

تذکرہ اولیائے پاکستان
(دوم)

عالم فقیری

ادارہ پیغام القرآن

40- اردو بازار لاہور

اللہ تعالیٰ ہمارا مالک و رازق ہے

85/13

اولیائے پاکستان

علامہ عالم فقری

2011ء

600

محسن فقری

شیخ نعیم احمد، محمد اعظم

غلام مصطفیٰ پریس لاہور

300/- روپے

نام کتاب

مصنف

اشاعت

تعداد

اہتمام اشاعت

پروف ریڈنگ

ظاہر

قیمت

۱۶۵/-

..... ملنے کا پتہ

حسیب پبلشنگ ہاؤس ایوانِ علم پلازہ اردو بازار لاہور

042-37361444

فہرست

صفحہ	عنوان	نمبر شمار	صفحہ	عنوان	نمبر شمار
۹۷	حضرت قاضی سلطان محمود قادری	۱۶		سلسلہ قادریہ	
۱۰۷	حضرت فقیر نور محمد کلاچوی قادری	۱۷			
۱۱۶	حضرت سید قطب علی شاہ قادری	۱۸	۹		حضرت سید محمد غوث قادری اوج شریف
	سلسلہ چشتیہ		۱۲	حضرت عماد جمالی قادری مکی سندھ	۲
			۱۵	حضرت داؤدیندگی شیرگرطھی قادری	۳
۱۱۹	حضرت پیر کبار چشتی	۱۹	۲۴	حضرت ابوالمعالی قادری	۴
۱۲۱	حضرت تاج الدین سردر چشتی شہید	۲۰	۳۱	حضرت شاہ مقیم محکم الدین قادری	۵
۱۲۳	حضرت بدر الدین اسحق چشتی	۲۱	۳۲	حضرت شاہ محمد غوث قادری	۶
۱۲۵	حضرت اخوند پنجو بابا چشتی	۲۲	۴۱	حضرت سید حسن پشاوری قادری	۷
۱۳۰	حضرت اخوند دروینرا چشتی	۲۳	۴۴	حضرت پاک رحمن نوشاہی قادری	۸
۱۳۹	حضرت نور محمد ثانی نارووالہ چشتی	۲۴	۵۵	حضرت محمد پیمیار نوشہروی قادری	۹
۱۵۱	حضرت حافظ غلام حسن مہٹی چشتی	۲۵	۶۶	حضرت شاہ صدر قادری	۱۰
۱۶۱	حضرت خواجہ محمد عاقل چشتی	۲۶	۷۰	حضرت سید محمد راشد شاہ قادری	۱۱
۱۷۸	خواجہ گل محمد احمد پوری چشتی	۲۷	۷۷	حضرت خواجہ غلام صدیق قادری	۱۲
۱۸۱	حضرت خواجہ خدا بخش خیر پوری چشتی	۲۸	۸۰	حضرت بچل شاہ جیلانی قادری	۱۳
۱۹۴	خواجہ غلام رسول توگروی چشتی	۲۹	۸۲	حضرت عبدالوہاب قادری پیرمانگی	۱۴
۲۰۶	حضرت خواجہ خدا بخش چشتی	۳۰	۸۶	حضرت میل محمد بخش قادری	۱۵

صفحہ	عنوان	نمبر شمار	صفحہ	عنوان	نمبر شمار
۲۹۳	حضرت مخدوم محمد زمان نقشبندی	۴۸	۲۰۹	حضرت خواجہ اللہ بخش تونوی ہشتی	۳۱
۲۹۸	حضرت میاں محمد عمر چکنی نقشبندی	۴۹	۲۱۵	حضرت غلام حیدر شاہ ہشتی	۳۲
۳۰۲	حضرت شاہ فقیر اللہ نقشبندی	۵۰	۲۲۴	حضرت خواجہ احمد میردی ہشتی	۳۳
۳۰۶	حضرت حاجی بہادر نقشبندی	۵۱	۲۳۱	حضرت خواجہ محمد یار فریدی ہشتی	۳۴
۳۱۳	مخدوم حافظ عبدالغفور نقشبندی	۵۲	۲۳۳	حضرت میاں علی محمد ہشتی	۳۵
۳۱۵	حضرت یحییٰ نقشبندی	۵۳	۲۴۲	حضرت جلال الدین ہشتی	۳۶
۳۱۸	حضرت خواجہ عبدالرحیم باغدری نقشبندی	۵۴		سلسلہ بہروردیہ	
۳۲۰	حضرت غلام محی الدین قصوری نقشبندی	۵۵	۲۴۳	حضرت سید جلال الدین بخاری بہروردی	۳۷
۳۲۶	حضرت غلام مرتضیٰ بیر نقشبندی	۵۶	۲۴۷	حضرت مخدوم حمید الدین حاکم بہروردی	۳۸
۳۳۶	حضرت خواجہ محمد عثمان فامانی نقشبندی	۵۷	۲۵۵	حضرت شیخ پٹھادیللی بہروردی	۳۹
۳۴۳	حضرت محمد صدیق نقشبندی	۵۸	۲۵۷	حضرت شیخ احمد معشوق بہروردی	۴۰
۳۴۷	حافظ محمد عبدالکریم نقشبندی	۵۹	۲۶۰	حضرت میاں مارج دریا بخاری بہروردی	۴۱
۳۵۵	حضرت محمد عبداللہ درخانی نقشبندی	۶۰	۲۶۵	حضرت صوفی عنایت اللہ بہروردی	۴۲
۳۵۸	حضرت سید نور الحسنی بخاری نقشبندی	۶۱	۲۶۸	حضرت سید شاہ جمال بہروردی	۴۳
۳۶۴	حضرت سید محمد اسماعیل شاہ کرمانوالے نقشبندی	۶۲		سلسلہ نقشبندیہ	
۳۷۳	حضرت فیض محمد قندھاری نقشبندی	۶۳	۲۷۲	حضرت طاہر بندگی نقشبندی	۴۴
	متفرق اولیاء		۲۷۷	حضرت سید خاوند محمود نقشبندی	۴۵
۳۸۰	حضرت شاہ شمس الدین مینواری	۶۴	۲۸۶	حضرت مخدوم آدم نقشبندی	۴۶
			۲۸۹	حضرت مخدوم محمد حسین ٹھٹھوی نقشبندی	۴۷

صفحہ	عنوان	نمبر شمار	صفحہ	عنوان	نمبر شمار
۲۵۵	حضرت میاں محمد کامل	۸۳	۳۸۶	حضرت امام سید علی الحق زنجانی	۶۵
۲۶۲	حضرت خواجہ فیض الحق جان چشموی	۸۴	۳۹۲	حضرت سید یعقوب زنجانی	۶۶
۲۷۰	مولوی قادر بخش خاں گولہ	۸۵	۴۰۰	حضرت سید موسیٰ زنجانی	۶۷
۲۷۲	لاجہ فریب شاہ	۸۶	۴۰۳	حضرت سید موسیٰ پاک شنید	۶۸
۲۷۶	خواجہ محمد حسن مجددی	۸۷	۴۰۶	سید عبداللہ شاہ غازی	۶۹
۲۷۸	شیخ اسماعیل سطر بنی	۸۸	۴۰۸	حضرت خواجہ محکم الدین سیرانی	۷۰
۲۸۰	حضرت خروادی بابا	۸۹	۴۱۷	حضرت مخدوم بلال تلہٹی	۷۱
۲۸۱	حضرت سخی تنگو	۹۰	۴۲۰	حضرت مخدوم احمد درویش	۷۲
۲۸۳	حضرت پیر سلطان قیصر	۹۱	۴۲۲	حضرت مخدوم نور ہالائی	۷۳
۲۸۴	حضرت چنتن بابا	۹۲	۴۳۰	حضرت سید عبدالکریم	۷۴
۲۸۵	حضرت سید محمود	۹۳	۴۳۲	حضرت شیخ حسین صفائی	۷۵
۲۸۶	حضرت حسین نیکہ	۹۴	۴۳۶	حضرت سید محمد حسین پیر مراد	۷۶
۲۸۷	حضرت سید در بلبل	۹۵	۴۳۹	حضرت سید یمن سرکار بخاری	۷۷
۲۸۸	سخی فتح خان	۹۶	۴۴۱	سید نظام بھکری	۷۸
۲۹۰	سید بلانسوش	۹۷	۴۴۲	حضرت نور بھکری	۷۹
۲۹۱	پیر حیدر شاہ	۹۸	۴۴۴	حضرت حاجی گل بابا	۸۰
۲۹۳	میاں غلام حیدر	۹۹	۴۴۵	حضرت عبدالرحمان بابا	۸۱
	حضرت محمد علی سکھری چشتی ۱۷۷	۱۰۰	۴۵۰	حضرت صوفی فیض محمد فیصل	۸۲

تعارف کتاب

جناب علامہ فقیری صاحب نے اولیاء کرام کے موضوع پر چند قابل قدر کتب تالیف فرمائی ہیں یہ کتاب بھی اسی سلسلے کی ایک کڑی ہے۔ اس سے قبل انہوں نے تذکرہ اولیائے پاکستان کے نام سے ایک کتاب تالیف فرمائی ہے جس میں پاکستان کے اکابر اور مشہور اولیاء کے حالات میں اس کتاب میں بھی ارض پاک کے دیگر اولیاء اللہ کے حالات ہیں۔ ان اولیاء کرام نے اس خطہ پاک میں اپنے اپنے دور میں اللہ کی راہ اختیار کی اور دوسروں کو اس راہ پر چلنے کی دعوت دی۔ ان اولیاء کی دعوت میں جبر نہ تھا بلکہ محبت اور اخوت کا درس تھا ان حضرات نے ہر آنے والے کو نگاہ محبت سے دیکھا اور دوسروں کے مصائب میں ان کی ہر ممکن مدد کرنے کی کوشش کی لہذا جس شخص کو سکون میسر آیا وہی ان کا گردیدہ ہوا اور ان کی صحبت میں بیٹھا، اس طرح جو اولیاء کے پاس آیا وہ کچھ نہ کچھ پا کر گیا لہذا جس نے بھی ان اولیاء کی صحبت اختیار کی اس کے ایمان میں استقامت پیدا ہوئی اور اس کے عمل میں اخلاص پیدا ہوا یہی ان کی تبلیغ تھی جس بنا پر ہزاروں لوگ راہ راست پر آئے اور ان میں کئی ایک پھر اللہ کے خاص بندے بنے۔ اسی طرح یہ سلسلہ تاقیامت جاری ہے اور لوگ اولیاء سے فیض یاب ہوتے رہیں گے۔ اس کتاب میں ان کے حالات واقعات تبلیغی خدمات اور کرامات کا ذکر ہے یہ حالات مختلف کتب میں بکھرے پڑے تھے جناب علامہ عالم فقیری صاحب نے اپنی محنت اور کاوش سے انہیں ایک کتاب کی صورت میں یکجا کر دیا ہے تاکہ مہمان اولیاء ان بندگان کے کارناموں سے باسانی روشناس ہو جائیں۔

کتاب میں اولیاء کی ترتیب کچھ اس طرح ہے کہ پہلے چہار سندسلی قادریہ، چشتیہ، مہروردیہ اور نقشبندیہ کے حالات بیان کیے گئے ہیں اور اس کے بعد متفرق بزرگان دین کے حالات ہیں۔ اس طرح کتاب اپنے موضوع اور مواد کے لحاظ سے بڑی جامع ہے۔

محب اولیاء
خواجہ محمد حفیظ بٹ سیالکوٹ

دیباچہ

اے اللہ تو حمد و ثناء کے لائق ہے اس لیے تمام تعریفیں تیرے ہی لیے ہیں تو نے ہی اس جہاں میں انسانوں میں سے کچھ لوگوں کو اپنا دوست بنایا پھر ان پر عالم ملکوت کا راز ظاہر کیا انہی پر عالم جبروت کے اسرار کھوئے پھر انہی کو اپنے وصل کی لذت سے ہمکنار کیا وہ تیرے ہوئے اور تو ان کا ہوا۔ لہذا یہی وہ لوگ ہیں جو انعام یافتہ ہیں اور اللہ کے دوست ہیں۔ اللہ کی دوستی کو ولایت کہا جاتا ہے۔

ولایت دو طرح کی ہے ایک وہی اور دوسری کسی روہی ولایت وہ ہے جو اللہ کی طرف سے خود بخود عنایت شدہ ہے جبکہ کسی کا مطلب اللہ کی عبادت کے ذریعے اللہ کی دوستی کا حصول ہے جب اللہ تعالیٰ نے اس کائنات کو تخلیق کر لیا عرش و کرسی بن گئے اور عرش پر جلوہ گر ہوا تو پھر اس نے روحوں کو پیدا فرمایا اور پیدا کرنے کے بعد پوچھا کہ کیا میں تمہارا رب نہیں ہوں تو روحوں نے کہا کہ ہاں تو ہمارا رب ہے اس وقت کچھ روحوں پر اللہ تعالیٰ مہربان ہوا اور انہیں اللہ تعالیٰ نے دنیا میں رہنمائی کے منتخب کر لیا یہ ولایت وہی کہلائی اور کچھ ایسی روحیں بھی تھیں جنہوں نے انظار شوق سے اللہ کی طرف اشتیاق ظاہر کیا ان پر بھی اللہ نے نظر التفات فرمائی اور انہیں تھوڑا سا کاوش کا راستہ اختیار کرنا پڑا یعنی یہ ولایت کبھی ہوتی لہذا جب یہ روحیں اپنی اپنی باری پراس دنیا میں لباس بشریت میں آئیں تو وہ انبیاء اور اولیاء کہلا گئے۔

انبیاء کا مقام اولیاء سے بہت بلند اور عظیم ہے انبیاء کے ساتھ اللہ تعالیٰ کی رہنمائی کا تعلق ظاہر ہے جبکہ اولیاء کے ساتھ پوشیدہ ہے اور ولی اللہ کا مطلب ہی اللہ سے تعلق ہے اور اس تعلق کی بنا پر اللہ تعالیٰ ان کی زندگیوں کو ایک مثالی زندگی بنا دیتا ہے جو دوسروں کے لیے واضح اور روشن ہوتی ہے۔ اس کے علاوہ ان کی زندگی میں جو اللہ تعالیٰ

خود ان کی رہنمائی فرماتا ہے اس کے ذریعے ان کی عقل اہل دنیا سے زیادہ قوی اور لطیف ہو جاتی ہے ان کی کہی ہوئی بات دل پر اثر پیدا کرتی ہے اسی لیے اللہ نے انہیں دنیا میں اپنی نیابت کا فریضہ سونپا۔ اس لحاظ سے کوئی زمانہ بھی اللہ کے اولیاء سے خالی نہیں رہتا۔ قیامت تک کا دور حضور صلی اللہ علیہ وسلم کا دور ہے اور اس دور میں جتنے بھی اولیاء ہوں گے وہ تمام حضور صلی اللہ علیہ وسلم ہی کے زیر قدم ہوں گے۔ یہ سلسلہ ولایت حضور صلی اللہ علیہ وسلم کے صحابہ کرام سے شروع ہوا اور تا قیامت جاری رہے گا تہ نبوت کے اولیاء مقام کے لحاظ سے بڑے جلیل القدر ہوئے ہیں۔ جوں جوں ہم نبوت کے دور سے بعد میں زمانہ کے لحاظ سے دور ہوئے ویسے اولیاء کرام کے مقام میں کچھ کمی ہوتی گئی مگر کوئی دوران کے وجود سے خالی نہ رہے گا۔

یہ اولیاء دنیا کے ہر خطے میں پھیلے ہوئے ہیں اور دین کی خدمت میں مصروف ہیں۔ یہ لوگ اللہ کے دوست ہیں اور اللہ ان کا دوست ہے انہوں نے اللہ کی ہر بات مانی اس لیے اللہ ان کی ہر بات تسلیم کر لیتا ہے جس طرح وہ چاہتے ہیں ویسے ہی ہو جاتا ہے۔ اللہ نے انہیں برگزیدہ کر رکھا ہے آفات طبعی سے پاک ہیں۔ خدائی افعال کے اظہار کا ذریعہ ہیں مختلف کرامات کا اظہار ان کے ذریعے ہوتا ہے نفس کی پیروی سے برمی ہیں اور یہ روز روشن کی طرح اواضح ہے کہ اللہ تعالیٰ نے امت مصطفیٰ صلی اللہ علیہ وسلم کو یہ شرف بخشا ہے کہ اس امت سے اولیاء تا قیامت آتے رہیں گے جس سے شرع محمدی صلی اللہ علیہ وسلم کی حفاظت ہوتی رہے گی

اولیاء کی زندگی عمل کی کٹیالی سے نکلتی ہے۔



حضرت سید محمد غوث قادریؒ اوجی

وصال ۱۹۲۳ء مزار اوج شریف پنجاب

حضرت سید محمد غوث قادری کا شمار خانوادہ قادریہ کے ان بزرگوں میں ہوتا ہے جو خطہ پاک میں سب سے پہلے تشریف لائے۔ آپ کا نسبی تعلق حضرت سید عبدالقادر جیلانی سے ہے۔

ولادت | آپ کے آباؤ اجداد بغداد کے رہنے والے تھے مگر جب بلا کو خان نے بغداد کو تباہ و برباد کیا اور انسانی قتل و غارت کا بازار گرم کیا تو اس وقت آپ کے خاندان کے ایک بزرگ سید ابوالعباس احمد بن سید صفی الدین بغداد سے ہجرت کر کے شام کے علاقہ حلب میں آکر آباد ہو گئے۔ اسی نسبت سے آپ کو حلبی بھی کہا جاتا ہے اور آپ حلب ہی میں پیدا ہوئے۔ والد ماجد کا نام نامی سید شمس الدین تھا۔ اور ساتویں پشت میں آپ کا سلسلہ نسب حضرت سید عبدالقادر جیلانی سے جا ملتا ہے۔

سلسلہ نسب | آپ کا سلسلہ نسب یوں بیان کیا جاتا ہے۔
مخدوم شیخ محمد غوث بن سید شمس الدین بن سید شاہ میر بن سید علی بن سید مسعود بن سید احمد بن سید صفی الدین بن سید سیف الدین عبدالوہاب بن سید عبدالقادر جیلانی بغدادی۔

تعلیم و تربیت | آپ نے ابتدائی دینی تعلیم اپنے والد گرامی سے ہی حاصل کی چونکہ آپ کے والد علم و تقویٰ میں درجہ کمال رکھتے تھے اس لیے آپ کو ان کی صحبت سے زہد و تقویٰ کا درس بچپن ہی سے مل گیا۔ ضرورت کی حد تک آپ نے تفسیر اور حدیث پر بھی عبور حاصل کیا۔

سیر و سیاحت | آپ نے کافی عرصہ سیر و سیاحت میں گزارا۔ جوانی کے عالم میں خراسان

ترکستان، عرب و عجم کی سیر و سیاحت کرتے رہے اور اس کے بعد ہندوستان تشریف لائے اور لاہور سے ہو کر وہلی و ناگور پہنچے اور پھر واپس اپنے وطن چلے گئے اور اپنے والد گرامی سے دوبارہ ہندوستان میں مقیم ہونے کی درخواست کی۔ انہوں نے فرمایا کہ میری زندگی تک میرے پاس رہو، بعد میں اجازت ہے کہ جہاں چاہو سکونت اختیار کرو، چنانچہ آپ اپنے والد کے وصال تک وہیں رہے۔

اوج تشریف میں آمد و قیام | والد ماجد کے وصال کے بعد آپ نے ہندوستان کا رخ کیا۔ منزل بہ منزل آتے ہوئے لاہور میں آئے اور

یہاں کچھ عرصہ ٹھہرے۔ خزینۃ الاصغیاء میں لکھا ہے کہ حضرت مخدوم کچھ عرصہ لاہور میں محکمہ کوفت گراں اور کچھ عرصہ ناگور میں سکونت پذیر رہے۔ وہاں ایک مسجد بھی تعمیر کرائی اور پھر حلب واپس تشریف لے گئے۔ وہاں سے ۸۵۷ھ بمطابق ۱۴۸۲ء میں دوبارہ ہندوستان آئے اور پنجاب کے ایک خط اوج تشریف میں قیام پذیر ہو گئے۔ اس سے قبل آپ ملتان میں بھی کچھ عرصہ ٹھہرے۔ بہت جلد آپ کے آنے سے آپ کے علم و فضل کی شہرت دور و نزدیک پھیل گئی۔

اسلام کو فروغ | آپ علم و فضل میں یگانہ روزگار تھے اور روحانیت میں کمال درجہ رکھتے تھے اس لیے آپ نے کچھ عرصہ فروغ اسلام اور دعوت دین کے لیے رات دن جدوجہد کی۔

سلسلہ عالیہ قادریہ کو برصغیر پاک و ہند میں آپ کی وجہ سے بہت عروج ملا۔ ہزار ہا انسانوں نے آپ سے فیض و برکات حاصل کیے۔ سلطان حسین مرزا حاکم سندھ اور سلطان سکندر لودھی بھی آپ کے مرید ہوئے۔ حضرت مخدوم صاحب عظمت و کرامت اور علوم منقول و منقول کے جامع تھے۔ اس کے علاوہ قدرت نے آپ کو دنیاوی جاہ و جلال سے بھی نوازا تھا۔ یہی وجہ تھی کہ بہت سے لوگ آپ کے قدم کو چومنے کے لیے حاضر ہونے لگی۔

ذوق شعر و سخن آپ علوم ظاہری و باطنی میں کتنا سے زمانہ تھا۔ شعر و سخن کا ذوق بھی قدرت کی طرف سے آپ کو ودیعت ہوا تھا۔ آپ کا دیوان بھی ہے۔ قادری تخلص فرماتے تھے آپ کے چند اشعار یہ ہیں۔

زندیم و قلند ریم و چالاک	ستیم و معریدیم و بے پاک
جامیم و صراحیسم و بادہ	درد و صد فیم و بحر و خاشاک
والی ولایت شش و پنج	حامی بلاد فہسم و ادراک
مجموعہ راز عالم کون	منعوبہ کثائے میر لولاک
بگذشتہ ز غمیش بے کدورت	نگذشتہ ز عشق جو ہر خاک
آئینہ صاف بے غل و غش	صافی دل و پاک رای و نمکاک
گر صاف شوی و پاک رانم	میگوی چو قادری تو ناپاک

ماہیل بوستان قدوسیم شابہ باز سفید دست ائیم

شادی و اولاد آپ کی شادی کے بارے میں روایت ہے کہ ایک رات حاکم ملتان وادج سلطان قطب الدین لنگاہ نے خواب میں دیکھا کہ حضرت غوث اعظم تشریف لائے ہیں اور فرمایا کہ اسے سلطان اپنی بیٹی کی شادی سید محمد سے کر دو۔ سلطان نے حضرت سید عبدالقادر کے خواب میں اس فرمان کے مطابق اپنی بیٹی بی بی ویس کسائیں کا نکاح آپ کے ساتھ کر دیا۔ لیکن ان کے بطن سے کوئی اولاد نہ ہوئی۔ پھر آپ نے دوسری شادی سید ابوالفتح حسینی کی صاحبزادی بی بی فاطمہ سے کی۔ سید ابوالفتح حسینی کا سلسلہ آبائی چار واسطوں سے سید صفی الدین گازرونی سے جا ملتا ہے۔ ان کے بطن سے آپ کے چار صاحبزادے ہوئے جن کے اسماء گرامی یہ ہیں۔

۱۔ **سید عبدالقادر ثانی** :- آپ علم و عمل کے جامع اور کمالات ظاہری و باطنی کے حامل تھے آپ کی والدہ سید ابوالفتح کی صاحبزادی تھیں جو سید صفی الدین گازرونی کی اولاد سے تھیں آپ پر عبادت و ریاضت اور مراقبہ کا غلبہ تھا۔ ۸ سال کی عمر میں ۱۵۳۳ء میں وفات

پاکر اوتج شریف میں دفن ہوئے۔

۲۔ سید عبداللہ ربّانی :- آپ نے بھی سلسلہ عالیہ قادریہ میں اپنے والد گرامی سے بیعت کی عام طور پر استغراق کی حالت میں رہتے تھے۔ ۱۵۷۰ھ میں وفات پا کر اپنے والد کے پاس دفن ہوئے تو کل میں آپ بڑا اونچا مقام رکھتے تھے۔

۳۔ سید مبارک حقانی :- آپ مجاہدہ و ریاضت کے لیے جنگل میں چلے گئے تھے جہاں حضرت خواجہ معروف چشتی جو بابا فرید گنج شکر کی اولاد سے تھے۔ آپ کے خلیفہ بنے۔ ۱۵۲۹ھ میں وفات پا کر اوتج میں دفن ہوئے۔

۴۔ سید محمد نورانی :- آپ کی اولاد نہ تھی اور نہایت پایہ کے بزرگ تھے رساری عمر تقویٰ و زہد میں بسر کی۔

آپ کا وصال سکندر لودھی کے زمانے میں ۹۲۳ھ مطابق ۱۵۱۷ھ میں ہوا قطعہ

وصال | تاریخ وفات یہ ہے۔

برفردوسِ بریں چوں کرد رحلت
محمد غوثِ پیر سید دین

محمد شاہ میراں قطب الاقطاب
بگو تاریخ او با طرز رنگین

آپ کا مزار اقدس اوتج میں مرجع خلّاق ہے۔ آپ کے مزار پر پرانی طرز

مزار اقدس | کی عمارت بنی ہوئی ہے۔

حضرت شیخ حماد جمالی قادری

شیخ حماد جمالی قادری کے والد کا اسم گرامی شیخ رشید الدین جمالی تھا

آپ قدوة الواصفین شیخ جمال درویش اچی کے دختری

نواسے تھے۔

بزرگی و عظمت | حضرت شیخ حماد جمالی زہد و ورع اور بزرگی میں بہت بلند پایہ تھے

عرفان و تصوف، تقدس و تقویٰ میں یگانہ روزگار تھے۔
 حدیقہ الاولیاء کے مصنف نے آپ کی عظمت اور بزرگی کی یوں تعریف کی ہے۔
 ”آن صاحب کشف و کرامت، و آن جلیل القدر عالی مرتبت، سرخیل مبارزان
 طریقت، سر دفتر عارفان حقیقت، خداوند خصائل مرضیہ جامع کمالات علمیہ و
 علمیہ، محرم خلوت خانہ قدس، باریافتہ مجلس انس، سرسیت جام وحدت، غرق
 در دریائے معرفت، محبوب ذوالجلالی، شیخ حماد بن شیخ رشید الدین جمالی“
 ایک اور مقام پر ان کے سلوک و کرامت و فیض رسانی کا اعتراف کرتے ہوئے
 صاحب حدیقہ الاولیاء لکھا ہے کہ

خورشید فیضان الہی، و مکاشفہ غیر متناہی نبوی بکاشانہ دے پر تو انداخت کہ جمیع
 اسرار عالم ملک و ملکوت بر دے مکشوف ساخت انا آنکہ ہر روز صد تلامیذ و دانش اندوز ار
 مجلس آن شمع دل افروز۔ آفتباس انوار مسائل علوم می نمودند، و بذریعہ آن تثبت اذیال
 مطالب و مقاصد دین و دنیا حاصل کردند۔

شیخ محمد اعظم ٹھٹھوی نے اپنی مشہور تالیف تحفۃ الطاہرین میں شیخ حماد جمالی کی عظمت
 کی یوں تعریف فرمائی ہے۔

آن کشف غوامض حقیقت، دانائے رموز معرفت، غوامض بحر تحقیق، فارس
 مضمار توفیق، عالم حقائق شریعت، مشعلہ دار شہستان طریقت، محبوب ذوالجلال، یعنی
 شیخ جمال بن شیخ رشید الدین جمال علیہ الرحمہ۔

کہتے ہیں کہ جب جام تماچی سندھ کے تخت حکومت
 پر بیٹھا تو وہ آپ کی خدمت میں ایک کثیر رقم بطور

نذرے کر حاضر ہوا، اور عرض کیا کہ یہ تاج و تخت حضور ہی کی دعاؤں اور برکتوں کا ثمرہ ہے،
 میں پھر بھی آپ کے لطف و کرم کا طالب ہوں، میرے لیے دعا فرمائیے کہ میرے بعد بھی
 سندھ پر میری اولاد کی حکومت باقی رہے، شیخ نے فرمایا یہ رقم جو تم لے کر آئے ہو میری
 خانقاہ کے متصل اس سے ایک مسجد تعمیر کر دو، اور اپنی اولاد میں سندھ کی زمین کو تقسیم کر دو

تاکہ یہ زمین ہمیشہ اُن کے قبضے میں رہے، غالباً یہ شیخ کی ہی دعاؤں کا نتیجہ تھا کہ ایک طویل مدت تک سندھ سے لے کر کیچ تک زمین کا بڑا حصہ سمہ قوم کی ملکیت رہا۔

اشاعت علم | ساموئی کے زیرین حصے میں جہاں آج آپ کا نزار مبارک واقع ہے، وہیں آپ کی خانقاہ تھی، جو اُس دور میں سلوک و معرفت اور علوم ظاہری کی تعلیم کا مرکز بنی ہوئی تھی۔

آپ کی عادت مبارک تھی کہ خانقاہ کے ایک حجرے میں رہتے اور چہرے پر ہمیشہ نقاب ڈالے رکھتے تھے، طالبانِ علم اور سالکانِ راہ طریقت درس و تدریس و فیوضِ باطنی کے حصول کے لیے خانقاہ میں حجرے کے گرد جمع ہو جاتے اور آپ وہیں سے حقائق و معارف کے دریا بہاتے اور معرفت و تزکیہ نفس کی تعلیم دیتے۔

طلباء کی تعداد | روزانہ آپ سے اکتسابِ علوم کرنے والوں کی تعداد ہزاروں سے متجاوز ہوتی، تحفۃ الطاہرین میں ہے۔

”گویند ہر روز صد ہزار تلامبذات خدمتِ اُن بہر سپہر دلایت اقتباس النوار علوم ظاہری و باطنی می نمودند“

مسجد مکلی | جام تماچی نے شیخ کے ارشاد پر ایک مسجد آپ کی خانقاہ کے متصل تعمیر کرائی یہی مسجد بعد میں مسجدِ مکلی کے نام سے مشہور ہوئی، اس مسجد کی وجہ تسمیہ یہ ہے کہ ٹھٹھہ کے بالکل متصل ایک پہاڑی ہے جو تقریباً بارہ میل لمبی ہے اس پہاڑی پر بہت سے اولیاء اللہ، علماء و فضلا، شعراء، مورخین، سلاطین اور یگانہ روزگارانِ اہل کمال مدفون ہیں۔ ٹھٹھہ کا یہ قبرستان اپنی عظمت اور تاریخ کے لحاظ سے نہایت اہمیت رکھتا ہے، شیخ حماد ہی کے زمانے میں اس مسجد میں ایک اہل دل و صاحبِ حال درویش جو حرمین شریفین کی زیارت کے لیے جا رہے تھے مقیم ہوئے۔ انہوں نے اس قبرستان میں غیر معمولی انوار و برکات محسوس کیے، ان انوار و برکات کو مشاہدہ کر کے بار بار یہ بزرگ کہتے تھے کہ ہذا مکہ نبی (یہی میرے لیے مکہ ہے) شیخ حماد کو جب یہ کیفیت معلوم ہوئی تو آپ نے سب سے پہلے اس مسجد کو ”مسجدِ مکلی“ سے موسوم کیا،

اس وقت سے اس پہاڑی کا نام بھی مکلی پڑ گیا۔

مریدوں کا خیال سندھ میں جام جونہ کی حکومت کا زمانہ تھا، اس کا چچا زاد بھائی جام تماچی اور اس کا لڑکا جام صلاح الدین شیخ حماد جمالی سے غیر معمولی عقیدت رکھتے، اور آپ کی بارگاہ کی حاضری کو اپنے لیے موجب سعادت و برکت سمجھتے تھے۔ مفسدین نے جام جونہ کے کان میں یہ بات ڈالی کہ جام تماچی چاہتا ہے کہ شیخ کی دعا کی برکتوں سے وہ تخت سلطنت پر بیٹھے، اور سندھ کی حکومت کو حاصل کرے، جام جونہ نے اس خبر کے سنتے ہی اپنے خاص مشیروں سے مشورہ کر کے ان دونوں بے گناہوں کو قید کر کے خفیہ طور پر دہلی بھجوا دیا۔ وہاں یہ دونوں ایک عرصہ تک قید رہے، پھر شیخ کی دعاؤں سے ان دونوں نے رہائی حاصل کی، اور سندھ کے تخت حکومت پر متمکن ہوئے۔

وضع و قطع وضع و قطع بالکل سادہ رکھتے تھے، مقالات الشعراء میں ہے
 وضع شیخ سر دیا برہنہ، پارہ نمدستر پوش و بوریاے فرش بودی

غالباً آپ نے اپنے ہی حال کا اظہار اپنے ان اشعار میں فرمایا ہے۔

دو گزک بوریا و پوستگی دکی پر زورد دستگی

این قدر بس بود جمالی را عاشقی رندولا ابالی را

مزار شیخ حماد کا مقبرہ مکلی میں جام لندا کے مقبرے کے قریب اور مسجد مکلی کے برابر مرجع خلافت ہے۔

حضرت داؤد بندگی قادری

دسال ۹۸۲ھ مزار اقدس شیر گڑھ اوکاڑہ پنجاب

حضرت داؤد بندگی شیر گڑھی قادری دسویں صدی ہجری کے سلسلہ قادریہ کے کابر اولیاء سے تھے اور انہیں اپنے دور کے اولیاء اور بزرگان دین میں ایک خاص مقام

حاصل ہوا۔ آپ کی بزرگی اور ولایت مسلمہ ہے۔

نام و نسب | آپ کا اسم گرامی داؤد تھا مگر آپ حضرت شیخ داؤد بندگی کے نام سے مشہور ہوئے کیونکہ آپ نے اللہ تعالیٰ کی بے پناہ عبادت کی اس لیے بندگی کا نام آپ کے نام کے ساتھ مشہور ہوا۔ آپ کے والد کا نام فتح اللہ بن مبارک تھا پہلے آپ کے اجداد جہتی وال ہیں رہائش پذیر تھے۔ پھر وہاں سے نقل مکانی کر کے موضع سیت پور میں چلے گئے یہ قصبہ ضلع مظفر گڑھ میں ہے۔

ولادت | آپ کی ولادت باسعادت ۲۷ رمضان المبارک ۱۱۹۹ھ میں جہتی وال ضلع مظفر گڑھ میں ہوئی آپ کے والد آپ کی پیدائش سے قبل ہی اللہ کو پیارے ہو گئے۔ پھر آپ کی پیدائش کے تھوڑے عرصہ بعد آپ کی والدہ کا بھی انتقال ہو گیا چنانچہ آپ کی پرورش آپ کے بڑے بھائی سید رحمت اللہ نے کی۔ آپ نے بچپن کا زمانہ اپنے نانہال کے ہاں ست گھرا ضلع ساہیوال میں گزارا۔

حصول علم | ابتدا میں آپ اپنے بھائی کی زیر تربیت برسوں تحصیل علوم میں مصروف رہے۔ پھر آپ بقیہ علوم کی تکمیل کے لیے لاہور تشریف لے آئے اور یہاں آپ نے اس زمانے کے مشہور عالم، شاعر اور صوفی حضرت مولانا عبدالرحمن جامی کے شاگرد مولانا شیخ محمد اسمعیل بن عبداللہ اچھی سے تعلیم حاصل کی جو حضرت شیخ عبدالقادر جیلانی کی اولاد میں سے تھے۔

شیخ داؤد کی ذہانت اور ذکاوت کا یہ عالم تھا کہ جو کتاب پڑھتے ذہن میں فوراً محفوظ ہو جاتی۔ آپ کی غیر معمولی صلاحیتوں کو دیکھ کر آپ کے استاد شیخ اسماعیل فرماتے کہ جس طرح ہمیں یہ فخر ہے کہ ہماری مولانا جامی سے ملاقات ہوئی اور ہم نے ان سے استفادہ و اکتساب علم کیا ہمارا یہ شاگرد بھی ایک روز علم و فضل اور شہرت و مقبولیت کے اس مرتبہ پر پہنچے گا کہ لوگ اس سے استفادہ پر فخر کریں گے اور اس سے ملاقات کو اپنے لیے باعث برکت سمجھیں گے۔ چنانچہ آپ کی یہ پیش گوئی حرف بہ حرف صحیح ثابت ہوئی۔

بیعت ظاہری علم حاصل کرنے کے بعد آپ ہر وقت عبادت میں مصروف رہنے لگے رات بھر نہ سوتے اور ساری رات کبھی قیام کبھی رکوع، کبھی سجد اور کبھی تعدد میں گزر جاتی تھی۔ کئی سال آپ نے جنگلوں میں ایسے گزارے کہ دنیا اور اہل دنیا سے آپ کا تعلق نہ رہا اور کثرتِ ریاضت سے آپ کو حضرت غوث الاعظم شیخ عبدالقادر جیلانیؒ سے براہ راست نسبت ایسی پیدا ہو گئی پھر حضرت غوث الاعظمؒ کی باطنی ہدایت سے آپ نے حضرت سید حامد گنج بخش قادریؒ کے دستِ حق پرست پر بیعت کی اور ان سے سلسلہ قادریہ کی تکمیل کے بعد خرقہٴ خلافت حاصل کیا۔ شیخ حامد گنج بخش رحمۃ اللہ علیہ حضرت شیخ عبدالرزاق بن شیخ عبدالقادر ثانیؒ کے صاحبزادے تھے اور سلسلہ قادریہ کے اکابر شیوخ میں شمار ہوتے تھے۔

ریاضت و عبادت سلسلہ قادریہ میں حضرت شیخ حامد گنج بخشؒ سے بیعت ہونے کے بعد آپ نے قادری اذکار کے مطابق بے پناہ ریاضت اور مجاہدے کیے۔ آپ دیپالپور کے صحرا میں ننگے پیر اور ننگے سر پھر کرتے تھے۔ سوائے جنگل کے پرندوں اور جانوروں کے کوئی آپ کا ساتھی نہ تھا۔ سالہا سال تک آپ نے صحراؤں اور جنگلوں میں عبادت کی اور اتنی عبادت کی کہ دل کی تمام خواہشات ختم ہو گئیں اور دنیاوی علاقے سے بے نیاز ہو گئے۔ فیضِ باطن کی بدولت فرقہ بازی اور دنیاوی جھگڑوں سے نکل کر روحانی سکون کے ساتھ زندگی گزارنے لگے۔ اب آپ کا قیام شیر گڑھ ضلع ساہیوال میں تھا اور آپ کے روحانی فیوض و برکات سے عوام و خواص استفادہ کرنے لگے۔

شیخ نے پاک بازی اور نفس کشی کو زندگی کا شعار بنالیا تھا وہ لگاتار چھ چھ ماہ روزے رکھتے پٹے جاتے تھے اور افطار کے وقت نہایت معمولی غذا کھاتے اور ان کی خوراک بہت کم تھی اور لباس بڑا ہی سادہ تھا۔

کیفیت ذوق و شوق حضرت شیخ عبدالحق محدث دہلوی صاحب "اخبار الاخبار" آپ کے ہم عصر تھے۔ آپ بیان کرتے ہیں کہ شیخ داؤد مجلس میں اس طرح مضطرب اور حیران بیٹھے رہتے، جیسے وہ شخص بیٹھا ہے جس کی کوئی چیز کم

ہو گئی ہو یا جس طرح کوئی شخص اپنے محبوب کے انتظار میں ہو، پھر اچانک آپ پر ذوق و شوق کی کیفیت طاری ہو جاتی اور حقائق و معارف بیان کرنے لگتے اور کبھی کبھی بیان فرماتے کہ بغداد شریف کی ہوائیں میرے دل کو چھو رہی ہیں جو اپنے ساتھ نفحات الہی کر لے ہوئے ہیں اور اکثر بیشتر آپ بغداد شریف کی طرف دیکھتے رہتے جو اس بات کی دلیل ہے کہ آپ کو حضرت غوث الاعظم سے نسبت معنوی تھی۔

اتباع کتاب و سنت | آپ کی زندگی اتباع کتاب و سنت کا جیتا جاگتا نمونہ تھی۔ ہر کام حضور نبی اکرم صلی اللہ علیہ وسلم کی سنت کے مطابق کیا کرتے تھے کیونکہ آپ کا نظریہ یہ تھا کہ جو منہ اتباع شریعت میں ہے وہ کسی اور چیز میں نہیں۔ آپ پابند صوم و صلوٰۃ تھے۔ اور آپ کا کھانا پینا گویا ہر فعل حضور صلی اللہ علیہ وسلم کے طریقے پر تھا۔

ملا عبدالقادر بدایونی صاحب "منتخب التواتر" شیخ گڑھ میں آپ کی زیارت کے لیے حاضر ہوئے اور دو تین روز آپ کے پاس مقیم رہے۔ وہ شیخ داؤد کے متعلق اپنے تاثرات بیان کرتے ہوئے لکھتے ہیں کہ شیخ کے جمال میں کوئی ایسی چیز نظر آتی تھی جس سے دنیا کے صاحب جمال محروم ہیں۔ گفتگو اور تبسم میں چہرے پر ایسا نور چمک اٹھتا تھا کہ دلوں کی تاریکیاں دور ہو جاتی تھیں اور وجہ اللہ کا بھید عیاں ہو جاتا تھا۔ ملاقات کے وقت آپ نہایت شفقت کے ساتھ پیش آئے اور بہت ہی قیمتی نصیحتیں فرمائیں۔ سوالات کے جوابات مرحمت فرمائے اور یہ اعزاز بھی بخشا کہ اپنی کلاہ مبارک عنایت فرمائی۔

ملا بدایونی لکھتے ہیں کہ شیخ داؤد شریعت کے اس قدر پابند تھے کہ اتباع شریعت سے سربراہان نہ فرماتے تھے۔ آپ کی روحانیت اور تقدس کا یہ عالم تھا کہ اس نے چند روز شیخ کے یہاں قیام کر کے خود اپنی آنکھوں سے دیکھا کہ اس گاؤں کا پتا پتا بوٹا بوٹا بلکہ ہر دیوار و شجر نور خداوندی سے معمور تھی اور خدائے لم یزل کی مناجات کہتی تھی۔

کلمہ حق | حضرت شیخ داؤد کی حق گوئی اور بے باکی کے بارے میں تاریخ شاہد ہے کہ آپ جابر سلطان کے سامنے کلمہ حق کہنے سے کبھی نہ ہچکچائے۔ آپ کے زمانے میں ہمدویہ طریقہ زوروں پر تھا۔ اس کے معتقدین کی خصوصیات یہ تھیں کہ وہ قیامت کا ہر وقت انتظار کرتے اور دنیا کی ناپائیداری پر زور دیتے۔ ان میں اکثر نے اپنا مال و اسباب غریبوں میں بانٹ کر بڑی توکل کی زندگی اختیار کر لی تھی۔ اس کے علاوہ وہ شرع کی پابندی پر بڑا زور دیتے۔ جہاں کوئی بات خلاف شرع دیکھتے اسے سختی سے روک دیتے اور حاکموں کی ذرا پروا نہ کرتے۔ چونکہ اس زمانے کے علماء کا حال اس سے برعکس تھا دنیا دار علماء مشائخ مال و جاہ کی طلب میں لگے ہوئے تھے۔ اس لیے جس عالم حق کو دنیا دار علماء نے اپنا مخالف اور دعوت حق میں مستعد پایا۔ اس پر جھٹ ہمدوی ہونے کا الزام لگا دیا۔

اسی طرح جب محذوم الملک نے ہمدویت کا الزام دے کر بڑے بڑے پاک ہاز اور قابل عزت بزرگوں کو اذیتیں پہنچانی شروع کیں تو حضرت شیخ داؤد کرمانی نے محذوم الملک کی اعلانیہ مخالفت کی جو اس وقت موت کو دعوت دینا تھا۔ آپ کے خلیفہ مولانا شیخ جمال الدین نے طریقہ ہمدویہ کے بانی سید جوہری کی حمایت میں ایک کتاب بھی لکھی جس میں انہوں نے دلائل سے ثابت کیا کہ ان کی ولایت بزرگی برحق ہے لیکن ان کے ہمدوی موعود ہونے کا اعتقاد باطل ہے۔

واقعہ کشف | شیخ عبدالحق محدث دہلوی لکھتے ہیں کہ شیخ قطب عالم جو اس زمانے کے سلسلہ چشتیہ کے مشہور بزرگ تھے۔ ان کا بیان ہے کہ جب میں آپ کی خدمت میں حاضر ہوا تو آپ کو جذبہ عشق اور غلبہ حق کی حالت میں بھی وعظ و نصیحت کرتے پایا۔ آپ کے طریق وعظ و نصیحت سے میرے دل میں خیال گزرا کہ شاید شیخ داؤد طریقہ ہمدویہ رکھتے ہیں۔ ابھی میرے دل میں یہ خیال آیا ہی تھا کہ شیخ داؤد کشف باطن سے اس پر مطلع ہوئے اور مجھے مخاطب کر کے فرمایا کہ ہمدویہ طریقہ ضلالت و گمراہی کا ہے اور ان کے پاس اپنے طریقے کی کوئی صحیح سند نہیں۔

شان توکل | آپ بے حد متوکل اور گوشہ نشین تھے۔ دنیا داروں کی صحبت سے بہت پرہیز کرتے تھے اور فقر کو اپنا نعر سمجھتے تھے۔ آپ کی بے نیازی اور استغناء

کا یہ عالم تھا کہ ایک دفعہ اکبر بادشاہ نے اپنے قیام پنجاب کے دوران شہباز خان کنبرہ کو آپ کے پاس بھیجا اور تمنا ظاہر کی کہ آپ اس کے پاس آئیں لیکن آپ نے معذرت کرتے ہوئے کہلا بھیجا کہ میں یہاں بھی دعا گو ہوں اور جو کر سکتا ہوں یہاں بیٹھے بھی کر رہا ہوں۔

دعوتِ حق | آپ نے اپنی زندگی کا بیشتر حصہ دعوتِ حق میں گزارا۔ آپ کے متعلق مشہور ہے کہ آپ اعلیٰ حق و امر بالمعروف میں شمشیر برہنہ تھے اور وعظ و نصیحت اور

ارشاد و ہدایت میں ان کا تمام وقت گزرتا تھا۔ وہ ان صوفیائے خام اور علمائے سوسے سخت بیزار تھے جنہوں نے علم اور تصوف کے پردے میں دنیا طلبی اور حبِ جاہ کو اپنا مقصد بنا

رکھا تھا۔ فرمایا کرتے تھے کہ جن علماء اور صوفیاء نے بادشاہوں اور امیروں کو اپنا قبلہ بنا لیا، ان سے وہ کبھی ہزار درجہ بہتر ہے جو نجاست پر بیٹھتی رہتی ہے۔ پھر یہ رباعی پڑھتے۔

اَلْکَسْرِ کَزْ غَوَاغَا نَہْدُو اُنَّہُ بَرَاؤُ
بِرْخَلْقِ جہَاں دَل بَد ہُو اُنَّہُ بَرَاؤُ

درد دستِ فقیر لقد سے جز وقت
اَلْ نِیْزِ گَرَا ز دَسْتِ و ہُو اُنَّہُ بَرَاؤُ

فرماتے ہیں کہ جو شخص اپنے آپ کو دنیوی ہنگاموں سے آزاد نہیں کر سکتا اس کا ماتم کرنا چاہیے جو شخص دنیوی منصب کے ٹھاٹھ یا ٹھ سے اپنے آپ کو وابستہ کر دیتا ہے اس کا بھی ماتم کرنا چاہیے۔ ایک صوفی کا گراں بہا اثاثہ صرف وقت ہے اگر وہ اسے ضائع کرتا ہے تو پھر اس صوفی کا بھی ماتم کرنا چاہیے۔

شیخ داؤد کرمانیؒ ان کا برصوفیاء میں سے ہیں جن کی روحانی قوتوں اور تبلیغی کوششوں کی بدولت ہزاروں غیر مسلموں نے آپ کے دستِ حق پرست پر دینِ اسلام قبول کیا اور نورِ ایمان سے منور ہوئے۔

ملا عبد القادر بدایونیؒ جو کئی روز آپ کی خدمت میں رہے، بیان کرتے ہیں کہ شاید

ہی کوئی ایسا دن ہوتا جس میں سو سو پچاس پچاس ہندو اپنے اہل و عیال کے ساتھ آپ کی خدمتِ اقدس میں حاضر ہو کر اسلام نہ قبول کرتے ہوں۔

خدمتِ دین | مولوی محمد غوثی شطاری صاحبؒ گلزار ابرار جو آپ کے ہم عصر تھے لکھتے ہیں کہ آپ خاندانِ قادریہ کے بزرگ ترین خلفاء میں سے تھے آپ کا دم موثر تھا اور نفس میں قوت آخذہ تھی۔ بہت سے شقی القلب اور سیاہ باطن لوگ آپ کی رہنمائی کی بدولت نفسانیت کے تیرہ وتار مکان سے نکلے اور روحانی نور آباد میں پہنچ گئے اور بہت سے سعید استعداد والے اصحاب آپ کی صحبت میں رہ کر سفلی منازل سے علوی مقامات کو ترقی کر گئے۔

بقول بدایونی آپ طالبوں کو ہمیشہ ہدایت اور ارشاد فرماتے تھے۔ جو شخص اپنی خوش قسمتی سے ان کی خدمت میں پہنچ جاتا تھا، اس کو آپ کی صحبت کا ضرور کچھ نہ کچھ فیض حاصل ہوتا تھا اور اس کا اثر آج بھی آپ کے مزار اقدس پر حاضری دینے والے عقیدت مند محسوس کرتے ہیں۔

آپ کی سخاوت | ملا عبدالقادر بدایونی لکھتے ہیں کہ حضرت شیخ داؤد کی سخاوت اور قناعت کا یہ عالم تھا کہ سال میں دو تین بار ہر وہ شے جو ان کے پاس ہوتی خواہ نقد خواہ جنس غزبا میں تقسیم کر دیتے تھے، اور اپنے پاس مٹی کے ایک کونے اور پرانے مصلیٰ کے سوا کچھ نہ رکھتے۔ وہ کسی شے کو بھی اپنی ملکیت میں رکھنے سے بیزار تھے۔

”مقاماتِ داؤدی“ میں مذکور ہے کہ ایک دن وہ اپنے لگائے ہوئے چند درختوں کی چھاؤں میں قبیلہ فرما رہے تھے کہ ایک راہرو نے کہا: ”شیخ نے اس جگہ کو کیا خوشگوار بنایا ہوا ہے اور ان کے درخت کتنے سایہ دار ہیں“ شیخ نے یہ جملے سننے تو درختوں کو کٹوا ڈالا کیونکہ راہرو کے الفاظ ”ان کے درختوں سے ملکیت کا احساس ہوتا تھا اور دنیا داری کی بو آتی تھی۔ ان کو ناگوار گزارا کہ کوئی کہے کہ فلاں چیز ان کی ملکیت ہے۔ وہ قرآن کی اس معروف آیت پر عمل پیرا ہے ”بے شک تمہارا مال اور تمہاری اولاد تمہارے لیے بہت بڑی آزمائش ہیں“ جب حضرت غوث اعظمؒ کا عرس اور میلاد آپ کی خاندان میں ہوتا تو بقول بدایونیؒ ایک لاکھ کے قریب انسان جمع ہوتے اور ان سب کو لشکر ہی

سے کھانا ملتا۔

خصائل آپ کے خصائل کے بارے میں ملا بدایونی نے ”منتخب التواریخ“ میں ایک واقعہ بیان کیا ہے۔ وہ لکھتے ہیں کہ جب انہوں نے واپسی کی اجازت چاہی تو عرض کیا کہ مشائخ ہند میں مشہور ہے کہ ایک سید کے خروج کا وقت نزدیک ہے بلکہ ان میں سے اکثر کو ایک سید پر اتفاق ہے جس کے آباؤ اجداد دہلی اور بدایوں کے تخت پر متمکن رہ چکے ہیں وہ جہاد کا سامان اور اسلحہ بہم پہنچانے میں مصروف ہیں، اور کہتے ہیں کہ اس بارے میں حضرت غوث اعظمؒ نے ہم کو حکم دیا ہے اور بعض کو مقامات اور واقعات میں بشارت بھی ملی ہے۔

جب حضرت شیخ داؤدؒ نے اس سید کی وضع اور حالت دریافت فرمائی تو بدایونی نے کہا کہ وہ گوشہ نشین فقیر ہے۔ پابند شریعت، متوکل ریاضت کیش ہے دن کے وقت اکثر مقبروں میں رہتا ہے اور رات کو اپنے حجرے میں عبادت میں مصروف ہوتا ہے۔ فنون سپہ گری میں لاثانی ہے اور اخلاق و اطوار اس کے نہایت شائستہ ہیں۔

شیخ نے یہ سن کر فرمایا کہ جو لوگ یہ خبر دیتے ہیں وہ فقیر نہیں اور حضرت غوث اعظمؒ پر بہتان باندھ رہے ہیں اور ان کی یہ ساری بشارتیں شیطانی دوسو سے ہیں۔ حضرت غوث اعظمؒ کی تعلیم تو یہ ہے کہ دنیا کی محبت دل سے نکال دی جائے اور صدق و اخلاص سے محبتِ الہی کی طرف رجوع کریں اور آرزو اور ہوا دہوس کے گرد نہ گھومیں۔ حضرت کب یہ چاہتے کہ کوئی شخص ریاضت اور مجاہدہ کو چھوڑ کر دنیا کے جال میں پھنسے۔ میرا پیغام اس سید کو پہنچا دو کہ خدا تم کو اس مادی میں جس میں تم ہو توفیق اور استقامت بخشے! اگر دنیا کی محبت کا کوئی شائبہ تمہارے دل میں باقی ہو تو اسے نکال دو اور شیطان کے دھوکے میں ہرگز نہ آؤ۔

آپ نے فرمایا کہ دنیا کے طالب کا کمال سلطنت ہے، وہ بھی چند روزہ ہے اور عقبی کے طالب کو ایسی نعمتیں ملیں گی جن کو کبھی زوال نہیں۔ خدا کا طالب اگر اپنے مطلب کو بھی نہ پائے اور حسرت، محرومی اور نومیدی ہی میں مر جائے تو اس کی ناکامی بھی

ان دونوں فریقوں کی کامرانی سے ہزار درجہ بہتر ہے۔
خلفاء آپ کے خلفاء میں سے حضرت مولانا جمال الدین معروف بہ شیخ بہلول، شیخ سیف الدین
 عبدالوہاب، شاہ ابواسحاق لاہوری اور حضرت شاہ ابوالمعالی لاہوری کے اسمائے
 گرامی قابل قدر ہیں۔

شاہ ابوالمعالی لاہوری آپ کے بھتیجے ہیں اور ان کے والد حضرت شیخ رحمت اللہ
 کا مزار پُر انوار بھی شیرگرٹھ میں حضرت شیخ داؤد کرمانی رحمۃ اللہ علیہ کے مزار پُر انوار کے
 قریب واقع ہے۔

آپ کا وصال ۹۸۲ھ مطابق ۱۵۷۵ء میں شیرگرٹھ میں ہوا اور وہیں انہیں
وصال دفن کیا گیا۔ مفتی غلام سرور لاہوری نے آپ کی تاریخ وصال کا قطعہ یوں تحریر
 فرمایا ہے۔

حضرت داؤد شیخ باکمال	کن رقم فیاض کامل حلتش
شد چوں از دنیا بجنّت یافت جا	باز فرما اہل عزّان مقتدا
	۹۸۲ھ
	۹۸۲ھ

آپ کا مزار اقدس شیرگرٹھ میں ہے۔ شیرگرٹھ رینالہ خورد سے
مزار اقدس ۱۰ کلومیٹر کے فاصلے پر دیپالپور روڈ پر واقع ہے۔ آپ کے
 مزار پر ایک بہت بڑا گنبد بنا ہوا ہے۔ اور ساتھ ہی ایک مسجد بھی ہے۔

حضرت شاہ ابوالمعالی قادریؒ

وصال ۱۰۲۲ھ مزار اقدس لاہور پنجاب

آپ کا اصل نام شاہ خیر الدین محمد تھا اور ابوالمعالی آپ کی کنیت تھی۔ اس کے علاوہ اشعار میں غربتی تخلص بھی استعمال کیا کرتے تھے مگر روحانی دنیا میں آپ شاہ ابوالمعالی کے نام سے مشہور ہوئے۔

والد ماجد | آپ کے والد ماجد کا تعلق ساداتِ کرمان سے تھا اور اپنے دور کے دلی کامل تھے۔ ان کا نام سید رحمت اللہ کرمانی تھا جو حضرت شیخ داؤد بندگی جن کا مزار شیر گڑھ جو ضلع اوکاڑہ میں ہے کے حقیقی بھائی تھے۔ حضرت رحمت اللہ کے تیرے بھائی کا نام سید جلال الدین (جن کا مزار کوٹھاں سید جلال علاقہ سندھ میں واقع ہے) تھا۔

ولادت | آپ ۱۰ ذوالحجہ بروز پیر ۱۰۶۶ھ میں پیدا ہوئے۔

خرقہ خلافت | آپ نے حضرت داؤد بندگی کے دستِ حق پرست پر بیعت کی جو آپ کے حقیقی چچا تھے۔ انہی کی ہدایت اور زیر نگرانی آپ نے منازل سلوک طے کیے اور تیس سال تک مسلسل ریاضت و عبادت کی آخر تیس سال کی خدمت کے بعد انہوں نے سلسلہ قادریہ میں آپ کو خلافت عطا فرمائی، جس کے باوجود اس میں حدیقہ الاولیاء میں یوں بیان کیا گیا ہے: "کہ یہ بزرگ برادر زادہ حقیقی شیخ داؤد کرمانی شیر گڑھی کے ہیں اور انہیں کے مرید تھے۔ تیس سال تک اپنے پیر روشن ضمیر کی خدمت میں رہ کر تکمیل کو پہنچے، اور بعد عطاء خرقہ خلافت لاہور کو مامور ہوئے۔ راستہ میں یہ جس جس مقام پر منزل گزریں ہوئے وہاں چاہ و باغیچہ و تالاب بچتہ بنوائے۔"

لاہور میں قیام | لاہور میں قیام کے بارے میں یوں بیان کیا جاتا ہے کہ آپ کے مرشد نے آپ کو خرقہ خلافت عطا کر کے لاہور کی طرف رخصت فرمایا۔ راستے میں جہاں قیام کیا وہاں چاہ۔ تالاب اور باغیچہ تعمیر فرمایا۔ چنانچہ شیر گڑھ سے لاہور تک چند جگہ یہ عمارتیں شاہ ابوالمعالی کے جھوک سے مشہور ہیں۔ آپ کے لاہور میں قیام پذیر ہونے پر خلق کثیر آپ کے حلقہ ارادت میں داخل ہوئی۔ اور آپ کو بڑی مقبولیت حاصل ہوئی۔ آپ کی بڑی کرامت یہ تھی کہ جو شخص آپ کی بیعت کرتا اسے اسی رات حضرت غوث الاعظم محی الدین عبدالقادر جیلانی رحمۃ اللہ علیہ کا دیدار حاصل ہو جاتا۔

کشف قلوب کا واقعہ | ایک تو یہ ہے کہ ایک روز ملا نعمت اللہ برادر حضرت ملا شاہ صاحب مرشد داراشکوہ حضرت شاہ ابوالمعالی کی خدمت میں تشریف لائے۔ اسی وقت حضرت کا ایک خادم ان کی خدمت میں ایک بہت عمدہ تسبیح لے کر حاضر ہوا اور حضرت کو بطور تحفہ دی۔ ملا نعمت اللہ شاہ صاحب کے دل میں خیال گزرا کہ اگر یہ حضرت دلی کامل صاحب کشف ہیں تو یہ تسبیح مجھ کو عطا کریں گے۔ چنانچہ وقت رخصت حضرات نے ان کو اپنے پاس بلایا اور فرمایا کہ یہ تسبیح تمہاری نذر ہے اور اس پر درود شریف پڑھا کر دو کہ ثواب عظیم پاؤ گے۔

حضرت غوث اعظم کی زیارت کروادی | حضرت ملا شاہ صاحب فرماتے ہیں کہ ایک روز میرے دل میں خیال گزرا کہ میں حضرت غوث الاعظم صاحب کا دل و جان سے معتقد ہوں، آیا حضرت غوث الاعظم بھی میرے اس اعتقاد سے واقف ہیں یا نہیں، اس پر میں نے رات کو خواب میں دیکھا کہ ایک بیابان جنگل ہے اور اس میں ننگے سر کھڑا ہوں۔ اتنے میں حضرت غوث الاعظم تشریف لائے اور مجھے ایک دستار سفید عطا فرمائی اور فرمایا کہ اے ملا شاہ صرف ہم تمہارے حال سے بے خبر نہیں بلکہ تمہاری اس قدر کی برہنگی سے بھی واقف تھے، اس لیے ہم نے تم کو دستار عطا کی ہے جب بیچ روٹی میں گھر سے نکلا تو حضرت شاہ ابوالمعالی کا خادم میرے پاس آیا اور کہا کہ تمہیں حضرت شاہ ابوالمعالی بلا تے ہیں۔ جب میں آپ کی

خدمت میں حاضر ہوا تو انہوں نے مجھ کو ایک دستار سفید عطا فرمائی، اور فرمایا کہ یہ وہی دستار ہے جو رات کو غوث الاعظم نے تم کو بخشا ہے۔

علمی خدمات | آپ عربی اور فارسی کے ایک بلند پایہ عالم تھے آپ نے لوگوں کے عقائد کی اصلاح کے لیے صوفیانہ عقائد کی کتب تحریر کیں جن کا مقصد لوگوں کو حقائق سے روشناس کرانا تھا۔ اس کے علاوہ آپ شاعر بھی تھے اور کئی ایک شعر کہے۔ آپ کو حضرت غوث الاعظم اور رسول اکرم صلی اللہ علیہ وسلم سے والہانہ محبت تھی اور یہی تعلق قلبی ان کی نظم و نثر میں نمایاں ہے۔ کیونکہ آپ حضرت غوث الاعظم کی اولاد میں سے تھے۔

شیخ عبدالحق محدث دہلوی کی عقیدت | شیخ عبدالحق محدث دہلوی ان سے بے حد عقیدت رکھتے تھے شیخ محدث نے

ان کا تذکرہ جا بجا نہایت عقیدت سے کیا ہے، فتوح الغیب کی شرح حضرت شیخ عبدالحق محدث نے شاہ ابوالمعالی کے اصرار پر لکھی، اس کے خاتمہ پر حضرت شاہ ابوالمعالی کا تذکرہ اس طرح فرمایا ہے۔

اسد الدین شاہ ابوالمعالی کہ شیر بیشہ جلالت و سرہنگ دیوان قدرت و ازوالہان آگاہ و عاشقان درگاہ قادر یہ است۔

اخبار الاخبار میں بعض شیخ داؤد شاہ ابوالمعالی کے مناقب و محاسن بیان کرتے ہوئے لکھتے ہیں۔

”اکنوں جانشین شیخ داؤد، شیخ ابوالمعالی است کہ بغایت مناسبت عالی و قدر متعالی دارو، و ریاضت مجاہدہ می کشد و قبوسے تمام یافتہ، و حسن مقال و ضمیمہ صحت حال ساختہ مناقب حضرت غوث الثقلین را در لباس عبارت فارسی و را آورند“

شیخ محدث ان کی روحانی سلطوت کے اس درجہ معترف تھے کہ اپنے اندرونی حالات کو ان سے بیان فرماتے، اور ان سے رہنمائی اور دعاؤں کی التجا کرتے تھے حضرت شیخ محدث کے کئی خط حضرت شاہ ابوالمعالی کے نام ملتے ہیں، ایک خط میں آپ سے کرب و

بے چینی کا اظہار کرتے ہوئے حضرت شاہ ابوالمعالی سے اسی طرح امداد کی التجا کرتے ہیں۔
 ”بالجملہ اندوہ و تنگ دلی از حد گزشتہ، وقت امداد و اعانت است، فریادرسی
 می باید کرد، و رائے آغا تہ کبریٰ کی منتہیٰ بجناب حضرت غوث الاعظم است می باید پوشیدہ
 و ذرع داودی و ربر کرد، و در قالب حقیقت عظمیٰ غوثیہ درآمد و تصرف کرو، و توجہ با ارواح
 مقدسیہ مشائخ سلسلہ نمودہ و استکشاف حال کرد و خبرے گرفت و اعلام۔“

نمودتادل بمرکز قرار آید

دل می رود ز دستم صاحب دلاں خدارا
 دردا کہ راز نہاں خواهد شد آشکارا
 خط کے ذریعے پر نہایت اندوہناک انداز شد آشکارا۔
 فریاد سے غم زدہ را اگر نیکنی گوشش
 پس پیش کہ از دست تو فریاد توں کرد
 ایک خط میں ان کی صحبتِ کیمیا اثر کے متعلق اپنے تاثر کو ظاہر کرتے ہوئے لکھا:۔
 مد ذوق صحبت ایشاں و رنگِ حال ایشاں کہ در ظاہر و باطن نقیر نشسته
 است بقدر بیان گنجائش ندارد“
 ایک خط میں اپنے صاحبزادے شیخ نورالحق کو لکھا کہ کس طرح حضرت شاہ ابوالمعالی
 ان کی تصانیف کی تعریف فرما کر ان کی حوصلہ افزائی کرتے ہیں، اور اسی کے ساتھ حسب موقع
 جلالی شان کا بھی اظہار کرتے ہیں۔

ایک دفعہ شیخ محدث ان کی خدمت میں حاضر ہوئے تو حضرت شاہ ابوالمعالی نے
 ان کی تمام مشکلات کو حل کرنے کے بعد ان سے ارشاد فرمایا۔ اگر اظہار کردی دانفا نمودی
 ترار سوائے مردوزن سازیم۔

شیخ محدث کی روحانی تربیت کے لیے حضرت شاہ ابوالمعالی نے انہیں ۱۰۲۵ھ سے
 قبل دہلی میں کچھ عرصے کے لیے مقید کر دیا تھا، ان کو حکم تھا کہ وہ دہلی سے باہر قدم نہ نکالیں
 اور گوشہ عزلت میں رہ کر اپنے روحانی درجات کی ترقی میں مشغول رہیں اور یہ ارشاد ہوا کہ

”از زاویہ انزو و پائے بیرون نہ نمود، و از درویش و تو انگر و خویش در بیگانہ و مردہ و زندہ
بیچ کس را نہ بیند“

ایک دفعہ شیخ محدث اُن سے ملنے کے لیے لاہور تشریف لائے تو ملاقات کے
دوران ابوالمعالی کو فرمایا۔ ”اکنون بہ دہلی بر دید کہ دہلی در فراق شما بزبان حال می نالد، بر دید
بر دید۔“

ایک دفعہ شیخ محدث نے حضرت شاہ ابوالمعالی کی بیماری کی خبر سن کر اُن کی عبادت
کے لیے لاہور جانے کا ارادہ کیا، لیکن جب شاہ صاحب کے فرمان کا خیال آیا تو رُک گئے
اور اُن کو ایک خط لکھا جس میں یہ تحریر تھا۔

”تفییہ شوق و محبت و مقضائے عرف و عادت اُن بود کہ شنیدن این حال بتا
بانہ بملازمت میر رسید کہ امروز دوستے برائے خود کہ خیر دنیا و آخرت خواهد، جز ذات شریف
ایشاں را نمی و اند و جان فدائے ایں محبت بلکہ ہر جا کہ نشان از محبت است با داماں چوں رضاً
ایشاں بخلاف ایں حال متعلق شدہ است، جرأت نتوانست۔“

شاہ ابوالمعالی کی صحت کی خبر ملنے پر شیخ محدث نے ان کو ایک خط میں لکھا۔
”حق جل و علا سائے عنایت و محبت ایشاں را بر فقرائے ایں سلسلہ پائندہ دارد کہ وسیلہ
حل بسے از مشکلات و سبب آسانی دشواری ہاست“

شیخ محدث کو جو عقیدت و محبت حضرت شاہ ابوالمعالی سے تھی، اُس کا اندازہ
اس سے ہوتا ہے کہ جب وہ لاہور شاہ ابوالمعالی کی خدمت میں حاضر ہوتے تو وہاں سے
واپس ہونے کو اُن کا جی نہ چاہتا تھا، شاہ صاحب سے اپنی والہانہ عقیدت و محبت کے
تاثر کو ایک جگہ بیان کرتے ہوئے لکھتے ہیں :-

”گرفتاری ما بہ ایں شہر لاہور کہ وطن گزاشتہ ایں جامی باشیم، سبب اُن ایں است
کہ ایں است کہ ایں جا کے ہست کہ گرفتار اویم“

شاہ ابوالمعالی بھی حضرت شیخ محدث دہلی کا خاص خیال فرماتے تھے، اور انہیں
عملی اور روحانی معاملات میں مشورے دیتے شیخ کی تصنیفی زندگی بہت کچھ اُن کے

مشوروں کی مرہونِ منت ہے، مشکوٰۃ کی شرح کی تالیف کی طرف ان کو توجہ دلاتے ہوئے فرمایا کہ جلد اس کو پورا کرو، پھر اسی خط میں لکھا کہ:

«الشاء اللہ کتابے شود کہ اہل عالم ہمہ از آن مستفید شوند»

دورانِ تالیف میں انہیں مشورہ دیتے ہوئے لکھا کہ شرح میں جا بجا اشعار درج کیے جائیں تاکہ طرزِ بیان دلچسپ اور اثر انگیز ہو۔

«فرمودند و ترجمہ گاہے بمقرب بعضے از کلمات قوم نیز و آوردہ باشند، چنانچہ تلامذین در تفسیر کند و فرمودند یگانہ بیتے مناسب مقام ہم می نوشتہ باشند۔»

شاعری میں شاہ ابوالمعالی بلند مرتبہ رکھتے تھے۔ تبرکاً آپ کے چند شعر نمونہ کلام | یہاں نقل کرتے ہیں، جن سے آپ کی رفعتِ فکر، شاعرانہ، بلندی، ندرت ان اور اپنے شیخ سے غیر معمولی عقیدت و محبت کا اظہار ہوتا ہے۔

ہستم از جامِ محبت ہمہ والہ و مست !
ایں و آلِ راجہ شناسم من داؤد پرست

دل افسردہ کے باید بگفت ہر کے گرمی
دل داؤدی باید کہ آہن را بد نرمی

تختِ فقرِ بنشینم چو حاصل گشت مقصودم
سیمانی کنم کز جاں غلام شاہِ داؤدوم

یارب نظر سے زمین مقصودم بخش
آزادگی ز بود و نابودم بخش !
ہر چند نیم درخورِ این دولت خاص
یک ذرہ ز عشقِ شیخ داؤدوم بخش

ایک قول فرمایا کرتے تھے یا ابا المعالی، کن عبد الرب المتعالی ولا تمکن
عبد المراد اھو واللآئی دے ابوالمعالی اپنے رب بزرگ و برتر
کابندہ بن، اور مال و زر کا بندہ نہ ہو۔

تصانیف حضرت ابوالمعالی حضرت غوث الاعظم سے کمال ارادت اور اخلاص رکھتے
تھے اور بطریق اویسی ان سے بڑے فائدے حاصل کیے اور حسب الاعتقاد
حضرت غوث الاعظم کے مناقب اور روحانی کمالات کے سلسلہ میں ایک تصنیف کی
بنام ”تحفہ قادریہ“ علاوہ ازیں آپ کی اور تصانیف بھی ہیں۔ ایک کتاب سید عالم
صلی اللہ علیہ وسلم کے حلیہ مبارک میں ہے اور دیوان اشعار بھی آپ کی اولاد کے پاس ہے
اس کے علاوہ گلدستہ باغ ارم مونس جاں، بہشت محفل، زعفران زار بھی آپ کی یادگار
کتابیں ہیں۔

وصال آپ نے ”مغل بادشاہ یعنی اکبر اور جہانگیر کا عہد دیکھا اور ۶۵ سال کی عمر میں
بعد جہانگیر وفات پائی۔ آپ کا وصال ۱۶ ماہ ربیع الاول ۱۰۲۷ھ میں ہوا۔
قطعہ وفات یہ ہے۔

بوللعالی خیر دین احمدی آنکہ شد پرنور زور و روئے زمین
”خبر دین مولیٰ“ است تولیدش عیاں رحلتش فرما ”معلیٰ خیر دین“

روضہ مبارک حضرت شاہ ابوالمعالی نے اپنا مقبرہ عین حیات ہی میں بنوانا شروع
کیا تھا۔ ہنوز باتمام نہیں پہنچا تھا کہ حضرت فوت ہو گئے۔ چنانچہ
گنبد مقبرہ حضرت کی وفات کے بعد تعمیر ہوا۔ گنبد کی وضع بہشت پہلور ووضہ جناب پیر
دستگیر قدس سرہ العزیز کے ہم شکل ہے۔ مقبرہ کے اندر چوتراہ پر چار قبریں پختہ
موجود ہیں، ایک تو حضرت شاہ ابوالمعالی مرحوم کی، دوسری حضرت شاہ محمد باقر صاحبزادہ
کلاں کی، تیسری قبر حضرت شاہ محمد رضا خلیف شاہ محمد فاضل آپ کے پوتے کی اور چوتھی
قبر حضرت شاہ محمد فاضل کی۔ اس سے علیحدہ ایک چار دیواری ہے جس میں حضرت کے
عزیزوں کی قبریں ہیں۔

مقبرہ کے غرب رویہ ایک عالی شان مسجد ہے۔ پہلے وہ حضرت نے خود بنوائی تھی۔ پھر سکھوں کے زمانہ میں غوثی خان توپخانہ والانے دوبارہ تعمیر کرائی جو تا حال اسی حالت میں موجود ہے۔ آپ کا مزار گوالمنڈی کے مین بازار میں موجود ہے۔

حضرت شاہ مقیم محکم الدین قادریؒ

وصال ۹ شوال ۱۰۵۵ھ مزار حجرہ شاہ مقیم اکاڑہ

آپ گیارہویں صدی ہجری کے اکابر اور ذیشان اویاد سے تھے۔ پنجاب کی ارض پاک کے گوشے گوشے میں لوگ آپ کے نام نامی کو جانتے ہیں۔

آپ کی ولادت باسعادت مشہور مغل بادشاہ نورالدین جہانگیر کے عہد میں یکم رمضان المبارک ۱۰۵۹ھ مطابق ۱۵۹۹ء میں حجرہ شاہ مقیم میں ہوئی۔ آپ کی پیدائش سے پہلے اسے حجرہ ہی کہا جاتا ہے۔

آپ نے جوان ہونے تک مختلف حضرات سے قرآن، حدیث اور دین کا حصول علم کیا۔ آپ کو بچپن میں جو ماحول میسر آیا وہ فقیرانہ اور درویشانہ تھا اس لیے جوانی کے عالم ہی میں آپ حصول روحانیت کے لیے طریقت کی طرف راغب ہوئے۔

جب حب الہی نے زور پکڑا تو آپ تلاش حق کے لیے بے قرار بننے لگے اور اکثر اوقات حضرت بہاول شیر قلندر کے مزار اقدس پر بیٹھے رہتے بعض اوقات وہاں سو بھی جائے ایک روز آپ اتفاق مزار اقدس پر آئے اور آکر فوراً نیند کی حالت میں چلے گئے آپ نے خواب میں دیکھا کہ حضرت بہاول شیر قلندر آپ سے فرما رہے ہیں کہ گھبراؤ نہیں باطنی فیض کے حصول کا ذریعہ جلد ہی کھل جائے گا اور قلندر صاحب نے فرمایا کہ لاہور جائیں وہاں آپ کو رہنمائی کے لیے رہبر مل جائے گا اس

خواب کے کچھ دیر کے بعد آپ مرد حق کی تلاش میں لاہور کی طرف چل دیے۔ راستے میں آئے تو ایک مقام پر آپ کو شاہ بدیع الدین المعروف شاہ مدار ملے انہوں نے کہا کہ بیٹا معلوم ہوتا ہے کہ تم کسی مرد کامل کی تلاش میں لاہور جا رہے ہو اگر بہتر خیال کرتے ہو تو مجھے اپنی رہنمائی کا موقعہ دو مگر آپ کو ان کی یہ بات اچھی نہ لگی آپ نے اس پر اپنے جد بزرگوار حضرت بہاول شیر قلندر کا تصور کیا تو تصور میں حضرت نے فرمایا کہ میں لاہور ہی جاؤں، اس پر حضرت شاہ مدار نے آپ کا راستہ چھوڑ دیا اور آپ کو ایک نیلی کمر بند کا تحفہ دے کر رخصت کیا۔ آخر آپ وہاں سے رخصت ہو کر لاہور میں پہنچے میانی صاحب کا قبرستان اس دور میں لاہور کی آبادی سے باہر واقع تھا آپ کو رات ہو گئی اور آپ میانی صاحب کی ایک مسجد میں رات گزارنے کی نیت سے ٹھہر گئے۔ اس مسجد میں ٹھہرنا کیا تھا کہ آپ کا مقصد عمل ہو گیا اور آپ کی ملاقات شاہ جمال اللہ سے ہو گئی۔ انہوں نے آپ کو بیعت کیا اور یک نگاہ میں روحانی دولت سے مالا مال کر دیا۔ وہاں سے حصول نعمت حاصل کرنے کے بعد واپس حجرہ شریف میں چلے گئے۔

زہد و عبادت | اس کے بعد آپ نے زہد و عبادت میں کثرت کی راہ اختیار کی شب و روز اللہ کے ذکر میں گزارنے لگے، جوں جوں عبادت الہی اور مراقبہ میں مستغرق ہوئے تو آپ پر اسرار باطنی کھلتے گئے آخر کچھ عرصہ کے بعد آپ روحانیت میں کامل ہو گئے پھر آہستہ آہستہ دور نزدیک آپ کی روحانیت کا چرچا پھیل گیا۔

علمی مقام | اللہ تعالیٰ نے آپ کو روحانیت کے ساتھ علم و فضل میں بھی بڑا کمال عطا فرمایا تھا آپ نے ایک دفعہ فصوص الحکم کا درس دینا شروع کر دیا۔ اس درس کی شہرت بہت پھیلی یہ خبر حضرت مولوی عبدالحکیم سیالکوٹی کو بھی مل گئی۔ انہوں نے سوچا کہ حجرہ میں جا کر دیکھتا چاہیے کہ فصوص کا درس کیسے ہوتا ہے آخر کار ایک روز درس میں حاضر ہوئے اور دل میں بہت سوالات سوچے مگر جوں ہی آپ کے درس میں شامل ہوئے تو سب سوال ذہن سے نکل گئے مگر پھر بھی جرات کر کے سوال کر دیا آپ نے اس وقت سوال کا جواب نہ دیا جب مجلس برخاست ہوئی تو ایک خادم کی طرف آپ نے

نظر فرمائی اس نے مولوی صاحب سے کہا کہ مولوی صاحب عبادت کے بارے میں جس شک کا اظہار آپ نے کیا ہے وہ اس طرح نہیں بلکہ یوں ہے جس سے مولوی صاحب کی تسلی ہوئی اور وہ آپ علم کے قائل ہو کر واپس لوٹے۔

روحانی بصیرت کا واقعہ | ایک دفعہ کا واقعہ ہے کہ ایک رات آپ حجرہ شریف کے پاس ایک گاجروں کے کھیت کے پاس سے گزرے آپ نے ایک خادم کو فرمایا کہ فلاں جگہ سے گاجریں اکھاڑ لو خادم وہاں سے گاجریں اکھاڑ کر لے آیا آپ نے ان میں سے چند گاجریں تناول فرمائیں حاضرین سوچ میں ڈوب گئے کہ یہ حضرت صاحب نے کیا کر دیا ہے بلا اجازت گاجریں اکھاڑ کر کھالیں ہیں یہ کام تو بزرگوں کے شانِ شایاں نہیں۔ صبح ہوئی تو گاجروں کا کاشت کار آپ کی خدمت اقدس میں حاضر ہوا اور عرض کر لے لگا کہ حضور میرے کھیت میں گاجریں گئیں تھیں اور اس کھیت کے ایک کونے کی گاجریں آپ کے خادموں اور آپ کے لیے وقف کر رکھی تھیں مگر آج رات اسی جگہ کی گاجروں کو کوئی اکھاڑ کر لے گیا ہے، اب میں کیا کروں آپ نے تبسم فرمایا اور کہا کہ میں نے آپ کے دلی فیصلے کے مطابق اپنی روحانی بصیرت سے دیکھ لیا تھا کہ آپ نے وہ گاجریں ہمارے لیے وقف کر رکھیں ہیں اس لیے میرا خادم انہیں اکھاڑ کر لایا ہے اور آپ بے فکر رہیے حق والے کو حق پہنچ گیا اللہ بہتر جانتا ہے۔

سیف زبان ہونے کا واقعہ | آپ سیف زبان تھے جو بات منہ سے نکالتے تھے اللہ کی رحمت سے پوری ہو جاتی تھی۔ ایک شاہ پیر کی زوجہ محترمہ کو درد زہ ہو گیا ان کی ایک خادمہ آپ کے پاس دوڑتی ہوئی آئی اور کہنے لگی کہ حضرت پیٹ میں درد ہے اور حمل بھی ختم ہو گیا۔ اللہ بہتر جانتا ہے۔

سیرت پاک | آپ ہر حال میں اللہ کی رضا پر راضی رہتے جو مل جاتا اس پر شکر اور قناعت کرتے۔ ساری زندگی صبر اور توکل میں گزاری تھی۔ آپ کا خیال تھا کہ جب ہر حال میں بندہ اللہ پر راضی رہنے لگتا ہے تو اللہ بھی اس پر راضی ہو جاتا ہے۔ آپ دینی و دنیاوی معاملات میں بڑے ہی بردبار تھے آپ کے خصائل کا ایک نمایاں پہلو

جذبہ ایثار سے جو آپ میں کوٹ کوٹ کر بھرا ہوا تھا۔ آپ ہر لحاظ سے متبع شریعت تھے۔ کوئی بات بھی خلاف شرع نہ کرتے تھے۔

وصال آپ کا وصال ۹ شوال سنہ ۱۰۶۳ھ ہوا اس وقت شاہجہان کا دور حکومت تھا۔ آپ کو حجرہ شریف میں دفن کیا گیا جہاں بعد میں آپ کے مزار اقدس پر بہت بڑا گنبد بنایا گیا۔ گنبد کے اندر بہت سی قبور ہیں ان میں درمیان میں آپ کی قبر مبارک ہے۔

اولاد آپ کے تین صاحبزادے تھے جن کے اسماء گرامی حضرت صفی اللہ سیف الرحمن حضرت شاہ محمد امیر بالا پیر شاہ عبداللہ نوری تھا۔ آپ کے وصال کے بعد آپ کے سب سے بڑے بیٹے صفی اللہ ہی آپ کے سجادہ نشین بنے تھے۔

حضرت شاہ محمد غوث قادریؒ

وصال ۱۰۷۷ھ مزار لاہور پنجاب

حضرت شاہ محمد غوثؒ بارہویں صدی ہجری کے ایک جلیل القدر بزرگ تھے جو حضرت سید عبدالقادر جیلانیؒ کی اولاد سے تھے۔

والد ماجد آپ کے والد ماجد کا نام سید حسن پشاوری تھا جو ولی کامل تھے علوم ظاہری و باطنی سے پوری طرح بہرہ ور تھے۔ بڑے عابد اور زاہد بزرگ تھے آپ پشاور میں رہتے تھے اور وہیں وصال ہوا۔

پیدائش حضرت شاہ محمد غوثؒ سنہ ۱۰۸۵ھ میں پشاور میں پیدا ہوئے۔ آپ حضرت سید حسن پشاوریؒ کی دوسری بیوی کے سب سے بڑے فرزند تھے آپ اپنے والد اور والدہ دونوں کی طرف سے صحیح النسب سید تھے۔ آپ کا سلسلہ نسب چند واسطوں سے حضرت سید عبدالقادر جیلانیؒ سے جا ملتا ہے۔ والد ماجد کی طرح آپ

کی والدہ محترمہ کا خاندان بھی نہایت علم دوست اور روحانی دولت سے مالا مال تھا۔

نسب نامہ | آپ کا شجرہ نسب یہ ہے۔ حضرت سید محمد غوث سید حسن ابن سید عبداللہ ابن سید محمود ابن سید عبدالقادر ابن سید عبدالباسط ابن سید حسین ابن سید احمد ابن سید شرف الدین قائم ابن سید شرف الدین یحییٰ ابن سید بدر الدین حسن ابن سید علاؤ الدین علی ابن سید شمس الدین محمد ابن سید شرف الدین یحییٰ بزرگ ابن سید شہاب الدین احمد ابن سید ابوصالح نصر ابن سید عبدالرزاق ابن حضرت سید عبدالقادر جیلانیؒ

تعلیم و تربیت | حضرت سید شاہ محمد غوث قادری نے حروف شناسی کے بعد اپنے والد ماجد سے قرآن حکیم پڑھنا شروع کیا مگر سات سال کی عمر تک آپ کو اس میں خاطر خواہ کامیابی نہ ہوئی بلکہ ذہن نے کام ہی نہ کیا پھر آپ کے والد کی دعا سے آپ کا سینہ علوم و فنون کے لیے کھل گیا۔ چنانچہ آپ نے بہت جلد قرآن حکیم ختم کر لیا۔ اس کے بعد عربی و فارسی کی تعلیم حاصل کی۔ انیس سال کی عمر میں آپ تمام علوم رسمی قبیل عرصے میں مکمل طریقے سے پڑھ لیا۔

طلبِ حق | دورانِ تعلیم ہی سے آپ کو اسرارِ باطنی حاصل کرنے کا شوق پیدا ہو گیا۔ آپ تعلیمی سرگرمیوں کے بعد جو وقت بچتا اس میں دنیاوی کاروبار کرنے کی بجائے ولی کامل حافظ عبدالغفور نقشبندی کی صحبت میں گزارتے۔ حضرت شاہ محمد غوثؒ طالب علمی کے دور میں اکثر ان کے پاس باتے اور ان کی مجلس میں بیٹھ کر فیض حاصل کرتے۔ حافظ عبدالغفور نقشبندی کے ایک ہم عصر شیخ یحییٰ بھی بڑے پائے کے بزرگ تھے جو انک میں رہا کرتے تھے۔ حضرت شاہ محمد غوثؒ ان کی خدمت میں بھی حاضر ہوتے۔ یہ بزرگ دنیا داروں سے کنارہ کش رہتے مگر غربا اور دین دار لوگوں کے حال پر بڑی توجہ فرماتے۔

سلسلہ بیعت | علومِ ظاہری کی تکمیل کے بعد حضرت شاہ محمد غوثؒ نے اپنے والد حضرت سید حسنؒ کی خدمت میں درخواست کی کہ اب مجھے

سلوک کے راستے پر گامزن ہونے کی اجازت دی جائے۔ والد ماجد نے آپ کی درخواست قبول فرمائی اور سلسلہ قادریہ میں بیعت لے کر کچھ اشغال و اذکار سکھائے اور خلوت میں بیٹھنے کی تاکید فرمائی۔ آپ نے اپنے والد گرامی کی زیر نگرانی چار چلے کاٹے جن سے آپ کی راہ حق کی منازل عبور ہوئیں۔

جب آپ منازل سلوک طے کر چکے تو آپ کے مرشد اور والد نے

خرقہ خلافت

آپ کو سلسلہ قادریہ میں اجازت نامہ عطا فرمایا اور باقاعدہ خلافت سے نوازا، آپ کے والد فرماتے ہیں کہ میں نے اللہ تعالیٰ سے اسکے بارے میں استخارہ کیا اور پھر اس کے نتیجے سے مطلع کیا۔ میں نے اس بیعت کا عہد لیا اور اس کو اپنا خلیفہ مقرر کیا اور ہدایت کی کہ طالبان حق کو راہ راست پر چلاؤ اور مریدوں، صالحوں اور اللہ تعالیٰ سے محبت رکھنے والوں کی جو اس زمین پر شرقاً غرباً آباد ہیں تربیت کرو اور اس سجادہ پر زہد و تقویٰ کے ساتھ ساک کی حیثیت سے شمعن رہو اور اپنے بعد یہ خرقہ خلافت اس شخص کو دو جسے اس کا اہل پاؤ اور ذکر و فکر کی تلقین کرتے رہو اور یہ تلقین اس طرح کرو جس طرح کہ تم نے مجھے ذکر کرتے دیکھا اور اس تلقین میں حتی الامکان کمی یا زیادتی نہ کرو اور پوشیدہ طور پر بھی اور ظاہری طور پر بھی اللہ تعالیٰ کا تقویٰ اختیار کرو اور میرے حق میں دعائے خیر کرتے رہا کرو۔

خرقہ خلافت عطا فرمانے کے چھ سال بعد حضرت سید حسن

سیر و سیاحت

پشاور میں انتقال فرما گئے۔ آپ کے انتقال کے بعد حضرت سید محمد غوثؒ نے رخت سفر باندھا اور افغانستان، عرب اور ہندوستان کے طول و عرض میں گھوم پھر کر اپنے عہد کے بڑے بڑے صوفیا اور مشائخ سے ملاقات کی اس سفر سے آپ کے دو مقاصد تھے۔ اول طلب حق اور دوم علماء اور اولیاء کے اذکار و اشغال کا مطالعہ۔ اس سفر میں آپ کابل، جلال آباد، انک، لنڈی کوتل، راولپنڈی، گجرات، کنجاہ، لاہور، دہلی، سرہند، ہوشیار پور، اجمیر اور آگرہ تشریف لے گئے۔ ان شہروں میں جا کر آپ نے جن بزرگوں کے مزاروں پر حاضری دی ان میں حضرت نوشہ گنج بخشؒ، حضرت سید علی ہجویریؒ، حضرت مجدد الف ثانیؒ، حضرت میاں میٹر، حضرت شیخ محمد اسماعیلؒ المعروف

میاں وڈا، حضرت خواجه قطب الدین بختیار کاکی، حضرت نظام الدین اولیاء، حضرت خواجہ معین الدین چشتی اجمیری اور حضرت شیخ سلیم چشتی کے اسمائے گرامی خاص طور سے قابل ذکر ہیں۔ ان اولیاء و مشائخ میں سے بعض حضرات کے مزارات پر آپ نے چلہ کشی بھی فرمائی۔

اس سفر کے دوران حضرت شاہ محمد غوث بے شمار **بزرگان دین سے ملاقات** | بزرگوں سے ملے اور ان سے روحانی فیض حاصل

کیا، جن بزرگوں سے ملاقات کی ان میں میاں نور محمد، محمد فاضل شاہ زندہ اخوند محمد نعیم نقشبندی، درویش حضرت شاہ چراغ قادری شاہ لطیف شیخ پیر محمد میاں عصمت اللہ شیخ محمد چشتی حضرت کلیم اللہ شاہ جہاں آبادی، سید میراں بھیکھ چشتی میاں الاحد مجددی، مجذوب شاہ مشتاق کے نام قابل ذکر ہیں۔ ان حضرات سے آپ کی روحانیت کے باسے میں گفتگو بھی ہوئی۔

قیام لاہور | سیر و سیاحت کے بعد آپ نے لاہور میں اپنا قیام پسند فرمایا کہ جب آپ لاہور تشریف لائے تو سب سے پہلے ایک سندھی الاصل بزرگ حضرت میاں میسر کے مزار پر حاضر ہوئے۔ یہاں آپ نے دعا فرمائی اور کچھ دیر مزار کے پاس قیام بھی فرمایا۔ ایک روز عالم کشف میں حضرت میاں میسر آپ کے پاس تشریف لائے اور کچھ دعائیں تعلیم فرمائیں نیز ہدایت فرمائی کہ ان دعاؤں کا درد ترک نہ کرنا، حضرت میاں میسر کے مزار سے اٹھ کر حضرت شاہ محمد غوث لاہور کے ایک اور بزرگ شیخ حامد کے پاس گئے ان سے سلوک اور طریقت کے متعلق استفسار کیا۔ اس روشن ضمیر بزرگ نے فرمایا کہ تمہیں جو طریقہ حضرت میاں میسر نے بتایا ہے وہی کافی ہے، یہ بزرگ حضرت علی ہجویری کے مزار کے پاس فروکش تھے اور انتقال کے بعد اسی مزار کے قریب دفن کیے گئے۔

لاہور کے دوران قیام میں حضرت شاہ محمد **شیخ جان محمد سروردی سے ملاقات** | غوث کی ملاقات ایک اور بزرگ

سے ہوئی جن کا نام شیخ جان محمد تھا۔ آپ حضرت شیخ محمد اسماعیل المعروف میاں وڈا کے خلیفہ تھے بڑے عبادت گزار اور شب زندہ دار بزرگ تھے حضرت شاہ محمد غوث آپ کو ہمدرد اور دوست کے نام سے یاد کیا کرتے۔

درس و تبلیغ حضرت شاہ محمد غوث کی زندگی کے دو ہی مقصد تھے ایک ترویجِ علم دین اور دوسرا تبلیغِ اسلام آپ کی زندگی شاہد ہے کہ آپ نے اپنی عمر عزیز کا بڑا حصہ انہیں فرائض کی ادائیگی میں صرف کیا۔ درس کا سلسلہ تو آپ نے فارغ التحصیل ہونے کے بعد ہی شروع کر دیا تھا۔ مگر چونکہ اس کے بعد آپ کو ریاضت اور سیاحت کا فریضہ بھی ادا کرنا تھا لہذا اس لیے یہ سلسلہ زیادہ عرصہ جاری نہ رہ سکا۔ البتہ اس کا باقاعدہ آغاز ۱۲۱۲ھ میں ہوا۔ جب آپ نے اپنے والد گرامی کی خانقاہ میں سجادہٴ درس آراستہ کیا۔ مگر یہ درس اس رنگ کا نہ تھا جس طرح آج کل نماز فجر کے بعد کچھ دیر کے لیے قرآن حکیم کا درس دیا جاتا ہے اور پھر سامعین اٹھ کر اپنے اپنے گھر چلے جاتے ہیں۔ بلکہ درحقیقت آپ کی درس گاہ ایک دارالعلوم کی حیثیت رکھتی تھی، جس میں بہت سے فاضل طلباء کو مختلف مضامین پڑھاتے تھے قرآن، حدیث اور طریقت کا درس آپ خود دیتے تھے۔ آپ کے درس کی اتنی شہرت ہوئی کہ پشاور کے علاوہ صوبہ سرحد کے متعدد اضلاع، سابق پنجاب اور افغانستان کے دور دراز علاقوں سے طالبانِ علم آکر آپ کے چشمہٴ علم سے سیراب ہوتے۔ خانقاہ کے ساتھ آپ نے طلباء کی رہائش کا انتظام بھی کر دیا تھا جسے موجودہ اصطلاح میں ہوسٹل کہنا چاہیے۔ ہوسٹل میں رہنے والے طلباء کو لباس اور خوراک آپ خود مہیا فرماتے تھے، عام طلباء کے علاوہ بڑے بڑے مشائخ اور اُمراء کے لڑکے بھی آپ کے درس میں شامل ہوتے مگر آپ کسی کے ساتھ ترجیحی سلوک نہ کرتے بلکہ سب ایک ہی صف میں بیٹھتے اور وہ یکساں فیض حاصل کرتے۔

جہاں تک آپ کی تبلیغی مہم کا تعلق ہے اس کے دو حصے ہیں اول عام مسلمانوں کو حقیقی مسلمان بنانا، دوم غیر مسلموں کو مشرف بہ اسلام کرنا اس میں شبہ نہیں کہ آپ نے بیسیوں کو حلقہٴ بگوش اسلام کرنے کا فرض بھی بڑی جاں نشانی سے ادا کیا۔ چنانچہ اٹک میں ایک ہندو

سادھواپنے کثیر التعداد چیلوں کے ساتھ آپ کی کرامت دیکھ کر حلقہ بگوش اسلام ہو گیا۔ اسی طرح اثنائے سیاحت میں آپ جن جن مقامات سے گزرے، بہت سے لوگ آپ کے اخلاقِ حسنہ سے متاثر ہو کر مشرف باسلام ہو گئے۔

جہاں تک مسلمانوں میں تبلیغ کا تعلق ہے اس فرض کو بھی آپ نے بڑی محنت سے ادا کیا، درس و تدریس سے فارغ ہو کر آپ کچھ دیر آرام کرتے اور پھر طالبانِ حق آپ کی خدمت میں باریاب ہوتے، آپ انہیں سنتِ نبوی کی پیروی کرنے کی تلقین فرماتے، تہذیب اور اخلاق کی تعلیم دیتے، اس درسِ رشد و ہدایت میں آپ کے مرید بھی شریک ہوتے اور ہر شخص آپ کی مجلس سے کچھ نہ کچھ حاصل کر کے اٹھتا، اسی طرح آپ کا سلسلہ پھیتا چلا گیا اور آپ کی مساعی جمیلہ سے ہزاروں گم کردہ راہ مسلمان حقیقی مسلمان بن گئے۔

حضرت شاہ محمد غوث قادریؒ کا فیض | حضرت شاہ محمد غوث قادریؒ سلسلے کے بزرگ تھے لیکن آپ ان صوفیاء میں سے نہیں تھے جو اپنے

آپ کو کسی خاص دائرے میں محدود کر لیتے ہیں۔ آپ تصوف اور شریعت کو الگ الگ کرنے کے مخالف تھے، آپ نے قادری نقشبندی، چشتی اور سہروردی، غرض تصوف سے تعلق رکھنے والے ہر سلسلے کے لوگوں کو فیض یاب کیا، صرف یہی نہیں بلکہ قادری سلسلے سے وابستہ ہوتے ہوئے بھی مختلف سلاسل سے تعلق رکھنے والے حضرات آپ سے مستفیض ہوئے۔

تصانیف | حضرت شاہ محمد غوث صاحب قلم بزرگ تھے۔ آپ ایک بلند پایہ عالم دین ہونے کے ساتھ ساتھ صاحب تصانیف بھی ہیں آپ نے بے شمار

کتب، لکھی جن میں اسرارِ توحید، رسالہ اصولِ حدیث، شرحِ قصیدہ غوثیہ، شرحِ غوثیہ بخاری، ترجمہ قرآن، رسالہ ذکرِ جہر، رسالہ غوثیہ کے نام قابل ذکر ہیں۔

میرت | حضرت شاہ محمد غوث اکبر بزرگ اور مستغنی، المزاج باپ کے بیٹے تھے جو بڑے بڑے امراء و مصلحین کی قوت، وجہ و توفیق کو خاطر میں نہ لاتے تھے اور

نہ کبھی زرد جوہر کی خیرہ کن چمک دمک سے متاثر ہوتے، آپ نے بادشاہانِ وقت کی

رولت کو پائے عقارت سے ٹھکرا دیا اور اپنی نان جوہیں پر گزارا کرتے رہے، حضرت شاہ محمد غوث بھی ساری عمر اپنے بزرگ باپ کے مسک پر گامزن رہے۔ وہ غریب و مساکین کے لیے ریشم سے زیادہ نرم مگر زریں پرست اور متکبر امراء کے لیے فولاد سے زیادہ سخت تھے اور ظالم و جابر اور قیاس پسند رئیس زادوں کو وہ جوتیوں میں بیٹھنے کی بھی اجازت نہ دیتے تھے۔ وہ بڑے سے بڑے قاہر و باجبروت بادشاہ کو پرکاش کے برابر بھی وقعت نہ دیتے تھے اور اپنے اسلاف کی روایات کو برقرار رکھتے۔

شادی اور اولاد | آپ نے زندگی میں ایک شادی کی اور انہی کے بطن سے چار لڑکے ہوئے جن کے نام یہ ہیں۔

۱) سید میر محمد عابد شاہ (۲) سید میر شاکر شاہ (۳) سید شاہ میر (۴) سید میر باقر شاہ۔
آپ کی وفات ۱۱۷۷ھ میں ہوئی۔ اور مفتی غلام سرور نے آپ کا قطعہ
وفات | وفات لکھا۔

محمد غوث پیر رہنمائے کہ بود در میدان دین مرتاض
تاریخ وصال آں شبہ دین ندا آمد کہ سید پیر فیاض

۱۱۷۷

مزار مبارک | آپ کا مزار مبارک بیرون دہلی دروازہ سرکلر روڈ پر واقع ہے۔ اس کے ساتھ ایک عالی شان مسجد ہے۔

حضرت سید حسن پشاورمی قادری

وصال ۱۵۱۵ھ مزار پشاور سرحد

آپ مشہور بزرگان سے ہیں۔ آپ کا اسم گرامی سید حسن ہے، آپ کے والد کا نام سید عبداللہ گیلانی تھا۔ آپ کا سلسلہ نسب حسب ذیل واسطوں سے حضرت شیخ عبدالقادر جیلانی حسنی و حسینی سے جا ملتا ہے۔

شجرہ نسب حضرت سید حسن بن سید عبداللہ بن سید محمود، بن سید عبدالقادر بن سید عبدالباسط بن سید حسین بن سید قطب العالم بن سید احمد بن سید شرف الدین قاسم بن سید شرف بن سید بدر الدین حسن بن سید علاء الدین علی، بن سید شمس الدین محمد بن سید شرف الدین یحییٰ بن سید شہاب الدین احمد بن سید قطب العالم بن سید صالح النصر بن قطب الدائرہ سید عبدالرزاق بن قطب ربانی خوث صمدانی سید عبدالقادر جیلانی الحسنی و الحسینی۔

پاکستان میں آمد حضرت سید حسن کے دادا سید محمود بغداد سے ٹھٹھے تشریف لائے اور انہوں نے یہاں تشریف لانے کے بعد ٹھٹھے کے سادات میں شادی کر لی، اور ٹھٹھے ہی میں حضرت سید حسن کی ولادت باسعادت ہوئی۔ بچپن ہی سے آپ کا قلب زہد و اتقا و عشق الہی کی طرف مائل تھا۔ آپ اپنے والد اور دوسرے بزرگوں سے روحانی فیوض حاصل کرتے، اور اپنے وقت کا بڑا حصہ ریاضتوں مجاہدوں، صفائی قلب اور عزت و تنہائی میں بسر فرماتے تھے۔

پشاور میں آمد و قیام حضرت سید حسن اپنے والد کی وفات کے بعد پاک و ہند اور حجاز کا سفر کرتے، اور مختلف بزرگوں کی زیارت سے مشرف ہوتے ہوئے پشاور تشریف لائے اور یہاں رہائش پذیر ہو گئے۔ آپ کے قیام پشاور کے بارے میں صاحب اسرار الطریقت کا بیان ہے کہ آپ نے حضرت خوث اعظم

کے ارشاد کی بنا پر سیاحت ترک کر کے پشاور میں سکونت اختیار کر لی۔

بیعت | آپ کی بیعت کے متعلق رسالہ اسرار الطریقت میں درج ہے کہ وہ سلسلہ قادریہ میں اپنے والد سید عبداللہ سے بیعت تھے اور انہی سے خرقہ خلافت حاصل کیا تھا۔ آپ کا شجرہ طریقت یہ ہے۔

سید حسن، سید عبداللہ، سید محمود، سید عبدالقادر، سید عبدالباسط، سید حسین، سید احمد، سید شرف الدین قائم، سید بدر الدین حسن، سید شمس الدین محمد، سید شرف الدین بچھی، سید شہاب الدین احمد، سید ابی صالح نصر، سید عبدالرزاق، سید عبدالقادر حسنی الحسینی جیلانی، ابوسعید مبارک، شیخ عبدالحسن علی، شیخ ابوالنصر اح طوسی، شیخ عبدالواحد، عبدالعزیز، شیخ ابوبکر شبلی، شیخ جنید بغدادی، شیخ سری سقطی، شیخ معروف کرخی، شیخ داؤد طائی، شیخ حبیب مجھی، شیخ حسن بصری، حضرت علی بن ابی طالب، رسول اللہ صلی اللہ علیہ وسلم۔

ریاضت و عبادت | زہد و ریاضت کی کیفیت بیان کرتے ہوئے آپ کے صاحبزادے

حضرت شاہ محمد ثوث تحریر فرماتے ہیں کہ میرے والد صاحب (شیخ حسن) اکثر ذکر و شغل کی عبادت میں مشغول رہتے، رات کو سونا نصیب نہ ہوتا، عبادت اور زیادہ تر مراقبے میں مشغول رہتے، اور درد و شوق کا آپ پر غلبہ تھا۔ خشیت الہی کا یہ عالم تھا کہ آپ کے صاحبزادے تحریر فرماتے ہیں کہ اگر کوئی آدمی کچھ پڑھتا، یا خدا کا نام زبان پر لاتا تو آپ کے آنسو جاری ہو جاتے، اور اکثر روتے رہتے تھے اور جس کو توجہ دیتے اس پر بھی شوق و درد اور شغل کی حالت طاری ہو جاتی، اور اسمائے الہی کی دعوت کے علم میں بھی کامل تھے۔ آخر عمر تک ذکر مراقبے اور شغل لسانی اور قلبی میں مشغول رہے جن عزیزوں کو اسماء اللہ اور وظائف ظاہری کی طلب ہوتی تو ان کو بھی اسی قسم کی تلقین فرماتے اور بعضوں کو سلوک باطنی کے طور پر ارشاد فرماتے اور بعضوں کو جذبہ اور توجہ سے ارشاد فرماتے۔

شادی | آپ نے سید عباس کی بہن سے جو حضرت سید علی ترمذی اور سید علی ہمدانی کی اولاد میں تھی۔ شادی کی صاحب "خزینۃ الاصفیاء" کا بیان ہے

کہ آپ کی بیوی بھی طاعت و بندگی اور عبادت میں اپنے عہد کی راجعہ بصریہ تھیں۔
 حضرت شیخ حسن پشاوری کی سیرت و اخلاق میں خدمت خلق اور استغناء عن الخلق
سیرت کا جوہر سب سے زیادہ نمایاں نظر آتا ہے۔ آپ کے صاحبزادے شاہ محمد غوثؒ
 کا بیان ہے کہ میرے والد ماجد کا طریقہ تھا کہ فقرا اور مساکین کے ساتھ نہایت شفقت سے
 پیش آتے، اور ان کی بڑی خدمت کرتے۔ ایسا محسوس ہوتا تھا گویا سب لوگ آپ کے
 عیاں ہیں۔ ہر روز کئی آدمیوں کو کھانا کھلاتے۔ ہمارے گھر میں ہر وقت چولہا گرم رہتا۔ اور گھر
 کے نوکر دن بھر کھانا تقسیم کرتے رہتے تھے، یہاں تک کہ نصف شب کو کھانے کی
 تقسیم سے فرصت ہوتی۔ خود کبھی کسی چیز کے لیے کسی سے التجا نہیں کرتے تھے۔ حکام اور
 شاہان وقت سے وجہ معیشت کو قبول نہیں کرتے تھے۔

وصال حضرت سید حسن پشاوری کا وصال ۲۱ ذیقعدہ بروز جمعہ ۱۱۵۵ھ (۱۷۴۳ء)
 میں۔ آپ کا مزار پشاور میں مربع خاص و عام ہے۔

اولاد آپ کے صاحبزادوں میں شاہ محمد غوث لاہوری نے عرفان و تصوف میں غیر معمولی
 شہرت و عظمت حاصل کی۔ خود ان کا بیان ہے کہ میں بچپن میں نہایت کند ذہن
 و غبی تھا۔ میں نے قرآن مجید حفظ کرنا شروع کیا، لیکن حفظ نہ کر سکا۔ میرے والد نے باطن میں
 اپنے پیر سید عبداللہ سے عرض کیا جو ان کے والد بھی تھے کہ اس لڑکے پر نظر توجہ
 فرمائے۔ آپ کی توجہ اور فیوض باطنی سے علوم ظاہری و باطنی کے دروازے مجھ پر کھل گئے
 اور میں نے انیس سال کی عمر میں علوم ظاہری کی تحصیل سے فراغت حاصل کی۔ میرے
 حافظے کی تیزی کا یہ عالم تھا کہ میں نے چھ ماہ خدمت میں رہ کر ان سے فیض حاصل
 کیا۔

ماخوذ (۱) تذکرہ صوفیائے سرحد از اعجاز الحق قدوسی (۲) تذکرہ شاہ محمد غوث از
 پیام شاہ بھماپوری۔

حضرت پاک رحمن نوشاہی قادریؒ

دسال ۱۱۵۰ھ مزار بھڑی پاک رحمن حافظ آباد پنجاب

حضرت پاک رحمن حضرت سید حاجی محمد نوشہ گنج قادری کے اکابر خلفاء سے تھے آپ صاحب جذب و محویت تھے عشق الہی کے شہباز تھے۔

نام و لقب | آپ کا نام نامی عبدالرحمان لقب شاہ رحمان، پاک رحمان تھا۔ جو لوگ سمجھتے ہیں کہ آپ کا نام رحمت تھا۔ اور اس سے شاہ رحمان مشہور ہوئے یہ خیال درست نہیں۔

والد گرامی | آپ کے والد بزرگوار کا نام شیخ صالح محمد المعروف میاں سہالی تھا۔ مرزا احمد بیگ لاہوری اپنے رسالہ الاعجاز المعروف مقامات حاجی بادشاہ المشہور رسالہ احمد بیگ میں آپ کے حالات میں لکھتے ہیں۔ شاہ رحمان کے والدین شیخ بہاؤ الدین کے فاندان سے تھے۔ ان کا باپ بڑا نیک آدمی تھا۔ حلال کی روزی کمانے کے واسطے کپڑے دھونے کا کام کرتا تھا۔

والدہ ماجدہ | آپ کی والدہ ماجدہ کا نام سلطان بیگم تھا جو بسبب کثرت زہد و عبادت کے نابہرہ مشہور تھیں۔ عارفات کاملات سے تھیں۔

تاریخ ولادت | شیخ پیر کمال لاہوری نے تحائف قدسیہ میں آپ کی عمر ایک سو بیس سال لکھی ہے۔ تو چونکہ آپ کی وفات ۹۹۵ھ ظہیر ہوتا ہے

مگر سید عمر بخش بن سید محمد بخش صاحب بر خور واری صاحب مناقبات نوشاہیہ نے آپ کی پیدائش ۸۰۰ھ میں لکھی ہے۔

آپ کی پیدائش کا شرف موضع بھڑی کو حاصل ہوا۔ جو مضافات حافظ آباد میں ایک گاؤں ہے۔ ایک صاحب نے اپنی تحریر میں آپ کی ولادت ۸۰۵ھ میں بھی لکھی ہے۔

تعلیم جب آپ کی عمر پانچ سال ہوئی تو والدین نے آپ کو درس میں داخل کیا۔ مگر چونکہ آپ کی طبیعت شروع سے ہی مجنوںانہ واقع ہوتی تھی۔ اس لیے پڑھنے کی طرف کم توجہ کرتے تھے۔ ویسے چھ سال تک پڑھنے میں مشغول رہے۔ معمولی ملکہ کتب خوانی حاصل کیا۔

اپنے پیرردشن ضمیر کی توجہ سے آپ پر ظاہری باطنی علوم کے دروازے کھل گئے کوئی شخص معلوم نہ کر سکتا تھا کہ آپ ان پڑھ ہیں۔ علمی خفایاں آپ کی زبان پر جاری رہتے آپ کی بیعت کے متعلق روایت یہ ہے کہ حضرت نوشہ صاحب اپنے **واقعہ بیعت** رشتہ داری کے تعلقات کی بنا پر موضع سیتھکے ہنجر میں آمد درنت رکھا کرتے تھے۔ ایک مرتبہ تشریف لے جا رہے تھے۔ راستہ میں بھڑی سے گزرے۔ رحمان کی عمر اس وقت چار سال تھی۔ بچوں کے ہمراہ کھیل رہے تھے۔ سب بچوں نے حضرت نوشہ پنج بخش کو سلام کیا۔ آپ سب سے آگے بڑھ کر آپ کی عزت انہوں نے بنظر شفقت آپ کی طرف دیکھا اور اسی نگاہ سے آپ پر عشق حقیقی کا دروازہ کھول دیا۔ ثواب المناقب میں ہے۔

مانند دماغے ماثورہ مقبول نظر نوشہ ذرہ پروردگر ویدہ طفل اشک وار سبق
عشق رواں یانت

اس کے بعد آپ پر حالت جذب و مستی طاری ہو گئی۔ گاہ بگاہ بیہوش ہو جاتے والدین نے خیال کیا کہ شاید اس کو آسیب ہو گیا ہے۔ اس لیے آپ کے پاؤں میں زنجیر اڈال دیے اور طبیبوں اور عاموں کی طرف رجوع کرنے لگے مگر کوئی افاقہ نہ ہوا۔ آخر سنا کہ جو شخص حضرت نوشہ صاحب کی خدمت میں جائے۔ محض ان کی زیارت سے ہی آسیب دفع ہو جاتا ہے۔ چنانچہ آپ کو آپ کے بڑے بھائی شیخ الہ داد ساتھ لے کر خدمت نوشہ پیر عالی جناب میں بمقام ماہنپال مشرف حاضر ہوئے۔ حضور انور نے آپ کو پہچان لیا۔ اور فرمایا اس لڑکے کو آسیب نہیں بلکہ ہمارا منظور نظر ہے۔ اس کو یہ عشق و جذب کا نشان ہے۔ چنانچہ حضور اقدس نے آپ کو بیعت سے سرفراز فرمایا اور اپنی نظر کیما

کے اثر سے منظر نور علی نور کر دیا۔

منقول ہے کہ آپ بیعت کے بعد حضرت نوشہ صاحب کی خدمت
خدایاتِ مرشد اقدس میں رہے۔ حضور نے آپ کو مزارعوں کو روٹیاں پہنچانے کی

خدمت سپرد کی۔ آپ گھر سے روٹیاں لے جاتے اور جو درویش زراعت کے کاروبار میں
مشغول ہوتے ان کو پہنچاتے۔ اہل خانہ سمجھتے کہ آپ باہر جا کر درویشوں کے ہمراہ روٹی
کھاتے ہوں گے۔ اور مزارعوں کا خیال تھا کہ آپ گھر سے کھا کر آتے ہوں گے اس لیے
آپ کو کوئی بھی نہ پوچھتا۔ حتیٰ کہ چالیس روز گزر گئے کہ آپ نے کچھ نہ کھایا پیا۔ آخر ایک
روز حضور گنج بخش نے ازراہ کشف معلوم کر کے آپ کو کولوں پر روٹی پکا کر کھلائی۔ اور آپ
کے حال پر اس قدر مہربان ہوئے کہ آپ کو مقامِ صمدیت پر پہنچا دیا۔

منقول ہے کہ اس کے بعد آپ کو کنواں چلانے کی خدمت سپرد ہوئی
آدابِ مرشد آپ گاہری پر بیٹھ کر کنواں چلاتے۔ پھر خیال آیا کہ میرا گاہری پر بیٹھنا

اور بیلوں پر اپنا بوجھ ڈالنا بے ادبی ہے۔ پھر پیچھے چل کر چلاتے۔ ایک روز خیال آیا کہ
بیل گاہری کو کھینچتے ہیں اور میں نارسخ آزاد پیچھے چلتا ہوں۔ یہ بھی بے ادبی ہے۔ اس کے
بعد آپ نے بیلوں کو چھوڑ دیا اور خود بنفس نفیس کنواں چلاتے۔ اور اس قدر عشقِ شیخ
غالب ہو گیا کہ ہر ایک چکر میں جناب آنجناب کے بالمقابل آتے تو سر جھکا کر آداب
بجالاتے۔

آپ کی ایسی حرکاتِ ادب کو دیکھ کر لوگ آپ کو دیوانہ سمجھتے۔

آپ کی خدمات و آداب و ریاضات و عبادت و مجاہدات جب
خلافت کا حصول کمال تک پہنچ گئیں تو حضرت نوشہ صاحب نے آپ کو خرقہ

خلافت و اجازت سے سرفراز فرمایا اور حکم دیا کہ اب اپنے مسکن موضع بھٹری میں رہ کر
مخلوقِ خدا کو ہدایت کرو۔

آپ حضرت نوشاہ عالیجاہؒ سے خلافت پا کر اپنے گاؤں بھٹری
بھٹری میں ورود شریف میں پہنچے اور گاؤں سے شمالی طرف باہر اپنا ڈیرہ لگایا۔

مخلوق جوق در جوق خدمت میں آنا شروع ہوئی۔ جو شخص آتا فائز المرام ہو کر جاتا۔
 منقول ہے کہ جس وقت آپ نے ڈیرہ لگایا تو پیش ازیں
دندرام فقیر سے مقابلہ یہاں ایک ہندو فقیر دندرام کا کٹیا تھا۔ وہ بھی صاحب
 ررق تھا۔ آپ کو ڈیرہ لگانے میں مزاحم ہوا۔ آپ نے فرمایا کہ میں اپنے پیر کی اجازت
 سے یہاں آیا ہوں۔ اب اس دیار کا انتظام باطنی میرے سپرد ہوا ہے۔ اس نے اپنے تصرف
 سے آپ کا مقابلہ کیا مگر بالکل ناکام رہا۔ ناچار وہاں سے اٹھ کر دو میل جنوب مشرق کو اس
 نے جا ڈیرہ لگایا۔ اس کی سمدھ وہیں ہے۔ آج کل وہ گاؤں بنام ”ڈیرہ دندرام“ مشہور ہے
 پ بفرغ خاطر بھڑی میں جاگزین ہوئے۔

منقول ہے کہ شروع سے بھڑی میں قوم دھو تھڑا آباد
سید پیر شاہ سے مقابلہ تھی۔ اور گاؤں کا نام بھڑی دھو تھڑاں مشہور تھا۔ جیسا کہ

د عالمگیری کی ایک دستاویز میں بھی اس طرح تحریر ہے۔ جب آپ کا وہاں ڈیرہ قائم
 اتو طالبان خدا ہر طرف سے ہجوم کر کے آنے لگے تو اقطار عالم میں گاؤں کا نام بھڑی شاہ
 مان مشہور ہو گیا۔ یہ بات قوم دھو تھڑا کو ناگوار گزری۔ انہوں نے آپ کو وہاں سے اٹھانے
 کے لیے بہت چارہ کیا۔ مگر آپ حکم پیر روشن ضمیر کے مطابق وہاں سے نہ اٹھے آخر انہوں
 نے اپنے پیر سید پیر شاہ کے آگے جا کر التماس کی کہ آپ بزدل کرامت اس درویش کو
 ماں سے اٹھا دیں۔ کیونکہ اس نے ہمارا نام کم کر دیا ہے۔ سید صاحب ان کے ہمراہ
 علی آئے۔ بڑے صاحب جذبہ تھے ان کا خیال تھا کہ میں جاتے ہی درویش کا کام تمام
 دوں گا۔ چنانچہ جب بھڑی کی سرحد میں داخل ہوئے تو آگے سے حضرت پاک صاحب
 مورت شیر سفید مثل ہو کر سامنے آئے اور چنگھاڑا۔ سید صاحب تاب مقاومت نہ
 کروہاں سے بھاگے اور جاتی دفعہ اپنے مریدوں کو بد عادی کہ اسے دھو تھڑا تم نے
 صاحب تصرف درویش سے مقابلہ کرا کر مجھ کو ذیل کیا ہے اسی طرح ذیل ہو کر تم یہاں
 سے لکھو گے۔ چنانچہ چند عرصہ میں وہ جلا وطن ہو کر دریائے چناب سے پار ضلع گجرات میں
 ہا کر آباد ہوئے۔ چنانچہ رتی پنڈی اور پنڈی دھو تھڑاں میں انہیں دھو تھڑوں کی اولاد

آباد ہیں۔

شیر الہی ہونے کی پیشگوئی | ابتدائے احوال میں جب آپ بیعت ہونے کے بعد واپس چلے گئے تو تمام رات نعرے مارتے رہتے اور ذکر جہر کرتے تھے۔ لوگوں میں مشہور ہو گیا تھا کہ آپ دیوانہ ہو گئے ہیں۔

خواجہ نفیسیل کابلی سے منقول ہے کہ ایک مرتبہ ہم حضرت نورشہ صاحب کی خدمت میں حاضر تھے کہ بھڑی کا ایک کھڑی سودا فروش حضور کی خدمت میں آ بیٹھا۔ حضور نے اس سے پوچھا کہ وہاں ایک ہمارا درویش رحمان نامی رہتا ہے۔ اس کا کیا حال ہے؟ اس نے نفرت آمیز لہجہ میں کہا:

وہاں وہ ایک دیوانہ سلب ہے۔ ساری رات گیدڑ کی طرح گاؤں کے گرد چلتا پھرتا ہے اور لوگوں کو آرام نہیں لینے دیتا۔

آنجناب کی طبیعت پر جلال غالب آ گیا۔ اور پرجوش لہجہ میں فرمایا۔ اسے گدھے۔ تم کیا جانو؟ وہ تو خدا کا شیر ہے۔ ایک ایسا وقت آئے گا کہ وہ شیر کی طرح گربے گا۔ اور اس کی حالت خود بخود ظاہر ہو جائے گی۔

معمولات

آپ شریعت نبوی کے پورے پورے پابند تھے۔ نماز پنجگانہ اور تہجد وغیرہ پر مواظبت رکھتے کسی دم یاد الہی سے غافل نہ رہتے۔

ذکر جہر | آپ رات کو گاؤں سے باہر جنگل میں نکل جایا کرتے اور ذکر الہی میں مشغول ہو جاتے۔ اور اس میں شیر کی طرح گرجتے اور کبھی ذکر نفی اثبات بلند آواز سے کرتے۔ اور عشق الہی میں نعرے لگاتے۔ ثواب المناقب میں ہے ۵

شدے آل کان درواز شوق دیدار	بشور نالہ ہا کوہ نمکسار
غبار راہ شب در جلوہ گاہش	نمے شد سرمہ آواز بلاہش
بدنیساں از گداز گرمی و جوشش	نگشتے تا سحر چون شمع خاموش

ریاضت و مجاہدہ | آپ ریاضت و مجاہدہ میں یگانہ آفاق تھے نفس کشی کے لیے عجیب طریقے اختیار کیے

- (۱) کبھی پاؤں میں رسہ باندھ کر بیلوں کے پیچھے باندھ دیتے اور زمین پر گھسیٹتے جاتے۔
- (۲) کبھی کنز میں معکوس کھلتے رہتے۔
- (۳) کبھی کبھی تمام رات جس دم سے ذکر خفی کیا کرتے۔
- (۴) گرمیوں میں اوپر کیبل رکھتے۔ اور دوپہر کے وقت پتی ریت پر بیٹھ کر آگ جلا کر سیکا کرتے۔

(۵) سردیوں میں رات کو کورے گھڑے پانی سے بھر کر رکھ دیتے اور صبح کو وہ ٹھنڈا پانی سر پر ڈلاتے۔

(۶) دریا میں کھڑے ہو کر یاد الہی کرتے۔

(۷) سکو کس لٹک کر دو تین مرتبہ ذکر اسم ذات کیا کرتے۔

(۸) بخو کی روٹی اور پوہلی کی روٹی کھاتے۔ سالن کی بجائے کوار گندل جو نہایت تلخ ہوتی استعمال کرتے۔

قبر میں چلہ کشی | صاحب حدیقۃ الاولیاء نے لکھا ہے کہ کبھی کبھی خلوت کے وقت آپ زمین میں قبر کھود کر اس میں بیٹھتے اور یاد الہی میں مصروف رہتے چالیس روز کے بعد جب قبر کھولی جاتی تو آپ کو بحالت زار نکالا جاتا۔

کبھی کبھی چار روز تک قبر میں بند رہتے۔ کئی مرتبہ ایسا اتفاق ہوتا۔

لاہور میں چلہ کشی | ایک مرتبہ آپ لاہور میں بھی ایک بند کمرہ میں چلہ گزین رہے۔ چنانچہ چلہ کی وہ جگہ آج تک بنام "بیٹھک شاہ رحمان" گلی پڑاں، محلہ

پٹ رنگاں، اندرون بھاٹی دروازہ لاہور میں موجود ہے اور زیارت گاہ خلعت ہے۔

کہا جاتا ہے کہ آپ ہر وقت ذکر و فکر میں مشغول رہتے تھے۔ آپ کا کوئی دم ذکر حق

سے خالی نہ جاتا تھا۔ تمام اوقات کو عبادت و اشغال و اذکار و افکار سے معمور رکھتے۔ آپ

کو دیکھنے سے خدا یاد آتا تھا۔

بیرخانہ کا احترام | آپ اپنے پیرخانہ ساہنپال شریف کی سرحد میں کبھی پشت نہ کرتے
آب حیات میں ہے سے

کنڈنہ کیتی کد سے کدا ہیں پچھلی پیریں ٹر دے راہیں

باشندگان ساہنپال شریف کا ادب | مرزا احمد بیگ نے اپنے رسالہ
الاعجاز میں لکھا ہے کہ

”اگر ساہنپال شریف کا کوئی چوہڑا دہلاک خواہ بھڑی چلا جاتا تو آپ ایسی خدمات
بجالاتے جو اس زمانہ کے مرید بھی اپنے پیروں کی نہیں کر سکتے اس کو چارپائی
پر بٹھانے اور خوردنیچے بیٹھتے۔ اگر پیر کے دروازہ کا کتا بھی کہیں جان سکتا
تو مجنون کی طرح اس کے پاؤں چومتے اور نہایت پیار کرتے تھے“

رعب و جلالت | آپ کا چہرہ نہایت بارعب تھا کسی کو آپ کے سامنے کلام کرنے
کی جرأت نہ ہو سکتی تھی۔ اگر کسی پر نگاہ رحمت ڈالتے تو وہ ملکِ دلالت
کا بادشاہ بن جاتا۔ جو شخص آپ کی نظر سے گزر جاتا۔ اسے مقامِ صمدیت پر پہنچا کر بلائے شکم
سے خلاصی کرا دیتے۔

مرزا احمد بیگ لاہوری نے اپنے رسالہ میں لکھا ہے کہ میں نے آپ کے یاروں
سے پوچھا کہ تم نے کھانا قصداً چھوڑا ہے؟ تو انہوں نے جواب دیا کہ ہمیں کھانے کی رغبت
ہی نہیں ہوتی۔ اور اگر بتکلف منہ میں ڈالتے ہیں تو حلق سے نیچے نہیں اترتا اور کھانا نہ
کھانے سے ہم کو کوئی کمزوری یا تکلیف بھی نہیں۔

انحوائے احوال | آپ اپنی حالت کے انخفا میں بہت گوشش رکھتے۔ حتیٰ الوسع اپنے
احوال کو پوشیدہ رکھتے۔ مگر چونکہ آفتاب کا چھپنا محال ہے اس لیے
ہر وقت خلایق کا ہجوم آپ کے دروازہ پر رہتا۔ سب لوگ ذوق و شوق اور عشق و محبت
سے لبریز ہو کر جاتے۔

صاحبِ تحائف قدسیہ نے آپ کی انخفا پندی کو اس طرح بیان کیا ہے

چناں احوال ظاہر داشت آن ماہ کد نشناسید اور ایچ گمراہ

زراعت و سخاوت | آپ اپنی مملوکہ زمین میں کبھی کبھی اپنے ہاتھوں سے ہل بھی چلاتے اور کاشتکاری کرتے۔ اس کی پیداوار بطور سخاوت و ایشاد درویشوں سکینوں، مسافروں کو دیتے۔

اولاد پیر کی خدمات | منقول ہے کہ حضرت نوشہ صاحب کی وفات کے بعد آپ نے ان کی اولاد کی خدمات کو بھی بے حد ادا کیا۔ اور اپنا تمام مال و اسباب آنجناب کی اولاد کو نذرانہ کر دیا۔

حلال روزی | آپ حلال روزی کمانے کے واسطے اپنے والد ماجد کی طرح پیشہ جامہ شونی کیا کرتے تھے۔ گاؤں سے مشرق کو ایک میل کے فاصلہ پر ایک جوہر تھا۔ اُس پر جا کر کپڑے دھویا کرتے۔

یہ بات بھی مشہور ہے کہ بعض اوقات جب آپ پر جذبہ غالب آتا تو آپ کپڑوں کو آگ میں ڈال دیتے میل کچیل جل جاتی اور کپڑے سفید سلامت باہر نکال لیتے۔ آپ اپنے اوپر سیاہ کبیل (بھورا) رکھتے۔ جو تا پھٹا پرانا ہوتا۔

لباس

سماع و وجد | آپ کو سماع سے بے حد لگاؤ تھا۔ میاں علی قوال آپ کو سرود سنایا کرتے تھے اور آپ کی طبیعت محفوظ ہوا کرتی تھی اور آپ کو وجد بھی ہوا کرتا تھا۔ وجد کی حالت میں بے حس و حرکت ہو جاتے۔ یہاں تک کہ قریب الموت پہنچ جاتے۔ پھر کہیں افاقہ ہوتا۔

پاک کا خطاب ملنا | جس وقت آپ نے حضرت نوشہ صاحب کے کپڑے دھو کر صاف کیے تو آنجناب نے فرمایا اے عبد الرحمن تم نے ہمارے کپڑے پاک صاف کر دیے۔ ہم نے تم کو پاک صاف کر دیا ہے۔ اس روز سے پاک صاحب مشہور ہوئے۔

کرامات

آپ سے اکثر خوارق کا ظہور ہوتا ہے۔ چند کرامات حسب ذیل ہیں۔

۱۔ سخت آنڈھی میں چراغ روشن رہنا | منقول ہے کہ جب آپ نے بھڑی شریف میں ڈیرہ لگایا تو یہاں سے ہندو فقیر

دندورام کو اٹھا دیا۔ اُس نے جاتی دفعہ کہا کہ میں تیل چراغ یہاں جلتے نہیں دوں گا۔ آپ نے فرمایا یہ چراغ خدا کا روشن کیا ہوا ہے تیرے بجھانے سے نہیں بجھے گا۔

چراغے را کہ ایزد بر فردوز
ہر آنکس تفت ز ندر شیش لبوزد

چونکہ وہ فقیر بھی مستجاب الدعوات تھا۔ اس کے تصرف سے عرس کے دن میں سخت

ہوا شروع ہو جاتی ہے مگر آپ کا یہ تصرف ہے کہ چراغ گل نہیں ہوتے۔ ویسے ہی جلتے رہتے ہیں۔ آج تک یہ دونوں باتیں جاری ہیں بلکہ اُس ہوا کو اکثر لوگ آپ کے نام سے منسوب کرتے ہیں۔ اور کہتے ہیں کہ ”آج شاہ رحماں چل رہا ہے“

فائدہ کہ یہ کرامت ممکنات سے ہے۔ جیسا کہ شیخ شہاب الدین جھینا نوی خلیفہ

کبیر الاولیاء کے مزار پر کیسی ہی سخت ہوا چلے۔ چراغ گل نہیں ہوتا۔

۲۔ سانپوں کا زہر بند ہونا | منقول ہے کہ جس وقت آپ نے مرشد صاحب کی خدمت سے آکر بھڑی شریف ڈیرہ لگایا۔ آپ کے

مکان کے قریب ایک بڑا زہریلا سانپ رہتا تھا۔ لوگوں نے عرض کیا یا حضرت! آپ یہاں ڈیرہ نہ لگائیں یہاں خطرناک سانپ ہے۔ آپ نے فرمایا کوئی فکر نہ کرو۔ یہاں کے سانپ بشل مینڈک ہو جائیں گے۔ چنانچہ واقعی ایسا ہی ہو گیا۔

عام لوگوں کا بیان ہے کہ تا زمانہ حال اس سرحد میں سانپ ڈسنے سے کوئی موت

واقع نہیں ہوئی۔

۳۔ عرس پر دریا کا پانی | منقول ہے کہ آپ نے اپنی زندگی میں حضرت نوشہ صاحب کا عرس کرنا شروع کیا تھا۔ اس قدر خلقت جمع ہو جاتی جس کا

اندازہ نہ تھا۔ آپ کے مکان پر ایک ہی کنواں تھا۔ اُس کا پانی ختم ہو جایا کرتا اور مخلوق کو بہت تکلیف ہوتی۔ ایک بار آپ نے اپنے مرشد ارشد کی روحانیت سے التجا کی۔ حکم ہوا کہ کوئی غم نہ کرو۔ اُس روز دریا نے چناب کا پانی وہاں پہنچ جایا کرے گا۔ چنانچہ ایسا ہی ہوتا کہ نوویں جیٹھ کو دوپہر کے وقت کنواں کا پانی خشک ہو جاتا۔ ایک گھنٹہ چلانا بند کرتے تو نیچے سے دریا کا پانی پھوٹ اُٹتا۔ جو پھر ختم نہ ہوتا۔

منقول ہے کہ ایک مرتبہ سروردی شائع
۴۔ ایک سروردی درویش کو فیض دینا

میں آیا اور عرض کیا کہ میں دہلی سے چل کر آیا ہوں اور وجد کا طالب ہوں۔ آپ نے اُس کی طرف دیکھا لیکن اس کو کوئی تاثیر نہ ہوئی۔ پھر دیکھا پھر بھی کوئی اثر نہ ہوا۔ اُس نے شکرا نہ کہا کہ جب تک زمین اور آسمان کو وجد نہ ہوگا سروردی کو ہرگز جنبش نہ ہوگی۔ آپ نے اُس وقت اپنے پیر حضرت نوشہ صاحب کی روحانیت سے استمداد کی۔ اور تیسری دفعہ اس کو دیکھا۔ وہ تڑپ کر زمین پر گر پڑا اور وجد و رقص کرنے لگا۔ تین روز تک اُسی حالت میں رہا۔ جب ہوش میں آیا تو کہتے لگا کہ مجھے زمین اور آسمان سب وجد کرنے دکھائی دیے۔ اس لیے مجھ کو بھی اپنے آپ پر ضبط نہ رہا۔ اُس کے بعد وہ آپ کی خدمت سے فیض پا کر واپس دہلی چلا گیا۔

آپ نے زہرہ بیگم المعروف بی بی ظہری سے شادی کی اور ان کے
شادی و اولاد | بطن سے آپ کی تین لڑکیاں ہوئیں۔ آپ کی اولاد نرینہ نہ تھی۔

ارجواہر خاتون (۲) حسین خاتون (۳) فتح خاتون

آپ سے بے شمار حضرات کو روحانی فیض حاصل ہوا آپ نے جن حضرات
خلفاء کو خلافت سے نوازا ان میں معروف حضرات کے اسماء گرامی حسب ذیل ہیں۔

(۱) سید عنایت اللہ زاہد برخور واری (۲) سید شاہ عصمت اللہ (۳) قاضی عبدالرحمن

(۴) شیخ جیون شاہ (۵) مولوی فتح محمد (۶) سیدستان شاہ۔

آپ کا وصال بھٹری پاک رحمن میں ۴ محرم ۱۱۵۵ھ میں ہوا اس وقت ادرنگ
وصال | زیب مانگیر کا عہد حکومت تھا۔

مدفن | آپ کا مزار پُرانوار مومن بھٹری کلاں المعروف بھٹری اونچی المشہور بھٹری شاہ رحمان ضلع گوجرانوالہ پنجاب میں ہے۔

تعمیرِ روضہ | آپ کی قبر مبارک بائیس سال تک خام رہی۔ اس کے بعد روضہ تعمیر ہوا۔ کتاب تاریخ مخزن پنجاب میں ہے کہ "ان کے انتقال کے بعد مریدوں نے باجائز لڑکیوں کے مقبرہ معہ چار دیواری تیار کرایا جو اب تک موجود ہے"

تعمیر مسجد درگاہ | شیخ برخوردار ہرل نے تعمیر روضہ کے ساتھ ہی ۱۱۳۷ھ میں مسجد بھی بنوائی تھی جو زمانہ دراز گزر جانے کے باعث روپا ندام تھی۔ چنانچہ پھر دوبارہ از سر نو ۱۳۴۶ھ میں صاحبزادگان کے اہتمام سے پختہ تعمیر ہوئی ہے جو کچھ پہلے سے فراخ بھی کی گئی ہے۔ وضو کے واسطے نلکا بھی لگوا دیا۔

تعمیر دالان و مسافر خانہ | روضہ شریف کی تعمیر کے ساتھ ہی ۱۱۳۷ھ میں شیخ برخوردار ہرل کے اہتمام سے ایک دالان بھی تعمیر ہوا۔ جس میں مجاور درگاہ اور آئندہ روندہ زائرین و مسافریں آرام کرتے تھے۔ پھر تقریباً تین سال کے بعد ۱۲۳۸ھ میں بابا دتے شاہ مجاور درگاہ نے ایک نیا مسافر خانہ تیار کرایا۔ اس کے بعد بابا الہی بخش کے زمانہ مجاورت میں اولاد کے اہتمام سے ۱۳۱۱ھ میں دالان پر نیا چھت ڈالا گیا۔ اس کے بعد سائیں جلال درویش مندر انوالیہ کے زمانہ مجاورت میں ۱۳۲۸ھ میں دوبارہ دالان کی دیواریں پختہ بنائی گئیں۔ روضہ اطہر اور دیوان خانہ اور مسجد اور چار خانقاہ اور مزارات اولاد سب چار دیواری کے اندر آگئیں۔ سایہ کے لیے درخت بھی کافی موجود ہیں۔

ماخوذ: شریف التواریخ از مولانا شریف احمد شرافت نوشاہی۔

حضرت محمد سچیار نوشہروی قادریؒ

وصال ۱۱۱۹ھ مزار نوشہرہ گجرات پنجاب

آپ سلسلہ نوشاہیہ قادریہ کے مشہور بزرگ حضرت شیخ الاسلام سید حافظ شاہ حاجی محمد نوشہ گنج بخشؒ کے فیض یافتہ تھے۔

آپ سراج الواصلین شمس المقرین۔ برہان الاصفیاء رئیس الکاملین۔ ہر حلقہ فقرا کے نوشاہیہ صاحب سوز و گداز و وجد و سماع و ذوق و شوق تھے۔ صدق و راستی اور ورع و تقویٰ میں شان بلند رکھتے تھے۔

آپ کا نام نامی پیر محمد لقب سچیار کینبل پوش تھا۔ آپ قوم گلکھڑ بیر آل نام و لقب خانان سے تھے۔

آپ کے والد کا نام علی تھا کہ وارث خان آپ کے دادا کا نام تھا۔ نسب نامہ یہ ہے۔

حضرت پیر محمد سچیار ابن علی خان بن وارث خان بن وہاب خان بن عاقل خان بن بہار خان بن جودھ لعل بن ملک بیر خان (متوفی ۹۰۲ھ مورث بیر آل)، بن گل محمد خان (متوفی ۸۵۹ھ مدفون اورپام)، بن قدو خان (متوفی ۸۰۲ھ)، بن لکھن خان (متوفی ۷۴۲ھ بن لوبہ خان) (متوفی ۶۶۷ھ)، بن منگ خان (متوفی ۶۴۲ھ)، بن سپہر خان (متوفی ۵۶۰ھ)، بن راجر خان (متوفی ۵۵۵ھ)، بن عاصی خان (متوفی ۴۹۷ھ)، بن معظم خان (متوفی ۴۹۱ھ)، بن مہپال خان (متوفی ۴۸۱ھ)، بن بچ خان (متوفی ۴۵۷ھ)، بن گلکھڑ شاہ (متوفی ۴۱۶ھ) مدفون کابل مورث اعلیٰ قوم گلکھڑ۔

آپ کا آبائی وطن علاقہ پوٹھوہار میں موضع نڑالی تھا۔ جو تحصیل گوجر خان میں ایک مشہور گاؤں ہے۔ آپ کی پیدائش اسی موضع میں ہوئی۔

صاحب مذاقب المناقب نے لکھا ہے کہ آپ کے والد اپنے وطن سے اٹھ کر وزیر آباد

میں آکر آباد ہوئے اور آپ ابھی بچہ ہی تھے کہ ان کا انتقال ہو گیا۔

اور صاحب کنز الرحمت نے لکھا ہے کہ آپ کے والد بزرگوار وطن میں ہی کسی خانہ جنگی کے دوران میں شہید ہو گئے تھے اور آپ کی تربیت اپنی والدہ کے انوشین عاطفت میں ہوئی چند سے تعلیم بھی پائی۔ کچھ ہوش سنبھالنے پر وطن کو خیر باد کہہ کر ضلع گجرات میں تشریف لے آئے۔

آغاز طفولیت سے ہی آپ کو راہ حق کا شوق پیدا تھا۔ عام لوگوں سے

واقعہ بیعت حضرت نوشہ گنج بخش کے فیض عام کا شہرہ سنا تو آپ کمال شوق سے

ساہنپال شریف کی طرف روانہ ہوئے۔ راستہ میں دو شخص گھاس کھورہے تھے۔ انہوں نے پوچھا اے لڑکے کہاں جا رہے ہو۔ آپ نے اپنا ارادہ ظاہر کیا۔ انہوں نے کہا درجلدی پہنچو اور دیدار عالی سے مشرف ہو۔ حضرت نوشہ صاحب کا دربار عشق سے پُر ہے اور وہ خدا کے رنگ سے رنگنے والے ہیں۔

پراز عشق دربار نوشاہ ہست کہ صبائح من صبغۃ اللہ ہست

آپ یہ خوش خبری سن کر نہایت خوش ہوئے جب چند قدم آگے گئے تو ایک اور آدمی گھاس کھورہا تھا۔ اُس نے بھی وہی بات پوچھی۔ آپ نے اپنا خیال بتایا۔ تو وہ کہنے لگا کہ وہ تو جادوگر ہیں۔ اور لوگوں کو دیوانہ بناتے ہیں تم کس سے وہاں جا رہے ہو۔ آپ اس کی بات سن کر واپس چل دیے۔ آگے پھر وہی دو شخص نورانی طلعت ملے۔ انہوں نے واپس ہونے کی وجہ پوچھی تو آپ نے شخص مذکور کی بات سنائی وہ کہنے لگے کہ وہ شخص ابلیس تھا۔ اور تم کو راہ حق سے بہکانا چاہتا تھا اور ہم ملائکہ مقرب ہیں اور تجھے رہنمائی کرنے آئے ہیں۔ تم ضرور حضرت نوشہ صاحب کے پاس جاؤ کہ اس جگہ عشق و درو کا دربار وال ہے۔ آپ پھر مڑ کر ساہنپال شریف پہنچے۔ آگے حضرت نوشہ صاحب اندرون مکان شریف میں تشریف لے گئے ہوئے تھے اور کئی بار باہر دیوان خانہ میں بیٹھے ہوئے تھے۔ آپ نے ان سے حضرت نوشہ صاحب کا پتہ پوچھا تو ان میں سے شیخ صدر الدین رکھانوالہ جو مقام قانی الشیخ تک پہنچ چکے ہوئے تھے۔ کہنے لگے کہ درجہ شخص آتا ہے تو نوشہ کا نام پوچھتا ہے۔ میں خود نوشہ ہوں اور مخلوق کی راہیری کر رہا ہوں۔ آپ ان کے ویلانہ کلام سے

متعجب ہوئے۔ دوسرے یاروں نے فرمایا۔ لڑکے یہیں آرام کرو۔ حضور یہیں تشریف لے آئیں گے۔ ایک فقیر نے اندر جا کر آنجناب کو اطلاع کی کہ ایک لڑکا اجنبی آپ کی زیارت کے واسطے باہر بیٹھا ہے۔ آنجناب نے فرمایا کہ اس کو یہیں اندر لے آؤ۔ چنانچہ آپ کے علم کے مطابق اندر حاضر ہوئے اور قدم بوسی کی۔ اور زیارت فیض بشارت سے مشرف ہوئے اور تین دام بطور نذرانہ آنجناب کے سامنے رکھ کر کمال ادب سے دور ہو کر بیٹھ گئے۔ آنجناب نے ایک دام پکڑ کر اپنے بڑے صاحبزادہ سید حافظ محمد برخوردار بحر العشق کو عطا فرمایا اور دوسرا دام پکڑ کر اپنے چھوٹے صاحبزادہ سید محمد ہاشم دریادل کو عنایت کیا۔ اور تیسرا دام آپ کو تبرکاً واپس دے دیا۔ پھر آپ نے پوچھا اے لڑکے تیرا وطن کہاں ہے؟ آپ نے عرض کیا یا قبلہ! میرا گاؤں نڑالی ہے، آنجناب نے فرمایا کہ موضع نڑالی پر رحمت کا مینہ برسے؟ آپ نے عرض کیا یا حضرت! برسا۔ آنجناب نے تین بار یہی استفسار کیا۔ آپ نے بھی یہی جواب عرض کیا۔ آنجناب کمال خوش تھے اور فرمایا اے لڑکے مجھے تیرا بڑا انتظار تھا اور تجھ سے کئی کام تھے۔ شکر ہے کہ آج تم پہنچ گئے۔ چنانچہ آپ کو اپنے سامنے بٹھا کر اپنی بیعت سے سرفراز فرمایا۔

خلافت و اجازت حضرت نوشہ صاحب پر اُس وقت نور ذات کا تجلہ تھا۔ اسی نگاہ جناب سے آپ کو مقام علیا پر پہنچا دیا۔ علوم معرفت کے دروازے کھول دیے اور نعمت باطنی سے بہرہ ور فرمایا اور خلافت طریقت سے مشرف فرما کر ارشاد فرمایا کہ اب تم ایک لمحہ بھی یہاں نہ ٹھہرو کہ اس جگہ کئی شیر درندے ہیں۔ ایسا نہ ہو کہ تجھ سے لیٹن چھین لیں۔ اب تم کو رخصت ہے۔

نوشہ میں وارد ہونا بوقت رخصت حضرت نوشہ صاحب نے آپ کے حق میں دعائے خیر فرمائی اور حکم دیا کہ اب تم نوشہ مغلاں میں اپنی سکونت بناؤ۔ وہاں کی ولایت تمہارے متعلق ہے۔ آپ نے عرض کیا کہ اس جگہ تمام مغل آباد ہیں۔ جو بڑے بڑے رئیس اور متمول ہیں۔ وہ مجھے وہاں کیسے رہنے دیں گے۔ آنجناب نے فرمایا کہ وہ ہمیشہ کے لیے تیرے تابع فرمان ہوں گے اور وہاں تیرا ہی حکم رہے گا۔

آپ الوداع ہو کر نوشہرہ پہنچے وہاں اس وقت ایک بزرگ سید ماکھن شاہ بھاگری تادری رہا کرتے تھے۔ وہ تمام علاقہ روحانی طور پر ان کے زیر اثر تھا۔ آپ پہلے انہیں کی خدمت میں گئے۔ انہوں نے آپ کا نہایت اخلاص سے استقبال کیا اور ازراہ کشف آپ کی حقیقت حال سے مطلع ہو کر فرمایا۔ میاں پیر محمد! میں اب دنیا میں چند روزہ مہمان ہوں۔ اب اس دیار کی ولایت تمہارے سپرد ہوئی ہے۔ اب اس کی ذمہ داری کو خوب سرانجام دو اور ہم کو ہمارے حال پر چھوڑ دو۔ چنانچہ آپ کنارہ دریا پر عبادت و ریاضت میں مشغول ہوئے دن کو روزہ رکھتے اور رات کو یاد الہی میں مصروف رہتے۔ سوائے ذکر و شغل و مراقبہ و تفکر کے کوئی کام نہ تھا۔

جب آپ نوشہرہ منڈلاں میں سکونت گزین ہوئے تو آپ کے فیضان نگاہ کی تاثیر کا گرد و نواح میں عام شہرہ ہو گیا۔ لوگ خدمت میں آکر فیضیاب ہوتے اور ہر طرح کی دینی و دنیاوی مرادیں پاتے۔

علامہ شیخ محمد ماہ صداقت کنجاہی نے لکھا ہے کہ ایک مرتبہ آپ کثرت فیضان کے پیر بھائی قاضی رضی الدین کنجاہی نے آپ کو کہا اب تو بہت سالوں سے فیضان فقر کا نصاب آپ کے پاس جمع ہو چکا ہے۔ اب بحکم داتوا الزکوٰۃ وہ وقت ہے کہ آپ حسب استعداد طالبان ان کو اپنے فیض سے بہرہ ور کیا کریں۔ اس روز سے آپ نے ہنگامہ مشیخت گرم کیا اور بکثرت لوگ فیض یاب ہوئے۔

آپ ایک روز اپنے خادم میاں کالا کو ہمراہ لے کر باہر سیر کو تشریف لے گئے۔ اتفاقاً ایک کنوئیں پر پہنچے۔ دیکھا کہ کسان اپنے کھیت کو تھوڑا تھوڑا پانی دے رہا ہے۔ آپ نے پوچھا کہ تھوڑا پانی دینے کی کیا وجہ ہے؟ کسان نے عرض کیا کہ اگر زیادہ پانی دیا جائے تو کھیتی خشک ہو جاتی ہے۔ فصل کی جڑیں ماری جاتی ہیں۔ آپ نے فرمایا کہ ہم بھی اس سے پہلے طالبوں کو زیادہ فیض پہنچاتے تھے جس کی وہ برداشت نہ کر سکے۔ اس کے بعد آپ ہر شخص کو اس کے حوصلہ کے مطابق تربیت فرماتے۔ چنانچہ پندرہ ہزار شخصوں کو مقام ولایت سے سرفراز فرمایا۔

ہمہ یک بیک قطب عالم شدند بدواں چو شبلی واو ہم شدند
 حضرت شہمیر قلندر لاہوری سے منقول ہے کہ ایک روز آپ
 گھوڑوں کی تجارت | حضرت نوشہ صاحب کی خدمت میں بیٹھے تھے۔ دوسرے بھی
 لئی یا موجود تھے کوئی شخص ایک بچھیری ایک سالہ آنجناب کی نذر لایا۔ انہوں نے وہ آپ
 کو عطا فرمادی اور فرمایا۔ میاں پیر محمد! اس کو لے لو۔ اس سے خدا تعالیٰ تجھ کو نفع کثیر دے گا
 پانچہ اس کے بعد آپ نے گھوڑوں کی تجارت شروع کر دی۔ اسی ایک بچھیری سے بہت
 سارے گھوڑے آپ کے پاس موجود ہو گئے۔

معمولات

آپ شریعت مطہرہ کے پابند۔ نماز تہجد پر موالبت کرنے والے۔ صائم الدہر قائم اللیل
 کر کا شغل عام رکھتے۔ درود شریف ہزارہ۔ اور قصیدہ غوثیہ کا ورد بھی رکھتے۔ منزل قرآن مجید
 اور مطالعہ کتب حدیث و تصوف رکھتے۔ کبھی باغ کی سیر کو۔ دریا کی سیر کو تشریف
 لے جاتے۔

اخلاق و عادات

آپ کے اخلاق کریمانہ تھے۔ درویشوں، فقیروں کی صحبت کو پسند فرماتے۔ اگر کسی
 شہر میں وارد ہوتے تو وہاں کے مشائخ کی ملاقات کرتے۔ علمائے ربانی کا ادب و
 احترام کرتے۔ دنیا کے مال سے بے رغبت تھے۔ مشتبہ طعام سے پرہیز کرتے۔ خورتوں
 کے اختلاط اور ان کے مجلس میں آنے سے احتراز کرتے بلکہ غیر محرم کی آواز سننے سے
 بھی کانوں کو بچاتے۔ اپنے گھر میں پردہ کا اہتمام رکھتے۔ اجنبی آدمی کو گھر میں داخل ہونے
 کی اجازت نہ دیتے۔ مریدوں کے احوال سے خبردار رہتے۔ مریدوں کو سلام و پیام
 بھیجا کرتے۔

منقول ہے کہ آپ ہر ہفتہ کے بعد ہر جمعرات کو اپنے پیر روشن
پیر خانہ کی حاضری منیر حضرت نوشہ صاحب کی خدمت میں حاضر ہوا کرتے۔ اور
 دو رات سے زیادہ وہاں نہ ٹھہرتے۔

آپ کا طریقہ تھا کہ جب کبھی ساہنپال شریف جاتے تو اُس کے حدود
ادب و تعظیم میں جوتی نہ پہنتے۔ برہنہ پاؤں رہتے۔ اب تک آپ کی اولاد کا بھی
 یہی طریقہ ہے۔

منقول ہے کہ کسی مرید نے کھیر پکا کر آپ کے سامنے
پیر صاحب کا مہربان ہونا حاضر کی۔ آپ کو خیال ہوا کہ اگر یہ کھیر میرے مرشد ارشد
 کھائیں تو بہتر ہوگا۔ آپ نے وہ ہنڈیا سر پر اٹھالی اور روانہ ہوئے۔ راستہ میں بارش شروع
 ہو گئی۔ قطرات بارش سے ہنڈیا کی سیاہی کی دھاریں چہرہ پر بہتی رہیں جب آپ ساہنپال
 شریف خدمت عالیہ میں پہنچے اور کھیر پیش کی۔ حضرت نوشہ صاحب آپ کا خلوص و عشق
 دیکھ کر آپ پر نہایت مہربان ہوئے۔ اور آپ کا چہرہ اپنی چادر مبارک سے صاف کیا
 اور فرمایا تو نے ہماری محبت کے جذبہ میں چہرہ کے سیاہ ہونے کی پروا نہیں کی۔ ہم
 نے تیرا چہرہ صاف روشن اور منور کر دیا ہے۔ چنانچہ اسی وقت آپ کا چہرہ مثل چاند کے
 روشن ہو گیا۔

منقول ہے کہ آپ کو تجارت میں سے جو منافع حاصل ہوتا اس
سخاوت و ایثار کے تین حصہ کرتے۔ ایک حصہ درگاہ عالیہ حضرت نوشہ صاحب میں
 بھیجا کرتے۔ دوسرا حصہ اپنے گھر کے خرچ کے لیے رکھتے۔ تیسرا حصہ خدا تعالیٰ کی راہ
 میں فقیروں مسکینوں کو دیا کرتے۔

آپ کے مزاج میں صبر و تحمل کے اوصاف موجود تھے۔ آپ کی ہمسائیگی میں جو
صبر و تحمل مثل رہتے تھے وہ آپ کو تکالیف پہنچایا کرتے مگر آپ برواشت کرتے
 اور کبھی ان سے انتقام نہیں لیا۔

صلو و بُرد باری ایک روز آپ میاں کالا کو ہمراہ لے کر کہیں تشریف لے جا رہے تھے راستہ میں بارش شروع ہو گئی۔ آپ فقیروں کے ایک تکیہ میں لہوئے۔ وہ زندوں کا ڈیرہ تھا۔ انہوں نے آپ کو نکال دیا کہ کہیں مسجد تلاش کرو پ وہاں سے چل دیے لیکن کوئی غصہ نہیں کیا۔ صاحب کنز الرحمت نے لکھا ہے

زہے حوصلہ کا ملان زماں نہ ہرگز نمودند خاطر گراں

آپ اگرچہ تجارت پیشہ تھے لیکن اکثر اپنا سب مال راہ خدا میں صرف کر دیا کرتے اور خود فقیرانہ زندگی بسر فرماتے۔

نفاٹے احوال آپ اپنے احوال کو پوشیدہ رکھنے کی کوشش کرتے کسی قسم کا تکیہ نہایت عجیب آپ میں نہ تھا۔ گھوڑوں کی لید اپنے ہاتھوں سے اٹھا کر باہر لے جاتے۔ باوجودیکہ آپ کے خادم اور ارادت مند بے شمار تھے لیکن کسی کو نہ فرماتے۔

منقول ہے کہ ایک مرتبہ ایک شخص آپ کی زیارت کے واسطے آیا۔ اس وقت پھاڑی سے گھوڑوں کی لید ہٹا رہے تھے۔ اُس نے پوچھا کہ سچا صاحب کہاں ہیں ب نے فرمایا۔ اُس کو کیا پوچھتے ہو وہ تو لوگوں کے برخلاف کام کرتا ہے۔ وہ شخص آپ پہچانتا تھا۔ اُس نے کہا اے بڑے! اگر تیرے بوڑھے کا خیال نہ ہوتا تو میں تجھ کو دیتا۔ آخر جب اُس کو پتہ چلا کہ آپ بذات خود ہی تھے تو وہ آپ کا قدم بوس ہوا، اور باتوں کی معافی مانگی۔

ممت پر تشاکر ہونا منقول ہے کہ ایک مرتبہ آپ مرض اسہال سے بیمار ہو گئے۔ ہر چند علاج کیے مگر کچھ افاقہ نہ ہوا۔ ایک روز آپ کے درویش خ محمد سوہدری نے عرض کیا۔ یا قبلہ! آپ پر ہمیز تو کسی چیز سے کرتے نہیں۔ فائدہ کیسے ہو؟ ب نے فرمایا مجھے یہ بتاؤ کہ میں پر ہمیز کس چیز سے کروں جو میری قسمت میں ہے یا جو میری قسمت میں نہیں۔

مطلب یہ کہ جو چیز قسمت میں ہے اس سے پر ہمیز ممکن نہیں اور جو چیز قسمت میں نہیں اسے پر ہمیز کا مطلب کوئی نہیں۔ وہ خود ہی نہیں ملے گی۔

وجد و سماع | آپ سماع سنتے تھے اور وجد بھی ہوتا تھا۔ آپ محفلِ قوالی میں حاضرین پر نگاہ کرتے تو وہ مذبح جانور کی طرح پھڑکتے تھے۔ میاں الہ داد قوال آپ کو صوفیانہ کلام سنا کر محفوظ کیا کرتے۔ آپ کو کبھی یوں کاراگ سننے سے نفرت تھی۔ آپ اکثر ادقاتِ ذوق و شوق سے صھا و صھو کے نعرے لگاتے تھے۔

حلیہ اقدس | آپ شاہِ قدس تھے۔ داڑھی بھاری سر پر زلفیں تھیں ضعیف العمری کی وجہ سے دونوں ابرو آنکھوں پر لٹکے ہوئے تھے۔ اگر کسی کو دیکھنا ہوتا تو ابرو اٹھا کر دیکھتے۔

لباس | آپ کا لباس سادہ ہوتا تھا۔ سر پر دستار بغیر ٹوپی کے پہنتے اور چادر یا سیاہ کنبل رکھتے۔ لباس میں کوئی نمائش و آرائش نہ ہوتی۔ ہاتھ میں عصار رکھتے۔ ایک روز آپ نے اپنی دستار چننے کے واسطے حضرت شہیر قلندر لاہوریؒ کو دی۔ چونکہ دستار مینتی تھی اس لیے انہوں نے عرض کیا کہ آپ اس کے نیچے ٹوپی رکھا کریں۔ تاکہ بالوں کی چکناہٹ سے دستار خراب نہ ہو کرے۔ آپ نے فرمایا میں اس مکر و فریب کو نہیں جانتا۔ یہ سب نفس کے لیے زیبائش ہے۔

ایک مرتبہ کسی آدمی نے سُرخ کھال سے جوتی تیار کر کے بوساطتِ شہیر آپ کو نذر کی۔ آپ نے قبول کر لی اور اس کو پاؤں میں پہنا۔

آپ کا کھانا بھی سادہ ہوتا تھا۔ ایک مرتبہ شاہِ نٹھا سلطان نے سوہدرہ سے کبیر پکا کر خدمت میں حاضر کی۔ آپ نے بموعہ یارانِ تناول فرمائی۔

سچیار کا لقب ملنا | آپ کا نام تو پیر محمد تھا۔ درگاہِ شیخ سے لقبِ سچیار ملا۔ اس کا واقعہ اس طرح پر مشور ہے کہ ایک مرتبہ حضرت نوشاہِ عالی جاہ سیالکوٹ کی طرف روانہ ہوئے۔ درویشوں کی جماعت کثیر حضور کے ہمراہ تھی۔ اس وقت آپ کا ابتدائی زمانہ تھا۔ دریائے چناب کے کنارہ پر مصروفِ عبادت رہا کرتے تھے۔ نذرہ مغلاں میں آپ کا کوئی واقف کار نہ تھا۔ آنجناب نے آپ کو پیغام بھیجا کہ ہمارے آنے تک سارے ڈیرہ کی روٹی کا سامان اور ایک گھوڑا اور ایک جوڑا کپڑے اور سونے کے

کڑے۔ اور سو روپیہ نقد نذرانہ کے واسطے تیار رکھنا۔ جب آپ کو پیغام ملا تو سخت متفکر ہوئے کہ آج میرا امتحان ہے۔ چنانچہ آپ مصلیٰ سے اٹھے اور شہر میں داخل ہوئے اور آواز دی کہ کوئی شخص میرا سر گروی رکھ لے اور میری حاجت پوری کرے۔ مغلوں کی ایک رئیسہ بی بی آپ کے اہتمام مندوں سے تھی۔ اس نے فوراً سامان مہیا کر کے آپ کو دے دیا۔ آپ اپنے ڈیرہ پر لے گئے۔ جس وقت حضرت نوشہ صاحب تشریف لائے تو آپ نے سب ماحضر حضور میں پیش کر دیا۔ آنجناب نے سارے واقعہ سے مطلع ہو کر خوشی کا اظہار فرمایا اور ارشاد فرمایا کہ اے پیر محمد! تو ہمارا بیچ یا رہے اور امتحان میں کامیاب ہو جاؤ۔ اُس روز سے آپ کا لقب سچیا مشہور ہو گیا۔

آپ کو اپنے پیر روشن ضمیر نوشہ صاحب سے محبت اور عشق اس حد تک تھا کہ اپنی بستی کو مٹا کر ان کی ذات میں فنا کر کے فنا فی الشیخ کا مرتبہ حاصل کیا تھا اور پیر و مرید میں یہاں تک یگانگت ہو گئی تھی کہ ان کا نام بھی ایک ہو گیا تھا۔ عوام الناس آپ کو "نوشہ سچیا" کہتے ہیں۔ اور آپ کے دربار کو "نوشہ سچیا" کا دربار کہتے ہیں۔

آپ کے چند اقوال حسب ذیل ہیں۔

اقوال فرمایا:۔ فقیر کی گھی کا برتن ہے اس کو محفوظ رکھیں تو کام آتا ہے۔

فرمایا:۔ فقیر نیک و بد سے آزاد ہوتا ہے۔

فرمایا:۔ فقیر کو دعا اور بددعا سے کوئی سروکار نہیں۔

فرمایا:۔ فقیر کی حاجت خود بخود پوری ہوتی ہے۔ اس کے دشمن خود ہی منہ کی کھاتے ہیں۔

فرمایا:۔ فقیر کو کوئی چیز ناپسند نہیں کرنی چاہیے۔

فرمایا:۔ فقیر کو شتر مرغ کی طرح نہ ہونا چاہیے بلکہ شیر کی مانند ہونا چاہیے۔

فرمایا:۔ علم قالب اور فقر جان ہے۔

فرمایا:۔ علماء علم الیقین کی جان ہیں۔ اور فقراء عین الیقین کی جان۔

فرمایا:۔ عالم اور فقیر میں یہ فرق ہے کہ عالم خود چل کر بادشاہوں کے دروازہ پر جاتا ہے اور فقیر کے دروازہ پر بادشاہ چل کر آتے ہیں۔

فرمایا:۔ علمائے راہین وراثت انبیاء ہیں اس لیے فقیران پر جان قربان کرتے ہیں۔
فرمایا:۔ بعض اوقات درویش پر ایسا مقام کھتا ہے کہ اس سے مناجات و منیات کی تمیز اٹھ جاتی ہے۔

فرمایا:۔ جس شخص نے درویش سے دوستی رکھی اس نے حق سے دوستی رکھی اور جس نے درویش سے دشمنی کی اس نے حق سے دشمنی کی۔

فرمایا:۔ جو خدا تعالیٰ کا دوست ہے وہ ہمارا بھی دوست ہے اور جو حق تعالیٰ کا دشمن ہے وہ ہمارا بھی دشمن ہے۔

فرمایا:۔ حق تعالیٰ کا ساز ہے۔ درویش کو وہ ہی فتوح بھیجتا ہے اور جو شخص اس کی بھیجی ہوئی چیز کو واپس کرتا ہے۔ وہ محتاج اور اندوہناک ہو جاتا ہے۔
فرمایا:۔ جو لوگ ہمارے امر کا اتباع کریں گے۔ وہ قیامت کے روز بخشش کے مستحق ہوں گے۔

فرمایا:۔ اگر سر جدا ہو جائے تو بھی خدا کا راز ظاہر نہ کرو۔

فرمایا:۔ جس سرید کی تعریف اس کا پیر کرے وہ بڑا سعادت مند ہے۔ اس کو اور کیا مطلوب ہے۔

فرمایا:۔ خدا تعالیٰ کی حمد و ثنا اور رسالت مآب صلی اللہ علیہ وسلم کی نعمت و توصیف خوش الحانی سے کرنی چاہیے۔

فرمایا:۔ خدا تعالیٰ کی یاد کرو۔ ایک ہی دیکھو۔ ایک ہی جانو۔ ایک ہی کہو۔
فرمایا:۔ خدا کو ایک جانو۔ دو کو دیکھنا احوال دیکھنے کا کام ہے۔
فرمایا:۔ تکبر کرنے سے آدمی ہلاک ہو جاتا ہے۔

فرمایا:۔ خودی اور تکبر بڑا وصف ہے۔ انسان نقصان اٹھاتا ہے۔

فرمایا:۔ تکبر نہ کرو۔ تکبر درگاہ الہی سے دور پھینک دیتا ہے۔

فرمایا: کنجوں آدمی اگرچہ سمندروں اور جنگلوں میں جا کر زہد و عبادت کرے وہ بحکم
حضرت رسالت پناہ صلی اللہ علیہ وسلم جنت میں نہیں جاسکتا۔
فرمایا: یاد الہی میں اپنا دل لگاؤ۔

آپ نے دو نیک اور صالح عورتوں سے شادی کی۔ ان میں ایک حضرت بی بی زانی
بیویاں بنت شیخ عبدالرحمان بھٹی ساکن ہتار تھیں۔ ان کے بطن سے کوئی اولاد نہ ہوئی
اور دوسری شادی موضع بھکھڑ پانی ضلع سیالکوٹ میں قوم کھوکھر کے ہاں کی۔ ان کے بطن
سے اولاد ہوئی۔

آپ کے ایک ہی صاحبزادہ میاں عبدالجلیل تھے اور دو بڑیاں تھیں۔
اولاد اول ربی بی شہر بانو منکوہ سید شاہ حسین خوارزمی ساکن سوہدرہ ضلع گوجرانوالہ۔
دوم۔ بی بی فیروز خاتون منکوہ سید عبدالرحمن خوارزمی المعروف شاہ نٹھا سلطان
سوہدرہ۔

جب آپ کا وقت آخرا یا تو میاں کالا خادم نے عرض کیا کہ لبس یا ران
آخری وقت طریقت قریب اور بعض دہر ہیں۔ اور بعض غائب اور بعض حضور ہیں۔
آپ نے فرمایا میں مجذوب نہیں جو کچھ کسی کا حصہ تھا وہ پہلے روز ہی اس کو دے دیا تھا۔
میرے لیے نزدیک اور دور یکساں ہے۔ حق تعالیٰ نے مجھ کو ایسی طاقت عطا فرمائی ہے
پھر میاں کالا کو فرمایا کہ تم جا کر عصر کی نماز پڑھو۔ اس کے بعد اپنے بیٹے میاں عبدالجلیل
اور اپنی بیٹی بی بی فیروز خاتون کو رخصت کیا اور ذکر و فکر میں مشغول ہوئے۔

آپ کی عمر بقول صاحب مناقبات نوشاہیہ ایک سو سات سال تھی۔ آپ کی
آنکھوں پر آخر عمر میں پلکیں ڈھلک گئی تھیں۔ جو شخص زیارت کے لیے آتا اس کا نام وہ تمام
پوچھ کر پتہ کرتے۔ آپ نے آخری وقت میں وصیت کی کہ میرے پیر روشن منیر حضرت
نوشہ صاحب کا بھورا (سیاہ کنبل) جو بطور تبرک میرے پاس موجود ہے وہ بوقت دفن
میرے سر کے نیچے رکھنا۔ چنانچہ اسی طرح کیا گیا

تاریخ وفات حضرت شیخ پیر محمد سچیار کی وفات بقول صاحب کنز الرحمت یکھپسویں ماہ ربیع الاول ۱۱۹۹ھ میں ہوئی۔ اور کتاب تحائف قدسیہ میں ۱۲۰۰ھ

لکھا ہے۔

تقویم تاریخی کے مطابق اس روز پنجشنبہ ۱۲ جون ۱۹۸۰ء تھا۔ اور ہندی تاریخ اس کے موافق ماہ جیٹھ ۱۹۶۵ء ب ہوتی ہے۔

مدفن آپ کا مزار نوشہرہ شریف (میانہ) مضافات جلال پور جٹاں۔ ضلع گجرات میں ہے ایک مرتبہ آپ کے مزار اقدس کے پاس دریا کا پانی پہنچ گیا جس سے قبر شریف کے بہہ جانے کا خطرہ پیدا ہو گیا تو آپ کے تابوت کو وہاں سے نکالا گیا آپ کا جسم مبارک صحیح سلامت تھا اور قریب ہی ایک اور مقام پر دفن کیا گیا۔

ماخوذ بہ: شریف التواریخ از مولانا شریف احمد شرافت نوشاہی۔

حضرت شاہ صدر قادری

حضرت شاہ صدر سندھ کے قدیم اولیاء کرام سے ہیں اور سندھ اشاعت اسلام کے سلسلے میں آپ کی خدمات قابل ستائش ہیں۔

نام آپ کا اسم گرامی صدر الدین تھا۔ مگر شاہ صدر کے نام سے مشہور ہوئے۔

نسب آپ کے والد محترم کا نام نامی سید محمد اور آپ کے دادا کا اسم گرامی حضرت سید علی مکی تھا۔ آپ کا سلسلہ نسب حضرت امام موسیٰ کاظم سے ملتا ہے۔

شجرہ نسب مندرجہ ذیل ہے۔

صدر الدین ابن سید محمد بن سید علی (مکی) موسوی بن سید عباس بن سید حسین بن سید ارشد بن سید زید بن سید جعفر بن سید عمران بن سید ہارون بن سید عبداللہ الاشرف

بن سید قاسم بن سید عبید اللہ بن امام حضرت موسیٰ کاظم علیہ السلام۔
سید علی کی سندھ میں آمد | چوتھی صدی ہجری میں حضرت شاہ صدر کے جد امجد
 حضرت سید علی مکی جو اکابر مشائخ اکرام اور صوفیاء عظام

سے تھے اپنے ایک سو ساتھیوں کے ساتھ سامرہ سے ہجرت کر کے تبلیغ اور اشاعت
 اسلام کے لیے سندھ تشریف لائے اور پرگنہ سیوستان ضلع دادو میں بھگے توڑے نامی
 پہاڑ کے دامن میں دریا کے کنارے ایک پُرفضا اور خاموش بستی میں سکونت پذیر ہوئے،
 یہ گاؤں آئندہ چل کر حضرت سید علی کے نام پر "مک علوی" سے مشہور ہوا، اور ان کی
 اولاد "بکیاری سادات" کہلائی، سادات کا یہ پہلا خانوادہ تھا جو سندھ کے لیے باعث
 شرف و زینت بنا۔

خاندانی شرف و مقبولیت | بکیاری سادات کا خاندان اپنے شرف اور نجابت
 کے اعتبار سے تمام سندھ میں ممتاز سمجھا جاتا ہے۔
 اس خاندان کی شرافت و نجابت اور فضائل کا تذکرہ سندھ کے مورخین اور تذکرہ نگاروں
 نے بڑے احسن الفاظ میں کیا ہے۔

گیارہویں صدی ہجری کا ایک سندھی مورخ میرک یوسف جس نے ۱۰۴۳ء میں
 سندھ کے شاہجہانی دور کے حالات پر "منظر شاہجہانی" کے نام سے ایک کتاب کی
 تالیف کی جس میں اس نے بکیاری سادات کے متعلق یوں لکھا۔

سادات لکھنوری بسیار صحیح النسب اند۔

آگے چل کر اُس نے ان کی شرافت خاندانی کو سراہتے ہوئے لکھا ہے کہ وہ ایسے
 صحیح النسب ہیں اور اپنے نسب پر اس قدر نازاں ہیں کہ وہ اپنی اڑکیوں کا رشتہ دوسرے
 سادات میں نہیں کرتے۔

صاحب تحفۃ الکرام کا بیان | میر علی شاہ قانع ٹھٹھوی صاحب تحفۃ الکرام نے
 حضرت سید علی کی سندھ میں آمد کی وجہ بیان

کرتے ہوئے لکھا ہے کہ سندھ میں اردو اور برہمن آباد کا راجہ دلورائے تھا، جس کا پایہ تخت

”اروڑ“ تھا، دلو رائے نہایت ظالم اور بدکار انسان تھا اس کا ایک چھوٹا بھائی جس کا نام چھوٹے امرانی تھا جو اس کے ساتھ رہتا تھا، مسلمانوں کے فیض صحبت سے امرانی متاثر ہوا اور اس نے اسلام قبول کر لیا، اور منصورہ میں جا کر اس نے قرآن مجید کی تعلیم حاصل کی اور حافظ قرآن ہو کر اپنے وطن واپس آیا، اس کے گھر والوں نے اسے شادی پر مجبور کیا، لیکن اس نے انکار کر دیا۔ اس کے بعض دوستوں نے طعنہ دیا کہ یہ تو ملک عرب کی نلاں لڑکی سے شادی کرے گا، یہ بات اس کے دل میں بیٹھ گئی اور وہ فوراً حج کے لیے مکہ معظمہ روانہ ہو گیا، اور وہاں جا کر اس نے فاطمہ نامی ایک خاتون سے شادی کی اور اپنی بیوی کے ساتھ سندھ واپس آیا اور برہمن آباد میں رہنے لگا، چھوٹے امرانی بڑا نیک اور پرہیزگار انسان تھا، ہمیشہ اپنے بھائی دلو رائے کو نصیحت کرتا رہتا اور نیکی کی طرف مائل کرتا رہتا، لیکن اس پر کوئی اثر نہ ہوتا تھا۔

ایک دن کسی نے دلو رائے سے فاطمہ کے حسن و جمال کی تعریف کی، دلو رائے اس کی تعریف سن کر اس قدر متاثر ہوا کہ ایک دن موقع پا کر جب کہ چھوٹے امرانی گھر میں نہ تھا بڑی نیت سے اس کے گھر میں گھس گیا، امرانی کو بھی خبر لگ گئی۔ اور وہ بروقت گھر پہنچ گیا۔ اور اپنی بیوی کو لے کر شہر سے نکل گیا۔ اور اس نے اعلان کیا کہ یہ شہر دلو رائے کی شامیت اعمال سے تباہ ہو جائے گا، وہ سیدھا یہاں سے عرب پہنچا، اور خلیفہ کے دربار میں دلو رائے کے مظالم کی فریاد کی، خلیفہ نے سامرہ سے حضرت سید علی کو ایک سو فوجی سپاہیوں کے دستے کے ساتھ دلو رائے کی گوشمالی کے لیے سندھ بھیجا، لیکن آپ کی تشریف آوری سے قبل ہی اروڑ اور برہمن آباد خدا کے غضب سے تباہ ہو چکے تھے۔

حضرت سید علی جب سندھ پہنچے تو راجہ اپنی غلطیوں پر پشیمان ہو کر تائب ہوا، اور اس نے اپنی لڑکی کی شادی جو اسلام قبول کر چکی تھی حضرت سید علی سے کر دی، اس بیوی سے آپ کے چار صاحبزادے تولد ہوئے، جن کے اسمائے گرامی یہ ہیں۔

۱۔ سید محمد - ۲۔ سید مراد - ۳۔ سید حاجی - ۴۔ سید چنگو۔

حضرت شاہ صدر حضرت سید محمد کے بڑے تھے۔

اوصافِ حمیدہ صاحب تحفۃ الکرام نے حضرت شاہ صدر کی عظمت و جلالتِ شان و اوصافِ حمیدہ بیان کرتے ہوئے لکھا ہے کہ

سید صدر الدین عرف صدر بن سید محمد صاحب آیاتِ باہرہ و کراماتِ ظاہرہ
ولی وقت و سر سید مشائخ روزگار، فخر سادات، جامع البرکات بود، اولادش در سند بنجا بہت
دودمان و اصالتِ خاندان متصف۔

حضرت شاہ صدر کی ذاتِ گرامی ارشاد و ہدایت کا وہ سرچشمہ تھی کہ جس سے ہزاروں
انسانوں نے تصوف و عرفان کی دولت حاصل کی، دور دور سے لوگ مذہبی اور روحانی استفادے
کے لیے حضرت شاہ صدر کی خدمت میں حاضر ہوتے، اور آپ لوگوں کو رشد و ہدایت فرماتے
سندھ میں سلسلہ قادریہ کی ترقی میں حضرت شاہ صدر کی مساعی جمیلہ کو بڑا دخل ہے۔
آپ صاحب اولاد تھے اور آپ کی اولاد سے چند افراد۔

**اولادِ تقویٰ، تقدس و پرہیزگاری کے اعلیٰ مراتب پر فائز اور اپنے وقت کے عارف
کامل بنے۔ پیران پگارا آپ کی اولاد ہی سے ہیں۔**

آپ کے خلفاء کا پھیلاؤ اس گران قدر خاندان کے اسلاف کا اجمالی تذکرہ تھا، جن کے
فیوض و برکات سارے سندھ میں مسلم ہیں اور آج بھی

صدیاں گزر جانے کے بعد لیکاری سادات کا مرکز سیون ضلع دادو ہے، ان کے روحانی مرکز
اب بھی سارے سندھ میں قائم ہیں۔ لکی میں سادات لیکاری کا روحانی مرکز حضرت شاہ صدر
کی درگاہ ہے۔ اس خاندان سے کے سادات کا دوسرا روحانی مرکز حضرت پیر محمد راشد کی درگاہ ہے،
اس خاندان کا تیسرا روحانی مرکز حضرت پیر جھنڈہ کی خانقاہ ہے، ان مرکزوں کے اس بگنہیدہ
خاندان سے بہت سے خلفاء سندھ میں پھیلے ہوئے ہیں جو اپنے روحانی مرکز اپنے اپنے
مقام پر قائم کیے ہوئے ہیں، بالائی سندھ میں خلیفہ جوئی کی خانقاہ، خلیفہ دین پور کی خانقاہ
خلیفہ بھر چونڈی کی خانقاہ، خلیفہ امرٹ شریف کی خانقاہ اب بھی موجود ہے۔

زیرین سندھ میں بھی اس خاندان کے بہت سے خلفاء کی خانقاہیں ہیں جو قادری
اور نقشبندی سلسلے کے زرع اور ترقی کو قائم رکھے ہوئے ہیں

روضہ مبارک | حضرت شاہ صدر کاروضہ مبارک "اسٹیشن نکی شاہ صدر" کے متصل زیارت گاہ عام و خاص ہے، روضہ مبارک کے دروازے پر جو کتبہ نصب ہے اس پر یہ شعر درج ہے۔

سال تاربخش بستم از خسرو
ہاتقم گفتا در بہشت اہل بیت
ماخوذ از تذکرہ صوفیائے سندھ از اعجاز الحق قدوسی

حضرت سید محمد راشد شاہ قادری

دصال یکم شعبان ۱۲۳۲ھ مزار گوٹھ رحیم ڈنہ الموسوم پیر گوٹھ سندھ

حضرت سید محمد راشد شاہ روضے دھنی پیران پگلا سے ہیں اس خاندان کے مورث اعلیٰ حضرت سید علی مکی اکابر اولیاء سے تھے۔ چوتھی صدی میں ایک سوزنقا کے ساتھ سامرہ عراق سے ہجرت کر کے تبلیغ اسلام کی خاطر سندھ میں تشریف لائے اور پرگنہ سیوستان ضلع دادو کے ایک مقام پر قیام کیا جو بعد میں آپ کے نام سے مکی علوی کے نام سے مشہور ہو گیا۔ سید علی مکی کی اولاد میں سے چند بزرگوں نے دینی خدمات اور روحانی میدان میں بہت شہرت پائی اور شہرت یافتہ اکابرین میں ایک ہستی حضرت سید محمد راشد شاہ روضے دھنی کی ہے۔

ولادت | حضرت سید محمد راشد شاہ یکم شعبان ۱۱۷۰ھ میں گوٹھ رحیم ڈنہ کلموڑہ (سندھ) میں پیدا ہوئے جہاں آپ کا خاندان آباد تھا۔ آپ کے والد ماجد کا اسم گرامی سید محمد بقا تھا جو سلسلہ قادریہ کے بزرگان سے تھے۔

بچپن کے حالات | حضرت سید محمد راشد ابھی عالم طفلی میں ہی تھے کہ حضرت کے والد محترم حضرت سید محمد بقا شہید کے مرشد کامل حضرت مخدوم محمد اسماعیل

جو آپ کے سلسلہ نقش بند یہ میں پیر طریقت تھے آپ کے گوٹھ میں تشریف لائے حضرت شہید نے آپ کو اپنے مرشد کی خدمت میں پیش کر کے آپ کے لیے دعا کی درخواست کی حضرت مخدوم آپ کو دیکھ کر بہت خوش ہوئے اور آپ کا نام پوچھا اور فرمایا بہت اچھے ہوں گے، واضح رہے کہ راشد کا مطلب بھی بہت اچھا ہے، پھر آپ کو گود میں لے کر پیار کیا اور ارشاد فرمایا ”یہ وہ مبارک روح ہے جس سے دنیا کا بہت بڑا حصہ فیض یاب ہوگا۔“

اس ارشاد کے بعد بار بار آپ کے لیے دعا کی اور مستقبل کے واقعات نے حضرت مخدوم کی دونوں پیشین گوئیاں درست ثابت کر دیں۔ روایت ہے کہ آپ نے اپنی پیدائش کے بعد پچھلے رمضان میں اپنی والدہ کا دودھ پینا چھوڑ دیا تھا اور غالباً اسی وجہ سے روزے دھنی مشور ہو گئے اور بعد میں جب آپ کے نزار مبارک پر گنبد کی تعمیر ہوئی اور روزہ بن گیا تو لوگ آپ کو روزے دھنی کہنے لگے۔

آپ بچپن میں ہی تنہائی پسند اور غور و فکر کے عادی تھے۔ لہو و لعب سے آپ کو فطری طور پر کوئی لگاؤ نہ تھا۔ جب ذرا بڑے ہوئے تو اپنے والد محترم کے ارشاد پر نہایت خوش دلی سے حصول تعلیم میں منہمک ہو گئے۔

آپ فرماتے ہیں کہ بچپن میں ہمارے دل میں یہ خیال بار بار آتا تھا کہ ہم عارفِ کامل ہو جائیں اور صاحبِ ارشاد و تلقین ہو کر دوسروں کی اخلاقی اور روحانی تربیت کریں اور خود تجلیات و انوار کے کیف و سرور سے وجد کرتے رہیں۔ یہ خیال گویا الہامی کیفیت تھی اور قلب کی پاکیزگی کی آئینہ دار۔

آپ نے ذرا ہوش سنبھالنے پر ابتدائی تعلیم حافظ زین سے حاصل کی اس کے **تحصل علم** بعد آپ کو حضرت مولانا فقیر اللہ نقشبندی (متوفی ۱۱۹۵ھ) کی خدمت میں شکر پور بھیجا گیا اور آپ کچھ عرصہ تک اس مکتب کے خوشہ پسین رہے لیکن آپ کے والد محترم حضرت شہید جب دوسری بار آپ کی خیر و عافیت معلوم کرنے کے لیے وہاں آئے تو دیکھا کہ وہاں آپ کو پر تکلف کھانا دیا جاتا ہے اور اس کے ساتھ ساتھ بے حد عزت و تکریم

کا سلوک بھی ہوتا ہے۔ یہ دیکھ کر آپ نے ارشاد فرمایا: بیٹا جس مدرسہ میں پڑتکلف کھانا موجود رہتا ہو وہاں تحصیل علم امر محال ہے (کیونکہ نفس پرور اور شکم سیر طالب حق عارف اور کامل ہونے کی بجائے غافل اور کامل ہو جائے گا) اس لیے حضرت شہیدؒ آپ کو وہاں سے لے آئے اور کوٹڑی کبیر میں مخدوم میاں یار محمدؒ کے پاس تحصیل علم کے لیے چھوڑ دیا جو عالم اور عارف تھے۔ یہاں کچھ عرصہ تک رہنے کے بعد ایک روز آپ کی طبیعت میں انقباض پیدا ہوا۔ اس لیے آپ نے شب کو ایک پاؤں پر کھڑے ہو کر پانچ ہزار مرتبہ درود شریف پڑھ کر حضور نبی اکرم صلی اللہ علیہ وسلم سے استمداد اور استغاثہ کیا جس کے نتیجے میں قبض کی کیفیت جاتی رہی اور بسط کا دروازہ کھل گیا اور طبیعت میں نشاط و انبساط اور کیفیت و سرور کی لہریں دوڑنے لگیں۔

آپ نے آخر میں اپنے جملہ علوم دینیہ کی تکمیل مولانا محمد عارف بجوی کے پاس کی۔ اس مدرسہ میں سید عاقل شاہؒ بھی آپ کے ہم مکتب تھے لیکن حضرت محمد راشد ان سے پہلے ہی دستار فضیلت حاصل کر کے مکتب سے روانہ ہو گئے تھے اور شاہ صاحب (سید عاقل شاہ) نے ایک سال بعد میں یہ رتبہ حاصل کیا۔

آپ فرماتے ہیں جب میں اور میرا بھائی علی مرتضیٰ کوٹڑی کبیر میں مخدوم یار محمدؒ کے پاس ظاہری علوم کی تکمیل کے سلسلہ میں مقیم تھے۔ ایک روز ہمارے والد محترم جناب سید محمد بقاؤ ہاں تشریف لائے۔ ہم آپ کی خدمت میں حاضر ہوئے تو آپ نے فرمایا: ”اے میرے بیٹو! مجھ سے حضرت مخدوم عبدالرحمنؒ نے دریافت فرمایا کہ آپ نے اپنے بیٹوں کو طریقت کے کس سلسلہ میں بیعت کیا ہے۔ میں نے عرض کیا کہ ابھی تک تو ایسا نہیں کیا ہے تو انہوں نے فرمایا کہ انہیں کسی نہ کسی سلسلہ میں ضرور بیعت کر لو چنانچہ میں اس مقصد کے لیے تمہارے پاس آیا ہوں کہ تمہیں بیعت کر لوں۔ اس کے بعد آپ نے ہم دونوں بھائیوں کو نقشبذی سلسلہ میں بیعت کیا اور واپس گوٹھ روانہ ہو گئے۔“

ہم دونوں دینی علوم کی تکمیل کے ساتھ ساتھ طریقت کی اس سلسلہ قادر یہ سے تعلق راہ پر بھی گامزن رہے۔ بھائی علی مرتضیٰ کو اس سلسلہ میں

محویت ہونے لگی۔ لیکن میری طبیعت پر اس کا کوئی خاص اثر نہ ہوا۔ جب دوسری دفعہ ہمارے والد محترم وہاں تشریف لائے اور ہماری باطنی کیفیت کے متعلق استفسار کیا تو میں نے عرض کیا کہ مجھے کوئی خبر۔ اثر یا کیفیت کا پتہ نہیں چلتا۔ یہ سن کر آپ نے مجھے قادری سلسلہ میں بیعت کیا تو میں نے ذکر جہر کی مشق شروع کر دی۔ اور تھوڑے ہی عرصہ میں یہ کیفیت ہو گئی کہ ہر موعے ذکر جاری ہو گیا اور تھوڑے ہی دنوں میں انوار و تجلیات کی بارش ہونے لگی۔ چنانچہ حضرت مولانا سید مائل شاہؒ سے جو آپ کے ہم درس تھے۔ منقول ہے کہ میں ایک دفعہ کافی عرصہ کے بعد آپ سے ملاقات کے لیے آپ کی خدمت میں حاضر ہوا تو ذکر کا اثر یہاں تک دیکھا کہ آپ کے قریب بیٹھنے سے حرارت محسوس ہوتی تھی۔

کچھ عرصہ کے بعد آپ کے والد گرامی نے آپ کو سلسلہ قادریہ میں فرقہ خلافت عطا فرمایا اور لوگوں کو راہ ہدایت پر گامزن کرنے کی تلقین فرمائی۔

آپ نے والد گرامی کی تاکید پر دوسروں کو فیض یاب کرنے کے لیے سلسلہ رشد و ہدایت جاری کیا اور تھوڑے عرصہ میں آپ کے مریدوں کی تعداد لاکھوں تک پہنچ گئی۔ آپ کا حلقہ ارادت لاہور سندھ۔ جیسلمیر۔ بلوچستان وغیرہ علاقوں تک پھیلا ہوا تھا۔ گجرات کا ٹھیاواڑ اور اس کے پورے پرے تک آپ کے مرید موجود تھے اور آپ کے ملفوظات اور خطوط کی بدولت لوگ آپ کے ارشادات کو دور دور تک پہنچا دیتے تھے۔ درگاہ راشدہ اس زمانہ میں سندھ میں سب سے بڑا مرکز عرفان تھا۔ جہاں سے ہزاروں پیاسی روہیں سیراب ہو کر شاداں و فرجاں واپس جاتی تھیں۔

تعلیمات و ارشادات

آپ کی تعلیمات و ارشادات اور ملفوظات کی صورت میں ہیں جو علم و عرفان اور شریعت و طریقت کا دریا ہیں۔ جس کی شناساوری سے دین و دنیا کی مسادتوں کے موتی دستیاب ہو سکتے ہیں۔ چند ارشادات مندرجہ ذیل ہیں۔

۱۔ تربیت اولاد | ایک دفعہ ایک شخص نے آپ کی خدمت میں عرض کی کہ حضرت سائیں میرا بیٹا سخت بے ادب اور گستاخ ہے اور میری ڈاڑھی پکڑ کر مجھے مارتا ہے۔ آپ نے یہ سن کر فرمایا کیا تم نے اپنے لڑکے کو بچپن میں کبھی علم و ادب سکھایا تھا اس نے عرض کی نہیں کیونکہ وہ سارا دن مویشی چراتا تھا اس لیے کچھ بھی علم حاصل نہ کر سکا آپ نے فرمایا۔ اگر یہ بات ہے تو اب اس کی بے ادبی اور گستاخی بالکل بجا ہے کیونکہ تم نے اسے بچپن میں علم و ادب سکھایا ہی نہیں ہے۔

حدیث شریف میں ہے کہ باپ کا اپنے بیٹے کو بہترین تحفہ یہ ہے کہ اسے ادب سکھائے، کیونکہ ادب کی ایک بات سکھانا صاع بھر کھجوروں کے صدقہ سے افضل ہے۔

۲۔ مجاز میں کمال بے معنی ہے | خلیفہ میاں امید علی سے منقول ہے کہ ایک دفعہ ایک تھری آپ کی خدمت میں حاضر ہوا اور

عرض کیا۔ حضرت سائیں میں نے مجاز میں کمال حاصل کر لیا ہے اب آپ توجہ فرمائیں۔ آپ یہ سن کر جوش میں آگئے اور اسے درستی سے فرمایا۔ تم نے یہ ہدایت کس سے حاصل کی؟ اس بات پر آپ کو سخت رنج ہوا تھا۔

(گویا مجاز میں زندگی برباد کرنا محض رسوائی ہے)

۳۔ سکرات میں ایمان کی سلامتی | ایک بار آپ نے فرمایا کہ جب حضرت احمد بن حنبلؒ پر سکرات کا عالم طاری ہوا تو غشی کی حالت

میں آپ نے کئی دفعہ لارلا (نہیں نہیں) کہا۔ حاضرین مجلس متفکر ہوئے کہ اس سے مقصود کہیں توحید کی نفی نہ ہو۔ تھوڑی دیر کے بعد ان کو افاقہ ہوا اور غشی کی کیفیت جاتی رہی تو کسی نے پوچھا۔ حضرت آپ بار بار لارلا کیوں کہہ رہے تھے تو انہوں نے جواب دیا کہ میں نے غشی کی حالت میں دیکھا کہ اہلیس سر پر خاک ڈال کے منہ نوچ رہا ہے۔ کہ اسے احمد تم آج ایمان سلامت لے جا رہے ہو۔ اس کی یہ بات سن کر میں برا بھلا لارلا کرتا رہا۔ جس سے برا مقصد یہ تھا کہ ابھی نہیں ابھی نہیں۔ کیونکہ ابھی تو سانس آرہا ہے اور آخری سانس

تک ایمان کے زائل ہونے کا اندیشہ بہر حال موجود ہے۔

دگویا آخری سانس تک ایمان کی سلامتی کا خطرہ موجود رہتا ہے)

خلیفہ امید علی سے منقول ہے کہ آپ نے ایک بار

۴۔ بُری صحبت سے پرہیز فرمایا۔ ان چار شخصوں سے پرہیز لازمی ہے اور ان کی صحبت میں ہرگز نہ بیٹھنا چاہیے۔ ۱۔ مجذوب۔ ۲۔ عورت۔ ۳۔ بچہ۔ ۴۔ مجہول۔

۵۔ عذاب قبر سے نجات کی دعا فرمایا امیر المؤمنین حضرت عثمان رضی اللہ تعالیٰ عنہ کا یہ دستور تھا کہ عذاب قبر سے پناہ کی دعا بکثرت

کیا کرتے تھے۔ ایک بار کسی صحابی نے آپ سے پوچھا کہ امیر المؤمنین آپ یہ دعا بکثرت کیوں مانگا کرتے ہیں تو ارشاد فرمایا کہ قیامت کی منزلوں میں سب سے پہلی منزل قبر ہے۔ اگر یہ آسانی سے طے ہو گئی تو سب منزلیں آسان ہو جائیں گی اگر اس میں تنگی ہو گئی تو سب منازل دشوار ہو جائیں گی۔

۶۔ اولاد سے محبت صاحبزادہ میاں حامد شاہ سے منقول ہے کہ بچپن میں میرے سب بھائی حضرت سائیں والد محترم کو پیر سائیں کہا کرتے تھے

لیکن میں بابا (یعنی ابا) کہا کرتا تھا۔ ایک دفعہ آپ حویلی میں تشریف فرما تھے۔ میں نے دروازے کے باہر کھڑا ہو کر پکارا۔ بابا۔ بابا۔ آپ نے میری آواز سن کر دروازہ کھولا اس پر حاضرین مجلس نے کہا کہ بیٹا پیر سائیں کو بابا نہ کہو۔ بلکہ پیر سائیں کہا کرو۔ آپ نے یہ سن کر فرمایا کہ صاحبزادہ کو نہ روکو۔ میرے بیٹوں میں کسی نے بھی اس کے سوا مجھے بابا کہہ کر نہیں بلایا اور یہ لفظ سننے کو میری روح ترستی ہے۔

۷۔ سنت کی متابعت سید مرتضیٰ شاہ سے منقول ہے کہ ایک دفعہ آپ اپنے مریدوں کی ایک جماعت کے ساتھ دریا کی طرف جا

رہے تھے تاکہ مسجد کی چھت کے لیے سرکنڈے کٹوائے جائیں۔ آپ نے ناقل

اپنے ہاتھ میں تھام کر فرمایا۔ حضور نبی اکرم صلی اللہ علیہ وسلم اکثر اوقات اپنے صحابہ کرام (رضوان اللہ علیہم اجمعین) کے ہاتھ میں ہاتھ دے کر سفر کیا کرتے تھے۔ اؤ آج ہم بھی

اس سنت کی متابعت کریں یہ ارشاد کرنے کے بعد میرا ہاتھ اپنے ہاتھ میں تھامے ہوئے تقریباً آدھ کوس تک سفر کیا۔

آپ کے خلفاء آپ کے بہت سے خلفائے تھے جنہوں نے مختلف مقامات پر ہدایت کی خانقاہیں قائم کیں جس کا سلسلہ آج تک جاری ہے۔ آپ کے چند خلفاء مندرجہ ذیل ہیں۔

۱۔ خلیفہ محمد حسین مہیسر۔

۲۔ خلیفہ اللہ رکھیو کلہوڑو بکھری تعلقہ کنڈیا

۳۔ خلیفہ سوئی والے جن سے بھرچونڈی کے بزرگوں نے روحانی فیض عام کیا اور

ان سے امرٹ شریف کے بزرگوں نے روحانی فیض عام کیا دت پانی۔ امرٹ شریف

ہی کے بزرگوں کے احباب میں سے مولانا عبید اللہ سندھی، مولانا لاہوری اور دیگر

حضرات تھے جنہوں نے رشد و ہدایت کے علاوہ تاریخ کے صفحات میں حیرت انگیز کارناموں

کے باعث نئے باب کا اضافہ کیا۔

۴۔ خلیفہ سارنگ کلہوڑو تعلقہ ٹنڈو باگو۔

۵۔ خلیفہ امری والا ٹنڈو باگو۔

۶۔ خلیفہ محمود کٹریانی۔

۷۔ خلیفہ محمد پناہ کپہر توڈیرو۔

۸۔ خلیفہ محمد لقمان کوری کوٹری ضلع دادو۔

۹۔ خلیفہ مابان والا تعلقہ ٹنڈو باگو۔

۱۰۔ خلیفہ نبی بخش لغاری مٹھی والے ران سے یہ سلسلہ کچھ اور کاٹھیاواڑ میں پھیلا

۱۱۔ خلیفہ گل محمد بالائی صاحب دیوان گل۔

آپ کی تصانیف آپ کا مطالعہ بہت وسیع تھا اس لیے رشد و ہدایت کی مسر و فیتوں سے جب فارغ ہوتے تو تصنیف و تالیف کا

شغل اختیار فرماتے۔ آپ کی تصانیف میں شرح اسماء الحسنیٰ، ربع الحوامح اور آپ کے

مکاتیب۔ آپ کے تبحر علمی، محققانہ ذوق اور روحانی مدارج کے اُئینہ دار ہیں۔ آپ کے ملفوظات کو آپ کے دو خلفا یعنی خلیفہ محمد حسین مہیسر اور خلیفہ محمود نظامانی کٹریہ دلے نے الگ الگ جمع کیا ہے۔ یہ ملفوظات عرفان و تصوف، تاریخ و تمدن اور علم و ادب کے بیش قیمت ذخیرے ہیں۔ جن کے مطالعہ سے روح میں بالیدگی پیدا ہوتی ہے۔

یکم شعبان ۱۲۳۳ھ میں ۶۳ سال کی عمر میں آپ کا وصال ہو گیا اور آپ

وفات پرانی درگاہ شریف یعنی گوٹھ رحیم ڈنہ کلہوڑو میں مدفون ہوئے لیکن کچھ عرصہ بعد آپ کے پوتے حضرت سید علی گوہر شاہ نے دریا کو طغیانی کے خطرہ کو محسوس کرتے ہوئے آپ کا تابوت وہاں سے نکال لیا اور ۶ ربیع الاول ۱۲۵۰ھ میں موجودہ نئی درگاہ میں دفن کیا۔

ریاست خیر پور میں کنگری نام کا ایک قصبہ ہے جس کو بادشاہ پور بھی کہتے ہیں

نئی درگاہ یہ پیر گوٹھ کے نام سے بھی موسوم ہے۔ اس میں سب سے پہلے پیر حزب اللہ شاہ آکر آباد ہوئے تھے۔ یہ پیر پاگارا نمبر ۳ ہیں۔ ان کے آباد ہونے کے بعد یہ پیر گوٹھ کے نام سے مشہور ہوا۔ اس گوٹھ میں دو بڑی مسجدیں اور قلعہ نامحلات بھی ہیں۔

ماخوذ بہ تذکرہ پیراں پگارا از نسیم چوہدری۔

حضرت خواجہ غلام صدیق قادری

وصال ۱۲۲۳ھ مزار کنڈکچی بلوچستان

آپ کے دادامیاں غلام محمد نے حضرت میاں نور احمد (محمد پور والے) کے ہاتھ پر بیعت کی اور یوں سلسلہ عالیہ قادریہ سے وابستہ ہوئے۔ آپ کے والد خواجہ میاں نور محمد ریاست قلات کے قاضی القضاات تھے لیکن کسی مسئلے پر اختلاف رائے کی بنا پر قلات سے شہداد کوٹ (سندھ) چلے آئے۔

آپ کے والد اور بھائی | حضرت خواجہ میاں نور محمد صاحب کے تین بیٹے تھے۔
 (۱) خواجہ گل محمد جو اپنے زمانے کے بہت بڑے عالم
 اور استاذ العلماء سندھ و بلوچستان تھے۔ (۲) خواجہ میاں غلام صدیق جو کہ بلند مرتبہ
 عارف اور عاشق رسول اللہ تھے اور جن کے نام سے درگاہ شریف صدیقیہ منسوب ہے
 (۳) خواجہ غلام عمر جو جوانی ہی میں فوت ہو گئے۔

آپ کی پیدائش اور تعلیم | قطب الارشاد خواجہ میاں غلام صدیق رحمۃ اللہ علیہ ۱۲۶۰ھ، ۱۸۴۳ء
 میں موضع کندھ کچی (بلوچستان) میں پیدا ہوئے۔ قرآن مجید
 اور ابتدائی تعلیم اپنے والد خواجہ میاں نور محمد سے حاصل کی۔ اس کے بعد درس نظامی تک
 کی کتب احادیث و فقہ و اصول و منطق اپنے بڑے بھائی خواجہ میاں گل محمد سے پڑھیں۔

سلسلہ نسب | خواجہ میاں محمد صدیق بن میاں غلام صدیق بن میاں نور محمد بن میاں
 غلام محمد بن محمد توکل فاروقی خاندان کے چشم و چراغ تھے۔ آپ
 کے بزرگ تبلیغ کی غرض سے عرب سے عراق اور وہاں سے پنجاب آئے۔ سمسار کے
 راستے بلوچستان گئے۔

عادات و خصائل | حضرت خواجہ میاں غلام صدیق نہایت متقی اور پرہیزگار تھے
 ہمیشہ با وضو رہتے تھے۔ عام منگے وغیرہ کا پانی استعمال نہیں
 کرتے تھے رکھنا پکانے کے لیے پیر محمد باورچی مقرر تھا جو سفر میں یا نگر خانہ میں با وضو
 ہو کر طعام تیار کرتا تھا۔ اگر طبیعت ناساز ہوتی اور کوئی گولی استعمال کرنی پڑتی تو اوپر کے
 انگریزی حروف مٹا کر استعمال کرتے۔ بیت الخلا کے لیے چادر اور جوتے علیحدہ تھے اور
 عبادت کے لیے سادہ اور پاکیزہ لباس علیحدہ تھا۔

عشق رسول | حضرت خواجہ میاں غلام صدیق بڑے با ادب تھے۔ حضور اکرم سرور دو عالم
 صلی اللہ علیہ وسلم کا اسم مبارک اور حضرت محبوب سبحانی قطب ربانی سیدنا
 عبدالقادر جیلانی کا اسم مبارک ہمیشہ با وضو لیتے تھے۔ ایک مرتبہ اپنے ایک طالب علم محمد نواز
 کو "دل نواز" کہہ کر بلایا۔ اس نے عرض کیا حضور آپ نے مجھے میرے اصلی نام سے نہیں بلایا

اگر ناراضگی ہے تو معافی چاہتا ہوں۔ حضرت صاحب نے فرمایا کوئی ناراضگی نہیں۔ وضو نہیں تھا اس لیے حضور کا نام نہیں لیا، تمہیں دل نواز کہہ کر بلایا ہے۔ زندگی میں عمداً کبھی پشتِ مدینہ منورہ کی طرف نہیں کی۔ سیدوں اور قرآن پاک کے حافظوں کا بہت احترام اور خدمت کرتے تھے۔ سیدوں سے حضور کی نسبت سے پیار تھا۔ اور قرآن شریف کی نسبت کی وجہ سے حافظوں سے الفت فرماتے تھے۔ اس لیے دو تین سید اور حافظ حضرت صاحب کے پاس ہمیشہ رہتے تھے۔

حافظ نور مصطفیٰ ڈیرہ غازی خاں، پنجاب سے حضرت صاحب کی خدمت میں آئے۔ حافظ نور مصطفیٰ نوجوان خوش الحان قاری تھے۔ حضرت صاحب نے نگر سے وظیفہ مقرر کیا اور اس کو دربار میں قیام کے لیے ارشاد فرمایا۔ چند ماہ کے بعد اس کے بھائیوں کا خط آیا کہ تمہارے والد صاحب انتقال فرما گئے ہیں، آپ جلد پنجاب آئیں۔ حافظ نور مصطفیٰ خط پڑھ کر نہایت پریشان ہوئے اور خلیفہ غلام محمد کو خط دکھایا۔ خلیفہ غلام محمد اور حافظ نور مصطفیٰ حضرت میاں غلام صدیق کی خدمت میں حاضر ہوئے اور خط دکھایا۔ خلیفہ نے عرض کیا کہ قبلہ! حافظ نور مصطفیٰ کے والد فوت ہو گئے ہیں فاتحہ پڑھیں اور حافظ صاحب کو اجازت عطا فرمائیں حضرت خواجہ میاں غلام صدیق نے فرمایا کہ ”فقیر کو اجازت ہے، نگر سے کرایہ وغیرہ دیا جائے باقی زندہ شخص کے لیے میں کیسے فاتحہ پڑھوں۔ حافظ نور مصطفیٰ کا والد زندہ ہے، اپنے گاؤں سے باہر مویشی چرا رہا ہے، ایک درخت کے نیچے کھڑا ہے، اس کی بغل میں ایک تھیلا ہے۔ اس میں ”دلائل الخیرات“ موجود ہے۔ اس کے دل میں یہ خیال ہے کہ پہلے وظیفہ پڑھوں پھر کچھ دیر درخت کے نیچے آرام کروں، پھر وضو کر کے وظیفہ پڑھوں لیکن حافظ صاحب کو تسلی نہ ہوگی، کرایہ وغیرہ نگر سے دیا جائے۔ ہماری اور حافظ نور مصطفیٰ کی ملاقات مشکل ہے“ حافظ صاحب اجازت لے کر پنجاب گئے۔ والد زندہ تھے۔ دو تین مہینوں کے بعد حافظ نور مصطفیٰ نے اپنے گاؤں میں رات کو دیکھا کہ ستاروں سے شعائیں پھوٹ رہی ہیں۔ گاؤں والے ایک درویش کے پاس گئے۔ اس درویش نے مراقبہ کر کے بتایا کہ ایک عزت کا انتقال ہو گیا ہے۔ کچھ دنوں کے بعد حافظ نور مصطفیٰ شہدادکوٹ

واپس آئے۔ ان کے آنے سے پہلے میاں صاحب انتقال کر چکے تھے۔

وفات تاریخ وفات ۱۳ ربیع الاول ۱۳۳۳ھ / ۱۹۰۵ء ہے۔ وصال کے وقت دربار شریف سے فارغ التحصیل متعلموں کی تعداد ۶۸۴ تھی۔

اولاد حضرت میاں غلام صدیق کے دو فرزند تھے۔ میاں عبدالوہاب اور میاں غلام دستگیر دونوں صاحبزادے بچپن ہی میں فوت ہو گئے تھے۔ حضرت میاں غلام صدیق نے اپنے بھانجے میاں نصیر الدین کی پرورش کی تھی۔

سجادہ نشین میاں نصیر الدین ۱۲۹۸ھ / ۱۸۸۰ء میں پیدا ہوئے۔ حضرت صاحب کے وصال کے بعد سجادہ نشین ہوئے۔ حضرت میاں نصیر الدین کے درس مبارک سے چھپن علمائے کرام فارغ التحصیل ہوئے اور پانچ بزرگ خلعت خلافت سے مستفیض ہو کر تبلیغ دین متین میں مصروف ہوئے۔

۱۵ محرم ۱۳۴۴ھ / ۱۹۲۸ء کو آپ کا انتقال ہوا۔
ماخوذ: تذکرہ صوفیائے بلوچستان از انعام الحق کوثر۔

حضرت بچل شاہ جیلانی قادریؒ

وصال ۲۹ ربیع الاول ۱۳۱۰ھ مزار نورانی شریف ضلع حیدرآباد سندھ

آپ اپنے دور کے عارف کامل اور فیاض تھے آپ کی سخاوت ہر خاص و عام میں مشہور ہے اسی لیے لوگوں میں آپ سخی کے نام سے مشہور ہوئے۔ آپ کے دروازے سے کبھی کوئی سائل خالی نہ لوٹتا بلکہ سخاوت میں آپ اس حد تک کام لیتے تھے کہ اگر اپنے پاس رقم نہ ہوتی تو قرض لے کر دوسروں کی ضروریات پوری کر دیتے۔

آپ کے والد گرامی کا اسم شریف سید شجاع محمد جیلانی تھا جن کا سلسلہ نسب حضرت سید عبدالقادر جیلانی سے ملتا ہے اسی لیے آپ جیلانی کہلاواتے تھے۔ آپ کا

فرمایا: کنجوس آدمی اگرچہ سمندروں اور جنگلوں میں جا کر زہد و عبادت کرے وہ بحکم
حضرت رسالت پناہ صلی اللہ علیہ وسلم جنت میں نہیں جاسکتا۔
فرمایا: یاد الہی میں اپنا دل لگاؤ۔

آپ نے دو نیک اور صالح عورتوں سے شادی کی۔ ان میں ایک حضرت بی بی رانی
بیویاں بنت شیخ عبدالرحمان بھٹی ساکن ہتار تھیں۔ ان کے بطن سے کوئی اولاد نہ ہوئی
اور دوسری شادی موضع بھکھڑ پانی ضلع سیالکوٹ میں قوم کھوکھر کے ہاں کی۔ ان کے بطن
سے اولاد ہوئی۔

آپ کے ایک ہی صاحبزادہ میاں عبدالجلیل تھے اور دو لڑکیاں تھیں۔
اولاد اول بی بی شہر بانو منکوہ سید شاہ حسین خوارزمی ساکن سوہدرہ ضلع گوجرانوالہ۔
دوم بی بی فیروز خاتون منکوہ سید عبدالرحمن خوارزمی المعروف شاہ نتمہا سلطان
سوہدرہ۔

جب آپ کا وقت آخرا آیا تو میاں کالا خادم نے عرض کیا کہ بعض یاران
آخری وقت طریقت قریب اور بعض دور ہیں۔ اور بعض غائب اور بعض حضور ہیں۔
آپ نے فرمایا میں مجذوب نہیں جو کچھ کسی کا حصہ تھا وہ پہلے روز ہی اس کو دے دیا تھا۔
میرے لیے نزدیک اور دور یکساں ہے۔ حق تعالیٰ نے مجھ کو ایسی طاقت عطا فرمائی ہے
پھر میاں کالا کو فرمایا کہ تم جا کر عصر کی نماز پڑھو۔ اس کے بعد اپنے بیٹے میاں عبدالجلیل
اور اپنی بیٹی بی بی فیروز خاتون کو رخصت کیا اور ذکر و فکر میں مشغول ہوئے۔

آپ کی عمر بقول صاحب مناقبات نوشاہیہ ایک سو سات سال تھی۔ آپ کی
آنکھوں پر اخیر عمر میں پلکیں ڈھلک گئی تھیں۔ جو شخص زیارت کے لیے آتا اس کا نام وہ تمام
پوچھ کر پتہ کرتے۔ آپ نے آخری وقت میں وصیت کی کہ میرے پیر و دشمن منیر حضرت
نوشہ صاحب کا بھورا (سیاہ کنبل) جو بلور تبرک میرے پاس موجود ہے وہ بوقت دفن
میرے سر کے نیچے رکھنا چنانچہ اسی طرح کیا گیا

تاریخ وفات حضرت شیخ پیر محمد سچیار کی وفات بقول صاحب کنز الرحمت پچیسویں ماہ
ربیع الاول ۱۱۱۹ھ میں ہوئی۔ اور کتاب تحائف قدسیہ میں ۱۱۲۰ھ

لکھا ہے۔

تقویم تاریخی کے مطابق اس روز پنجشنبہ ۱۲ جون ۱۷۰۸ء تھا۔ اور ہندی تاریخ اس کے
موافق ماہ جیٹھ ۱۷۶۵ء ب ہوتی ہے۔

مدفن آپ کا مزار نوشہرہ شریف (میانہ) مضافات جلال پور جٹاں۔ ضلع گجرات میں ہے
ایک مرتبہ آپ کے مزار اقدس کے پاس دریا کا پانی پہنچ گیا جس سے قبر شریف
کے بہہ جانے کا خطرہ پیدا ہو گیا تو آپ کے تابوت کو وہاں سے نکالا گیا آپ کا جسم مبارک
صحیح سلامت تھا اور قریب ہی ایک اور مقام پر دفن کیا گیا۔
ماخوذ: شریف التواریخ از مولانا شریف احمد شرافت نوشاہی۔

حضرت شاہ صدر قادری

حضرت شاہ صدر سندھ کے قدیم اولیاء کرام سے ہیں اور سندھ اشاعت اسلام
کے سلسلے میں آپ کی خدمات قابل ستائش ہیں۔

نام آپ کا اسم گرامی صدر الدین تھا۔ مگر شاہ صدر کے نام سے مشہور ہوئے۔

نسب آپ کے والد محترم کا نام نامی سید محمد اور آپ کے دادا کا اسم گرامی حضرت
سید علی دکی تھا۔ آپ کا سلسلہ نسب حضرت امام موسیٰ کاظم سے ملتا ہے۔
شجرہ نسب مندرجہ ذیل ہے۔

صدر الدین ابن سید محمد بن سید علی دکی (موسیٰ بن سید عباس بن سید حسین بن
سید ارشد بن سید زید بن سید جعفر بن سید عمران بن سید ہارون بن سید عبداللہ الاشراف

بن سید قاسم بن سید عبید اللہ بن امام حضرت موسیٰ کاظم علیہ السلام۔
سید علی کی سندھ میں آمد | چوتھی صدی ہجری میں حضرت شاہ صدر کے جد امجد
 حضرت سید علی مکی جو اکابر مشائخ اکرام اور صوفیاء عظام

سے تھے اپنے ایک سو ساتھیوں کے ساتھ سامرہ سے ہجرت کر کے تبلیغ اور اشاعت
 اسلام کے لیے سندھ تشریف لائے اور پرگنہ سیوستان ضلع دادو میں بھگے توڑے نامی
 پہاڑ کے دامن میں دریا کے کنارے ایک پُرفنا اور خاموش بستی میں سکونت پذیر ہوئے،
 یہ گاؤں آئندہ چل کر حضرت سید علی کے نام پر "مک علوی" سے مشہور ہوا، اور ان کی
 اولاد "لکیاری سادات" کہلائی، سادات کا یہ پہلا خانوادہ تھا جو سندھ کے لیے باعث
 شرف و زینت بنا۔

خاندانی شرف و مقبولیت | لکیاری سادات کا خاندان اپنے شرف اور نجابت
 کے اعتبار سے تمام سندھ میں ممتاز سمجھا جاتا ہے۔

اس خاندان کی شرافت و نجابت اور فضائل کا تذکرہ سندھ کے مورخین اور تذکرہ نگاروں
 نے بڑے احسن الفاظ میں کیا ہے۔

گیارہویں صدی ہجری کا ایک سندھی مورخ میرک یوسف جس نے ۱۰۴۳ء میں
 سندھ کے شاہجہانی دور کے حالات پر "منظر شاہجہانی" کے نام سے ایک کتاب کی
 تالیف کی جس میں اس نے لکیاری سادات کے متعلق یوں لکھا۔

سادات لکھنوری بسیار صحیح النسب اند۔

آگے چل کر اُس نے اُن کی شرافت خاندانی کو سراہتے ہوئے لکھا ہے کہ وہ ایسے
 صحیح النسب ہیں اور اپنے نسب پر اس قدر نازاں ہیں کہ وہ اپنی لڑکیوں کا رشتہ دوسرے
 سادات میں نہیں کرتے۔

صاحب تحفۃ الکرام کا بیان | میر علی شاہ قانع ٹھٹھوی صاحب تحفۃ الکرام نے
 حضرت سید علی کی سندھ میں آمد کی وجہ بیان

کرتے ہوئے لکھا ہے کہ سندھ میں اردو اور برہمن آباد کا راجہ دلورائے تھا، جس کا پایہ تخت

”اروڑ“ تھا، دلورائے نہایت ظالم اور بدکار انسان تھا، اُس کا ایک چھوٹا بھائی جس کا نام چھوٹے امرانی تھا جو اس کے ساتھ رہتا تھا، مسلمانوں کے فیضِ صحبت سے امرانی متاثر ہوا اور اس نے اسلام قبول کر لیا، اور منصورہ میں جا کر اُس نے قرآن مجید کی تعلیم حاصل کی اور حافظِ قرآن ہو کر اپنے وطن واپس آیا، اس کے گھر والوں نے اُسے شادی پر مجبور کیا، لیکن اُس نے انکار کر دیا۔ اُس کے بعض دوستوں نے طعنہ دیا کہ یہ تو ملکِ عرب کی فلاں لڑکی سے شادی کرے گا، یہ بات اُس کے دل میں بیٹھ گئی اور وہ فوراً حج کے لیے مکہ معظمہ روانہ ہو گیا، اور وہاں جا کر اُس نے فاطمہ نامی ایک خاتون سے شادی کی اور اپنی بیوی کے ساتھ سندھ واپس آیا اور برہمن آباد میں رہنے لگا، چھوٹے امرانی بڑا نیک اور پرہیزگار انسان تھا، ہمیشہ اپنے بھائی دلورائے کو نصیحت کرتا رہتا اور نیکی کی طرف مائل کرتا رہتا، لیکن اس پر کوئی اثر نہ ہوتا تھا۔

ایک دن کسی نے دلورائے سے فاطمہ کے حسن و جمال کی تعریف کی، دلورائے اس کی تعریف سن کر اس قدر متاثر ہوا کہ ایک دن موقع پا کر جب کہ چھوٹے امرانی گھر میں نہ تھا بُری نیت سے اس کے گھر میں گھس گیا، امرانی کو بھی خبر لگ گئی۔ اور وہ بروقت گھر پہنچ گیا۔ اور اپنی بیوی کو لے کر شہر سے نکل گیا۔ اور اُس نے اعلان کیا کہ یہ شہر دلورائے کی شامتِ اعمال سے تباہ ہو جائے گا، وہ سیدھا یہاں سے عرب پہنچا، اور خلیفہ کے دربار میں دلورائے کے مظالم کی فریاد کی، خلیفہ نے سامرہ سے حضرت سید علی کو ایک سو فوجی سپاہیوں کے دستے کے ساتھ دلورائے کی گوشمالی کے لیے سندھ بھیجا، لیکن آپ کی تشریف آوری سے قبل ہی اروڑ اور برہمن آباد خدا کے غضب سے تباہ ہو چکے تھے۔ حضرت سید علی جب سندھ پہنچے تو راجہ اپنی غلطیوں پر پشیمان ہو کر تائب ہوا، اور اُس نے اپنی لڑکی کی شادی جو اسلام قبول کر چکی تھی حضرت سید علی سے کر دی، اس بیوی سے آپ کے چار صاحبزادے تولد ہوئے، جن کے اسمائے گرامی یہ ہیں۔

۱۔ سید محمد - ۲۔ سید مراد - ۳۔ سید حاجی - ۴۔ سید چنگو

حضرت شاہ صدر حضرت سید محمد کے لڑکے تھے۔

اوصافِ حمیدہ صاحب تحفۃ الکرام نے حضرت شاہ صدر کی عظمت و جلالتِ شان و اوصافِ حمیدہ بیان کرتے ہوئے لکھا ہے کہ

سید صدر الدین عرف صدر بن سید محمد صاحب آیاتِ باہرہ و کراماتِ ظاہرہ
ولی وقت دسر سید مشائخ روزگار، فخر سادات، جامع البرکات بود، اولادش در سند بنجابت
دردمان و اصالتِ خاندان متصف۔

حضرت شاہ صدر کی ذاتِ گرامی ارشاد و ہدایت کا وہ سرچشمہ تھی کہ جس سے ہزاروں
نسلوں نے تصوف و عرفان کی دولت حاصل کی، دور دور سے لوگ مذہبی اور روحانی استفادے
کے لیے حضرت شاہ صدر کی خدمت میں حاضر ہوتے، اور آپ لوگوں کو رشد و ہدایت فرماتے
سندھ میں سلسلہ قادریہ کی ترقی میں حضرت شاہ صدر کی مساعی جمیلہ کو بڑا دخل ہے۔
آپ صاحب اولاد تھے اور آپ کی اولاد سے چند افراد۔

ولاد تقویٰ، تقدس و پرہیزگاری کے اعلیٰ مراتب پر فائز اور اپنے وقت کے عارف
کامل بنے۔ پیران پگارا آپ کی اولاد ہی سے ہیں۔

آپ کے خلفاء کا پھیلاؤ اس گراں قدر خاندان کے اسلاف کا اجمالی تذکرہ تھا، جن کے
فیوض و برکات سارے سندھ میں مسلم ہیں اور آج بھی

مدیاں گزر جانے کے بعد نیکواری سادات کا مرکز سیون ضلع دادو ہے، ان کے روحانی مرکز
ب بھی سارے سندھ میں قائم ہیں۔ مکی میں سادات نیکواری کا روحانی مرکز حضرت شاہ صدر
دارگاہ ہے۔ اس خاندان کے سادات کا دوسرا روحانی مرکز حضرت پیر محمد راشد کی درگاہ ہے
ان خاندان کا تیسرا روحانی مرکز حضرت پیر جھنڈہ کی خانقاہ ہے، ان مرکزوں کے اس برگزیدہ
خانوادے کے بہت سے خلفاء سندھ میں پھیلے ہوئے ہیں جو اپنے روحانی مرکز اپنے اپنے
تمام پر قائم کیے ہوئے ہیں، بالائی سندھ میں خلیفہ بوٹی کی خانقاہ، خلیفہ دین پور کی خانقاہ
خلیفہ بھرچونڈی کی خانقاہ، خلیفہ امرٹ شریف کی خانقاہ اب بھی موجود ہے۔

زیرین سندھ میں بھی اس خاندان کے بہت سے خلفاء کی خانقاہیں ہیں جو قادری
در نقشبندی سلسلے کے ذریعہ اور ترقی کو قائم رکھے ہوئے ہیں

روضہ مبارک | حضرت شاہ صدر کاروضہ مبارک مد اسٹیشن مکی شاہ صدر کے متصل زیارت گاہ عام و خاص ہے، روضہ مبارک کے دروازے پر جو کتبہ نصب ہے اس پر یہ شعر درج ہے۔

سال تاربخش بستم از خسرو
ہاتفم گفتا مد بہشت اہل بیت
ماخوذ از تذکرہ صوفیائے سندھ از اعجاز الحق قدوسی

حضرت سید محمد راشد شاہ قادری

دصال یکم شعبان ۱۲۳۳ھ مزار گوٹھ رحیم ڈنہ الموسوم پیر گوٹھ سندھ

حضرت سید محمد راشد شاہ روضے دھنی پیران پگارا سے ہیں اس خاندان کے مورث اعلیٰ حضرت سید علی مکی اکابر اویار سے تھے۔ چوتھی صدی میں ایک سوزفقا کے ساتھ سامرہ عراق سے ہجرت کر کے تبلیغ اسلام کی خاطر سندھ میں تشریف لائے اور پرگنہ سیوستان ضلع دادو کے ایک مقام پر قیام کیا جو بعد میں آپ کے نام سے مکی علوی کے نام سے مشہور ہو گیا۔ سید علی مکی کی اولاد میں سے چند بزرگوں نے دینی خدمات اور روحانی میدان میں بہت شہرت پائی اور شہرت یافتہ اکابرین میں ایک ہستی حضرت سید محمد راشد شاہ روضے دھنی مکی ہے۔

ولادت | حضرت سید محمد راشد شاہ یکم شعبان ۱۱۷۰ھ میں گوٹھ رحیم ڈنہ کلموڑہ (سندھ) میں پیدا ہوئے جہاں آپ کا خاندان آباد تھا۔ آپ کے والد ماجد کا اسم گرامی سید محمد بقا تھا جو سلسلہ قادریہ کے بزرگان سے تھے۔

پچپن کے حالات | حضرت سید محمد راشد ابھی عالم طفلی میں ہی تھے کہ حضرت کے والد محترم حضرت سید محمد بقا شہید کے مرشد کامل حضرت مخدوم محمد اسماعیل

جو آپ کے سلسلہ نقشبندیہ میں پیر طریقت تھے آپ کے گوٹھ میں تشریف لائے۔ حضرت شہید نے آپ کو اپنے مرشد کی خدمت میں پیش کر کے آپ کے لیے دعا کی درخواست کی۔ حضرت مخدومؒ آپ کو دیکھ کر بہت خوش ہوئے اور آپ کا نام پوچھا اور فرمایا مدد بہت اچھے ہوں گے۔ واضح رہے کہ راشد کا مطلب بھی بہت اچھا ہے، پھر آپ کو گود میں لے کر پیدا کیا اور ارشاد فرمایا ”یہ وہ مبارک روح ہے جس سے دنیا کا بہت بڑا حصہ فیض یاب ہوگا۔“

اس ارشاد کے بعد بار بار آپ کے لیے دعا کی اور مستقبل کے واقعات نے حضرت مخدوم کی دونوں پیشین گوئیاں درست ثابت کر دیں۔ روایت ہے کہ آپ نے اپنی پیدائش کے بعد پہلے رمضان میں اپنی والدہ کا دودھ پینا چھوڑ دیا تھا اور غالباً اسی وجہ سے روزے دھنی مشور ہو گئے اور بعد میں جب آپ کے نزار مبارک پر گنبد کی تعمیر ہوئی اور روزہ بن گیا تو لوگ آپ کو روزے دھنی کہنے لگے۔

آپ بچپن میں ہی تمنائی پسند اور غور و فکر کے عادی تھے۔ لہو و لعب سے آپ کو نظری طور پر کوئی لگاؤ نہ تھا۔ جب ذرا بڑے ہوئے تو اپنے والد محترم کے ارشاد پر نہایت خوش دلی سے حصول تعلیم میں منہمک ہو گئے۔

آپ فرماتے ہیں کہ بچپن میں ہمارے دل میں یہ خیال بار بار آتا تھا کہ ہم عارف کامل ہو جائیں اور صاحب ارشاد و تلقین ہو کر دوسروں کی اخلاقی اور روحانی تربیت کریں اور خود تجلیات و انوار کے کیف و سرور سے وجد کرتے رہیں۔ یہ خیال گویا الہامی کیفیت تھی اور قلب کی پاکیزگی کی آئینہ دار۔

آپ نے ذرا ہوش سنبھالنے پر ابتدائی تعلیم حافظ زین سے حاصل کی اس کے **تحصل علم** بعد آپ کو حضرت مولانا فقیر اللہ نقشبندی (متوفی ۱۱۹۵ھ) کی خدمت میں شکار پور بھیجا گیا اور آپ کچھ عرصہ تک اس مکتب کے خورشید چیں رہے لیکن آپ کے والد محترم حضرت شہید جب دوسری بار آپ کی خیر و عاقبت معلوم کرنے کے لیے دہاں آئے تو دیکھا کہ وہاں آپ کو پر تکلف کھانا دیا جاتا ہے اور اس کے ساتھ ساتھ بے حد عزت و تکریم

کاسلوک بھی ہوتا ہے۔ یہ دیکھ کر آپ نے ارشاد فرمایا "بیٹا جس مدرسہ میں پڑتکلفت کھانا موجود رہتا ہو وہاں تحصیل علم امر محال ہے (کیونکہ نفس پرور اور شکم سیر طالب حق عارف اور کامل ہونے کی بجائے غافل اور کامل ہو جائے گا) اس لیے حضرت شہیدؒ آپ کو وہاں سے لے آئے اور کوٹڑی کبیر میں مخدوم میاں یار محمدؒ کے پاس تحصیل علم کے لیے چھوڑ دیا جو عالم اور عارف تھے۔ یہاں کچھ عرصہ تک رہنے کے بعد ایک روز آپ کی طبیعت میں انقباض پیدا ہوا۔ اس لیے آپ نے شب کو ایک پاؤں پر کھڑے ہو کر پانچ ہزار مرتبہ درود شریف پڑھ کر حضور نبی اکرم صلی اللہ علیہ وسلم سے استمداد اور استغاثہ کیا جس کے نتیجہ میں قبض کی کیفیت جاتی رہی اور بسط کا دروازہ کھل گیا اور طبیعت میں نشاط و انبساط اور کیفیت وسرور کی لہریں دوڑنے لگیں۔

آپ نے آخر میں اپنے جملہ علوم دینیہ کی تکمیل مولانا محمد عارف بجوی کے پاس کی۔ اس مدرسہ میں سید عاقل شاہؒ بھی آپ کے ہم مکتب تھے لیکن حضرت محمد راشد ان سے پہلے ہی دستار فضیلت حاصل کر کے مکتب سے روانہ ہو گئے تھے اور شاہ صاحب (سید عاقل شاہ) نے ایک سال بعد میں یہ رتبہ حاصل کیا۔

بیعت | آپ فرماتے ہیں جب میں اور میرا بھائی علی مرتضیٰ کوٹڑی کبیر میں مخدوم یار محمدؒ کے پاس ظاہری علوم کی تکمیل کے سلسلہ میں مقیم تھے۔ ایک روز ہمارے والد محترم جناب سید محمد بقاؤ ہاں تشریف لائے۔ ہم آپ کی خدمت میں حاضر ہوئے تو آپ نے فرمایا "اے میرے بیٹے مجھ سے حضرت مخدوم عبدالرحمنؒ نے دریافت فرمایا کہ آپ نے اپنے بیٹوں کو طریقت کے کس سلسلہ میں بیعت کیا ہے۔ میں نے عرض کیا کہ ابھی تک تو ایسا نہیں کیا ہے تو انہوں نے فرمایا کہ انہیں کسی نہ کسی سلسلہ میں ضرور بیعت کر لو۔ چنانچہ میں اس مقصد کے لیے تمہارے پاس آیا ہوں کہ تمہیں بیعت کر لوں۔ اس کے بعد آپ نے ہم دونوں بھائیوں کو نقشبندی سلسلہ میں بیعت کیا اور واپس گوٹھ روانہ ہو گئے۔

تعلق | ہم دونوں دینی علوم کی تکمیل کے ساتھ ساتھ طریقت کی اس سلسلہ قادر پرہ سے تعلق راہ پر بھی گامزن رہے۔ بھائی علی مرتضیٰ کو اس سلسلہ میں

محویت ہونے لگی۔ لیکن میری طبیعت پر اس کا کوئی خاص اثر نہ ہوا۔ جب دوسری دفعہ ہمارے والد محترم وہاں تشریف لائے اور ہماری باطنی کیفیت کے متعلق استفسار کیا تو میں نے عرض کیا کہ مجھے کوئی خبر۔ اثر یا کیفیت کا پتہ نہیں چلتا۔ یہ سن کر آپ نے مجھے قادری سلسلہ میں بہت کیا تو میں نے ذکر جہر کی مشق شروع کر دی۔ اور تھوڑے ہی عرصہ میں یہ کیفیت ہو گئی کہ ہر موسم سے ذکر جاری ہو گیا اور تھوڑے ہی دنوں میں انوار و تجلیات کی بارش ہونے لگی۔ چنانچہ حضرت مولانا سید عاقل شاہؒ سے جو آپ کے ہم درس تھے۔ منقول ہے کہ میں ایک دفعہ کافی عرصہ کے بعد آپ سے ملاقات کے لیے آپ کی خدمت میں حاضر ہوا تو ذکر کا اثر یہاں تک دیکھا کہ آپ کے قریب بیٹھنے سے حرارت محسوس ہوتی تھی۔

کچھ عرصہ کے بعد آپ کے والد گرامی نے آپ کو سلسلہ قادریہ میں غرقہ خلافت عطا فرمایا اور لوگوں کو راہ ہدایت پر گامزن کرنے کی تلقین فرمائی۔

آپ نے والد گرامی کی تاکید پر دوسروں کو فیض یاب کرنے کے لیے سلسلہ رشد و ہدایت جاری کیا اور تھوڑے عرصہ میں آپ کے مریدوں کی تعداد لاکھوں تک پہنچ گئی۔ آپ کا حلقہ ارادت لاہور سندھ۔ جیسلمیر۔ بلوچستان وغیرہ علاقوں تک پھیلا ہوا تھا۔ گجرات کا ٹھیاواڑ اور اس کے پے پے تک آپ کے مرید موجود تھے اور آپ کے ملفوظات اور خطوط کی بدولت لوگ آپ کے ارشادات کو دور دور تک پہنچا دیتے تھے۔ درگاہ راشدہ اس زمانہ میں سندھ میں سب سے بڑا مرکز عرفان تھا۔ جہاں سے ہزاروں پیاسی روہیں میراب ہو کر شاداں و ذراں واپس جاتی تھیں۔

تعلیمات و ارشادات

آپ کی تعلیمات و ارشادات اور ملفوظات کی صورت میں ہیں جو علم و عرفان اور شریعت و طریقت کا دریا ہیں۔ جس کی شناساوری سے دین و دنیا کی مسادتوں کے موتی دستیاب ہو سکتے ہیں۔ چند ارشادات مندرجہ ذیل ہیں۔

۱۔ تربیت اولاد | ایک دفعہ ایک شخص نے آپ کی خدمت میں عرض کی کہ حضرت سائیں میرا بیٹا سخت بے ادب اور گستاخ ہے اور میری ڈاڑھی پکڑ کر مجھے مارتا ہے۔ آپ نے یہ سن کر فرمایا کیا تم نے اپنے لڑکے کو بچپن میں کبھی علم و ادب سکھایا تھا اس نے عرض کی نہیں کیونکہ وہ سارا دن مولشی چراتا تھا اس لیے کچھ بھی علم حاصل نہ کر سکا آپ نے فرمایا۔ اگر یہ بات ہے تو اب اس کی بے ادبی اور گستاخی بالکل بجا ہے کیونکہ تم نے اسے بچپن میں علم و ادب سکھایا ہی نہیں ہے۔

حدیث شریف میں ہے کہ باپ کا اپنے بیٹے کو بہترین تحفہ یہ ہے کہ اسے ادب سکھائے، کیونکہ ادب کی ایک بات سکھانا صاع بھر بھجوروں کے صدقہ سے افضل ہے۔

۲۔ مجاز میں کمال بے معنی ہے | خلیفہ میاں امید علی سے منقول ہے کہ ایک دفعہ ایک تقریر آپ کی خدمت میں حاضر ہوا اور

عرض کیا۔ حضرت سائیں میں نے مجاز میں کمال حاصل کر لیا ہے اب آپ تو جہ فرمائیں۔ آپ یہ سن کر جوش میں آگئے اور اسے درستی سے فرمایا۔ تم نے یہ ہدایت کس سے حاصل کی؟ اس بات پر آپ کو سخت رنج ہوا تھا۔

(گویا مجاز میں زندگی برباد کرنا محض رسوائی ہے)

۳۔ سکرات میں ایمان کی سلامتی | ایک بار آپ نے فرمایا کہ جب حضرت احمد بن حنبل پر سکرات کا عالم طاری ہوا تو غشی کی حالت

میں آپ نے کئی دفعہ لا۔ لا (نہیں نہیں) کہا۔ حاضرین مجلس متفکر ہوئے کہ اس سے مقصود کہیں توحید کی نفی نہ ہو۔ تھوڑی دیر کے بعد ان کو افاقہ ہوا اور غشی کی کیفیت جاتی رہی تو کسی نے پوچھا۔ حضرت آپ بار بار لا کیوں کہہ رہے تھے تو انہوں نے جواب دیا کہ میں نے غشی کی حالت میں دیکھا کہ اہلیس سر پر خاک ڈال کے منہ نوچ رہا ہے۔ کہ اسے احمد تم آج ایمان سلامت لے جا رہے ہو۔ اس کی یہ بات سن کر میں برا بھلا لا لاکتا رہا۔ جس سے برا مقصد یہ تھا کہ ابھی نہیں ابھی نہیں۔ کیونکہ ابھی تو سانس آ رہا ہے اور آخری سانس

تک ایمان کے زائل ہونے کا اندیشہ بہر حال موجود ہے۔

دگویا آخری سانس تک ایمان کی سلامتی کا خطرہ موجود رہتا ہے)

خلیفہ امید علی سے منقول ہے کہ آپ نے ایک بار

۴۔ بُری صحبت سے پرہیز فرمایا۔ ان چار شخصوں سے پرہیز لازمی ہے اور ان

کی صحبت میں ہرگز نہ بیٹھنا چاہیے۔ ۱۔ مجذوب۔ ۲۔ عورت۔ ۳۔ بچہ۔ ۴۔ مجہول۔

فرمایا امیر المؤمنین حضرت عثمان رضی اللہ تعالیٰ عنہ

۵۔ عذاب قبر سے نجات کی دُعا کا یہ دستور تھا کہ عذاب قبر سے پناہ کی دعا بکثرت

کیا کرتے تھے۔ ایک بار کسی صحابی نے آپ سے پوچھا کہ امیر المؤمنین آپ یہ دعا بکثرت کیوں

مانگا کرتے ہیں تو ارشاد فرمایا کہ قیامت کی منزلوں میں سب سے پہلی منزل قبر ہے۔ اگر

یہ آسانی سے طے ہو گئی تو سب منزلیں آسان ہو جائیں گی اگر اس میں تنگی ہو گئی تو سب

منازل دشوار ہو جائیں گی۔

صاحبزادہ میاں حامد شاہ سے منقول ہے کہ بچپن میں میرے

۶۔ اولاد سے محبت سب بھائی حضرت سائیں والد محترم کو پیر سائیں کہا کرتے تھے

لیکن میں بابا (یعنی ابا) کہا کرتا تھا۔ ایک دفعہ آپ حویلی میں تشریف فرما تھے۔ میں نے

دروازے کے باہر کھڑا ہو کر پکارا۔ بابا۔ بابا۔ آپ نے میری آواز سن کر دروازہ کھولا اس

پر حاضرین مجلس نے کہا کہ بیٹا پیر سائیں کو بابا نہ کہو۔ بلکہ پیر سائیں کہا کرو۔ آپ نے

یہ سن کر فرمایا کہ صاحبزادہ کو نہ روکو۔ میرے بیٹوں میں کسی نے بھی اس کے سوا مجھے بابا

کہہ کر نہیں بلایا اور یہ لفظ سننے کو میری روح ترستی ہے۔

سید مرتضیٰ شاہ سے منقول ہے کہ ایک دفعہ آپ اپنے

۷۔ سنت کی متابعت مریدوں کی ایک جماعت کے ساتھ دریا کی طرف جا

رہے تھے تاکہ مسجد کی چھت کے نیچے سرکنڈے کھڑائے جائیں۔ آپ نے ناقل

اپنے ہاتھ میں تھام کر فرمایا۔ حضور نبی اکرم صلی اللہ علیہ وسلم اکثر اوقات اپنے صحابہ کرام

(رضوان اللہ علیہم اجمعین) کے ہاتھ میں ہاتھ دے کر سفر کیا کرتے تھے۔ اُو آج ہم بھی

اس سنت کی متابعت کریں یہ ارشاد کرنے کے بعد میرا ہاتھ اپنے ہاتھ میں تھامے ہوئے تقریباً آدھ کڑس تک سفر کیا۔

آپ کے خلفاء آپ کے بہت سے خلفائے تھے جنہوں نے مختلف مقامات پر ہدایت کی خالق ہیں قائم کیں جس کا سلسلہ آج تک جاری ہے۔
آپ کے چند خلفاء مندرجہ ذیل ہیں۔

۱۔ خلیفہ محمد حسین مہیسر۔

۲۔ خلیفہ اللہ رکھیو کلہوڑو بکھری تعلقہ کنڈیا

۳۔ خلیفہ سوئی والے جن سے بھر چونڈی کے بزرگوں نے روحانی فیض عام کیا اور

ان سے امرٹ شریف کے بزرگوں نے روحانی فیض عام کیا دت پائی۔ امرٹ شریف

ہی کے بزرگوں کے احباب میں سے مولانا عبید اللہ سندھی مولانا لاہوری اور دیگر حضرات تھے جنہوں نے رشد و ہدایت کے علاوہ تاریخ کے صفحات میں حیرت انگیز کارناموں

کے باعث نئے باب کا اضافہ کیا۔

۴۔ خلیفہ سارنگ کلہوڑو تعلقہ ٹنڈو باگو۔

۵۔ خلیفہ امری والا ٹنڈو باگو۔

۶۔ خلیفہ محمود کٹریائی۔

۷۔ خلیفہ محمد پناہ کپہر توڈیرو۔

۸۔ خلیفہ محمد لقمان کوری کوٹری ضلع دادو۔

۹۔ خلیفہ مابان والا تعلقہ ٹنڈو باگو۔

۱۰۔ خلیفہ نبی بخش لغاری مٹھی والے ران سے یہ سلسلہ کچھ اور کاٹھیاواڑ میں پھیلا

۱۱۔ خلیفہ گل محمد بالائی صاحب دیوان گل۔

آپ کی تصانیف آپ کا مطالعہ بہت وسیع تھا اس لیے رشد و ہدایت کی مسر و فیتوں سے جب فارغ ہوتے تو تصنیف و تالیف کا

شغل اختیار فرماتے۔ آپ کی تصانیف میں شرح اسماء الحسنیٰ رابع الحوامع اور آپ کے

مکاتیب۔ آپ کے تبحر علمی، محققانہ ذوق اور روحانی مدارج کے اُئینہ دار ہیں۔ آپ کے ملفوظات کو آپ کے دو خلفا یعنی خلیفہ محمد حسین مہیسر اور خلیفہ محمود نظامانی کٹریہ ولے نے الگ الگ جمع کیا ہے۔ یہ ملفوظات عرفان و تصوف، تاریخ و تمدن اور علم و ادب کے بیش قیمت ذخیرے ہیں۔ جن کے مطالعہ سے روح میں بالیدگی پیدا ہوتی ہے۔

یکم شعبان ۱۳۳۳ھ میں ۶۳ سال کی عمر میں آپ کا وصال ہو گیا اور آپ

وفات پرانی درگاہ شریف یعنی گوٹھ رحیم ڈنہ کلہوڑو میں مدفون ہوئے لیکن کچھ عرصہ بعد آپ کے پوتے حضرت سید علی گوہر شاہ نے دریا کو طغیانی کے خطرہ کو محسوس کرتے ہوئے آپ کا تابوت وہاں سے نکال لیا اور ۶ ربیع الاول ۱۳۵۰ھ میں موجودہ نئی درگاہ میں دفن کیا۔

ریاست خیر پور میں کنگری نام کا ایک قصبہ ہے جس کو بادشاہ پور بھی کہتے ہیں

نئی درگاہ یہ پیر گوٹھ کے نام سے بھی موسوم ہے۔ اس میں سب سے پہلے پیر حزب اللہ شاہ آکر آباد ہوئے تھے۔ یہ پیر پاگارا نمبر ۳ ہیں۔ ان کے آباد ہونے کے بعد یہ پیر گوٹھ کے نام سے مشہور ہوا۔ اس گوٹھ میں دو بڑی مسجدیں اور قلعہ نامحلات بھی ہیں۔

ماخوذ: تذکرہ پیراں پگارا از نسیم چوہدری۔

حضرت خواجہ غلام صدیق قادری

وصال ۱۳۲۳ھ مزار کنڈ کچھی بلوچستان

آپ کے دادا میاں غلام محمد نے حضرت میاں نور احمد (محمد پور ولے) کے ہاتھ پر بیعت کی اور یوں سلسلہ عالیہ قادریہ سے وابستہ ہوئے۔ آپ کے والد خواجہ میاں نور محمد ریاست قلات کے قاضی القضاات تھے لیکن کسی مسئلے پر اختلاف رائے کی بنا پر قلات سے شہداد کوٹ (سندھ) چلے آئے۔

آپ کے والد اور بھائی | حضرت خواجہ میاں نور محمد صاحب کے تین بیٹے تھے۔

(۱) خواجہ گل محمد جو اپنے زمانے کے بہت بڑے عالم اور استاذ العلماء سندھ و بلوچستان تھے۔ (۲) خواجہ میاں غلام صدیق جو کہ بلند مرتبہ عارف اور عاشق رسول اللہ تھے اور جن کے نام سے درگاہ شریف صدیقیہ منسوب ہے (۳) خواجہ غلام عمر جو جوانی ہی میں فوت ہو گئے۔

آپ کی پیدائش اور تعلیم | قطب الارشاد خواجہ میاں غلام صدیق ۱۲۶۰ھ، ۱۸۴۲ء

میں موضع کنڈہ کچی (بلوچستان) میں پیدا ہوئے۔ قرآن مجید اور ابتدائی تعلیم اپنے والد خواجہ میاں نور محمد سے حاصل کی۔ اس کے بعد درس نظامی تک کی کتب احادیث و فقہ و اصول و منطق اپنے بڑے بھائی خواجہ میاں گل محمد سے پڑھیں۔

سلسلہ نسب | خواجہ میاں محمد صدیق بن میاں غلام صدیق بن میاں نور محمد بن میاں غلام محمد بن محمد بن محمد توکل فاروقی خاندان کے چشم و چراغ تھے۔ آپ کے بزرگ تبلیغ کی غرض سے عرب سے عراق اور وہاں سے پنجاب آئے۔ سمرقند کے راستے بلوچستان گئے۔

عادات و خصائل | حضرت خواجہ میاں غلام صدیق نہایت متقی اور پرہیزگار تھے

ہمیشہ با وضو رہتے تھے۔ عام منگے وغیرہ کا پانی استعمال نہیں کرتے تھے۔ کھانا پکانے کے لیے پیر محمد باورچی مقرر تھا جو سفر میں یا نگر خانہ میں با وضو ہو کر طعام تیار کرتا تھا۔ اگر طبیعت ناساز ہوتی اور کوئی گولی استعمال کرنی پڑتی تو اوپر کے انگریزی حروف مٹا کر استعمال کرتے۔ بیت الخلاء کے لیے چادر اور جوتے علیحدہ تھے اور عبادت کے لیے سادہ اور پاکیزہ لباس علیحدہ تھا۔

عشق رسول | حضرت خواجہ میاں غلام صدیق بڑے با ادب تھے۔ حضور اکرم سرور دو عالم صلی اللہ علیہ وسلم کا اسم مبارک اور حضرت محبوب سبحانی قطب ربانی سیدنا

عبدالقادر جیلانی کا اسم مبارک ہمیشہ با وضو لیتے تھے۔ ایک مرتبہ اپنے ایک طالب علم محمد نواز کو ”دل نواز“ کہہ کر بلایا۔ اس نے عرض کیا حضور آپ نے مجھے میرے اصلی نام سے نہیں بلایا

اگر ناراضگی ہے تو معافی چاہتا ہوں۔ حضرت صاحب نے فرمایا کوئی ناراضگی نہیں۔ وضو نہیں تھا اس لیے حضور کا نام نہیں لیا، تمہیں دل نواز کہہ کر بلایا ہے۔ زندگی میں عمدہ کبھی پشتِ مدینہ منورہ کی طرف نہیں کی۔ سیدوں اور قرآن پاک کے حافظوں کا بہت احترام اور خدمت کرتے تھے۔ سیدوں سے حضور کی نسبت سے پیار تھا۔ اور قرآن شریف کی نسبت کی وجہ سے حافظوں سے الفت فرماتے تھے۔ اس لیے دو تین سید اور حافظ حضرت صاحب کے پاس ہمیشہ رہتے تھے۔

حافظ نور مصطفیٰ ڈیرہ غازی خاں، پنجاب سے حضرت صاحب کی خدمت میں آئے۔ حافظ نور مصطفیٰ نوجوان خوش الحان قاری تھے۔ حضرت صاحب نے نگر سے وظیفہ مقرر کیا اور اس کو دربار میں قیام کے لیے ارشاد فرمایا۔ چند ماہ کے بعد اس کے بھائیوں کا خط آیا کہ تمہارے والد صاحب انتقال فرما گئے ہیں، آپ جلد پنجاب آئیں۔ حافظ نور مصطفیٰ خط پڑھ کر نہایت پریشان ہوئے اور خلیفہ غلام محمد کو خط دکھایا۔ خلیفہ غلام محمد اور حافظ نور مصطفیٰ حضرت میاں غلام صدیق کی خدمت میں حاضر ہوئے اور خط دکھایا۔ خلیفہ نے عرض کیا کہ قبلہ! حافظ نور مصطفیٰ کے والد فوت ہو گئے ہیں فاتحہ پڑھیں اور حافظ صاحب کو اجازت عطا فرمائیں حضرت خواجه میاں غلام صدیق نے فرمایا کہ ”فقیر کو اجازت ہے، نگر سے کرایہ وغیرہ دیا جائے باقی زندہ شخص کے لیے میں کیسے فاتحہ پڑھوں۔ حافظ نور مصطفیٰ کا والد زندہ ہے، اپنے گاؤں سے باہر مویشی چرا رہا ہے، ایک درخت کے نیچے کھڑا ہے، اس کی بغل میں ایک تھیلہ ہے۔ اس میں ”دلائل الخیرات“ موجود ہے۔ اس کے دل میں یہ خیال ہے کہ پہلے وظیفہ پڑھوں پھر کچھ دیر درخت کے نیچے آرام کروں، پھر وضو کر کے وظیفہ پڑھوں لیکن حافظ صاحب کو تسلی نہ ہوگی، کرایہ وغیرہ نگر سے دیا جائے۔ ہماری اور حافظ نور مصطفیٰ کی ملاقات مشکل ہے“ حافظ صاحب اجازت لے کر پنجاب گئے۔ والد زندہ تھے۔ دو تین مہینوں کے بعد حافظ نور مصطفیٰ نے اپنے گاؤں میں لات کو دیکھا کہ ستاروں سے شعائیں پھوٹ رہی ہیں۔ گاؤں والے ایک درویش کے پاس گئے۔ اس درویش نے مراقبہ کر کے بتایا کہ ایک عزت کا انتقال ہو گیا ہے۔ کچھ دنوں کے بعد حافظ نور مصطفیٰ شہادت

واپس آئے۔ ان کے آنے سے پہلے میاں صاحب انتقال کر چکے تھے۔

وفات تاریخ وفات ۱۳ ربیع الاول ۱۳۲۳ھ / ۱۹۰۵ء ہے۔ وصال کے وقت دربار شریف سے فارغ التحصیل متعلموں کی تعداد ۶۸۴ تھی۔

اولاد حضرت میاں غلام صدیق کے دو فرزند تھے۔ میاں عبدالوہاب اور میاں غلام دستگیر دونوں صاحبزادے بچپن ہی میں فوت ہو گئے تھے۔ حضرت میاں غلام صدیق نے اپنے بھانجے میاں نصیر الدین کی پرورش کی تھی۔

سجادہ نشین میاں نصیر الدین ۱۲۹۸ھ / ۱۸۸۰ء میں پیدا ہوئے۔ حضرت صاحب کے وصال کے بعد سجادہ نشین ہوئے۔ حضرت میاں نصیر الدین کے درس مبارک سے چھپن علمائے کرام فارغ التحصیل ہوئے اور پانچ بزرگ خلعت خلافت سے مستفیض ہو کر تبلیغ دین میں مصروف ہوئے۔

۱۵ محرم ۱۳۴۶ھ / ۱۹۲۸ء کو آپ کا انتقال ہوا۔
ماخوذ: تذکرہ صوفیائے بلوچستان از انعام الحق کوثر۔

حضرت بچل شاہ جیلانی قادریؒ

وصال ۲۹ ربیع الاول ۱۳۱۰ھ مزار نورانی شریف ضلع حیدرآباد سندھ

آپ اپنے دور کے عارف کامل اور فیاض تھے آپ کی سخاوت ہر خاص و عام میں مشہور ہے اسی لیے لوگوں میں آپ سخی کے نام سے مشہور ہوئے۔ آپ کے دروازے کے کبھی کوئی سائل خالی نہ لوٹتا بلکہ سخاوت میں آپ اس حد تک کام لیتے تھے کہ اگر اپنے پاس رقم نہ ہوتی تو قرض لے کر دوسروں کی ضروریات پوری کر دیتے۔

آپ کے والد گرامی کا اسم شریف سید شجاع محمد جیلانی تھا جن کا سلسلہ نسب حضرت سید عبدالقادر جیلانی سے ملتا ہے اسی لیے آپ جیلانی کہلاواتے تھے۔ آپ کا

خاندان لڑائی شریف میں علم و فضل کے اعتبار سے باعث فخر تصور کیا جاتا ہے۔

ایثار دولت | آپ فرمایا کرتے تھے کہ اللہ نے دیا اور اسی کی راہ میں دے دیا یہ کون کال ہے یہ تو اس کا فضل ہے کہ وہ لینے والے کی بجائے دینے والا بنا دے اسی جذبہ کے تحت بسا اوقات آپ جسم سے قمیص اتار کر بھی اللہ کی راہ میں دے دیا کرتے تھے اور خود صرف تہ بند میں گزارہ کرنے گتے پھر جب قمیص سیر آتی تو پہن لیتے شادی کے بعد جب اولاد ہونا شروع ہو گئی تو ایک خادم نے آپ سے عرض کیا یا حضرت اب اولاد ہو گئی ہے ذرا سنبھل کر خرچ کیا کریں۔ ورنہ مالی مشکلات کا سامنا کرنا پڑے گا آپ کو اس کی یہ بات اچھی نہ لگی۔ آپ نے فرمایا ارے بھائی تمہارا پاؤں ہی کا لے دھن پر پڑے یہ کالا دھن جمع کرنے کا مشورہ کیوں دیتے ہو۔ بتاؤ کیا میں نے ان بیٹوں کو پیدا کیا ہے جس نے انہیں پیدا کیا اور صورت بنا کر اس دنیا میں بھیجا ہے وہی ان کا کارساز ہے لہذا مجھے فکر کرنے کی کیا ضرورت ہے، بات ہوئی جاتی رہی رات کو وہی خادم اپنے گھر کو جا رہا تھا کہ راستے میں اسے کالے سانپ نے ڈس لیا۔ حتیٰ کہ سخت تکلیف میں مبتلا ہو گیا لوگوں سے کہا کہ مجھے حضرت صاحب کے پاس لے جاؤ آخر لوگ اسے حضرت صاحب کی خدمت میں لے آئے آپ نے اسے دیکھتے ہی فرمایا کہ دیکھا تو کالے دھن کا خیر خواہ ہے تجھے کالے سانپ ہی نے ڈسا ہے لہذا اُنہ کسی اللہ کے بندے کو کالا دھن جمع کرنے کی ترغیب نہ دینا۔ القلم آپ نے اسے دم کیا اور وہ شفا یاب ہو گیا۔

محادلی پوتا کا پیغام | ایک دفعہ محادلی پوتانے جو اپنے زمانے کے بڑے سخی تھے نے پیغام بھجوایا کہ اللہ کی رحمت ہے کہ اللہ نے مجھے تو نہیں دی ہے اور میں ہر مہفتے گھر کا تمام سامان اللہ کی راہ میں لٹا دیتا ہے آپ بھی ایسا ہی کیا کریں حضرت نے اس کے جواب میں ارشاد فرمایا کہ یہ تمہارا ظرف ہے کہ اس دنیا کو ہفتہ پھر اپنے پاس رکھتے ہو میں تو اس کو ایک لمحہ کے لیے بھی رکھنے کے لیے تیار نہیں۔

اشاعت اسلام | آپ نے دین اسلام کی ترویج و اشاعت کے لیے بڑی جدوجہد کی آپ نے پورے سندھ کے اندر کچھ بھج کے مقام تک

کئی تبدیلیاں آئے۔ یہ کہیں اور کئی غیر مسلم مشرت ابہ اسلام ہوئے اور بہت سے ایسے مسلمان جن میں سردوں کے ساتھ معاشرت کی وجہ سے ان کی رسوم و عادات کا اختلاط ہو گیا تھا ان کو صحیح مسلمان بنایا اور اسلام سے روشناس کرایا کچھ سے سینکڑوں مسلمان آپ کے اخلاق اطوار سے بہت متاثر ہوئے۔ آخر بہت سے مسلمانوں نے آپ کے ایمان پر ہجرت کر کے آپ کے ساتھ آئے اور سندھ میں اگر آباد ہو گئے، بدین اور اس کے گرد و نواح میں بختنے سومرا قبیلے کی بستیاں ہیں جن کی تعداد ڈیڑھ سو کے قریب ہے وہ آپ ہی کے زیر اثر آئے ہوئے ہیں۔ آپ نے ان کو صحیح مسلمان بنایا۔

وصال آپ کا وصال ۲۹ ربیع الآخر ۳۱ھ بروز پیر نورانی شریف میں وصال ہوا۔

مزار اقدس وصال پر آپ کو نورانی شریف میں آپ کی خاندانی قبور میں اپنے پیر دادا علی اصغر شاہ جیلانی کے سپلو میں دفن کیا گیا۔ نورانی شریف ضلع حیدرآباد میں ہے جہاں آپ کا مزار اقدس مربع خلائق ہے۔

حضرت عبدالوہاب قادری مشہور بہ پیر مانگی شریف

وصال ۱۹ شعبان ۱۳۲۲ھ - مزار مانگی شریف

آپ حضرت عبدالغفور اخوند سوات کے خلفا میں سے تھے آپ نے اپنے دور میں سلسلہ قادریہ کو غیر معمولی فروغ بخشا۔ انہوں نے رشد و ہدایت کی شمع ایسے زمانے میں روشن کی، جب کہ مسلمانوں کی حالت نازک دور سے گزر رہی تھی، معاشرے پر انحطاطی رنگ چھایا ہوا تھا اور غلط طور طریقے پھیل رہے تھے۔ اس تنزل و انحطاط کے دور میں پیر صاحب مانگی شریف نے دین اسلام کی ایجاد اور بقا کے لیے قابل قدر کوششیں کیں۔

آباؤ اجداد حضرت عبدالوہاب صاحب کے آباؤ اجداد موضع ادرہ خشک تحصیل نوشہرہ ضلع پشاور کے رہنے والے تھے، لیکن جب سکھ شاہی حکومت شروع ہوئی اور مسلمان اُن کے مظالم کی چکی میں پسنے لگے تو بہت سے لوگ اُن کے منظم ہونے تک آکر وطن سے بے وطن ہوئے تو اسی زمانے میں حضرت پیر عبدالوہاب کے والد مولانا ضیاء الدین اپنا وطن چھوڑ کر بداشی شریف لائے۔ یہ گاؤں نوشہرہ چھاؤنی سٹیشن کے عقب میں واقع ہے۔ اس موضع کو انہوں نے اپنا وطن بنایا اور اسی موضع کی ایک مسجد میں وہ امام مقرر ہوئے۔ ان کی اولاد بھی ان کے ساتھ تھی۔ اُن کے تین صاحبزادے تھے جن میں سے ایک حضرت عبدالوہاب ہیں۔ جنہوں نے آئندہ چل کر پیر نامگی شریف کے نام سے شہرت حاصل کی۔

مولانا ضیاء الدین نے سکھ شاہی حکومت کے آخری ایام میں وفات پائی اور ڈیرہ کٹی خیل کے قبرستان میں مدفون ہوئے۔ ان کی وفات کے بعد حضرت عبدالوہاب اپنے بھائیوں کے ساتھ کٹی خیل (۱) چلے آئے اور اسی موضع میں مقیم ہو گئے۔

حضرت عبدالغفور کی مریدی آپ کے زمانے میں حضرت عبدالغفور المعروف سید بابا سوات کی روحانیت کا بڑا مشہرہ تھا آپ علوم باطنی کی تکمیل کے لیے ان کی خدمت میں حاضر ہوئے۔ آخر سلسلہ قادریہ میں ان کے دست حق پرست پر بیعت کی۔

خرقہ خلافت آپ کو اپنے مرشد سے بے پناہ محبت تھی۔ اکثر ان کی خدمت میں حاضر ہوتے تھے۔ ان کی ہدایت کے مطابق آپ نے یاد الہی میں بہت

کثرت کی بے حد ریاضت اور عبادت کے بعد جب آپ علم و عرفان میں ہر طرح سے کامل ہو گئے تو آپ کے مرشد نے آپ خلافت سے سرفراز فرما کر تبلیغ دین کی تلقین کی۔ خلافت سے سرفراز ہونے کے بعد آپ ہر خاص و عام میں رشد و ہدایت کا سلسلہ شروع کیا۔ مریدین کی ایک جماعت آپ کے

ساتھ رہتی تھی۔ اور آپ اس علاقے کے گاؤں اور قصبوں میں پہنچ کر تبلیغ اسلام کرتے تھے

انہوں نے تبلیغ اور احیائے کلمۃ الحق کو اپنا مقصد حیات بنا لیا تھا۔ بہت جلد ان کی شہرت میں بہت اضافہ ہو گیا اور آپ عوام میں "مولوی صاحب کٹی خیل" کے نام سے مشہور ہو گئے۔ بہت سے لوگوں نے ازراہ عقیدت آپ کو بہت سی اراضیات بطور سیری پیش کیں۔

حضرت عبدالوہاب نے عوام کو توحید پرستی کا درس دیا اور توہمات کی بیخ بن اکھیرنے کی بہت جدوجہد کی۔ اگرچہ اس راہ میں انہیں بڑی مخالفتوں کا سامنا کرنا پڑا مگر انہوں نے بغیر کسی مخالفت کی پروا کے مسلمانوں کے زندگی کے مختلف گوشوں میں اصلاح کا کام کیا۔

کہا جاتا ہے کہ حضرت شیخ رحمکار کے مزار سے تقریباً نصف میل کے فاصلے پر ایک سفید چٹان تھی۔ لوگ اس کو ریاحی چٹان کہتے تھے۔ عوام میں مشہور تھا کہ جسے کوئی ریاحی شکایت ہو وہ اگر اپنے بدن کے کسی حصے کو اس چٹان سے ملے گا وہ شفا پائے گا۔ لوگ اس پتھر کے گرد شفا پانے کی غرض سے جمع رہتے۔ یہ بات اس اسلامی بنیادی عقیدے کے خلاف تھی کہ شفا دینے والا اور بیمار ڈالنے والا سوائے خدا کے کوئی نہیں۔ اس بنا پر آپ نے اس پتھر کو تڑوایا۔ کاکا خیل قبیلے کے لوگ اس عمل سے آپ کے سخت خلاف ہو گئے مگر آپ نے اس کی پروا نہیں کی۔ لیکن جب مخالفت حد سے بڑھی تو حضرت اخوند صاحب نے کاکا خیل کے لوگوں کو سمجھا بھگا کر صلح صفائی کرا دی۔

نظام اصلاح و تربیت | حضرت عبدالوہاب کی زندگی کا سب سے اہم پہلو لوگوں کی اسلامی خطوط پر تربیت تھا۔ انہوں نے فاسد عناصر

کی اصلاح اور انسانیت کی اخلاقی سطح بلند کرنے کا جو مؤثر طریقہ اختیار کیا، اس سے ان کی شہرت اس علاقے میں خوب پھیلی۔ دور دور سے طالبان حق اس مجمع معرفت کے گرد پرواز و جمع ہونے لگے۔ کٹی خیل میں پانی کی قلت تھی۔ حضرت شیخ عبدالوہاب نے اپنے پیرو مرشد سے مشورے کے بعد مانگی شریف کو اپنی تبلیغ و ارشاد کا مرکز بنایا اور کٹی خیل سے مستقل ہو کر مانگی شریف میں مقیم ہو گئے۔ آپ کے دوسرے بھائی غوثی شریف بنے گئے جو دریا کے پار تحصیل نوشہرہ کا ایک موضع ہے۔ مانگی شریف لانے کے بعد وہ "پیر مانگی شریف" کے لقب سے مشہور ہوئے اور ہزاروں لوگ آپ کے حلقہ ارادت

میں داخل ہوئے۔

انکی شریفیہ اشرفیہ لانے کے بعد آپ کے مریدین مانگی کے شیخ کے لقب سے مشہور ہوئے۔ اپنے مرشد کے حکم کے مطابق یہ شیخ دیہات اور قریلوں میں جاتے۔ لوگوں کو امر بالمعروف کی تاکید کرتے، خلافت شریفیت امور سے روکتے، لوگوں کو داڑھی رکھنے پر متوجہ کرتے اور منشیات، یہاں تک کہ سوار اور حقے سے بھی منع کرتے۔

لباس | لباس میں سادگی آپ کا شعار تھا۔ گھریلو کھدر کا بنا ہوا لباس زیب تن فرماتے تھے۔ دستار مختصر باندھتے تھے اور شان و شکوہ اور تکلف سے آپ کو نفرت تھی۔

وصال | حضرت پیر صاحب مانگی شریف ۱۹ شعبان ۱۳۲۲ھ (اکتوبر ۱۹۰۴ء) میں وصال ہوا۔ مانگی شریف میں آپ کا مزار پر انوار زیارت گاہ خاص و عام ہے۔

اولاد | وصال کے وقت پیر صاحب مانگی شریف کے پانچ صاحبزادے اور دو صاحبزادیاں تھیں۔ صاحبزادوں کے نام یہ ہیں (۱) حضرت عبدالحق ثانی۔ (۲) حضرت عبدالرزاق عرف حاجی گل (۳) حضرت عبدالرحمن (۴) حضرت عبدالقیوم عرف فقیر سمین حزی (۵) حضرت عبدالواسع صاحبزادیوں میں ایک صاحبزادی کا عقد موضع کٹی نیل میں ان کے بھتیجے کے ساتھ ہوا تھا۔

تصانیف | پیر صاحب، مانگی شریف کی دو تصانیف احکام المذائب اور بدایت الابرار مشہور ہیں۔

خلفاء | پیر صاحب مانگی شریف، کے بعد آپ کے خلفائے سلسلہ قادریہ کوثر ب فروغ ریا آپ کے مشہور خلفائے نام یہ ہیں۔

- | | |
|-------------------------------|----------------------------|
| ۱۔ حضرت عبدالحق ثانی | ۲۔ حضرت عبدالقیوم |
| ۳۔ صاحبزادہ عبدالقیوم | ۴۔ کابل ملا صاحب |
| ۵۔ میاں صاحب کاڑک (افغانستان) | ۶۔ گنڈیری ملا صاحب رانی زے |
| ۷۔ دکن ملا صاحب | ۸۔ یار حسین ملا صاحب |

- ۹۔ عبدالحنان
۱۰۔ حاجی صاحب ہنول
۱۱۔ قاشقار ملا صاحب
۱۲۔ مولانا تاج الدین صاحب
۱۳۔ مسلمان ملا صاحب
۱۴۔ چنبی ملا صاحب
۱۵۔ تیرا ملا صاحب
۱۶۔ جنت شاہ ملا صاحب باجوڑ
۱۷۔ مولانا محمد اعظم صاحب۔
- ماخوذ بہ تذکرہ صوفیائے سرحد از اعجاز الحق قدوسی

حضرت میاں محمد بخش قادری قلندری

دسمال ۱۳۲۶ھ مزار اقدس کھڑی شریف میرپور آزاد کشمیر

حضرت میاں محمد بخش اپنے دور کے عارف کامل اور جامع شریعت و طریقت تھے آپ بے مثل آفاقی شاعر تھے۔ آپ کی تسنیت سیف الملک پنجابی ادب کا عظیم شاہکار تصور کی جاتی ہے۔

خاندان آپ کا خاندانی تعلق میرپور کے معروف روحانی بزرگ حضرت پیر پیر شاہ غازی قلندر عرف دمری والی سرکار سے ہے۔ آپ کے والد کا اسم گرامی مولانا میاں شمس الدین قادری تھا۔ آپ کا سلسلہ نسب خلیفہ ثانی حضرت سیدنا عمر رضی اللہ عنہ کے والد باعلیٰ عالم دین اور باکمال صوفی تھے اور حضرت پیر شاہ غازی کے سجادہ نشین تھے۔

ولادت آپ کی ولادت ۱۲۴۶ھ مطابق ۱۸۳۰ء میں کھڑی خاص ضلع میرپور آزاد کشمیر میں ہوئی۔ کہا جاتا ہے کہ آپ کی پیدائش صبح کے وقت ہوئی۔

بچپن آپ کی عمر مبارک پانچ چھ سال تھی تو صاحبزادہ عبدالحکیم صاحب رحمۃ اللہ علیہ خلیفہ مجاز حضرت حاجی بگا شیر رحمۃ اللہ علیہ برائے سلام دربار اقدس پر تشریف لائے

تو آپ درگاہ میں موجود تھے آپ کو دیکھ کر صاحب زادہ صاحب نے دست شفقیت سر پر رکھا اور والد ماجد کو تاکید فرمائی کہ اس بچہ کو آغوشِ خاص میں پرورش کرنا۔ یہ شمعِ دانِ حقیقت اپنی صوفیائی سے ایک جہاں کو منور کرے گا۔ سبحان اللہ ایسا ہی ہوا۔

تعلیم | آپ نے ابتدائی دینی تعلیم اپنے والد ماجد سے حاصل کی۔ اس کے بعد آپ نے مزید علم حافظ محمد علی ساکن سموال شریف سے حاصل کیا اور عالم شباب میں تدم رکھنے تک نظم و نثر حدیث فقہ منطق میں کامل ہو گئے۔ دورانِ تعلیم آپ نرتم آواز سے نظمیہ اشعار پڑھا کرتے تھے۔ ایک دن ایک مجذوب الحال درویش حافظ ناصر نے آپ سے کہا کہ بیٹا مولانا جامی کے اشعار سربلی آواز سے سناؤ آپ نے عرض کی کہ حضرت میں آپ کو اشعار سناتا ہوں آپ میرے لیے دعا کریں کہ مجھے دینی علوم پر عبور حاصل ہو جائے۔ انہوں نے فرمایا بالکل ٹھیک ہے آپ نے انہیں مترنم لہجہ میں زلیخا جامی سنائی انہوں نے خوش ہو کر آپ کو دعا دی ان کی دعا کا یہ اثر ہوا کہ آپ کو قلیل عرصہ میں علوم دینی پر کامل عبور حاصل ہو گیا۔

تزکیہ باطن | علوم ظاہریہ سے فراغت کے بعد تزکیہ باطن اور معرفت کے اسرار و رموز حاصل کرنے کا اشتیاق پیدا ہوا اس تلاش میں جہاں کہیں کسی صاحبِ دل کا پتہ چلتا وہیں پہنچ جاتے اور روحانی استفادہ کی کوشش کرتے۔ ایک دن حصول مقصد میں تاخیر کی وجہ سے بہت مضطرب ہوئے اور استخارہ کیا تاکہ کوئی راہ نکل آئے، نیند اور بیداری کے درمیان دیکھا کہ حضرت پیر سے شاہ غازی المعروف دمڑی والے پیر رحمہ اللہ تقاضے (کھڑی شریف) بازو سے پکڑ کر فرما رہے ہیں۔

”تم میرے مرید اور میں تمہارا پیر ہوں، سلسلہ عالیہ قادریہ میں سائیں غلام محمد میرے روحانی فرزند ہیں، کھڑی شریف میں حاضر ہو کر ان کی ظاہری بیعت کر لو“

میاں صاحب انھیں اور بڑے خوشی کے ساتھ حضرت سائیں غلام محمد رحمہ اللہ تعالیٰ کی خدمت میں حاضر ہو کر عین مدعا کیا۔ انہوں نے فرمایا ”کچھ دن صبر کرو“ چند دن بعد پھر درخواست کی تو پھر وہی دراب ملا۔ اسی طرح کئی سال گزر گئے۔ اس دوران آپ نے

تذکیہ باطن اور سلوک کی کئی منزلیں طے کیں اور باقاعدہ عبادت و ریاضت میں مصروف رہے
 اخرا یک روز حضرت رسالیں غلام محمد نے میان صاحب کو اپنے شیخ کے مزار پر لے جا کر
 بیت سرف فرمایا اور علم دیا کہ کشمیر جا کر حضرت شیخ احمد دلی قدس سرہ سے مزید
 فیض حاصل کرو۔

حضرت شیخ احمد دلی کشمیری قطب مدار و غوثِ روزگار تھے۔ بموجب فرمانِ پیر روشن
 ضمیر آپ پا پادہ صرف ایک کبل اڑھے ہوئے کشمیر پہنچے راستہ میں صد ہاتھنگان
 فیوض جو حضرت شیخ صاحب کی ملاقات کے لیے گئے ہوئے تھے اور بے نیل و مرام
 واپس آ رہے تھے معلوم ہوا کہ حضرت شیخ صاحب کی ملاقات میسر نہیں ہو سکی۔ یہ لوگ
 دور دراز مسافت طے کر کے گئے تھے مگر باوجود اس خبر کے حضرت قبلہ پر کوئی مایوسی
 کے آثار نمودار نہ ہوئے۔ آپ مسلسل چلتے رہے۔ یہی خبریں عوام کی زبان سے ملتیں کہ دو
 دو تین تین ماہ تک حضرت شیخ صاحب کی آمد کا انتظار کیا مگر کوئی سراغ نہیں ملا اس کے
 باوجود آپ کے استقلال اور ہمت میں سرمو فرق نہ آیا۔ جب آپ کشمیر پہنچے تو حضرت شیخ
 صاحب کے مسکن کا حال دریافت فرما کر اس محلہ میں پہنچے تو دیکھا کہ ایک نوجوان تخت
 چوبین پر بیٹھا ہوا تلاوتِ قرآن مجید کر رہا ہے آپ اس نوجوان سے اجازت لے کر
 اندر داخل ہوئے اس نوجوان نے بلا تامل دریافت کیا کہ آپ نے حضرت شیخ صاحب سے
 ملاقات کرنی ہے حضور نے فرمایا ہاں، اس نے کہا کہ یہ مکان تو ضرور جناب شیخ صاحب
 کا ہے مگر ان کا کوئی علم نہیں کہ کس وقت اور کب تشریف لائیں ایک یا دو ماہ میں اچانک
 تشریف لے آتے ہیں مگر دن یا وقت تشریف آوری کا مقرر نہیں ہے حضرت خاموش
 ہو گئے اور اسی خیال میں تھے کہ اب کیا چارہ ہو۔ ناگاہ بیرونی دروازہ سے ایک بزرگ
 نورانی صورت دستِ حق پرست میں عصا لے ہوئے بمعہ ایک ہمراہی کے اندر تشریف
 لائے اور تشریف لاتے ہی حضرت قبلہ سے اس طرح متوجہ ہوئے جیسے کوئی دیرینہ
 شخص بڑے تپاک سے ملاقی ہوتا ہے۔ حضرت قبلہ نے فوراً اپنی خدا داد ذہانت سے
 بھانپ لیا کہ یہی دُرِ مقصود ہے جس کی تجسس میں اتنا سفر اختیار کیا۔ حضرت شیخ بزبان

فارسی اسے تنہا یہ حال میں مسرور ہوئے جس پر حضرت قبلہ نے اپنا مسکن مبارک ارشاد فرمایا
 جب حضرت شیخ صاحب نے حضرت جناب غازی قلندر پیر و مٹری والہ کا اسم مبارک سنا
 اشد تا سخم ہو کر کلام تعظیمانہ سے منکلم ہوئے اور حضرت قبلہ کے شانہ مبارک پر اپنا ہاتھ رکھ
 کر ارشاد فرمایا "زیرک ہستی" آپ پابزنہ تھے تہہ بند کرتے اور ایک کبیل زیب تن تھا۔
 حضرت شیخ نے اپنی جیب میں ہاتھ ڈالا اور چند درہم رائج الوقت نکال کر پیش کیے۔
 ارشاد فرمایا کہ کوچہ ہائے کشمیر گندے ہیں اور آپ پر ہیزگار اور متقی و پابند صوم و صلوٰۃ ہیں۔
 چل ہائے جو از قسم خس و خاشاک اس علاقے میں کوہستانی لوگ استعمال کرتے ہیں
 بازار سے خرید کر بہن لیں تاکہ آپ کے پاؤں مبارک آلودگی سے محفوظ رہیں۔ حضرت قبلہ
 نے انکار بسیار فرمایا لیکن حضرت شیخ صاحب کے متواتر اصرار پر قبول فرمائے اور
 ہاتھ ہی اجازت طلب فرمائی کہ مبادا دیگر بار ملاقات نہ ہو سکے۔ اس پر حضرت شیخ صاحب
 نے ارشاد فرمایا جس وقت مراجعت وطن کا ارادہ ہو تو یہاں ہی تشریف لائیے گا انشاء اللہ
 ملاقات ہو جائے گی۔ اس کے بعد حضرت شیخ صاحب بمعہ اس مرد ہمراہی کے تشریف
 لے گئے۔ آپ وہاں سے کشمیر میں ایک اور مقام پر تشریف لے گئے اور تقریباً ایک ماہ
 کشمیر میں یاد الہی میں مصروف رہے۔ آخر کار جب واپسی کا ارادہ فرمایا تو جناب شیخ احمد ولی
 رحمۃ اللہ علیہ کے مکان پر تشریف لائے۔ دیکھا وہی نوجوان تخت چوب پر بدستور بیٹھا
 ہوا تلاوت قرآن پاک میں مشغول ہے۔ اس کی اجازت سے اندر داخل ہوئے معاً حضرت
 شیخ صاحب اسی انداز سے تشریف لائے اور آپ کا ہاتھ پکڑ کر ایک تہہ خانہ میں تشریف
 لے گئے دروازہ بند فرمادیا اور آپ باطنی توجہ فرماتے رہے کچھ دیر بعد فرمایا کہ اللہ تعالیٰ
 نے تمہارے باطن کو روحانیت سے معمور کر دیا ہے۔ اب جاؤ اور ہر کام میں اس کی
 رضا بجالاؤ۔ آخر آپ ان کی دعائیں لیتے ہوئے شیخ احمد ولی سے رخصت ہوئے۔

اس کے بعد جنگلوں دیرانوں میں سحر نوردی فرمائی۔ کئی کئی روز مجاہدہ و مراقبہ
مجاہدہ میں گزر جاتے خورش و پوشش کا یہ حال تھا کہ دو دو تین تین روز تک پانی
 سے بھی پرہیز تھا۔ شوق و ذوق اور دلولہ حیرت انگیز تھا جو آدمی اس دوران میں آپ

کی طرف دیکھتا رہتا تھا۔ ہر روز نزل ہو جاتا اور ان دنوں حضرت قبلہ سے کسی کو یارائے متکلم نہ تھا۔ حضرت قبلہ کے قلب مبارک میں بیشتر حصہ آتش عشق کا ودیعت تھا۔ حضرت اسعد العساکری و المعازی شیر خدا حضرت پیر مٹری والہ کی توجہ سے اس قدر شعلہ زن ہوا کہ از سمک تا سما آپ کی آہ و فغاں کا طوفان برپا ہو گیا۔ آپ کے جذبات شاعرانہ قلب مبارک میں پہلے سے ہی موجزن تھے۔ جب عشق حقیقی نے جوش مارا پھر تو ایک ایک لفظ اور ایک ایک حرف تیر باتا تیر تھا۔ چند سال کے بعد حضرت پیر روشن ضمیر سے ارشاد ہوا تو آپ نے احاطہ دربار میں ایک چھپر تیار کروایا اور اس میں شب و روز امامت گزری ہوئے جس کی مدت چودہ سال کے قریب ہے۔ آپ کا قصیدہ غوثیہ شریف کا ورد نماز مغرب اور عشاء کے درمیان تھا۔ اس ورد کے وقت کوئی متنفس حضور کے گرد نہیں جاسکتا تھا بلکہ اوراد و وظائف کے بعد جب تک حضور خود نہ بلا تے کوئی شخص حاضر ہونے کی جرات نہیں کر سکتا تھا۔

حضرت غازی قلندر پیر مٹری والہ رضی اللہ تعالیٰ عنہ کی ڈیوڑھی میں ایک تہہ خانہ کوئی تین فٹ زمین سے گہرا تیار کروایا ہوا تھا جس میں آپ بعد فراغت نماز صبح تشریف رکھتے اور مراقبہ میں نصف دن سے بھی زیادہ خرچ ہو جاتا۔ یہ خلوت خانہ اب تک مزاج خلوتی ہے۔

ایک دفعہ کا ذکر ہے کہ حضرت قدوة الکاملین عمدة العارفين حضرت قبلہ غریب نور قاضی سلطان محمود آوانی رحمۃ اللہ علیہ دربار اقدس پر موجود تھے تو ایک خادم خاص بابا نور داد سکنہ مغدو پور حضور قبلہ کو سہارا دے رہا تھا جبکہ آپ روضۃ اطہرہ سے باہر تشریف لائے تھے۔ ایک دفعہ زمین مقدس سے اٹھے تو آپ گر پڑے بابا نور داد صاحب دوڑ کر حضور کو سہارا دے کر اٹھانے لگے تو آپ نے برہم ہو کر فرمایا ہٹ جاؤ پھر وہ ہٹ گئے حضور نے دوبارہ اٹھنے کی کوشش فرمائی پھر فرط شوق سے گر پڑے پھر بابا نور داد صاحب نے دوڑ کر حضرت کو اٹھانا چاہا پھر آپ نے فرمایا ہٹ جاؤ۔ پھر وہ ہٹ گئے تیسری مرتبہ پھر حضور نے اٹھنے کی سعی فرمائی تو پھر گر پڑے پھر بابا نور داد صاحب

دوڑ کر نزدیک گئے تو پھر حضور نے بشرح سابق ارشاد فرمایا ہٹ جاؤ۔ بار چہارم پھر حضور نے اٹھنے کے لیے چاہا تو پھر گر پڑے اب کی دفعہ سابقہ تادیب کے تحت بابا نور داد صاحب کھڑے رہے اور نزدیک آنے کی کوشش نہ کی اس پر حضور نے غصہ سے فرمایا میرا تماشا دیکھتے ہو اور اٹھاتے نہیں ہو اس پر حضرت قبلہ عالم قاضی صاحب رحمۃ اللہ علیہ نے معمولی سا تبسم فرمایا اور پھر بے اختیار زار و قطار رونے لگے اور غازی قلندر پیر و مرہووالہ کے روضہ اطہر کی جانب دیکھ کر ارشاد فرمائے لگے کہ ایسے خادم کے ساتھ ایسا معاملہ جس پر ازراہ کشف حضرت قبلہ عالم قاضی صاحب رحمۃ اللہ علیہ کو ارشاد ہوا میں جانوں اور میرا درویش۔ آپ کا اس سے کیا واسطہ سبحان اللہ در مقصود کی بے نیازیوں اور عاشق راز کی جانبازیاں ہر دو عجائبات عشق ہیں۔

قبولیت دعا کا واقعہ | ایک دفعہ حضور آستانہ مبارکہ عالیہ آدان شریف تشریف لے گئے حافظ قادر بخش صاحب سنیہ و معنی شریف حاجی حافظ کرم داد صاحب کے والد بزرگوار آپ کے ہمراہ تھے راستہ میں ایک گاؤں جس کا نام دلاور پور ہے۔ شام ہو گئی اور وہاں ہی اقامت گزین ہونے کے متعلق حکم فرمایا اور حافظ صاحب کو ارشاد فرمایا کہ گھوڑی چوہدریوں کی بیٹھک میں لے جاؤ اور خود مسجد میں تشریف لے گئے حافظ صاحب سرت کی گھوڑی لے کر چوہدریوں کی بیٹھک میں گئے۔ وہ بازی چوپٹ کی کھیل رہے تھے۔ انہوں نے کوئی توجہ نہ کی۔ اس پر حافظ صاحب ابھی کبیدہ خاطر ہوئے اور مسجد میں گئے۔ نماز سے فارغ ہو کر ایک شخص نے حافظ صاحب کی طرف دیکھا اور عرض کی کہ حضرت آپ کچھ پڑھے لکھے معلوم ہوتے ہیں۔ ذرا ہمارے گھر تک قدم رخصت فرمائیے اس جگہ میں نے گیا رہیں شریف، (چورما) جو اکثر لوگ رڑیاں گسی اور قند میں آمینتہ کر کے بناتے ہیں، تیار کیا ہوا ہے۔ آپ ختم شریف کہیں۔ حافظ صاحب بخوشی اس کے گھر شریف لے گئے اور ختم پڑھا اس شخص نے چورما حافظ صاحب کو دیا اور ساتھ ہی عرض کی کہ کس کے گھر ٹھہرے ہوئے ہیں۔ حافظ صاحب نے تمام ماجرا اس کو سنایا کہ ہم مسافر ہیں۔ رات بسر کرنے کی غرض سے چوہدریوں کے دیوان خانے پر گئے مگر انہوں نے کوئی امانت نہ کی

چونکہ حضرت قبلہ نے اپنا نام نشان بتانے سے حافظ صاحب کو منع فرمایا ہوا تھا اس لیے حافظ صاحب نے حضرت قبلہ کا اسم مبارک نہ بتایا اور صرف مسافری حیثیت ظاہر فرمائی۔ پھر مائے کر حافظ صاحب مسجد میں تشریف لائے۔ آنحضرت کی خدمت میں چورما پیش کیا۔ آپ نے ایک دونوں سرکار اشراف البلاد کا شکریہ ادا کرتے ہوئے تبادل فرمائے اور ساتھ ہی ارشاد فرمایا کہ اے غریب انواز گھر باہر وطن و سفر میں حضور کا دیا ہوا ہی رزق نصیب ہوتا ہے۔ مسجد کے دروازہ میں وہ شخص کھڑا تھا اس نے حافظ صاحب کو عرض کی کہ اگر میرے غریب خانہ پر تشریف لے چلیں تو عین سعادت ہوگی کچھ حافظ صاحب کے ختم پڑھنے سے بھی وہ مانوس ہو گیا تھا اور حیران تھا کہ یہ بزرگ اپنا نام و نشان کیوں نہیں بتاتے وہ دل میں سمجھ گیا کہ یہ بزرگ کوئی بلند شخصیت ہیں جو نہ نام و نشان بتاتے ہیں اور نہ ہی التجا شب باشی کی کرتے ہیں اس پر اس نے عرض کی اگر منظور ہو تو میرا غریب خانہ حاضر ہے۔ وہاں تشریف لے چلیں اس پر حافظ صاحب نے بارگاہ ولایت میں عرض کی حضور نے فرمایا اگر وہاں چکی کی آواز نہ ہو تو فقیر رہنے کے لیے تیار ہے۔ اس شخص نے حکم کی تعمیل کرتے ہوئے عرض کی کہ حضرت میرا ڈیرہ گاؤں سے باہر ہے۔ وہاں چکی کی کوئی آواز نہیں ہوگی حضور نے قبول فرمایا وہ شخص رات کو خدمت اقدس میں کمر بستہ رہا۔ صبح جب حضور تشریف لے چلے وہ شخص دست بستہ ہمراہ ہوا۔ راستہ میں چکے سے حافظ صاحب نے اس شخص کے کان میں حضرت کا پتا بتایا پھر تو وہ زار و قطار رونے لگا اور نہایت عجز و انکسار سے عارض ہوا کہ حضرت مجھ کو رات کے وقت کیوں نہ بتایا کہ ایک جلیل المرتبت ولایت مجھ غریب کے مفلس کدہ پر رونق افروز ہے اور میں نے کوئی خدمت نہیں کی اس پر حضور نے دست شفقت اس شخص کے سر پر رکھا اور دعا فرمائی اس پر اس شخص نے عرض کی حضرت میرے گھر حد سے زیادہ غربت ہے اور میں ہمیشہ گیارھویں شریف حسب استطاعت پکاتا ہوں آج تک خدا نے میرے آیام نہیں بدے۔

اس پر دیا چہ دلایت اور خلاصہ الفت و شفقت نے یوں ارشاد فرمایا کہ خدائے عزوجل کے ہاں کیا کمی ہے کہ چوبدریوں کا تزک و اختتام اٹھا کر تمہارے گھر رکھ دے اور تمہاری

غربت ان کے ہاں جو مسافروں کے ساتھ اس طرح بے رنجی سے پیش آتے ہیں اور جس و
 بخش کھیلوں میں مشغول ہیں یہ الفاظ مبارک نہیں تھے بلکہ تقدیر الہی تھی جو معادار دہوئی راہی دن
 سے چوہدریوں کا اقبال زوال میں آگیا اور وہ تمام رعب و کمال اس شخص کے قدم چومنے لگا
 اس سے بعد وہ تاجات دربار اقدس پر ماضری دیتا رہا۔

دالی ریاست جموں کشمیر ایک دفعہ حضور کی
دالی ریاست کی عقیدت مندی زیارت کے لیے حاضر دربار کھڑی شریف ہوا

تمام اہالیان ریاست اور راجہ امر سنگھ برادر خورد بھی ہمراہ تھا۔ اس وقت حضور بارگاہ عالیہ
 قلندریہ میں تشریف فرما تھے خادم نے جا کر عرض کی کہ یا حضرت ہمارا راجہ صاحب دالی جموں و
 کشمیر تشریف فرما ہیں اور بغرض سلام حاضر ہیں آپ ذرا باہر تشریف لے چلیں اس پر
 حضور نے نہایت خفگی سے ارشاد فرمایا جاؤ میں اپنے ہمارا راجہ کے حضور میں حاضر ہوں مجھے
 کسی اور ہمارا راجہ سے تعلق نہیں جب یہاں سے اجازت ہوئی پھر دیکھا جائے گا۔ وہ ڈرتا
 ڈرتا باہر آیا۔ پھر حضرت میاں بہاول بخش صاحب برادر کلاں حضرت مصنف رحمۃ اللہ علیہ
 نے خادم کو ارشاد فرمایا کہ جاؤ اور آپ کو اطلاع دو۔ پھر خادم اندر گیا اور ڈرتا ڈرتا باہر آیا
 باذات جب خادم حضرت سجادہ نشین صاحب کے حکم سے اندر گیا تو حضور باہر تشریف لانے
 کا ارادہ فرما رہے تھے، بڑی مشکل سے حضور باہر تشریف لائے اور قدم قدم پر سلام و نیاہ
 بے انداز جس کا ذکر تحریر میں نہیں آسکتا۔ فرماتے ہو۔ مجھے جب حضور باہر تشریف لائے
 تو ہمارا راجہ صاحب ازراہ ادب کھڑے ہو گئے تمام درباری و متعلقین بھی ازراہ ادب کھڑے
 ہو گئے جب حضور بیٹھ گئے تو ہمارا راجہ صاحب نے اپنے وزیر کو حکم دیا کہ حضرت کی خدمت
 میں نذر پیش کرو اس نے تحصیل سانسے دست بستہ رکھ دی، حضور نے فرمایا ہمارا راجہ اس
 میں کیا ہے۔ ہمارا راجہ نے عرض کی یا حضرت یہ آپ کی نذر ہے اسے قبول فرمائیں حضور نے
 تحصیل کھول کر اس میں سے ایک روپیہ نکال کر اور آنکھ پر رکھ کر فرمایا ہمارا راجہ صاحب اس
 سے تو اگلی نظر بھی بند ہو گئی ہے آپ فرماتے ہو یہ نذر ہے۔ اس پر ہمارا راجہ صاحب نے
 نہایت انکسار سے عرض کی کہ حضور قبول فرمائیں۔ آپ نے وہی روپیہ لے کر خادم خاص کے

حوالے فرمایا اور حکم دیا کہ ہمارا جہ صاحب کی طرف سے اس کو لنگر میں داخل کر لو باقی رقم تھیں
 میں واپس کر دی۔ اس پر ہمارا جہ صاحب نے عرض کی کہ یا حضرت لنگر کے پیسے کوئی جاگیر
 کوئی موضع دے دوں جس سے لنگر کا کام آسانی سے سرانجام دے سکے حضور نے دربار گہڑ بار
 کی طرف اشارہ فرما کر ارشاد فرمایا کہ لنگر کا مالک ہر وقت اپنے لنگر کے انتظام کرنے والوں
 کی بھی خاطر خواہ دیکھ بھال کرتا ہے فقیر کو اس کی کوئی ضرورت نہیں البتہ آئندہ اس طرف
 دورہ نہ فرمائیں یہ رعیت عاجز اور غریب ہے اور بادشاہوں کے آنے سے ان کو تکلیف
 ہوتی ہے۔ ہمارا جہ صاحب نے عرض کی کہ یا حضرت دعا فرمائیں میرے گھر میں اولاد نہیں ہے
 خدایے مجھے تاج و تخت کا وارث عطا فرمائے۔ اس پر حضور نے ارشاد فرمایا کہ (موتی) ایک
 اور غوطہ خور تین یہ نہیں ہو سکتا۔ تین غوطہ خور سے مراد حضرت پیر بھادون شاہ صاحب اور
 کشمیر کے ایک ولی اللہ اور تیسرا اپنے متعلق فرمایا اگر اس دربار پر عیب رکھو گے تو موتی
 سنگھ والی ریاست پیدا ہو گا اس کے بعد حضور کے خادم دربار کو حکم دیا کہ درخت کے
 دوپتے لاکر ہمارا جہ صاحب کے حوالے کر دو۔ ایک خود کھانا اور دوسرا اپنی رانی کو کھلانا
 ضلے عزوجل اور غازی قلندر پیر مٹری والا کی نظر عنایت سے (موتی سنگھ) پیدا ہو گا
 پھر ہمارا جہ صاحب نے اجازت طلب کی تو آپ نے جس طرح عام آدمیوں کو رعیت
 فرمایا کرتے تھے اسی طرح اس کو بھی رخصت فرمایا۔

جب ہمارا جہ چلا گیا تو حضرت میاں بہاول بخش صاحب برادر کلاں نے ارشاد
 فرمایا کہ حضرت آپ تو تارک الدنیا فقیر ہو میں صاحب اولاد ہوں اگر ہمارا جہ صاحب سے
 کچھ احتیاج فرماتے تو میرا کام ہو جاتا اس پر حضرت قبلہ نے ارشاد فرمایا کہ بھائی صاحب
 حضرت بادشاہ غازی قلندر کی نذر دہایا اور آمدنی کیا نا کافی ہے کہ پھر ہمارا جہ صاحب
 سے استدعا کی جاتی اگر اس پر اکتفا کیا جائے تو اس سے بہتر کوئی ذریعہ معاش نہیں
 چنانچہ حضرت کی اولاد کو کسی چیز کی کمی نہیں ہے۔

حضرت میاں محمد بخش کو اشارہ کہنے سے بڑا لگاؤ تھا آپ کی عادت تھی کہ
 شاعری | جب کبھی کسی محب کی طرف کوئی تحریر فرماتے تو اکثر و بیشتر نظم ہی ہوا کرتی۔ عام طور

ایسے ایسے خدام جو باوجود ناخواندہ ہوتے ان کی طرف بھی منظوم اور پُر تکلف نظم سے
ازین کر کے خط تحریر فرماتے طبیعت مبارک میں دوانی بہت تھی۔

نظم فارسی، اردو، پنجابی میں بے تکلف اشعار تحریر فرماتے۔ عربی نظم و نثر میں بھی
منور کو یہ طوئی حاصل تھا مگر اس کا اتفاق کم ہوا کرتا۔ آپ کے اشعار کو اگر بہ نظر غور مطالعہ
یا جائے تو ایک ایک حرف اور ایک ایک نقطہ مشعل راہ اور نثر کی مانند ہے۔ سلسلہ
نظم کی روانی دریائے ناپید اکنار کی طرح سے اشعار ارشاد فرماتے۔ اس وقت کوئی تیرے
زمنشی بھی تحریر کی طاقت نہ رکھتا تھا۔

حضرت میاں صاحب سے متعدد تصانیف یادگار ہیں جو ان کے تبحر علمی، عقیدے
تصانیف کی پختگی، حسن عقیدت کی فراوانی، قدرت کلام اور فی البدیہہ شعر گوئی پر شاہد
ادل ہیں۔ آپ کی مشہور تصانیف کے نام یہ ہیں۔

۷۔ قصہ شیخ صنغان

تحفہ رسولیہ

۸۔ شاہ منصور

گلزارِ نقر

۹۔ نیرنگِ عشق

۱۔ کراماتِ غوثِ اعظم

۱۰۔ سخی خواص خاں

۱۔ تحفہ میاں

۱۱۔ مرزا صاحبان

۲۔ ہدایتِ مسلمین

۱۲۔ سوہنی مہینوال

۳۔ تذکرہ

ان میں سب سے زیادہ شہرت اور مقبولیت آپ کی تصنیف سیف الملوک کو حاصل
ہی جو آج بھی اکھوں دلوں کی دھڑکن ہے اور خطہ پوٹھوہار میں قریباً تمام مرد و زن اسے
عی عقیدت و محبت سے پڑھتے ہیں۔ سیف الملوک میں آپ نے محض بدیع الجمال اور
سیف الملوک کے حسن و عشق کا قصہ ہی بیان نہیں کیا بلکہ بقول عارف رومی سے

خوشتر آن باشد کہ سر و لبران

گفتہ آید در حدیث دیگران

عاشق صادق کو عشق حقیقی، تصوف کے گہرے اسرار و خواص اور مجرب حقیقی کے

راستے میں پیش آنے والے طوفانِ مصائب کے سامنے مروانہ دارسینہ سپر ہونے کا درس بھی دیا ہے۔ چنانچہ خود فرماتے ہیں ۷

بات مجازی، رمز حقانی، ون وناں وی کاٹھی

سفرِ عشق کتاب بنائی سیف چھپی دتج لاٹھی

میاں صاحب واضح طور پر یہ تاثر دینا چاہتے ہیں کہ سیف الملوک ایسا مجازی عاشق بے پناہ مصیبتوں سے دوچار ہوتا ہے اس کے باوجود اس کی ثابت قدمی میں فرق نہیں پڑتا اور بالآخر حصولِ مقصد میں کامیاب ہو جاتا ہے۔ عاشقِ حقیقی کو تو اس سے بھی زیادہ ہمت و استقلال کا ثبوت دینا چاہیے اور کسی بڑی سے بڑی مسیبت کو خاطر میں لائے بغیر راہِ طلب میں گامزن رہنا چاہیے۔ میاں صاحب کا کلام اسرارِ معرفت کی عام فہم تشریح ہے اور اس سے اسی وقت استفادہ کیا جاسکتا ہے جب اللہ تعالیٰ کی معرفت کو مقسودِ قلب و نظر بنا کر پڑھا جائے ورنہ محض قصہ پڑھ لینے سے دل بہلانے کے علاوہ اور کیا حاصل ہو سکتا ہے۔

آپ کا دسمال، ذرا لچھ ۳۲۲ھ کو ہوا۔ آپ کی نماز جنازہ حافظ مطیع اللہ نے پڑھائی اور آپ کو حضرت پیر شاہ غازی کی درگاہ کے احاطہ میں دفن کیا گیا۔

مزارِ اقدس | آپ کا مزار اقدس کھڑی شریف میرپور آزاد کشمیر میں مرجعِ خلایق ہے۔

مآخذ: (۱) تذکرہ اکابر اہل سنت از مولانا عبداللحیم شرف قادری

(۲) دیباچہ سیف الملوک مطبوعہ محکمہ اوقاف آزاد کشمیر۔

حضرت قاضی سلطان محمود قادریؒ

وصال ۱۳۳۷ھ مزار اعوان شریف گجرات پنجاب

حضرت قاضی سلطان محمود گجرات کی ان باکمال ہستیوں سے تھے جو اپنے دور میں علم شریعت اور علم معرفت میں یکساں تھے۔ آپ اعوان شریف کے رہنے والے تھے جو گجرات شہر سے شمال کی جانب کشمیر کی سرحد کے قریب واقع ہے۔ آپ کا گھرانہ اعوان شریف میں بڑا معزز سمجھا جاتا تھا۔ کیونکہ آپ کے اجداد کے علم و فضل اور شرافت نسبی کی شہرت دور دور تک پھیلی ہوئی تھی۔

پیدائش آپ ۱۲۵۶ھ مطابق ۱۸۲۸ء میں پیدا ہوئے۔ والد صاحب کا نام غلام غوثؒ تھا اور دادا کا نام غلام مصطفیٰ تھا۔ دادا نے ہی سلطان محمود نام رکھا۔ کسے معلوم تھا کہ یہ نومولود ایک روز عالم ولایت کا سلطان اور سونامت ماسویٰ کے لیے محمود ثابت ہوگا۔

تعلیم و تربیت ابتدائی تعلیم گھر پر حاصل کی۔ فرماتے ہیں ”مجھ نادان کو علم ظاہر کے جو چند حروف آتے ہیں۔ وہ سب حضرت والد ماجد کی کمال سعی و ہمت اور کوشش سے نصیب ہوئے تھے۔ خط نسخ اور خط نستعلیق کی مشق بھی والد ماجد کی زیر نگرانی کی۔ اس کے بعد ضلع گجرات کے مختلف دیہات کے مشہور اساتذہ سے علم حاصل کیا حاجی والا۔ ملکہ۔ چنن۔ جگمگھڑ وغیرہ کے علاوہ موضع کھائی (ضلع جلم) کدلتھی۔ تھو۔ محرم خاں۔ چکی۔ غور غشتی۔ شمس آباد اور پشاور وغیرہ بھی علمی پیاس کی تسکین کے لیے گئے۔ فلسفہ منطق ریاضی تفسیر اسماء الرجال وغیرہ علوم دقت کی مشہور ہستیوں سے پیدل جا جا کر پڑھے۔ فاقے برداشت کیے۔ یہ سلسلہ تیرہ چودہ سال تک رہا۔ موضع کدلتھی کے استاد نے آپ کی علمی بصیرت اور وقت نظر کو دیکھ کر قاضی کے معزز خطاب سے نوازا۔ جو بعد میں ان کے نام کا حصہ بن گیا۔ درس نظامی پر آپ کو کامل عبور تھا۔

حضرت اخوند کی خدمت میں حاضری

تعلیم کے دوران موضع کافر ڈھیری کے مولانا کے بھائی اکثر حضرت حاجی عبدالغفور

اخوند صاحب سید و شریف والوں کی تعریف کرتے رہتے تھے۔ چنانچہ درسی علوم کی تکمیل کے بعد آپ ایک طالب علم ساتھی کے ساتھ رمضان المبارک میں سید و شریف سوات میں حضرت اخوند عبدالغفور قادری کی خدمت اقدس میں حاضر ہوئے۔ اس زمانے میں حضرت اخوند صاحب کے علم و عرفان کی شہرت دور و نزدیک بہت پھیلی ہوئی تھی جب آپ پہنچے تو اخوند صاحب کو اطلاع کرائی گئی کہ ایک طالب علم درسی کتابیں تمام کر کے دستار بندی اور دعائے خیر کے لیے حاضر ہوا ہے۔ آپ نے فرمایا "ڈیر مولہ" بہت اچھا، چنانچہ جمعۃ الوداع کے روز خانقاہوں کے صاحبزادگان اور علماء و مشائخ کی موجودگی میں اخوند صاحب نے دس گز گٹی کے کپڑے کی دستار منگوا کر پہلا بیچ خود قاضی صاحب کے سر باندھا۔ باقی دوسرے حضرات نے باندھے اور آخر میں دعائے خیر ہوئی۔

آپ کی استدعا پر رمضان المبارک کے بعد عید کی چاندرات کو تہجد کے بیعت وقت حضرت اخوند صاحب نے آپ کو سلسلہ عالیہ قادریہ میں بیعت کیا اور ساتھ ہی طریقت کا پہلا سبق نفی اثبات یعنی کلمہ طیبہ کا ذکر تلقین فرمایا انہوں نے تاکید کی کہ بیٹا بس اسی میں ولایت کا راز ہے لہذا بارگاہ رب العزت میں اس کا خوب عجز و نیاز سے ورد کیا کرو۔ عید کرنے کے بعد آپ اپنے مرشد سے واپس لوٹے۔

بیعت سے لے کر آپ حضرت اخوند کے وصال تک گاہ بگاہ صحبت مرشد بارگاہ مرشد میں حاضر ہوتے رہے اور مرشد کی صحبت اور توجہ سے فیض اٹھاتے رہے۔ اس دور میں اعوان شریف سے لے کر سید و شریف تک کا فاصلہ کافی حد تک دشوار گزار تھا مگر آپ بڑی خوشی سے پیدل سفر فرماتے۔ بیان کیا جاتا ہے کہ دوسری مرتبہ ۱۲۸۳ھ کو حاضری دی اور دوسرا سبق الا اللہ تلقین فرمایا گیا اور شجرہ بھی دیا۔ مختلف اسباق مکمل ہونے کے بعد اخوند صاحب نے چلے بھی کر اٹھے جو کامیابی سے اختتام پذیر ہوئے۔

خلافت ۱۲۹ھ میں حضرت اخوند نے آپ کو اجازت یعنی خلافت سے نوازا۔ اس کے متعلق یوں بیان کیا جاتا ہے کہ نویں برس سید و شریف کی حاضری کے وقت حضرت اخوند صاحب (جو اس وقت چارپائی پر آرام فرماتے تھے) نے ہاتھ پکڑ کر قریب کیا اور سر سینہ مبارک کے قریب کر کے فرمایا "مولوی ازخانہ چند روز می آئی؟" آپ نے جواب دیا "قربانت شوم گا ہے بہ نہ روز، گا ہے بہ وہ روز" یہ سن کر اخوند صاحب نے فرمایا "بارے مقام تو دور است، بعد ازاں اگر دل تنگ شوی بہ زیارت شاہ دولہ برو، خوش حال شوی"

حسب حکم گجرات دربار شاہ دولہ پہنچے۔ کچھ مدت بعد یہاں سے پیروم شد کی خدمت میں پہنچنے کا حکم ہوا۔ لہذا پھر آپ سید و شریف پہنچے تو حضرت اخوند صاحب نے فرمایا۔ "مولوی راہ حق بگو" (مولوی لوگوں سے بیعت لو اور انہیں خدا کا راستہ دکھاؤ۔

باطنی فیوض کا حصول آپ حسب الارشاد حضرت شاہ دولہ گجراتی کے مزار اقدس پر حاضری دیتے رہے اور ان سے باطنی فیوض حاصل کرتے

رہے۔ پھر آپ نے حضرت شاہ دولہ کے روحانی ارشاد کے مطابق مختلف بزرگان دین کے مقابر پر حاضری دی۔ ایک مرتبہ گجرات سے لاہور حضرت داتا گنج بخشؒ پھر ملتان کے مزارات پر حاضری دی اور اس کے بعد پھر سید و شریف گئے۔ حضرت شاہ دولہ کے دربار پر قرآن شریف کھڑے ہو کر پڑھا۔ اس کے بعد پوٹھوہار، دھنی، پنڈر، بھیرہ، ملحقات لاہور، شاہ مقیم، شیرگرٹھ، بٹالہ، موضع مسانی، کھڑی شریف، دہلی، پانی پت، کلیر شریف، اجمیر شریف، سرہند شریف اور باولی شریف کے علاوہ لوگزی قبروں پر شریف لے جاتے۔ موٹا دنزد ٹانڈہ، ۱۲۱۵ھ کو شیخ چوگانی وغیرہ بھی گئے۔ ایک مکتوب میں خود بیان کرتے ہیں کہ "۲۶ رمضان ۱۲۱۵ھ کو دہلی پہنچا، تین شب یہاں قیام کر کے ۲۹ رمضان کو زوال کے وقت سوار ہو کر عید کے روز سے قبل بخریت اجمیر پہنچا، انشاء اللہ کل دو شنبہ نصف شب کے بعد پانی پت کی طرف واپسی ہوگی"

فیوض و برکات

آپ کی دعاؤں سے بے شمار لوگ کو ظاہر و باطنی فیوض و برکات حاصل ہوئیں چند واقعات حسب ذیل ہیں۔

۱۔ مہاراجہ کشمیر کی عقیدت مندی

بیسویں صدی کے ربع آخر میں حکومت ہند نے مہاراجہ کشمیر کو کلکتے طلب کیا تو مہاراجہ کے دل

میں دوسو سو پیدا ہوا کہ کوئی ضرور اہم بات ہے دو مرتبہ جیلے کر کے ٹال دیا آخر اٹھارے بہادر نے مجبور کیا تو مہاراجہ صاحب سوچنے لگے کہ اب کیا کیا جائے۔ پھر دریافت فرمایا کہ اس وقت کون صاحب کمال بزرگ ہیں جن سے دعا کرائی جائے کہ یہ بلا ٹلے۔ ایک شخص نے آپ کا پتہ دیا۔ قاضی صاحب (ان دنوں) دربار حضرت شاہ دولہ صاحب میں تشریف فرما تھے مہاراجہ کشمیر نے اپنا آدمی بھیجا پیر جعفر شاہ صاحب مرحوم نے مہاراجہ صاحب کا آدمی آپ کی خدمت میں پیش کر دیا۔ آپ نے فرمایا کہ جاؤ مہاراجہ صاحب کو کہہ دو کہ تین باتوں پر عمل کرے اللہ تعالیٰ مشکل آسان کر دے گا۔

۱۔ مسلمانوں پر ناجائز سختی نہ کرے۔

۲۔ افان کی بندش نہ رہنے دے

۳۔ نکاح کے وقت ان سے ناجائز نفیس نہ لے۔

اور جب تک ان کا اعلان نہیں ہوگا۔ اس کی شکل بھی حل نہیں ہو سکے گی۔ یہ سن کر مہاراجہ کا ایلچی واپس چلا گیا اور آپ کا فرمان عرض کر دیا۔

مہاراجہ صاحب نے یہ سنتے ہی ملک میں منادی کرا دی اور اس قسم کی بندشیں دور کرا دیں اور پھر وہی قاصد آپ کی خدمت میں بھیج دیا کہ حکم کی تعمیل ہو گئی ہے۔

ادھر مہاراجہ صاحب کو (کلکتے سے) تار پر تار آتے تھے کہ جلدی پہنچو مہاراجہ صاحب

اتنے میں تیار ہو کر جموں سے ایک پٹاؤ آگے نکل آئے تھے کہ رات کے دو بجے ڈپٹی کمشنر صاحب سیانکوٹ ہمراہی بارہ سواروں کے مہاراجہ کی خدمت میں حاضر ہوا اور وائسرائے

کی طرف سے یہ خاص مسرت افزا پیغام سنایا کہ ہمارا جہ گلکتے آنے کا ارادہ ترک کر دیں۔ پھر دیکھا جٹے گا۔ یہ خبر فرحت اثر سنتے ہی ہمارا جہ نے شادیانے بجوائے اور واپس جموں چلے گئے اور قاصد کو حضرت قاضی صاحب کی خدمت میں بھیجا کہ اگر اجازت ہو تو بندہ حاضر خدمت ہو کر نیاز حاصل کرے۔ آپ نے فرمایا۔ یہاں تشریف لانے کی تکلیف نہ کریں۔ اس وقت سے ہمارا جہ صاحب نے فرمان صادر کیا کہ قاضی صاحب اور ان کے خاندان کے لیے کسی چیز کی ریاست میں درآمد و برآمد پر کوئی محصول نہ لیا جائے۔

اس واقعہ کے بعد جب تک ہمارا جہ پرتاب سنگھ زندہ رہا۔ اس کے عقیدت مندانہ تعلقات دربار آوران تشریف سے قائم رہے اور حضرت قاضی صاحب مسلمان رعایا کی فلاح و بہبود کے سلسلہ میں جو مشورے اسے دیتے ان پر عمل کرتا۔ جناب صاحبزادہ منظر الحق صاحب ابن حضرت صاحبزادہ محبوب عالم صاحب رحمۃ اللہ علیہ کے پاس پرتاب سنگھ کا ایک خط موجود ہے جس میں ہمارا جہ نے حضرت قاضی صاحب کے ان مشوروں پر عمل کرنے کا وعدہ کیا ہے اور ان کا شکریہ ادا کیا ہے۔ خط فارسی زبان میں ہے اور دربار کے کاتب نے اسے نفیس نستعلیق خط میں تحریر کیا ہے۔ خط کے آخر میں ہمارا جہ کے انگریزی زبان میں دستخط ہیں۔ خط کی عبارت یہ ہے۔

مکاشفہ مکاشفہ امور ربانی وائف موافق امور نیردانی حضرت قاضی صاحب زاویر کاہتم۔ بعد اظہار مراتب آداب و تسیمات ہاکشوف ضمیر بیضا تنویر گردانیدہ می آید۔ ثابیت نامہ کرمیت شمار شرف نزول آوردہ باعث افتخار گشت سعادت کہ بنظر بہبودی ترقی ریاست زیب تعطیہ بانفتہ بودیشکر یہ آل از تہ دل بجا می آرم۔ و بہر حال برآں پایندہ مستم بر امور سلطنت مابین ہندو مسلمان گاہے تفاوت خیال نمی کنم۔ و بہبودی ملازماں مد نظر دارم۔ ہا حصیر این امور بر سر اقتدار است دامید واثق آن ست کہ آنجناب برائے ترقی مدارج و دیاد اقتدار در حق نیاز مند و عاخواہند فرمود۔ و باقی امور حامل نیاز ہذا مفصل زبانی عرض خواہد کرد۔

عرض حاجت در حریم حضرتت محتاج نیست

راز کس مخفی نماند بہر دل وانا سے تو

اگرچہ اس موقع پر تو حضرت قاضی صاحب رحمۃ اللہ علیہ نے پرتاب سنگھ کو آدان شریف حاضر ہونے سے منع کر دیا تھا لیکن اس کے بعد ہمارا جہ کاکٹی بار زیارت اور ملاقات کا شرف حاصل ہوا۔

”مناقب محمودی کے مصنف حکیم مولوی احمد دین کے حوالہ سے تحریر کرتے ہیں۔
 ”راجہ زبیر سنگھ کا انتقال ہو گیا تو ہمارا جہ پرتاب سنگھ والٹی ریاست ہوا۔ اسے بھی اپنے باپ کی طرح حضور کی قدم بوسی کا بہت شوق تھا۔ اور خوش نصیبی سے اس کی یہ تمنا پوری ہوئی اور کئی بار حاضری کا موقع ملا۔ ایک دفعہ سیالکوٹ میں منصف عبدالرحمن صاحب سے شرف قدم بوسی حاصل ہوا۔ اور ایک دفعہ نیلی ٹائلی ریلوے سٹیشن پر آپ سے ملاقات ہوئی جب حضور اٹھے تو ہمارا جہ نے پاپوش مبارک اٹھا کر ملنے رکھیں اور رخصت ہوتے وقت ادب کے خیال سے مصافحہ نہ کیا بلکہ ہاتھ لپیٹ کر زانوئے مبارک کو چھوا۔ ہمارا جہ سے جب کسی نے اس کا سبب پوچھا تو اس نے کہا کہ ان ہاتھوں سے حضرت کی جوتیاں اٹھا چکا ہوں اب اس قابل نہ تھے کہ ان سے دست مبارک کو چھوتا۔“

ہمارا جہ کی ملاقات کا ذکر مولوی عبدالقادر صاحب ان الفاظ میں کرتے ہیں۔
 ”ملاقات ہمارا جہ بسیار خوب شد کہ لٹو نہ درہمے نہ دینارے حمد بسیار حمد۔
 اب رہا یہ امر کہ ہمارا جہ کو کلکتہ کیوں طلب کیا گیا۔ اس کی وجہ یہ تھی کہ ہمارا جہ کی نالائقی کی وجہ سے ریاست بد نظمی کا شکار ہو گئی تھی۔ رشوت عام تھی۔ خزانہ خالی ہو چکا تھا۔ والسرائے نے ہمارا جہ کو لکھا۔“

”آپ کی ریاست کے فراواں وسائل کے باوجود ریاست کا خزانہ خالی ہے اور ہر محکمے اور ہر دفتر میں رشوت اور بد نظمی کا زور ہے۔ (جناب عالی اب تک ادنیٰ اور نالائق مساجین میں گھرے ہوئے ہیں۔“

بر حال اس مصیبت کے ٹلنے کے بعد ہمارا جہ سنبھل گیا اور ریاست میں امن و امان اور خوشحالی کا دورہ ہو گیا۔

۲۔ آپ کی دعا سے شیر کے تفتے سے نجات مل گئی | سید محمد سعید صاحب ایک اور کرامت سائیں محمد دین صاحب

کی معرفت اس طرح بیان کرتے ہیں۔

م ایک دفعہ حضرت قاضی صاحب پہاڑوں پر سفر کر رہے تھے شام ہو گئی تو اپنے ہمراہیوں کے ساتھ گاؤں سے باہر ایک مسجد میں ڈیرا لگا لیا۔ گاؤں والوں کو خبر ہوئی تو وہ دوڑے ہوئے آئے اور کہا کہ یہاں رات کو اکثر شیر آتا ہے اس لیے آپ گاؤں میں چلے آئیں ایسا نہ ہو کہ شیر نقصان کر جائے۔

حضرت قاضی صاحب نے فرمایا۔ آپ کی صربانی، اللہ فضل کرے گا۔ ہم یہاں ہی رہیں گے چنانچہ حضرت کے ساتھی تو سو گئے لیکن وہ خود عبادت میں مشغول ہو گئے۔ نصف شب کے قریب شیر چھلانک لگا کر مسجد میں آیا تو حضرت نے واپس جانے کا اشارہ شیر زور سے دھاڑا اور واپس چلا گیا۔ اسی طرح دو اور مرتبہ آیا اور دھاڑ کر واپس چلا گیا۔ گاؤں والوں نے جب شیر کے تین مرتبہ دھاڑنے کی آواز سنی تو وہ سمجھے کہ شیر باری باری مسافروں کو لے گیا ہے۔ جب صبح ہوئی تو گاؤں والے مسجد میں آئے تو مسافروں کو بخیریت دیکھ کر حیران رہ گئے۔ لوگوں نے مسجد کے دروازے سے باہر دیکھا تو خون کے قطروں کی ایک نیکر پہاڑ کی سمت جا رہی ہے۔ لوگ اس طرف چل پڑے۔ تھوڑی دور جا کر دیکھا کہ شیر مرا پڑا ہے۔ یہ دیکھ کر گاؤں والے حضرت کے قدموں میں گر گئے اور تصدایاں غلاموں میں داخل ہو گئے۔

۳۔ آپ کی دعا سے سکھ عورت مسلمان ہو گئی | سید محمد سعید شاہ صاحب ساکن دولہا تانی ضلع قصور

حضرت قاضی صاحب رحمۃ اللہ علیہ کی ایک کرامت سائیں محمد دین صاحب جالندھری کی زبانی اس طرح بیان کرتے ہیں۔

”ایک سکھ مسلمان ہو گیا۔ لیکن اس کی بیوی ایمان نہ لائی اور اپنے میکے چلی گئی۔ سکھ مذکور حضرت قاضی صاحب کی خدمت میں حاضر ہوا۔ اور عرض کیا تو میری بیوی کو بھی

مسلمان کر دیا میں دوبارہ سکھ مذہب اختیار کر رہا ہوں حضرت صاحب یہ سن کر مسکرائے اور کہا خدا خیر کرے گا۔ واپسی پر گجرات میں سائیں صاحب کے پاس پہنچا تو مسجد سے میں گر گیا سائیں صاحب اٹھے۔ اس کی پیٹھ پر اپنی مٹھی (ڈنڈا) زور سے ماری اور کہا یہ کیا کر رہا ہے اور پھر حسب سابق اپنی جگہ پر بیٹھ گئے۔ نو مسلم کو سخت غصہ آیا کہ عورت بھی گئی اور مار بھی کھائی اس کے ہاتھ میں لائٹھی تھی۔ غصہ سے سائیں صاحب کی ران پر دے ماری اور جب دوسری مرتبہ مارنے لگا تو سائیں صاحب پکار اٹھے جا وہ گھر آگئی ہے اور مسلمان ہو گئی ہے۔ چنانچہ وہ گھر واپس آیا تو دیکھا کہ وہ دروازے پر کھڑی ہے اور ہاتھوں پر آٹا لگا ہوا ہے۔ اس نے پوچھا کیسے آئی ہے۔ اس نے کہا ایک بابا پکڑ کر لے آیا ہے۔ اب جلدی مسلمان کر لو۔

۴۔ میاں عبدالباری کی وطن واپسی | میاں صاحب ۱۹۱۴ء میں گورنمنٹ کالج لاہور کے طالب علم تھے کہ اپنے چند طالب علم

ساتھیوں کے ساتھ گورنمنٹ ہند سے بغاوت کرتے ہوئے کابل کی طرف ہجرت کر گئے اس پر میاں صاحب کے والد منصف غلام جیلانی اور والدہ بہت پریشان ہو گئے۔ والد مرشد پاک کی خدمت میں آدان شریف حاضر ہوئے اور عبدالباری کی واپسی کے لیے دعا کرنے کی استدعا کی تو حضرت نے فرمایا۔

”ہر روز چار سیر گندم پیسا کرو، اور یہ وظیفہ ساتھ پڑھا کرو۔ آٹا غریبوں میں بانٹ دیا کرو عبدالباری واپس آجائے گا۔“

میاں غلام جیلانی منصف تو گھر آکر وظیفہ میں مصروف ہو گئے۔ لیکن میاں صاحب کی والدہ (شہر بانو) زیادہ ہی بے قرار ہو گئیں اور آدان شریف حاضر ہو کر بیٹے کی جلد واپسی کے لیے عرض کیا تو حضرت قاضی صاحب رحمۃ اللہ علیہ نے فرمایا۔

”شہر بانو اگر تم اپنے بیٹے کی واپسی جلدی چاہتی ہو تو اس حالت میں آئے گا کہ اس کے ہاتھوں پاؤں میں بیڑیاں ہوں گی اور اگر صبر کرو تو اس حالت میں آئے گا کہ اس کے گلے میں پھولوں کے ہار ہوں گے لیکن میاں صاحب

کی والدہ بضرر ہیں کہ ان کا بیٹا جلدی بلا کر دیا جائے۔ وہی ہوا کہ عبدالباری صاحب ایران میں گرفتار ہوئے اور انگریز انہیں بیڑیاں پہنا کر ہندوستان میں لائے۔

۵۔ حضرت کی دعا سے صحت ہو گئی | ملک محمد ٹھیکیدار صاحب بیان کرتے ہیں
”حضرت قبلہ (میاں محمد مصنف سیف الملوک)

رحم نے انتقال فرمایا تو خاکسار کی نظروں میں جہاں تار یک ہو گیا۔ خواب و آرام جاتا رہا۔
ل میں سخت درد اور غم پیدا ہو گیا۔ اسی غم میں دو ہفتہ کے بعد سخت بیمار ہو گیا۔ ایک ہفتہ
بے ہوش رہا۔ ڈاکٹر اور یونانی حکیم علاج کرتے تھے۔ خاکسار کی موت کی خبر شہر و اطراف
میں پھیل گئی۔ آخر ڈاکٹر میر بدایت اللہ صاحب اسٹنٹ سرجن نے میرے درٹا کو خبر دی
ی کہ اب زندگی کی امید کم ہے۔ کسی سے حساب کتاب کا معاملہ ہو تو دریافت کر لو تمام گھر
میں گریہ و زاری کی آواز آرہی تھی۔ ناگاہ جناب قدوۃ الصالحین فخر الدین و آخرین حضرت
نی صاحب آوان شریف سے جہلم تشریف لائے۔ اسٹیشن ریل پر کسی نے آپ کو خاکسار
بیماری کی خبر دی۔ اس وقت ابرو باراں کا نزل تھا ترشح ہو رہی تھی۔ آپ نے میری بیماری
مابھرمیں کر سیدھے خاکسار کے غریب خانہ پر قدم نہجا فرمایا۔ میں سخت بے ہوش تھا۔
مے شانہ پر دست شفقت پھیر کر فرمایا۔ یہ میاں صاحب کی نشانی ہے اور پانی پر دم کر کے
مے پلایا۔ اسی وقت سے بیماری کی حالت رو بہ صحت ہوتی گئی۔ بعد ازاں چند روز ہی میں
دست ہو گیا۔

سیرت سیاحت کے بعد جب آپ آوان شریف میں ہوتے تو اپنے پاس
سے اعلیٰ اشالات بیان فرماتے۔ دور دور سے تشنگان علوم فیض یاب ہونے کے لیے
تے۔ اس طرح بہت سے لوگوں نے آپ سے روحانی فیض بھی حاصل کیا۔

آپ کے چند اقوال حسب ذیل ہیں۔

اقوال | ۱۔ آمد و رفت مزدور ہے۔ کوئی والدہ ایسی نہیں ہوتی کہ اس کا لڑکا پشاور یا
بل ہوا روہ لاہور یا کشمیر بیٹھ کر اس کی پرورش کرے۔

۲۔ جو پڑھو۔ اس پر عمل بھی کرو۔

۳۔ فرض عبادات اچھے اوقات میں تمام شرائط کے ساتھ ادا کرو۔

۴۔ وقت کی ایک ساعت بلکہ لمحہ بھی ضائع نہ کرو۔

۵۔ ذریعہ معاش بھی رکھو اور اللہ شکر بھی کرو۔

۶۔ نمازیوں کے لیے مسجد میں پانی بھرنا اور غسل خانوں وغیرہ کی صفائی نماز توحید ہی ہے

۷۔ ایک لاہوری صاحب کو لکھا کہ حضرت داتا گنج بخش علی بن عثمان ہجویری کے حضور

قلب حاضر کے ساتھ جاؤ۔ اور دو چار ڈول پانی کھینچ لیا کرو۔ یہ دل کو حاضر رکھنے کی تدبیریں ہیں۔
ورنہ ان کو خدمات کی ضرورت نہیں۔

۸۔ کسی کا دل نہ دکھاؤ۔

۹۔ مسکینی اختیار کرو۔

۱۰۔ جب تکمیل کا وقت آتا ہے تو زبان بند اور دل ذکر کرتا ہے۔

۱۱۔ ہمسرا الہی پوشیدہ رکھو۔ دوستوں کی باتیں راز ہوتی ہیں۔

۱۲۔ وظیفہ محض زبان ہی سے نہ پڑھے بلکہ دل کا لگاؤ بھی رہے۔

۱۳۔ رضائے الہی اور توکل درویشی کی بنیادیں ہیں۔

۱۴۔ اللہ تعالیٰ سے نیک گمان رکھو۔

۱۵۔ اتباع سنت کے بغیر نہ ظاہر کی نعمت ملتی ہے نہ باطن کی۔

خلفاء آپ کے خلفاء مریدین اور معتقدین کا حلقہ بہت وسیع ہے آپ کے خلفاء ہیں
مندرجہ ذیل حضرات کے اسماء گرامی قابل ذکر ہیں۔

۲۔ مولوی سراج دین لاہور

۳۔ ملا نیاز الدین تیراہی

۶۔ سائیں فتح دین

۸۔ مستری احمد بخش

۱۔ حافظ سید محمد عبداللہ

۳۔ پیر شیر شاہ

۵۔ پیر چمن شاہ راولپنڈی

۷۔ مولوی خلیل الرحمن

۹۔ صاحبزادہ محبوب عالم۔

آپ کے مریدوں میں علامہ اقبال، نواب معشوق حسین خاں، خان عبدالقیوم خاں، مولوی
ڈرائڈ سیاکوٹی کے اسماء گرامی قابل قدر ہیں۔

آپ کا وصال یکم شعبان ۱۳۳۷ھ مطابق ۲ مئی ۱۹۱۹ء بروز جمعہ المبارک ہوا۔ اور
وصال آپ کو اذان شریف میں دفن کیا گیا۔

حضرت فقیر نور محمد کلاچی قادریؒ

حضرت نور محمد کلاچی قادری چودہویں صدی ہجری کی ایک بلند پایہ روحانی شخصیت
ہوئے ہیں۔ علم و عرفان کی دنیا میں آپ کو ایک خاص مقام حاصل ہوا جس سے بے پناہ مخلوق
خدا فیض یاب ہوئی۔ آپ فقیر کامل تھے۔ کشف القبور، کشف القلوب، لطائف اور باطنی علم
میں آپ یگانہ روزگار تھے۔

آپ کے والد کا نام حاجی گل محمد تھا جو نہایت پرہیزگار اور متقی بزرگ تھے انہیں
خاندان تین مرتبہ حج کرنے کا شرف حاصل ہوا۔ آپ سرحد کے دور افتادہ مقام کلاچی میں
رہائش پذیر تھے جو ضلع ڈیرہ اسماعیل خاں میں واقع ہے۔ آپ کے والد نے لڑکھان تھے
اور گنڈہ پوری ذات سے تعلق رکھتے تھے۔ گنڈہ پوری پٹھانوں کا تعلق سلسلہ چشتیہ کے
مشہور بزرگ حضرت خواجہ گیسو دراز سے ہے۔

آپ کی پیدائش کلاچی ہی میں ۱۳۰۳ھ میں ہوئی۔ آپ اپنے نام کے ساتھ
پیدائش فیض کا لفظ لکھا کرتے تھے۔ کیونکہ آپ کی ساری زندگی فقر کے مقدس
علم کے حصول کی خاطر گزری اور ساری فقر ہی میں گزری۔

آپ بچپن ہی سے بڑے ذہین اور ذکی تھے۔ آپ کی علمی تربیت آپ
علمی تربیت کے والد کے زیر سایہ ہوئی۔ آپ نے ابتدائی تعلیم کلاچی میں حاصل کی۔
ادائل عمر میں سب سے پہلے قرآن مجید حفظ کیا۔ ڈیرہ اسماعیل خاں سے میٹرک کا امتحان

پال کرنے کے بعد مزید تعلیم کے لیے لاہور تشریف لے آئے اور یہاں اسلامیہ کالج ریلوے روڈ میں زیر تعلیم رہے۔

کیفیت گریہ فقیر صاحب کو سکول سے کالج تک پہنچنے اور پھر کالج چھوڑ کر تارک الدنیا ہونے اور درویشی اختیار کرنے تک جن ذہنی کیفیات اور خارجی مساعد

اور نامساعد حالات اور کش مکش سے گزرنا پڑا، وہ انتہائی دلچسپ اور سبق آموز ہیں۔ بچپن ہی سے جب آپ نے کچھ ہوش سنبھالا تو ایک عجیب قلبی اور دماغی کیفیت سے دوچار ہوئے۔ وقتاً فوقتاً آپ کو اپنے اندر ایک غیر مخلوق نوری بجلی کی لہر محسوس ہوتی تھی جو آپ کے دل و دماغ میں ایک روحانی انقلاب برپا کر دیتی تھی جب کبھی یہ لہریں وجود کے اندر دوڑتیں تو دل و دماغ کی ایک عجیب سی کیفیت ہو جاتی۔ دنیا کی تمام چیزیں ایک لازوال جمال کے جلووں میں ڈوبی ہوئی نظر آتیں۔ ہر شے میں حسن فطرت تا حد کمال عریاں طور پر نظر آتا۔ اور آپ ان کے نظارے میں ہمہ تن محو و منہمک ہو کر بے خود سے ہو جاتے آپ کو اس حالت میں انتہائی لطف و مسرور حاصل ہوتا۔ یہ کیفیت دیر تک رہتی۔ اکثر یہ حالت نماز میں پیش آتی۔ آپ اس کیفیت کو مسلسل جاری رکھنے کی خاطر بار بار نفلیں پڑھتے کچھ عرصہ یہ عالم رہا لیکن بعد میں یہ شدت اختیار کرتا گیا۔ چنانچہ اس کیفیت کے ساتھ ساتھ ایک گونہ رقت اور گریہ بھی طاری ہو جانا اور آنکھوں سے بے اختیار آنسو جاری ہو جاتے کبھی کبھی جب تنہائی میں رات کے وقت دیر تک سکول کے کام اور مطالعے میں مصروف ہوتے تو خود بخود یہ کیفیت طاری ہو جاتی۔ پھر یہ کیفیت بڑھتے بڑھتے یہاں تک جا پہنچی کہ کلاس میں بیٹھے بیٹھے آنسوؤں کا سلسلہ شروع ہو جاتا اور آپ اسے چھپانے کے لیے کتاب سامنے پکڑ لیتے تاکہ کوئی اس راز سے آگاہ نہ ہو جائے۔

جب آپ نے ڈیرہ اسماعیل خان میں میٹرک کا امتحان دیا تو یہ کیفیت انتہائی شدت اختیار کر گئی۔ اب آپ کو فکر اور اندیشہ لاحق ہو گیا کہ خلا جانے انہیں کیا ہونے والا ہے۔ ایک طرف اس باطنی کشش اور جذبے کی یہ حالت تھی۔ دوسری طرف آئندہ تعلیم جاری رکھنے اور کالج جانے کا خیال رامن گیر تھا۔ ایک عجیب الجھن تھی۔ کچھ سمجھ میں

نہیں آتا تھا کہ کیا کریں اور کیا نہ کریں۔ کالج جاؤں یا نہ جاؤں۔ چنانچہ اسی تردد اور پریشانی میں ایک دن صبح کے وقت ڈیرہ اسماعیل خان میں خالقاہ فقیر محمد اسلم صاحب میں دور کعت نفل پڑھ کر استخارہ کیا اور تھوڑی دیر کے لیے چارپائی پر دراز ہو کر آنکھیں بند کی ہی تھیں کہ نیند آگئی تو کیا دیکھتے ہیں کہ آپ حضرت سلطان العارفین سلطان باہو کے مزار پر انوار کے دروازے پر کھڑے ہیں۔ اتنے میں آپ کے والد بزرگوار مزار اقدس سے نکلے اور نہایت شفقت سے فرمایا "بیٹا نور محمد! حضرت سلطان العارفین فرماتے ہیں کالج نہ جاؤ انگریزی تعلیم تمہیں راس نہیں آئے گی" یہ کہہ کر آپ کے والد صاحب پھر مزار مقدس کے اندر چلے گئے۔ فقیر صاحب کی آنکھ کھل گئی۔ الجھن اور بڑھ گئی۔ اس خواب کے باوجود کالج جانے کا اشتیاق کم نہ ہوا۔ آپ کے دل میں مزید تعلیم حاصل کرنے کا جذبہ موجزن تھا۔ جوانی کی امنگیں اور شباب کے ولولے تھے۔ والدین، خویش واقارب اور خاندان کے تقریباً تمام افراد کی آپ سے دنیوی عروج اور ترقی کی بڑی امیدیں وابستہ تھیں۔ کیونکہ آپ ایک بہت قابل طالب علم تھے۔ ان تمام باتوں نے کالج کی تعلیم کی طرف دھکیل ہی دیا۔ چنانچہ آپ "ہرچہ باوا بادما کشتی در آب انداختیم" کہتے ہوئے اسلامیہ کالج لاہور میں داخل ہو گئے۔ لیکن قدرت کو کچھ اور ہی منظور تھا۔ کالج میں مسلسل دو سال تک ان دو متضاد اور مخالف ظاہری و باطنی جذبات کا خوب تصادم رہا۔ سابقہ رقت اور گریہ کی کیفیت یہاں بھی بدستور جاری رہی۔ بلکہ مزید شدت اختیار کر گئی۔ کلاس میں پروفیسر کی موجودگی میں بھی آپ اپنی طبیعت پر ضبط اور قابو نہ پاسکتے۔ آنسو چھپانے کے لیے کتاب آپ کا آخری سہارا تھا جو حجاب اور پردے کا کام دے جاتی تھی۔ رات کو جب ہاسٹل کے کمرے میں تنہائی نصیب ہوتی تو ساری رات روتے اور آنسو بہاتے گزر جاتی۔ دن کو بھی جب فرصت ملتی تو یہی عالم رہتا۔ رات کو روتے روتے آنسوؤں سے سر ہانہ روزانہ اس قدر بھیگ جاتا کہ اسے خشک کرنے کے لیے ہر روز دھوپ میں رکھنا پڑتا۔ جو سخت گرمی کے دنوں میں بمشکل دوپہر سے شام تک خشک ہوتا۔ اور یہ ہر روز کا معمول تھا۔ کثرت گریہ سے آنکھوں کی عجیب حالت ہو گئی تھی۔

حصول روحانیت | ایک مرتبہ آپ کالج ہاسٹل کے اندر سخت بیمار پڑ گئے اور کافی دن

صاحبِ فراش رہے جس کی وجہ سے اتنے کمزور ہو گئے کہ اٹھنے بیٹھنے کی سکت نہ رہی۔ ادھر روحانی کشش بدستور لائق تھی۔ ڈیرہ اسماعیل خان والا خراب نگاہوں میں گھوم رہا تھا چنانچہ آپ نے اپنے دل میں فیصلہ کر لیا کہ اگر میں صحت یاب ہو گیا تو کالج کو خیر باد کہہ دوں گا۔ رات کو اپنے دل میں یہ فیصلہ کیا اور صبح کو آپ نے خود کو بالکل تندرست محسوس کیا۔ آپ فوراً سٹیشن کی طرف روانہ ہو گئے۔ ایسا معلوم ہوتا تھا جیسے کوئی باطنی قوت اور غیبی ہاتھ آپ کو کٹاں کٹاں سے جا رہا ہو جب آپ سٹیشن پر پہنچے تو کسی قسم کی کمزوری اور تھکاوٹ محسوس نہیں ہوتی تھی۔ آپ حیران تھے کہ اتنی جلدی میں کیسے اچھا ہو گیا۔ وطن پہنچ کر کچھ دن قیام کیا۔ سلسلہ تعلیم منقطع کرنے کو جی نہیں چاہتا تھا خیال تھا کہ کچھ مزید پڑھ لیں تو کسی مقام پر پہنچ جائیں گے۔ اس خیال کے زیر اثر آپ پھر کالج چلے آئے اور پڑھائی کا سلسلہ پھر شروع کر دیا۔ مذکورہ کیفیات اب بھی پوری شدت کے ساتھ جاری تھیں۔ بہر وقت گر یہ درقت طاری رہتی۔ آپ نے بہت گشتش کی کہ کسی طرح طبیعت پر قابو حاصل ہو جائے لیکن ناکام رہے۔ ان کیفیات کا مقابلہ کرنے کی مزید ہمت آپ میں نہ رہی۔ اب مجبوراً کالج چھوڑنا پڑ گیا۔ چنانچہ آپ لاہور سے شورکوٹ کے راستے سیدھے حضرت سلطان العارفينؒ کے مزار اقدس پر پہنچ گئے۔ کالج کو ہمیشہ کے لیے خیر باد کہہ دیا۔ آپ کا سارا سامان اور کتابیں وغیرہ کالج ہی میں رہ گئیں۔ دربار شریف پر دورانِ قیام میں پہلے پہل آپ کی طبیعت کسی سے نہ گنتی تھی۔ دل میں ایک عجیب اجنبیت سمائی ہوئی تھی جب یہ حالت آپ کے رشتہ داروں اور ہمدردوں کو معلوم ہوئی تو وہ حیران رہ گئے۔ انہیں وہم و گمان تک نہ تھا کہ اتنا ہونہار اور قابلِ نوجوان یوں تبدیل ہو کر رہ جائے گا۔ سب کو آپ کے مستقبل پر رحم آتا تھا جب آپ نے کالج اور گھر بار غرض تمام دنیوی تعلقات چھوڑ کر درویشی اختیار کر لی تو آپ کو طرح طرح کے امتحانوں اور آزمائشوں سے گزرنا پڑا لیکن آپ ثابت قدم رہے۔ درویشوں کے ہمراہ صرف اُدھے پیٹ خشک روٹی کھانے، فرش زمین پر سونے اور ایک گودڑی اور

اور تہ بند پہننے کے سوا کچھ میسر نہ تھا۔ لیکن اس کے باوجود آپ کا دل مطمئن، آنکھیں پُر نور اور روح مسرور تھی۔ خویش و اقارب اور گھرواے سب حیران تھے کہ اس تعلیم یافتہ اور روشن خیال نوجوان کو کیا ہو گیا ہے۔ نغیرانہ لباس میں دیکھ کر بہت لوگ آپ پر دیوانگی اور جنون کا شبہ کرنے لگے۔ جن لوگوں نے آپ کو زمانہ طالب علمی میں کالج کے اپ ٹوڈیٹ لباس میں دیکھا تھا ان کی نگاہیں آپ کو اس حالت میں دیکھ کر شکر رہ گئیں لیکن آپ کو ان باتوں کی مطلق پرواہ نہ تھی۔ آپ کی شادی کالج کے ابتدائی ایام میں ہو چکی تھی اور اس وقت آپ کے دو تین بچے بھی تھے وہ بھی اپنے وطن میں خدا کے سپرد کر آئے تھے۔

ذکر الہی اور عبادت الہی آپ کا دن رات کا شغل تھا۔ آپ نے حضرت سلطان العارفین کے سجادہ نشین سوم حضرت صالح محمد صاحب **بیعت** رحمۃ اللہ علیہ سے بیعت کی تھی۔ ابھی آپ کم سن تھے کہ آپ کے والد مرحوم آپ کو دربار شریف لے گئے اور اپنے مرشد و مربی حضرت صالح محمد صاحب کے حضور میں پیش کر کے بیعت کرنے کی درخواست کی۔ حضرت نے بڑی شفقت سے آپ کو بیعت کیا۔ اس واقعے کے بہت عرصہ بعد جب آپ کالج چھوڑ کر درویشوں کی صورت میں دربار شریف پر قیام فرما ہوئے تو اس وقت حضرت صالح محمد صاحب دفات پاچکے تھے اور حضرت نورا حمد صاحب سجادہ نشین تھے۔ حضرت نورا حمد صاحب اکثر سفر پر دامان کے علاقے میں آیا کرتے تھے۔

ایک دفعہ آپ مڑی تشریف لائے۔ یہ قصبہ کلاچی سے صرف چھ میل کے فاصلے پر ڈیرہ اسماعیل خان کی طرف واقع ہے۔ فقیر صاحب کلاچی سے ان کی زیارت کے لیے اپنے والد صاحب کے ہمراہ مڑی گئے تھے اور وہیں ان سے بیعت کی تجدید کر لی تھی۔ حضرت نورا حمد صاحب آپ کی بہت عزت کرتے اور ہمیشہ محبت سے پیش آتے تھے۔ حضرت نورا حمد صاحب نے آپ کو پر دانہ خلافت بھی اپنے دست مبارک سے لکھ کر دے دیا تھا۔ اس خوش گوار اور یادگار دور کے بعد حضرت نورا حمد صاحب کے بڑے صاحب زادے حضرت امیر سلطان رحمۃ اللہ علیہ کا دور آیا۔ حضرت امیر سلطان صاحب کو بھی آپ سے حاصل

انس تھا۔ آپ نے فقیر صاحب کو اپنا خاص ہم نشین اور مصائب بنالیا تھا۔ آپ اکثر حضرت فقیر صاحب سے تصوف کے اہم مسائل اور دینی و روحانی امور پر مذاکرات اور بحث مباحثہ کیا کرتے تھے۔ یہاں تک کہ آپ نے فقیر صاحب کو اپنے صاحبزادگان کا اتالیق خاص مقرر کر دیا تھا۔ چنانچہ موجودہ سجادہ نشین اور ان کے ہر سہ برادران برسوں تک آپ کے حلقہ تلمذ میں شامل رہے ہیں۔ فقیر صاحب کو حضرت پیر الہی علی حیدر القادری اگیلانی بغدادی مرحوم کے صاحبزادوں کے اتالیق رہنے کا بھی شرف حاصل رہا ہے۔

علمی ذوق | انہی ایام میں حضرت سلطان العارفين کی ایک قلمی کتاب آپ کی نظروں سے گزری۔ اس کا بہت غور سے مطالعہ کیا۔ آپ نے یوں محسوس کیا کہ معرفت اور فقر کا ایک بیش بہا خزانہ ہاتھ آ گیا ہے۔ اس کے مطالعے میں اس قدر لطف آیا کہ برسوں حضرت کی کتابوں کے مطالعے میں گزار دیے۔ اس کے بعد اور بہت سی قلمی کتابیں ہاتھ لگیں اور آپ ان سے اپنی روحانی پیاس بجھاتے رہے۔ چنانچہ تیس چالیس کے قریب مختلف قلمی کتابیں جمع کیں۔ ایک ایک نسخے کو کئی بار نقل کیا اور سینکڑوں بار پڑھا لیکن طبیعت سیر نہ ہوتی تھی اور آخر وقت تک سیر نہ ہوئی۔ مسلسل بیسوں سال تک یہ کتابیں قلم سے لکھتے لکھتے آپ کا خط اتنا ترقی کر گیا کہ آپ پورے خوشنویس بن گئے۔ ان کتابوں کو آپ نے پیر صحبت بنایا اور انہی سے سب کچھ حاصل کیا۔ ان کتابوں کی کتابت کے دوران بعد میں یہ حالت ہو گئی تھی کہ دن کے وقت آپ کو سلوک کے جس مقام، حال منزل اور جس باطنی و روحانی معاملے اور واقعے کو لکھنے کا اتفاق ہوتا۔ رات کو حضرت سلطان العارفين کی باطنی توجہ اور نوری نگاہ سے وہ منزل اور مقام طے ہو جاتا اور تحریر شدہ باطنی معاملہ اور واقعہ آپ پر منکشف ہو جاتا۔ آپ فرماتے ہیں کہ ایسا معلوم ہوتا ہے جیسے حضرت سلطان العارفين نے یہ کتابیں صرف میری ہی خاطر قلم بند فرما کر چھوڑی تھیں۔ کیونکہ آج تک ان کتابوں کو میری طرح نہ کوئی سمجھ سکا ہے اور نہ ہی کوئی ان سے اس قدر روحانی استفادہ کر سکا ہے جس قدر میں نے کیا ہے۔ اور یہ حقیقت ہے کہ حضرت سلطان العارفين کی کتابوں کی حقیقت سے دنیا کو متعارف کرانے اور ان کے فقر سے طالبانِ راہِ حق کو روشناس

اور آگاہ کرنے کا شرف اور سعادت صرف آپ کے حصے میں آئی ہے۔

سلسلہ رشد و ہدایت | ابتدائی ایام میں آپ حضرت سلطان العارفين کے مزار پر انوار کی زیارت کے لیے سینکڑوں مرتبہ تین تہا پیدل گئے ہیں

تقریباً بارہ سال تک آپ صحرا نورد اور بادیر پیمار ہے ہیں سینکڑوں راتیں تھل کے بے آب دگیاہ رنگیتانوں اور جنگلوں میں بے بالین و بستر فرش خاک پر بستر کی ہیں۔ اس دوران میں آپ نے کوئی دنیاوی شغل اختیار نہیں کیا۔ دن رات ایک گونہ خمار کا عالم طاری رہتا تھا۔ ایک روحانی نشہ تھا جو آپ کو دنیا و مافیہا سے بے نیاز اور میگانہ رکھتا تھا۔ لوگوں سے کنارہ کشی اور خلوت گزینی کی یہ حالت کافی مدت تک قائم رہی لیکن بعد میں رفتہ رفتہ طبیعت میں سکون آتا گیا۔ اور جب سلوک کا راستہ مکمل طور پر طے کر لیا اور فقر کی تکمیل ہوئی تو تنہائی اور گوشہ نشینی کی شدت کم ہوتی گئی۔ یہاں تک کہ ترک تام کا یہ دور ختم ہو گیا اور پھر مذہبی فرائض کے ساتھ ساتھ دنیوی فرائض کی طرف بھی توجہ دینی شروع کی۔ اس دور میں آپ نے تصنیف و تالیف کا سلسلہ شروع کیا جو آخر تک جاری رہا۔ آپ کی ذات بابرکات سے ہزاروں گم گشتگان بادیہ ضلالت کی رہنمائی ہوئی۔ ہزاروں عقیدت مندوں کو آپ کا روحانی فیض پہنچا۔ اور ہزاروں اشخاص آپ کے ہاتھوں ہدایت پا کر راہ راست پر آ گئے۔ کئی قادیانی آپ کی کتاب "عرفان" پڑھ کر قادیانیت سے تائب ہو گئے۔ کثیر تعداد میں غیر مقلدین اور منکرین اولیاء کرام اہل سنت و الجماعت کے دائرے میں داخل ہو گئے۔ آپ کی تصانیف کا ہر حرف تاثیر اور تاثیر سے لبریز ہے۔ ان کتابوں کی عبارت میں آپ کی باطنی توجہ اور روحانی جذبہ نہایت شدت کے ساتھ کار فرما ہے اور آپ کی روح ہمیشہ آپ کی کتابوں میں کار فرما رہے گی۔ اس چراغ ہدایت سے لوگوں کے سینے اور دل ہمیشہ روشن اور منور ہوتے رہیں گے۔ آپ کے احباب عقیدت مندوں اور مریدوں کا حلقہ بہت وسیع ہے۔ پنجاب کا علاقہ خاص طور پر آپ کے ارادت کیشوں کا مرکز رہا ہے۔ اپنے مریدوں کی دینی و دنیوی بھلائی کا آپ کو ہر وقت خیال رہتا۔ حضرت فقیر صاحب کا تصنیف و تالیف کے سوا اور کچھ شغل نہیں تھا۔ آپ سادگی کو بہت پسند فرماتے۔ مشائخانہ مٹھامٹھ باٹھ اور

پیرانہ تصنع اور بناوٹ کے سخت مخالف تھے۔ سرمایہ داروں اور دو لقمندوں کے ملاپ کو پسند نہیں فرماتے تھے۔ غریبوں اور درویشوں سے آپ کو خاص طور پر انس تھا۔ آپ آخر بڑھاپے کی کمزوری کے باوجود بھی سال میں دو مرتبہ دربار حضرت سلطان العارفینؒ پر حاضری دیتے تھے جس زمانے میں فقیر صاحب دربار حضرت سلطان العارفینؒ پر قیام پذیر تھے۔ اس زمانے میں حافظ موسیٰ صاحب مرحوم بقید حیات تھے جن کا درس حفظ قرآن کا ایک مثالی درس تھا۔ فقیر صاحب فرماتے ہیں کہ حافظ موسیٰ صاحب نے پرانے دربار شریف پر میاں محمد مالی کے کنوئیں پر سرکنڈوں کی ایک مٹی بنا رکھی تھی۔ جس پر طالب علم رات کو قرآن شریف پڑھا کرتے تھے۔ ایک روز دوپہر کو میں اس مٹی کے نیچے چارپائی ڈال کر لیٹا ہوا تھا کہ مجھ پر ایک غیبی نور مستولی ہو گیا اور اس نے مجھے اپنی لپیٹ میں لے لیا۔ اس وقت میرے جسم کے تمام بال چکر کھا رہے تھے۔ اور اللہ ہو، اللہ ہو کا ذکر پکار رہے تھے کہ اتنے میں میری آنکھ کھل گئی۔ میں نے دیکھا کہ حافظ موسیٰ صاحب میرے پاس چارپائی ڈالے بیٹھے ہیں اور مجھے حیرت سے دیکھ رہے ہیں اور دل پر اللہ ہو، اللہ ہو کی ضرب لگانے کی کوشش کر رہے ہیں۔ فقیر صاحب نے فرمایا کہ میرے خیال میں حافظ موسیٰ نے میرا ذکر سلطان کسی طرح محسوس کر لیا تھا اور وہ اس کی نقل اتارنے کی کوشش کر رہے تھے۔

نیز فقیر صاحب فرماتے کہ جن دنوں پرانے دربار شریف کو دریائے چناب گرا رہا تھا اور حضرت سلطان العارفینؒ کا صندوق مبارک باہر نکلا ہوا پڑا تھا۔ لیکن حضور کا روحانی پرتو اکثر نئے دربار میں بہ نسبت پرانے دربار کے زیادہ جلوہ گر معلوم ہوتا تھا۔ چونکہ ہم نے اکثر پرانی روایتیں سن رکھی تھیں کہ حضرت سلطان العارفینؒ کے مزار کو محرم کے دنوں میں دریا گرائے گا اور جس وقت آپ کا صندوق مبارک نکلے گا تو آپ اس صندوق مبارک سے باہر نکل کر لغزہ لگائیں گے تو جو لوگ موجود ہوں گے وہ سب لغزہ سن کر ادیاء اللہ زندہ دل ہو جائیں گے۔ میں نے جب معاملہ بالکل خلاف توقع دیکھا تو رات کو حافظ موسیٰ صاحب کے حجرے کے اندر دل شکستہ اور بہت مایوس ہو کر سو یا ہوا تھا کہ میں نے عالم رویا میں دیکھا کہ میں شور کوٹ کے قریب سارنگ خاں بلوچ کی اسی بستی میں پھر رہا ہوں جہاں

حضرت سلطان العارفينؒ کے والدین حضورؑ کے بچپن کے زمانے میں بودوباش رکھتے تھے چنانچہ میں بغیر ارادہ اتفاقاً حضورؑ کے اسی پرانے گھر میں داخل ہو گیا جہاں حضور نے پرورش پائی تھی۔ میں نے ایک سرکنڈوں کے جھونپڑے کے اندر دیکھا کہ آپ کے والد صاحب ایک چارپائی پر بیٹھے ہوئے ہیں اور حضور کی والدہ محترمہ مائی راستی صاحبہؒ زمین پر چوٹھے کے قریب تشریف فرما ہیں۔ جب مائی صاحبہ نے مجھ کو مکان کے اندر داخل ہوتے دیکھا تو آپ نے حضرت سلطان العارفينؒ کی ننھی معصوم صورت کو ہاتھوں میں اٹھا کر میرے سامنے کر کے فرمایا: "نور محمد! یہ میرا بچہ باہو ہے۔ میں نے اسے اس طرح اپنے ہاتھوں میں پالا پوسا ہے۔ جب آنحضرتؐ کی روشن نوری نگاہیں میری طرف پھریں تو مجھے وجد آگیا اور حق باہو، حق باہو کہتے آنکھ کھل گئی۔"

آپ نے دعوت القبور کے سلسلے میں ہندوستان بھر کا کئی بار دورہ کیا تھا اور تقریباً تمام سربراہ اور وہ اولیاء کرام اور بزرگان عظام کے مزارات مقدسہ پر دعوت پڑھ کر روحانی فیض حاصل کیا۔ آپ فرماتے کہ کسی دلی کی قبر پر صرف ایک رات کی دعوت سینکڑوں چلوں اور اعترکات اور برسوں کی ریاضت و مجاہدے سے زیادہ مفید اور نفع بخش ہے۔ اگر روحانی اہل قبر تعاون کرے تو صرف ایک رات میں اہل دعوت کو وہ تمام مقامات طے کرا دیتا ہے جو اس نے طویل عرصے میں طے کرنے ہوتے ہیں۔

آپ کا وصال ۲۶ ربیع الثانی بروز منگل ۱۳۸۰ھ مطابق ۱۸ اکتوبر ۱۹۶۰ء **وصال** میں فیصل آباد میں ہوا مگر وہاں سے آپ کو کلاچی لے جایا گیا جہاں انہیں سپرد خاک کر دیا گیا اور آپ کا مزار اقدس کلاچی ضلع ڈیرہ اسماعیل خاں میں مرجع خاص و عام ہے۔

ماخذ: - عرفان جلد اول از فقیر نور محمد سروری قادری۔

حضرت سید قطب علی شاہ قادریؒ

وصال: ۱۳۲۶ھ مزار اقدس سندھ صلیبا نوانی ٹوبہ ٹیک سنگھ پنجاب
 حضرت سید قطب علی شاہ اپنے زمانے کے جلیل القدر عالم و عارف تھے۔ آپ ظاہری
 و باطنی علوم میں صاحب فضل اور باکمال تھے۔ اللہ تعالیٰ نے آپ کو علم و فضل میں یکتائے عصر
 اور بے مثال بنایا تھا۔ آپ کا اصل نام قطب علی تھا اور والد ماجد کا اسم گرامی سید امام شاہ
 بخاری تھا۔ آپ کے والد ماجد نہایت ہی متقی اور پرہیزگار تھے۔ پابند صوم الصلوٰۃ کے تھے
 نہایت ہی فیاض اور سخی تھے۔ آپ کی والدہ ماجدہ بھی بڑی نعمان نواز غریبوں اور محتاجوں
 کی حامی تھیں۔ مجسمہ شرافت تھیں۔ بڑی عفت والی اور باجاء تھیں۔ جو دوسخا اور فیاضی میں
 بے مثل تھیں۔

پیدائش حضرت سید قطب علی شاہ بروز اتوار ستمبر ۱۸۵۰ء میں سندھ صلیبا نوانی
 ضلع ٹوبہ ٹیک سنگھ میں پیدا ہوئے۔ آپ کا نسب تعلق حسینی سادات
 سے تھا۔ آپ عہد طفولیت میں بڑے حسین و جمیل تھے۔

عوادت بچپن آپ بچپن ہی میں نیک طبع اور باادب ہونہار اور ذہین تھے۔ بچوں کی
 طرح کھیل کود سے نفرت اور والدین اور بڑوں کا عقیدت سے احترام
 کرتے تھے۔ والدین نے پوری کوشش سے اچھے لمرج سے تربیت کی۔ آپ کی طبیعت
 بچپن ہی سے نیک کاموں کی طرف رغبت رکھتی تھی۔

تعلیم آپ کو چھوٹی عمر میں تعلیم کے لیے داخل کیا گیا۔ مدرسہ کی تعلیم کے علاوہ دینی تعلیم
 پر خصوصی توجہ دی گئی۔ آپ جو پڑھنے از بر فرمایتے۔ آپ نے اکابر علماء سے تعلیم
 حاصل کر کے سند حاصل کی۔ آپ حضرت مولانا احمد رضا خان بریلوی کے ہم عصر تھے اور
 ان سے خاص عقیدت تھی۔

تعلیم کے بعد اشتیاق پیدا ہوا کہ کسی مرد حق کے دست پر بیعت کی جائے۔ اس

جستجو میں کئی جگہ گئے اور بڑے اللہ کے بندوں کی زیارت کی مگر دل میں یہی نیت تھی کہ جہاں اللہ کو منظور ہوگا وہیں سے نظر کرم ہوگی۔

بیعت آپ نے حضرت مولانا سید چراغ علی شاہ کے دست مبارک پر بیعت کر کے سلسلہ قادریہ میں داخل ہوئے بسخت مجاہدوں اور ریاضتوں کے بعد خرقہ خلافت و اجازت حاصل کی جس طرح آپ علم میں ممتاز تھے اسی طرح آپ نے روحانیت میں بھی ممتاز مقام حاصل کی۔

سلسلہ طریقت عالم بے بدل حضرت مولانا سید قطب علی شاہ۔ روحانیت کے علمبردار حضرت مولانا سید چراغ الدین شاہ۔ حضرت سید علی شاہ۔ حضرت سلطان شاہ عرف امان اللہ شاہ ہاتھی دان۔ حضرت سید غوث شاہ۔ حضرت سید گل حیدر شاہ۔ حضرت سید مجتبیٰ شاہ۔ حضرت سید محمود جیلانی شاہ۔ حضرت سید مسطفیٰ شاہ۔ حضرت سید عبدالرزاق شاہ۔ حضرت سید گل زین العابد شاہ۔ حضرت سید عبدالوہاب شاہ۔ حضرت سید عبدالقادر شاہ۔ حضرت سید مرتضیٰ شاہ۔ حضرت سید محمد شاہ۔ حضرت سید عبدالقادر۔ حضرت سید غوث محمد شاہ۔ حضرت سید شمس الدین شاہ۔ حضرت سید میر شاہ۔ حضرت سید نور شاہ۔ حضرت سید مسعود شاہ۔ حضرت سید احمد گل شاہ۔ حضرت سید گل ابو الفرج شاہ۔ حضرت سید فضل حق شاہ۔ حضرت سید عبدالوہاب شاہ۔ حضرت سید عبدالقادر محی الدین شاہ جیلانی بغدادی الخ۔ علیہم السلام جمعین۔

فیض عام آپ سے علاقہ سندھ صیڈیا نوالی میں فیض عام جاری ہوا اور بہر آنے والے کی جھریاں فیض سے بھر دیں۔ آپ جو دو منہا اور فیاضی میں مثل مندر تھے آپ اپنے وقت میں جلیل القدر عالم دین اور عارف باللہ، مستجاب الدعوات، فانی الرسول عاشق رسول، عالم باعمل، الصلوٰۃ معراج المؤمن، مجسمہ خشیت الہی، ہمان نواز، غریب پرور، بیادوں، یتیموں، محتاجوں کا سہارا، متقی زاہد اور عابد تھے۔ آپ سے ہزاروں آدمی علم دین اور روحانیت سے فیض یاب ہوئے۔ آپ کشف و کرامات کے مالک تھے آپ سے بہت کرامات ظاہر ہوئیں۔ آپ کی وجہ سے یہ بنجر علاقہ روحانی فیض سے سرسبز ہوا۔

ذالك فضل الله يوتيه
من ليشاءه
یہ اللہ تعالیٰ کا فضل ہے جس پر چاہے
کر دے۔

آپ نے اپنے پیر و مرشد حضرت العلامة سید چراغ علی شاہ کی خدمت میں رہ کر
اپنی جان سے بڑھ کر ان کی خدمت کی اور ہمہ وقت حکم بجالانے کے لیے مستعد رہتے تھے
آپ کا ارشاد ہے کہ جب تک مرید اپنے پیر و مرشد پر پروانہ وار نہ ہوگا۔ اپنی منزل
مقصود کو کبھی نہیں پاسکتا اور ساری عمر حیران پریشان پھرتا رہے گا۔ مرید صادق یقین
اور حکم کے آگے تسلیم خم کرنے والا بڑوں کا ادب اور چھوٹوں پر شفقت کرنے صوم و صلوة
کا اور احکام شریعت پر سختی سے عمل کرنے والا وہ یقیناً اپنی منزل مقصود جلد سے جلد
حاصل کرے گا۔

آپ کا فضل و کمال آپ کی تصانیف سے معلوم ہوتا کہ آپ ایک ممتاز مصنف
بھی تھے۔

تصانیف | اسرار معرفت (سلوک کے مسائل پر) ۲۔ مناظرہ ہیر و قاضی (قاضی کی جانب
سے شریعت کی تلقین اور بزبان ہیر عشق و معرفت کی حکایات ۳۔ رسالہ
رد شیعہ بقول امامیہ ۴۔ شوائظ ابرقات فی ردی الجبرات (رد شیعہ میں لاجواب
کتاب ہے) ۵۔ الفار قدسیہ فی رد رموز بدیعہ (رد شیعہ) ۶۔ فرست نبج البلاء
(رد شیعہ)

مسک | آپ مسلک اہل سنت والجماعت حنفی تھے اور تمام عمر اسی کی تبلیغ فرماتے رہے
اور جگہ جگہ تبلیغی دورے کرتے رہے۔ آپ ایک وقت میں علامۃ الدہر روحانیت
میں بلند مقام، اعلیٰ مبلغ و خطیب اور بلند پایہ کے مصنف بلکہ ہمہ صفت موصوف تھے۔

وصال | یہ آئی تھی۔ کلمہ طیبہ و کلمہ شہادت اللہ الصمد پڑھتے پڑھتے صمد کے پاس
جانگریں ہو گئی۔ جمادی الاخر ۱۳۲۶ھ مطابق نومبر ۱۹۲۴ء میں واصل بحق ہوئے۔ وہیں
آپ کا مزار مزبح خلّاق ہے اور سالانہ عرس پر بے پناہ ہجوم ہوتا ہے۔ آپ ایک بہت

بڑے زمیندار بھی تھے۔ فیصل آباد کے ڈویژن میں بڑے زمینداروں میں شمار ہوتے ہیں۔

قطعہ تاریخ وصال درج ذیل ہے

یوم خمیس از جمادی الآخر دیدہ ام حادثہ یکے پُر درد

کروا زما جدا قضاے قدیر قطب اقطاب کامل اکمل مرد

گفت ہاتف کہ آہ احمدین

قطب شاہ از جہاں رحلت کرد

۱۳۲۶ھ

ماخوذ ہے۔ ارباب طریقت از حاجی محمد ادریس تذکرہ اکابر اہل سنت از عبدالحکیم

شرف قادری۔

حضرت پیر کبار حشتی

وصال ۵۵۵ھ مزار کوہستان علائقہ پشاور سرحد

حضرت پیر کبار کا اصل نام دتو تھا۔ لیکن وہ اپنی عظمت و بزرگی کے لحاظ سے پیر کبار کے نام سے اس طرح مشہور ہوئے کہ لوگ ان کا اصل نام بھول گئے۔ وہ قوم افغان سے تھے۔ قوم شورپانی و خویشگی کے وہ لوگ جو فقرائے اہل حشت سے تعلق رکھتے ہیں انہیں کی اولاد سے ہیں۔ پیر کبار کے والد کا نام شورہ بن خویشگی ہے۔ شورہ کے تین صاحبزادے تھے، ایک پیر کبار، دوسرے حسین خویشگی تیسرے خلف خویشگی۔ ان تینوں صاحبزادوں میں پیر کبار اپنی عمر اور مرتبے کے لحاظ سے افضل ترین تھے۔

جب ان میں جذبہ شوق الہی بیدار ہوا تو وہ ایک طویل عرصے تک شیخ کامل بیعت کی تلاش میں سرگرداں رہے۔ جس شیخ کی خدمت میں اسی تلاش و جستجو میں وہ حضرت قطب الدین خواجہ مردود حشتی کی زیارت سے مشرف ہوئے حضرت مردود حشتی

نے ان کو اپنے پاس رکھا، اور باورچی خانے کے لیے پانی لانے کی خدمت ان کے سپرد کی۔ چالیس سال تک اپنے پیر کی خدمت میں رہ کر اس خدمت کو بجالاتے رہے یہاں تک کہ جب حضرت خواجہ مودود چشتی کی وفات کا وقت قریب آیا تو انہوں نے پیر کبار کو بلا کر خلعت اور خرقة خاص سے سرفراز فرمایا اور اپنے وطن واپس جانے کا حکم دیا، لیکن وہ اپنے پیر کی وفات کے بعد شدت محبت کی بنا پر وہیں مقیم رہے۔ اور اپنے پیر کے مزار گوہر بار کی جا روب کشتی کرتے رہے۔ دوسری مرتبہ پھر پیر نے عالم رویا میں ارشاد فرمایا اور تاکید کی کہ وہ اپنے وطن واپس جائیں۔

وطن کی واپسی | اپنے پیر کے مکرار ارشاد پر اپنے وطن کو بہستان پشاور میں واپس لوٹے۔ کوہستان کے لوگ ان سے کرامت کے طالب ہوئے چنانچہ ان سے بعض کرامات کے صدور کو دیکھ کر عام طور پر کوہستانی لوگ ان کے مرید و معتقد ہو گئے، خصوصاً قبیلہ خوشگی تو بالکل یہ ان کا مرید ہو گیا۔

رشد و ہدایت | پیر کبار نے اس علاقے میں شیخ رشد و ہدایت کو روشن کیا اور بہت سے طالبان حق نے ان سے ہدایت کی راہ پائی۔

وصال | پیر کبار ۵۵۰ھ (۱۱۵۵ء) میں واصل الی اللہ ہوئے۔ مفتی غلام سرور لاہوری نے ذیل کے قطعے میں ان کی تاریخ وفات قلم بند کی۔

از جہاں چوں شیخ دسترخویز ہیں
رفت در دربار جنت یافت بار
مفتی آمد وصال پاک او
۵۵۰ھ

ہم ولی دو جہاں پیر کبار
۵۵۰ھ

خلفاء | پیر کبار کے خلفاء میں جس بزرگ نے شہرت و عظمت حاصل کی وہ شیخ بتک ہیں صاحب "خزینۃ الاصفیاء" ان کے فضائل و مناقب کو بیان کرتے ہوئے لکھتے ہیں کہ۔

از اکل مریدان و سے شیخ بتک بود کہ صاحب
 کشف و کرامت و ولایت و ہدایت و ارشاد شد
 پیر بتک کے متعلق بعضوں کا خیال ہے کہ وہ خویشگی کے صاحبزادے اور پیر کبار
 کے بھائی کے لڑکے تھے اور بعض کہتے ہیں کہ بتک خواجہ مود و وحشتی کے نواسے تھے
 اور ان کے والد کا نام خواجہ عمر تھا، پیر کبار نے ان کے حق میں دعا فرمائی تھی کہ تا قیام قیامت
 ان کی اولاد اور مرید معرفت سے خالی نہ ہوں۔
 ماخوذ بہ تذکرہ صوفیائے سرحد از اعجاز الحق قدوسی۔

حضرت تاج الدین سرورِ حشتی شہیدؒ

مزار اقدس بستی تاج سرورِ حشتیاں بہاولنگر پنجاب
 حضرت بابا تاج الدین سرورِ حشتی شہید سلسلہ حشتیہ کے اکابر بزرگان سے ہیں
 آپ کے والد ماجد کا اسم گرامی خواجہ بدر الدین تھا جو حضرت بابا فرید الدین گنج شکر کے
 فرزند ارجمند تھے اور حضرت بابا صاحب کے وصال کے بعد ان کی مسند پر زب سجادہ
 بنے۔ اس لحاظ سے حضرت بابا تاج الدین سرورِ شہید بابا صاحب کے پوتے تھے۔
 آپ کی ولادت پاک پن میں ہوئی اور ابتدائی تعلیم و تربیت اپنے والد ماجد ہی
 سے حاصل کی۔ آپ کی اپنی والدہ ہی سے باطنی فیوض و برکات حاصل کیے اور ان کی
 ہدایت پر بے پناہ ریاضت و عبادت کے کئی چلے کاٹے اور آہستہ آہستہ منازل ولایت
 کو عبور کیا۔ آخر جب روحانیت میں ہر طرح سے کامل ہو گئے تو آپ نے تبلیغ دین کا فریضہ
 سر انجام دینے لگے اور مختلف مقامات پر پھر کر آپ نے تبلیغ اسلام کی کہا جاتا ہے کہ
 آپ کے دست مبارک پر ریگستان بیکانیر و جیلبر کے بہت سے لوگوں نے اسلام
 قبول کیا۔ جو یسے اور لکھویرے خاص طور پر آپ سے حسن عقیدت رکھتے تھے حضرت

خواجہ نور محمد بہاروی بھی بڑی باقاعدگی سے آپ کے مزار پر حاضری دیا کرتے تھے۔ اپنے
آخری ایام میں جب ضعف پیری کی وجہ سے پاک تین شریف جانا دشوار ہو گیا تھا تو آپ جمعہ
کی نماز میں آکر پڑھا کرتے تھے۔

حضرت خواجہ نور محمد بہارویؒ آپ کے متعلق فرمایا کرتے تھے۔

”شیخ تاج الدین سرور علیہ الرحمۃ کامل بزرگ اور خدا رسیدہ ولی تھے مگر
صاحب ارشاد نہ تھے“

شیخ تاج سرور کے مجاہدے اور ریاضت کے بارے میں مشہور ہے کہ آپ کے مزار
کے قریب لکڑی کا ایک خر بوزہ لٹکا ہوا ہے جس پر دانتوں کے نشان بھی پڑے ہوئے ہیں
کہتے ہیں کہ آپ اکثر بے خورد خواب چلے کھینچتے تھے اور جب روزہ کھولنے کی خواہش ہوتی تھی
تو لکڑی کے خر بوزے پر اصلی خر بوزہ سمجھ کر منہ ماریٹے تھے۔

بائیں ہمہ آپ کا حلقہ اثر بیکانیر و جیلیر تک پھیلا ہوا تھا اور آپ اسلام کی تبلیغ کے
لیے اکثر ان مقامات پر تشریف لے جایا کرتے تھے۔ یہی تبلیغی مساعی آپ کی جان لیوا ثابت
ہوئیں۔ راجپوت جنہیں آپ کی تبلیغی مگر مریاں قطعی پسند نہ تھیں آپ کے درپے آزاد ہو گئے
اور ایک دن انہوں نے موقع پا کر آپ کو شہید کر دیا۔ اور آپ جس مقام پر رہتے تھے وہیں آپ کو
دفن کیا گیا جو بعد میں بستی تاج سرور کے نزد چشتیاں منڈی ضلع بہاولنگر کے نام سے مشہور
ہوئی۔ آپ نے مزار اقدس پر ایک بہت بڑا گنبد بنا ہوا ہے۔ ہر سال آپ کا عرس بھی منایا
جاتا ہے۔ اس علاقے کے لوگوں کا عقیدہ ہے کہ تجھڑ سالی کی صورت میں اگر خانقاہ تاج سرور
میں آکر نماز استسقا ادا کی جائے تو بارش ہو جاتی ہے۔ لوگ یہاں بچوں کی منتیں مانتے ہیں
اور صحت امراض کے لیے دعائیں بھی کرتے ہیں۔

ماخوذ از اولیائے بہاولپور از مسعود حسن شہاب۔

حضرت بدرالدین اسحق حقی

وصال ۶۹۰ مزار پاک تین ساہیوال پنجاب

آپ کا اسم مبارک بدرالدین تھا اور آپ کے والد ماجد کا نام علی اور دادا کا نام اسحق تھا آپ کا خاندان اہل تقویٰ سے تھا۔ اور آپ کے والد ماجد مہمان اولیاء سے تھے۔

تحصیل علم | آپ نے دہلی میں علم تفسیر قرآن، حدیث، فقہ، ادب، منطق اور صرف نحو پڑھی فارغ التحصیل کے بعد سند تعلیم حاصل کی۔ آپ اپنے وقت میں علم و فضل کی اس منزل عالی پر فائز ہوئے کہ دہلی کے علماء کرام میں آپ کا کوئی جواب نہ تھا۔ مگر اس کے باوجود آپ کے ذہن میں کچھ علمی مسائل پیدا ہوئے جن کے حل کے لیے آپ نے کئی سفر اختیار کیے مگر ان کا خاطر خواہ حل نہ ملا۔

بیعت و خلافت | پیر کامل تلاش کرنے کی مرضی سے آپ سفر کی منزلیں طے کرتے ہوئے پاک تین پہنچے۔ اس وقت حضرت فرید الدین گنج شکر کے علم و ولایت کی شہرت عالم دنیا میں پھیل چکی تھی۔ اور طالبان حق دور دور سے آپ کی خدمت میں حاضر ہوتے تھے۔ حضرت مولانا بدرالدین اسحق کو ہم سفر دوست نے اصرار کیا کہ حضرت فرید الدین گنج شکر کی خدمت میں حاضر ہو کر ان علمی مسائل کو حل کریں جن کے لیے آپ طویل سفر طے کر رہے ہیں۔ چنانچہ اپنے دوست کے اصرار پر حضرت فرید الدین گنج شکر کی خدمت میں حاضر ہوئے۔ انہوں نے پہلی ہی صحبت میں تمام علمی مسائل کو اس طرح حل کر دیا کہ مولانا بدرالدین اسحق حیران رہ گئے۔ انہوں نے ایسے علمی نقطے بیان فرمائے کہ جو مشکل سے مشکل مسئلہ تھا بالکل آسان طریقہ سے بیان فرما دیا۔ آخر حضرت فرید الدین گنج شکر کے علمی و روحانی مقام سے متاثر ہو کر ان کے دست حق پر بیعت کر لی پھر انہی کی صحبت میں رہ کر ان سے فرقہ خلافت حاصل کیا۔

سلسلہ طریقت | حضرت مولانا بدرالدین اسحق حضرت مولانا شیخ فرید الدین گنج شکر

حضرت خواجہ بختیار کاکی۔ خواجہ معین الدین اجمیریؒ الخ۔

شادی آپ کی شادی فاطمہ بی بی بنت حضرت فرید الدین گنج شکرؒ سے ہوئی۔ اس طرح آپ کو داماد گنج شکر ہونے کا اعزاز بھی ملا اور پھر آخری دم تک آپ بابا صاحب کی خدمت میں رہے۔ ان کے بطن سے آپ کے دو صاحبزادے ہوئے۔ ایک کا نام خواجہ محمد امام اور دوسرے کا نام خواجہ موسیٰ تھا۔

گریہ زاری جب آپ نماز پڑھتے تو نماز میں بہت رویا کرتے تھے اور سجدہ کی جگہ آنسوؤں سے تر ہو جایا کرتی تھی۔

پیش سیاست غش روع چہ نطق منیرند
اے زہزار صحوہ کم پس تو نوا چہ میزنی
آپ تمام دن اس شعر کو ذوق کی وجہ سے عالم تجیر میں رہے اور آنسو جاری تھے
شام کا وقت ہو گیا۔ حضرت فرید الدین گنج شکرؒ نے ان کو امامت کے لیے حکم دیا۔ انہوں
نے قراءت کے وقت یہی شعر پڑھا اور بے ہوش ہو گئے۔ جب ہوش میں آئے تو حضرت
بابا جیؒ نے دوبارہ امامت کے لیے حکم دیا اور فرمایا کہ آپے میں رہو۔ اس دفعہ نماز مکمل
ختم ہوئی۔

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ
خَاشِعُونَ ۝

وفات آپ کا ۶۹۰ھ پاک تپن میں انتقال ہوا۔ جامع مسجد کے صحن میں
دفن کیے گئے۔ سید مبارک کرمانیؒ فرمایا کرتے تھے کہ مولانا بدر الدینؒ
جلتی ہوئی شمع کی طرح آئے تھے اور جلد ہی کمالات کو پہنچے۔ اور جلد ہی حضرت بابا
فرید الدین گنج شکرؒ سے جا ملے۔

حضرت اخوند پنجو بابا چشتی

دصال سنہ ۱۰۴۰ مزار مصری پورہ پشاور سرحد

دسویں صدی ہجری کے صوفیہ میں جن بزرگوں نے مذہبی روح کو بیدار کرنے کی کوشش کی اور اصلاحِ باطن پر خاص طور پر زور دیا اور ان تمام آلودگیوں کو دور کرنے کی کوشش کی۔ جنہوں نے روحانی زندگی کو خراب کر رکھا تھا ان میں سے ایک اخوند پنجو بابا بھی تھے جنہوں نے سرحد میں سلسلہ چشتیہ کے چراغ کو روشن کر کے اس سرزمین کے لوگوں کو عرفانِ ہدایت کی روشنی دکھائی اور ان کی خانقاہ صوبہ سرحد کے مسلمانوں کی دینی اصلاح و تربیت کا مرکز بنی۔

نام و نسب آپ کا اصل نام تو سید عبدالوہاب تھا۔ لیکن آپ عوام میں اخوند پنجو بابا مشہور ہوئے۔ کہتے ہیں کہ آپ چونکہ بنیادی طور پر ارکانِ خمسہ اسلام کی تعلیم دیتے تھے، اس لیے ابتدا آپ کے مخالفین نے آپ کو استہزاء "پنجو بابا" کہنا شروع کیا، جب آپ کو معلوم ہوا کہ آپ کے مخالفین آپ کو استہزاء "پنجو بابا" کہتے ہیں۔ تو آپ نے فرمایا کہ میری خوش نصیبی اس سے بڑھ کر کیا ہوگی کہ میرا نام پانچوں بندے اسلام کی تبلیغ کی بنا پر میرے مخالفین نے "پنجو بابا" رکھا ہے، خدا کرے کہ قیامت تک میرا یہی لقب ہو۔ چنانچہ اسی وقت سے آپ "پنجو بابا" کے نام سے مشہور ہو گئے۔

ترک وطن آئین اکبری میں ابو الفضل نے آپ کو شیخ پنجو سنبھلی لکھا ہے۔ یہ اس بنا پر کہ آپ کے اجداد سنبھلی کے رہنے والے تھے جب ابراہیم لودھی نے پانی پت کے میدان میں بابر سے شکست کھائی اور افغان امر اور فوجی افسروں کا زوال شروع ہوا تو ان میں سے اکثر ترک وطن پر مجبور ہوئے۔ اسی افراتفری کے زمانے میں آپ کے والد محترم حضرت غازی بابا بھی براہ ہزارہ یوسف زئی کے علاقے میں تشریف لائے۔ اور وہاں علاقہ منڈڑ میں گجوناں بانڈہ کے قریب موضع ترکی میں سکونت اختیار

فرمائی حضرت غازی بابا بھی صاحب صلاح و تقویٰ بزرگ تھے۔ انہوں نے جناب صالح محمد صاحب معروف بہ دیوانہ بابا کی خالہ سے شادی کی۔

صاحب تذکرہ علماء و مشائخ سرحد کا بیان ہے کہ ۹۴۵ھ میں حضرت اخوند پونجو ولادت | بابا کی ولادت با سعادت موضع الکلے علاقہ یوسف زئی میں ہوئی۔ یہ ملک گجرات کی سرداری کا زمانہ تھا۔

حضرت اخوند پونجو بابا نے علوم ظاہریہ میں کن اساتذہ کے سامنے زانوئے تلمذ طے تعلیم | کیا تذکروں میں اس کی تفصیل نہیں ملتی، صرف اتنا پتہ چلتا ہے کہ ان دنوں موضع چوہا گجر میں ایک بڑے عالم رہتے تھے جو قاضی بھی تھے۔ حضرت غازی بابا نے اس گوہر ولایت کو ابتدائی تعلیم کے لیے ان بزرگ کے سپرد کیا اور انہیں بزرگ سے اخوند پونجو بابا نے ابتدائی تعلیم حاصل کی۔ پھر آپ حصول تعلیم کے لیے ہندوستان تشریف لے گئے اور تعلیم کے سلسلے میں آپ کا قیام روہیل کھنڈ میں زیادہ رہا اور وہیں کے علماء سے آپ نے علوم ظاہریہ کی تکمیل کی۔

علوم دینیہ کی تحصیل کے بعد آپ شاہ ڈھنڈ تشریف لائے۔ اس اثنا وطن کو واپسی | میں آپ کے والد موضع گوجر سے ترک سکونت کر کے شاہ ڈھنڈ

تشریف لے آئے تھے، جو پشاور بالا حصار کے قریب گھاس کا ایک وسیع جنگل تھا اور یہاں پولیشیوں کے لیے چارہ کافی تھا۔ یہیں حضرت غازی بابا نے وفات پائی۔ آج بھی آپ کا مزار قلعہ بالا حصار کے نیچے واٹر لیس گراؤنڈ میں موجود ہے۔ ترکہ پدری سے جو نقدی اور بھینس حضرت اخوند پونجو بابا کو دراثت میں ملی تھیں وہ سب آپ نے خیرات کر دیں۔ تھوڑے دن کے بعد آپ کی والدہ ماجدہ نے بھی وفات پائی اور ان کی میراث کو بھی جو آپ کو ملی تھی وہ بھی راہِ خدا میں آپ نے دے دی۔ صرف کتابیں رہنے لگیں۔

پنجاہیس سال کی عمر میں حضرت اخوند پونجو بابا نے ۹۹۰ھ میں شاہ ڈھنڈ کی سکونت ترک کر کے موضع

اکبر پورہ میں تشریف آوری | اکبر پورہ میں مستقل سکونت اختیار کی۔

رشد و ہدایت | اسی موضع میں مقیم ہو کر آپ رشد و ہدایت اور درس و تدریس میں مشغول ہو گئے اور اس سرچشمہ علم و معرفت سے ہزاروں طالبان علم و معرفت فیض یاب ہوئے۔

درس و تدریس | درس و تدریس حضرت اخوند پنجا بابا کا خاص مشغلہ تھا۔ قاضی میرا حمد شاہ رضوانی صاحب "تحفۃ الاولیاء" کا بیان ہے کہ آپ ہمیشہ درس دینے میں مشغول رہتے۔ آپ کی درس گاہ سے تقریباً تین سو علماء علم کا آفتاب بن کر نکلے جنہوں نے اپنی تبلیغی صوفیائوں سے اس علاقے کی سر زمین کو منور کر دیا۔

تبلیغ و اصلاح | کہتے ہیں کہ آپ کے تشریف لانے سے پہلے موضع اکبر پورہ چالیس محلوں پر مشتمل تھا۔ ہر محلے میں ایک بیٹھک تھی جس میں لوگ بھنگ اور چرس پی کر گانے بجانے میں مصروف رہتے۔ اتنے بڑے گاؤں میں ایک بھی قابل ذکر مسجد نہ تھی۔ اس گاؤں کے لوگ عیش و سرستیوں میں پڑ کر خدا کی یاد سے غافل ہو چکے تھے آپ نے سب سے پہلے یہاں تشریف لا کر ایک مسجد کی بنیاد ڈالی جو آئندہ چل کر کعبورانی مسجد کے نام سے مشہور ہوئی۔ اسی مسجد میں آپ نے نماز جمعہ کا اہتمام کیا اور ان بگڑے ہوئے لوگوں میں اصلاح و تبلیغ کا کام شروع کیا، امر بالمعروف کے لیے اطراف و اکناف میں تبلیغی و فودی بھجے، عوام کو ابتدائی اسلامی عقائد یعنی ارکانِ خمسہ اسلام سے واقفیت کرانے کی کوشش کی، مواعظ کے ذریعہ سے اخلاقی قدروں کو بند کیا اور اس خرابے میں علم و عرفان کی وہ شمع روشن کی کہ دور دور سے لوگ پر دانوں کی طرح کھینچ کھینچ آپ کے گرد جمع ہونے لگے۔

بیعت | اتفاق سے ۱۹۳۳ء (۱۳۵۱ھ) میں حضرت میرا بوالفتح قنیاچی جو کہ حضرت شیخ جلال الدین تھانیسری (۲) کے مرید و خلیفہ تھے پشاور ہوتے ہوئے اکبر پورہ تشریف لائے۔ اخوند پنجا بابا نے سلسلہ ہشتیہ میں انہیں بزرگ کے دستِ حق پرست پر بیعت ہو کر بہت سی ریاضتوں اور مجاہدوں کے بعد خرقہ خلافت حاصل کیا۔

ریاضتیں اور مجاہدے | عبادت دریا صفت اور کیفیات میں بھی آپ پر سلسلہ چشتیہ

کے اکابر شیوخ یعنی حضرت احمد عبدالحق ردو لوی حضرت شیخ عبدالقدوس گنگوہی اور حضرت جلال تھانیسری کا رنگ غالب تھا۔ استغراق کی کیفیت زیادہ طاری رہتی تھی، نماز کے وقت اُن کے مریدین اللہ اکبر اللہ اکبر کہہ کر بیدار کرتے اور وہ عالم جذب و استغراق سے باہر آ کر نماز ادا فرماتے، حضرت اخوند پنچو بابا پر بھی سکر و استغراق کی یہی کیفیت طاری رہتی تھی۔ نماز کے وقت آپ کے خدام یا حق یا حق کہہ کر اٹھاتے تھے آپ اٹھ کر دُکھوتے، نماز ادا فرماتے اور پھر استغراق میں غرق ہو کر ماسوا اللہ سے بے خبر ہو جاتے۔

اخلاق | آپ کے اُئینہ اخلاق میں سخاوت اور استغنا کا وصف سب سے زیادہ نمایاں

نظر آتا ہے۔ سخاوت دنیاوی کا یہ عالم تھا کہ کوئی حاجت مند آپ کے در سے خالی نہ جاتا تھا۔ استغنا بے نیازی کی یہ کیفیت تھی کہ اُمراء و حکام کے تحفے قبول نہ فرماتے تھے۔ شاہان مغلیہ نے کئی مرتبہ لشکر کے مصاف کے لیے کچھ پیش کرنا چاہا مگر آپ نے ہمیشہ انکار کر دیا۔

شاہان وقت کی عقیدت | شاہان وقت کی عقیدت کا یہ عالم تھا کہ ۹۲۳ھ میں جب

پیر روشن نے مغل حکومت کے خلاف شورش کی، تو خود سلطان جلال الدین اکبر آپ کی خدمت میں حاضر ہو کر طالب دعا ہوا اس وقت آپ کھجور دانی مسجد میں مقیم تھے۔ آپ نے اس کے لیے دعا فرمائی۔

معمولات | آپ کے روز و شب کے معمولات یہ تھے کہ صبح کی نماز کے بعد چاشت

کی نماز تک ذکر میں مصروف رہتے، دوپہر تک جس دم اور دیگر اوراد و وظائف پڑھتے، نماز ظہر کے بعد تھوڑی دیر قیلوے کے بعد طلبہ کو درس دیتے عصر سے مغرب تک صلوٰۃ الوسطیٰ میں مشغول رہتے۔ مغرب کی نماز کے بعد درس قرآن مجید دیتے۔ عشاء کی نماز کے بعد اوراد و وظائف اور مراقبات میں مشغول ہو جاتے۔ اس طرح آپ کا تمام وقت یاد الہی اور اطاعت رسول میں گزرتا تھا۔

فضائل و مناقب ”صاحب خزینۃ الاصفیاء“ مفتی غلام سرور لاہوری نے آپ کے حالات

کے ضمن میں لکھا ہے کہ شیخ پنجو پشادری اپنے وقت کے مشائخین کا میں میں تھے، عبادت و عشق میں غرق اور اہل چشت کے طریقے کو پھیلانے میں سرگرم عمل اور ساعی رہتے تھے۔ ان کا طریقہ مولانا درویش پشادری کے طریقے کے مطابق تھا، وہ انکی تصنیف ”مخزن الاسد“ کو بہت عزیز رکھتے تھے اور لوگوں کو اس کتاب کے پڑھنے کی طرف توجہ دلاتے تھے۔ اگرچہ افغانی زبان میں گفتگو کرتے، لیکن فارسی زبان میں شعر کہتے اور ہندی (اردو) میں گفتگو فرماتے تھے۔ ان کے مریدوں میں مولانا چالاک میاں، شیخ شاہجہاں پوری اور شیخ علی وغیرہ مشہور ہیں جنہوں نے علوم دینی سے آپ کی خدمت میں رہ کر بڑا حصہ حاصل کیا تھا۔

وفات آپ عہد شاہجہانی میں ۹۵ سال کی عمر میں ۱۰۴۰ھ (۱۶۳۰ء) میں واسل الی اللہ ہوئے۔ آپ کی تجہیز و تکفین میں میاں عثمان اخون ساک کا بگرامی میاں علی بابا اور حضرت شیخ رحم کار جیسے جلیل القدر بزرگ شریک تھے۔

آپ کے صاحبزادے عثمان میاں کے مشورے کی بنا پر آپ کو اکبر پورے کے قریب مصری پورہ میں دفن کیا گیا، جہاں آج بھی آپ کا مزار پُرانوار مرجع خلافت ہے۔

مزار آپ کا مزار مبارک پہلے بالکل سادہ بنا ہوا تھا، لیکن ۱۲۲۲ھ میں پشاور کے رہنے والے ایک صاحب مصطفیٰ نامی نے اسے نچتہ تعمیر کرایا اور اس پر سنگ مرمر کا کتبہ نصب کرایا۔ سکھوں نے اپنے دور اقتدار میں اس مزار کو توڑا۔ شمس العلماء قاضی میر احمد رضوانی اکبر پوری نے لوح مزار کے یہ چند شعر نقل کیے ہیں، جن سے اس مزار کی تعمیر کی تاریخ کا پتہ چلتا ہے۔

حامی ملت رسول اللہ

شیخ پنجو اخون جی بابا

قلب در راں و عرش خلق خدا

چہدہ صاحبان مدق و صفا

الف در صد و بست و یک بالا

شد متمر مزار او والا

انگریزوں کے عہد میں اس مزار پر گنبد کی تعمیر ہوئی۔

اولاد حضرت اخوند بختیار بابا نے اپنے بعد چار صاحبزادے چھوڑے جن کے نام یہ ہیں۔
 ۱، عثمان میاں (۲)، سلیمان میاں (۳)، لقمان میاں (۴)، فرید الدین میاں۔
عرس حضرت اخوند بختیار بابا کا عرس ۲۸، ۲۷ رجب کو ہر سال بڑے اہتمام سے منعقد ہوتا ہے۔

حضرت اخوند درویش چشتیؒ

دسال ۱۰۴۸ھ مزار ہزارخوانی پشاور

حضرت اخوند درویش کو صوبہ سرحد میں رشد و ہدایت اور اسلامی تعلیمات پھیلانے اور اپنی تبلیغی کوششوں سے اس علاقے میں عرفان و ہدایت کو عام کرنے میں خاص اہمیت حاصل ہے۔ انہوں نے اس علاقے میں قدیم صوفیاء کے طرز پر تبلیغ و اشاعت اور اصلاح و تربیت کا کام شروع کیا، اور اپنی زبان و قلم سے عین اس وقت شمع رشد و ہدایت روشن کی، جب کہ اس علاقے کے مسلمان ایک نہایت ہی نازک دور سے گزر رہے تھے، مذہب کی روح ادہام کے تار و پود میں تبدیل ہو رہی تھی۔ ان کی کتابوں کا پڑھنے والا یہ جانتے ہوئے بھی کہ ان میں شدید دینی جذبہ ہے اور انہوں نے اپنی تحریروں میں ہر اس شخص کا جو ان کے عقائد سے ذرا بھی ہٹا ہوا تھا نہایت ہی حقارت سے تذکرہ کیا ہے، ان کے خلوص نیت اور ان کے جذبہ ایمانی سے انکار نہیں کر سکتا۔ اس علاقے میں سلسلہ چشتیہ صابریہ کو انہوں نے ایجاد بخشا، اور وہ آخروں تک اچانک ملت اور اچانک کلمۃ الحق میں مشغول رہے۔

حضرت اخوند درویش رحمۃ اللہ علیہ حضرت میر سید علی خواص کے خلفاء میں تھے، جنہوں نے حضرت شیخ نظام الدین بلخی سے خلافت حاصل کی تھی اور جو سلسلہ چشتیہ صابریہ

کے جلیل القدر شیوخ میں سے تھے۔

حضرت اخوند درویش کی جلالتِ شان اور علم و فضل کا اندازہ اس سے ہوتا ہے کہ ریورٹی جس کا شمار پشتو ادبیات کے بڑے عالموں میں ہوتا ہے، اس کا بیان ہے کہ افغانوں میں سب سے مشہور اور عالم بزرگ حضرت اخوند درویش ہی ہیں۔

خاندان | اخوند درویش اگرچہ پٹھان نہ تھے لیکن وہ ایک عرصے تک قبیلہ یوسف زئی اور علاقہ یوسف زئی میں مقیم رہے۔ خود ان کے بیان کے مطابق ان کے بزرگوں میں سے سب سے پہلا شخص جو لغمان کی جانب سے ننگھار آیا وہ جیون بن جنتی تھا وہ اپنے آبائی نسب کے سلسلے میں اپنے اجداد کا تعلق تاجک ترکوں سے، اور اپنے مادری شوہر کے نسب کو سلاطین بلخ سے ملحق کرتے ہیں۔

ولادت | حضرت اخوند درویش کی ولادت اور مقام ولادت کے متعلق مولوی رحمان علی مرحوم نے اپنی مشہور کتاب ”تذکرہ علمائے ہند“ میں ان کا سنہ ولادت ۱۵۳۲ء کے طور پر لکھا ہے۔ اس کا صحیح پتہ نہیں چلتا کہ حضرت اخوند درویش کا اصل نام کیا تھا۔ ان کے تمام تذکرہ نویس انہیں ”اخوند درویش“ ہی کے لقب سے یاد کرتے ہیں۔

”یوسف زئی پٹھان“ کے مؤلف ایڈیٹرز صاحب یوسفی نے اس ضمن میں اظہارِ خیال کرتے ہوئے لکھا ہے کہ ظاہر ہے کہ اخوند اور درویش دونوں القاب ہیں، اول الذکر علامہ کے مترادف ہے اور موخر الذکر اس وجہ سے مشہور ہوا کہ طبیب کو محلے یا گاؤں کے گھروں سے آواز دے کر وظیفہ (سامانِ خوراک) دینے کی رسم انہوں ہی نے جاری کی تھی اور اس وقت تک پشاور اور مردان کے بعض علاقوں میں مساجد کے طلباء وظیفہ لاوا یا انداز کی جو آواز دیتے ہیں، وہ انہیں اخوند درویش کی رسم کہن کی یادگار ہے۔

بچپن کا زمانہ | اپنے بچپن کے حالات پر روشنی ڈالتے ہوئے اخوند درویش نے لکھا ہے کہ میں نے زمانہ طفولیت ہی سے فطرۃ زہد و ریاضت کی بلاد

میلان پایا تھا۔ میں نے اپنے بچپن سے لے کر اس وقت تک اس رجحان میں کوئی کمی محسوس نہیں کی بلکہ اس میں ایک زیادتی ہی محسوس کی ہے۔ میں ابھی بچہ ہی تھا اور وہ

کیفیات کا مجھے شعور نہ تھا۔ اس وقت بھی میرے شب و روز گریہ و زاری میں گزرتے تھے، اکثر ادقات مجھے گریہ و زاری میں دیکھ کر میری والدہ میرے طہا پنے مارتی تھیں۔ کبھی کبھی تو شدت گریہ سے میری زبان پر بن جاتی تھی اور میں اس کی کوئی تعبیر نہیں کر سکتا کہ مجھے یہ رونا کیوں آتا ہے۔ اور کیا یہ رونا عذاب تنگی قبر کے ڈر کی وجہ سے ہے۔ یہاں تک کہ میں نے کچھ اور ہوش سنبھالا۔ اب میں راتوں کو عبارت کرتا، دنوں کو روزے رکھتا اور ہمیشہ با وضو رہتا اور شرعی ادا مردنوں کی شدت سے پابندی کرتا یہاں تک کہ مجھ کو تزکیہ بدن اور تصفیہ قلب حاصل ہو گیا۔ میں اور بھی امور دین میں اہتمام کرنے لگا، جس کی بدولت میں صنائی باطن میں ترقی کرتا جاتا تھا۔ یہاں تک کہ میں بلوغ کی حد تک پہنچ گیا۔ چونکہ تزکیہ نفس اور تصفیہ قلب کی بنیاد علم پر ہے اور جاہل واردات شیطانی اور رجحانی میں فرق نہیں کر سکتا میں بھی ان واردات میں کوئی فرق نہ کر سکتا تھا بلکہ تمام واردات قلبی کو حقانی جاننا تھا۔ یہاں تک کہ میں افغانوں کا کامل مکمل شیخ ہو گیا۔

اپنے استاد کے سامنے ایک پیشنگوئی | اسی زمانے میں ایک دن میرے استاد ملا سبخر پابینی نے مجھ سے

کہا کہ آج کل ترکمانی قبیلے کے لوگوں نے، چکان سرائے قبیلے کے لوگوں کو قلعہ بند کر رکھا، معلوم نہیں کہ ان کا کیا انجام ہو گا۔ میں جانتا تھا کہ میرے استاد محترم چکان سرائے قبیلے کے لوگوں کی فتح کے لیے رجحان رکھتے ہیں۔ میں نے دل میں اس پر غور کیا اور تھوڑی دیر کے بعد میں نے ان سے کہا کہ چکان سرائے قبیلے کے موضع ہے جو دو دریاؤں کے درمیان ہے حالانکہ میں نے کبھی موضع چکان سرائے نہ دیکھا تھا۔ پھر میں نے اس کے کچھ اور علامات بیان کیے۔ میرے استفسار نے کہا کہ تم نے صحیح کہا، پھر میں نے کہا کہ ترکمانی کے لوگوں نے شکست کھائی۔ چنانچہ جب ان کے شکست کی خبر ہمارے ہاں پہنچی تو ان کی شکست کا وقت وہی تھا، جس وقت میں نے کہا تھا۔

تحصیل علم اور پہلا استاد | اپنے تحصیل علم کے واقعات کی تفصیلی بیان کرتے ہوئے حضرت اخوند ذریزائی لکھتے ہیں کہ ایک روز

میں بنیر میں اپنے دوستوں کے ساتھ کوہِ جعفر کے مشرقی جانب۔ جاسکلا، اور ایک درخت کے نیچے مکین گاہ میں شکار کے انتظار میں بیٹھ گیا۔ میں تیر کو ظاہر طور پر کمان میں چڑھائے ہوئے تھا لیکن میری روحی توجہ اس سے غافل تھی۔ میں اسی حال میں تھا کہ دو سفید ریش شخص عصا ہاتھ میں بے پہاڑ پر سے اتر کر اچانک میرے سامنے آئے اور انہوں نے کہا۔ احسن الخالقین ورب العالمین۔ یہ کہہ کر وہ غائب ہو گئے۔ چونکہ میں اس وقت تک الفب بھی نہ جانتا تھا مجھے یہ معلوم نہ ہو سکا کہ انہوں نے کیا کہا۔ لیکن یہ بات مجھے یاد رہی اور میں نے اس کا تذکرہ اپنے استاد مخدومی ملا مصراحمدا سے کیا، جو سید محمود ولی بخاری کی اولاد میں تھے۔ انہوں نے پوری کیفیت سن کر فرمایا کہ اے فرزندِ دلہند! میں نے راتِ خواب میں دیکھا کہ تم ایک خطرناک دریا میں غرق ہو رہے ہو۔ ہر چند میں نے تم کو اس دریا سے نکلنے میں ہاتھ پاؤں مارے، لیکن میں جتنے بھی ہاتھ پاؤں مارتا تھا اتنے ہی تم غرق ہوتے جلتے تھے۔ یہاں تک کہ میں تم کو نہ پاسکا۔ میری والدہ اس خواب کی تعبیر کو سوتج کر بہت پریشان ہوئیں، اور خوف زدہ ہو گئیں۔ حضرت مخدومی ملا مصراحمدا نے فرمایا کہ میرے اس خواب کی تعبیر اور تمہارا مشاہدہ آپس میں تطابق رکھتے ہیں۔ اگر تم نے طلب علم میں کوشش کی تو تم اس بلند مرتبے پر فائز ہو گے کہ ہم سے اور اپنے زمانے کے اکثر علماء سے سبقت لے جاؤ گے۔ یہ سن کر اسی وقت میری والدہ نے تھوڑا سا میوہ حضرت مولانا مصراحمدا کی خدمت میں پیش کیا اور حضرت ملا احمد نے ایک تختے پر حروفِ تہجی لکھ کر مجھے دیے اور مجھے پڑھانا شروع کیا۔ اسی دن میں نے نمازِ عشاء تک سات مرتبہ قواعدِ حروفِ تہجی کو سیکھ لیا، آٹھویں مرتبہ میں نے ابجد کو پڑھا، یہاں تک کہ میں نے سمجھ لیا کہ احسن الخالقین ورب العالمین کا یہ کلمہ کلماتِ علم میں سے تھا اس کے بعد ہر روز میں دو سورتیں پڑھتا یہاں تک کہ میں نے سورہٴ فجر ختم کی۔ پھر میں ہر روز ایک سورہٴ پڑھتا۔ یہاں تک کہ میں نے ایک سال میں پورا قرآن مجید چند کتابوں کے ساتھ پڑھ لیا۔ یہاں تک کہ مخدومی مصراحمدا مجھ سے تحصیل علم کرنے لگے۔ خدا کا فضل میرے شامل حال تھا، جو کچھ میں سنتا میرے حافظے میں پتھر کی ٹیکر ہو جاتا اور میں اسے نہیں بھول

سکتا تھا۔

زمانہ طالب علمی میں خشیت الہی | اپنی زمانہ طفلی کی خشیت الہی کا تذکرہ کرتے ہوئے حضرت اخوند درویزا نے لکھا ہے کہ یوں تو میں بچپن سے لے کر زمانہ بلوغ تک ہمیشہ خوف الہی سے لرزاں و ترساں رہتا تھا لیکن جب میں علم حاصل کرنے میں مشغول ہوا تو میں نے اپنے اساتذہ ملامصر احمد وغیرہ کو اپنے سے بھی زیادہ خشیت الہی کی وجہ سے لرزاں و ترساں پایا۔ ان کی خشیت کو دیکھ کر مجھ پر آنا گہرا اثر پڑا کہ میری یہ حالت ہو گئی کہ بعض مرتبہ تو میں یہ سمجھتا تھا کہ خشیت الہی سے میری جان نکل جائے گی۔

ملا جمال الدین سے تعلیم | یہاں تک کہ جب میں ملا جمال الدین ہندوستانی کی خدمت میں طلب علم کے لیے حاضر ہوا، اور ان کے سامنے زانوئے تلمذ طے کرنے لگا، تو میں نے وہاں کے شاگردوں کے حالات کو مختلف پایا۔ وہ اکثر اوقات متبسم و خندان نظر آتے اور تہقیر لگاتے رہتے تھے، اور آپس میں مذاقیہ باتیں کرتے رہتے تھے، ان کے قلب میں خوف، خطرہ قیامت اور مرنے کا خوف کم دیکھنے میں آتا تھا۔

شیخ سید علی ترمذی کی خدمت میں حاضری | اپنے پیر و مرشد حضرت سید علی کی خدمت میں حاضری کی تفصیلات بیان کرتے ہوئے حضرت اخوند درویزا لکھتے ہیں کہ مجھے یاد ہے کہ ایک دن میرے استا ملا سبخر ازراہ شفقت مجھے شیخ الاسلام و المسلمین، امام المؤمنین، سراج الامتین شیخ علی ترمذی علیہ الرحمہ و الغفران کے مکان پر لے کر حاضر ہوئے۔ میں نے ملاقات کے بعد حضرت سے اپنے حالات و کشف و کرامات کو بیان کیا۔ حضرت سید علی نے ہنس کر فرمایا اب تو تم افغانوں کے پیر ہو گئے ہو، لیکن یہ ٹھیک نہیں کہ ریاضت میں بغیر شیخ فانی کے اس قسم کا اقدام بسا اوقات گمراہی تک پہنچا دیتا ہے۔ مبتدی کو چاہیے کہ وہ مشروع میں زہد و ریاضت اس طرح کرے کہ وہ اپنے گفتار و کردار میں رسول اکرم کا ہو، ہوسمع ہو، ورنہ وہ مردود داریں

ٹھہرے گا، اگرچہ اس کا عمل بظاہر مجاہدہ دکھائی دیتا ہو۔

اس کے بعد میرے پیر حضرت سید علی نے کچھ اور مواعظت و نصیحت کی
تجدیدِ توبہ | باتیں فرمائیں، یہاں تک کہ میں تجدیدِ توبہ کے شرائط بجالایا۔ توبہ کا شرف
 حاصل کرنے کے بعد میرے پیر نے مجھے ادا کر دیا۔ واجبانہ کا حکم دیا، جیسا کہ ایامِ ہجرت کے روزے
 صلوٰۃ، ادا ہیں اور پانچوں وقت کی نماز کو باجماعت ادا کرنا وغیرہ۔ اگرچہ میں ان معاملات و
 عبادات میں پہلے سے ثابت قدم تھا، لیکن میرے پیر نے بحیثیت پیر کے اپنے فرائض سے
 عمدہ بلا ہونے کے لیے مجھے ان باتوں کا حکم دیا تھا۔

ایک مدت کے بعد میرے استاد مدق اور خواجہ محقق حاجی الحرمین ملازنگی پابینی
بیعت | نے حضرت سید علی سے گزارش کرتے ہوئے کہا کہ اخوند و درویش آپ سے شغل و
 تلقین کا ارادہ رکھتا ہے، اور وہ اس کا اہل بھی ہے، امید ہے کہ آپ اس کو اپنی بیعت
 سے مشرف فرمائیں گے۔ حضرت سید علی کی عادت مبارک یہ تھی کہ آپ عموماً تلقین ذکر
 سے احتراز کرتے تھے، صرف خاص خاص ہی لوگوں کو تلقین دیتے تھے۔ ان کا خیال تھا
 کہ ذکر امانت الہی ہے۔ اس امانت کو اس کے اہل ہی کو دینا چاہیے اور اس کے اہل
 علمائے اقلیاء ہیں، نہ کہ عوام و جہال کی جو اس کے شرائط و لوازم کے پورا کرنے سے عاجز
 ہیں۔ اور اس کی گرمی کو برداشت نہیں کر سکتے اور آخر فتلات و گمراہی میں اور الحاد و بدعت
 میں جا پڑتے ہیں۔ لیکن چونکہ خدا کا فضل میرے شامل حال تھا، حضرت شیخ نے بھی میرے
 استاد ملازنگی کی بات سن کر فرمایا واقعی وہ اس کا اہل ہے۔ پھر شرائط تلقین ادا کرانے
 کے بعد ظہر کے وقت آپ نے مجھ سے فرمایا کہ مجھے خوب اچھی طرح تھوڑ کر کے تھلاؤ کہ کون
 سے وقت اگر تمہیں ذکر کی تلقین کی جائے تو وہ تمہارے قلب کی گہرائیوں میں اتر سکے گا
 میں نے غور و فکر کے بعد عرض کیا کہ بعد نماز عشا مناسب ہوگا۔

چنانچہ اس کے بعد چند دن کی حضورِ می نے مجھ میں یہ کیفیت پیدا
ریاضت و عبادت | کر دی کہ میں کھانے پینے، سونے اور لوگوں کے میل جول سے
 بہت دور ہو گیا۔ کبھی کبھی میں نیند میں ہوتا تھا۔ اس نیند سے میرے جسم کو آرام ضرور ملتا تھا

لیکن اگر اس جگہ کوئی بات کرنا تھا تو میں سونے میں بھی وہ ساری بات سن لیتا تھا۔ میری نیند یہاں تک کمزور ہو گئی کہ اگر مکھی بھی اڑ کر اس طرف سے گزرتی تو اس کے پروں کی بھنبھناہٹ سے میری آنکھ کھل جاتی۔ وہ کیفیات ناموجہ جو اہل اللہ کے نزدیک غیر معتبر ہیں۔ اس سے قبل میرے قلب پر وارد ہوتی تھیں۔ وہ یکبارگی مفقود ہو گئیں۔ میں نے تھوڑی ہی مدت میں خدا کے فضل اور اس کی مشیت اور پیر کی توجہ سے علم باطنی میں نمایاں ترقی کی۔

شیخ کا ارشاد | حضرت شیخ نے میری روحانی ترقیات کو دیکھ کر مجھ سے ارشاد فرمایا کہ یہ وقت طلب علم تصوف میں نہایت ہی جدوجہد اور احتیاط کا ہے

اسی وقت سے عارف کو اپنے آپ کو شریعت صمدانی کے مطابق بنانا چاہیے تاکہ وہ اپنے ایمان کو اور جماعت کثیر مومنین اور مومنات کے ایمان کو زوال سے محفوظ رکھے اور مسلمانوں کو تشبیہ و تعطیل سے موسوم کرے۔ چونکہ اکثر اہل ہوا اس زمانے میں بغیر ادائیگی شرط مذکورہ کے جب اس علم کے اشارات و عبارات سے عاجز رہتے ہیں تو معرفت بیچون و بیچگون میں غلطی کھا کر کفر کی حد تک پہنچ جاتے ہیں۔ بعض اس غلطی میں مبتلا ہو کر خدا کو صورت میں منصور کرتے ہیں، اور بعضے خدا کو کسی مکان پر جانتے ہیں، اور بعضے ارواح و انفاس کو خدا جانتے ہیں اور بعضے تمام اشیاء کو ایک وجود اور ایک ذات جان کر خدا کہتے ہیں، اور بعضے خدا کو خلق میں اور خلق کو خدا میں محو جانتے ہیں۔ علیٰ ہذا القیاس اس قسم کی غلطیوں میں مبتلا ہو کر ایسے کلمات زبان پر لاتے ہیں جو شریعت محمدیہ کے خلاف ہوتے ہیں، اور ان کلمات اور اس قسم کے معتقدات سے کافر ہو جاتے ہیں۔ لغو بذاتہ من الکفر بعد الایمان۔

پس چاہیے کہ علم تصوف کو ایسے استاد حقانی اور شیخ ربانی سے حاصل کرے کہ جس کا ظاہر و باطن شریعت محمدیہ سے آلاستہ ہو۔ تاکہ علم تصوف کے اشارات کو شریعت کے علم کے مطابق کرے۔

رسالہ جام جہاں نما کی تعلیم | پھر اسی وقت آپ نے مجھ کو رسالہ حضرت شیخ جام جہاں نما عنایت فرمایا۔ آپ اس کا درس دیتے جلتے

تھے اور میں سنتا جاتا تھا۔ یہاں تک کہ آپ نے اس رسالے کے کلمات کے متعلق تقریر

فرمائی۔ میں اس تقریر پر ایک رات اور ایک دن غور کرتا رہا۔ لیونکہ اس علم کی بنیاد تامل و تفکر پر ہے۔ آخر میں نے اپنے تفکر و تامل کے نتائج کو اپنے شیخ کے سامنے پیش کیا اس کے باوجود کہ میں نے بانا اور سمجھا تھا، لیکن حقیقت یہ ہے کہ میں نہ کچھ جانتا تھا نہ سمجھتا تھا اس کے علاوہ میں نے اور چند سالے جیسا کہ لمحات اور سوانح اور دیوان خواجہ قائم انوار سے حضرت کے سامنے نظر سے گزرے۔

شیخ کی تاثیر گفٹار اور کردار | میرے شیخ (حضرت سید علی) کے تاثیر گفٹار اور کردار کا یہ عالم تھا کہ تصوف کے اکثر طالب علم

تھوڑا ہی سا پڑھ کر اور بہت ہی کم زمانے میں حضرت شیخ کی توجہ سے متبرع عالم ہو جاتے تھے۔ مختصر یہ کہ ایک طویل عرصے تک اپنے شیخ کی خدمت میں رہا۔ چونکہ حضرت کو **خلانت** | متقدمین مشائخ سے پانچ خانوادوں میں بیعت کی اجازت حاصل تھی، چار

میں اپنے شیخ سالار رومی کی طرف سے اور ایک میں اپنے جلد کی طرف سے۔ آپ نے چار خانوادوں میں مجھے اجازت عطا فرمائی۔ وہ خانوادے جن میں ان کے شیخ نے ان کو خلانت سے سرفراز فرمایا۔ ان کی صراحت کرتے ہوئے حضرت اخوند درویزا نے لکھا کہ وہ سلسلہ کبرویہ، سلسلہ عزیززیہ چشتیہ، سلسلہ بہروردیہ اور سلسلہ شطاریہ ہیں۔

شیخ کی وفات | حضرت اخوند درویزا نے اپنے شیخ کی وفات کی تفصیلات بیان کرتے ہوئے لکھا کہ ۱۵۸۳ھ (۱۱۹۱ھ) میں میرے شیخ (حضرت

سید علی ترمذی) نے وفات پائی۔ آپ کی وفات کے بعد ہی اکبر بادشاہ نے اس علاقے کے لوگوں کی طرف توجہ کی۔ میرے شیخ کا ارادہ کسی وقت بھی اس علاقے میں رہنے کا نہ تھا لیکن یہاں کے قیام کی ایک وجہ تو یہ تھی کہ آب و ہوائ نے کی قید لوبے کی قید سے بھی زیادہ سخت ہوتی ہے اور کچھ اس وجہ سے بھی کہ آپ کے شیخ حضرت سالار رومی نے بھی میرے شیخ سے ارشاد فرمایا تھا کہ تمہارا مسکن ”کوہستان“ ہو گا۔ یہ دو چیزیں آپ کو یہاں سے منتقل ہونے میں مانع آتی تھیں۔ اس پر بھی جب کبھی آپ یہاں سے روانہ ہونے کا ارادہ کرتے تو قبیلے کے لوگ آپ سے گڑ گڑا کر عرض کرتے کہ سرف ایک سال اور قیام

فرمایے۔ چونکہ تقدیر میں اسی خاک میں ملنا مقدر تھا، وہ مجھے بھی یہاں سے جانے سے روکتے تھے۔ آپ کی وفات کے بعد الحمد للہ کہ آپ کی اولاد بھی آپ ہی کے نقش قدم پر ہے اور درگاہ ذوالجلال سے امید ہے کہ آپ کے خاندان وائے کبھی ہوا بدعت کی طرف مائل نہ ہوں گے۔

رشد و ہدایت | اس حقیقت سے انکار نہیں کیا جاسکتا کہ حضرت اخوند درویش نے اس علاقے میں گمراہیوں کو دور کرنے اور اسلامی تعلیمات کو عام کرنے میں نمایاں خدمات انجام دیں، اگرچہ شدت دینی کی وجہ سے انہوں نے ان لوگوں پر جو ان سے ذرا بھی اختلاف رکھتے تھے بڑی لعن و طعن کی ہے اور اپنے مخصوص عقائد سے ہر اختلاف کرنے والے کا ذکر نہایت حقارت سے کیا ہے جس کو ہم نے ان کے حالات کے خاتمے پر تفصیل سے پیش کریں گے مگر اس کو ہم نے ان کے حالات کمزوری کہا جاسکتا ہے، لیکن ان کے خلوص نیت پر کوئی حرف نہیں لایا جاسکتا ہمیں بایزید کے مسئلے میں ان کی رائے سے خواہ کتنا ہی اختلاف کیوں نہ ہو، لیکن ہمیں اس اعتراف میں ذرا بھی باک نہیں کہ اتفاقاً سے بدعات کے دور کرنے، علم کو عام کرنے، اور طریقت کو شریعت کے ساتھ ہم آہنگ کرنے اور روحانی مطلق العنانی کو دور کرنے میں ان کی زبان اور قلم کا بڑا حصہ ہے۔

شاعری | اخوند درویش نہ صرف اہل قلم تھے، بلکہ پشتو زبان کے شاعر بھی تھے۔ میراجد شاہ رضوانی مرحوم نے اپنی کتاب بہارستان میں ان کی ایک مثنوی صبر کی نصیحت پر نقل کی ہے۔

پشتو زبان و ادب پر اخوند درویش کے احسانات | حضرت اخوند درویش نے

مسنین میں ہیں۔ انہوں نے پشتو زبان کے ارتقا میں غیر معمولی حصہ لیا ہے۔ انہوں نے پشتو میں کتابیں لکھ کر اس زبان کو ترقی کی راہ پر گامزن کیا، اس لیے ان کا نام پشتو زبان کے خدمت گزاروں میں ہمیشہ عظمت سے لیا جائے گا۔

وفات | حضرت اخوند درویش نے آخر عمر میں علاقہ یوسف زئی سے نکل کر پشاور میں مقیم

ہو گئے تھے جہاں انہوں نے ۱۰۲۸ھ (۱۶۳۸ء) میں عہد شاہجہانی میں وفات پائی۔ آپ کا مزار مبارک پشاور میں موضع ہزار خانی کے قریب مرجع خاص و عام ہے۔

حضرت نور محمد ثانی نارووالہ چشتیؒ

دصال ۶ جمادی الاول ۱۲۰۳ھ مزار اقدس حاجی پور ضلع راجن پور

حضرت مولانا نور محمد ثانی نارووالہ سلسلہ عالیہ چشتیہ نظامیہ کے جلیل القدر بزرگ حضرت قبلہ عالم خواجہ نور محمد ہمدانی چشتیؒ کے اکابر خلفاء میں سے تھے۔ آپ علوم ظاہری و باطنی کے بے نظیر عالم تھے۔ آپ حضرت قبلہ عالم کے خاص محرم راز تھے۔ آپ عالم دین ہونے کے ساتھ عارف کامل بھی تھے۔ آپ کو اپنے پیر بھائیوں میں خاص مقام حاصل تھا۔ آپ کے والد کا نام صالح محمد تھا۔ آپ حاجی پور ضلع راجن پور کے رہنے والے تھے مگر بعد میں چاہ نارووالہ ضلع ڈیرہ غازی خان میں آکر آباد ہو گئے۔

واقعہ بیعت حضرت حافظ محمد سلطانؒ آپ کے خاص دوستوں میں سے تھے اور علوم ظاہری میں آپ کے ہمدار تھے جب حافظ محمد سلطان پوری حضرت مولانا مخدوم فخر الدین فخر جہاں صاحبؒ سے بیعت ہو کر اپنے ملک واپس آئے تو حضرت نارووالہ صاحب کی خدمت میں آکر علوم ظاہری کی تحصیل کرنے لگے۔ اکثر اوقات حضرت مولانا صاحب کی توجہ سے حافظ صاحب پر ایسی حالت سستی وارد ہوتی کہ مرغ بسمل کی طرح تڑپتے حضرت نارووالہ صاحبؒ نے جب حافظ صاحب کا یہ حال دیکھا تو ان کے دل میں بھی اہل اللہ کی بیعت کا شوق پیدا ہوا۔ چنانچہ حضرت مولانا صاحبؒ کی خدمت میں عرض لکھا اور حافظ صاحب مذکور کے ہاتھ ارسال کیا۔ حضرت مولانا صاحبؒ نے جواب میں لکھا کہ مثنوی مولانا روم کا مطالعہ کریں نیز کچھ اور اوراد و اشغال بھی عطا فرمائے اور یہ بھی لکھا کہ اگر بیعت کی خواہش ہو تو میاں صاحب نور محمد ہمدانیؒ سے بیعت کریں کہ ان کا ہاتھ میرا ہاتھ ہے۔

حضرت نارووالہ صاحبؒ کچھ عرصہ وظائف و اشغال اور مطالعہ و مشنری میں مصروف ہے
آخر غلبہ شوق سے بے قرار ہو کر بیعت کے ارادہ سے ہمارے شریف کی طرف روانہ ہوئے
حضرت قبلہ عالمؒ ان دنوں حضرت مولانا صاحبؒ کی زیارت کے لیے دہلی گئے ہوئے تھے
حضرت نارووالہ صاحبؒ نے راستہ میں یہ خبر سنی تو کچھ لمحہ خاموش رہے۔ پھر فرمایا کہ ہمارے
لیے ضروری ہے کہ ہم ہمارے شریف جائیں اور حضرت قبلہ عالمؒ کی استاں بوسی کریں۔ خواہ آپ
وہاں ہوں یا نہ ہوں۔ جب ہمارے شریف پہنچے تو دیکھا کہ حضرت قبلہ عالمؒ ایک رات پہلے سے
ہمارے شریف میں موجود ہیں۔ حضرت قبلہ عالمؒ نے فرمایا کہ ہمارا معمول تھا کہ جب ہم دہلی حضرت
مولانا صاحبؒ کی خدمت میں جاتے تھے تو دو تین ماہ وہاں قیام کرتے تھے مگر اس دفعہ
ابھی چند دن بھی نہیں گزرے تھے کہ مولانا صاحبؒ نے مجھے فرمایا کہ وطن کے لیے جلد روانہ
ہو جاؤ کہ ایک مرد دروازے سے بیعت کے ارادہ سے آپ کے گھر آ رہا ہے۔ پس میں
جلد دہلی سے روانہ ہو کر تمہارے لیے یہاں آیا ہوں۔ خلیفہ صاحبؒ آپ کی قدم بوسی سے
مشرف ہو کر محفوظ ہوئے۔ اور خدا کا شکر بجالائے۔ اس دروازے کی سفر کی تمہکان دیدار
فیض آثار سے بدل بہ راحت و نعمت ہو گئی۔ رات کو جناب قبلہ عالمؒ صاحب نے کچھ دودھ
اور کھانا آپ کی ضیافت کے لیے بھیجا۔ اور آپ کے اتقاء اور بزرگی کا خیال فرمایا کہ یہ کھانا
اور دودھ وجہ حلال سے ہے۔ اس کے گوارا کرنے میں تامل نہ فرمائیے۔ ہمارا قاعدہ ہے
کہ جناب مولانا صاحبؒ کی خدمت میں دو تین ماہ رہتے ہیں۔ لیکن ابھی چند دن گزرے تھے
کہ انہوں نے مجھے فرمایا۔ وطن کو جلد لوٹ جاؤ۔ کیونکہ ایک مرد خدا اور درازناصلہ سے تمہاری
بیعت کے لیے آ رہا ہے۔ اس لیے جتنا ممکن ہو سکا ہم پہنچ گئے۔ الغرض دوسرے دن
خلیفہ صاحبؒ آپ کی بیعت سے مشرف ہوئے۔ کچھ مدت وہاں رہے۔ پھر نارووالہ چلے گئے
چند ماہ نہ گزرے تھے کہ خود حضرت قبلہ عالمؒ نارووالہ تشریف لے گئے۔ ان دنوں بارش
کا موسم تھا پہاڑی نالے جاری تھے۔ عبور بڑا مشکل تھا۔ حضرت قبلہ عالمؒ ایک ندی کے کنارے
پر پہنچے۔ ندی کو خیریت سے عبور کیا۔ لیکن پاؤں مٹی سے ایسے آلودہ ہو گئے کہ بار بار دھونے
کے باوجود صاف نہ ہوتے تھے۔

جناب خلیفہ صاحب بھی یہ حال دیکھ رہے تھے کہ مبادا میرے پیر و مرشد کا دل ملول ہو جائے حضور نے نورِ معرفت سے ان کی ضمیر کا جسس کیا اور فرمایا کہ سبحان اللہ یہاں کی مٹی بھی وفادار ہے کہ اترنے میں نہیں آتی۔ یہ محبت آمیز کلمات سن کر خلیفہ صاحب کا کاسہ دل خوشی سے لبریز ہو گیا۔ اور باری تعالیٰ کا شکر بجالایا۔

واقعات فیوض و برکات

آپ کی ذات گرامی کی دعاؤں اور نگاہِ عنایت سے بہت سے لوگوں کو فائدہ پہنچا

چند واقعات فیوض و برکات مندرجہ ذیل ہیں۔

۱۔ کشتی کا واقعہ خیر الاذکار میں ہے کہ ایک دفعہ آپ کشتی میں سوار تھے کہ یکایک کشتی کا ایک چوٹی تختہ ٹوٹ گیا اور کشتی پانی سے بھر کر غرق ہونے لگی خلق نے واویلا شروع کر دیا۔ آخر کشتی آپ کی برکت سے غرق ہونے سے بچ گئی۔ آپ کے ایک مرید محمد موسیٰ والانسے کما کہ یہ کشتی کس طرح غرق ہوتی کہ اولیاء اللہ کی کشتی غرق نہیں ہوتی۔ آپ کو غصہ آ گیا۔ فرمایا کہ "اس کشتی میں کون سا ولی تھا۔ ہو سکتا ہے تم ولی ہو، تمام لوگ ہیبت سے خاموش ہو گئے۔"

۲۔ اصلاح کی دعا ہمارے قوم کے ایک مرد کو اپنی عورت سے انس اور محبت نہ تھی۔ ایک دن عورت خلیفہ صاحب کی خدمت میں آئی اور عرض کی کہ خدا کے لیے غور فرمائیں کہ میرا خاوند مجھ سے راضی ہو۔ آپ حالت استغراق میں تھے۔ فرمایا کونسا خاوند۔ اس نے کہا۔ فلاں اچھا میں تو سمجھتا تھا کہ تم خاوند حقیقی کو راضی کرنا چاہتی ہو۔ اب جاؤ خاوند مجازی تجھ سے راضی ہو جائے گا۔ جو نہی گھر پہنچی تو دیکھا خاوند عورت کیلئے بے قرار ہے۔ قریب آیا اور محبت کا اظہار کیا کہ حد بیان سے باہر ہے۔ چنانچہ دونوں میاں بیوی میں مرتے دم تک یہی انس قائم رہا۔

۳۔ روحانی طور پر اطلاع دینے کا واقعہ مولوی محمد حسن لاجن پوری کی روایت ہے کہ ایک دفعہ میں نے حضرت خلیفہ

صاحب کے عرس سے چند روز پہلے خواب میں دیکھا۔ آپ فرماتے ہیں اے محمد حسن! میرے تمام دوستوں کو خط لکھو کہ وہ عرس پر حاضر ہو جائیں۔ میں نے خواب کی حالت میں ان کے نام بنام خط لکھے۔ جب میں بیدار ہوا تو حیران رہا، یہاں تک کہ عرس کی تاریخیں آپہنچیں۔ میں نے دیکھا کہ جن لوگوں کے نام رقعے لکھے گئے تھے وہ سب کے سب موجود ہیں۔ تب سے مجھے یقین ہو گیا کہ شیخ کی کوشش کے بغیر مرید کی ہر کوشش بیکار ہے اور کوئی بھی ان کے دروازہ پر نہیں آسکتا۔ جب تک آپ نہ بلائیں جیسا کہ کسی نے کہا ہے۔

تاکہ از جانب معشوق نہ باشد کوششے . کوشش عاشق بیچارہ بجائے نرسد

ہرگز نہ نند بلبل پاہ در صف گلزار تا گل بہ طلب گاری اولب نکشاید

۴۔ کھانے میں برکت کا واقعہ | سنگھڑ میں کسی شخص نے آپ کی دعوت کی اور قیاس کے مطابق دس بارہ آدمیوں کا کھانا تیار کیا۔ جب

آپ تشریف لائے تو آدمیوں سے زیادہ آپ کے ہمراہ تھے۔ وہ بیچارہ گھبرا گیا۔ منہلے اور مسکین شخص تھا۔ اس کی حالت دیکھ کر آپ مسکرائے اور تسلی دی۔ جب کھانا لایا گیا تو اپنا ہاتھ مبارک اس میں ڈال دیا۔ کھانے میں اتنی برکت ہوئی کہ حاضرین نے بھی کھایا اور بچا کچھا دیہات میں تقسیم کیا گیا۔

۵۔ اللہ کے بندے کو کسی چیز کی کمی نہیں ہوتی | میاں یار محمد قوم پھار جو خلیفہ صاحب کے خاص دوستوں

میں سے تھے۔ ایک کنوئیں کی حادثی پر مامور کیا گیا۔ یہ کنواں سنور خود اپنے خرچ پر گھر میں بنوا رہے تھے۔ ایک دن میاں یار محمد اپنے گھر کے کنگن لے کر آیا اور عرض کی کہ اسے قبول فرمائیں کہ ایک دو روز کی مزدوری نکل آئے گی آپ نے انکار کیا اور فرمایا کہ ہم فقروں کا کام محض خدا کے ذمے ہے۔ خود بخود سمر انجام ہوتا رہتا ہے۔ ایک دفعہ جب آپ حجرہ میں تشریف فرما تھے اور خلوت کا وقت تھا تو میاں یار محمد پاؤں کے دبانے کے عذر سے اندر چلے گئے۔ موقع پا کر عرض کی کہ میری نذر قبول فرمائیں۔ حجرہ میں اندھیرا تھا اور دروازہ بند تھا۔ یکایک اُجالا ہوا اور بے سبب بوری اٹھ گیا۔ میاں مذکور کی

جو نظر پڑی کیا دیکھتے ہیں کہ بوریس کے نیچے زمین پر سونے کا فرش بچھا ہوا ہے یہ حالت دیکھ کر اس پر ہیبت طاری ہوئی چپ رہا۔ باہر چلا آیا اور یقین کیا کہ قرض وغیرہ اٹھانا ان لوگوں کا بہانہ ہوتا ہے ورنہ دراصل غیب کے خزانوں کی کنجیاں ان کے ہاتھ میں ہوتی ہیں۔

خیر الاذکار میں مولوی صاحب لکھتے ہیں کہ جب میں تحصیل علم کے بعد آپ کی بیعت سے مشرف ہوا تو مجھے یقین فرمائی

۱۔ حکم مرشد کی اطاعت

کہ اگر تم سے کوئی شخص مسئلہ پوچھنے آئے تو کتاب دیکھ کر بتلا دیا کرو۔ اس فقرے کی یہ تاثیر ہے کہ آج تک کوئی بھی مسئلہ ایسا نہیں جو کسی نے پوچھا ہو اور میں نے صحیح نہ بتایا ہو۔ ایک بار میں آپ کی خدمت میں مشرف ہوا تو مجھ سے طلباء کا حال پوچھنے لگے میں نے عرض کی کہ قبلہ بعض طالب علم آتے ہیں اور پلے جاتے ہیں تھوڑے ہیں جو آتے ہیں مگر وہ جاتے ہیں۔ فوراً یہ شعر پڑھا

اگر بایں بیا کہ دربانے نیست

ور بردی برد کہ یا بہانے نیست

مولوی صاحب مذکور لکھتے ہیں کہ اسی سفر میں آپ بستی کڑا خاں میں فرزند تھے عشا کا وقت تھا لوگوں نے

۲۔ ایک علمی مسئلے کا حل

نماز ادا کرنے کی تیاری کی میں بھی دھنوک کے حضور کے قریب آ بیٹھا۔ دوستوں میں سے ایک شخص حافظ کے اس مصرعہ کو گن گنا نے لگا۔ ع

راست بگو کہ این زماں تا تو ازان کیستی

مجھے جنبش ہوئی۔ یہاں تک کہ میں اپنی جگہ سے اچھلا اور صف سے نکل پڑا پھر اٹھ کر اپنی جگہ پر آ بیٹھا۔ اور لوگوں کے ساتھ نماز پڑھی۔ دوسری رات جب ہم سفر کر رہے تھے۔ میں اور حافظ محمد سلطان پوری حضور کی سواری کے پیچھے تھے۔ میاں محمد فاضل بہٹہ نے مجھ سے پوچھا کہ اگلی رات جب تم پر حالت طاری ہوئی اور بے ہوش ہو گئے تو نماز عشاء اسی دھنوک کے ساتھ کیوں پڑھی۔ دھنوک تازہ کر کے نماز پڑھنی چاہیے تھی تو میں اس کے جواب میں خاموش رہا۔ حافظ صاحب بھی خاموش تھے لیکن جناب خلیفہ صاحب مخاطب

ہو کر فرمانے لگے کہ یہ مسئلہ "دشخات" میں اس طرح لکھا ہے کہ جب صوفی پر وجد کی حالت طاری ہوتی ہے تو نفس کی نفس جزوی پر غالب آجاتا ہے۔ بشری خواص چلے جاتے ہیں۔ اس لیے وضو کا اعادہ لازم نہیں آتا۔ پھر فرمایا کہ مسئلہ تو یقیناً یہی ہے مگر ہمارے بزرگوں کا معمول یہی ہے کہ اگر صوفی کو اس حالت میں اپنی حرکات و سکنات اور افعال کا شعور ہو۔ یعنی جانتا ہو کہ اب میرا حال یہ ہے اور پہلے یہ تھا تو وضو فاسد نہیں ہوتا لیکن اگر مستی کے جوش میں اپنے احوال سے بے خبر ہو جائے تو وضو کا اعادہ لازم ہے کیونکہ یہ حالت جنون سے ملتی جلتی ہے اور جنون فقہ میں ناقض وضو ہے۔ پھر میں نے اپنے حال میں غور کی۔ میں نے سوچا کہ میں اپنے حال سے بے خبر نہ تھا اور خالی اضطراب تھا۔

۸۔ علمی مسئلہ کا بہتر حل پیش کیا | ایک دفعہ جناب خلیفہ صاحب ہمارے شریف کی طرف روانہ ہوئے۔ موضع صالح پور میں شیخ محمد

قریشی نے آپ کی دعوت کی۔ اثنائے دعوت میں بعض علمی مسائل پر بحث چھڑ گئی۔ مولوی نور احمد ساکن نوشہرہ۔ حافظ محمد سلطان پوری۔ قاضی محمد یار ساکن داؤد جال و پیرہ بہت سے بزرگ اور عالم اس مجلس میں موجود تھے۔ مسئلہ زیر بحث یہ تھا کہ حضور پر نور صلی اللہ علیہ وسلم کی مشہور حدیث کے مطابق حکم ہے کہ ہر نماز کے بعد سبحان اللہ ۳۳ بار۔ الحمد للہ ۳۳ بار اور اللہ اکبر ۳۴ بار اور کلمہ لا اِلهَ اِلَّا اللهُ ایک بار پڑھنا ہے۔ حدیث کا موجب سوال یہ ہے کہ ان اعداد کی تعیین کیوں کی گئی ہے۔ آیا اس لیے کسی کو کمتر پڑھنے کی جرأت نہ ہو یا کہ اس کا ثواب انہی اعداد سے مربوط ہے اور اس میں کمی بیشی جائز نہیں۔ سب بزرگوں نے پہلی بات پر اتفاق کیا۔ یعنی کہ لوگ اس سے کم پڑھنے نہ پائیں۔ مولوی محمد گھلوی صاحب اس مجلس میں موجود تھے۔ عرض کی کہ میں نے حصن حصین کے حاشیہ میں دیکھا ہے کہ وہاں مصنف نے اس کی توضیح اس معرکہ سے کی ہے۔ ع۔

من زاد الله في حسنته

یعنی جس نے زیادہ پڑھا اس نے باقی نیکیوں کو بڑھایا۔

حضرت خلیفہ صاحب چیب۔ اور ہر ایک کی بات سن رہے تھے۔ اس پر

ارشاد کیا کہ اعداد کی تعیین اس ورد میں لازم ہے نیز ثواب موعود کا حاصل ہونا۔ انہیں اعداد سے مشروط ہے۔ جیسا کہ ایک شخص کچھ خزانہ مٹی کے نیچے دبالتا ہے کچھ عرصہ کے بعد اس کے نکلنے کا ارادہ کرتا ہے۔ جب وہ مٹی کھودتا ہے تو کدال ایسی جگہ لگتا ہے جو اس کا مقررہ نشان نہ تھا۔ نتیجہ یہ ہوتا ہے کہ وہ اس خزانہ سے محروم رہ جاتا ہے۔ یہی حال اس ورد میں ہے۔ اگر اعداد مقررہ کے مطابق ورد نہ کیا جائے تو موعودہ ثواب نہیں ہوگا۔ تمام بزرگوں نے تسلیم کیا۔

حضرت چچا خواجہ محمود صاحب بیان فرماتے ہیں کہ میں نے

۹۔ روحانی کمال کا واقعہ

ایک دن اپنے پیرومرشد قاضی محمد عاقل صاحب کی خدمت میں عرض کی کہ میں حضرت قبلہ عالم کے تمام خلفاء کی زیارت سے مشرف ہوا ہوں اور ہر ایک کے کمالات کے حالات سے تھوڑا بہت واقف ہوں۔ مگر خلیفہ صاحب کا دصال میری بلوغت سے پہلے ہو چکا تھا اس لیے میں ان کی زیارت سے محروم رہ گیا۔ آپ نے ازراہ عنایت مجھے ایک ورد بتلایا جو آپ کو حضرت قبلہ عالم صاحب سے ملا تھا حکم کے مطابق میں نے تعمیل کی اور حجرہ میں بیٹھ کر مراقبہ کرنے لگا۔ ایک رات دیکھا کہ حق سبحانہ تعالیٰ کے نوری جلوے آسمان سے نازل ہو رہے ہیں۔ جب میں نزدیک آیا تو دیکھا کہ یہ انوار نبیری جناب خلیفہ صاحب کے سر پر ہے۔ میں بدستور مراقبہ میں مشغول رہا۔ پھر دیکھا کہ وہی نور آسمان سے برس رہا ہے اور جناب خلیفہ صاحب کے سر پر جلوہ پاش ہے۔ تین بار اسی طرح دیکھا۔ چوتھی دفعہ نور کی بارش خود میرے سر پر ہونے لگی۔

الحمد لله على ذلك۔

حضرت خواجہ محمد سلیمان صاحب کے خلیفے میاں احمد فرماتے ہیں کہ

۱۰۔ راز کی بات

ایک رات خلیفہ صاحب اپنے سجادہ پر جلوہ افروز تھے۔ میں بھی قریب سویا ہوا تھا۔ حجرے میں اندھیرا تھا۔ چانک میں نے دیکھا کہ آپ کا چہرہ انور چمکنے لگا اور چودھویں کے چاند کی طرح حجرہ نور سے منور ہو گیا۔ خلیفہ صاحب اڑے اور نظر سے غائب ہو گئے۔ میں نے دیکھا کہ چھت میں ایک سوراخ بھی ہو گیا ہے۔ کچھ دیر کے بعد

پھر اسے اور مصیبت پر بیٹھ کر مشاغل نماز ہو گئے ہیں۔ میں نے ان سے اس کی کیفیت پوچھی تو فرمایا وعدہ کرو کہ یہ ملازم میری مدت حیات میں کسی سے بیان نہ کرو گے۔ میں نے عہد کیا۔ آپ نے فرمایا کہ جب عارف کمال متابعت نبی میں محبوبی درجہ پر پہنچ جاتا ہے تو یہی کیفیت اس کو نصیب ہوتی ہے۔

روحانی کمالات

آپ کو کشف پر بہت عبور حاصل تھا۔ آپ کے کشف کے چند واقعات حسب ذیل ہیں۔

۱۔ بھولی ہوئی بات بتادی | مولوی محمد میاں جان محمد سے روایت کرتے ہیں کہ آپ کے فرزند حقیقی حافظ محمد صاحب کی شادی تیار تھی۔ مجھے حکم ملا کہ شراویج (جو سندھ میں ایک قصبہ ہے) کو جاؤ اور فلاں فلاں کپڑے لاؤ۔ میں نے کپڑے خریدے لیکن بیچک میں کچھ رقم زائد درج کرا کے لے آیا جو دراصل میری خیانت تھی۔ حاضر ہو کر میں نے حساب کا فریضہ پیش کیا تو فرمایا۔ اس کی کیا ضرورت ہے جو کچھ ہوا نفع ہی نفع ہے۔ میں نے فرو پیش کرنے اور قیمتوں کی تفصیل سنانے میں اصرار کیا۔ چار و ناچار سننے لگے۔ حساب کے صرف ایک دو فروستے اور فرمایا کہ فلاں کپڑا تو تو نے اس قیمت پر زیادہ قیمت کیوں درج کی۔ اپنے لیے جو فلاں فلاں چیزیں خریدیں۔ ان کی قیمت کہاں سے دی۔ میں اپنے لیے پریشیمان ہوا اور معافی مانگی۔

۲۔ خادم کے دل کی بات کہہ دی | مولوی محمد گھلونی میاں محمد جوایا سے روایت کرتے ہیں کہ محمد جوایا جناب خلیفہ صاحب

کا غلام تھا۔ ایک دن خلیفہ صاحب مسجد کے باہر چھجے میں قیلولہ فرما رہے تھے میں بھی وہاں سو گیا۔ نماز ظہر کا وقت آیا۔ میں جاگ پڑا اور ان کی خدمت میں بیٹھ گیا۔ میرے دل میں خیال آیا کہ آج تو ہم غلام حضرت قبلہ عالم صاحب کے فیض سے دنیا میں خوش و خرم ہیں۔

دیکھیے ان کے وصال کے بعد ہمارا کیا حال ہو۔ آپ میری دلی کیفیت سے واقف ہو گئے
آسمان کی طرف رُخ کیا اور فرمایا کہ میاں؛ ایسے خیالات دل میں مت لایا کرو اور اولیاء کرام
اپنی جیات دنیا میں دو حصے خدا کے ساتھ مشغول رہتے ہیں اور ایک حصہ مخلوق کے ساتھ
مگر وصال کے بعد مخلوق کے ساتھ توجہ دگنی اور خالق سے توجہ ایک گنی رہ جاتی ہے۔
اور اگر چاہیں تو یہ حصہ بھی لوگوں کو دے دیتے ہیں۔

۳۔ میاں جان محمد کی ہوئی بات کہہ دی | ایک دن حضور فاضل پور میں تشریف
رکھتے تھے۔ میاں جان محمد بھی ہمراہ

تھے۔ لوگ جو نذر و نیاز لاتے تھے میاں جان محمد اٹھایتے تھے۔ اس میں بھی کچھ خیانت کی
رات کے وقت کچھ گڑا مصری نذر آئیں تو فرمایا کہ مجھے ان کی حاجت نہیں۔ اس قسم کی تمام
مٹھائی کو اپنے کام میں لایا کرو جب وہ اصرار کرنے لگا تو فرمایا کہ مصری تو خود کھا جاتے ہو
اور گڑا مجھے دیتے ہو۔ اس اشارے سے وہ سمجھ گیا اور اپنے کیے سے پشیمان ہوا۔

۴۔ ایک خبر پہلے بتادی | حضرت خلیفہ صاحب کی اہل پر وہ کسی مرض میں مبتلا تھیں
آپ کی عادت تھی کہ خواہ وہ کسی حالت میں ہوئیں جناب

خلیفہ صاحب ہمارے شریف چلے جایا کرتے تھے۔ ایک دفعہ جناب مائی صاحبہ سحت بیمار
ہوئیں۔ یہاں تک کہ کفن بھی تیار کر لیا گیا تھا لیکن اس کے باوجود آپ ہمارے شریف روانہ
ہو پڑے۔ تمام لوگ حیران تھے کہ مرلیفہ کو اس حالت میں چھوڑ کر جا رہے ہیں۔ حاجی پور
کے باہر زائرین کا ہجوم ہو گیا۔ اور ہر ایک شخص رخصت ہونے لگا۔ میاں محمد موسیٰ والا ایک
شخص تھا۔ جو حضرت قبلہ عالم صاحب کا مرید اور خلیفہ صاحب کا خاص خادم تھا اور ہر
قسم کے عرض معروض کرنے میں بے باک رہتا تھا۔ عرض کرنے لگا کہ میاں صاحب آپ سے
سیدھی بات کوئی نہیں کہہ سکتا۔ بیمار قریب المرگ ہے اور آپ جا رہے ہیں حضور
اس کے قریب آئے۔ اور کان میں آہستہ سے کہا کہ میاں موسیٰ اس دفعہ بیمار نہیں مرے گی
اس پر دہشت طاری اور چپ ہو گیا۔ چنانچہ ایسا ہی ہوا کہ مائی صاحبہ شفا یاب ہو گئیں
اور حضور کے وصال تک زندہ رہیں۔

۵۔ ذوق سماع کا واقعہ | میرے چچا نور حسین صاحب فرماتے تھے کہ مجھے بچپن کی

عمر کا ایک واقعہ یاد ہے کہ نواب غازی الدین نے ایک غزل تصنیف کی اور حضور قبلہ عالم کو اپنے خلفارسمیت دعوت دی حضور خود بدولت مع خواص تشریف لائے، میں بھی ان کے ہمراہ تھا۔ جب قوال گانے لگے یہاں تک کہ آپ کا پاؤں زمین سے اڑھاگزا اونچا ہو گیا۔ تاہم رقص جاری تھا۔ تمور سے وقت کے بعد میں نے دیکھا کہ آپ کا وجود فیض آمودگم ہو گیا۔ اور صرف پیرہن مبارک زمین پر رہ گیا۔ پھر دیکھا کہ پیرہن مبارک میں آمو جوڑ ہوئے اور بدستور رقص کرنے لگے۔ مجھے یہ خطاب تک نہیں بھوتا۔ اسی کے مطابق مولوی محمد گھلوی کی ایک روایت ہے جو خیر الاذکار میں شاہ احمد بارہ کی زبانی منقول ہے وہ کہتے ہیں کہ میں جناب مولانا صاحب کے عرس پر حاضر ہوا۔ قوالی ہو رہی تھی۔ جناب خلیفہ صاحب وجد میں آئے اور زمین کے اوپر چکر لگانے لگے۔ مخدوم حامد گنج بخش جیلانی سجادہ نشین اناج سے روایت ہے کہ ایک ات خلیفہ صاحب ہمارے ہاں مہمان تھے۔ میری استدعا پر قوالی کی مجلس منعقد ہوئی۔ آپ تشریف لائے۔ آپ پر ایسی حالت طاری ہوئی کہ برابر گھنٹے تک زمین اور آسمان کے درمیان معلق ہو کر رقص کرتے رہے۔ میں نے دیکھا کہ ان کے اور زمین کے درمیان ایک گز کا فاصلہ ہے۔

۶۔ تین وصیتیں | لکھا ہے کہ جناب خلیفہ صاحب کو اخیر عمر میں ایک لاعلاج مرض

لاحق ہو گیا۔ موضع سیت پور میں تشریف فرما تھے۔ ارادہ کیا کہ حضور قبلہ عالم صاحب کی خدمت میں جا کر شربت دصال نوش کرے۔ اور وہاں ہی جان جہاں آفریں کے سپرد کرے۔ لیکن علاج معالجے کے لیے چند دن قاضی محمد عمر حکیم کے پاس ٹھہر گئے۔ ایک دن قاضی صاحب نے آپ کے مزاج میں کمزوری دیکھی تو آنکھ میں آنسو بھر آئے اور عرض کی کہ اللہ تعالیٰ اپنے فضل سے آپ کو شفا دے۔ کیونکہ حضرت قبلہ عالم کے بعد روئے زمین پر خلیفہ آپ ہی ہوں گے۔ ان کو جوش آیا۔ اور فرمایا کہ خلیفہ وہی ہے جو ایمان کی سلامتی کے ساتھ اس دنیا سے روانہ ہوا۔ قاضی صاحب متاثر ہوئے اور رونے لگے۔

جب وصال کا وقت قریب آیا تو اپنے دوستوں سے تین وصیتیں فرمائیں۔

۱۔ قوالوں کو شقیہ غزلیں پڑھنے کا حکم دیا جائے۔

۲۔ میرے عین نزع کے وقت ایک دنبہ ذبح کیا جائے کیونکہ یہ فعل سکرات موت

کی سہولت کا موجب ہوتا ہے۔

۳۔ تین چار دوست اس وقت مل کر بیٹھیں اور اللہ ہو کا ذکر کریں کیونکہ ضعف جسمانی

کی وجہ سے شاید مجھے اس کی طاقت نہ ہو۔ اتفاق ایسا ہوا کہ آپ کا وصال اثنائے راہ میں ہو گیا۔ دوستوں نے اللہ ہو کا ذکر تو کر دیا لیکن باقی دو وصیتوں کی تعمیل نہ ہو سکی۔ آپ کے

وصال کے بعد جب تک کہ آپ کو غسل نہیں دیا گیا تھا۔ آپ کے لب مبارک ہل رہے تھے

اور ان میں ہو کا ذکر نزدیک سے سنائی دیتا تھا۔ باقی لوگ تو حضور کے فراق کے جوش میں

روپیٹ رہے۔ تمھے لیکن میاں محمد بخش۔ میاں محمد جوایا کے بھائی نے یہ ذکر اپنے کانوں

سے سنا۔ قطب داہ کے کنارے شاہ پور کے نزدیک آپ کو غسل دیا گیا۔ اس کے بعد

ذکر قلبی بند ہو گیا۔ یہ بھی شریعت کے حکم کی تعمیل تھی کہ موت کے بعد آدمی کا بدن ناپاک

ہو جاتا ہے۔ ایسا یقین کیا جاتا ہے کہ حضور کا ذکر تھا۔ کہ :-

الذاکر کمثل الحی والغافل کمثل المیت

حضرت نارو والہ صاحب جامع شریعت و طریقت تمھے۔ شریعت

ظاہری کی مراعات کا پاس بہ جہہ اتم تھا کہ کوئی مستحب فوت نہ ہوتا

تھا۔ آپ کی محفل میں کسی کو جرات نہیں تھی کہ دنیاوی امور کا ذکر کرے۔ آپ قلت کلام قلت

طعام قلت منام اور قلت اختلاط مع الانام میں کمال مبالغہ رکھتے تھے۔ دو تین لقمہ سے

زیادہ نہ کھاتے تھے۔ پانی بھی کم پیتے تھے اور خاموشی و کم خوابی بھی بہت زیادہ تھی۔ ہر وقت

مجاہدہ و ریاضت میں مشغول رہتے تھے۔

اللہ کا خوف کمال عبودیت کی نشانی ہے اور یہ ہر وقت آپ پر طاری رہتا تھا بلکہ

اس قدر غالب تھا کہ جب آپ مرض وصال میں تھے تو آپ نے ارادہ کیا کہ کسی نہ کسی طرح

اسی حالت میں قبہ عالم کی خدمت میں پہنچ جائیں تاکہ اپنے مرشد کے روبرو فوت ہوں۔

قاضی حکیم محمد عمر آپ کے علاج تھے۔ حکیم صاحب نے جب آپ کے جسم مبارک میں ضعف تمام دیکھا تو باچشم پرغم کہا کہ حق تعالیٰ آپ کو شفائے کامل عطا فرمائے کہ حضرت قبلہ عالم کے بعد روئے زمین پر خلیفہ برحق آپ کی ذات مبارک ہے۔ آپ یہ یمن کر جوش میں آگئے۔ فرمایا اے قاضی کیا کتاب ہے۔ خلیفہ وہ ہوتا ہے جو اپنے سرمایہ ایمان کو سلامت لے جائے۔ یمن کر قاضی صاحب پر گریہ طاری ہو گیا۔

وصال | آپ نے ۶ ماہ جمادی الاول ۱۲۰۳ھ کو وفات پائی۔ آپ کا مزار شریف ضلع ڈیرہ غازی خاں کے ایک قصبہ حاجی پور میں ہے جو زیارت گاہ عوام ہے۔

اولاد | آپ کے ہاں صرف ایک بیٹا پیدا ہوا۔ جن کا اسم گرامی حافظ محمد تھا جو حضرت قبلہ عالم صاحب کی بیعت سے مشرف ہوئے۔ پھر ان کے تین فرزند ہوئے۔ ایک کا نام میاں عبدالرحمن تھا۔ دوسرے کا نام میاں عبدالرحیم اور تیسرے میاں غلام رسول تھے۔ صاحبزادہ میاں عبدالرحمن سے دو بیٹے پیدا ہوئے۔ ایک کا نام صاحبزادہ غوث بخش اور دوسرے کا نام صاحبزادہ نور بخش تھا۔ میاں عبدالرحیم لا ولد فوت ہوئے۔ میاں غلام رسول کے ہاں ایک بیٹا پیدا ہوا۔ جن کا نام محمد ثانی تھا۔

خلفاء | آپ کے خلیفے بہت تھے لیکن ان میں سے منتخب روزگار تھے حضرت عبداللہ خان چانڈیہ بلوچ ساکن ڈیرہ غازی خاں جن کی تعریف حد تحریر سے باہر اپنے شیخ کے حین حیات میں ہی کامل ہو گئے تھے۔ ان کے وصال کے بعد کسی دوسرے شیخ کے محتاج نہ ہوئے۔

دوسرے خلیفہ، مولوی نور محمد بوڑھا محمد پوری تھے جو آپ کی بیعت سے مشرف ہوئے لیکن ان کے پیر صحبت قاضی محمد عاقل صاحب تھے۔ خلیفہ صاحب نے ان کو قاضی صاحب کے حوالے کیا تھا اور انہی سے فیض پایا۔

تیسرے خلیفہ، مولوی محمد حسن پٹانی راجن پوری تھے۔

چوتھے خلیفہ، مولوی ابوبکر تھے۔ یہ دونوں آخری خلفا بیعت سے تو مشرف ہوئے لیکن سرک کا اتمام جناب حافظ محمد جمال صاحب ملتانی نے کیا۔

مانخوڈ: گلشن ابرار از خواجہ امام بخش چشتی۔

حضرت حافظ غلام حسن مہٹی چشتیؒ

وصال ۱۲۰۴ھ - نزار اقدس چشتیاں ضلع بہاولنگر پنجاب

سلطان اتارکین فخر العالیین حضرت حافظ غلام حسن مہٹی چشتی نظامی قبلہ عالم خواجہ نور محمد بہادریؒ کے خلفاء میں سے ہیں۔ آپ راہ طریقت کے ہادی اور اپنے دور کے شیخ کامل تھے آپ حضرت قبلہ عالم کے عاشق صادق تھے۔

آپ کے والد ماجد بستی کڈن علاقہ کھائی چک نودنگ شاہ ملتان کے رہنے والے تھے۔ ان کا ام گرامی حافظ حامد تھا جو حافظ قرآن اور ایک بلند پایہ عالم دین تھے اور خاندانی طور پر اسراو بھٹی قوم سے تعلق رکھتے تھے۔ بعد ازاں کچھ وجوہات کی بنا پر بستی سے ہجرت کر کے موضع کھلانیوں میں آکر آباد ہو گئے۔

آپ کے جدا مجد کو حضرت خضر علیہ السلام سے فیض حاصل ہوا تھا **خاندانی عظمت** اس جذبہ کی تاثیر آج تک آپ کے خاندان میں بدستور چلی آتی ہے

جس سے آج بھی آپ کے خاندان کے جملہ مرد و ستورات حافظ قرآن ہیں اور سب عالم دین اور پرہیزگار ہیں۔ حضور کی دعا اور مین کی برکت سے چیلے داہن کا نام مخزن حفاظ مشہور ہے۔

آپ کی ولادت بستی کڈن ملتان میں ہوئی۔ **ولادت و ابتدائی تربیت** آپ کی ولادت بستی کڈن ملتان میں ہوئی۔ ابتدائی تعلیم و تربیت وہیں حاصل کی۔ طالب علمی کے زمانہ

ہی میں آپ کو حصول روحانیت کا شوق پیدا ہوا۔ اس شوق کے تحت آپ انڈ والوں کی تلاش میں رہتے۔ سب سے پہلے آپ نے قرآن پاک حفظ کیا پھر قرآن و حدیث کی تعلیم حاصل کی۔

بیعت پہلے آپ کا خیال تھا کہ حضرت سلطان العاتقین محکم الدین صاحب اکبر کی خدمت میں حاضر ہو کر بیعت شرعی مستحکم کریں۔ مگر ایک روز ایک صاحب کمال مجذوب آپ کے پاس آئے اور کہا۔ حافظ صاحب جی! خدائے رب العالمین کے محبوب حضرت قبلہ عالم نور محمد دہلی سے بہار شریف تشریف لائے ہیں اور رحمت عام کے باعث خدایاں میں مصروف ہیں۔ آپ کو اس شہنشاہ جہاں پناہ کا وزیر ہونا ہے۔ جیسے اور اس دربار سے فیض نعمت حاصل کیجیے۔ آپ حسب ارشاد روانہ ہو پڑے اور بہار شریف میں پہنچ کر اس آفتاب جہان تاب کی زیارت عالم افروز سے متور ہوئے اور پھر سعادت بیعت سے مشرف ہونے کے بعد چمنستان جنت نشان سے خدادانی کے لطیف پھول توڑتے اور خدایاں کے لذیذ ثمر کھاتے رہے۔

صحبت شیخ کمال جب بہار شریف کے اس کتب عشق میں حضرت مہٹی صاحب حاضر ہوئے تو اس سے پیشتر حضرت صاحب نارو والہ صاحب والے اور حضرت عاقل محمد صاحب کوٹ شریف والے، حضرت قبلہ عالم کی خلافت سے ممتاز ہو چکے تھے اور نوبت تعلیم محبوب رب متعال حضرت حافظ محمد جمال متانی رحمۃ اللہ علیہ کی تھی جنہیں حضور اقدس تخلیہ میں لوارح شریف کا درس دیا کرتے تھے۔ چنانچہ اس مہفل تخلیہ میں ازراہ عنایت انہیں بھی شامل فرمانے لگے۔

اسی عرصہ میں ایک روز حضور نے آپ سے پوچھا کہ حافظ صاحب ہم جو حکایات تخلیہ میں حافظ صاحب متانی سے بیان کرتے ہیں کیا آپ کو ان کی کچھ سمجھ آتی ہے؟ آپ نے عرض کیا غریب نواز جب حضور مسئلہ بیان فرماتے وقت میری طرف نظر اٹھا کر دیکھا کرتے ہیں۔ تو کچھ ایسی تاثیر ہو جاتی ہے کہ سینے کے اندر دل تڑپ اٹھتا ہے اور میرے تمام بدن میں حرکت سی محسوس ہونے لگتی ہے۔ حضور نے فرمایا: الحمد للہ متوجہ اور منتظر رہیے۔ اسی قلیل سی حرکت میں مطالب منکشف ہوتے جائیں گے۔ انہی ایام میں حضرت صاحب نارو والہ بھی بہار شریف میں حاضر ہوئے اور انہیں آپ سے کمال محبت پیدا ہو گئی۔

اس سے پہلے حضور میں رات کی خدمات پر ایک قصاب تعینات تھا۔ اور درگاہ

کے غلامان میں سے اور کسی کی مجال نہ تھی کہ حضور کے پنگ پر جانے کے بعد قریب جاسکتا
 دینی عرض کر سکتا۔ تنہا وہی شخص حاضر خدمت رہتا تھا۔ مگر ایک روز عشا کے بعد حضرت صاحب
 روالے انہیں خدمت اقدس میں لے گئے۔ اور عرض کیا کہ اُسندہ خدمات شب پر یہ حافظ
 صاحب مقرر رہیں گے۔ آج سے تصاب موقوف ہے۔ حضور عالی نے بکمال شفقت اس
 ناس کو شرف قبولیت بخشا۔ اور اس کے بعد بھٹی صاحب ہی اس خدمت خالص پر مقرر ہے
 برائے کی بدولت اس دیباغے رحمت اور ابرکرامت سے خاص الخاص نعمات اور عطیات
 سے بہرہ افروز ہوئے۔ چنانچہ حضرت قبلہ عالم بعد میں فرمایا کرتے تھے کہ میاں صاحب ناروالہ
 نے ہم سے نعمت حاصل کی ہے تو اس کی وجہ یہ ہے کہ ان کا نصیب قوی تھا اور خدا تعالیٰ
 ماضی ہی تھی۔ قاضی صاحب کوٹ دالانے اس نعمت کو مال و زر سے خریدا ہے۔ حافظ صاحب
 مافی نے اسے عجز و انکار سے حاصل کیا ہے۔ اور حضرت صاحب تونسوی سے گوید مدارج
 ریاضات اور مجاہدات سے میسر ہوئے ہیں۔ مگر بھٹی صاحب نے محض خدمت اور جانشینی
 کے بدلے یہ دولت پائی ہے۔ پاک اور حلال مزدوری میں عجیب لذت ہے جس میں کبھی
 ی واقع نہیں ہوتی۔

حضرت بھٹی صاحب فرماتے تھے کہ ایک رات حضرت قبلہ عالم نے فرمایا: حافظ صاحب
 دنی شمرنا ایسے ہیں لے عرض کیا ہے
 مانی بنگلی کا بیج کی مڑی مڑی بیج جس دم ہاتھ پائے کے آدے لاکھ لاکھ کی ایک
 اس پر حضرت قبلہ وجد میں آگئے اور مجھ پر بھی وجد ہو گیا۔ پھر کبھی میں قوال بنتا اور وہ
 صوفی بنتے تھے اور کبھی وہ قوال بنتے تھے اور میں صوفی رات بھر وہ کیفیت رہی کہ جس پر
 بہشت بریں کی لذتیں قربان ہیں۔

فرماتے تھے۔ ایک شب حضرت قبلہ عالم نے مجھ سے پوچھا کہ حافظ! کیا
 قوت ائمہ علیین محبوب سبحانی رحمتہ اللہ علیہ کی شان کی کچھ خبر ہے؟ میں نے عرض کیا کہ بندہ نواز
 جب تک حضور کی خدمت سے مشرف نہیں ہوا تھا۔ اس وقت تک اس خدا کے محبوب کی
 شان کو کما حقہ جانتا تھا۔ مگر اب اس درگاہ پاک سے عقیدہ میں کچھ قصور واقع ہو گیا ہے۔

حضرت نے فرمایا عیاذ باللہ۔ اس درگاہ عالی سے تصور کے کیا معنی؟ میں نے عرض کیا کہ حضور پہلے
میں غوث الاعظم کی جناب کو عین نور خدا اور عین نور رسول سمجھتا تھا لیکن اب غوث الاعظم ہی
سمجھتا ہوں۔ فرمایا: اس ذات پاک کو اسی نظر سے دیکھتے رہو۔ جن نظر سے پہلے دیکھتے تھے
ایک شب عرض کیا کہ پہلے میرا ارادہ حضرت صاحب اکیر سے شرف بیت حاصل
کرنے کا تھا۔ آپ نے فرمایا، حافظ! اس فقیر سے کیا تقصیر دیکھی تھی کہ ادھر کا ارادہ رکھتے تھے
میں نے عرض کیا کہ جس وقت جمال پاک کو آکر دیکھا ہے پروانہ کی طرح تصدیق بھی تو ہو گیا ہوں
حضرت بھٹی صاحب نے اپنے خاندان میں رشتہ کی درخواست کی ہوئی تھی مگر جب قبلہ عالم
کے حضور میں باریاب ہوئے تو سب کچھ بھول گئے۔

فرمایا کہ جب تصوف کی کتابیں پڑھنے کی نوبت آئی تو حضرت نے پہلے پہل تخلیہ میں
مجھے بھی لوائح شریف شروع کرائی۔ ایک روز حافظ صاحب ملتانی نے مجھے کہا کہ حضور سے
التماس کرنا کہ آج لوائح شریف کے درس میں مجھے بھی شامل فرمایا جائے۔ چنانچہ میں نے
عرض کیا۔ مگر حضرت نے اس روز کوئی جواب نہ دیا۔ جب تخلیہ سے فارغ ہو کر باہر آیا تو دروازہ
پر حافظ صاحب کو منتظر پایا۔ مگر جواب نہ حاصل تھا۔ انہوں نے کہا کل پھر کہنا۔ دوسرے
روز میں نے پھر اسی موقع پر عرض کیا۔ مگر آپ نے پھر بھی کوئی جواب نہ دیا۔ حافظ صاحب نے
کہا کل پھر کہہ دیکھنا۔ چنانچہ میں نے تیسرے روز پھر عرض کیا کہ حافظ صاحب ملتانی ارزور کتے
ہیں کہ انہیں بھی مسئلہ سمجھانے کے وقت شامل فرمایا جائے۔ آپ نے فرمایا کون؟ حافظ محمد
جمال! میں نے عرض کیا جی ہاں۔ فرمایا: مضائقہ نہیں میں نے اسی وقت حافظ صاحب کو
بلایا اور وہ بھی شامل محفل رہنے لگے۔ فرماتے تھے اگرچہ حافظ صاحب نے ہم سے پہلے
علم راہ خدا حضرت قبلہ عالم سے حاصل کیا تھا۔ مگر یہ راستہ کچھ ایسا باریک اور پیچیدہ ہے
کہ وہ ٹھوڑا فرمایا کرتے تھے کہ جو حل نکالت اور فوائد تمہاری رفاقت میں حاصل ہوئے ہیں
پہلے نہیں ہوئے۔

آپ ہمیشہ حضرت قبلہ عالم کی نعین مبارک اٹھانے کی خدمت انجام دیتے تھے
جب حضور مسجد میں تشریف لے جاتے تو آپ نعین مبارک اٹھا کر اپنے پاس رکھ دیتے

اور جب مسجد سے باہر تشریف لاتے تو انہیں درست کر کے سامنے رکھ دیتے تھے مگر جب وہ وقت آیا کہ حضرت قبلہ عالمؒ نے آپ کو اپنی ذات کا مثل بنا دیا تو بوجہ مثال اپنے خلیفہ رشید کا ادب فرمانے لگے۔ چنانچہ ایک روز انہوں نے حسب معمول نعین معلے اٹھائیں تو حضور نے ممانعت فرمائی۔ اور کہا کہ حافظ صاحب اُسذہ آپ نعین نہ اٹھایا کیجیے۔ کیونکہ ادب مانع ہے۔ آپ یہ سن کر جوش میں آگئے۔ اور کہا کہ حضور! غوثی قطبی رتبہ کسی اور کو بخش دیجیے ہم عاشق ہیں۔ نعین کو نہیں چھوڑیں گے حضور مسکرا پڑے۔ اور تسلیم فرمایا۔

حضرت قبلہ عالمؒ نے بوقت دصال اولاد پاک اور حرم اطہر کا معاملہ آپ کے سپرد فرمایا تھا۔ صاحبزادگان کی باہمی نسبت اور خاندان کے تمام معاملات کا مدار آپ کی ہی مرضی پر منحصر تھا۔ حضرت قبلہ عالمؒ کے تین شہزادے تھے حضرت صاحبزادہ نورالصبغہ، حضرت صاحبزادہ نورا محمد اور حضرت صاحبزادہ نور حسن، حضرت صاحبزادہ نورالصبغہ کی شہادت کے بعد گو شہید صاحب کی اولاد موجود تھی مگر حضرت قبلہ عالم کے چاروں خلفاء نے بالاتفاق حضرت صاحبزادہ نورا محمد صاحب کو گدی نشین کیا۔ صاحبزادہ نور حسن صاحب حسین تھے اور غضنوار شہاب ہیں عیش پسندی کی طرف مائل ہو گئے تھے۔ گدی نشین صاحب کی نظر میں صاحبزادہ صاحب کے یہ امور نامناسب معلوم ہوئے۔ جس پر قبلہ عالم کے جملہ خلفاء حضرت قاضی صاحب حافظ صاحب، جناب تونسوی صاحب اور حضرت بھٹی صاحب نے مناسب وقت سمجھ کر صاحبزادہ نور حسن صاحب کو حکم دیا کہ آپ بدھر چاہیں چلے جائیں۔ اب آپ بہار شریف رہنے کے قابل نہیں رہے۔ چنانچہ صاحبزادہ نے گھوڑے پر زین رکھی اور سوار ہو کر روانہ ہو گئے۔ کسی کی مجال نہ تھی کہ ان کے ساتھ جاتا۔ مگر ہاں ایک کتا جو لنگر کے طویٹے میں رہتا تھا اور سائیسوں کے پئے کھچے ٹکڑوں پر گزارہ کیا کرتا تھا۔ چپ چاپ اٹھ کر ساتھ چل پڑا۔

یہ ایک حضرت بھٹی صاحب بھی محفل سے اٹھ کھڑے ہوئے۔ کمر باندھ لی اور صاحبزادہ نور حسن کے گھوڑے کے آگے آگے دوڑنے لگے۔ صاحبزادہ صاحب کو آپ کے جلال سے ہیبت آتی تھی۔ مگر آپ انہیں تسکین دیتے تھے۔ آخر ایک مقام پر پہنچے جہاں حضرت صاحب نے صاحبزادہ صاحب سے کہا کہ صاحبزادے گھوڑے سے اترو۔ اور کوئی ٹکڑی اٹھاؤ۔ میں

تھارے شہر کا کلہ گاڑھ دوں۔ صاحب نے تمہیں کی اور عرض کیا کہ حضرت کلہ مضبوط ہو۔ آپ نے فرمایا۔ یہ تو ایسا مضبوط ہے کہ قیامت تک محفوظ رہے اور کوئی حادثہ اسے نہ ہلا سکے۔ اس مقام پر اب منگھیراں شریف کا شہر آباد ہے۔

جب حضرت بھٹی صاحب صاحب نے صاحب کو وہاں آباد کر کے واپس ہمارے شریف پتے تو تمام خلفاء جمع ہو گئے اور کہا کہ واہ حضرت آپ نے یہ کیا کیا کہ خود ہی ہمارے ساتھ مشورہ میں شریک ہوئے اور پھر خود ہی صاحب کے ساتھ شامل ہو گئے۔ آپ نے فرمایا جس وقت صاحب تنہا سوار ہو کر جا رہے تھے اور بجز اس دفادار کتے کے کوئی ان کا رفیق نہ تھا۔ اس وقت میں نے دیکھا کہ قبلہ عالم مزار پاک سے دیکھ رہے ہیں کہ ہمارے فرزند پر کیا گزرتی ہے۔ اور کون اس کا رفیق حال ہوتا ہے۔ مجھے شرم آئی اور دل میں سوچا کہ غلام حسن یہ کتنا صرف چند روز سے ریزہ چین ہے اور تو تمام عمر اس درگاہ کا نمک کھاتا رہا۔ بڑے شرم کی بات ہے کہ آج یہ کتنا نمک حلانی میں تجھ پر سبقت لے جائے اسی خیال سے بے تاب ہو کر صاحبزادے کے گھوڑے کے آگے دوڑ پڑا تھا۔ اس کے بعد چونکہ حضرت بھٹی صاحب کی توجہ منگھیراں شریف میں متواتر اپنے اس پیرزادہ کے حال پر مبذول رہی۔ ان کی حالت چند ہی روز میں بدل گئی۔ اور وہ رود افزوں ترقی کر کے مقبول درگاہ الہی ہوئے اور حضرت قاضی محمد عاقل صاحب سے خلافت حاصل کی چنانچہ آج تک منگھیروی صاحب کی اولاد کی محبت کا سلسلہ حضرت صاحب کوٹ والا سے چلا آتا ہے۔

حضرت بھٹی صاحب کو قبلہ عالم کی اولاد پاک سے اس قدر بے پایاں محبت تھی کہ اگر کسی صاحب کو کسی قسم کی تکلیف کا عارضہ ہو جاتا تو آپ کو بھی وہی تکلیف محسوس ہوتی تھی جس پر آپ جا کر دریافت فرماتے تھے کہ آج آپ حضرات میں سے کس صاحب کو فلاں بیماری کی تکلیف ہے کہ فقیر غلام حسن کو اس کا احساس ہو رہا ہے جس وقت آپ کی دعا کی برکت سے صاحبزادگان کو شفا ہو جاتی تھی۔ تو آپ کو بھی آرام ہو جاتا تھا۔

نواب صادق محمد خاں صاحب ویسے بہادر پور کو چند ہمت درپیش تھیں۔ نواب کی بیعت حضرت قاضی صاحب کوٹ والا سے تھی۔ اور ان کا وصال ہو چکا تھا۔ اس لیے وہ

چاہتا تھا کہ حضرت مہٹی صاحب سے شرف نیاز حاصل کرے اور انہیں اپنا مزنی بنائے چنانچہ اس نے حضرت قبلہ عالم کے صاحبزادگان سے التماس کیا کہ حضرت مہٹی صاحب تارک الدنیا ہیں اور دنیا داروں سے التفات نہیں فرماتے۔ اگر آپ کے وسیلہ جمیلہ سے بندہ درگاہ صادق محمد حضرت ممدوح کی خاکبوسی سے بہرہ اندوز ہو جائے تو کمال عنایت ہوگی ان صاحبان نے حضرت مہٹی صاحب کی لہربانیوں کے بھروسہ پر بلا استمزان لکھ بھینجا کہ آپ آجائیں۔ ملاقات بخوبی ہو جائے گی۔ چنانچہ نواب صادق محمد خاں شکر دسان سمیت احمد پور سے روانہ ہو کر منزلیں طے کرتا ہوا شہر فرید پہنچ گیا اور اپنے درود کی اطلاع دے کر صاحبزادگان سے دریافت کر بھیجا کہ قدم بوسی کس وقت نصیب ہوگی۔ حضرت صاحبزادگان جمع ہو کر حضرت مہٹی صاحب کی خدمت میں گئے۔ اور عرض کیا کہ نواب صادق محمد خاں والہی ملک ہمارا بالواسطہ دامنگیر ہے۔ جناب کے لطف و کرم کے بھروسہ پر محض قدم بوسی کے لیے احمد پور ترقیہ سے چل کر شہر فرید آ گیا ہے اور ارشاد عالی کا منتظر ہے۔ ہماری صدا و نیادی حاجتیں و ایسے ریاست سے وابستہ رہتی ہیں۔ اس کا سلام اور ملاقات منظور فرمائیں۔ حضرت کو یہ جبارت سخت ناگوار گزری۔ اور جوش میں آ کر فرمایا۔ کہ قبلہ عالم نے غلام کو حرم کی دربانی اور اولاد کی دایہ گیری کے لیے مامور فرمایا تھا۔ میں چاہتا تھا کہ اپنا سراسی غلامی میں تدارک کے قبر میں جاسکوں مجھے حضرت نے دنیا داروں کی ملاقات سے منع فرمایا تھا کہ یہ ایمان کی قائل ہے اور راہ خدا کی قتل کرنے والی۔ مجھے اس ریاست کا چھوڑنا اور یہاں سے چلا جانا منظور ہے لیکن نواب کی ملاقات کا ہرگز روادار نہ ہوں گا۔ یہ فرمایا اور روانگی کے لیے تیار ہو گئے۔

صاحبزادگان ہماوری کو عجیب تفکرات کا سامنا ہوا۔ انہوں نے اپنے حق میں دو نقصانات عظیم ہونے دیکھے۔ ایک تو قبلہ عالم کے خلیفہ اور ان کے وسیلہ و محافظ ناراض ہو کر جا رہے تھے۔ دوسرا یہ کہ ریاست کا والی اور رئیس ان کی تحریر کے بھروسہ پر آیا اور اس کی مراد حاصل نہ ہوئی۔ اس زمانہ میں حضرت قبلہ عالم کی صاحبزادی اور سجادہ نشین صاحبزادہ نور احمد صاحب کی ہمیشہ معصومہ موجود تھیں۔ سب مل کر ان کی خدمت میں گئے۔ اور عرض کیا۔ حالت نازک ہے۔ امید ہے کہ آپ کے باعث حضرت مہٹی صاحب لہربانی فرمائیں گے۔ حضرت

مائی صاحبہ نے آپ کو ڈیوڑھی پر طلب کیا۔ اور پوچھا کہ اے بھائی! ہم نے سنا ہے کہ آپ کسی طرف کو جا رہے ہیں کیا معاملہ ہے؟ حضرت نے جملہ واقعات صادق محمد خاں کے آنے اور صاحبزادگان کے وسیلہ سے ملاقات کی درخواست کرنے کے بیان فرمائے اور بی بی صاحبہ سے نصحت طلب کی معصومہ عیضہ نے فرمایا کہ برادر! کوئی سواری آپ کے پاس ہے آپ نے جواب دیا۔ آپ کو معلوم ہے غلام حسن کجا! اور سواری کا رکھنا کجا! بی بی صاحبہ نے فرمایا۔ ذرا ٹھہریے! ہم اپنا برقعہ اٹھا لائیں حضرت قبلہ عالم نے اپنی اولاد کو آپ کے سپرد فرمایا تھا۔ آپ والد صاحب کے قائم مقام ہیں۔ اگر آپ جاتے ہیں تو میرا یہاں اور کون وارث ہے جہاں آپ جائیں گے میں بھی ساتھ جاؤں گی۔

یہ سن کر حضرت صاحب کی آہ نکلی اور گریہ فرمانے لگے۔ نیز ارشاد ہوا۔ اگر قبلہ عالم کی اولاد کے پیچھے ایمان جاتا ہے تو جانے دو! غرض صادق محمد خاں کو ملاقات کی اجازت مرحمت فرمائی۔ مگر فرمایا کہ اُس سے کہو کہ وہ بھی قبلہ عالم کی خانقاہ معلیٰ پر حاضر ہو اور فقیر بھی حضور کی بارگاہ میں حاضر ہونے کو تیار ہے۔ وہیں ملاقات ہو جائے گی جب یہ بات طے ہو گئی تو حضور جمع صاحبزادگان خانقاہ معلیٰ پر پہنچے۔ صادق محمد خاں بھی چند اراکین سلطنت سمیت پیشتر درگاہ معلیٰ میں حاضر تھا گلے میں کپڑا ڈال کر شرف قدم بوسی سے مشرف ہوا۔ مگر نواب کو دیکھ کر حضور کی طبیعت مبارک میں جلال آگیا اور جوش میں آکر فرمایا۔ "تو صادق نیست کاذب ہستی" اس وقت مولوی گل محمد صاحب جو قاضی صاحب کے خلع میں سے تھے موجود تھے انہوں نے عرض کیا۔

"غریب نواز! نص قرآن مجید موجود ہے کہ اولی الامر کی اطاعت ضروری ہے" حضرت صاحب نے پھر جوش میں آکر فرمایا کہ "تم ملاوگ حرام خوری کے باعث دنیا داروں کی خوشامد کرتے ہو۔ خدا تمہارے نفس کے شر سے بھی محفوظ رکھے" صادق محمد خاں اور اس کے اراکین پر لرزہ طاری ہو گیا اور ایک گوشہ میں جا کر زار زار رونے لگے۔ صاحبزادگان نے بہت عرض کیا کہ قبلہ عالم کا صدقہ امیر صادق محمد خاں کے حال پر رحم فرمایا جائے۔ اپنے شیخ کا اہم گرامی سن کر ایک لخت آپ کی کیفیت رحم سے تبدیل ہو گئی۔ فرمایا۔ "اچھا! اس کے

یہ شرط اول یہ ہے کہ فقیر کے روبرو کوئی نذرانہ پیش نہ کیا جائے گا۔ دوم کہ جب فقیر کی ملاقات کے لیے پھر کبھی نہیں آئے گا۔ اور سوئم کہ فقیر سے خط و کتابت بھی نہیں کیے گا۔ پوچھو! اگر یہ شرطیں منظور ہیں تو آٹے اور ملاقات کرے۔

صادق محمد خان کو یہ شرائط سنائی گئیں۔ اس نے منظور کیا اور دوبارہ عجز و نیاز کے تھوڑے مہوس ہوا۔ اور نقیبوں کی طرح ہاتھ باندھ کر کھڑا رہا۔ ایک تحریریں علیحدہ پاس تھا۔ میں تین سوال درج تھے۔ اول کہ صادق محمد خان کی عمر راز ہور دوم کہ خاتمہ بالبخیر ہو۔ سوئم کہ یہ ملک ہمیشہ عبا سیوں کے تصرف میں رہے۔ آپ نے ملاحظہ فرما کر زندگی کے لیے میں فرمایا۔

إِنَّ أَجَلَ اللَّهِ إِذَا جَاءَ لَا يَسْتَأْخِرُونَ سَاعَةً وَلَا يَسْتَقْدِمُونَ

حسن خاتمہ کے متعلق فرمایا: ”تم مرد کامل کے دامن گرفتہ ہو۔ اندیشہ مت کرو۔ وقت بت مدد پہنچے گی۔ اور معاملہ ابد قراری سلطنت کی نسبت ارشاد فرمایا کہ انشاء اللہ تعالیٰ زمرہ وار ہے۔

نواب صاحب نے عرض کی کہ سند ذمہ داری بخشیں۔ آپ نے فرمایا میں ذمہ دار ہوں۔ ب صاحب نے دوبارہ عرض کیا: ”قیاض من! سند ضرور لکھ دیجئے جس پر آپ مسکرائے فرمایا: ”اگر آپ نے میرے بڑے بھائی قاضی محمد عاقل صاحب سے کوئی سند اپنے حق میں مل کی ہوئی ہے تو میں بھی لکھ دوں گا۔ صادق محمد خان کی جیب میں ایک کاغذ تھا جس پر نرت قاضی صاحب کے قلم سے تحریر تھا کہ ”خداوند! صادق محمد خان و ملک اور ابراہیم پیرا۔“ آپ نے ملاحظہ فرمایا تو وہی الفاظ آپ نے بھی اپنی قلم مبارک سے تحریر کر دیے۔ کے بعد نواب صادق محمد خان نے عرض کیا کہ رنجیت سنگھ اس غلام کا سخت دشمن ہے۔ غور کی توجہ مطلوب ہے۔ یہ سنتے ہی جوش میں آکر ارشاد فرمایا ”جاؤ رنجیت کے ساتھ ایک کرو! مگر نواب نے رنجیت کی حسمت و شوکت اور ساز و سامان کے مقابلہ میں اپنے اندر کم کرنے کی طاقت نہ سمجھی اور آمادہ جنگ نہ ہوا۔

چشتیاں شریف میں ایک بندو عامل آیا۔ جس کے عمل کی طاقت کا یہ عالم تھا کہ

جس جینس، کتے یا دیگر جانور کی طرف غضب کی نگاہ سے دیکھ لیتا تھا۔ تو وہ جانور وہیں مر جاتا۔ اس علاقہ کے لوگ ڈر کے مارے اس کے پاس جانے لگے اور اس کی اطاعت کا دم بھرنے لگے۔ یہ خبر بہار شریف میں آپ کو پہنچی۔ اتفاقاً اس وقت آپ کے بھائی غلام مرتضیٰ صاحب بھی آپ کے پاس موجود تھے۔ آپ نے ان کو ساتھ لیا اور چشتیاں پہننے دیکھا کہ بہت آدمی اس ہندو کے گرد جمع ہیں۔ اور خدمت کر رہے ہیں۔ آپ نے اسے مخاطب کر کے فرمایا کہ ادا کا فرزا ہم پر بھی وہی نظر ڈال جس سے تو مخلوق خدا کی رو میں قبض کرتا ہے۔ یہ کہہ کر اسے ہراس پیدا ہوا۔ آپ نے پاؤں سے جو تار اتار کر اسے مارنا شروع کیا۔ اس کے سر کے بالوں سے ایک تعویذ نکلا۔ جس کی تاثیر دراصل ان تمام روح فرسا لگا ہوں کا باعث تھی۔ آپ اس کو بالوں سے پکڑ کر گھیسٹے رہے۔ اور وہ شور و فریاد کرتا رہا مگر آپ کو کوئی نقصان نہ پہنچا اور آخر آپ نے اسے بہ ہزار رسوائی نکلا دیا۔

چوروں کا انجام ایک دفعہ علاقہ بھڑیرہ کے بھٹی لنگر کی گاؤں میشاں لوٹ کرے گئے حضرت صاحبزادہ نور احمد صاحب نے تعاقب کیا اور حضرت قبلہ کو بھی ساتھ لے گئے۔ چند روز گزر گئے مگر ان بد بختوں نے واپسی مال کا کوئی ارادہ ظاہر نہ کیا۔ علاقہ ریگستان کا تھا۔ صاحبزادہ صاحب گھبراٹھے۔ حضرت بھٹی صاحب سب سے انک ریت کے ایک ٹیلے پر یاد حق میں مشغول رہتے تھے۔ صاحبزادہ صاحب ایک روز آپ کی خدمت میں گئے اور عرض کیا۔ افسوس! کہ میں نے حضور کو بھی تکلیف دی اور خود بھی تنگ آ گیا ہوں گا۔ بالائق مطلب براری کرتے نظر نہیں آتے۔ بلکہ الٹا مضحکہ اڑاتے ہیں۔ حضرت بھٹی صاحب نے ان کے سردار قوم کو بلایا اور فرمایا تم بڑے نالائق ہو۔ محبوب خدا کا سجاوہ نشین اتنے دور سے تکلیف اٹھا رہا ہے اور میں بھی تمہارا ہم قوم تمہارے پاس آیا ہوں۔ مگر تم نے میرا بھی کوئی لحاظ نہ کیا۔ تمہیں چاہیے کہ لنگر کے مریشی اب فوراً واپس دے دو۔ مگر اس خانہ برباد نے جواب دیا کہ بڑا فقیر بنا بیٹھا ہے۔ جاؤ! نہیں دیتے! جو کچھ کرنا ہے کر لو۔ یہ سن کر طبیعت میں جلال آیا۔ اور فرمایا "بہتر ہے ابھی دیکھ لو" وہ گھوڑے پر سوار ہو کر واپس روانہ ہوا کہ گھوڑے نے بگڑ کر وہیں اس مغفور سردار کو زمین پر پٹخ دیا۔ اس کی گردن کی ہڈی ٹوٹ گئی

اور اُنّا ناگرا گیا۔ ساتھ ہی اسی وقت شہر بھڈیر میں آگ لگ گئی۔ اس روز صاحبزادہ صاحب حضرت بھٹی صاحب کے جلال سے اس قدر خوفزدہ ہوئے کہ فوراً خیمے اکھڑوا دیے اور واپسی کی تیاری کر لی اور حضرت بھٹی صاحب سمیت چل پڑے۔ آپ کے پیچھے قوم بھٹی کے لوگ ہزاروں کی تعداد میں جمع ہو کر دوڑے۔ قرآن مجید کو وسیلہ لائے۔ اصلی بھینسوں کے علاوہ بہت سی اور بھینسیں بطور نذر پیش کر کے معافی مانگنے لگے۔ مگر جن کی تقدیر میں مصیبت کبھی تھی انہیں پہنچی البتہ جو باقی تھے وہ بچ گئے اور حضرت صاحب لنگر کا مال لے کر بخیر و عافیت واپس تشریف لے آئے۔

عمر حضرت بابا صاحب پر حاضری کی کیفیات:

ایک مرتبہ حضرت بابا صاحب غریب نواز کے سفر عرس پر جناب حافظ محمد جمال صاحب رضی اللہ تعالیٰ عنہ اور حضرت بھٹی صاحب اکٹھے تشریف لے گئے۔ راستہ میں بستی مہو کا میں قیام شب کا اتفاق ہوا۔ صبح حضرت بھٹی صاحب تخلیہ معمول سے فارغ ہو چکے تھے۔ اور حضرت حافظ صاحب ابھی اوراد و وظائف میں مشغول تھے کہ ایک مریض حاضر ہوا جو اسی بستی کا باشندہ تھا عرض کیا کہ حضرت مدت سے تیسرے کے بنجار سے پا مال ہو رہا ہوں۔ چوری پیشہ آدمی ہوں۔ بال بچے مارے ناقوں کے عاجز آگئے ہیں۔ توجہ فرمائیے کہ اس بنجار سے نجات پاؤں۔ اُس وقت فضل کا دریا موجزن تھا۔ فرمایا اے سائل کیا چاہتا ہے۔ تمام عمر بنجار تیرے نزدیک نہ آئے۔ یا عمر بھر چوری کرتا رہے۔ اور کوئی تجھ سے باز پرس نہ کرے ان دونوں باتوں سے ایک مانگ لے۔ اُس نے عرض کیا۔ قبلہ بنجار رفع ہو جائے فرمایا۔ تیرا بنجار رفع ہو چکا۔ انشاء اللہ پھر نہ ہوگا۔ خدا کے فضل سے واقعی اُس شخص کو تمام عمر کسی قسم کے بنجار نے نہ ستایا جب حضرت حافظ صاحب ملتان رحمتہ اللہ علیہ نے یہ ماجرا سنا تو فرمایا۔ اگر میں اُس وقت حاضر ہوتا کہ جس وقت یہ دریا بے فیض موجزن تھا تو عجیب نعمت حاصل کرتا۔

القصر دونوں صاحبان حضرت بابا صاحب کی آستان بوسی سے مشرف ہوئے۔ ختم عرس کی مجلس میں حضرت بھٹی صاحب کو اس شہر پر وجد عظیم پیدا ہوا ہے

گر نکیر آید و پرسد کہ بگورب تو کیست
 گویم اے کس کہ ربودے سے این دل دیوانہ
 اس وجد میں حضرت پر ایسی کیفیت طاری ہوئی تھی کہ لوگوں نے سمجھ لیا۔ وصال ہو چکا ہے
 اور روح مبارک پر داز کر چکی ہے۔ مجلس سماع مجلس ماتم بن گئی تھی۔ حضرت بابا صاحب کے گدی
 نشین دیوان صاحب نے کپڑے پھاڑ ڈالے تھے اور گریہ و زاری شروع کر دی تھی۔ حضرت
 حافظ صاحب ملتانی آپ کے سر مبارک کو زانو پر رکھ کر روتے تھے اور بار بار کہتے تھے کہ
 بابا صاحب کے دربار میں قبلہ عالم کے خلیفہ اعظم کو شہید کرا کے جا رہا ہوں۔ اسی حالت میں
 دوپہر گز گئے اور نماز جمعہ کا وقت آ گیا۔ حضرت حافظ صاحب نے چند مرتبہ آواز بلند آپ کے
 کان میں کہا کہ افسوس نماز ظہر قضا ہو رہی ہے۔ اسی آواز میں کسی شخص نے کہا میں نے حضرت
 کی دائیں پاؤں کی انگلی کو حرکت کرتے دیکھا۔ حضرت حافظ صاحب نے قوالوں سے فرمایا کہ
 گر نکیر آید و پرسد کہ بگورب تو کیست
 گویم آنکس کہ ربودے سے این دل دیوانہ ما
 قوالوں نے وہی شعر گانا شروع کیا۔ یکایک وجود مبارک متحرک ہوا اور آپ اٹھ بیٹھے
 ہر طرف مبارکباد کا غل مچ گیا۔

ایک صاحبزادہ صاحب ساوری نے انہیں کیا کہ یا حضرت
 میں شادی کرنا چاہتا ہوں۔ اخراجات وسیع ہیں خزانہ غیب
 سے امداد فرمائی جائے۔ فرمایا۔ جب برات روانہ ہو تو ہم سے رخصت لے کر جائیں۔ چنانچہ
 جس روز برات روانہ ہوئی۔ صاحبزادہ صاحب حاضر ہوئے اور یاد دہانی کرائی۔ آپ نے ان
 راہ عنایت اپنا جبہ مبارک عطا کیا اور فرمایا اسے پہن بیجیے اور حسب حاجت جیب میں ہاتھ
 ڈال کر رقم نکال لیا کیجیے۔ اللہ اللہ تمام ضرورتیں پوری ہوتی رہیں گی۔ انہوں نے اسی وقت
 پہن لیا۔ جس قدر روپیہ درکار ہوتا۔ جیب سے بوقت ضرورت برابر فیہا ہوتا رہتا تھا۔ چنانچہ
 ہزاروں خرچ ہوئے اور صاحبزادہ صاحب شادی کر کے خوش و خرم واپس آئے اور جبہ شریف
 ناکر خدمت اقدس میں پیش کیا۔ مگر تھوڑی دیر کے بعد پھر آکر کہنے لگے کہ حضور وہ جبہ کہاں ہے
 ذرا عنایت فرمائیے کہ رقم کی ضرورت ہے۔ آپ نے فرمایا۔

صاحبزادہ صاحب! آپ کا سوال شادی کے اخراجات کا تھا۔ سو خدا کے

فضل سے شادی کا معاملہ بخوبی سرانجام ہو چکا ہے۔ آپ نے بخوبی جہد واپس کر دیا ہے۔
اب معاف فرمائیے۔

ایک مرتبہ حضرت قبلہ عالم کے عرس کے موقعہ پر
شامیانہ کے نیچے مجلس سماع منعقد تھی۔ اُس زمانہ

سماع میں مراتب کی بلندی

میں ابھی مجلس خانہ تیار نہیں ہوا تھا۔ قوالی ہو رہی تھی حضرت قبلہ عالم کے تمام خلفائے عظام موجود تھے۔ جناب بھٹی صاحب پر حالت وجد طاری ہوئی۔ سخن یاد نہیں کیا تھا۔ حضرت نے کھڑے ہو کر خیمہ کی چوب تمام لی۔ اور کچھ دیر مراقبہ میں کھڑے رہے۔ قبلہ عالم کے خلیفہ مکرم حضرت قاضی عاقل محمد صاحب بھی اٹھ کر آپ کے سامنے کھڑے ہو گئے۔ جب آپ بیٹھ گئے تو وہ بھی اپنی جگہ پر جا کر بیٹھ گئے۔ جب حاضرین نے بعد میں حضرت قاضی صاحب سے ماجرا دریافت کیا تو انہوں نے فرمایا کہ سبحان اللہ آج حضرت بھٹی صاحب کو جناب کبریا سے ارشاد ہوا تھا کہ اگر چاہیں تو نگاہ ڈالیں۔ جن جن پر نگاہ پڑے گی غوث اور قطب کہہ دیے جائیں گے۔ میں سامنے کھڑا ہو گیا۔ شاید چشمِ رحمت کھلے تو میں مقابلِ زلزلہ ہوں مگر اُس قلمِ عمیق کو خدا نے وہ طرف عالی دیا ہے کہ کسی پر نظر ہی نہیں اٹھائی۔

تقل بسکہ ایک مرتبہ جب کہ عرس شریف حضرت
قبلہ عالم کا ذکر خیر ہو رہا تھا تو عبدالرحمن قوال

عبدالرحمن قوال پر ناراضگی اور معافی

نے جو حاضر محفل تھا بطور ظرافت کہا کہ آپ کو عرس سے کیا تعلق۔ عمر گزری ہے۔ کبھی بھی عرس پر ایک چادر کے سوا کچھ نہیں دیا۔ حضرت نے ناراض ہو کر فرمایا کہ اس سال تو یہ بھی تمھے نہیں ملے گی عرس مبارک کا موقع آیا تو عبدالرحمن نے ہر چند قوالی کی کوشش کی مگر کسی صوفی پر وجد کی حالت طاری نہ ہوئی۔ اور نہ ہی اسے کچھ وصول ہوا ہے چارہ اپنے کسے پر پریشان ہوا اور حضرت سے معافی مانگی۔ چنانچہ آپ راضی ہوئے۔ چوتھی ماہ ذوالحجہ کو عرس شریف کے ختم کے بعد جب لوگ رخصت ہو رہے تھے تو قوالی شروع کر دی تو شیخ کی برکت سے بڑے بڑے صوفیوں پر وجد کی ایک ایسی حالت طاری ہوئی کہ اُس سے پہلے کبھی نہ دیکھی تھی۔ خود حضرت بھٹی صاحب بھی متاثر ہوئے اور حسب دستور چادر بخش دی اور لوگوں نے بھی بہت سے

پارچا اور نقدی رقم دی۔ جس سے وہ مال مال ہو گیا۔

شریعت کی معمولی خلاف ورزی بھی سماع پر اثر انداز ہوئی:

سید فرید شاہ کوریہ والا جو حضرت کے مرید خاص اور ایک صاحب ذوق صوفی تھے حضرت قبلہ عالم کے عرس میں شریک ہوئے۔ ان پر پہلی مجلس میں اثر سماع ظاہر نہ ہوا۔ اپنی حالت حضور میں عرس کی فرمایا خیال کریں۔ کوئی بات خلاف شریعت ہے۔ انہوں نے عرس کی عیاذاً باللہ۔ مگر دوسری مجلس میں بھی یہی صورت رہی۔ تو آپ نے حضرت سے جا کر فریاد کی۔ آپ نے پھر فرمایا۔ کوئی امر خلاف شریعت ہے۔ انہوں نے عذر کیا تو جسم پر کچھ بال حد شریعت سے متجاوز تھے۔ انہیں صاف کیا۔ اور جب پھر مجلس میں گئے تو ایسی کیفیت ہوئی جو بیان میں نہیں آسکتی۔

محل سماع میں ایک مخدوم زادہ کی سحرانگیز توجہات کا ایک غلام پر لے اثر ہونا

حضرت میاں سلطان بالا صاحب جو جناب شمس العاشقین حضرت شیخ عبدالخالق صاحب مرشد طریقت حضرت صاحب الیرحمۃ اللہ کے سجادہ نشین تھے اور نہایت صاحب ذوق صوفی تھے۔ انہیں حضرت بھٹی صاحب کے ساتھ کمال رابطہ محبت تھا۔ جب حضرت قبلہ عالم کے عرس کے ایام قریب آئے۔ تو میاں سلطان بالا جی نے حضرت بھٹی صاحب سے مجالس عرس میں شریک ہونے کی اجازت مانگی۔ اور آپ نے اجازت دے دی۔ چنانچہ یہ شریک مجالس ہوتے رہے۔ انہیں مجلس میں تمام وقت وجد رہتا تھا۔ ان کی جرز جرز کے باعث دوسرے صوفیوں کو کیفیت کی گنجائش ہی نہیں ملتی تھی۔ یہ عام حاضرین مجلس میں سے جس پر نگاہ کرتے تھے اُسی پر حالت وجد طاری ہو جاتی۔ آخر وقت آیا کہ میاں صاحب موصوف نے سید فرید شاہ صاحب کوریہ والا پر جن کا ذکر خیر پہلے گزر چکا ہے۔ نگاہ ڈالی مگر ان پر کچھ اثر نہ ہوا۔ انہوں نے پھر نگاہ کی اور کچھ تاثر نہ ہوئی۔ اس کے بعد بار بار نگاہوں کے دار کرتے تھے مگر وہ جنوں کے توں چپ بیٹھے تھے اور مطلق اثر نہ ہوا۔ مجلس برخواست ہوئی تو حضرت صاحب نے

مسکرا کر فرمایا کہ اے لڑکے آج تم نے ہمیں شرمندہ نہیں کیا۔ اگر تمہیں جوش پیدا ہوتا تو میاں سلطان بالاجی سمجھا کرتے کہ میں نے غلام حسن کے فقیروں کو بھی نظر سے گرا دیا تھا۔ سید فرید شاہ نے عرض کی کہ ذات مبارک کے فیض عطا سے ہمیں اس قدر تقویت حاصل ہے کہ کسی کی مجال نہیں جو ہمیں کشش میں لاسکے فرمایا خوب! حضرت قبلہ عالم کے خلفاء نے آپ سے میاں سلطان بالاجی کے اس طرز عمل کے خلاف شکایت کی کہ نہ وہ خود وجد سے فارغ ہوتے ہیں اور نہ کسی اور کو کیفیت حاصل ہونے کا موقعہ دیتے ہیں۔ آپ نے فرمایا کہ اُنہوہ خدائے پاک میاں سلطان بالاجی کو ان مجالس عالیہ میں نہیں لائے گا۔ چنانچہ اُس کے بعد وہ کبھی عرس کی مجلس سماع میں شریک نہ ہو سکے۔

تجلیاتِ الہی کا نزول | نقل ہے کہ حضرت قبلہ عالم ایک مرتبہ حضرت بابا گنج شکر رحمۃ اللہ علیہ کے عرس پر تشریف لے گئے حضرت بھٹی صاحب

بھی ہمراہ تھے پاک تین تشریف میں پہنچ کر حضرت قبلہ عالم نے آپ سے متوجہ ہو کر فرمایا کہ حافظ صاحب جی۔ اس جگہ بندوستان کے بہت سے زندانِ مست پھرتے رہتے ہیں اور گفتگو زندانہ کیا کرتے ہیں۔ ان لوگوں سے احتراز مناسب ہوتا ہے۔ اس بات کا خیال رکھنا چاہیے اس کے بعد ایک روز اتفاقاً حضرت بھٹی صاحب ایک ٹیلہ پرستی سے علیحدہ بیٹھے ہوئے تھے ایک مست الٹ آپ کے روبرو آیا اور دست بستہ سوال کیا کہ یا حضرت وہ کہتے ہیں کہ روز قیامت اللہ جل جلالہ کا دیدار ہوگا یہ کیا بات ہے؟ اللہ پاک نہ جبرہر ہیں نہ عرض۔ نہ بلندی نہ پستی نہ ہمیں ویسا۔ ایسی ذات پاک کا دیدار کیونکر ہوگا؟ حضور نے فرمایا۔ یوں ہوگا جس طرح غلام حسن کو اب حاصل ہے۔ اُس نے کہا ہم کیا جانیں۔ ہمیں تو کچھ حاصل نہیں۔ آپ نے فرمایا:-

مَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى۔

جو یہاں اندھا ہے وہاں ہی اندھا رہے گا۔ شاید یہ کلام ازراہ جمال تھی کہ دفعۃً اُس کے دل پر تجلیاتِ الہی کا نزول شروع ہوا۔ ہائے دائے کرتا تھا اور کہتا تھا۔ یا ہادیٰ اعلیٰ عجب احسان فرمودی عجب احسان فرمودی۔

بیابان میں مرید کی فریاد رسی اور امداد | ایک شخص میاں نصرت چولستان کا رہنے والا آپ کا مرید صادق نہیں بلکہ عاشق صادق

تھا۔ یا خواجہ غلام حسن کا وظیفہ رکھتا تھا۔ عام لوگ اُسے میاں نصرت کہا کرتے تھے۔ روایت ہے کہ ایک سال ایام قحط میں یہ نصریاں اور ان کے چند رفیق سفر چولستان سے غلہ خرید کر لائے تھے۔ رات کا وقت تھا۔ فضا نے ایزدی سے ان کے لدے لدائے اونٹ کی ٹانگ لٹ گئی اور وہ گر کے رہ گیا۔ ہمراہیوں نے کہا کہ اونٹ زندہ رہنے کے قابل نہیں رہا۔ اُداسے فرج کر ڈالیں اور سامان تقسیم کر کے دوسرے اونٹوں پر بار کر دیں۔ میاں نصرت نے کہا میں اپنا اونٹ ساتھ لے کر جاؤں گا۔ ساتھیوں نے سمجھایا کہ ابھی وقت ٹھنڈا ہے۔ رات رات میں ریگستان سے نکل جائیں گے۔ ہمارے پاس پانی بھی کم ہے۔ چلو جلدی روانہ ہو جائیں۔ ورنہ اس بیابان بے آب و گیاہ میں ایڑیاں رگڑ رگڑ کر مریں گے۔ مگر میاں نصرت نے نہ مانا اور کہا میرا رفیق میرا شیخ ہے۔ تم جاؤ۔ میں اونٹ چھوڑ کر نہیں آؤں گا۔ وہ سب روانہ ہو گئے اور یہ میکین تن تنہا وہاں بیٹھا رہ گیا۔ روزنامہ تھا اور کتنا تھا۔ اے خواجہ وقت امداد ہے۔ مدد فرما۔ اسی حالت میں نیند آگئی۔ حضرت صاحب کو دیکھا کہ فرماتے ہیں۔ میاں نصرت نکلے ہو۔ ہم نے بفضل خدا سے تیرے اونٹ کو لہے کی ٹانگ لگا دی ہے۔ جلدی سامان لاؤ لے اور سوار ہو کر تیز قدم چلنا جا۔ اپنے ساتھیوں سے مل جائے گا۔ بے چارہ غمزہ نصرت اپنے مرشد پاک کی بشارت پر بیدار ہوا۔ اونٹ کو تندرست بیٹھا دیکھا۔ اور جیب اٹھایا تو اس کا بازو صبح سالم پایا۔ چنانچہ سامان لا کر سوار ہو گیا اور بہت جلد ہمسفران قافلہ کو جا ملا۔ اللہ اللہ۔

شیر مردانہ، در عالم مدد
ہر کجا فریاد منظوران رسد

مرض الموت سے نجات دلوانی | حضرت صاحب ایک لڑکے محمد حسن پسر رمضان قصاب ساکن بستی منٹھ جھیڈو پر پیرانہ

شفقت فرماتے تھے۔ محمد حسن ایک دفعہ بیمار پڑا۔ اس قدر کہ جان کے لے پڑ گئے۔ اُس کے باپ رمضان نے جب بیٹے کی حالت نازک دیکھی تو اُسے اٹھا کر مہار شریف کی طرف روانہ ہو پڑا۔ ادھر مہار شریف میں بیٹھے بیٹھے ان بندہ نواز و فاشعار نے نور عرفان سے اپنے

غلام کی حالت نزار ملا حنظلہ فرمائی اعدہ سٹیگری کے لیے خود اُس کی طرف چل پڑے۔ بہار شریف اور مٹھ جھینڈو کے درمیان ایک وسیع جھیل ہے۔ جسے ہریاری کہتے ہیں۔ ہریاری کے اس کنارے پر آپ پہنچے تھے اور دوسرے کنارے پر رمضان کہ اُس کے بیٹے محمد احسن پر کیفیت موت طاری ہو گئی۔ رمضان نے بیٹے کو رکھ دیا اور رونے پٹینے لگا حضرت صاحب بفرعت تمام اُس کے پاس پہنچے اور پوچھا رمضان کیوں روتا ہے؟ اُس نے عرض کی کہ احسن فوت ہو گیا ہے۔ آپ نے فرمایا۔ ابھی احسن کی موت کا وقت نہیں آیا۔ اُس نے کہا۔ آپ کیا فرماتے ہیں؟ اب تو اُس کی روح بھی بدن سے پرواز کر چکی ہے۔ آپ نے تین مرتبہ فرمایا کہ ابھی احسن کی موت کا وقت نہیں آیا۔ اور اس کے بعد میت کے ہاتھ کو زور سے ہلا کر آواز دی۔ محمد احسن اور محمد احسن۔ خداوند تعالیٰ نے اپنے دوست کے طفیل محمد احسن کو نئے سرے سے زندگی بخشی اور وہ آنکھیں کھول کر اٹھ بیٹھا اور کہنے لگا۔ پیر بابا۔ کیا ہے؟ یہ کتنا فرمایا۔ اٹھ رمضان کو تسلی سے۔ وہ تجھے مردہ سمجھ چکا تھا۔ سبحان اللہ۔ اسے کہتے ہیں مرشد کمال کی مدد محمد احسن اس کے بعد پچاس برس کے قریب زندہ رہا۔ کاتب حروف نقیر محمد اقل اُس کی دولتِ صحبت سے مسرت حاصل کر چکا ہے۔ کیونکہ وہ حضرت شیخ کی نشانی تھا۔

چیلے واہن شریف میں چند اشخاص کے درمیان ایک قطعہ زمین موسومہ سیدی

حضرت صاحب کبروی پر عنایت عظیم

والہ کی ایک ملکیت کا مقدمہ چل رہا تھا جب بہار شریف میں حضرت مہٹی صاحب کے سامنے یہ ذکر ہوا تو آپ نے پوچھا کہ اس متنازعہ معاملہ میں میاں صاحب کبروی کی توجہ کس کی طرف ہے؟ عرض کنندہ نے بیان کیا کہ حضرت کی توجہ فلاں فریق کی طرف ہے۔ آپ نے جواباً ارشاد فرمایا۔ فتح یقیناً اسی کی ہے۔ اس کے بعد فرمایا میرے میاں صاحب کو خدا تعالیٰ نے ایسا تصرف عظیم عطا فرمایا ہے کہ اگر چاہیں تو چیلے واہن سے زمین کا ٹکڑا اٹھا کر بہار شریف میں ڈال دیں اور بہار شریف کی زمین کا قطعہ اٹھا کر چیلے واہن میں پھینک دیں۔

ایک روز حضرت صاحب زادہ
نور احمد صاحب سجادہ نشین

مرشد کے قدموں میں دفن ہونے کی شدید آرزو

بطور خوشی طبعی آپ سے پوچھ رہے تھے کہ وصال کے بعد ذاتِ مبارک کی تدفین کہاں ہوگی آپ فرماتے تھے۔ خالقِ ہا سے باہر اپنے محبوب حضرت قبلہ عالمؑ کی پانٹی میں صاحبزادہ صاحب نے کمدیا کہ ہم آپ کو وہاں دفن نہیں ہونے دیں گے۔ حضرت جوش میں آگئے اور فرمایا۔ اے صاحبزادہ! خدا پاک کی قسم ہے۔ اگر تم مجھے ایران میں بھی دفن کر دو تو اسی وقت حضرت قبلہ عالمؑ کے مزار کی پانٹی میں کھود کر دیکھ لینا۔ غلامِ حسن قبلہ عالمؑ کے قدموں میں پڑا ہوگا۔

وصال مبارک | مرضِ وصال میں حضرت خواجہ حافظ غلام مرتضیٰ صاحب رحمۃ اللہ علیہ حضرت کے بھائی اور خلیفہ معظم حاضر خدمت تھے۔ مرضِ مفاصل تھی صورت نے اپنے بھائی کو طلال اور تشویش میں دیکھا تو فرمایا کہ یہ معاملہ زلیتِ اسکانی نہیں اور بوستانِ سعدی کے یہ بیت پڑھتے تھے۔

شتر پچہ با ما در خویش گفت پس از رفتن آخر زمانے نجف
گفت از بدست من آنتے ہمار نہ دیدے کم بارکش در قطار

آخر ہنم ذی القعدہ ۱۲۵۰ھ میں داس متاب آسمان ہدایت نے غروب ہو کر وصال فرمایا اور حضرت قبلہ عالم کے پائے مبارک کی طرف ان کے وزیر اعظم کو دفن کیا گیا جہاں آپ کی چوکنڈی جنت المادئی کی صورت آج تک قائم ہے۔

حضرت خواجہ محمد عاقل چشتیؒ

وصال ۱۲۵۳ھ مزار کوٹ مٹھن ڈیرہ غازی خاں پنجاب

حضرت خواجہ محمد عاقل حضرت خواجہ نور محمد بہاوری کے ممتاز خلفاء میں سے تھے آپ نے سلسلہ نظامیہ چشتیہ کی اشاعت میں نمایاں کردار ادا کیا۔ ان کے علمی مقام پابندی شریعت اخلاق اور مردت کی شہرت دور و نزدیک بہت جلد پھیلی اس لیے لوگوں کی خاصی

تعداد ان کی خدمت میں حاضر ہوتی اس طرح تبلیغ دین کی آپ نے تن من دھن سے خدمت کی۔
 خواجہ قاضی محمد عاقل چشتی فاروقی ہیں اور ان کے بزرگوں کا خاندانی
نسب و خاندان لقب "کوربجہ" ہے۔ ان کے ایک بزرگ حضرت محبوب اللہ الصمد

مخدوم نور محمد تھے۔ ارادت خان وزیر شاہجہان ان کا مرید تھا اور شاہجہان نے ان کو
 پانچ ہزار بیکہ الاصلی اخراجات کے لیے دی تھی۔ شاہجہان کے بعد اورنگ زیب عالمگیر اور
 شاہان مابعد نے بھی اس خاندان کے بزرگوں کو جاگیریں عطا کیں۔ قاضی صاحب کا شجرہ نسب
 یہ ہے۔ قاضی محمد عاقل بن مخدوم محمد شریف بن مخدوم محمد یعقوب بن مخدوم نور محمد کوربجہ
 آخر میں یہ شجرہ حضرت عمر بن خطاب رضی اللہ عنہ تک منتهی ہوتا ہے۔

قاضی محمد عاقل کے والد عالم باغل اور صاحب تقویٰ و تقدس بزرگ تھے،
والد ماجد انہوں نے یاروالی میں سکونت اختیار کر لی تھی، جہاں بکثرت لوگ ان سے
 بیعت ہوئے۔ کچھ عرصہ کے بعد وہ کوٹ مٹھن آگئے۔ اور وہیں سکونت اختیار کر لی جسے
 ان کے مرید مٹھن خاں بلوچ نے آباد کیا تھا۔

خواجہ محمد عاقل کی ولادت باسعادت ۱۱۵۱ھ کو غالباً کوٹ مٹھن ہی
پیدائش میں ہوئی۔

انہوں نے پہلے قرآن مجید حفظ کیا، پھر اپنے والد محترم مخدوم محمد شریف سے تعلیم پائی
تعلیم جو اپنے وقت کے یگانہ روزگار عالم اور محدث تھے۔ ان کے علاوہ انہوں نے
 شاہ فخر اور خواجہ نور محمد ہمدانی سے علوم کی تحصیل کی، شاہ فخر سے انہوں نے شرح عبدالعق
 اور سواد سبیل پڑھی۔ اور خواجہ نور محمد ہمدانی سے حدیث کی سند حاصل کی۔

علوم ظاہری کی تکمیل کے بعد خواجہ محمد عاقل علم باطن کی طرف
تلاش مرشد کامل متوجہ ہوئے اور انہیں مرشد کامل کی تلاش ہوئی۔ اگرچہ خود ان
 کے والد بزرگوار بلند پایہ اور صاحب باطن بزرگ تھے، لیکن ان کا نسب العین بھی
 بلند تر تھا۔

بیعت | اُس وقت خواجہ نور محمد ہمدانی کی شہرت کا آفتاب بلند ہو چکا تھا، اتفاق سے خواجہ محمد عاقل کے بھائی کی ملاقات موضع یار سے والی میں خواجہ نور محمد ہمدانی سے ہوئی۔ اُس کے جہاں سے اسی رات کو اپنے بھائی خواجہ محمد عاقل کے بلائے کے لیے کوٹ مٹھن آدمی بھیجا، خواجہ محمد عاقل آئے، اور انہوں نے اُنچ میں حضرت خواجہ نور محمد ہمدانی کے دستِ حق پرست پر بیعت کی۔

دادا مرشد سے ملاقات | آپ چند مرتبہ اپنے دادا پیر حضرت شاہ فخر کی خدمت میں دہلی حاضر ہوئے، پہلی مرتبہ جب وہ ہمارے اپنے مرشد کے ساتھ دہلی گئے تو پیدل گئے، جب خواجہ نور محمد ہمدانی نے اُن سے اس کی وجہ پوچھی تو عرض کیا کہ میں نے خدا سے عہد کیا تھا کہ میں حضرت شاہ فخر کی خدمت میں پیدل جاؤں گا۔ دوسری مرتبہ وہ اپنے مرشد سے ملنے کے لیے ہمارے آئے۔ وہاں آنے کے بعد معلوم ہوا کہ اُن کے مرشد دہلی تشریف لے گئے ہیں، یہ سن کر وہ براہِ بیکانیر دہلی روانہ ہو گئے، جب وہ دہلی پہنچے تو حضرت شاہ فخر کی خدمت میں پیش کرنے کے لیے سولے ایک سوٹے کے کچھ اُن کے پاس نہ تھا۔ انہوں نے وہ لوٹا آٹھ آنے میں فروخت کیا اور اُس کی قیمت سے شاہ فخر کے لیے مٹھانی خریدی۔ اُن کے پیر مرشد خواجہ نور محمد ہمدانی کو یہ معلوم ہوا تو انہوں نے خواجہ محمد عاقل کو چار اشرفیاں دیں تاکہ وہ حضرت شاہ فخر کی خدمت میں پیش کریں۔

دوسری مرتبہ جب وہ شاہ فخر کی خدمت میں حاضر ہوئے تو انہوں نے فیوضِ باطنی اور تصوف کے بعض اہم مسائل بھی اُن سے سمجھے۔

آخری مرتبہ جب خواجہ محمد عاقل، شاہ فخر کی خدمت میں حاضر ہوئے۔ جب وہ خدمت ہونے لگے تو شاہ فخر نے اُن کو چار کتابیں دیں، اُن میں سے ایک مکتوباتِ شیخ عبدالقدوس گنگوہی۔ دوسری کتاب مطول، تیسری سوادِ سبیل۔ چوتھے ایک مجموعہ جس میں لوائحِ جامی، قصیدہ حمزہ اور شرحِ رباعیاتِ جامی وغیرہ تھیں۔ مکتوباتِ شیخ عبدالقدوس گنگوہی کی صاحبِ مناقبِ محبوبین نے بھی موضعِ مکہ میں جو آپ کے صاحبزادے کے پاس بھی زیارت کی تھی ان کا بیان ہے کہ نسخہ نہایت خوشِ خط تھا، اور اُس کے حاشیہ پر شاہ فخر کے دستخط تھے۔

ریاضت و مجاہدہ | خواجہ محمد عاقل نے مختلف اور بہت سخت مجاہدات کیے، اُن کے پیر بھائی حافظ محمد جمال کا بیان ہے کہ جتنے مجاہدات خواجہ محمد عاقل نے کیے کوئی دوسرا نہیں کر سکتا۔ ان کو ذکر بالجہر میں بہت شغف تھا۔ اگرچہ بڑھاپے میں بہت نحیف اور کمزور ہو چکے تھے لیکن ذکر بالجہر بڑی پابندی سے کرتے تھے۔ اُن کے مجاہدوں میں جس دم بھی شامل تھا۔

عبادت میں محویت کی یہ کیفیت تھی کہ عبادات میں محو و استغراق کی ذہب سے ان لوگوں سے جو آپ کی خدمت میں پابندی سے حاضر ہوتے تھے ان سے پوچھتے کہ کہاں رہے وہ عرض کرتے کہ ہم تو پابندی سے حاضر ہوتے ہیں، فرماتے ہیں تو تمہیں دیکھا نہیں۔ خواجہ محمد عاقل کے برادر بزرگ قاضی نور محمد نے نواب جے خاں خراسانی سے جو اُس زمانے میں سلاطین خراسان کی طرف سے صوبے دار تھا۔ چند دیہات اجارے پر لے تھے۔ خواجہ محمد عاقل اُن کے سامنے تھے۔ ایک دفعہ بعض مجبور یوں سے قاضی نور محمد اجارے کی رقم ادا نہ کر سکے، شہر کے حاکم نے وہ رقم خواجہ محمد عاقل سے طلب کی، اسے وہ بھی ادا نہ کر سکے تو اُس نے انہیں قید کر دیا۔ نو مہینے تک خواجہ محمد عاقل نے قید کے مصائب نکالیف برداشت کیے۔ قید خانے میں اُن کا سارا وقت عبادت و ریاضت میں گزرتا تھا۔ قید سے چھوٹے تو دریا کرتے تھے کہ اگر وہ نو مہینے جو میں نے قید میں گزارے ہیں اگر مجھے حاصل نہ ہوتے تو میں شاید ذکر و شغل کے نتیجے سے محروم رہتا۔

اُس زمانے میں جب کہ خواجہ محمد عاقل قید میں تھے۔ اُن کے پیر و مرشد خواجہ نور محمد مہارنجی نے قید خانے میں بہت سے عمل اُن کو بھیجے لیکن انہوں نے کوئی عمل نہیں پڑھا۔ لوگوں نے جب اُن سے پوچھا کہ آپ نے عمل کیوں نہیں پڑھا، فرمایا اپنے چٹکاسے کے لیے عمل پڑھنے سے مجھے شرم آئی۔

سلسلہ درس و تدریس | آپ نے کوٹ مٹھن میں نہایت اعلیٰ پیمانہ پر ایک دارالعلوم قائم کیا جس میں اعلیٰ دینی تعلیم دی جاتی تھی۔ فقہ، تصوف اور حدیث کی کتابیں آپ خود پڑھاتے تھے۔

ٹہنے بڑے عالم اس مدرسہ میں درس دیتے تھے۔ مدرسہ کے ساتھ ایک بڑا لنگر خانہ تھا جہاں سے علماء اور طلباء کو دونوں وقت کھانا ملتا تھا۔

بعد میں جب آپ کوٹ مٹھن سے موضع شذانی میں منتقل ہو گئے تو وہاں بھی ایک بڑا مدرسہ قائم کیا اور طلباء و اساتذہ کے لیے لنگر خانہ سے سہولتیں بہم پہنچائیں۔

اتباع سنت | خواجہ قاضی محمد عاقل، اتباع سنت کا خاص خیال رکھتے تھے، ان کا ہر عمل اور قول و فعل کتاب و سنت کے مطابق ہوتا تھا۔ دھمال سے پیشتر حضور نبی کریم صلی اللہ علیہ وسلم کو خواب میں دیکھا کہ فرماتے ہیں۔

تو نے ہمیں بہت خوش کیا ہے
تو مارا بسیار خوش کردی کہ ہمگیں
مشتہائے مارا زندہ کردی۔ ۴
کیونکہ تم نے ہماری تمام سختیوں زندہ
کر دی ہیں۔

سماع | مناقب المحبوبین میں ہے کہ قاضی محمد عاقل سماع سے غیر معمولی ذوق رکھتے تھے اور اکثر سماع کی محفل میں ان پر بے حد کیفیت طاری ہو جاتی۔

سلسلہ رشد و ہدایت | خواجہ محمد عاقل کو جب خواجہ نور محمد ہمدانی نے خلافت سے سرفراز فرمایا تو وہ ایک برس تک اشغال و اذکار

میں لگے رہے، لیکن سلسلہ نظامیہ کے فیوض و برکات کو عام کرنے کی طرف متوجہ نہیں ہوئے خواجہ نور محمد ہمدانی کو معلوم ہوا تو انہوں نے نہایت سختی سے لکھا کہ تم لوگوں کو بیعت کر کے اپنے سلسلے کے ضیق کو کیوں عام نہیں کرتے۔ اگر اب بھی تم نے ایسا نہیں کیا تو میں اس کی اطلاع حضرت شاہ فخر کو دوں گا۔ اس روز سے آپ نے باقاعدہ لوگوں میں سلسلہ رشد و ہدایت جاری کیا اور بہت جلد آپ کی شہرت گرد و نواح میں پھیل گئی۔

معمولات | خواجہ محمد عاقل اپنے اوقات کے بڑے پابند تھے، معمول تھا کہ مغرب کی نماز کے بعد وہ ذکر و شغل میں مصروف ہو جاتے، پھر کھانا کھاتے اور

عشا کی نماز باجماعت ادا فرماتے، نماز عشاء کے بعد مریدوں کی تعلیم و تربیت کا سلسلہ شروع ہوتا، جو نصف شب تک جاری رہتا۔ تہجد کی نماز ادا فرمانے کے بعد ذکر یا پھر فرماتے

اور قرآن مجید کی تلاوت کرتے تھے، اور شام کو طالب علموں کو پڑھاتے تھے۔

لباس و غذا عادت مبارک تھی کہ غذا لطیف اور لباس عمدہ پہنتے تھے، ان کے دادا مرشد، شاہ فخر نے ہدایت کی تھی کہ وہ عمدہ لباس اور لطیف غذا استعمال کریں، شروع میں ان کو اپنے پیر کی اس ہدایت پر بہت تعجب ہوا، لیکن پھر آپ نے فوراً عمل شروع کر دیا۔

عموماً خواجہ محمد عاقل کا قمیض ان کے سینے پر سے چاک رہتا تھا، گلاہ قادری پہنتے تھے، جب کیس باہر جاتے تو سر پر دستار یا سلاری (لنگی) باندھ لیتے تھے۔

شاہان وقت کی عقیدت مریدوں کی اصلاح و تربیت کی طرف خاص توجہ فرماتے تھے۔ ایک دفعہ چیچک کے عمل کا تذکرہ سن کر فرمایا: "ترکی اپنی طرف نسبت کرنا شرک ہے۔ موثر حقیقی اللہ تعالیٰ ہے۔ اکبر شاہ ثانی سے خواجہ محمد عاقل کا اس درجہ معتقد تھا کہ اس نے شہزادہ جہاں خسرو، اور کاؤس شکوہ کو ان کا رید قرار دیا تھا۔ بہادر شاہ ظفر بھی ان سے غیر معمولی عقیدت رکھتا تھا۔"

وصال آپ چار ماہ بیمار رہے۔ آخر ۸ رجب ۱۲۲۹ھ آپ کا وصال ہوا آپ کو شہرانی سے لا کر کوٹ مٹھن میں سپرد خاک کیا گیا۔

بانشین آپ کے بعد آپ کے صاحبزادہ قاضی احمد علی بانشین ہوئے۔ انہوں نے ۹ شعبان ۱۲۳۱ھ کو وصال فرمایا۔ کوٹ مٹھن میں سپرد خاک کیے گئے۔ قاضی محمد علی کے دو صاحبزادے تھے۔ (۱) میاں خدا بخش اور (۲) خواجہ تاج محمود۔ دونوں سے ایک سلسلہ چلا۔

قاضی محمد عاقل کے خلفا خواجہ قاضی محمد عاقل کے خلفا کثرت سے تھے جن میں سے مشہور بزرگ حسب ذیل ہیں۔

۱، خلیفہ اکبر صاحب (۲) مولوی عبداللہ صاحب (۳) مولوی محمد اعظم
 ۴، میاں شریف الدین (۵) مولوی گل حسن (۶) خواجہ گل محمد احمد پوری
 خواجہ گل محمد احمد پوری نے کتاب مکملہ سیرالاولیاء میں بزرگان سلسلہ کے حالات

قلمبند کیے ہیں اور اسی کتاب میں خواجہ قاضی محمد عاقل کے ملفوظات بھی لکھ دیے ہیں۔ خواجہ گل محمد احمد پوری ۹ ر محرم ۱۲۴۳ھ کو احمد پور علاقہ بہاول پور میں فوت ہوئے۔

حضرت مولانا محمد علی مکھڑی حقیقی

دسمال ۱۲۵۳ مزار مکھڑ شریف پنجاب

حضرت محمد علی مکھڑی علم و عمل میں یگانہ روزگار تھے اور حضرت شاہ سلیمان تونسوی کے اکابر خلفاء سے ہیں۔ حضرت مولانا محمد علی مکھڑی کے والد کا نام محمد شفیع تھا اور دادا کا اسم گرامی داؤد جلال آبادی تھا۔

ولادت آپ کے آباؤ اجداد کا اصل وطن بٹالہ مشرقی پنجاب، درہند ہے، آپ بٹالہ میں ۱۱۶۳ھ ۱۷۵۰ء میں پیدا ہوئے۔

خاندان آپ حضرت شاہ غلام علی بٹالوی ثم الدہلوی (م ۱۲۴۰ھ / ۱۸۲۴ء) کے خالہ زاد بھائی ہیں۔ آپ کے والد ماجد کا آپ کے بچپن میں ہی انتقال ہو گیا اور آپ کے بڑے بھائی مولانا عبدالرسول نے آپ کی پرورش اور تربیت کی۔

شاہ غلام علی صاحب بٹالہ سے دہلی چلے گئے اور وہیں کے ہو رہے اور مولانا محمد علی مکھڑ (ضلع کیمپور) آگئے اور یہیں کے ہو رہے۔

تعلیم و تربیت آپ نے ابتدائی تعلیم اپنے بڑے بھائی مولانا عبدالرسول صاحب سے حاصل کی، بٹالہ میں میاں جنوۃ اللہ سے فن کتابت سیکھا۔ اس

کے بعد سفر اختیار کیا اور مولوی اسد اللہ بہاولپوری میاں مصطفیٰ جی ایشاوری، میاں ترضی صاحب جیالوی کی خدمت میں رہ کر عربی و فارسی کی تعلیم حاصل کی۔ پھر مزید تعلیم کے لیے آپ مولانا محکم الدین مکھڑی کی خدمت میں بمقام مکھڑ (ضلع کیمپور) حاضر ہوئے۔ مولانا محکم الدین متبحر عالم تھے، اُس زمانہ میں ان کے علم کی بڑی شہرت تھی، آپ عرصہ دراز تک مولانا موصوف

کی خدمت میں رہ کر تحصیل علم کرتے رہے۔ حتیٰ کہ مولانا محکم الدین مکھڑی کا انتقال ہو گیا اور مولانا محمد علی کو ان کو جانشین مقرر کیا گیا۔

آپ نے مکھڑ میں مستقل طور پر مقیم ہو کر سلسلہ تدریس **تجربی و عمل تدریس** جاری کر دیا۔ اور بہت جلد مغربی پاکستان کے شمالی مغربی علاقے میں آپ کے علم و فضل کا شہرہ ہو گیا۔ دور دراز کے شہروں، کابل، بنجارا، قندھار تک کے طلبہ آپ کی خدمت میں حاضر ہو کر استفادہ ہونے لگے۔

علوم معقول یعنی منطق و فلسفہ میں آپ کی دسترس کی بڑی شہرت تھی۔ اس دور کے جید علماء منطق و فلسفہ کے دقیق مسائل آپ کی خدمت میں حاضر ہو کر حل کراتے تھے آپ کے جانشین اول محمد عابد جی جہاوری، جانشین دوم مولانا زین الدین اور خواجہ شمس الدین سیالوی آپ کے نامور شاگردوں میں سے ہیں۔

ایک عرصہ تک علم ظاہری میں مشغول رہنے کے بعد آپ کے اندر **تلاش مرشد** جذبہ خدا طلبی پیدا ہوا۔ حصول علم باطن اور کسی رہبر کامل کی تلاش میں اپنے عزیز شاگرد (خواجہ) شمس الدین سیالوی کو ہمراہ لے کر دیوانہ وار مکھڑ سے نکل کھڑے ہوئے۔

مکھڑ سے نکل کر موضع انب (علاقہ سون) میں ایک درویش میاں ابراہیم کی خدمت میں حاضر ہوئے لیکن قلبی تسکین نہیں ہوئی۔ پھر کئی اور مقامات سے ہوتے ہوئے اور مختلف بزرگوں سے ملتے ہوئے تونہ شریف حضرت خواجہ محمد سلیمان کی خدمت میں حاضر ہوئے۔

جس وقت تونہ شریف پہنچے، حضرت خواجہ تونسوی مجلس عام میں تشریف فرما تھے۔ انہوں نے احب سلام عرض کر کے ایک طرف بیٹھ گئے۔ حضرت تونسوی نے پوچھا، کہاں سے آئے ہو؟ عرض کیا "مکھڑ"۔ انہوں نے تو اس پر حضرت خواجہ نے فرمایا۔

"مکھڑ میں تو ایک "مولوی" رہتا ہے جس کے علم کی بڑی شہرت ہے"۔ مولانا نے عرض کیا: "مولوی مجھے ہی کہتے ہیں"۔ یہ سن کر حضرت خواجہ اٹھ کھڑے ہوئے۔ آپ سے

معاذتہ کیا اور اپنے پاس بٹھایا۔

بیعت و خلافت | مولانا محمد علی مکھڑی چھ ماہ تک متواتر حضرت خواجہ تونسوی کی خدمت میں رہ کر اکتسابِ فیض کرتے رہے، لیکن بیعت نہیں کی۔ چھ ماہ کے بعد حضرت تونسوی نے آپ کو ایک پیغام بھیجا جس کا مطلب یہ تھا۔ اے صوفی! یہاں کیوں آئے ہو، ہم تو رند مشرب لوگ ہیں اور آپ زہد و پارسائی کا دعویٰ رکھتے ہیں۔ ہمارا آپ کا کیا جوڑا؟

اس کے جواب میں مولانا محمد علی صاحب نے اسی وقت ایک رباعی جو آپ کی طبع زاد تھی، لکھ کر آپ کی خدمت میں بھیج دی۔ وہ رباعی یہ ہے۔

من برائے دین فردشی سوئی تو آمدم تا دین و ہم بر روئی تو
نگ ناک ناموم نہ ماندہ حہ ای چونکہ پا انداختم در کوئی تو

ساتھ ہی بیعت کی استعدا کی، حضرت خواجہ بہت خوش ہوئے، آپ کو بیعت فرمایا اور توجہ باطنی سے نوازا۔ تھوڑے عرصہ بعد خلافت عطا فرما کر حکم دیا کہ مکھڑی میں جا کر رہو اور خلقِ خدا کی رہنمائی کرو۔

ارشاد و تلقین کا سلسلہ | مکھڑی واپس پہنچ کر آپ نے سلسلہ تدریس کے ساتھ سلسلہ ارشاد و تلقین بھی جاری کر دیا، اور اس علاقہ میں سلسلہ چشتیہ کی اشاعت کی، اس علاقہ کے متعدد علماء آپ کے حلقہ ارادت میں داخل ہوئے انادہ عوام کے لیے آپ نے ایک وسیع لنگر بھی جاری کیا اور علماء اور طلبہ کے قیام و طعام کا بھی معقول انتظام کیا۔

مصنف "قصر عارفان" آپ کے متعلق لکھتے ہیں۔

مولانا شاہ محمد علی مکھڑی جن کو علم و	مولانا شاہ محمد علی مکھڑی کہ فضیلت
فضل میں کمال، علم معقول و معقول	کمال و تبحر در معقول داشت و طبع
میں تبحر حاصل تھا اور طبیعت موزوں	موزوں و فکر رسا و در طریقت
اور ذہن رسا کے مالک تھے اور	استعداد کافی و در سخا و در سخا

دصبر و تحمل و صفا منزلت
رفع، دور تعلیم طالبان حاصیت
کیا۔
طریقت میں بلند استعداد اور سخاوت
ورضا اور صبر و تحمل و صفا میں عالی منزل
تھے، اور طالبین کی تعلیم میں مانند
اکیر تھے۔

حاجی نجم الدین مصنف مناقب المجوبین، آپ کے بارے میں لکھتے ہیں۔
«ایشان (مولانا محمد علی مکھڑی)
عالم علوم ظاہری و باطنی بودند و
صاحب وجد و سماع۔
مولانا محمد علی اگرچہ خواجہ تونسوی سے عمر میں بیس سال بڑے
تھے۔ پھر بھی جب تک زندہ ہے، تعلق بیعت کے بعد
ہر سال حضرت تونسوی کی خدمت میں آخر عمر تک حاضر ہوتے رہے۔ حاجی نجم الدین سے
لکھتے ہیں۔

مرشد سے عقیدت
«باوجود کمال ضعف و عمر کلاں ہر سال
بخدمت حضرت صاحب آمدہ چند ماہ
می مانند، و بازی رفتند۔ حضرت
صاحب روزی در حق ایشان فرمودند
کہ مولوی ضعیف شدہ است۔ انا عشق
جوان است کہ این را ہر سال بر در من می
آرد»
ضعف و کمزوری اور پیرانہ سالی کے باوجود
ہر سال حضرت خواجہ صاحب کی خدمت
میں آکر چند ماہ ٹھہرتے اور واپس چلے
جاتے۔ حضرت خواجہ محمد سلیمان نے ایک
روز ان کے بارے میں فرمایا کہ مولوی بوڑھا
ہو گیا ہے۔ لیکن اس کا عشق جوان ہے جو
اے ہر سال میرے دروازے پر لے آئے۔

۲۹ رمضان المبارک ۱۲۵۳ھ / ۱۸۳۷ء میں چند دن بیمار رہ کر
سفر آخرت حضرت خواجہ تونسوی کی زندگی ہی میں آپ کی وفات ہو گئی۔ انہیں مکھڑ
میں سپرد خاک کیا گیا۔

جہاں مرزا مبارک زیارت گاہ عوام و خواص ہے۔

اولاد | حضرت مولانا محمد علی مکھڑیؒ نے تمام عمر تہجد میں بسر کی۔ اس لیے ان کی کوئی اولاد نہ تھی۔

اخلاق و آداب | مولانا محمد علی مکھڑی کے تمام اخلاق و عادات سیرت نبویؐ کا اعلیٰ نمونہ تھے۔ طلبہ پر بڑے شفیق تھے، نماز تہجد کے بعد سماع سنتے تھے۔ مزاج میں نفاست تھی۔ ہمیشہ صاف اور اعلیٰ قسم کا لباس زیب تن فرماتے تھے۔ طبیعت میں استغناء تھا۔ اہل دول کو خاطر میں نہ لاتے تھے۔

تصنیفات | مولانا محمد علی مکھڑی نے کوئی مستقل تصنیف نہیں چھوڑی۔ البتہ آپ کا فارسی اور پنجابی زبانوں میں عارفانہ کلام موجود ہے۔

آپ کے ملفوظات "تذکرۃ المحبوب" کے نام سے مولوی عبدالنبی نے فارسی زبان میں جمع کیے جن کے ساتھ آپ کے حالات بھی آگئے ہیں۔ اس کے علاوہ آپ کے حالات کے متعلق ایک کتاب "تذکرۃ الولی" ہے۔ جو مولوی محمد الدین مکھڑی نے لکھی۔

حضرت خواجہ گل محمد احمد پوری چشتیؒ

وصال ۱۲۳۳ھ مزار احمد پور شرقیہ پنجاب

بہاولپور میں چشتیہ نظامیہ فخریہ سلسلے کے آپ بھی بڑے جلیل القدر بزرگ گزریں ہیں۔ خواجہ تاجی محمد عاقلؒ کے مرید خاص اور خلیفہ مجاز تھے۔ تکلمہ سیر الایار کے جامع ہونے کی وجہ سے آپ کو شہرت دوام حاصل ہوئی۔ علمی گھرانے کے چشم و چراغ تھے۔ خاندانی پیشہ طبابت تھا۔ اداس فن ہمارت نامہ رکھتے تھے۔ آپ کی پیدائش اوتج میں ہوئی تھی۔ نواب صادق محمد خاں ثالث نے جو آپ کے مداح و قدر دان تھے۔ آپ کو اوتج سے بلا کر احمد پور شرقیہ میں قیام کی درخواست کی۔ اس کے بعد آپ یہیں مقیم رہے۔ اور لوگوں کا جسمانی و روحانی علاج کرتے رہے۔

آپ کا خاندان حضرت خواجہ معروف کرخی سے منسوب ہے۔ آپ کے بزرگوں میں سے شیخ ظہیر الدین شاہجہاں بادشاہ کے عہد میں ملتان آئے تھے اور شیخ الاسلام کے منصب پر فائز ہوئے تھے۔ شیخ ظہیر الدین کے ایک فرزند شیخ بدر الدین بخارا کے بادشاہ عبدالعزیز کے مرشد و استاد تھے۔ دوسرے فرزند شیخ رحم علی ملتانی میں پیدا ہوئے تھے۔ شیخ بدر الدین کے بیٹے کریم داد اپنے والد کی وفات کے بعد بادشاہ اورنگ زیب کے عہد میں اپنے دادا شیخ ظہیر الدین کے نزار پر فائز خزانہ کے لیے ملتان آئے۔ اس کے بعد شہنشاہ اورنگ زیب سے ملاقات کی جس پر آپ کی بے حد قدر کی اور آپ کو ملتان میں بیش قیمت جاگیر عطا کی انہیں کی اولاد میں مولوی محمد بخش مرحوم خواجہ گل محمد صاحب دادا تھے جنہوں نے اودھ شریف میں سکونت اختیار کر لی تھی۔ یہ بھی بڑے صاحب علم و فضل بزرگ تھے حضرت خواجہ فخر الدین فخر جہاں دہلوی رحمۃ اللہ علیہ سے نسبت بیعت تھی۔ آپ کے صاحبزادے مولوی حکیم اللہ یار فن لطابت میں نہارت نامہ رکھتے تھے۔ انہوں نے اپنے بیٹے خواجہ گل محمد کو بھی طب کی تعلیم دی۔ دینی علوم آپ نے دیگر علم کے علاوہ صاحب تھہ عزیزتہ حضرت عزت بخش سے بھی حاصل کیے۔

حضرت خواجہ قاضی محمد عاقل نے جب کوٹ مٹھن میں مدرسہ قائم کیا آپ بھی بطور طالب علم اس میں داخل ہوئے علوم ظاہری کے علاوہ آپ نے قاضی صاحب سے روحانیات کا درس بھی لیا۔ قاضی صاحب آپ پر بہت نراہان تھے اور آپ کی اعلیٰ صلاحیتوں کے معترف۔ حضرت خواجہ گل محمد نے اپنے پیر گھرانے کی روایت کے مطابق احمد پور شریف میں ایک دینی مدرسہ قائم کیا اور اس کے ساتھ ایک لشکر بھی جاری کیا۔ حکیم غلام سرور ملتانی کی روایت تکملہ سیر الاولیاء کے تتمہ میں نجم الدین صاحب نقل کرتے ہیں۔

”من درینجا احمد پور شریف ریاست بہاولپور در مدرسہ عربی حضور تحصیل علم میگردم

و نام از لشکر میخوروم کہ باندازد و صد نفر فقیر و مسلمان و طلاب از لشکر نام میخورند

جہاں قاضی صاحب کے خاندان فیض نشان سے خواجہ گل محمد صاحب کا تاجیات

ارادہ مندی کا تعلق قائم رہا وہاں حضرت ممدوح کے افرز خاندان بھی خواجہ گل محمد صاحب

کی بڑی قدر و منزلت کرتے رہے چنانچہ آپ کے انتقال کے بعد آپ کے مزار پر حاضری دینا اور آپ کے عرس میں شرکت کرنا حضرت قاضی صاحبؒ کے خاندان کا ہمیشہ معمول رہا اس بات کی تصدیق تکملہ سیر الاولیاء کے تتمہ کے اس اندراج سے ہوتی ہے۔

”حضرت میاں صاحب قبلہ شہزادی فرمودہ کہ حضرت صاحب قبلہ من خواجہ تاج محمود صاحب کہ ہمیشہ برائے زیارت حضور حضرت صاحب قبلہ احمد پوری و بر عرس در احمد پور تشریف می آوردند قریب کوٹھی نرنگی کہ بقاصدہ میل دو میل است از سواری زیر آمدہ پاپیادہ تاشہر می آمدند ہر گاہ در شہر تشریف فرمای شدند پاپا برہنہ تا خانقاہ شریف آمدہ چند یوم بعضے چہل یوم توقف می فرمودہ پاپا برہنہ ماندند“

نیاز و عقیدت کی یہ بات یہیں ختم نہیں ہو جاتی بلکہ نجم الدین صاحب لکھتے ہیں کہ احمد پور کے دوران قیام نواب صاحب بہاولپور خانقاہ مبارک میں حاضر ہو کر بار بار حضرت خواجہ تاج محمود سے ڈیرہ نواب میں قدم رنجہ فرمانے کی استدعا کرتے لیکن آپ خانقاہ حضرت خواجہ گل محمد احمد پوری کو چھوڑ کر نواب صاحب کے محل میں تھوڑی دیر کے لیے بھی جانا گوارا نہ کرتے۔

حضرت خواجہ گل محمد احمد پوریؒ نے سید محمد المعروف بہ میر خردین سید کمال الدین بن حضرت سید محمد کرمانی قدس اللہ ارواحہم کی مشہور تصنیف سیر الاولیاء کا تکملہ لکھ کر مشائخ و صوفیائے کرام کے تذکروں میں قابل قدر اضافہ کیا۔ اس میں دیگر سلاسل تصوف کے مشائخ عظام کے علاوہ سلسلہ نظامیہ فخریہ کے بزرگان کرام بالخصوص اپنے پیر و مرشد حضرت خواجہ قاضی محمد ماقبل کے خانوادہ جلیلہ کے مفصل حالات اور ملفوظات درج ہیں۔

حضرت خواجہ حکیم گل محمد کی تاریخ ولادت ۱۱۶۹ھ اور تاریخ وفات ۱۲۴۲ھ ہے مزار مبارک احمد پور شرقیہ میں مرجع خلایق ہے۔ ۱۳۰۵ھ میں اس پر خوبصورت مقبرہ تعمیر کیا گیا تھا۔

خواجہ گل محمد کے دو صاحبزادے تھے۔ ایک خواجہ محمود بخش اور دوسرے خواجہ محمد بخش بڑے صاحبزادے خواجہ محمود بخش آپ کے جانشین ہوئے۔ انہیں اپنے والد

کے علاوہ خواجہ خدابخش میاں محمد شریف شذالوی اور حضرت خواجہ تاج محمود سے بھی اجازت
بیعت حاصل تھی۔ دوسرے صاحبزادے خواجہ محمد بخش کو بھی ان سب حضرات سے فیض
پہنچا تھا۔ ان کے ایک فرزند مولوی حاجی محمد نصیر بخش امیر بہاولپور کے دربار سے منسک تھے
اور وکالت کے عہدہ پر مامور تھے۔ خواجہ محمود بخش کے دو فرزند تھے۔ ایک مولوی اللہ یار
صاحب جو لا ولد تھے۔ اور دوسرے مولانا نظام الدین جن کے تین فرزند مولوی دین محمد۔
مولوی سیف الدین اور مولانا نجم الدین تھے۔ آخر الذکر حضرت خواجہ گل محمد کے سجادہ نشین
ومتولی خانقاہ تھے۔ آپ کے مریدین کا سلسلہ سابق ریاست بہاولپور کی تمام حدود میں
پھیلا ہوا ہے۔ آپ کی وفات کے بعد آپ کے فرزند اکبر خواجہ محمود بخش دجن کا مزار اپنے
والد گرامی کے پاس ہے، پھر ان کے صاحبزادے خواجہ نظام الدین دجن کا مزار احمد پور شرقیہ
کی ہی خانقاہ میں ہے، رونق دہ سجادہ ہوئے۔

ماخوذ ہے۔ اولیائے بہاولپور از مسعود حسن شہاب۔

خواجہ خدابخش خیرپوری چشتی

وصال صفر ۱۲۵۵ھ مزار خیرپور ٹا میروالی بہاولپور

حضرت خواجہ خدابخش خیرپوری سلسلہ چشتیہ نظامیہ کے ان بزرگوں میں سے ہیں
جنہیں بارہویں صدی ہجری میں زہد و تقویٰ علم و فضل اور روحانی فیوض و برکات میں دور و
نزدیک میں بے پناہ مقبولیت اور شہرت حاصل ہوئی۔ آپ مافظہ جمال اللہ ملتانی چشتیہ
کے اکابر خلفاء سے ہیں۔

آپ کے والد ماجد کا نام مولانا قاضی جان محمد تھا جو عالم باطن، شریع اور صاحب
ولادت زہد و تقویٰ تھے اور منصبہ تلبیہ میں رہتے تھے۔ آپ کی ولادت ۱۱۵۰ھ
میں ولادت ہوئی۔

تحصیل علم آپ نے ابتدائی تعلیم اپنے والد محترم سے حاصل کی پھر ذرا بڑا ہونے پر مزید تعلیم کے لیے والد ماجد کے کہنے پر دہلی میں تشریف لے گئے اور مدرسہ رحیمیہ دہلی میں حضرت شاہ ولی اللہ کی شاگردی اختیار کر لی۔ اور ان سے دینی علوم کی تکمیل کی دہلی میں قیام کے دوران تحصیل علم کے ساتھ ساتھ آپ نے چند دیگر مشائخ سے بھی استفادہ حاصل کیا۔

درس و تدریس کا سلسلہ علم حاصل کرنے کے بعد واپس تلبئہ تشریف لے آئے اور والد گرامی کے زیر سایہ وہیں زندگی کے شب و

روز گزارنے لگے کچھ عرصہ کے بعد یہاں سے نقل مکانی کر کے ملتان میں سکونت پذیر ہو گئے ملتان کے محلہ کھار پورہ میں آپ کی رہائش تھی یہیں آپ نے درس و تدریس کا آغاز کیا تھوڑے عرصہ میں آپ کے درس کی شہرت گرد و نواح میں پھیل گئی اور طالب علم دور دور سے آپ کے پاس آنے لگے۔ ایک روایت کے مطابق آپ نے چالیس سال تک ملتان میں قرآن و حدیث کا درس دیا اور ہزاروں لوگ آپ کے علمی فیض سے مستفید ہوئے درس و تدریس کے دوران ہی آپ کی طبیعت روحانیت کی طرف مائل تھی مگر کسی پیر کامل تک رسائی نہ ہوئی تلاش مرشد کی خاطر آپ نے کئی مقامات کا سفر بھی کیا اور متعدد بزرگوں سے ملاقات بھی کی مگر مسئلہ حل نہ ہوا۔

بیعت بڑی تلاش اور جستجو کے بعد آپ حافظ جمال اللہ ملتان کی خدمت میں حاضر ہو کر ان کے حلقہ ارادت میں شامل ہوئے۔ آپ کی بیعت کے بارے میں یوں کہا جاتا ہے کہ جب آپ کو زمانہ کی کچھ پریشانیوں نے آگھیرا اور ولی سکون حاصل نہ ہوا تو آپ نے دل میں ارادہ کیا کہ کسی شیخ کامل کے ہاتھ پر بیعت سے مشرف ہو کر راہ حق کا متلاشی ہو جانا چاہیے۔ کیونکہ ان کا یقین تھا کہ شیخ کامل کی امداد کے بغیر صفائی باطن اور کشود کار ناممکن ہے۔ آپ نے سنا کہ حضرت گنج شکر کی اولاد میں سے مولوی عبدالحکیم صاحب چشتی گڑھی اختیار خاں میں ایک شخص بہتے ہیں جو بہت بڑے عالم اور قصیدہ بردہ کے عامل ہیں۔ اس لیے حصول مطلب کے لیے ان کی خدمت میں روانہ ہوئے

مگر جب شجاع آباد میں دو ملتان سے اٹھارہ میل جنوب کی طرف ہے، پہنچے تو وہاں کے لوگ آپ کی خدمت میں جمع ہو گئے۔ اور التماس کی کہ چند دن یہاں ٹھہریں اور اپنے علم و فن سے ہمیں بھی فیض بخشیں۔ ان کے التماس پر آپ دو تین ماہ وہاں ٹھہر گئے۔

سنہ ۱۸۶۵ء کے مولوی عبدالرحیم کے شاگردوں میں سے ایک شخص یہاں رہتا ہے جو قصیدہ بردہ کے عمل میں مشہور ہے۔ ایک دن اس کے پاس گئے اور اپنا مطلب بیان کیا اور قصیدہ بردہ کے عمل کی اجازت مانگی۔ اس نے خیال کیا کہ شاید آپ کا مطلب فراخ روزی حاصل کرنے کا ہے۔ ایک بیت پڑھا دیا اور اس کے عمل کی ترتیب بتائی جب آپ نے اس کا وظیفہ کیا تو تنگ دستی رخصت ہو گئی۔ اور ایک دو روپیہ روزانہ فتوحات کے طور پر حاصل ہو جاتے تھے۔ استاد کی خدمت میں پھر آئے اور کہا کہ اس وظیفہ سے میری غرض صرف دنیاوی تسخیر نہ تھی بلکہ میں چاہتا ہوں کہ شیخ کامل کی زیارت نصیب ہو۔ جس سے کہ میں فیوض باطنی حاصل کر کے مدعا کے اصلی پر پہنچوں۔ استاد نے پھر وہی بیت ایک اور طریقہ پر بتلایا۔ جب آپ نے نئی ترتیب سے وظیفہ شروع کیا تو خواب میں ان کو حضرت حافظ محمد جمال اللہ صاحب ملتانی کی زیارت نصیب ہوئی۔ جب آپ خواب سے بیدار ہوئے تو روح پر ایک خوشی اور مسرت کا عالم طاری تھا۔ یہ شعر پڑھا۔

یار در خانہ ومن گرد جہاں سے گردم آب در کوزہ ومن آشنہ لبان میگردم
اسی دن ملتان روانہ ہوئے لیکن معلوم ہوا کہ جناب حافظ صاحب وہاں نہیں ہیں اور ہمارے تشریف تشریف لے گئے۔ جب کہ ایک دوست کی اطلاع پر آپ واپس ہوئے تو بیعت سے مشرف ہوئے۔ بیعت کے متعلق حقیقت یہ ہے کہ ایک دن حضرت قبلہ عالم صاحب حضرت حافظ صاحب اور دیگر علماء حضرت مولانا فخر جہاں صاحب کی خدمت میں بیٹھے ہوئے تھے۔ ذکر آیا کہ ملتان حضرت بہاؤ الدین زکریا کے قبضے میں ہے۔ وہ نہیں چاہتے کہ وہاں کسی اور ولی کا عمل دخل ہو بلکہ وہ کسی کامل ولی کی اقامت کو بھی پسند نہیں کرتے۔ یہ سن کر جناب مولانا صاحب خاموش رہے اور مثبت منفی کچھ بھی جواب نہ دیا۔ دوسرے دن جب انہی صاحب کے ساتھ مجلس آراستہ ہوئی تو

جناب مولانا صاحب نے حضرت قبلہ عالم صاحب کو مخاطب کیا اور کہا کہ میاں صاحب اس سے پہلے بے شک ملتان حضرت بہاوالدین زکریا کے قصبے میں رہا مگر آج رات ملتان ہمیں بخشا گیا۔ تم اپنے آشنا حافظ محمد جمال اللہ صاحب کو حکم دو کہ بلا دریغ ملتان چلے جائیں اور خود حضرت غوث پاک کے مزار پر بیٹھ کر طالبان طریقت کو بیعت سے مشرف کریں۔ چنانچہ آپ جب ہمارے تشریف لائے تو حضرت حافظ صاحب کو ملتان بھیجا اور فرمایا کہ جو شخص بھی تمہاری بیعت کرنا چاہے بلا تامل اس کو حضرت بہاوالدین زکریا کے حضور میں بیعت سے مشرف کر دو۔ حضرت حافظ صاحب جب ملتان آئے اور غوث صاحب کے دروازہ پر بیعت کا سلسلہ جاری کیا کسی نے مولانا صاحب کو اطلاع دی۔ وہی دروازہ پر آکر ملیں۔ چنانچہ آپ آئے اور حافظ صاحب نے آپ کا ہاتھ پکڑ کر جناب غوث بہاوالحق کی خدمت میں لائے۔ بیعت سے مشرف کیا اور روحانی نعمتیں عطا فرمائیں۔

روحانی مدارج | حضرت حافظ جمال اللہ ملتان کی مریدی اختیار کرنے کے بعد سلوک کے مدارج طے کرنے شروع کیے۔ بے حد ریاضت و عبادت کی رات دن اللہ کی یاد میں بسر کرنے لگے۔ مرشد سے محبت کا غلبہ دن بدن بڑھتا چلا گیا آہستہ آہستہ آپ روحانیت کے مرتبہ کمال کو پہنچ گئے اور علم کی شہرت تو پہلے ہی تھی مگر طریقت کی راہ گامزن ہونے سے آپ کو اور بھی شہرت مل گئی۔

خواجہ نور محمد ہاروی کی خدمت عالی میں | ایک دفعہ جناب حافظ صاحب نے ہمارے تشریف

کا ارادہ کیا۔ اور مولانا خدا بخش صاحب کو بھی ساتھ لے لیا۔ ہماری مشرف میں نہ پہنچے تھے کہ جناب قبلہ عالم صاحب دوستوں سے کہنے لگے کہ اب کے حافظ صاحب عجیب تحفہ لیے آ رہے ہیں۔ سب نے سمجھا کہ شاید ملتان کی کوئی بنی ہوئی چیز ہوگی۔ لیکن حضور نے فرمایا نہیں یہ تحفہ مولانا صاحب کی ذات خاص ہے۔ جسے حافظ صاحب میرے لیے لارہے ہیں۔ الغرض جب مولانا صاحب پہنچے اور زیارت سے مشرف ہوئے

تو پہلی ہی صحبت میں منظور نظر ہو گئے اور حضرت قبلہ صاحب نے فرمایا کہ یہ شخص مشنئے اسلمہ عالیہ ہے اور حافظ صاحب سے فرمایا کہ تم نے ایک بڑا شیر اپنے جال میں پھنسا یا ہے بارہا حضرت قبلہ عالم صاحبؒ اپنی زبان فیض تر جان سے مولانا صاحب کے اوصاف بیان فرماتے اور ان کی فطری قابلیت اور استعداد کا اظہار فرماتے تھے۔

بلند مرتبے کا حصول | سنا ہے کہ جناب مولانا صاحب حضرت قبلہ عالم صاحب کی خدمت میں بیس دفعہ مشرف ہوئے۔ ہر مرتبہ نیا مرتبہ پایا۔ چنانچہ حضرت حافظ صاحب بھی بارہا فرماتے تھے کہ مولانا صاحب کو میرے ساتھ تو نقط بیعت کا تعلق ہے۔ ان کو جو بلند مرتبے حاصل ہوئے ہیں خود حضرت قبلہ عالم صاحب سے ہوئے۔

علمی کمالات | روایت ہے کہ جب اورسکراپ کے حال پر آنا غالب ہوا کہ چلتے چلتے راستہ بھول جاتے تھے۔ ایک دن جناب حافظ صاحب نے ان کی یہ کیفیت حضرت قبلہ عالم صاحب کے گوش گزار کی۔ فرمایا ان کے اور تمام مشغل معطل کر دو۔ اور صرف تدریس کے کام پر مامور کرو جو بہر خاص و عام کے لیے بہرہ تمام کا موجب ہے۔ اس لیے مولانا صاحب اپنے بزرگوں کی ہدایت کے مطابق علوم ظاہری کی تدریس میں مشغول ہوئے تفسیر حدیث فقہ عقائد علم ہیئت صرف و نحو منطق و معانی بدیع بیان وغیرہ جملہ علوم متعارفہ کی تعلیم دیتے تھے اور لوگوں کی فیض رسانی میں مشغول ہے اور آپ کے علمی کمالات کے چرچے خاص و عام میں پھیل گئے۔ عنقریب ان شباب سے لے کر اخیر بڑھاپے تک لوگوں کو فائدہ پہنچانے اور لوگوں کے فیض دینے میں کوئی بھی دقیقہ فرو گزاشت نہیں کیا۔ ہمیشہ رضائے الٰہی کے طالب رہے۔ ان لوگوں کی تعداد بے شمار ہے۔ جنہوں نے آپ کے مدرسہ سے فارغ ہو کر دستارِ فضیلت اندھی۔ عام طالب علموں کا تو شمار نہیں۔ آپ جو دو کرم اور فیض اتم کے ایک سمندر بے کنار تھے جن کے علوم کے سیلاب سے ہزاروں پیاسوں نے اپنی طلب اور شوق کی پیاس بجھائی۔ ان کے دل کا ایک ایک قطرہ درنا یاب تھا۔

کتاب توفیقہ

ضعف بدنی کے باعث جب آپ میں درس و تدریس کی طاقت نہ رہی تو درود و وظائف سے جو وقت بچ رہتا اپنی مشور تصنیف توفیقہ

کے لکھنے میں مصروف رہتے۔ یہ وہ کتاب ہے جس میں پویشی و شریعت کے احکام طریقت کے آداب حقیقت اور معرفت کے اسرار بیان کیے ہیں۔ اس رسالہ میں توحید کے ایسے دقیق مسئلے بیان کیے گئے ہیں کہ راز داران معرفت نے کم لکھے ہوں گے جو بھی صاحب ذوق آپ کے پاس آتا اسے اس کو مسودہ دکھاتے اور فرماتے کہ ان کی تصحیح کرو بعض کو تو نایاب موقی ہاتھ لگ جاتا اور بعض کا انکار اہل اللہ کے کمالات پر ٹوٹ جاتا اور بعض بیچارے گمراہی اور ضلالت میں رہ کر محروم رہ جاتے۔ آخر عمر میں جب لکھنے پڑھنے سے رہ گئے تو اذکار اور ہدایات سے لوگوں کو محفوظ کرتے رہے۔

توحید کا یہ حال تھا کہ دوسروں کے نفع کو اپنا نفع سمجھتے تھے یہاں تک کہ مدعی جب آپ کے کمال و جمال کا تماشہ دیکھتے تو دوسرے سے باز رہ جاتے جیسا کہ آئینہ میں انسان اپنی صورت دیکھ پاتا ہے۔ آپ کا وجود ہی کرامت تھا۔ دنیا کی ایک ایک چیز کو اپنا جزو سمجھتے تھے اس لیے اس کی ترقی میں کوشش کرتے۔ دنیا کے شیشہ میں آپ کی نظر مشور حقیقی کے سوا کچھ اور نہ دیکھتی تھی اس لیے دنیا کا ایک ایک ذرہ آئینہ جمال تھا۔ توفیقہ میں لکھا ہے کہ جو چیز بھی دیکھے سمجھے کہ جلوہ ذات مقدس کا ہے۔ اور یہ کتاب آپ کے حال کا مجموعہ ہے قال کا نہیں۔

اگر کوئی شخص آپ سے غصے ہوتا باوجودیکہ اس کا غصہ بے وجہ ہوتا
اخلاقی وصف تاہم اس کی تلافی اس طرح کرتے جس طرح ایک دوست اپنے دوست سے کرتا ہے۔ آپ فرماتے تھے۔

ایک دن میرے استاد نے میری کتاب پر لکھ ڈالا کہ اس کتاب حتیٰ مسکین خدائش است۔ یہ پڑھ کر مجھے بے حد خوشی ہوئی۔

جو شخص حضور کی خدمت میں دوزانو آ کر بیٹھتا اسے کھل کر بیٹھنے کا حکم دیتے۔ اس بارے میں ایک قصہ بیان کرتے تھے کہ میں ایک بے پرواہ شخص کی خدمت میں گیا

دو زانو ہو کر بیٹھا رہا۔ یہاں تک کہ میرے گھٹنوں میں درد پڑ گیا۔ لیکن اس شخص نے اپنی زبان سے مجھے کھل کر بیٹھنے کا حکم نہ دیا۔ تب سے میں اپنی تکلیف یاد کر کے کسی کو بھی اس تکلیف میں ڈالنا پسند نہیں کرتا۔ چھوٹا بڑا ہندو مسلمان جو بھی آپ کے پاس آتا۔ آپ کھڑے ہو کر اس کی تعظیم کرتے تھے۔ ایک دن ایک فاضل آپ کی خدمت میں کتاب پڑھ رہا تھا۔ ایک ہندو آیا تو آپ اٹھ کھڑے ہوئے۔ اس کو بھی اٹھنا پڑا چونکہ اس کو حرجہ ہوا تھا۔ کہنے لگا کہ حضرت کفار کی تعظیم تو شرعاً منع ہے۔ فرمایا۔ کیا کروں کہ تعظیم کے لیے اٹھنا میری عادت بن گئی ہے۔

عجز کا ایک واقعہ | آپ کی سادگی کمال کو پہنچ چکی تھی۔ ایک پٹھان آپ کی خدمت میں آیا اور عرض کی کہ حضرت میرا ارادہ کہیں حد سفر کو جانے کا ہے کسی فقیر کو فرما دیجئے گا کہ وہ میرے گھر کا ضروری کام کاج اور سودا لاکر دیا کرے میری والیسی تک ہوتا رہے۔ آپ نے منظور فرمایا۔ وہ گھر میں ہلاکت دے کر چلا گیا۔ اس کے بعد آپ روانہ اس کے دروازہ پر جاتے۔ نوٹری سے کام کاج پوچھتے اور سرانجام دیتے رہے۔ ان یروہ نشینوں کو تو خبر نہ تھی کہ یہ آپ ہیں۔ یا کوئی فقیر وہ بھی بے دھڑک بتا دیتی تھی۔ ایک دن نکلوی نہ تھی تو آپ نکلوی کا ایک گٹھا سر پر رکھے ہوئے اس کے در پر آئے۔ اور آواز دی۔ اتنے میں پٹھان بھی سفر سے واپس پہنچ گیا اور حضور کو اس حالت میں دیکھا تو بہت ہی شرمسار ہوا۔ اور معذرت کرنے لگا۔ حضور نے فرمایا کہ کوئی حرج نہیں۔ میں بھی تو ایک فقیر ہوں۔

توکل | آپ کے توکل کا یہ حال تھا کہ شروع شروع میں منگر کا گزارہ مشکل سے ہوتا تھا۔ ایک دفعہ آپ کے حرم محترم نے کپڑوں کے چند تھان آپ کے توالہ کے کہے کہ انہیں بیچ ڈالیں اور اس کی قیمت لے آئیں۔ جو گھر کے کام آئے توکل کے اس مجسمہ نے وہ تھان فقراء میں تقسیم کر دیا اور جب گھر سے اس کی قیمت طلب کی گئی تو فرمایا کہ میں نے ایک پکے آدمی کو دیا ہے۔ وہ قیمت پہنچا دے گا۔ دو تین دن کے بعد ایک شخص سکنہ ڈیرہ اسماعیل خاں نے آکر بہت سے روپے نذر کے طور پر دیے۔ ان میں سے مناسب

رقم گھر میں دی۔ اور باقی فقیروں میں تقسیم کر دی۔

کرامات

آپ سیف زبان تھے جو بات منہ سے نکلتے اللہ اپنی رحمت سے پوری کر دیتا اور آپ کی ذات اقدس دوسروں کے لیے سزا پاتا اللہ تعالیٰ کی رحمت کے حصول کا ذریعہ تھی آپ کے کشف و کرامات و خوارق عادات بے پناہ ہیں۔ ان میں سے چند ایک حسب ذیل ہیں۔

۱۔ باطنی کشف کا واقعہ | میاں عبداللہ آپ کے خادم کہتے ہیں کہ ایک دفعہ بیٹھے بیٹھے آپ نے فرمایا کہ میرا گھوڑا زین کرو کہ میں احمد پور جانا

چاہتا ہوں۔ لوگ حیران ہوئے اور وجہ معلوم نہ ہو سکی۔ لوگ معترض بھی ہوئے مگر پرواہ نہ کی اور چلے گئے۔ ہم میں سے بعض ان کے پیچھے دوڑتے ہوئے پہنچے۔ وہاں جا کر سنا کہ خان محمد صادق خاں نواب دالپور سہت بیمار ہیں بلکہ نزع کی حالت میں ہیں۔ ان کا حال دگرگوں ہے اور زبان سے داد فریاد کے کلمات جاری ہیں۔ خود اس کے ڈیرہ پر پہنچے وضو کیا اور منہ مبارک ان کے کان کے قریب لے جا کر کلمہ شریف تلقین کیا۔ خان صاحب فوراً چپ ہو گئے اور کلمہ طیبہ کا ذکر بہ آواز بلند کرنے لگے اور اسی حالت میں ہی راہیے ملک بقا ہوئے پھر حضور نے اپنی نگرانی میں ان کی تجہیز و تکفین کی۔ اور ان کے بیٹے بہاول خان کو ان کی بجائے مسند بیاضت پر بٹھلایا۔ ان تمام کاموں سے فارغ ہو کر خیر پور شریف تشریف لے آئے۔ جناب قاضی محمد عاقل صاحب فرماتے ہیں کہ خان صاحب آپ کے یاروں میں سے تھے۔ باطنی طور پر اس امر کا پتہ آپ کو ہو گیا تھا۔ اس لیے وہاں سے اتنی لمبی مسافت طے کر کے صرف اس کی ہدایت کے لیے پہنچے۔

۲۔ ایک وقت میں دو مقامات پر | حضرت حافظ جمال اللہ طتانی کے ایک مرید خاص حاجی محمد نصرت کا بیان ہے

کہ جب میں حرمین شریفین کی زیارت سے مشرف ہو کر واپس آیا تو علاقہ حیدرآباد میں پہنچا

دیکھا کہ ایک جگہ بہت سے لوگ جمع ہیں۔ میں نے پوچھا کہ یہ کون ہیں کسی نے کہا کہ چند دن سے ایک عارف کامل یہاں آئے ہوئے ہیں۔ ہزار ہا لوگ ہندو مسلم ان سے فیض پاتے ہیں۔ مجھے بھی ان کے دیکھنے کا شوق پیدا ہو گیا۔ جب میں قریب پہنچا تو دیکھا کہ ایک بزرگ عینہ حضرت مولانا صاحب کی ہم صورت بیٹھے ہیں اور لوگ ستاروں کی طرح اس ماہ مینبر کے گرد حلقہ باندھے کھڑے ہیں۔ میں حیران ہو کر آگے گیا تو بالکل مولانا صاحب کا ہم شکل پایا۔ بزرگ لوگوں کے ساتھ مشغول تھے اور کبھی کبھی گوشہ چشم میری طرف بھی کر لیتے تھے جب رخ ہوئے تو میری طرف توجہ فرمائی اور کہنے لگے کہ حافظ نصرت حیران ہو کر دور کیوں کھڑے ہو رہے آؤ کہ میں بھی تمہارا پیر بھائی ہوں۔ تب مجھے یقین ہوا کہ یہ صاحب بذات خود مولانا صاحب ناہیں۔ قدم بوسی کی۔ اور عرض کی کہ حضور یہاں کیونکر تشریف لائے۔ فرمایا کہ مجھے امر الہی ہوا کہ آؤ اور ان لوگوں کو فیض پہنچاؤ۔ لیکن دوست یہ راز ظاہر کرنے کا نہیں۔ ورنہ تمہارا خود نقصان لگا۔ الغرض میں روانہ ہوا اور لمبی لمبی مسافتیں طے کر کے خیر پور تشریف پہنچا۔ یہاں آیا اور دیکھا تو حضرت محبوب اللہ مولانا صاحب ظاہری شکل میں تشریف فرما ہیں۔ پھر قدم بوسی کی۔ آپ سکرادیے اور مجھے طے میں نے خادموں سے پوچھا کہ ان دنوں جناب مولانا صاحب میں تشریف بھی لے گئے تھے۔ انہوں نے کہا کہ نہیں تب سے میں نے سمجھا کہ ولی اللہ م لوگوں کی طرح ایک جسم میں مقید نہیں ہوتے بلکہ متعدد جسموں کی صورت میں جہاں چاہتے ہیں۔

دل کی پوشیدہ بات کہہ دی

مولوی عبید اللہ صاحب حکیم خدا بخش خیر پوری سے مراد ہے کہ مولوی غلام محمد جناب

حافظ صاحب کے بھانجے تھے۔ جناب حافظ صاحب کی خدمت میں پڑھتے تھے۔ ایک اور سبق پڑھ رہے تھے۔ ان کے دل میں کوئی خیال گزرا اور توجہ اکھڑ گئی۔ آپ نے نورِ معرفت سے معلوم کر لیا اداں کا ہاتھ پکڑ کر کہا کہ لنگی کے معاملہ سے دل کو فارغ کرو۔ ورت سبق پر توجہ دور لنگی تمہیں مل جائے گی۔ حاضرین حیران ہوئے کہ ایک معمولی کلمہ آپ کی زبان پر کیونکر جاری ہو گیا۔ بے چارہ مولوی اپنے کسے پر ناوم ہوا۔ اور سبق سے فارغ

ہو کر بیان کیا کہ ایک شخص نے دونگیاں حضور کی خدمت میں نذر گزاریں۔ آپ نے دو لنگیوں کو امانت رکھ دیا۔ جب میں حاضر ہوا تو امین سے کہا کہ ایک لنگی غلام محمد کو دے دو اور دوسری فلاں کو۔ جب میں گھر آیا تو مجھے معلوم ہوا کہ میری لنگی کم قیمت اور دوسری لنگی بیش قیمت تھی۔ مجھے رنج ہوا کہ مجھے کم قیمت لنگی کیوں دی گئی۔ حالانکہ مجھے نسبت قربت بھی حاصل ہے۔ سبق پڑھتے ہوئے میرے دل پر اس پر ملاں خیال کا آنا تھا کہ پیر روشن ضمیر نے لڑکا۔

آپ کی دعا سے بارش کا ہونا ایک دفعہ آپ حضرت قبلہ عالم صاحب کے چند امورات سرانجام کرنے کے لیے قلعہ ڈیرہ میں

تشریف فرما تھے۔ ان دنوں واپس ریاست بہاولپور بہاول خاں ثالث تھے۔ نواب صاحب آپ کی خدمت میں پہنچے اور عرض کی کہ میرے ملک میں خشک سالی کی وجہ سے لوگ بہت تنگ ہیں۔ خدا کے لیے دعا کریں۔ آپ نے دعا طلب کی اور خاں صاحب سے فرمایا کہ اپنے اہل کاروں کو حکم دیں کہ وہ مکانات کے پر نالہ وغیرہ ٹھیک کر لیں۔ مگر چونکہ وہ امیر آدمی تھے سستی کر کے اس حکم کی تعمیل نہ کی۔ خدا کی قدرت اسی روز آسمان کے دروازے کھل گئے اور ایسی موسلا دھار بارش ہوئی کہ آپ کے مکان کے سوا تمام سرکاری مکانات وغیرہ گرنے لگ گئے۔ خدا کی مخلوق بارش ٹھہر جانے کے لیے امان مانگ رہی تھی۔ خانقاہ صاحب پھر آپ کے خدمت میں پہنچے اور عاجزانہ التماس کی کہ ہم نے حضور سے بارش مانگی تھی نہ کہ سیلاب۔ خدا کے لیے غور فرمائیے کہ مینہ برسنا بند ہو جائے تاکہ لوگ نقصان سے محفوظ رہیں۔ آپ نے پھر دعا کی خدا کی قدرت بارش تخم گئی۔

دریا کا پانی واپس چلا گیا مشہور ہے کہ خیرپور شریف کے علاقہ میں موضع درپور کے قریب دریا چڑھ آیا۔ لوگوں کی زمینیں اور درخت

گرنے لگے۔ نواب صاحب نے لوگوں کو دعا طلبی کے لیے حضور کی خدمت میں بھیجا۔ آپ نے دعا فرمائی۔ بعض لکھتے ہیں کہ کچھ دم کر کے دیا اور بعض کہتے ہیں کہ وہاں سے تھوڑا سا پانی منگا کر پی لیا۔ بہر حال نتیجہ یہ ہوا کہ دریا وہیں ٹھہر گیا اور اس موقع سے آگے بڑھنے نہ پایا۔

جہاں کہ آپ کی چار پائی رکھی ہوئی تھی۔ اب تک وہی حالت ہے۔

خیر پور شریف کے مغرب کی طرف
آپ کی دعا سے کنویں کا پانی میٹھا ہو گیا | پوٹروں کی ایک بستی ہے۔ لوگوں

نے وہاں ایک کنواں کھودا لیکن پانی کڑوا نکلا۔ لوگ آپ کی خدمت میں آئے اور میٹھے پانی
کی درخواست کی۔ حضور نے قدم رنجہ فرمایا کہ یہاں پانی کھودو۔ لوگوں نے تعمیل کی تو نہایت خوشگوار
اور میٹھا پانی نکلا۔

حضرت قبلہ عالم صاحب کے وصال کے بعد حضرت
آپ کی دعا سے غیبی امداد | حافظ صاحب نے ایک چار دیواری بنوائی اور چاہتے

تھے کہ خانقاہ شریف کے دروازہ کے آگے ایک وسیع چھجہ بنایا جائے۔ وہ آنا وسیع ہو کہ
اس کے زپر سایہ جتنے بھی لوگ آسکیں آرام کریں۔ بقضائے الہی آپ کا وصال ہو گیا اور یہ
ارادہ شکنہ تکمیل رہا۔ جب ان کے بعد حضرت مولانا صاحب زبیر آرائے مسند خلافت
ہوئے تو اپنے پیر روشن ضمیر کے ارادہ پورا کرنے کی تڑپ ان کے دل میں ہو گئی۔ خیر پور
شریف سے یہاں تشریف لائے اور اس کی تعمیر کا ارادہ ظاہر کیا اور میرے دادا خواجہ نور احمد
صاحب سے اجازت طلب کی۔ اس کے آثار کھودنے لگے تو میاں غلام رسول نانگری، جو
حضرت قبلہ عالم صاحب کے خاص غلام اور مجاور بھی تھے اس کی تعمیر سے مانع آئے اور
کہا کہ اول اتنی رقم موجود کرو جو اس کار خیر کے لیے ملکتی ہو اور مجھے دکھاؤ پھر کام شروع کرو
ورنہ بے سود آستانہ کی زمین کو مت کھودو۔ حضور نے تو یہ کام توکل الہی پر شروع کر دیا تھا
اور کچھ بھی اپنے ساتھ نہ لائے تھے۔ فرمایا کہ میرے پاس کوئی نقدی نہیں جو تمہیں دکھاسکوں
اس نے کہا تو پھر خالی ہاتھ کیونکر اتنی بڑی تعمیر کا ارادہ کرتے ہو۔ آپ اس خیال کو چھوڑ دیں۔
اور چلے جائیں۔ اور جب تک کہ مجھے رحم نہ دکھاؤ گے۔ میں مشورہ نہیں دوں گا۔ آپ چپ
رہے اور چلے گئے۔ جب آپ تین کوس کے فاصلے پر بستی مبارک پور میں پہنچے تو وہاں
نواب صاحب بہاولپور کے ایک امیر کبیر میاں محمد قائم کا کاردار خدمت میں پہنچا اور دو
سورہ یہ نقد پیش کر کے کہا کہ مجھے میاں محمد قائم نے دعا طلبی کے لیے بھیجا ہے اور

یہ نندروی ہے۔ آپ قبول فرمائیں اور وعادیں فوراً روپیہ لے کر حضرت قبلہ عالم صاحب کی خدمت میں واپس گئے اور روپیہ میاں غلام رسول کو دکھا کر اجازت طلب کی۔ چنانچہ ان کے مشورہ کے مطابق کام شروع کیا گیا۔ خدا کی امداد شامل حال تھی کہ ابھی ایک رقم ختم نہ ہوئی تھی کہ دوسری رقم پہنچ جاتی۔ اس طرح ایک عالی شان چھبہ تیار ہو کر پارہ تکمیل کو پہنچ گیا۔

ان کے معاملہ کی سچائی اور نیت کا خلوص ملاحظہ ہو کر جس طرح آپ نے محض بہ توکل الہی اپنے پیر اور پیران پیر کے مزارات پر عمارت تعمیر کرائیں۔ رب تعالیٰ نے ان کے وصال کے بعد اتنے اور ان سے بھی زیادہ خوبصورت مکان تعمیر کرانے کے اسباب پیدا کر دیے۔

قاضی محمد بخش راوی ہیں کہ قاضی محمد پناہ سکنہ موچ کھر کو آپ کی

روحانی تصرف

زیارت کا شوق پیدا ہوا۔ بہ توفیق الہی ایک مشکیزہ پانی سے پُر کر کے اور تھوڑا سا زاد راہ لے کر ایک اونٹ پر سوار ہو کر چل دیا۔ کہیں جا کر سو رہا۔ صبح کو اٹھ کر اونٹ کو تیار کیا۔ اور اپنا اسباب مضبوط باندھ دیا۔ روانہ ہونے کو تھا کہ اونٹ کی بہار ہاتھ سے گر گئی۔ اور وہ جنگل کو بھاگ نکلا۔ یہاں تک کہ نظر سے غائب ہو گیا۔ ہر چند تلاش کی مگر نہ ملا۔ ظہر کے وقت اس پر پیاس اور زنگان ایسی غالب آئی کہ حس و حرکت نہ کر سکتا تھا۔ یہاں تک کہ جان بوں پر آگئی اور زندگی کی امید نہ رہی۔ حواس ختم ہو گیا۔ ناچار ایک چادر نشان کے طور پر باندھ دی اور آپ اس کے نیچے زمین کھود کر پڑ رہا۔ رفتہ رفتہ اس پر غشی طاری ہوئی۔ عالم بے خودی میں دیکھتا ہے کہ حضور تشریف لائے اور اس کا ہاتھ پکڑا اور فرمایا محمد پناہ اٹھو۔ اور پانی پیو۔ اس نے سوچا کہ شاید میں حالت نزع میں ہوں اور میرے پیر روشن ضمیر آ موجود ہوئے۔ الغرض دو تین مرتبہ ایسا ہی فرمایا۔ تیسری دفعہ اُسے کچھ ہوش آیا اور دیکھا کہ آنحضرت میری تیمارداری میں مصروف ہیں اور میری زندگی کے لیے مایہ جیات لائے ہیں۔ اٹھ کھڑا ہوا لیکن حضور کو نہ پایا۔ ادھر ادھر پھرا دیکھا کہ مصفا پانی سے بربز ایک چشمہ ہے جس کے ارد گرد تازہ بنزہ اگا ہوا ہے۔ حیران ہوا کہ اس دیران جنگل میں ایک ایسا چشمہ کہاں سے آیا۔ یقین کیا کہ یہ تصرف میرے پیر کا ہے۔

الغرض چشمہ سے اپنی پیاس بجھائی۔ وہاں روئی نشان باندھ کر اونٹ کا پتہ لینے کے لیے چلایا۔ چند قدم چلا ہوگا کہ اس کا اونٹ بھی مل گیا۔ پانی کے کن سے پرواپس آیا۔ شکیترہ کا اگلا پانی گرا دیا۔ اور اسے اُس چشمہ غیب کے پانی سے پُر کر کے باندھ دیا اور زنجیر و خوبی چل دیا۔ چند دنوں کی بادیہ پیمائی کے بعد حضور کے دیدار سے اپنی آنکھوں کو ٹھنڈا کیا اور زار و زار رونے لگا۔ آپ سسکا دیے۔ اور پوچھا کہ سفر کیسے گزرا۔ قاضی کے سر پر جو مصیبت گزری تھی۔ بیان کی اور چشمہ غیب کے پانی کو تقسیم کر دیا۔

مرشد کی عنایت جب حضرت حافظ صاحب کا وصال ہونے لگا تو بہ آواز بلند عام طور پر کہا کہ تم نے خزانوں کی چابیاں مولانا صاحب کے حوالہ کر دی ہیں میرے بعد جن کو حاجت ہو ان کے پاس جائے۔

کمال زہد جب حضرت قبلہ عالم صاحب کا وصال ہوا اور جنازہ تیار ہو گیا تو صلحانے زمانہ نے یہ رائے پیش کی کہ امامت وہی شخص کرے کہ جس سے کہ ساری عمر مستحب ترک نہ ہوا ہو کسی کو اپنے تئیں بھروسہ نہ تھا۔ مولانا صاحب بھی اس عزت کے قابل ثابت ہوئے کہ امامت فرمائی۔

آپ کا روحانی مقام جن دنوں قلعہ ملتان آغا کے محاصرہ میں تھا حضرت محمد جمال اللہ صاحب کے بہت سے خادم وہاں محصور تھے۔ مشورش فرمائی تو لوگوں میں مشور ہو گیا کہ ملتان میں ایک تظب ہیں۔ ان کے جیتے ہی یہ قلعہ محفوظ ہے اور کبھی کسی دشمن سے نفع نہ ہوگا۔ جب یہ بات جناب حافظ صاحب کے کان میں پہنچی تو اگرچہ یہ بات خدان ہی کے تعلق تھی تاہم فرمایا کہ ہاں سچ سے حضرت مولانا صاحب تظب زمانہ یہاں موجود ہیں۔

تعمیری خدمات جب حضرت محبوب اللہ مراد صاحب کی سرایب آوری اور بہر حالفا محمد صادق ریاست بہاولپور اور پٹی تو جناب صاحب

صاحب سہایت منت وزارتی کے۔ انھوں نے ان کو خیر پور میں سے آئے۔ ان کے عہد نامہ کاروزینہ ستر کیا اور لنگر شریف کا تمام خرچہ اپنے ذمہ لیا۔ حضرت مولانا صاحب مدظلہاں اس شہر

میں رہتے ہوئے۔ عنوناً انہوں نے عمدتاً مہمان سرائے، فقیرانہ کے لیے حجرے اور دیگر لوگوں کے لیے عمارتیں بنوائیں۔

وصال | تم سنہ ۱۲۸۳ھ بوقت شراق مولوی خدابخش خیرپوری نے اس جہاں فانی سے ملا۔ انہما کی طرف کوچ فرمایا۔ آپ کا مزار اقدس خیرپوری میں موضع خاص و عام، مآخذ، گلشن ابرار از خواجہ امام بخش - ۲ - مخزن چشت از خواجہ امام بخش۔

حضرت خواجہ غلام رسول توگیر چشتی

وصال: ۱۲۸۳ھ مزار اقدس توگیر شریف ضلع بہاولنگر پنجاب

حضرت خواجہ غلام رسول توگیر دی علم و عرفان کی سمجھ بے مثل تھے۔ آپ کے دادا حضرت خواجہ حافظ محمد عظمت اللہ ولی اکل اور عارف باللہ تھے اور وہ سلسلہ چشتیہ میں خواجہ نور محمد سادری چشتی کے اکابر خلفاء سے تھے۔ آپ کے والد ماجد کا نام سلطان محمود تھا۔ آپ کا خاندان شرافت اور صداقت میں معروف تھا۔

ولادت | آپ کی ولادت باسعادت بروز اتوار ۲۳ ستمبر ۱۲۸۳ھ میں آپ کے آبائی علاقہ توگیرہ میں ہوئی توگیرہ دریائے ستلج کے کنارے بہاولنگر شہر سے سات میل کے فاصلے پر واقع ہے۔

بچپن کا زمانہ | بچپن کے زمانہ میں جب آپ نے ذرا ہوش سنبھالا۔ اور بڑھنے لگنے کے قابل ہو گئے تو آپ نے اپنے دادا جان سے علم کا قاعدہ پڑھنا شروع کیا۔ آخری سات سال کی عمر تک قرآن مجید پڑھ لیا۔ پھر فارسی، عربی، معنی کی طرف متوجہ ہوئے۔ آپ بچپن ہی میں نماز پنجگانہ پر قائم ہو گئے تھے۔

دینی علم کا حصول | پندرہ سال کی عمر میں اپنے دادا کے کہنے پر بہار شریف چلے گئے اور وہاں مدرسہ عربیہ میں داخل ہو گئے اور وہاں کچھ عرصہ

مولوی اسد اللہ قادری مولانا محمد عمر تونسوی کی شاگردی میں رہے۔ بعد ازاں آپ بہار شریف سے رخصت ہو کر بارہ پور چلے گئے جہاں آپ نے مولانا محمد کامل سے علوم عقلیہ و نقلیہ کے تعلیم حاصل کی۔ اور پھر مولانا غلام رسول چیمٹر مدرس علوم عربیہ سے بھی تعلیم حاصل کی، پھر یہاں سے رخصت ہو کر چیلہ دہن میں تشریف لائے اور نخرن اسرار حضرت مولانا محمد اکمل اور مخربہند حضرت مولانا جانا محمد ہتھری سے بھی چند روز کچھ اسباق پڑھے۔ پھر وہاں سے رخصت ہو کر لاہور شریف آئے اور شرح عقائد مع خیالی و شرعیہ و قایہ وغیرہ مکمل کر کے برائے تکمیل علوم دورہ حدیث دہلی تشریف لے گئے اور مدرسہ عربیہ مولانا مولوی محمد جیات علیہ الرحمۃ میں داخل ہوئے۔ اور دینا عبد الرحمن (پنجابی) نابینا سے باقی، اندہ علوم کے حصول میں مصروف ہو گئے۔ تطویر، تالیف و تلوین، شرح مطامع وغیرہ علوم عربیہ عقلیہ و نقلیہ تحصیل کیا۔ اور دورہ حدیث مکمل کر کے گیارہ سال بعد اپنے وطن مالوف واپس تشریف لے آئے۔ حضرت فیاض عالم تو گیری مدرس سرہ نے تحصیل علوم کے لیے انتہائی جدوجہد اور ریاضت و مشقت فرمائی اور شمع علم پر پروانہ واز شاہ ہوتے رہے۔

آپ نے اپنے دادا حافظ نعمت اللہ کی مریدی اختیار کی اور **بیعت و خلافت** خرقہ خلافت و کلاہ فقر و ولایت بھی انہی سے عطا ہوا۔ صلت سے قبل حضرت خواجہ حافظ قدس سرہ نے نعمت باطنی کی امانت مع اوراد و وظائف دلائل الخیرات و لوح جامی و ذکر صحنی و جلی وغیرہ امانتاً خواجہ سلطان محمد علیہ الرحمہ کے سپرد فرمائی۔ اور ارشاد فرمایا کہ جب خواجہ محمد سلیمان تونسوی علیہ الرحمۃ میری فاتحہ خانی کو تشریف لائیں تو یہ امانت فقر و نعمت باطنی ان کے سپرد کر دی جائے۔ جب مولانا دہلی سے واپس آئیں تو وہ تونسہ شریف جا کر اپنی بقایا نعمت حاصل کر لیں۔ چنانچہ ایک سال کے بعد آپ دہلی سے آ کر پھر تونسہ شریف حاضر ہوئے اور وہاں پندرہ روز قیام کے بعد اپنی نعمت باطنی حاصل کی اور واپس تو گیر و آ گئے۔

تکمیل کے بعد درس و تدریس کا شغل اور خدمت اسلام کا **درس و تدریس** سلسلہ آپ نے ۱۲۵۶ھ میں شروع کیا اور ۲۷ سال کامل خود

علوم دینیہ فارسیہ، عربیہ، عقلیہ، نقلیہ، فقہ، اصول، فروع، اصول علم التفسیر، علم معانی، علم حدیث، علم منطق، علم کلام، علم ادب، علم اخلاق، علم معرفت، علم طریقت اور علم حقیقت پڑھایا اور ان تمام علوم میں سب کو کامل و اکمل بنا دیا۔

حضرت فیاض عالم قدس سرہ کے تو گہر و شریف کے درس سے پہلے اس علاقہ میں اور کوئی درس گاہ قائم نہ ہوئی تھی۔ چنانچہ مخزن علوم دینیہ کی یہ پہلی درس گاہ ہے جس نے اس علاقہ کو علوم ظاہری و باطنی سے سیراب کیا اور بفضلہ تعالیٰ آج تک وہی فیضان فیاض عالم جاری ہے اور آپ کے جلائے ہوئے چراغ آج بھی روشن ہیں، جن سے یہ علاقہ آج بھی جگمگا رہا ہے۔

واقعات فیوض و برکات

حضرت مولانا زکیرونی صاحب کشف اور صاحب کرامت تھے آپ مستجاب الدعوات تھے۔ بے پناہ لوگوں کو آپ نے دینی و روحانی فیوض و برکات حاصل ہوئے۔ چند واقعات حسب ذیل ہیں۔

۱۔ بیان کیا جاتا ہے کہ میاں امام الدین محمود پوری جب آپ کا مرید ہوا تو اس وقت بہت غریب اور مقروض تھا۔ آپ نے تین لاکھ روپے شریف پڑھنے کا امر فرمایا۔ حسب ارشاد و وظیفہ کمال کرنے تک اس کا تمام قرض اتر گیا اور وہ مالدار ہو گیا۔ ایسے ہی ایک دفعہ امام دین کالڑ کا چند ایام کی عمر میں فوت ہو گیا۔ خدمت حضور میں حاضر ہوا۔ حضرت نے بعد از تعزیت ارشاد فرمایا کہ ”بن گل بن جاسی“ چنانچہ بعدہ ایک فرزند بنام الہی بخش عمر دراز عطا ہوا۔

۲۔ ایک دن امام دین کے فرزند کو پیٹ میں شدید درد ہونے لگا۔ علاج معالجہ سے کوئی افاقہ نہ ہوا۔ آخر پیر و مرشد کے حضور فریادی ہوا۔ بحالت خواب حضرت نے فرمایا کہ جو سورہ تمہیں تعلیم کی ہوئی ہے، وہ پڑھ کر پانی پر دم کر کے پلا دو۔ چنانچہ ارشاد عالی کی تعمیل کی گئی تو حکم شانی مطلق شفا کے ساتھ نصیب ہوئی۔

۳۔ ایک دفعہ امام دین سرکاری چراگاہ سے اپنی گھوڑی لے جا کر گھاس کاٹنے لگا اور چراگاہ سرکاری کاٹے علم نہ تھا۔ گھاس گھوڑی پر لا کر لا رہا تھا کہ راستہ میں اسے ایک دوست ملا اور اس نے کہا: امام دین یہ گھاس تو تم نے سرکاری چراگاہ سے کاٹی ہے۔ سرکاری اہل کاروں کو علم ہو گیا تو تیری بے عزتی ہوگی۔ اور جرمانہ بھی ادا کرنا پڑے گا۔ یہ سن کر امام دین کچھ گھبرایا۔ سیدھا حضور کی خدمت میں حاضر ہوا اور سب ماجرا کہہ کر سنایا۔

رات کو مطلع صاف تھا کہ حضور کی دعا سے آسمان پر آگنا فانا بادل چھا گئے۔ اور موسلا دھار بارش ہونے لگی۔ جس کے باعث چراگاہ اور اس کے نواح میں اس قدر پانی جمع ہو گیا کہ سرکاری اہل کاروں کا وہاں تک پہنچانا ناممکن ہو گیا۔

۴۔ ایک دفعہ امام دین اور شاد ازرا گر ساکن موضع ماڑی میاں صاحب حضور قیاض عالم قدس سرہ کے نئے بستے کے آگے بعد از مغرب جنونی دروازہ کے سامنے آتش دان پر بیٹھے ہوئے تھے اور حجرہ میاں نامدار کے اندر نوافل ادا بین اور ورد وظائف میں مشغول تھے۔ ازیں اٹنا ایک شخص حضور کی خدمت میں حاضر ہونے کو آیا پتہ دریافت کرنے پر شاد ازرا نے کہا کہ حضور اس حجرہ میں مشغول عبادت ہیں۔ شخص مذکورہ بلا اجازت حجرہ کے اندر چلا گیا مگر حضور کو نہ پایا۔ اس نے باہر آ کر شاد ازرا سے کہا کہ "بارہد سفید ریش اور طرر بیدہ ہونے کے جھوٹ بولتے ہو کہ حضور اندر ہیں! لیکن حضور اندر نہیں ہیں۔ شادانے جواباً کہا کہ بھائی ہمیں جھوٹ بولنے کی کیا ضرورت ہے۔ حضور کو اندر تشریف لے جاتے ہوئے ہم نے خود دیکھا ہے۔ حتیٰ کہ حضور نے دروازہ بھی خود بند کیا۔ مسائل دوبارہ اندر گیا مگر باوجود تلاش بسیار کے حضور کو اندر نہ پا کر واپس کر دیا۔ شخص مذکور کے واپس چلے جانے کے تھوڑی دیر بعد حضور حجرہ سے باہر تشریف لائے اور فرمایا کہ تم لوگ فقیروں کے مال سے واقف نہیں ہو؟ اس شخص کو تم نے حجرہ میں داخل ہونے کی اجازت کیوں دی۔ خبردار! آئندہ کبھی ایسی غلطی نہ کرنا۔

۵۔ میاں عبدالرزیم ساکن موضع نظام دین شرقی نے ایک دور کے ہراد حضور کی زیارت کے لئے حضرت مدائن بوسے۔ راستہ میں ایک نیک بیابان سے گزرے۔ وہاں دو نون کو پیاس

کی شدت نے بہت پریشان کیا۔ اس لائق وق میدان میں پانی کا ملنا ناممکن تھا۔ پیاس کی وجہ سے دونوں بے تاب تھے۔ ایک درخت کے نیچے بیٹھ گئے اور آں جناب سے فریاد کرنے لگے کہ یا حضرت ہماری امداد کو آئیے۔ ورنہ ہم آپ کی زیارت کے بغیر ہی پیاس کے ہاتھوں سر جائیں گے۔

اکی اٹنا میں درخت کے نزدیک ہی ایک چھوٹا سا گڑھا نظر آیا جو صاف و شفاف پانی سے بھرا ہوا تھا۔ دونوں نے اس چشمہ سے سیر ہو کر پانی پیا۔ پھر عبدالرحیم نے پیاس کی شدت سے پینے کے لیے برتن کی ضرورت کا احساس کیا تو یکے بعد دیگرے تین کوزے دستیاب ہوئے جو پانی سے بھر لیے گئے۔ اس کے بعد وہ دونوں اپنی منزل پر پہنچ گئے۔ حضور نے ان دونوں کو آتے ہوئے دیکھ کر دور ہی سے فرمایا کہ عبدالرحیم! بے سرو سامانی کی حالت میں سفر کرنا نہیں چاہیے۔ یہ سُن کر دونوں دوست حیران و ششدر رہ گئے۔

۶۔ پیر شیر شاہ ساکن موضع عاکو کا بیان ہے۔ ایک دن وہ حضور کی زیارت کی سعادت حاصل کرنے کے لیے تکریمہ شریف روانہ ہونے کو تیار تھے۔ تو ایک ہمسایہ عورت نے کہا کہ شاہ صاحب میرے شکم میں بسا اذقات درد رہتا ہے۔ میرے لیے بھی حضور سے دعا کی درخواست کرنا۔

جب شاہ صاحب حاضر خدمت ہوئے اور مذکورہ عورت کے متعلق عرض کیا، تو حضور نے فرمایا کہ گنہ گاری کرنا اور چند ساعاتِ خواہشِ نفس سے لذت حاصل کرنا اور پھر سالہا سال تکلیف و عذاب میں مبتلا رہنا عجب ناشمندی ہے۔ یہ بات سُن کر شیر شاہ کو بے حد ندامت ہوئی کیونکہ اس کا خیال اس عورت کے متعلق اچھا نہ تھا۔ اس پر شیر شاہ دل ہی دل میں تائب ہو گیا۔ پھر اسی وقت حضور نے شیر شاہ سے فرمایا کہ آپ وہاں کے حکیم نور دین سے اس عورت کے لیے درائی لے لیں۔ شفا ہوگی (انشاء اللہ) واپس آکر اس نے ایسا ہی کیا۔ عورت کو شفا ہو گئی اور شیر شاہ غیر خیال سے باز رہا۔

۷۔ ایک دن شیر شاہ مذکور اور اس کا بھائی اکبر شاہ حضور کی خدمت میں حاضر ہوئے اور عرض کیا کہ حضور! ہمیں سلامتی ایمان کا ہمیشہ خوف رہتا ہے۔ دعا فرمائیے کہ نمانمہ بالا بیان ہو

یہ سن کر آپ نے مراقبہ میں سرخسہ کا پیار پیر شاہ اٹھ کر ایسا طرقت بیٹھ کر تھوڑی دیر کے بعد سنور نے پیر شیر شاہ کو بلا کر فرمایا:

”شاہ صاحب! کسی بد بخت نے اور بے ایمان کو اسے اتنا ہی اس روزانہ ہر روز مائے

جو یہاں آئے گا، قادر مطلق اُسے ودیت بان سے مالا مال کر دے گا۔“

۸۔ میاں غلام علی قریشی ساکن ”ہری کے“ مریض بہ رذاعت جگر کے مریض میں مبتلا ہو گئے۔ کافی علاج معالجہ کے باوجود وہ رذاعت نہ ہرے کا تو پند مریدین کی رسالت سے حضور کی خدمت میں حاضر ہو کر طالب دعا ہوا۔ ماضیوں مریضین سے حضور نے خود ہی مریش کا مال پوچھ کر اس کی صحت یاباں کے لیے دعا فرمائی۔ مریش اسی وقت اور اسی ساعت اچھا ہو گیا۔

۹۔ میاں عبدالحی بھک حضور کے مرید صادق پر اس کی مخالف برادری نے اُس سے خلاف ایک مقدمہ دائر کر رکھا تھا جو ایک طویل عرصہ میں بھی ختم نہ ہو سکا۔ حضور پاک تین تشریف سے واپس تشریف لاتے ہوئے، میاں عبدالحی کے لئے تشریف لے گئے تو اس کے بھائی نے قدم بوس ہو کر آپ کی خدمت میں مقدمہ کے بارے میں اپیل کی۔ حضور نے دعا فرمائی تو چند ہی دنوں میں مقدمہ ختم ہو گیا۔

۱۰۔ چشم دید مصنف احوال الشیخ مولوی جمال الدین صاحب ساکن ”ماڑی میاں صاحب“ چار پانچ سال کی عمر کے تھے کہ ان کا ایک بازو آگ سے جل گیا۔ حضور اُس کی عیادت کو ان کے والدین کے گھر گئے۔ دعائے صحت یابی فرمائی اور ارشاد فرمایا کہ ”یہ لڑکا نہایت ذکی اور نیک بخت ہو گا۔ فی الواقعہ ایسا ہی ہوا کہ بڑے بڑے جید عالم بنے۔“

۱۱۔ مولوی جمال الدین زمانہ طالب علمی میں بعد شام ”ماڑی“ سے ٹوگیر و تشریف روزانہ دو دو لائنے دل میں خیال آیا کہ حضور کوئی حرف فرماتے کہ راستے میں ڈرنے لگتا۔ واپسی پر حضور نے انہیں غور ہی وظیفہ فرمایا کہ تمہیں راستے میں ڈرنے لگے گا۔

۱۲۔ صبح کے وقت مولوی جمال الدین حضور سے ”قطبی“ پڑھتے اور رات کو دوسری کتابوں کا مطالعہ کرتے۔ ایک رات دل میں خیال آیا کہ علم ظاہری تو ایک بھربے کنار ہے تو

علم معرفت سنی کتب حاصل ہوگا۔ چنانچہ مولوی صاحب کے دل کی بات معلوم کر کے خود ہی یہ شعر
تعلیم فرما دیا ہے

علم باطن، چھوم کے علم ظاہر، چھو شیر

کے بوبے شیر مسکے کے بوبے پیر پیر

۱۳۔ مولوی عبدالحق ساکن سنٹیکے کی شادی کے موقع پر حضور پر نور تشریف لے گئے۔ لوگوں کی
کثیر تعداد ہونے کے باعث، طعام قلیل ہونے کا اندیشہ پیدا ہوا تو حضور نے اہل خانہ کو بلا کر
فرمایا کہ فکر کرنے کی چنداں ضرورت نہیں۔ انشاء اللہ تعالیٰ الغریبہ برکت ہوگی۔ اور خلیفہ محمد اسماعیل
صاحب کو تقسیم طعام پر مامور فرمایا۔ تقریب میں شامل تمام افراد نے خوب سیر ہو کر کھانا تناول
فرمایا پھر بھی طعام وافر مقدار میں بچ گیا۔

۱۴۔ مولوی عبدالحق صاحب، مولوی اللہ جوایا صاحب ساکن مخدوم بستی والا اور مقدم
رائے ہر سہ اصحاب نے حضور سے کتاب ملفوظ سیر الاویار فارسی کا سبق لیا۔ بعدہ بنگلہ شریف
میں لالہ صاحب مذکور حضرت کی خدمت میں پھر حاضر ہوئے اور قدرے توقف کے بعد خوشی
خوشی باہر آئے اور ہم سبق بھائیوں سے کہنے لگے کہ حضور نے میرے دل کی بات معلوم
کر کے کیا خوب جواب با صواب عنایت فرمایا۔ وہ یہ کہ میرے دل میں خیال تھا کہ حضور پہلے
توسماع کے وقت وجد و رقص فرماتے تھے مگر اب ایسا نہیں کرتے بلکہ خاموش و ساکت
رہتے ہیں۔ تو بغیر عرض کیے خود ہی فرما دیا کہ:

”لالہ صاحب! پیر محمد پناہ علیہ الرحمۃ کیر والہ کو اسی طرح پہلے سماع میں وجد و
رقص طاری ہوتا تھا اور بعد میں خاموش بیٹھے رہنے لگے۔“

لوگوں نے آپ سے وجہ پوچھی تو فرمایا:

”وجد و رقص تو ہمیشہ محبوب کی جلانی میں ہوتا ہے۔ لیکن جب محبوب سامنے
موجود ہو تو پھر رقص و وجد کس سے۔“

پس یہ فرمان و جواب سن کر لالہ صاحب بہت شاد و مسرور ہوئے۔

۱۵۔ ایک روز مولوی عبدالحق صاحب حضور والا کی خدمت میں حاضر ہوئے۔ بروہی کامرہم تھا

عشاء کا وقت قریب تھا۔ بنگلہ میں سنتیں ادا کر کے فرائض کے لیے مسجد میں تشریف لے جاتے آپ نے مسجد کی طرف جاتے ہوئے آگ بند کر دینے کے لیے فرمایا۔ تو مولانا نے عرض کیا کہ یا حضرت! آگ کا ایک معمولی سا انگارہ ہے۔ ہوا بھی بند ہے۔ کوئی لکڑی وغیرہ بھی پاس نہیں ہے اور پھر درویش نامدار بھی قریب سو رہا ہے اور آگ آتش دان میں بالکل محفوظ ہے۔ اس لیے بظاہر آگ کا کوئی خطرہ معلوم نہیں ہوتا۔ اس پر پہلے تو حضرت خاموش رہے، پھر "آتش بند کن" فرماتے ہوئے مسجد میں چلے گئے۔ امامت کے فرائض خود انجام دیے۔ آخری دو رکعتیں قدرے تعجیل سے ادا کیں۔ ابھی سلام نہ پھیرا تھا کہ آگ کے ٹھلے حجرہ سے باہر آ پہنچے۔ سب سامان جل کر راکھ ہو گیا۔ لیکن حضور کا مصیبتی، تبیح اور رومال وغیرہ معجزانہ طور پر محفوظ رہے یہ دیکھ کر تمام حاضرین نے حضور کی اکلیت کا اقرار کیا۔

حضرت فیاض عالم قدس سرہ کے خرق عادات و العبادتیں مگر یہاں
عادات و خصائل | مخمق طور پر درج کیے جا رہے ہیں۔ تاہم طالبان حق اولیاء اللہ کے
 روحانی تقدس اور ان کی عظمت سے روشناس ہو سکیں۔

حضرت فیاض عالم قدس سرہ ہر مریض کی عیادت فرماتے۔
 ہر سائل کا سوال قبول فرماتے اور کسی کو خالی ہاتھ واپس نہ لوٹاتے۔
 ہر حاجت مند کی حاجت روائی فرماتے۔
 اہل ثروت افراد سے پرہیز فرماتے۔
 یتامی و مساکین پر شفقت فرماتے۔
 غریب و فقراء سے محبت اور اخلاق سے پیش آتے۔
 علماء و فضلاء کی قدر و منزلت میں روحانی مسرت محسوس کرتے۔
 اولاد و امجاد حضرت قبلہ عالم غریب نواز علیہ الرحمۃ کی بے حد عزت و تکریم فرماتے۔
 صحبت جہلا سے احتراز اور بباخلاق و کذاب افراد سے دور رہتے۔
 کسی کی عیب جوئی کو گناہ کبیرہ تصور فرماتے۔
 پردہ پوشی آپ کا شیوہ خصوصی تھا۔

دشمن سے عفو و درگزر اور نیکی فرماتے۔

عذرخواہ کا عذر قبول فرماتے۔

صاحب دعوت کے گھر تشریف لے جاتے اور اس کے حق میں یہ دعا فرماتے۔

اللہم اغفر وارحم لصاحب هذه الدعوت وبارک

فی جمیع امور الدین والدنیا بحق محمد رسول اللہ

صلی اللہ علیہ وسلم۔

۱۱۔ کورس علم دین پڑھانے کی ترغیب و تلقین فرماتے۔

عرس مبارک حضرت خواجہ قبلہ عالم ہماوری رحمۃ اللہ علیہ پر سالانہ حاضر ہوتے۔

عرس مبارک سلطان الاولیاء زبدۃ الانبیاء حضرت خواجہ گنج شکر رحمۃ اللہ علیہ پر

بھی ضرور جاتے۔

اس کے علاوہ ادقات صرف اپنے آستانہ پر تشریف فرما رہتے اور کورس و

تدریس کا فریضہ انجام دیتے۔

”سماخ“ بے مزامیر سماعت فرماتے کبھی رسم خواجگان کے موقع پر ”بامزامیر“ بھی سماعت

فرمایتے۔

لسا ادقات ذوق و وجدان میں رہتے۔ وحدت الوجود کا غلبہ وار و حال رہتا۔

تمام کائنات کو آئینہ تصور فرماتے اور اس میں جمال حق تعالیٰ کے جلوے دیکھتے۔

نہان نازی میں اپنی مثال آپ تھے۔

نہایت رحیم و کریم، صائم الدہر اور قائم البیل شخصیت تھے۔

ایک دفعہ دوران سفر حضور کو پیاس محسوس ہوئی کسی نے پیالہ پانی کا پیش کیا۔

آپ نے وہ پانی نہ پیا۔ پھر ایک دوسرا شخص پیالے میں پانی لایا۔ آپ نے پھر بھی نہ پیا اور

خاموش رہے۔ تیسری بار میاں صاحب مانیکی واسے نے ٹھنڈا پانی پیش کیا۔ حضرت نے

وہ خوش ہو کر نوش فرمایا۔ پینے گرم پانی لانے والوں کو شکوہ نہ کیا۔

حضور پر نور کا حجرہ مبارک اسی درس گاہ میں تعمیر کیا ہوا تھا۔ آپ اس میں نشست و

برخاست فرماتے۔ بلکہ کے لیے اذقان مقرر تھے۔ درس و تعلیم کا وقت بعد از ورد و وظائف و نوافل اشراق مقرر تھا۔ بعد ازاں حاجت مندوں کی حاجت روائی فرماتے۔ پھر تیلوہ فرماتے اور نماز ظہر ادا کر کے سب سے شروع فرماتے اور عشا تک مسرور و تعلیم اور مشغول ورد و وظائف رہتے۔

ذوق سماع حضرت فیاض عالم قدس سرہ کی کیفیت وجد و سماع ہر ایک سے مختلف تھی وجد و سماع میں آپ کا بال بال ذکر ہو جاتا۔ ہر موسمے تن سے محویت و استغراق کا احوال رونما ہوتا تھا۔ آنکھیں مبارک سرخی مائل ہو جاتیں۔ اور خون کی طرح سرخ ہو جاتیں جیسے خون ظاہر نکلتا ہے اور سر مبارک سے آتش عشق کی آگ بھڑک اٹھتی کہ گھڑوں سے ٹھنڈے پانی ڈالنے یا کسی ندی میں جا کر دیر کے بعد افاقہ ہوتا۔

سماع بے مزامیر، اکثر سماعت فرماتے کبھی کبھی "بامزامیر" بھی رسم خواجگان کے مطابق سماعت فرماتے۔

سادہ اشعار اور زبانی گفتگو پر بھی آپ کا احوال اکثر بدل جانا اور آپ پر شورش و وجدانی کیفیت طاری ہو جاتی۔

ایک دفعہ موضع چاویکا کے قریب جاتے ہوئے حضور پر کیفیت وجد طاری ہو گئی۔ قریب ہی پانی کے ایک تالاب میں بیٹھ کر غلط لگانا شروع کر دیا۔ وقت غلط جب آپ کا سر مبارک سطح آب کے نیچے ہوتا تو اوپر سے پانی اُبتا ہوا نظر آتا۔

یہ کیفیت آپ کے سب ہمراہوں نے بخشم خود دیکھی۔ کافی دیر کے بعد آپ ہمیشہ میں بسے تالاب سے باہر نکلے، لباس مبارک تبدیل کیا اور روانہ ہوئے۔

ایک دفعہ چند خواجہ سرا جمع ہو کر پنجابی زبان کے یہ عامیہ نہ اشعار گانے میں مشغول تھے

گھر چھڑیاں دے جانویں کیوں پھرنے میں بانوری

گھر چھڑیاں دے نیویں موری پھرے نہ چھڑے کالی نے گوری

اہناں مین سو جا کھیاں کرنیں کیوں پھرنے میں بانوری

باٹا گھر چھڑیاں دے جانویں

یہ اشعار سننے سے سرت فیاض عالم قدس سرہ سرمستی دے بخوری کے عالم میں جھومنے اور سرد سننے لگے اور آپ پر ایسی کیفیت الطاری ہو گئی کہ آپ احوال سے تادیر بے خبر رہے جب قدرے ہوش میں آئے تو لوگوں نے اس کی وجہ پوچھی اور عرض کیا کہ حضرت! یہ تو محض دنیاوی لہر و لعل کا لہلہہ الاپ رہے تھے۔ آپ نے فرمایا۔

مجھے خبر نہیں! چھڑے کلمہ طیبہ کے حروف ہیں اور خوری کو مٹا کر جانا ہوتا ہے، نبوی موری کا مطلب ہے کہ وہاں کالے اور گورے کا امتیاز نہیں اور دل کے اندھے بھی نور کلمہ سے بینا ہو جاتے ہیں، پھر سب نے حقیقت و معرفت کے اس انکشاف پر سبحان اللہ کہا، حضرت ٹہنی دالے بھی اسی سرمستی میں بے خود تھے۔ جو بعد میں بھی کئی بار اس مہر پر سرد سننے اور جھومنے لگ جاتے۔

حضور پر نور قدس سرہ تقویٰ و پرہیزگاری میں بنید زماں تھے۔
دائمی دھنوکے پابند۔

حرص و ہوا سے مبرا دے نیاز۔
خواہشات نفسانیہ سے بری۔
زندگی بھر کسی نامحرم کی جانب آنکھ اٹھا کر نہ دیکھا۔
خواتین کے مجلس سے پرہیز۔
کسی کے آگے دست طلب دراز نہ کرنا۔
بجز رضائے الہی کوئی کام نہ کرتے۔
قاطع بدعت ہے۔

ہر کام کا آغاز و انجام خدائے بزرگ و برتر سے منسوب فرماتے۔
خیر و شر اللہ کی طرف سے جانتے۔

ارشاد باری تعالیٰ ہے کہ یاد کرو تم اللہ کو کھڑے ہو کر اور بیٹھے ہوئے اور
اذا کار الہی | کردلوں کے بل یٹھے ہوئے اور تفکر و تصور معرفت، گردینچا پیدائش و مخلوق
جو زمین و آسمان میں ہے۔

اس آیت مبارکہ میں اللہ تعالیٰ نے اپنا ذکر کرنے کا طریقہ اور امر فرمایا ہے اور زمین و آسمان کی پیدائش میں فکر کرنے اور حق و معرفت کی جو تلقین فرمائی ہے اور راہنمائی کی، حضرت نیاض عالم قدس سرہ عین اس کے مطابق شب و روز، اٹھتے بیٹھتے ہر آن یاد الہی میں مشغول رہتے۔ حتیٰ کہ آپ کا ایک لمحہ، ایک سانس بھی بجز یاد خدا کے غافل نہ تھا اور ظاہر طور پر درود و وظائف میں اس طرح مشغول رہتے۔

نماز پنجگانہ دائمی، نماز تہجد۔ نوافل اشراق، چاشت، اداہین، ہدیۃ الرسول حفظ الایمان پر مدت فرماتے۔ تلاوت قرآن پاک صبح و شام آپ کا معمول تھا۔

سبعات عشر، دلائل الخیرات، درود مستغاث، درود تاج، اسبوع شریف۔ ختم خواجگان کا بلاناغہ اور باتاعدہ درود فرماتے۔ درود شریف اکثر استانہ عالیہ میں پڑھایا جاتا۔ صلوات الحاجات اور صلوات التبیح بھی ہر شب جمعہ کو ادا فرماتے۔ صاحب ترتیب تھے علاوہ ازیں ذکر خفی و جلی، نفی اثبات قلبی روحی۔ سری اور حدت سری بھی ہمیشہ جاری و ساری رہتے۔

حلیہ مبارک | آپ کا قد درمیانہ تھا۔ رنگ گندم گوں سرخی و سفیدی مائل تھا۔ چشم مبارک بڑی خوبصورت اور سرگیں تھیں۔ گف گو فرماتے دقت اپنی بائیں چشم قدرے بند رکھتے۔ ابرو خمدار، مٹرگان نوکدار، پیشانی فرخ، بینی مبارک، صاف سپہ بھی، ہمو الف گردن مبارک متوسط۔ عارض تباہاں و درخشندہ ریش مبارک مشت بھربال گھنگھریاے جسم مبارک نرم و نازک و تباہار، دندان مبارک ہمو، گوہر ہائے چمکدار، لب باریک دست بازو، نرم دلچک دار۔ زیر لب قدرے موٹے مبارک سفید جن پر سرخ مندی لگاتے۔

لباس | حضرت نیاض عالم قدس سرہ بالکل سادہ لباس زیب تن فرمایا کرتے تھے سفید کرتہ، ٹوپی چھار گوشہ، دستار مبارک، گزکی، بوقت جمعہ و عیدین۔ زیرین چادر، نیلا رنگ۔ پاپوش مبارک سادہ وضع، موسم سرما میں ہماروی طرز کی روئی دار ٹوپی و صدری بھی زیب تن فرماتے۔ ہاتھ میں عصا شکل لوم۔ تبیح صد دانہ ہمہ وقت و در وظیفہ میں مشغول۔ زبان فیض ترجمان ہمیشہ یاد الہی میں مسرور اور کلام حقیقت و معرفت

میں کشادہ، کبھی خاموشی میں ہر سکوت ہوتی تو دل ہر آن ذکر خدا میں مشغول رہتا۔

اکثر نگاہیں پارخانہ سفید یا سرخ رُوس سے ریشم کے زیب تن فرماتے کرتے تکرہ دار بطرز قدیم ایک طرف سے گلہ نکلا ہوا پہنتے۔

خلفاء آپ کے خلفاء میں سے مولوی غلام علی تریشی، خواجہ نور اللہ توگیری، خواجہ الہی بخش، خواجہ نور دین، پیر عبدالحلیم، پیر محمد مراد، مولانا قمر الدین، سید سردار شاہ، شیخ نتھور، مولانا جمال الدین، مولانا اکرم الدین، مولانا غلام حیدر، مولانا غلام علی، سید احمد شاہ، مجذوب، سید احمد شاہ، مولانا عبدالحق کے اسماء گرامی قابل ذکر ہیں۔

وصال آپ کا وصال ۲۸ رمضان المبارک ۱۲۸۳ھ بروز اتوار ہوا اور آپ کو توگیرہ میں آپ کے دادا جان حافظ نعمت اللہ کے پلو میں دن کیا گیا اور آپ کے مزار اقدس پر ایک گنبد بنا ہوا ہے۔ توگیرہ ضلع بہار، بنگالہ میں ہے۔ آپ کا سالانہ عرس ہر سال بڑے تڑک احتشام سے منایا جاتا ہے۔

ماخوذ ہے: تذکرہ مشائخ توگیرہ شریف از مولانا الہی بخش، خواجہ عبدالحلیم۔

حضرت خواجہ خدابخش چشتی

وصال ۱۲۰۹ھ مزار کوٹ مٹھن ڈیرہ غازی خان

نام و نسب آپ کا اسم گرامی خدابخش، آپ کے والد محترم کا نام احمد علی اور دادا کا نام خواجہ محمد عاقل تھا۔ آپ کا سلسلہ نسب حضرت عمر فاروق سے جانتا ہے۔

بیعت و خلافت خواجہ خدابخش نے سلسلہ چشتیہ نظامیہ میں اپنے والد خواجہ احمد علی کے دست حق پرست پر بیعت ہو کر خلافت حاصل کی اور اپنے والد کی وفات کے بعد ان کے سجادہ نشین ہوئے۔

کوٹ مٹھن سے ہجرت | سجادہ نشینی کے بعد خواجہ خداجش کچھ عرصے اپنے وطن کوٹ مٹھن میں مقیم رہے، لیکن اسی زمانے میں سکھوں کے مظالم کی خبریں ڈیرہ، غازی خاں سے آپ کے پاس پہنچنے لگیں، مسلمانوں سے تو ان سے سکھوں کے مظالم بیان کیے اور بتایا کہ سکھ اس قدر مظالم کر رہے ہیں کہ وہ ہمیں نماز پڑھنے، اذان دینے اور تلاوت قرآن مجید سے روکتے ہیں، اور اگر ان کی کوئی بات نہ مانے تو اسے بے دریغ قتل کر دیتے ہیں، لوگوں کی زبان سے یہ باتیں سن کر آپ رونے لگے، اور فرمایا کہ مجھ سے مسلمانوں پر یہ مظالم نہیں دیکھے جاتے، چنانچہ آپ ہجرت کر کے چاچڑاں تشریف لائے اور وہیں سکونت اختیار کرنی۔

رشد و ہدایت | چاچڑاں تشریف لانے کے بعد آپ کی خانقاہ رشد و ہدایت کا وہ مرکز بنی کہ دور دور سے لوگ آپ کے پاس ارشاد و تلقین کے لیے حاضر ہوتے تھے، آنے والوں سے آپ نے اگرچہ اعلیٰ اور وسیع پیمانے پر لنگر کا انتظام فرمایا تھا، جس سے عمدہ عمدہ کھانے لوگوں کو ملنے لگے، لیکن خود سادگی روٹی کھاتے تھے، بیماریوں کے علاج اور ان کی دیکھ بھال کے لیے آپ نے ایک روخانہ بھی قائم کیا تھا، جس میں ایک طبیب ملازم تھا، جو باقاعدہ مریمینوں کا علاج اور ان کی دیکھ بھال کرتا تھا۔ مناقب فریدی میں ہے کہ اس کثرت سے زمیندار اور رئیس آپ کی خدمت میں حاضر ہوتے تھے کہ روزانہ بارہ بارہ من غلہ گھوڑوں کی خوراک میں خرچ ہوتا تھا۔

اتباع شریعت | اتباع شریعت کا بہ عالم تھا کہ آپ کسی حالت میں بھی ترک سنت نہ فرماتے تھے۔

استغناء | خواجہ خداجش کے آئینہ اخلاق میں استغناء اور بے نیازی کا وصف نمایاں نظر آتا ہے۔ متعدد مرتبہ بعض رئیسوں اور توجوانوں نے ان کی خدمت میں جاگیریں پیش کیں۔ نہیں آپ نے قبول نہیں فرمائیں۔ ایک دفعہ نواب بہاول پور نے چند مواضعات پیش کیے تو اسے رد کرتے ہوئے فرمایا کہ میرے مشائخ نے کبھی یہ چیزیں قبول نہیں کیں۔ اس لیے میں بھی یہ قبول نہیں کر سکتا۔ اس کے علاوہ ان مواضعات کے

قبول کرنے میں ایک نقصان یہ بھی ہے کہ زمیں داری کے ساتھ مال گزاری سے جھگڑے پیش آئیں گے۔ پھر کبھی نہ کبھی عدالت اور کچھری کی نوبت پیش آئے گی۔ ان جھگڑوں میں پڑ کر فقیری کہاں باقی رہتی ہے، مجھے ان کی ضرورت نہیں، خدا سبب الاسباب ہے۔

خواجہ خدا بخش کے زمانے میں کئی مدارس قائم ہوئے، وہ ان مدارس کا قیام | مدارس میں صبح کے وقت نہایت پابندی سے حدیث، فقہ اور تصوف کا درس دیتے تھے۔

خواجہ خدا بخش نے ۱۲۶۹ھ کو وفات پائی، مزار پاک زیارت گاہ خاص و عام ہے۔

آپ کے خلفا میں (۱) غلام فخر الدین (۲) صاحبزادہ نصیر بخش (۳) کریم حیدر (۴) مولوی غلام کبریا (۵) مولوی محمد صالح ملتانی (۶) مہذوم عنایت شاہ (۷) حیدر بخش (۸) قاضی فتح محمد ملتانی (۹) سید لال شاہ۔ مشہور ہیں۔

خواجہ خدا بخش کے دو صاحبزادے تھے، بڑے صاحبزادے کا نام مولانا فخر الدین اور چھوٹے صاحبزادے کا نام مولانا غلام فرید تھا۔ خواجہ خدا بخش کی وفات کے بعد ان کے بڑے صاحبزادے مولانا فخر الدین مسند سجادگی پر متمکن ہوئے مولانا فخر الدین نے ۵ جمادی الاول ۱۲۸۸ھ کو وفات پائی اور اپنے والد کے پہلو میں رتن کیے گئے۔ ان کے چھوٹے بھائی مولانا غلام فرید نے مسند سجادگی کو زینت بخشی۔

حضرت خواجہ اللہ بخش تونسوی حشتی

وصال ۱۲۹۹ھ مزار تونسہ شریف

سلسلہ حشتیہ سلیمان تونسوی کے خلفاء اور جانشینوں میں آپ کا مقام بہت بلند ہے۔ کیونکہ حضرت خواجہ محمد سلیمان تونسوی کی وفات کے وقت آپ کے دو پوتے خواجہ اللہ بخش اور خواجہ خیر محمد فرزندان خواجہ گل محمد موجود تھے۔ خواجہ تونسوی کا فیض سے روحانی خواجہ اللہ بخش کو حاصل ہوا اور وہی آپ کے جانشین ہوئے۔

آپ کا اسم گرامی اللہ بخش، آپ کے والد ماجد کا نام نامی خواجہ گل محمد تھا۔

ولادت | خواجہ اللہ بخش تونسوی حضرت شاہ محمد سلیمان تونسوی کے پوتے تھے خواجہ اللہ بخش ماہ ذی الحجہ ۱۲۱۲ھ کو تونسہ میں پیدا ہوئے۔

آپ بچپن ہی میں بڑے ہونہار تھے اور عام بچوں کی طرح کھیل کود اور وقت ضائع کرنے کو برا سمجھتے تھے اور بچپن ہی میں آپ کی پیشانی پر نور دلایت چمکتا تھا۔

بچپن | کیونکہ آپ کا چہرہ بڑا معصوم تھا۔

جب آپ کی عمر تعلیم پانے کے قابل ہوئی تو حضرت شاہ محمد سلیمان تونسوی نے آپ کو تعلیم پانے کے لیے مولوی محمد امین کے سپرد کیا جو آپ کے مرید اور امام باعل تھے اس لیے خواجہ تونسوی نے اپنے پوتے کو تعلیم کے لیے انہی کے سپرد کیا۔ خواجہ اللہ بخش صاحب نے پہلے قرآن شریف پڑھا، پھر فارسی نظم و نثر اور عربی کے ابتدائی تعلیم حاصل کی۔ اس کے بعد حدیث و تفسیر کی کتابیں بھی مولوی صاحب مصروف سے پڑھیں۔ علاوہ ازیں انشا پردازی اور خوشنویسی میں بھی مہارت حاصل کی۔

تصوف کی بعض کتابیں اپنے جدا جدا حضرت خواجہ محمد سلیمان تونسوی سے پڑھیں۔ علوم ظاہری کی تحصیل سے فارغ ہونے کے بعد آپ کے دادا حضرت شاہ سلیمان تونسوی کی ابتدائی تربیت تھی ہی آپ کو بچپن میں نماز و

باطنی تعلیم |

روزے کا پابند بنا دیا تھا، لیکن جوں جوں عمر بڑھتی گئی۔ آپ کی دلچسپی عبادت و ریاضت سے اور بھی بڑھتی گئی۔

پیر اثر واقعہ | صاحب مناقب المحبوبین کا بیان ہے کہ ایک روز میں نوافل اشراق پڑھ کر مولوی محمد حسین کے حجرے سے نکلا، اُس وقت خواجہ اللہ بخش تونسوی حجرے کے باہر کسی سے گفتگو میں مصروف تھے۔ میں نے آپ کو دیکھ کر سلام کیا آپ نے ازراہ بندہ پروری نہایت تپاک سے میرے سلام کا جواب دیا اور پھر مجھ سے مخاطب ہو کر فرمایا خلیفہ صاحب! ہمارے لیے بھی دعایا کیجیے، میں نے دست بستہ عرض کیا کہ قبلہ! ہم غلام شب و روز حق تعالیٰ سے یہ دعا کرتے ہیں کہ اللہ تعالیٰ ہمارے حضرت (شاہ محمد سلیمان تونسوی) کی اولاد کو ہمارے حضرت کے درجے پر پہنچائے اور وہ اعلیٰ مقامات جن پر ہمارے حضرت فائز ہیں اُن کی اولاد کو بھی نصیب کرے، اور اُن کی اولاد کو ذوق و شوق اور اپنی محبت عطا فرمائے۔

بیعت و خلافت | تکمیل تعلیم کے بعد آپ نے اپنے جدا مجد خواجہ محمد سلیمان تونسوی کے دست مبارک پر بیعت کی اور ریاضت و مجاہدات کی زندگی اختیار کی۔ ابتدائے شباب میں شان و شوکت کی زندگی بسر کرتے تھے بہترین لباس اور اعلیٰ سواری رکھتے تھے۔ لیکن بیعت کے بعد آپ نے فقر و درویشی اور ریاضت و مجاہدہ کی زندگی اختیار کی۔

حضرت خواجہ محمد سلیمان تونسوی نے صفر ۱۲۶۷ھ (۱۸۵۰ء) میں سفر آخرت کی تیاری کی تو خواجہ اللہ بخش برسر مالین آئے اور عرض کیا۔

”بابو (بابا) من از تو بیچ چیز دیگر نمی خواہم
بس ہمیں ہی خواہم کہ نعین فقیراں ترا
لاست کنم“

بابا میں آپ سے کچھ نہیں مانگتا بس یہی
چاہتا ہوں کہ آپ کے فقیروں کی جوتیاں
سیدھی کرتا رہوں۔

حضرت خواجہ یہ سن کر بہت خوش ہوئے اور آپ کی طرف متوجہ ہو کر فرمایا۔

”و نفخت نیه من دوحی“ (یہ اشارہ تھا عطا ئے خلافت کی طرف)

نیز ارشاد فرمایا:-

الحمد لله امراد من این چنین بود،
انشاء الله تعالی مقبول حقن خواہی شد، د بار
بار این ابیات بر لفظ مبارک راندند
آہن کہ بہ پارس آشنا شد
یہ اشعار پڑھتے رہے۔
فی الحال بہ صورت طلا شد
چراغ مقبلان ہرگز نہیرو

جانشینی
حضرت خواجہ محمد سلیمان تونسویؒ کے وصال کے تیسرے روز حضرت
خواجہ کے اُن خلفانے جو حضرت کے وصال کے وقت تونسہ شریف میں
موجود تھے۔ خواجہ اللہ بخشؒ کے سر پر دستار خلافت اور انہیں ان کے جد امجد کے
سجادے پر بٹھایا۔

حضرت خواجہ تونسوی نے اپنی زندگی کے آخری ایام میں اپنے اوراد و وظائف
کی کتاب ”دلائل الخیرات“ خواجہ اللہ بخشؒ کے حوالے کر دی تھی اور فرمایا تھا کہ اب ہم
سے نہیں پڑھی جاتی۔ تم پڑھا کرو۔ نیز فرمایا تھا کہ خلفا اور مریدین کے شجروں پر میری طرف
سے تم ہی دستخط کر دیا کرو۔

خدمت سلسلہ
خواجہ اللہ بخشؒ نے مسند نشین ہو کر اپنے علم و تقویٰ، خلق عظیم
اور لطف و کرم سے ہر خاص و عام کو اپنا گرویدہ بنا لیا اور حضرت
کی جانشینی کا حق ادا کر دیا۔ آپ کے زمانہ میں سلسلہ نے بہت ترقی کی۔ طالبان حق دور
دور سے آپ کی خدمت میں اکتراب فیض کے لیے حاضر ہونے لگے۔

سفر زیارت
آپ کو بزرگان دین کے مزارات پر حاضری کا بڑا شوق تھا لہذا
جانشینی کے بعد آپ نے خواجگان چشت کے مزارات کو
زیارت کے لیے ایک طویل سفر اختیار کیا۔ چنانچہ سلسلہ میں بہت سے مریدین کے
ہمراہ اڈٹوں اور گھوڑوں پر ایک بڑے قافلے کی صورت میں یہ سفر اختیار فرمایا۔ تونسہ
شریف سے مہار شریف آئے اور صاحبزادہ غلام فخر الدین بہارویؒ اور صاحبزادہ امام بخش

ساروی کو ہمراہ لے کر بیکانیر کے راستے اجمیر تشریف کو روانہ ہوئے۔ بیکانیر میں تین روز قیام فرمایا۔ بیکانیر کے بہت لوگ آپ کے حلقہ ارادت میں داخل ہوئے۔ والی بیکانیر راجہ سردار سنگھ نے آپ کی خدمت میں حاضر ہونے کی اجازت چاہی۔ لیکن آپ نے منظور نہیں کیا۔ پھر ناگور حاضر ہوئے اور حضرت سلطان التارکین حمید الدین ناگوری کے مزار مبارک کی زیارت سے مشرف ہوئے، ناگور کے بہت سے لوگ آپ سے بیعت ہوئے وہاں سے میرٹھ تشریف لائے اور میرٹھ کے لوگوں کو داخل سلسلہ کیا۔ ۲۸ جمادی الثانی ۱۲۷۰ھ کو اجمیر تشریف حاضر ہوئے اور خواجہ بزرگ معین الدین اجمیری کی زیارت سے مشرف ہوئے، تقریباً دس روز آپ نے اجمیر میں قیام فرمایا۔ اجمیر کے ہزاروں لوگ آپ کی بیعت سے مشرف ہوئے، وہاں سے روانہ ہو کر آپ کشن گڑھ ہوتے ہوئے بے پور پہنچے۔ وہاں کاراجہ رام سنگھ نہایت عقیدت سے آپ کی خدمت میں حاضر ہوا اور بے پور سے آپ دہلی تشریف لائے، پہلے حضرت بابا تطب الدین بختیار کاگی کی زیارت سے مشرف ہوئے۔ پھر اپنے دادا پیر خواجہ فخر الدین کی زیارت سے مشرف ہوئے۔ وہاں بہت سے لوگ آپ سے بیعت ہوئے۔ اس کے بعد حضرت چراغ دہلی کی درگاہ میں حاضر ہوئے ان کی زیارت سے اور شیخ علامہ کمال الدین کی زیارت سے جو حضرت چراغ دہلی کے پابندی و فن ہیں مشرف ہوئے۔ جب ابوالمنظر سراج الدین بہادر شاہ ظفر بادشاہ دہلی کو معلوم ہوا تو وہ ملاقات کے لیے آئے جب آپ کو معلوم ہوا کہ بادشاہ آپ کی ملاقات کے لیے آئے ہیں تو آپ دوسرے دروازے سے نکل کر جنگل کی طرف چلے گئے۔ لوگ منت سماجت سے آپ کو واپس لائے۔ بادشاہ نے قدم بوسی کی سعادت حاصل کی، وہاں سے آپ درگاہ خواجہ نظام الدین محبوب الہی میں حاضر ہو کر حضرت محبوب الہی کی زیارت سے مشرف ہوئے۔ وہاں سے شاہجہان آباد تشریف لائے۔ وہاں اُمراء اور درباریوں نے آپ کی خدمت میں حاضر ہو کر قدم بوسی کی سعادت حاصل کی۔ محلات کی بیگمات بیعت ہوئیں، اور خود بہادر شاہ نے بھی تندر پیش کی۔

وہاں سے مولانا نظام الدین نبیر حضرت خواجہ فخر الدین دہلوی کے مکان پر تشریف

سے گئے اور وہیں قیام فرمایا۔ وہیں دہلی کے اکابر آپ کی خدمت میں حاضر ہوئے اور شرف بیعت حاصل کیا۔

دہلی سے ہانسی تشریف لے گئے اور شیخ جمال الدین ہانسوی کے مزار کی زیارت کی۔ سجادہ نشین اور ہانسی کے لوگ حلقہ ارادت میں داخل ہوئے۔ ہانسی سے سرسگئے اور خواجہ عبدالشکور سالمی کے مزار کی زیارت کی اس کے بعد بہار تشریف سے ہوتے ہوئے تونسہ تشریف واپس تشریف لائے۔

سفر حج ۴ جمادی الثانی ۱۲۹۹ھ کو حج کے لیے آپ ایک بڑے قافلہ کے ہمراہ تونسہ تشریف سے روانہ ہوئے اور بذریعہ ریل متان سے لاہور اور لاہور سے دہلی پہنچے۔ پھر اجیر تشریف پہنچے اور بہت لوگوں کو واپس کر دیا۔ صرف اسی آدمی آپ کے ساتھ رہ گئے۔ صاحبزادہ محمود صاحب اس سفر میں آپ کے ہمراہ تھے۔ اجیر سے احمد آباد (گجرات) تشریف لے گئے۔ وہاں سے بمبئی گئے اور بذریعہ بحری جہاز بدہ پہنچے وہاں سے مکہ معظمہ گئے۔ ڈیڑھ ماہ قیام کر کے واپس جدہ آ گئے۔ اور جدہ میں ایک ماہ قیام کرنے کے بعد مدینہ منورہ پہنچے۔ دو ماہ مدینہ منورہ میں مقیم رہے پھر مکہ معظمہ آئے اور مناسک حج ادا کر کے واپسی کا سفر اختیار کیا۔ جدہ سے بمبئی پہنچے اور بذریعہ ریل ۲۷ محرم ۱۳۰۰ھ ۱۸۸۳ء کو بمبئی سے تونسہ تشریف پہنچ گئے۔ اس سفر میں اکابر مشائخ و علمائے حرمین شریفین سے آپ کی ملاقات ہوئی۔

انتظام درگاہ حضرت خواجہ الحدیث تونسوی نے زائرین اور طلبہ اور فقراء کی آسائش کے لیے تونسہ تشریف میں متعدد آرام دہ عمارتیں بنوائیں۔ تونسہ تشریف کی عالی شان مسجد، کنواں، جوض، گھنڈہ گھر، حمان سرائے، نگر خانے، مسافر خانے، شیش محل وغیرہ آپ ہی کے تعمیر کردہ ہیں۔ قدرت نے آپ کو ایک انجمنیر کا دماغ دیا تھا اس لیے تمام عمارات کے نقشے آپ نے خود ہی بنائے۔

مناقب المحبوبین میں ہے کہ ابتداً خواجہ الحدیث تونسوی کو نفیس پوسٹ آف **زہد** بہترین گھوڑوں اور شان و شوکت کی دنگی بسر کرنے کا بہت شوق تھا کہیں

جب بڑے ہوئے تو اس ظاہری شان و شوکت سے دل برداشتہ ہو کر زہد کی طرف اس درجہ مائل ہوئے کہ رات اور دن میں کئی کئی جوڑے بدن چھوڑ کر، نیلا تہبند، پرانی ٹوپی اور معمولی کپڑے پہننے اختیار کر لیے۔

انوار العارفین کے مصنف اُن کی اخلاقی بلندی اور پاکیزگی کے متعلق رقم طراز ہیں۔

اخلاق

دریں زمانہ میرہ ایشان (خواجہ محمد سلیمان میاں اللہ بخش برسنہ ارشاد نشستہ اند، طالبان را ارشاد می کنند و از آئندگان درندگان آنجا معلوم گردید کہ کریم النفس و خوش اخلاق اند۔

اس زمانے میں خواجہ محمد سلیمان کے پوتے میاں اللہ بخش مسند ارشاد بیٹھے ہیں اور طالبوں کو ارشاد و تلقین فرماتے اور وہاں کے آنے جانے والوں سے معلوم ہوا کہ وہ نہایت کریم النفس اور خوش اخلاق ہیں۔

دوست و دشمن اور امیر و غریب کے امتیاز کے بغیر ہر ایک سے خوش اخلاقی سے پیش آنا خواجہ اللہ بخش تونسوی کا امتیازی وصف تھا۔

غریب نوازی

خصوصاً وہ غریبوں کے ہمدرد اور اُن پر نہایت شفقت فرماتے تھے۔ حضرت سید پیر مہر علی شاہ نے اپنی ایک مجلس میں اُن کے اوصاف پر روشنی ڈالتے ہوئے فرمایا۔

در نظر خواجہ اللہ بخش صاحب اہل دنیا اہل دنیا را بمقدار یک ذرہ ہم وقعت و قدر نمود بسیار غریب نواز بودہ اند، دنیا داران را بسیار حقیر و بے مقدار دانند۔ ہچموں خواجہ اللہ بخش صاحب ایچ فقیر دیدہ و شنیدہ نشد۔

خواجہ اللہ بخش کی نظر میں اہل دنیا کی ایک ذرہ کے برابر وقعت اور قدر نہ تھی۔ بہت غریب نواز تھے۔ دنیا داروں کو بہت حقیر اور بے مقدار جانتے تھے، خواجہ اللہ بخش کے مانند کوئی فقیر دیکھا اور سنا نہیں گیا۔

حضرت خواجہ اللہ بخش تونسوی نے ۱۳ ستمبر ۱۹۰۱ء مطابق ۲۹ جمادی الاول ۱۳۱۹ء کو وصال فرمایا اور روضہ مبارک خواجہ سلیمان تونسوی میں دفن

وصال

یکے گئے۔

خواجہ اللہ بخش کے تین صاحبزادے تھے۔

اولاد

(۱) حافظ محمد موسیٰ۔ (۲) میاں احمد (۳) خواجہ محمود صاحب۔

میاں احمد صاحب کا آپ کی زندگی میں ۱۲۹۷ھ (۱۸۷۹ء) میں انتقال ہو گیا۔

خواجہ حافظ محمد موسیٰ صاحب اور خواجہ محمود صاحب دونوں کو آپ نے اجازت و

خلافت دی اور دونوں سے الگ الگ سلسلہ چلا۔

حضرت غلام حیدر شاہ چشتیؒ

وصال ۱۳۲۶ھ مزار جلالپور گجرات پنجاب

حضرت غلام حیدر شاہ جلالپوری حضرت خواجہ شمس الدین سیالویؒ کے مشہور خلفاء

سے ہیں آپ نے سلسلہ چشتیہ کے فروغ کے لیے قابل قدر خدمات انجام دی ہیں

اس لیے آپ کو دیگر خلفاء سے بہت زیادہ شہرت اور عظمت حاصل ہوئی۔ آپ سوادہی اور

فرنگی تہذیب و تمدن کے خلافت اسلام اور روحانیت کے اجیاد کے لیے ہمیشہ کوشاں ہیں۔

آپ کا نام حضرت غلام حیدر شاہ ہے۔ آپ کے والد گرامی کا اسم مبارک جموعہ شاہ تھا

جو بڑے عابد اور زاہد بزرگ تھے۔ دادا سید سخی کے نام سے مشہور تھے۔ والدہ

ماجدہ کا نام سجادہ بیگم تھا۔ جو پنجاب کے مشہور بزرگ غلام شاہ کی صاحبزادی تھیں جو مرموع

کھیوہ ضلع گجرات میں رہتے تھے۔

آپ ۳ صفر ۱۲۵۲ھ بمطابق ۲۶ اپریل ۱۸۳۵ء کو جلالپور میں

ولادت

پیدا ہوئے۔ جمعۃ المبارک کا دن تھا۔

آپ نے جس گھر میں جنم لیا وہاں گھر کا ماحول بہت دین دار تھا۔

پاکیزہ ماحول

آپ کی والدہ ہر نماز وقت پر کوشش کرتی کہ کس سوال کو خالی نہ بنائے دینی

ماہ مہینہ کے بڑے روزے باقاعدگی سے کھیں۔ طہارت کا یہ حال تھا کہ جب انہوں نے

اپنے فرزند کی منور و روشن پیشانی پر نور ولایت کی روشنی دیکھی تو بے وضو و دودھ پلانا چھوڑ دیا۔ اور جب مدت وضاعت بیت گئی تو ساری عمر وضو کے بغیر نہ آٹا گوندھا، نہ روٹی پکائی، بلکہ حالت حدت میں کسی برتن کو ہاتھ تک نہ لگاتیں، غرضیکہ گھر کا ایک پاکیزہ ماحول تھا۔ جس میں آپ کی ولادت، پرورش اور تربیت ہوئی۔

بچپن | آپ کی ولادت آپ کے والدین کے لیے ہزار خیر و برکت کا باعث ہوئی۔ تنگ دستی اور افلاس سب دور ہو گئے اور سارا خاندان خوشحالی اور فارغ البالی سے بھنکار ہو گیا۔ کم سنی ہی میں آپ کو کھیل کود اور شور و غل سے فطری نفرت تھی بخلوت گزینی کا شوق عروج پر تھا۔ فطرت صالح تھی۔ خلا لطف و مدار آپ کا شمار تھا۔ آپ ۵ برس کے تھے کہ رمضان شریف کا مبارک مہینہ آن پڑا۔ انتہائی شدت کی گرمی کا موسم تھا۔ آپ کو بھی روزہ رکھنے کا شوق پیدا ہوا۔ صبر آزمائی کو مد نظر رکھتے ہوئے آپ کی کمسنی کا واسطہ دے کر والدین نے آپ کو بہتیرا سمجھایا یا بچھایا کہ روزہ رکھنے سے باز رہیں لیکن آپ کے پیہم اصرار کے سامنے ان کی ایک نہ چلی۔ بڑی جی داری سے روزہ رکھ لیا۔ آفتاب جوین پر آیا تو آسمان سے گویا آگ برسے لگی بڑے بڑے جی دار شدت گرما سے تڑپنے لگے آپ تو آخر بچہ ہی تھے۔ جب کرب و اضطراب بڑھ چلا۔ پیاس سے حلق سوکھ کر کانٹا ہو گیا تو آپ ایک تالاب پر تشریف لے گئے اور باقی وقت وہیں گزارا۔ پھر لذت افطار نے آپ کے سمنڈر شوق پر اور بھی تازیا نے کا کام کیا۔ اور اس کے بعد تو ماہ صیام کے پورے روزے رکھ ڈالے۔

مجدوب کی پیشین گوئی | ایک دفعہ آپ اپنے ہم عمر لڑکوں کی معیت میں کہیں جا رہے تھے کہ ایک مجدوب بزرگ سے ملاقات

ہوئی۔ اس نے آپ کی بڑی تعظیم و تکریم کی اور اپنی چادر بچھا کر آپ کو اس پر بٹھایا۔ آپ کے ساتھیوں کو بڑا رشک آیا اور مجدوب صاحب سے اس ادب و احترام کو وجہ پوچھی لیکن انہوں نے ٹالنا چاہا۔ لڑکے اور بھی شوخی میں آگئے۔ اور مجدوب سائیں کو گھیر گھار کر ایک گھر میں لے گئے اور کچھ بتانے پر مجبور کیا تو سائیں صاحب نے فرمایا "آپ کی پیشانی انوار ولادت سے درخشندہ و تابندہ ہے۔ آپ کے فیض و برکات سے ایک

عالم مستفیض ہوگا۔

تحصیل علم | والدین نے مسنون طریقے سے تعلیم دلانا شروع کیا۔ نبی اکرم صلی اللہ علیہ وسلم نے تعلیم و تعلم پر بڑا زور دیا ہے۔ اسی لیے حضرت سید غلام حیدر شاہ کی تعلیم کی طرف حالات کے مطابق بڑی توجہ دی گئی۔ میاں خاں محمد اعظم پوری اور چچا سید امام شاہ نے کلام اللہ پڑھایا۔ میاں عبداللہ چکروی نے فارسی اور اردو کی کتابوں کی تعلیم دی۔ اپنے استاد گوانی میاں عبداللہ چکروی اور ان کی اولاد کے ساتھ آپ ہمیشہ عزت اور تواضع سے پیش آتے رہے۔ جلال پور میں تحصیل علم جس قدر ممکن تھی ہو چکی تو آپ کو پنن وال میں قاضی محمد فاضل صاحب کے درس میں بھیجا گیا۔ یہ قصبہ چند میل مغرب میں ہے۔ اس جگہ آپ نے کتب فقہ کا درس لیا۔ ان ایام میں علم و فضل کے اعتبار سے مفتی غلام محی الدین سرآمد روزگار تھے۔ وہ ایک بار پنن وال آئے اور آپ کے بشرے سے متاثر ہو کر آپ کو کنز الدقائق پڑھانے سے زمانہ تعلیم میں مقدر پر اسرار طور پر آپ سے اپنا نام ”حیدر شاہ بادشاہ“ لکھوایا کرتا تھا۔

والد کی نصیحت | ایک دفعہ آپ کے والد ماجد نے نصیحت کی ”حیدر! کھیں ناٹرا پھر میں لاٹرا جس کا مطلب ہے ”اے حیدر! اگر ازار بند کی حفاظت کرو گے

تو دنیا میں دوہا کی طرح برگزیدہ رہو گے“ آپ عفت و عصمت کا پیکر تھے۔ ایک بار فریضہ نماز ادا کرنے کے بعد مسجد سے باہر نکل رہے تھے تو ایک عورت نے بازو پکڑ لیا۔ جھٹکے سے بازو تو چھڑا لیا۔ مگر اس بات پر تل گئے کہ جو حصہ غیر محرم عورت کی گرفت میں آیا ہے اُسے کٹوا دیں۔ مگر کیا ایک ایک باخدا مجذوب آگئے۔ انہوں نے بمشکل یہ کہہ کر روکا کہ ایسے کرنے میں ترک شرع کا خوف ہے۔ کلمہ شہادت پڑھ کر بازو پانی سے دھویا جائے۔ پندرہ سولہ سال کی عمر میں ماموں زاد لڑکی سے آپ کی شادی ہو گئی۔

والد کا انتقال | آپ کی عمر کے سترہ سال ختم ہوئے تو آپ کے والد ماجد وفات پا گئے۔ آخری سانس تھے تو انہوں نے پامں بلا کر آپ کو وصیت کی کہ کسی

سائل کو خالی ہاتھ نہ جانے دینا۔ بڑوں کا ادب ملحوظ رکھنا اور چھوٹوں کے ساتھ محبت سے پیش آنا، اقرباء کے ساتھ صلہ رحمی کرنا اور فیض باطنی حاصل کرنے کے لیے سید میران شاہ

رحمۃ اللہ علیہ کی درگاہ پر روزانہ حاضری دینا۔ میراں شاکر شاہ محمد ثوث رحمۃ اللہ علیہ کے خلف اکبر تھے۔ جن کا مزار لاہور میں اکبری اور رہلی دروازہ کے درمیان ہے اور زیارت گاہ خاص و عام ہے۔

ذکر الہی کا شوق حضرت میراں شاکر شاہ کی خانقاہ جلال پور سے دو میل کے فاصلے پر پہاڑی پر واقع ہے اور رستہ بھی پہاڑوں کے درمیان سے

گزر کر جاتا ہے۔ چنانچہ آپ نے وہاں روزانہ حاضری شروع کر دی اور بعد عشاء واپس تشریف لاتے۔ کئی بار آپ رات بھر وہاں رہے اور ذکر و فکر اور مراقبے میں محو رہتے تھے اس طرح جانے آنے میں کئی عجیب و غریب واقعات بھی رونما ہوئے۔ ان ایام میں اپنے دادا بزرگوار سید سخی شاہ صاحب رحمۃ اللہ علیہ کے روحانی تصرفات خصوصی طور پر آپ کے خبر گیری اور حفاظت کر رہے تھے۔ آپ ایسے بھی پہاڑ کی غاروں میں راتوں کو عبادت کیلئے چلے جایا کرتے تھے۔

اس زمانے میں مسافروں کی بلا امتیاز خدمت کرنا اور انہیں کھانا کھلانا آپ کا معمول تھا۔ کبھی گھر سے نہ ملتا تو قرض دام لینے سے بھی دریغ نہ کرتے اور اہل محلہ کے گھروں سے مانگ کر لے آتے۔ ایک بار مہتمم بندوبست نے جلاپور میں قیام کیا۔ سکھوں کی حکومت کے خاتمے کے بعد انگریزوں کی عملداری تھی۔ اہل غرض کا ہجوم رہتا تھا اور آپ خالصتہ اللہ کے بننے والوں کے کھانے کا بندوبست کرتے۔ یہ دراصل عالم الغیب کی طرف سے اہل و عیال کو شکر شریف کا اعلان تھا جو حصول خلافت کے بعد آپ نے شروع کرنا تھا۔ مہتمم بندوبست نے کو جب پتہ چلا کہ ایک نیک بخت سید زاوے پر مفت کا بوجھ پڑ رہا ہے جو ہنر مند سا ہو کاروں سے ترقی سے کر لوگوں کی خاطر مدارت کرتا ہے تو اپنا کیمپ اٹھا کر ہرن پور چلا گیا۔

بیعت ایک دن آپ حضرت میراں شاکر شاہ کے مزار اقدس پر بیٹھے ہوئے تھے کہ آپ کو غلام شاہ صاحب بہن پوری کے پاس جانے کا اشارہ ملا۔ چنانچہ آپ نے شاہ صاحب کے پاس جا کر بیعت کی اور شاہ صاحب نے جواب دیا

آپ کا فیض حضرت خواجہ شمس الدین سیالوی رحمۃ اللہ علیہ کے پاس ہے۔ چنانچہ تیسرے دن شاہ صاحب کی معیت میں سیال شریف پہنچے۔ حضرت خواجہ شمس الدین نے آپ کو دیکھا اور ازراہ اخوت کھڑے ہو کر آپ کو گلے لگایا۔ خواجہ صاحب نے ان کی باطنی کیفیت کو دیکھ لیا جو اس زرخیز سید زادے کی جبین میں جلوہ کناں تھا۔ خواجہ غریب نواز سید غلام حیدر شاہ کی عمر مبارک اس وقت صرف سترہ سال تھی۔ حضرت خواجہ شمس العارفین عشتادین سال کے عارف کامل تھے اور خواجہ نور محمد ہماروی کی سنت پر عمل کر رہے تھے جنہوں نے خواجہ محمد سلیمان تونسوی کو اسی طرح کم سنی میں دولت عرفان سے نوازا تھا۔ اس سلسلہ عالیہ چشتیہ کے بزرگوں کی نگہ رسا کا اندازہ لگائیے۔ سید غلام شاہ صاحب نے عرض کیا۔ حضور یہ سید زادے آپ کی بیعت کے دلدادہ ہیں۔ شمس العارفین پہلے سے تیار تھے۔ نگاہ محبت ڈالی اور بیعت فرمایا۔ اس دن ۷ رجب ۱۲۷۱ھ تھی۔

حاضری مرشد | اس تانہ عالیہ پر دو تین دن قیام کرنے کے بعد واپس گھر تشریف لائے لیکن مرشد سے والہانہ عقیدت و محبت نے گھر پر چین نہ لینے دیا۔ ایک دن ہی ٹھہرے تھے کہ دل بے تاب ہو گیا اور اگلے روز میاں شریف روانہ ہو گئے۔ پھر یہ ضرورت ہو گئی کہ بیٹے میں دو تین بار ضرور جاتے۔ ایک بار آپ کے چچا سید امام شاہ آپ کے ساتھ تھے۔ واپسی کی اجازت چاہی تو حضرت خواجہ سیالوی رحمۃ اللہ علیہ نے فرمایا۔ آپ کے چچا جانا چاہتے ہیں تو اجازت ہے۔ آپ ٹھہریں۔ چچا کی نسبت میں آپ کیلئے بہتر ہوں۔ واقعی اب خون کارشتہ کیا حقیقت رکھتا تھا۔ اب تو معنوی رشتہ استوار ہو چکا تھا۔

ایک بار خواجہ شمس الدین سیالوی علیہ الرحمۃ نے انہیں اپنے پاس ایک ماہ ٹھہرا کر مرقع شریف اور شکول وغیرہ کتب تصوف کی تعلیم دی۔ خود کابل وغیرہ تک سفر کر کے علوم میں کمال حاصل کیا تھا اس لیے توجہات باطنی کے ساتھ اپنے محبوب مرید کو نکات تصوف بھی بڑی عمدگی کے ساتھ سکھائے اور تکمیل نقر کرانی۔

عطاءِ خلافت

جب مرشد کی خدمت میں حاضر ہوتے ہوئے کافی عرصہ گزر گیا تو انہوں نے آپ کو خرقہ خلافت اور عبادت بیعت کا شرف حاصل ہوا۔ بڑی دیر تک شیخ طریقت اور مرید باصفا خلوت میں آمنے سامنے بیٹھے رہے۔ کوئی گفتگو نہ ہوئی۔ مگر خواجہ غریب نواز جب جلوت میں آئے تو محویت عالم تھا۔ بیعت و تلقین کے آداب ظاہری سکھائے گئے۔ دستار کی جگہ چارتر کی ٹوپیاں عطا ہوئیں۔ عمر مبارک بائیس سال تھی۔ اس کے بعد آپ پر محویت اور استغراق کی ایک خاص کیفیت طاری ہو گئی۔ سارا سارا دن سجدے میں پڑے گزر جاتا۔ اور ہر وقت مدہوش دبے خود رہتے۔ حتیٰ کہ رفتہ رفتہ آپ راہ سلوک میں آگئے۔

محبت مرشد

سیال شریف کے ساتھ آپ کی نیاز مندی کا کیا عالم تھا۔ اپنے مرشد طریقت پر آپ قربان تھے اور بہت زیادہ ادب کیا کرتے تھے۔ ان کے سامنے کبھی کوئی بات نہ کی۔ سیال شریف کے بغیر اور کہیں نہ گئے اور نہ کسی اور بزرگ سے سروکار رکھا۔

ایک دفعہ عرس کے موقع پر سیال شریف حاضر ہوئے تو دیکھا کہ ایک شخص اپنی غوثیت اور قطبیت کا دعویٰ کر رہا تھا، اور لوگ اس کی باتوں سے بے حد متاثر ہو رہے تھے۔ کوئی اس کا ہاتھ چومتا تو کوئی اس کی قدم بوسی کر رہا تھا۔ حدید کہ خواجہ صاحب کے بڑے بڑے مریدین باصفا اس کے دام میں پھنس رہے تھے۔ آپ نے اس منظر کو دیکھا تو تعجب ہوا کہ لوگ آئے کدھر تھے اور جا کہاں رہے ہیں۔ لیکن آپ نے اس نام نہاد قطب کی طرف کوئی توجہ نہ دی اور سیدھے اپنے شیخ کی بارگاہ میں حاضر ہوئے۔ وہاں بھی قطب مذکور کا تذکرہ ہو رہا تھا۔ حضرت شمس العارفین نے دریافت فرمایا: "کیوں شاہ صاحب! آپ نے بھی غوثیاں کی زیارت کی ہے؟" آپ نے عرض کیا:

دیکھی ہے جب سے اس رخ پر نور کی جھلک چمکتی نہیں کسی کی صورت نگاہ میں

سارے جہاں کے خوب و تیری قسم تیرے سوا چمکتے نہیں نگاہ میں اپنی نظر کو کیا کر لیا

حضرت خواجہ سیال شریف یہ سن کر بہت خوش ہوئے اور سکر اتے ہوئے فرمایا

الحمد للہ تعالیٰ کے آپ اپنے یقین میں کامل ہو گئے۔ یہ شخص نہ غوث ہے نہ قطب بلکہ اللہ تعالیٰ نے اس کو ہمارے مریدوں کے امتحان کی غرض سے بھیجا ہے، چنانچہ دوسرے ہی دن وہ ادنیٰ خود بخود غائب ہو گیا۔

ادب کے ایک مخدوم زادے سادات کے شجرے درست کرتے کرتے جلال پور شریف پہنچے۔ آپ نے اپنی شرافت اور بنیاد کے اظہار سے اعراض کیا اور خوشی اور فخر کے ساتھ اپنا سلسلہ خواجہ سیالوی اور خواجہ تونسوی سے قائم کیا۔ ایک دفعہ سیال شریف میں مکان کی تعمیر کا کام شروع تھا۔ سر مبارک پر اینٹ اور گار رکھ کر آپ مہماروں کو دینے لگ گئے۔

سیال شریف کی تقدیس کا بڑا احترام تھا۔ وہاں پابریہ چلا کرتے تھے۔ رات کو چارپائی پر کبھی آرام نہ فرمایا، فرش پر بستر ہوتا۔ رفع ضروریات کے لیے ڈیڑھ میل باہر شریف لے جاتے۔ ایک دفعہ گھوڑے پر سفر کیا۔ سیال شریف سے چار میل دور اتر پڑے اور پاپیادہ حاضر ہوئے۔ جب کوئی شخص سیال شریف کے لیے روانہ ہوتا تو رخصت کرنے کے لیے چند قدم ساتھ چلتے اور تعظیم و تکریم فرماتے۔ ایک ہندو لڑکے نے کہا سیال قوم سے ہوں۔ آپ احتراماً گھڑے ہوئے اور خاصی مقدار میں بتائے پیش کیے قلمی اور معنوی محبت و احترام کا عجیب رنگ تھا۔

اپنے شیخ کا ادب و احترام اس حد تک کرتے تھے کہ ایک دفعہ تونسہ شریف ماضی نسیب ہوئی تو جب خواجہ محمد سلیمان تونسوی نور اللہ مرقدہ کے روضہ مبارک پر حاضری کا وقت آیا تو وہ طہیز مبارک پر بوسہ دیا اور باہر ہی سے فاتحہ خوانی کر کے واپس چلے آئے۔ دیکھنے والوں نے آپ کی اس عجیب حرکت کا سبب پوچھا تو آپ خاکوش رہے جب استفسار زور پکڑ گیا تو آپ دیدہ ہو کر فرمایا کہ اپنے مرشد کی بوسہ گاہ میں اپنا قدم بند کرنا مجھے گوارا نہ تھا۔

حضرت خواجہ شمس العارفین کی طرف سے بھی اتحاد و یگانگت کا رشتہ

حضرت خواجہ کی خالص نظر التفات

اور رابطہ انتہا درجہ کا روح پروردار دل نواز تھا۔ حضرت صاحب سیالوی کی آمد کے منتظر رہا کرتے تھے۔ حاضر ہوتے تو اٹھ کر سینے سے لگاتے۔ پیشوائی فرماتے۔ آپ مجھ ہوتے مگر پھر بھی حضور کا اصرار جاری رہتا۔ جلال پور شریف کی طرف کے لوگ بیعت کے لیے حاضر ہوتے مگر شمس العارفین فرماتے۔ شاہ صاحب کی خدمت میں جائیں، ان کی بیعت اور ہماری بیعت میں فرق نہیں۔ حضرت خواجہ محمد الدین کی شادی ہوئی تو برات کے ساتھ آپ کو قائم مقام کی حیثیت سے بھیجا گیا۔ کم نظری کے باعث کوئی آکر آپ کی شکایت کرتا تو شمس العارفین سخت برا مانتے۔ ایک بار خواجہ غریب نواز بیمار ہوئے تو سیالوی حضور کے فرار ہو گئے۔ درگاہ الہی میں عرض کی۔ شاہ جی کو صحت عاجلہ دکا ملہ عطا ہو۔ میری عمر بھری کمائی ہے۔

رشد و ہدایت جلال پور شریف میں سب سے پہلے اپنی والدہ کو بیعت فرمایا۔ عبادت ریاضت کے آپ شروع سے عادی تھے۔ اب مشائخ چشت کی سنت کے مطابق اوراد و وظائف مختلف اوقات کے نوافل، نماز تہجد، تسبیحات مختلفہ کا آغاز اس اہتمام اور پابندی سے فرمایا کہ اچھے اچھے اہل علم دیکھ کر حیرت زدہ رہ جاتے تھے۔ مزاج میں لطافت، نظافت، نفاست بدرجہ کمال تھی۔ ذکر و فکر کی مداومت نے انہیں فی الواقعہ نور مجسم بنا دیا۔ آپ کے مقدس اور فیوض باطنی کی شہرت پھیلنے لگ گئی۔ طالبانِ رشد ہایت فوج در فوج پہنچنے لگ گئے۔ علماء اور فضلاء حاضر ہو رہے تھے۔ امراء اور حکام نے نیاز مند بن کر آتے اور شرف بیعت حاصل کرتے، عوام کا تانا باندا بندھا رہتا۔ زیارت سے مشرف ہوتے اور عشق الہی اور محبت رسول صلی اللہ علیہ وسلم کی لگن دل میں لے کر واپس ہوتے۔ حضور کا اٹھنا، بیٹھنا، کھانا، پینا، زندگی کے تمام امور کتاب اللہ اور سنت مبارکہ کے مطابق طے پاتے تھے۔ حضور کا نمونہ ہر لحاظ سے آنے جانے والوں کی زندگی کو ایک پاکیزہ ساپنچے میں ڈھال رہا تھا جس میں روح فقر کی تڑپ ہوتی تھی شام کو اور پھلی رات تکبیر و تہلیل کی آواز فضا میں پھیل جاتی تھی، لوگ بڑے ذوق و شوق سے ذکر کرتے تھے۔ دین و شریعت کو نئی زندگی ملی۔ یہ مبارک اثرات دیار و امصار میں پھیل گئے۔ بظاہر حکومت انگریز کی تھی لیکن لوگوں کو پختہ یقین ہو چکا تھا بوریائے فقر پر جو بزرگ بیٹھے ہیں حقیقی حکومت ان کی ہے۔

خدمتِ خلق حضور کے فقر کا جلال برداشت کرنا مشکل تھا۔ تصرف آتا تھا کہ حیران سے انسان کا کام لے سکتے تھے۔ زبان مبارک سے جو بات نکلتی پوری ہو جاتی تھی۔ دعائے خیر فرماتے اور حاجات کی تکمیل ہو جاتی۔ جن لوگوں کی فطرت بلند تھی وہ حضور کے نفس گرم کی برکت سے مدارج فقر طے کرتے اور خلقتِ خلافت سے فیض یاب ہوتے تھے۔ فتوحات کا سلسلہ جلد ہی شروع ہو گیا تھا۔ اس کا مستقل انتظام بھی جلد ہوا۔ ہر قسم کے کام انجام دینے والے اصحاب مقرر ہوئے۔ حضور کا قائم کردہ لنگر اپنی آن بان کے ساتھ اب بھی جاری ہے جس میں کھلے دل سے اب بھی کھانا دیا جاتا ہے۔ یہ حضور کی وسیع النظری کا بین ثبوت ہے۔ آپ مختلف عروس مناتے تھے۔ لیکن سب سے بڑا عرس، صفر کو خواجہ محمد سلیمان تونسوی کا منعقد ہونا تھا۔ قوالی مزملیر کے بغیر ہوتی تھی۔ لنگر کے اجراء سے خصوصی دلچسپی رکھتے تھے۔

نہاؤں کے لیے مرکانات کی ضرورت تھی۔ تعمیر ہونے لگ گئے۔ تعمیرت کا خاص ذوق آپ کے فرزند سید منظر علی شاہ کو ودیعت ہوا تھا۔ آہستہ آہستہ اس طرح نظر آنے لگا کہ تمام قبصے کی بیت بدل گئی ہے۔

وصالِ مرشد کا صدمہ آپ کے لیے حضرت خواجہ شمس الدین قدس سرہ الغریز کا ۲۴ صفر ۱۳۱۶ھ مطابق ۴ جنوری ۱۸۸۳ء کو وصال ہوا۔ صدمہ جانکاہ

تھا۔ باہمی محبت و یگانگت کا ذکر سطور بالا میں ہو چکا ہے۔ اپنے ہادئی طریقیت اور رہبر حقیقت کے سایہ عاطفت میں آپ نے غیر معمولی نمایاں اور باطنی فیوض و برکات اور صوری و معنوی کمالات حاصل کیے تھے۔ ۲۹ سال کے طویل عرصہ تک یہ سایہ سر پر قائم رہا تھا۔ اس لیے خبر ملتے ہی طبیعت پر بے خودی طاری ہو گئی۔ چھ سات روز تک کھانا مطلق نہ کھایا۔ طبیعت میں سکون آیا تو ایک ہفتے کے بعد سیال شریف حاضر ہوئے۔ روزنہ شریف کی تعمیر میں خاص حصہ لیا۔ اور جلال پور شریف میں پورے آداب اور اہتمام سے چالیسویں کی رسم ادا کی۔

قیام درس آپ نے بالخصوص بچوں کی تعلیم کے لیے جلال پور شریف میں درس کا انتظام بھی کیا۔ جدید علماء منگوائے گئے۔ طلباء کی رہائش اور پڑھائی کا بندوبست کیا گیا۔ بہت سے طلباء شریک درس ہوتے تھے۔ یہ درس بعد میں باقاعدہ جامع العلوم کی صورت اختیار کر چکا تھا۔

اللہ کی رحمت کا ایک خاص واقعہ صفر ۱۳۲۵ھ مطابق مارچ اپریل ۱۹۰۷ء

میں جلال پور شریف میں طاعون کی وبا پھیلی اس کا ذکر اس لیے ضروری ہے کہ اس سے آپ کے وقار و فخر کی عظمت نگاہوں کے سامنے آتی ہے۔ دوسرے ماخذ کے علاوہ راقم سلور نے وہ خطوط بھی پڑھے ہیں جو صاحبزادہ سید محمد فضل شاہ صاحب نے ان ایام میں اپنے استاد گرامی مولانا عبدالرحیم صاحب ساکن کڑی شریف کو لکھے اور ان میں اس وبا کا حال بھی درج فرمایا۔ روزانہ تعداد اموات چالیس تک پہنچ گئی۔ ہر سخت متعفن تھی۔ لوگ گھروں کو چھوڑ گئے اور قرب و جوار کی آبادی دیران ہو گئی۔ خیر خواہان سرکار نے رائے دی کہ آپ بھی باہر باغ میں تشریف لے جائیں مگر آپ تو کلاً علی اللہ صبر و تحمل اور تسلیم و رضا اختیار کر کے مع جمع متعلقین اپنے مکان پر رونق افروز رہے۔ ایک روز حفظان صحت کے خیال سے صاحبزادہ صاحب نے گھروں میں گوگل کا دھواں دیا۔ آپ کو بو آئی تو آپ نے فرمایا دو چیزیں جمع نہیں ہو سکتیں یا تو گوگل سلگالو اور توکل چھوڑ دیا تو کل اختیار کرو اور گوگل چھوڑ دو۔ متعفن گلیوں والے مریض آپ کی خدمت میں حاضر ہوتے۔ آپ ان پر سے کپڑا ہٹا کر دم ڈالتے اور شفقت آمیز کلمات اور دعائے خیر سے تسکین دیتے۔ صاحبزادہ صاحب نے عرض کیا۔ باشندگان گرد و نواح سے کہہ دیا جائے کہ طاعون کی شدت کے زمانے میں اپنے اپنے گھروں میں بیٹھیں اور یہاں نہ آئیں۔ آپ نے فرمایا میں کیونکر منع کر سکتا ہوں۔ وہ رنج و مصیبت میں میرے پاس پناہ کے لیے آتے ہیں۔ اگر میں انہیں دنیا کے رنج و مصیبت میں چھوڑ دوں تو انہیں کیا توقع ہو سکتی ہے کہ دین کے معاملے میں ان کے کسی کام آؤں گا۔

خداوند کریم کی ایسی بہر بانی ہوئی کہ لشکر شریف کا ایک آدمی بھی طاعون کا شکار نہ ہوا

دبا کے ایام میں، صفر کو خواجہ محمد سلیمان تونسوی کا عرس حسب معمول منعقد ہوا۔ تقریباً ۱۲ ہزار آدمی جلال پور شریف میں وارد ہوئے لیکن حضرت کی برکت و کرامت سے کسی شخص کو اس ہلکے مرض کی شکایت نہ ہوئی۔

معمولات آپ کا کوئی وقت اور کوئی لمحہ ذکر الہی سے خالی نہ تھا۔ علی الصبح استنجاد اور طہارت سے فارغ ہو کر نگرانی کی چوکی پر وضو فرماتے اور مصیٰ پر بیٹھ جاتے۔ اسمائے الہی کا ورد فرما کر دو رکعت نماز سنت فجر ادا کرتے اور مسجد میں جا کر نماز باجماعت پڑھتے۔ پانچویں وقت کی نماز کے بعد دس مرتبہ درود شریف، دس مرتبہ سورہ اخلاص اور ستر مرتبہ یا وہاب پڑھتے۔ نماز فجر کے بعد سات عشر پڑھتے اور کچھ تسبیحوں کے اور دوپہر جو شخص بیعت کے لیے آتا اسے بیعت کرتے جو رخصت چاہتا دعائے خیر کے ساتھ رخصت فرماتے۔ نوافل اشراق پڑھ کر وظائف دیر تک پڑھتے رہتے۔ صبحی کے وقت نوافل صبحی پڑھ کر کھانا تناول فرماتے۔ ازاں بعد ایک مجلس عام ہوتی جس میں ہر کہ دمہ شریک ہو سکتا تھا۔ پھر کبھی کبھی قبولہ فرماتے۔ ظہر کی نماز کسی قدر تاخیر کے ساتھ پڑھ کر قرآن مجید کی تلاوت ترتیل اور قراءت سے فرماتے۔ بعد ازاں کچھ تسبیحیں پڑھتے وقت عصر آتا تو تجدید وضو کر کے چار رکعت نماز سنت ادا فرماتے اور نماز باجماعت بھی تجدید وضو کے ساتھ ادا کرتے۔ اس کے بعد نوافل ادا بین پر حفظ الایمان اور سوموار کی رات کو صلوٰۃ السعدت اور کبھی کبھی صلوٰۃ تسبیح بھی پڑھا کرتے۔ بعد ازاں چند وظائف تسبیح ہوتے اور مراقبہ فرماتے۔ اور ختم خواجگان چشت پڑھتے اور بیعت فرماتے۔ نگرتیار ہو جاتا تو دعائے خیر اور اجازت تقسیم فرماتے۔ خود حرم خانہ میں تشریف لے جا کر تناول فرماتے کچھ دیر کے لیے باہر آ کر چارپائی پر آرام فرماتے۔ اور سعادت مند پائل رابنہ کا مشرف حاصل کرتے۔ بہر قسم کی گفتگو ہوتی۔ جب رات کا تیسرا حصہ گزر جاتا تو نماز عشاء باجماعت ادا فرماتے اور ضروری ادراد پڑھ کر آرام فرماتے۔ رات کا کافی حصہ باقی ہوتا تو حضور انور بیدار ہو کر نماز تہجد خواجگان چشت کے معمول کے مطابق ادا فرماتے اور پھر مصیٰ شریف پر بیٹھ کر تسبیح پر دروغانی ہوتی رہتی۔ جمعہ کے روز غسل اور جماعت معمول تھا۔

حلیہ اور لباس مبارک

آپ نہایت وجیمہ جوان تھے، سفیدی مائل گندی رنگ اٹھتا ہوا قد، بھرا بھرا جسم، انوار ولایت سے دکھتا ہوا چہرہ، منور آنکھیں، ایرو ہلال گوں، سفید مصغی دانت مبارک۔ گردن بلند۔ سر میانہ زلفیں کبھی بردش کبھی تابہ گوش، ریش مبارک نہ زیادہ گھنی نہ پتلی اور آواز میں جہر تھا۔ گرمیوں میں ٹہل کا سفید کرتہ۔ ٹھٹھے کا تہبند اور چارترکی ٹوپی استعمال فرماتے تھے۔ باغات کا کھلی آستینوں کا کوٹ، پشمینہ کا دھسہ۔ روئی دار گرم ٹوپی سفید ٹہل کا دوپٹہ۔ آپ کا سردیوں کا لباس تھا۔ کفش مبارک حملی طرز کا بالکل سادہ سا استعمال فرمایا کرتے تھے۔

وصال

آپ نے ۲۴ مارچ ۱۹۰۸ء کو سیال شریف کا آخری سفر اختیار فرمایا۔ حضرت خواجہ شمس العارفینؒ کے عرس مبارک کا موقع تھا۔ چند سال سے آپ اس تقریب سعید میں شامل نہیں ہوئے تھے۔ راستے میں جہاں جہاں سے آپ گزرے لوگ آپ کی زیارت کے لیے موجود ہوتے تھے۔ صاحبزادہ سید محمد فضل شاہ صاحب آپ کے ہمراہ تھے جن کی عمر چودہ سال تھی۔ بہن پور میں آپ سید غلام شاہ مرحوم کے مزار پر گئے اور جیب مبارک سے رقم ان کے روضے کی مرمت کے لیے دی۔ یہ آپ کی احسان شناسی اور فدائاری کا ثبوت تھا۔ بہن پور سے خوشاب تک ریل کا سفر تھا۔ ہر سٹیشن پر زائرین کا اجتماع عظیم ہوتا تھا۔ خوشاب سے سیال شریف تک دریا کے ذریعے کشتی پر سفر کیا۔

سیال شریف پہنچے تو عشاء کا وقت تھا۔ لوگوں کے بے پناہ ہجوم نے آپ کو گھیر لیا۔ صاحبزادہ سعد اللہ صاحبؒ دلہ خواجہ محمد الدین صاحب سجادہ نشین سیالوی چٹڑی سے لوگوں کو ہٹاتے تھے۔ بعد مشکل روضہ شریف تک پہنچے۔ اندر داخل ہو کر فاتحہ خوانی کی۔

حضرت سجادہ نشینؒ بیماری اور نقاہت کے باوجود درویشوں کے کندھوں کا سہارا لے کر دروازے تک استقبال کے لیے آئے۔ حضرت جلالپوری پوری طرح آداب بجالائے بند پیش کی۔ احترام کا یہ عالم تھا کہ اُدھر سے جو سوال ہوتا اس کے جواب سے ایک لفظ بھی زیادہ زبان پر نہ لاتے تھے۔ حضرت پیر بہ علی شاہ گولڑویؒ بھی تشریف لائے ہوئے تھے جب سیال شریف سے رخصت ہونے لگے تو آپ سے ملاقات کی۔ دعائے خیر کرائی اور کہا میں نیاز مند ہوں۔

سیل شریف سے آپ تشریف لائے تو تین ماہ بعد آپ کو خیف سا بخار ہوا اور اگلے روز پیر کے دن قبل ظہر اسم اللہ زبان سے نکلا اور آپ دارالبقا کی طرف مراجعت فرما ہو گئے۔ انا للہ وانا الیہ راجعون۔ منگل کے دن ۶ جمادی الثانی کو جہاں اب عالیستان روضہ مبارک موجود ہے آپ کو دفن کیا گیا۔ آپ کا وصال ۶ جمادی الثانی ۱۳۲۶ھ مطابق جولائی ۱۹۰۸ء کو ہوا۔

مزار اقدس | آپ کا مزار اقدس جلال پور شریف ضلع جلم میں ہے۔

اولاد | آپ کے چار صاحبزادے تھے جن کے اسماء گرامی مندرجہ ذیل ہیں۔
 ۱) بدیع الزمان شاہ (۲) محمد مظفر علی شاہ (۳) محمد رسول شاہ (۴) محمد قائم الدین
 شاہ حضرت کی وفات کے بعد محمد مظفر علی شاہ جانشین بنے۔

حضرت خواجہ احمد میر وی حشتی

دسال ۱۳۳۰ھ مزار میر شریف

آپ کا اسم گرامی احمد اور والد کا نام برخوردار ہے۔ آپ کے آباؤ اجداد کا اصل وطن کنارہ دریائے چناب (پنجاب) ہے۔ آپ کے دادا سکھوں کے عہد میں اپنے قبیلہ کے ہمراہ بلوچستان کے پہاڑی علاقہ میں ہجرت کر گئے۔ اور وہیں بلوچوں کی ایک شاخ بزدار قوم میں شادی کی جس سے خواجہ احمد کے والد میاں برخوردار پیدا ہوئے۔ میاں برخوردار نے بھی اس بزدار قوم میں شادی کی۔ میاں برخوردار خواجہ محمد سلیمان تونسوی کے مرید تھے۔ ان کا مزار منگردٹھ (منصل تونسہ شریف) میں ہے۔

ولادت | خواجہ احمد، بلوچستان کے علاقہ میں ۱۲۵۰ھ / ۱۸۳۴ء میں پیدا ہوئے۔ آپ کے دوسرے بھائی کا نام یعقوب تھا جو بچپن میں انتقال کر گئے۔

تعلیم و تربیت

آپ نے قرآن مجید اپنے والد میاں برخوردار کی زیر نگرانی بلوچستان ہی میں پڑھا۔ ابھی آپ بچے ہی تھے کہ والد کا انتقال ہو گیا اور آپ کی تربیت و کفالت آپ کے ماموں علی خاں مرید خواجہ محمد سلیمان تونسوی کرنے لگے۔ خواجہ احمد بچپن میں ایک دفعہ اپنے ماموں علی خاں کے ہمراہ تونسہ شریف حضرت خواجہ محمد سلیمان تونسوی کی خدمت میں حاضر ہوئے۔ حضرت تونسوی نے بڑی شفقت فرمائی اور حضرت کی محبت کا نقش آپ کے دل پر قائم ہو گیا۔ خواجہ تونسوی کی وفات کے بعد آپ مستقل طور پر تونسہ شریف میں مقیم ہو کر تحصیل علم میں مصروف ہو گئے۔ اور متواتر نو سال تک تونسہ شریف کے علماء سے علم حاصل کرتے رہے۔ اس کے بعد ملتان گئے اور کچھ عرصہ وہاں قیام کر کے مزید دینی علم حاصل کیا۔ پھر کلور کوٹ تحصیل عیسیٰ خیل پہنچ کر مولوی بلوک علی کی خدمت میں اعلیٰ دینی تعلیم حاصل کی۔

تلاش مرشد

بچپن میں جب آپ اپنے ماموں علی خاں کے ہمراہ تونسہ شریف حضرت خواجہ محمد سلیمان کی خدمت میں حاضر ہوئے تھے تو اسی وقت حضرت تونسوی کے دام محبت میں گرفتار ہو گئے تھے اور حضرت تونسوی کی غلامی اختیار کرنے کا فیصلہ کر لیا تھا۔

بیعت

چنانچہ دوسری دفعہ آپ اکیلے ہی حضرت کی خدمت میں حاضر ہوئے اور شرف بیعت سے مشرف ہوئے۔ اس کے بعد چار مرتبہ حضرت خواجہ محمد سلیمان تونسوی کی خدمت میں حاضر ہوئے اور پھر جلد ہی حضرت تونسوی کا وصال ہو گیا۔

ریاضت و عبادت

خواجہ تونسوی کے وصال کے بعد جب آپ تونسہ شریف میں مقیم ہو کر تحصیل علم میں مصروف ہوئے تو فارغ اوقات میں حضرت خواجہ اللہ بخش تونسوی اور مولانا احمد تونسوی خلیفہ خواجہ محمد سلیمان تونسوی کی خدمت میں حاضر ہو کر اکتساب فیض کرتے رہے۔ ساتھ ساتھ عبادت و ریاضت میں مشغول رہ کر تزکیہ باطن میں بھی لگے رہے۔ تکمیل علم کے بعد آپ خواجہ محمد سلیمان تونسوی کے خلیفہ خواجہ محمد فاضل شاہ (م ۱۲۹۰ھ / ۱۸۷۳ء) کی خدمت میں حاضر ہوئے، اور

ان کی صحبت میں رہ کر سوک و عرفان کی منازل طے کرتے رہے۔

کچھ عرصہ کے بعد مکہ شریف میں حضرت مولانا محمد علی مکھڑی کے

حصولِ خلافت

عرس کے موقع پر خواجہ محمد فاضل شاہ نے آپ کو اجازت و خلافت عطا فرمائی۔ اس کے بعد جب تونسہ شریف حاضر ہوئے تو حضرت خواجہ الشیخ شمس تونسوی نے آپ کو خرقہ خلافت عطا فرمایا۔

میرا شریف تحصیل پنڈی گھیب، ضلع کیمبل پور میں ایک

اقامت در میرا شریف

مختصر سی بستی تھی خواجہ احمد صاحب سیاحت کے

دوران اس جگہ آئے تو یہ مقام آپ کو پسند آیا اور آپ نے مستقل طور پر یہاں رہائش اختیار کر لی۔ زینتہ زینتہ طلبہ، علماء اور فقرا یہاں آ کر آباد ہوتے گئے، اور مسجد، خانقاہ، لنگر خانہ وغیرہ کی تعمیر سے یہ ایک اچھا خاصا قصبہ بن گیا۔

خواجہ احمد میروی نے میرا شریف میں مقیم ہو کر طلبہ، غربا اور مساکین

دورِ رشد و ہدایت

کے لیے لنگر عام جاری کیا۔ آپ کے پاس چند ایسے علماء جمع ہو گئے

جو طلبہ کو بغیر کسی معاوضہ کے تعلیم دیتے تھے اس لیے میرا میں ایک دینی درس گاہ بھی قائم ہو گئی۔

آپ نے میرا شریف کے مضافات میں بھی چند مسجدیں تعمیر کروائیں اور بعض مقامات پر زائرین کی سہولت کے لیے مسافر خانے تعمیر کرائے۔ دور دور سے لوگ آپ کی خدمت میں حاضر ہو کر اکتسابِ فیض کرنے لگے۔

آپ نے میرا شریف میں مقیم ہونے کے بعد متعدد مقامات کا سفر کیا۔

سیاحت

پنجاب سرحد اور کشمیر کے مختلف مقامات پر گئے اور جہاں کسی صاحب

دل کا پتہ چلا اس کی خدمت میں حاضر ہو کر اکتسابِ فیض کیا یا نیز ان اسفار میں بہت لوگ آپ کے حلقہ ارادت میں داخل ہوئے۔

مندرجہ ذیل مشائخ معاصر کے ساتھ آپ کے

روابط با مشائخ معاصر

خصوصی روابط تھے۔

(۱) خواجہ محمد رمضان لاہوری خلیفہ حضرت خواجہ محمد سلیمان تونسویؒ

(۲) مولانا زین الدین مکھڑی (م ۱۳۹۵ھ / ۱۸۷۸م)

(۳) پیر سید بہر علی شاہ گولڑوی (م ۱۳۵۶ھ / ۱۹۳۷م)

آپ بارہا ان حضرات کی خدمت میں حاضر ہوئے اور یہ حضرات بھی آپ کا بہت احترام کرتے تھے۔

روابطہ با حکومت وقت | آپ کے زمانہ میں انگریزوں کا برعظیم پاک و ہند پر کامل تسلط ہو چکا تھا۔ لیکن خواجہ احمد انگریز کو، اسلام کا

منتصب دشمن سمجھتے ہوئے سخت نفرت کی نگاہ سے دیکھتے رہے۔ اور انگریز کی لائی ہوئی تہذیب کی برملا مخالفت کرتے رہے۔

ایام پیری | آپ کی صحت آخردم تک بہت اچھی رہی اور اپنے معمولات باقاعدگی سے ادا کرتے رہے۔ ۲۱ رزی الحج ۱۳۲۹ھ / ۱۹۱۱ء کو آپ کے ہاتھ پر ایک

پھوڑا نکلا جس سے آپ کو بہت تکلیف ہوئی۔ اور اس سے آپ کا مرض موت شروع ہوا۔

اتباع سنت | خواجہ احمد میروی کے تمام افعال شریعت محمدیہ کے عین مطابق تھے

نماز باجماعت ادا فرماتے تھے۔ اخلاق بہت بلند تھا۔ آپ ایک

متواضع، منکسر المزاج، متوکل اور ایثار پیشہ بزرگ تھے۔ اپنے مریدین و متعلقین کی اصلاح بڑی نرمی و شفقت سے کرتے تھے کبھی کسی پر ناراض نہیں ہوئے۔

طبیبیت میں استغنا تھا۔ ایک دفعہ نواب بہاولپور کے وزیر احمد خاں نے تونسہ شریف

کے علما و طلبہ کو وظائف دینے کے لیے ایک فہرست تیار کی جب آپ کو معلوم ہوا کہ میرا نام

بھی اس فہرست میں درج ہے تو نہایت غمگین ہوئے اور اپنے استاد سے کہہ کر اپنا

نام فہرست سے خارج کرایا اور کوئی وظیفہ قبول نہیں کیا۔

وصال | آخر اسی سال کی عمر میں ۵ محرم ۱۳۳۰ھ / ۱۹۱۱ء کو آپ کا وصال ہو گیا اور میرا

شریف میں دفن ہوئے۔

آپ نے عمر بھر شادی نہیں کی اس لیے آپ کی اولاد نہ تھی۔ خلفا میں مندرجہ
اولاد و خلفا ذیل بزرگ مشہور ہیں۔

(۱) سید فیض اللہ شاہ ساکن چمبر دم ۱۳۸۵ھ / ۱۹۶۵ء (۲) سید لعل شاہ (۳) مولوی
 میر احمد بساوی (۴) مولوی فخر الدین پیر بلوی (۵) سید عنایت اللہ شاہ ساکن چمبر ضلع
 جہلم۔

حضرت خواجہ محمد یار فریدی

دصال ۱۳۶۷ھ مزار گڑھی اختیار خاں

چودھویں صدی ہجری میں جن بزرگوں کے دم سے تصوف و طریقت کا بھرم قائم رہا۔
 ان میں حضرت خواجہ محمد یار فریدی کا اسم گرامی سرفہرست ہے۔ آپ تحصیل خان پور ضلع جیم یار خاں
 کے مشہور مردم خیز قصبہ گڑھی اختیار خاں میں پیدا ہوئے۔ ابتدائی تعلیم کے بعد جب مزید علوم
 کی تحصیل کی دل میں لگن پیدا ہوئی تو آپ نے چاچڑاں کا رخ کیا۔ اس زمانے میں چاچڑاں علم و
 فضل کا مرکز تھا۔ اور حضرت خواجہ غلام فرید علیہ الرحمۃ کی سرپرستی میں یہاں کا دائرہ علوم بڑے
 عروج پر تھا۔ اسی درس گاہ میں آپ نے علم کی پیاس بجھائی اور یہیں روحانیت کا درس لیا۔
 آپ نے حضرت خواجہ علیہ الرحمۃ کے دست حق پرست پر حشمتیہ نظامیہ سلسلے
بیعت میں باقاعدہ بیعت کی اور مرشد کی عنایات سے خوب بہرہ ور ہوئے۔ یہ آپ ہی
 کی باطنی توجہ کا اثر تھا کہ حضرت خواجہ یار محمد کی رگ رگ میں عشق رسول اللہ صلی اللہ علیہ وسلم
 کا سوز گواہ ہوا تھا اور زبان میں ایسی تاثیر پیدا ہو گئی تھی کہ سنگ دل سے سنگ دل
 بھی چند فقرے سن کر موم ہو جاتا تھا۔

آپ کی خطابت کا دور دورہ چرچا تھا۔ لوگ بڑی عقیدت اور توجہ سے آپ کا
خطابت دغظ سنتے تھے۔ مشکل ہی سے پنجاب کا کوئی شہر اور فریہ ایسا ہوگا جہاں

جہاں جا کر آپ نے تقریر نہ کی ہو۔ آپ خود بھی عاشق رسول تھے اور دوسروں کو بھی اسی کا درس دیتے تھے۔ آپ کی تقریر سن کر عشق رسول کا جذبہ خود بخود ابھرتا تھا۔ آپ شنوی شریف بڑے دلکش انداز میں پڑھتے تھے اور اس کی تشریح ایسے دلچسپ پیرائے میں کرتے تھے کہ ہر شعر کے رموز و اسرار آئینے کی طرح روشن ہو جاتے تھے۔

خلافت | حضرت خواجہ غلام فرید علیہ الرحمۃ نے آپ کو خلافت سے بھی نوازا تھا اور اجازت بیعت بھی عطا کی تھی۔ چنانچہ دیکھتے ہی دیکھتے آپ کا حلقہ ارادت بہت وسیع ہو گیا۔ شہر لاہور میں آپ کے معتقدین کی تعداد کافی تھی جن کی خواہش پر آپ اکثر لاہور تشریف لے جایا کرتے تھے۔

عشق رسول | آنحضرت صلی اللہ علیہ وسلم سے آپ کے عشق کا عالم یہ تھا کہ جہاں کسی نے حضور کا نام لیا۔ آپ کی آنکھوں سے آنسوؤں کا سیلاب رواں ہو گیا۔ خاندان نبوت کا بھی آپ کے دل میں بے حد احترام تھا۔ اگر اہل سادات میں سے کوئی شخص آپ کی محفل میں آجاتا تو آپ اسے سب سے نمایاں جگہ دیتے اور اس کی ہر طرح تعظیم و تکریم کرتے۔

ذوق سماع | سلسلہ چشتیہ کی روایت کے مطابق سماع سے بھی آپ کو خاص لگاؤ تھا اور قوالی بڑے ذوق و شوق کے ساتھ سنتے تھے، لیکن آداب سماع کا خیال رکھتے تھے اور کوئی شخص محفل سماع میں بے ادبی یا بدتمیزی کا مظاہرہ نہیں کر سکتا تھا۔ آپ کو شاعری سے بھی شغف تھا اور اردو فارسی۔ عربی اور سرائیکی زبان میں شعر کہتے تھے۔

دیوان محمدی | آپ کا مجموعہ کلام "دیوان محمدی" کے نام سے موسوم ہے جس میں اللہ تعالیٰ کی حمد و ثنا کے بعد حضور نبی کریم علیہ الصلوٰۃ والسلام کے شان میں بہت سی نعتیں ہیں۔ اس کے علاوہ اپنے شیخ اور کئی دیگر بزرگوں کی منقبتیں بھی ہیں۔ آپ کا تمام کلام تاثیر میں ڈوبا ہوا ہے اور عرفان و آگہی کا ایسا دفتر ہے کہ پڑھنے والا اس سے بہت کچھ حاصل کر سکتا ہے۔

رسالہ آپ نے ۶۷ سال کی عمر میں ۱۴ رجب المرجب ۱۳۶۷ھ کو وفات پائی۔ آپ کا عرس ہر سال ۱۲-۱۳-۱۴ رجب کو گڑھی اختیار خاں میں ہوتا ہے۔ جس میں نیرت مندوں کی کافی تعداد شریک ہوتی ہے۔ آپ کے مزار سے متصل علوم عربیہ کی ایک بے گاہ "قطب المدارس" کے نام سے آپ کی یادگار کے طور پر قائم ہے۔ جس میں مقامی بار کے علاوہ بیرونی علاقوں سے بھی علم دین کے جوہر آتے ہیں اور علم کی پیاس بجھاتے ہیں آپ کا ایک صاحبزادہ تھا جس کا نام حضرت مولانا غلام نازک تھا۔

یاد ماخوذ: اویلیئے بہادر پور از مسعود حسن شہاب۔

حضرت میاں علی محمد چشتیؒ

رسالہ ۱۳۷۵ھ مزار پاک پن ساہیوال

حضرت میاں علی محمد سلسلہ عالیہ چشتیہ کے با عظمت بزرگوں سے تھے۔ آپ کی میت علم و فضل کے لحاظ سے یگانہ وقت تھی۔ آپ ظاہری و باطنی علم و عرفان کا ایک دلکش تھے۔ آپ کی زندگی شریعت اور معرفت کا پیکر تھی۔ سینکڑوں دلوں کی ویران بستیاں آپ کی پیاسے دین و دنیا سے مالا مال ہوئیں۔

یاد آپ کے والد ماجد حضرت محمد عمر خاں رحمۃ اللہ تعالیٰ صاحب علم و فضل فقیر منش زمیندار تھے۔ "یاد پیر" اور "تہذیب دھرم" (رد ہنود) وغیرہ تصانیف کا رہیں۔

مدگرمی آپ کے والد ماجد حضرت محمد عمر خاں رحمۃ اللہ تعالیٰ صاحب علم و فضل فقیر منش زمیندار تھے۔ "یاد پیر" اور "تہذیب دھرم" (رد ہنود) وغیرہ تصانیف یادگار ہیں۔

شفقت نانا

آپ کے نانا حضرت خواجہ میاں محمد خاں المعروف میاں محمد شاہ چشتی نظاما
 فخری قدس سرہ اپنے دور کے ولی کامل تھے۔ ان کا مزار بسی نور متصل ہر پشاور
 میں مرجع خلألق ہے۔ ایک مرتبہ بچپن میں آپ کہیں کھیل میں مصروف ہو گئے۔ واپسی دیر سے
 ہوئی۔ والد گرامی حضرت میاں محمد عمر خاں علیہ الرحمۃ نے قدمے ناراضگی کا اظہار فرمایا۔ بات
 گئی ہوگی۔ اگلے دن حضرت میاں محمد عمر خاں کے ہاں سلام کے لیے حاضر ہوئے تو آپ نے
 فرمایا۔ بھئی عمر خاں علی محمد ہیں۔ دے دو ہم خود ہی اسے پڑھائیں گے اور تربیت کریں گے
 اپنے پاس ہی رکھیں گے۔ والد گرامی نے یہ سنا اور جھوم اٹھے۔ اپنے سعادت مند بیٹے کے
 مقدر پر ناز کیا اور فوراً تعمیل کی۔ یہ پہلا دن تھا کہ حضرت میاں محمد خاں صاحب علیہ الرحمۃ نے
 اپنے نواسے حضرت میاں علی محمد خاں صاحب علیہ الرحمۃ کو آغوش تربیت میں لیا۔

مشفق نانا نے اپنے پیارے نواسے حضرت میاں صاحب علیہ الرحمۃ
 کی تعلیم و تربیت کی طرف توجہ فرمائی۔ اور آپ کی تعلیم کے لیے وقت
 کے جلیل القدر علماء کرام کی خدمات حاصل کیں۔ آپ بڑے زمین تھے۔ دوران تعلیم آپ کے
 اساتذہ آپ کی محنت و ذہانت کے بے حد معترف ہوئے۔ آپ نے تفسیر حدیث فقہ علم الکلام
 کے علوم میں خاصی مہارت حاصل کی۔ حتیٰ کہ درس نظامی کا مکمل کورس پڑھا۔ آپ نے طب
 یونانی کی بھی تعلیم حاصل کی اور آہستہ آہستہ اس میں مکمل دستگاہ حاصل کی۔ آپ نے جن اساتذہ
 سے اکتسابِ علم کیا ان میں حضرت مولانا دین محمد (مدفون بسی نور) مولانا حکیم محمد عبداللہ جگر لاری
 اور مولانا مرید احمد خاں کے اسمائے گرامی قابل ذکر ہیں۔ یہ علماء اپنے دور میں علم و فضل کے
 آفتاب و ماہتاب ہوئے ہیں۔

آپ نے اپنے نانا حضرت میاں محمد خاں کے ہاتھ پر بیعت کی۔ چونکہ آپ کے
 بیعت کفالت میں تھے اس لیے علوم ظاہری کی تکمیل کے بعد آپ کے نانا نے آپ کو
 باطنی علوم سے نوازا۔ آپ سفر و حضر میں اپنے پیارے نواسے کے ساتھ رکھتے۔ عبادت و ریاضت
 کی عملی تلقین فرماتے۔ نتیجہ یہ ہوا کہ آپ نے بہت جلد سلوک کی منزلیں طے کر لیں۔

عطائے خلافت | آپ کے مرشد یعنی ناناجی نے حضرت میاں علی محمد خاں چشتی نظامی کو وصال سے قبل ہی خلافت سے نواز دیا تھا اور لوگوں کو آپ کے

ہاتھ پر بیعت کرنے کی اجازت مرحمت فرمادی تھی۔ کہا جاتا ہے کہ وصال سے چند روز قبل منشی عالمگیر حاضر ہوئے اور عرض کی حضور دین محمد کو سلسلہ میں داخل فرمائیے تو آپ نے فرمایا ”دین محمد میاں علی محمد کے ہاتھ پر بیعت کرو یہ بیعت ہمارے ہاتھ پر ہی ہوگی۔“

اعلان سجادگی | حضرت محمد خاں علیہ الرحمۃ کی تقریب چہلم کے موقعہ پر ہزاروں ارادات مندوں کی موجودگی میں پاک پن شریف کے سجادہ نشین حضرت دیوان سید محمد علیہ الرحمۃ نے حضرت میاں صاحب قبلہ کے زہد و تقویٰ علم و عمل اور عبادت و ریاضت کی بنا پر آپ کی سجادگی کا اعلان فرمایا۔

دینی خدمات | حضرت میاں صاحب علیہ الرحمۃ نے اپنی پوری زندگی دینی مدارس کی ترقی و بهبود اور مساجد کی تعمیر میں بھرپور حصہ لیا۔ آستانہ عالیہ بسبی شریف میں ایک عظیم دینی درس گاہ قائم فرمائی جس میں سینکڑوں تشنگان علوم سیراب ہوئے۔ ہجرت کے بعد ایک مدرسہ غلامی پاک پن شریف میں جاری فرمایا۔ لاہور میں حضور داتا گنج بخش علیہ الرحمۃ کے عقب میں مدرسہ علویہ جاری فرمایا۔ ۱۹۶۳ء کو ساہیوال میں عظیم دینی درس گاہ جامعہ فریدیہ (رجسٹرڈ) کا سنگ بنیاد رکھا۔

قبولہ شریف (پاک پن شریف) میں ایک عربی مدرسہ کی اعانت فرماتے رہے۔ مدینہ منورہ میں زرد کثیر سے ایک عمارت تعمیر کروائی۔ اور وقف اسلام کی بے شمار اداروں کو حج کروایا۔ اور بیوگان و یتامی کی سرپرستی فرماتے رہے۔

تحریک پاکستان کی حمایت | حضرت میاں صاحب قدس سرہ بزم رشد و ہدایت کی شمع نورانی تھے، مگر سیاست سے کبھی

معلق نہ رکھا البتہ تحریک پاکستان کے ایام میں مکمل طور پر تحریک کے حامی اور معاون ہے ۱۹۴۵ء میں پیر صاحب مانگی شریف۔ پاک پن شریف عرس کے موقع پر مشائخ کرام سے ملے وہ تحریک پاکستان کے سلسلے میں مشورے کرتے رہے۔ حضرت میاں صاحب سے بھی ملے

اور ایک گھنٹہ سے زیادہ وقت تک گفتگو ہوتی رہی۔ بعد ازاں ان کا ایک نمائندہ بسی نوپہنچا اور علیحدگی میں کچھ گفتگو کر کے فوراً واپس چلا گیا۔ انتخاب بالکل قریب آگئے تو عقیدت مندوں اور تحریک کے قائدین نے اصرار کیا کہ آپ ایک بیان کے ذریعے اپنے نیاز مندوں کو حکم دیں کہ دوٹو مسلم لیگ کو دیں۔ چنانچہ آپ کا بیان نوائے وقت میں شائع ہوا۔ تحصیل امرتسر سے چوہدری نصر اللہ اور ہوشیار پور سے رانا نصر اللہ خاں محض آپ کی حمایت کی بنا پر منتخب ہوئے تھے۔ لدھیانہ میں یونیٹ پارٹی کا نمائندہ آپ سے تعلق رکھتا تھا۔ اس نے ہزار کوشش کی کہ حضرت میاں صاحب اس کی حمایت فرمائیں لیکن آپ کسی طور پر رضامند نہ ہوئے اور مسلم لیگ کا نمائندہ بھاری اکثریت سے کامیاب ہو گیا۔

حضرت میاں صاحب علم و فضل اور تصوف و معرفت کے بحر بے کراں تھے۔ **علمی مقام** مسئلہ وحدت الوجود اور وحدت الشہود پر علماء کرام نے بہت کچھ لکھا ہے۔ شیخ اکبر محی الدین علیہ الرحمۃ اور حضرت مجدد الف ثانی کا اختلاف علماء و مشائخ کا موضوع بنا رہا ہے۔ حضرت علامہ ابوالنصر منظور احمد شاہ صاحب مدظلہ فرماتے ہیں کہ:-

”ہمارے ایک پیر بھائی شیخ سردار محمد صاحب نے اس عنوان پر پیش آمدہ پیچیدگیاں حضرت میاں صاحب علیہ الرحمۃ کے سامنے پیش کیں تو آپ نے اس عنوان پر شیخ صاحب کے نام مکتوب گرامی لکھا جو شائع ہو گیا۔ حضرت کی یہ تحریر دہلی کے ایک مشہور فاضل۔ بلند پایہ صوفی اور محقق مولانا محمد عبدالسلام علیہ الرحمۃ کی نظر سے گزری تو وہ برہم ہو گئے اور اس تحریر پر اعتراضات لکھ کر حضرت کے ہاں بھیجے پھر یہ سلسلہ سوال و جواب چل نکلا۔ حضرت میاں صاحب علیہ الرحمۃ نے اپنی تائید میں حضرت داتا صاحب علیہ الرحمۃ کی تالیف ”کشف المحجوب“ اور حضرت کلیم اللہ جہاں آبادی کی تالیفات کی عبارات نقل فرمائیں۔ حضرت مولانا محمد عبدالسلام علیہ الرحمۃ ان دلائل کے بعد مطمئن ہو گئے اور پھر کوئی مکتوب نہ لکھا۔ اس سے حضرت میاں صاحب کے علمی مقام کا اندازہ ہوتا ہے۔“

حضرت میاں صاحب علیہ الرحمۃ کو کتب تصوف سے خصوصی ذوق تھا۔ **ذوق تصوف** شیخ اکبر کی کتاب ”فصوص الحکم“ سے خاص ربط تھا اور اسے کئی

مرتبہ پڑھایا۔ امام ابو القاسم کی تالیف ”رسائل قشیریہ“ امام عبدالرحمن سلمیٰ کی ”طبقات صوفیہ“ امام ابوالنصر سراج کی کتاب اللمع سے لگاؤ تھا، فارسی کتب تصوف میں ”کشف المحجوب“ اور ”فوائد الفوائد“ کو خاص اہمیت دیتے تھے۔ کثیر علماء نے آپ سے اکتساب فیض کیا، ان کی کتب کو سبقاً سبقاً پڑھا ہے۔

ان کتب تصوف کے علاوہ درس قرآن و حدیث کا بھی سلسلہ رہتا، جید علماء کی محفل میں بیٹھنے کو خبز سمجھتے۔ بلند پایہ صوفی اپنی حاضری کو سعادت جانتے۔ مختلف م کے ماہرین اپنے اپنے علوم میں استفادہ کرتے۔

حضرت مولانا جلال الدین رومی علیہ الرحمۃ کی تالیف مثنوی شریف سے بھی خاص رتھا۔ اس کا اندازہ اس واقعہ سے لگایا جاسکتا تھا حضرت پیر طریقت علامہ ابوالنصر در احمد شاہ صاحب فرماتے ہیں کہ

”ایک مرتبہ میرے ساتھ ایک مولانا بغرض سلام و زیارت حاضر ہوئے یہ مولانا سے مسک کے نہیں تھے۔ آئے ہی چند لمحہ بعد مولانا رومی علیہ الرحمۃ کے اس مصرعہ۔
 یاء اللہ اللہ اولیاء پر برہم ہو گئے اور تنقید شروع کر دی کہ اس مصرعہ میں مولانا نے
 کی حدود کو توڑ دیا ہے کہ فرماتے ہیں ”اولیاء اللہ ہیں اور اللہ اولیاء سے“ آپ نے
 النجرات سے ذرا توجہ ہٹا کر فرمایا مولوی صاحب! آپ کو غلط فہمی ہو گئی۔ مولانا رومی
 یفاء پر تعجب فرما رہے ہیں۔“

”اولیاء اللہ اللہ اولیاء“

اللہ اللہ اولیاء کے مقام کا کیا کہنا، اس جواب پر مولانا خاموش ہو گئے۔ راہ فردا
 تفسیر سورہ القلم اور میلاد نامہ کے مطالعہ سے بھی آپ کے علمی مقام کا اندازہ لگایا
 کتاب ہے۔

تمام معاصر علماء و مشائخ آپ کو محبت و احترام کی
 نگاہ سے دیکھتے تھے۔ ایک مرتبہ آپ امام
 بین مولانا سید دیدار علی شاہ قدس سرہ سے ملاقات کرنے کے لیے حزب الاخافت

لاہور تشریف لائے۔ اس وقت امام المحدثین یہ حدیث بیان کر رہے تھے:

”المنظر علی عبادۃ“
(الصواعق المحرقة، ص ۱۲۳)

ترجمہ۔ علی مرتضیٰ کی زیادت عبادت ہے۔

حضرت میاں صاحب نے بے ساختہ فرمایا، حضرت یوں کیوں نہیں کہتے:

”دیدار علی عبادت ہے“

کرامات ظہور کرامت دلیل ولایت نہیں مگر ولایت اللہ کی وہ امانت ہے جو کرامتوں کے ظہور کے لیے اولیاء و اقیبا کے سپرد کی جاتی ہے۔ حدیث قدسی میں ہے کہ جب بندہ کثرت نوافل کے ذریعے منزل قرب تک پہنچ جاتا ہے تو اللہ تعالیٰ کا ارشاد ہے میں اپنے محبوب بندے کے ہاتھ میں جاتا ہوں جس سے وہ پکڑتا ہے۔ میں بندے کی آنکھ بن جاتا ہوں جس سے وہ دیکھتا ہے۔ میں بندے کے کان بن جاتا ہوں جس سے وہ سنتا ہے۔ غرض بے طامع الہی اولیاء اللہ کو جو مراتب کمال، جو عظمت و جلال، جو خوارق و عادات اور فیوض و برکات نصیب ہوتے ہیں وہ یادگار ابد آثار کے طور پر ہمیشہ باقی رہتے ہیں۔ حضرت میاں صاحب قبلہ علیہ الرحمۃ کی بعض کرامات مندرجہ ذیل ہیں۔

۱۔ آپ کی دعا کا اثر میاں عبدالعزیز صاحب چک، ۵/۵ ریل نے بتایا کہ انہوں نے

ہندوستان میں ایک بدکردار ظالم سکھ تھانیدار کو قتل کر دیا، گرفتاری ہو گئی، نو ماہ تک مقدمہ چلایا۔ آخر شمشیر سنگھ نامی سیشن جج نے پھانسی کا حکم سنایا۔ ہائی کورٹ میں اپیل کی گئی جو مسترد ہو گئی اور پھانسی کی تاریخ مقرر ہو گئی۔ میاں عبدالعزیز کو تختہ دار پر لٹکائے جانے میں صرف دو دن باقی تھے، موت سامنے دکھائی دے رہی تھی اور لقمہ بنانے کے لیے تیزی سے دوڑتی آرہی تھی، موت اتنی قریب پہنچ گئی کہ میاں عبدالعزیز اور موت کا درمیانی فاصلہ دو دن سے گھٹ کر چند گھنٹوں کا رہ گیا۔ ادنگھ آئی تو میاں عبدالعزیز نے اپنے کو تختہ دار پر دیکھا اور گھبرا یا۔ عین اسی گھبراہٹ میں حضرت میاں صاحب علیہ الرحمۃ تشریف لائے اور جلال میں فرمانے لگے ”اسے ہرگز پھانسی نہیں دیا جائے گا ہم دیکھیں گے کہ اسے کون پھانسی دیتا ہے؟ اتنا میں پھانسی کے رسہ کو ڈنڈا مار کر توڑ دیا۔ میاں عبدالعزیز کی

آج کھل گئی۔ اسی رات کے پچھلے حصہ میں سپرنٹنڈنٹ جیل نے اطلاع دی کہ قتل کے ملزم
انگریز کو بری کر دیا گیا ہے۔

سید چراغ محمد شاہ صاحب نے بتایا کہ میاں شیر محمد موضع
میان تحصیل مکتز کا مال چوری ہو گیا۔ میاں شیر محمد حضرت میاں
نب علیہ الرحمۃ کے ہاں حاضر ہوئے اور گم شدہ مال کے لیے دعا کی درخواست کی حضرت
صاحب علیہ الرحمۃ نے بہشتی دروازہ کے سامنے کھڑے ہو کر دعا فرمائی، جب واپس
مئے تو ایک مجذوب نے میاں صاحب کو بلایا اور کہا جاؤ تمہارا مال مل گیا ہے تمہارے
ہلسلہ میں مجھے میاں علی محمد خاں صاحب نے بلایا تھا کام ہو گیا ہے۔ اب واپس
- ہا ہوں۔

میاں شیر محمد صاحب واپس گھر پہنچے تو مال مل چکا تھا۔

سید چراغ شاہ صاحب قصوری نے بتایا۔
روحانی رہنمائی کا ایک واقعہ | ایک مرتبہ حضرت میاں صاحب علیہ الرحمۃ
ستہ عراق سفر حجاز پر روانہ ہوئے۔ بصرہ کے قریب ایک جنگل میں قافلہ راستہ بھول گیا
ی پریشان ہوئے حضرت میاں صاحب سے پریشانی عرض کی گئی۔ آپ نے لمحہ بھر کے
نبہ کے بعد فرمایا، گھبرائیے نہیں راستہ مل جائے گا، چنانچہ رات کی تاریکی میں ایک شخص آیا
قافلہ کو راہ پر لگا کر حضرت میاں صاحب سے سلام کرتا ہوا چلا گیا۔

میاں نیاز محمد خاں لائل پوری نے بتایا کہ انہوں
۲۔ حج کے لیے دعا کی قبولیت | نے حضرت میاں صاحب علیہ الرحمۃ سے سفر
کے لیے بارہا دعا کی درخواست کی۔ آپ خاموش رہے۔ ایک دن تنہائی میں حضرت کے
دل دبا رہے تھے اور آہستہ سے عرض کر دی آج تو بہر لگا دیں کہ پریشانی دور ہو تو آپ
نے دائیں ہاتھ کی مٹھی بند کر کے زمین پر ماری اور فرمایا: اچھا بھئی! بہر لگا دی ہے، میاں
باز محمد خاں اس خوشی میں باہر نکلے تو سلسلے نے محمود احمد خاں لاہوری کھڑے تھے۔ ان سے
محمود بھائی، شہنشاہ موج میں ہیں۔ حج پر جانا ہے تو عید می کر دہر لگا لو، چنانچہ وہ اندر آئے

عرض کردی۔ حضرت میاں صاحب نے پھر حسب سابق مٹھی زمین پر ماری اور فرمایا، بہتری ہوگی۔
اس دن تھوڑی دیر بعد میاں نیاز محمد کو لائل پور سے فون آیا کہ کراچی سے جدہ کے لیے
تمہارا ٹکٹ ولات سے پہنچ چکا ہے۔ چنانچہ دونوں حضرات کو سرزمین حجاز کی حاضری
نصیب ہوئی۔

۵۔ خیر و برکت کا ایک واقعہ

حاجی محمد عبداللہ خاں صاحب (اسلمہ والے) ساہیوال
نے اپنا واقعہ سنایا کہ ایک وقت ان پر ایسا گزرا،

مالی حالت کمزور تھی۔ تین سال تک دوکان بند رہی۔ اس عرصہ میں بارہا حضور میاں صاحب
کے ہاں حاضری ہوئی مگر دعا کے لیے عرض نہ کر سکے۔ تین سال بعد ایک حاضری پر دل میں
خیال گزرا کہ حضرت میاں صاحب قبلہ میری پریشانی کا کوئی علاج نہیں فرماتے تو فوراً شیخ کامل
نے بھی شکوہ پر اطلاع پاتے ہی فرمایا! "عبداللہ خاں جاؤ دوکان کھولو!" حاجی صاحب نے
عرض کی حضور میرے پاس تو بجلی کابل ادا کرنے کی ہمت نہیں، فرمایا جاؤ دوکان کھولو! حاجی
صاحب کا بیان ہے کہ تعمیل حکم میں میں نے اتنے ہی دوکان کھولی۔ فوراً ایک شخص آیا اور ایک
پرانی بندوق کا مطالبہ کیا جو دس سال میں نہ بک سکی تھی۔ اس نے آٹھ سو روپے بخوشی ادا کیے
بعد ازاں مسعود برادر والوں نے پرانی گویاں مانگیں جو موجود پڑی تھیں اور حاجی صاحب کے
خیال میں بے کار تھیں وہ بک گئیں۔ کچھ دیر بعد ۶/۹۰ آر کے ایک صاحب عبدالمجید نامی دس ہزار
روپے کا چیک لائے اور حاجی صاحب سے کہا یہ رقم لے لو اور کام چلاؤ۔ تین ماہ بعد حاجی عبداللہ
خاں صاحب نے عبدالمجید سے پوچھا، بھائی تم نے دس ہزار روپیہ بغیر میرے مطالبہ کیسے مجھے
کیسے دے دیا۔ انہوں نے کہا کہ مجھے حضور میاں صاحب کا زیارت نصیب ہوئی اور حکم فرمایا!
جاؤ! عبداللہ خاں کو رقم کی ضرورت ہے، دے دو! تمہاری رقم ضائع نہ ہوگی۔ ایک ہی دن
میں ۱۳ ہزار روپیہ ملا اور دوکان کا کاروبار چل نکلا۔ (شہباز قدس ص ۴۹)

عبادت و ریاضت

حضرت میاں صاحب علیہ الرحمۃ "الذین یتبتون لربہم سجداً و قیاماً"
کی عملی تفسیر تھی! شہباز قدس میں ہے۔ رات کے آخری حصے

میں بیدار ہوتے اور صبح چاشت تک پورا وقت تلاوت اور وظائف میں گزرتا۔ بارگاہ رب العزت

میں عاجزی و انکساری میں بسر ہوتا۔ اسی دوران ختم خواجگان۔ سبقات عشر اور دوسرے وظائف جاری رہے۔ ہلکا سانا شتہ کے بعد دلائل الخیرات شریف کا دروہ ہونا۔ جو پورا دن جاری رہتا۔ ”دلائل الخیرات“ شریف کی تلاوت سے تو خاص شغف تھا۔ یومیہ منزل کے بعد پورا ختم فرماتے۔ دلائل الخیرات کی کثرت تلاوت سے واضح ہے کہ حضرت میاں صاحب علیہ الرحمۃ کو سرکارِ دو عالم صلی اللہ علیہ وسلم کے کس قدر عقیدت و محبت تھی۔ اگر کبھی محفلِ قوالی میں شمولیت ہے تو بھی دلائل الخیرات کی تلاوت جاری ہے۔ نمازِ ظہر کے بعد کھانا تناول فرماتے اور ایک گھنٹہ آرام کے بعد پھر نمازِ عصر بعد ازاں ختم خواجگان، بعد نماز مغرب صلوٰۃ ادا بین، حفظ الایمان اور حاضرین کے مسائل حل فرماتے ۹۵ برس کی عمر میں رمضان المبارک میں ۳۳۔۳۴ پارے تراویح میں سننا۔ اور بقیہ رات اور دو وظائف میں گزارنا کوئی معمولی ریاضت نہیں ہے۔

پاک پن میں قیام | تقسیم ملک کے بعد آپ لاہور تشریف لائے۔ تقریباً دو ماہ بعد پاک پن تشریف لائے۔ اور تادم حیات وہیں قیام پذیر رہے۔
تصانیف | حضرت میاں صاحب قدس سرہ سے ذکر و فکر اور رشد و ہدایت کی بے انداز مصروفیات کے باوجود تین رسالے یادگار ہیں۔

(۱) راہ فردا۔ (۲) تفسیر سورہ نون المعروف بہ میلاد نامہ

(۳) مکتوب در مسئلہ وحدۃ الوجود

اولاد | آپ کی زینہ اولاد نہ تھی۔ صرف دو صاحبزادیاں تھیں جو صاحب اولاد ہیں۔

وصال | آپ کا وصال بروز منگل ۱۵ محرم الحرام ۱۳۹۵ھ مطابق ۲۸ جنوری ۱۹۷۵ء کو لاہور میں دوسرے دن تین بجے بعد نماز ظہر حضرت بابا فرید الدین گنج شکر قدس سرہ کی خالقاہ شریف میں نماز جنازہ ادا کی گئی جس میں علماء و مشائخ کی کثیر تعداد کے علاوہ ہزاروں عقیدت مندوں نے شرکت کی۔ ان کی آخری آرام گاہ حضرت خواجہ گنج شکر رضی اللہ تعالیٰ عنہ کی درگاہ شریف میں بنائی گئی۔

حضرت جلال الدین چشتیؒ

دسمال ۱۹۸۲ء نزارکھا رادر کراچی سندھ

آپ باکمال عالم دین صاحب طریقت و شریعت تھے۔ علوم ظاہری و باطنی میں ہر لحاظ سے کامل تھے۔

خاندان آپ کے والد گرامی سید عبدالشکور بڑے زاہد و عابد مسلمان تھے۔ ہمہ وقت اللہ کی طرف رجوع رکھتے۔ آپ کی والدہ کا نام نامی بی بی برکت فاطمہ تھا۔ جن کی شادی ۱۹۱۰ء میں سید شکور صاحب سے ہوئی۔ آپ کا تعلق سادات سے تھا جو عہد مغلیہ میں ہندوستان میں آنے اور ضلع بجنور کے قصبہ سنہپور میں آباد ہو گئے۔

ولادت آپ کی ولادت ۱۹۱۵ء میں ضلع بجنور ہی میں اپنے گاؤں سنہپور میں ہوئی۔

تعلیم و تربیت آپ نے ابتدائی تعلیم اپنے پیدائشی قصبہ ہی میں حاصل کی اور آٹھ سال کی عمر میں قرآن کریم ناظرہ پڑھ لیا۔ اس کے بعد ۱۲ سال کی عمر میں مزید تعلیم حاصل کرنے کے لیے آگرے چلے گئے۔ آگرہ اس دور میں دینی علوم و فنون کا بہت اہم مرکز تھا۔ پہلے وہاں قرآن پاک حفظ کیا۔ اس کے بعد مدرسہ عمدیہ آگرہ میں درس نظامی میں داخلے لیا اور پڑھنا شروع کر دیا۔ آخر ۱۹۳۸ء میں مدرسہ سے سند فراغت حاصل کی۔ جس سے اساتذہ سے آپ نے ظاہری علوم کی تکمیل کی ان میں حضرت علامہ محمد روشن دین کا نام سرفہرست ہے۔

بیعت علوم ظاہری کی تکمیل کے بعد آپ نے اپنے دور کے ولی کامل حضرت حاجی سید آل حسن سے بیعت کی سید صاحب سلسلہ چشتیہ صابریہ کے صاحب حال و قال بزرگ تھے۔

تقسیم ہند کے بعد ہجرت کر کے پاکستان میں کراچی شہر کے مشہور علاقہ
کراچی میں قیام | کھارادر میں قیام کیا اور اسی علاقے میں اوکھائی مین مسجد میں امامت و
 خطابت کے فرائض سرانجام دینے لگے۔

آپ نے اپنے علاقے میں ۳۲ سال تک تبلیغ دین کا فریضہ سرانجام دیا۔
تبلیغ دین | عرصہ دراز تک بعد نماز عشاء درس قرآن و حدیث کا سلسلہ جاری رکھا۔ آپ
 مسائل شریعت و طریقت یعنی عشق جذب فناء و بقا عدم و وجود منازل عشق بڑے دلکش اور
 آسان پیرایہ میں سمجھا دیا کرتے تھے۔ حضرت جلال الدین چشتی کی اس پر آشوب دور میں سب
 سے بڑی کرامت یہ تھی کہ آپ اتباع سنت کا کامل نمونہ تھے۔ چھوٹی سے چھوٹی سنت کو
 بھی ترک نہ فرماتے تھے۔ آپ کے دل میں عشق رسول صلی اللہ علیہ وسلم کوٹ کوٹ کر بھرا
 ہوا تھا۔

آپ کا وصال ۱۲ جمادی الثانی ۱۴۰۲ھ مطابق ۸ اپریل
وصال | بروز جمعرات ہوا۔

آپ کے وصال پر ہزاروں مریدوں اور عقیدت مندوں نے آپ کی
مزار اقدس | نماز جنازہ پڑھی نماز جنازہ کی امامت قاری مصلح الدین نے کرائی۔
 آپ کا مزار کھارادر کراچی میں مرجع خلافت ہے۔

حضرت سید جلال الدین بخاری ہمدانی

وصال ۶۹۰ھ۔ مزار اوتج شریف پنجاب

حضرت جلال الدین بخاری مخدوم جہانیاں جہاں گشت کے جدا مجدد تھے اور اپنے
 دور کے ان نامور بزرگوں میں سے ہیں جو بخارا سے پاک سرزمین میں تشریف لائے اور یہاں
 علم و عرفان کی شمع روشن کی۔

نام آپ کا ام گرامی سید جلال الدین اور لقب جلال سرخ تھا۔ والد ماجد کا نام سید ابوالموید علی تھا آپ کی والدہ سلطان محمود بادشاہ توران کی صاحبزادی تھی۔

شجرہ نسب آپ کا سلسلہ نسب چند واسطوں سے حضرت امام علی نقی سے ملتا ہے جو حسب ذیل ہے۔

حضرت سید جلال الدین میر سرخ بخاری بن سید ابوالموید علی بن سید جعفر بن سید محمد بن سید محمود بن سید احمد بن سید عبداللہ بن سید علی اصغر بن سید جعفر ثانی بن امام والاکرام امام علی نقی علیہ السلام۔

سید علی اصغر کے دو صاحبزادے تھے۔ ایک سید عبداللہ دوسرے سید اسماعیل سید عبداللہ سید جلال سرخ کے جدا مجد تھے۔ اُچ کے بخاری سادات انہیں کی اولاد سے ہیں۔

پیدائش آپ کی پیدائش ۵۹۰ھ میں بخاری خاندان میں ہوئی۔ آپ کی پیشانی پر آثار صالِحیت بچپن ہی سے نمایاں تھے۔ کیونکہ آپ عام بچوں کی طرح کھیل کود سے بالکل لاتعلق تھے۔ آپ بڑے ہونہار تھے اور تعلیم کی طرف بہت راغب تھے۔

بھکر میں آمد آپ سب سے پہلے بھکر تشریف لائے اور وہاں رہائش اختیار کی کچھ عرصہ کے بعد آپ بھکر چھوڑ کر ملتان آگئے۔ بیان کیا جاتا ہے کہ بھکر چھوڑنے کی وجہ برادری کا لڑائی جھگڑا تھا۔ لہذا آپ نے اس جھگڑے سے کنارہ کشی اختیار کی۔ مگر آپ کے رشتہ دار بھکر ہی میں رہے اور رشتہ داری کے تعلق کی وجہ سے کبھی نہ کبھی آپ کو بھکر جانا ہی پڑتا تھا۔

بعیت ملتان کے قیام کے دوران آپ نے سلسلہ سروردیہ کے مشہور بزرگ حضرت بہاؤ الدین ذکریا ملتانی کے دست حق پرست پر بعیت کی اور تیس سال تک اپنے مرشد کی خدمت میں رہے اور ہر طرح کی اطاعت بجالاتے رہتے۔

خلافت قیام ملتان کے دوران آپ نے بہت عبادت اور مجاہدہ کیا۔ دن رات کا بیشتر حصہ حصر یا داہلی میں گزارتے۔ اور مرشد کی صحبت میں خوب فیوض و برکات حاصل کیے۔

حضرت بہاؤ الدین ذکریا ملتانی نے دیکھا کہ جب آپ ہر طرح سے کامل ہو گئے ہیں تو انہیں
خوفِ خلافت سے سرفراز فرمایا۔

میر علی شیر قانع کی مشہور کتاب تحفۃ الکرام میں ہے کہ :-
سید جلال بخاری جنہیں سید جلال سرخ کالقب حاصل ہے وہ شیخ بہاؤ الدین
ذکریا ملتانی کے مرید اور یار ہیں، یہ بزرگ آپس میں چار یار کہلاتے ہیں شیخ بہاؤ الدین ذکریا
ملتانی، شیخ فرید الدین سید عثمان مروندی لعل شہباز اور سید جلال سرخ۔

تاریخ فرشتہ میں تحریر ہے کہ ایک مرتبہ جلال سرخ بخاری اپنے مرشد شیخ الاسلام
بہاؤ الدین ذکریا ملتانی کی خانقاہ ملتان میں مقیم تھے۔ ان دنوں گرمی کا موسم تھا۔ سخت لوجھل
رہی تھی۔ اس وقت ان کو بخارا کی برف یاد آئی حضرت شیخ الاسلام نے صفائے باطن
سے معلوم کر لیا۔ خدا کی قدرت دیکھیے کہ تھوڑی دیر میں باد آیا، اسے پڑ سے اور حضرت جلال
سرخ اپنی مراد کو پہنچے۔

جبکہ کے قیام کے دوران وہاں کے ایک مشہور امیر سید بہاؤ الدین کی چھوٹی
نشاوی لڑکی سے آپ کا نکاح ہوا۔ اخبار الاخیار میں ہے کہ اس نکاح کی بشارت
سے خواب میں سید بہاؤ الدین بھی نوازے گئے تھے۔ اس بشارت کے بعد بہاؤ الدین نے
ذریٰ اپنی لڑکی آپ کی زوجیت میں دے دی۔

حضرت جلال سرخ اپنے مرشد شیخ الاسلام بہاؤ الدین ذکریا ملتانی
اوتج میں قیام کے انتقال کے بعد کچھ دنوں اور ملتان میں رہے اور پھر اپنے
مرشد زادہ شیخ صدر الدین عارف کی اجازت و حکم سے اوتج میں سکونت پذیر ہوئے۔
معلوم ایسا ہوتا ہے کہ حضرت جلال سرخ کا اوتج میں آنا جانا ان کے مرشد کی زندگی ہی میں
ہو گیا تھا۔ مگر وہاں مستقل سکونت حضرت عارف کی اجازت سے اختیار کی۔ اس وقت اس
مقام کا نام دیو گڑھ تھا۔ اور یہاں کا راجہ دیو سنگھ تھا۔ جو حضرت کے رعب سے بھاگ گیا
اور اس مقام کا نام اوتج ہو گیا۔ اوتج میں محلہ بخارا باہر آپ کی بعثت ہی کی وجہ سے آباد ہوا
آپ کی بدولت اوتج میں اسلام کی غیر معمولی اشاعت ہوئی، اور گرد و نواح میں اسلام کو

تقریب حاصل ہوئی۔

تبلیغ دین | حضرت جلال سرخ نے اودھ میں قیام کے بعد صلاح و تبلیغ کا کام پوری مستعدی کے ساتھ شروع کر دیا۔ علاقہ اودھ کی اقوام چدر، ڈہر، ہسپال اور وارم وغیرہ نے حضرت کی ہدایت سے متاثر ہو کر اسلام قبول کیا۔ اس علاقہ کا ایک راجا گھدر بھی حضرت جلال سرخ کے دست حق پرست پر مسلمان ہوا۔ جس کی اولاد ٹھٹھہ گھلوان، اوبادڑہ جھنڈمیانی، بیٹوواہی، چوٹالہ، خانواہ، ملک پور، صبراہ، کرم علی والا اور سعد اللہ پور (ضلع ملتان) کے مواضع میں پھیلی ہوئی ہے۔

پھر آپ نے پنجاب میں شہر جھنگ سیالوں کی بنیاد ڈالی اور کچھ عرصہ مغربی پنجاب میں اعلیٰ کلمتہ الحق اور تبلیغ اسلام فرماتے رہے اور آپ کی سعی سے راجپوتوں کے کئی قبیلوں نے اسلام قبول کیا۔ نو مسلموں کی آپ تربیت بھی کرتے اور انہیں دینی مسائل اور اصولوں سے آگاہ کرتے۔

اولاد | حضرت جلال سرخ کے چار صاحبزادے تھے، جن کے نام یہ ہیں۔

(۱) سید علی (۲) سید جعفر (۳) سید محمد ثوث (۴) سید احمد کبیر
حضرت سید احمد کبیر کے دو صاحبزادے سید جلال الدین بخاری جہانیاں جہاں گشت اور سید راجو قتال وہ آفتاب ولایت تھے جنہوں نے ہندو پاکستان کی سرزمین کو اپنی نورانیت سے منور کر دیا۔

وصال | تقریباً پچانوے سال کی عمر میں ۱۹ جمادی الاول مطابق ۲۰ مئی ۶۹۰ھ / ۱۲۹۱ء کو حضرت جلال سرخ بخاری کا وصال ہوا۔

مزار اقدس | اس زمانے میں اودھ ایک وسیع قصبہ تھا اور حضرت جلال سرخ بخاری کا قیام اس موقع پر تھا جو موجودہ اودھ سے چھ کوس کے فاصلے پر پنجاب رسول پور کے نام سے مشہور ہے اور وہیں پر دفن ہوئے مگر دریا کی طغیانی کی وجہ سے حضرت جلال سرخ کے جد مبارک اس جگہ پر منتقل کیا گیا جو سیدونک بیلہ کہلاتی ہے۔ یہاں بھی دریا کی طغیانی نے مزار پر حملہ کیا۔ پھر یہاں سے دوبارہ جسد کونکال کر صدر الدین راجو قتال کے

مزار کے متصل دفن کیا گیا۔ پھر مخدوم حامد نوبہار اول نے ۱۲۶۶ھ میں یہ ارادہ کیا کہ حضرت کے جسد کو راجو قتال کے مقبرے سے نکال کر علیحدہ دفن کیا جائے۔ اس سلسلے میں جنگ و جدال تک نوبت پہنچی۔ چوتھی مرتبہ حضرت جلال مرخ کے جسد پاک یہاں سے نکال کر اس موقع پر دفن کی گئی۔ جہاں اب مزار ہے۔

حضرت کے مقبرہ کی موجودہ عمارت کو ۱۲۶۱ھ میں نواب بہاول خاں ثالث رئیس بہاولپور نے نہایت پائیدار صورت میں بنوایا۔ مقبرہ کے احاطے میں ایک کنواں اور تالاب بھی کھدوایا۔ پھر ۱۲۷۰ھ میں نواب صادق محمد خاں رابع نے اس کی مرمت، وسعت اور خوبصورتی کا اہتمام کیا۔ مقبرے کے دروازے پر یہ رباعی درج ہے۔

یاب برسات رسول الثقلین یاب بفر کنندہ بدر و حنین
عصیان مراد حصہ کن در عصات نیمے بہ حسن بخش دینے بہ حسین

سلطان التارکین حضرت مخدوم حمید الدین حاکم

وصال ۷۳۷ھ مزار مبارک رحیم یار خاں پنجاب

سلطان التارکین مخدوم حمید الدین حاکم علیہ الرحمۃ ان بزرگ ہستیوں میں سے تھے جنہوں نے فقر و درویشی کی ادائے کجکلاہی اور شان بے نیازی پر حکومت دہلی کے ظاہری ظلمات کو قربان کر کے دنیا اور اہل دنیا کے لیے ایک مثال قائم کی تھی۔

آپ کا اسم گرامی شیخ حمید الدین، کنیت ابو حاکم اور لقب سلطان التارکین تھا۔ آپ نے بھی بیس سال اس علاقے پر بادشاہی کی اور بکمال عدل و انصاف دار حکومت دی۔ آخر روحانیت کا رنگ ایسا چڑھا کہ سب کچھ تیاگ کر درویشی کا طریق اختیار کیا اور دلوں کا دنیا کے فاتح اعظم بن گئے۔ اس "قلندری و قباپوشی و کلہ داری" کی خوش نباد رسم کو اختیار کرنے کے بعد آپ سلطان التارکین کے لقب سے مشہور ہوئے۔

حب نسب آپ کا آبائی نسب صحابی رسول اللہ صلی اللہ علیہ وسلم حضرت ابوسفیان حارث بارشاہ سے ملتا ہے۔ آپ کے جد امجد سلطان قطب الدین کیچ کران کے بارشاہ ہے۔

آپ کے نانا حضرت سید احمد توختہ جیسے جلیل القدر درویش تھے سید احمد توختہ نے ہندوستان آتے ہوئے اپنی صاحبزادی بی بی ہاج کی شادی سلطان قطب الدین کے صاحبزادے سے کر دی تھی۔

ولادت سلطان اتارکین ابوالمنین شیخ حمید الدین کی ولادت باسعادت ۲۰ رجب الاول ۷۵۰ھ میں ہوئی۔

شجرہ نسب آپ کا سلسلہ نسب چند واسطوں سے حضرت ابوسفیان بن حارث سے جا ملتا ہے۔

شیخ حمید الدین بن سلطان بہاء الدین بن سلطان قطب الدین بن سلطان رشید الدین بن سلطان ابوعلی بن شیخ انشاؤن شیخ موسیٰ ہنکاری بن شیخ ابوطاہر بن شیخ انشاؤن ابراہیم ابوالحسن علی ہاشمی ہنکاری بن شیخ محمد ہنکاری بن شیخ یوسف ہنکاری بن شیخ شریف عمر بن شیخ شریف عبدالوہاب بن حارث قریشی۔

بچپن آپ کی عمر بھی تین ہی سال کی تھی کہ آپ کے دادا سلطان قطب الدین نے وفات پائی اور آپ کے والد سلطان بہاء الدین مسند حکومت پر بیٹھے، بارہ سال کی حکومت کے بعد سلطان بہاء الدین نے تخت و تاج اپنے بھائی سلطان شہاب الدین کے حق میں چھوڑ کر درویشی اختیار کی سلطان شہاب الدین کی حکومت کو دو سال ہی گزرے تھے کہ انہوں نے وفات پائی۔ سلطان شہاب الدین کے دو صاحبزادے امیر ابوالبقا اور ملک سرور بالکل بچے تھے، اس لیے تخت سلطنت پر شیخ حمید الدین بیٹھے، تقریباً آپ اکیس سال تک نہایت عدل و انصاف سے بادشاہی کرتے رہے۔

ترک سلطنت آخر آپ نے ترک سلطنت کر کے اپنی جگہ اپنے چچا زاد بھائی امیر ابوالبقا کو تخت شاہی پر بٹھایا۔

”ذکر کرام“ میں آپ کے ترک سلطنت کی وجہ بیان کرتے ہوئے لکھا ہے کہ شیخ حمید الدین اپنی حکومت کے زمانے میں دوپہر کو ایک باغ میں قیلولہ فرمایا کرتے تھے۔ اس باغ اور محل کی نگرانی اور آپ کی خدمت فریش گتزی لونیت نامی ایک لونڈی کے سپرد تھی جو ہمیشہ آپ کا بستر بچھاتی تھی۔ ایک دن شیخ حمید الدین آرام کے لیے اس محل میں تشریف لائے۔ دیکھا کہ آپ کے بستر پر لونیت لونڈی سو رہی ہے، یہ دیکھ کر آپ کو بے حد غصہ آیا اور حکم دیا کہ اس لونڈی کے سزا کوڑے لگائے جائیں چنانچہ اس حکم کی فوری تعمیل ہوئی اور لونڈی کے کوڑے لگائے جانے لگے لیکن وہ بجائے آہ و بکا کے ہر کوڑے پر ہنستی تھی۔ آپ کو لونڈی کی اس حرکت پر تعجب ہوا۔ یہ بات آپ کو زیادہ ناگوار معلوم ہوئی اور آپ نے غضب ناک ہو کر کہا کہ :-

سے بد تمیز اگر تو نے اس بے جا ہنسی کی وجہ نہ بتائی تو ابھی تیری گردن مار دی جائے گی“

اس تنبیہ پر کینیز نے بعد ادب عرض کیا کہ

”محضو میں قادر مطلق کی نیرنگی پر ہنس رہی ہوں اور سوچ رہی ہوں کہ اس بستر استراحت پر چند لمحے سونے کی سزا مجھے تو دنیا میں ہی مل گئی لیکن جس نے

تمام عمر اس پر استراحت فرمائی ہے۔ قیامت میں اس کا کیا حال ہوگا“

کینیز کا یہ فقرہ سن کر سلطان حمید الدین کے ہوش اڑ گئے۔ ناپ نے اسی وقت کینیز کو آزاد کر دیا۔ لیکن خود رات بھر بتلائے فکر فرما رہے۔ رات کی اس گرانجانی کو دور کرنے کیلئے صبح آپ نے پھر سیر و شکار کا ارادہ کیا۔ لیکن رات کے واقعہ کو آپ جتنا دل سے نکالنے کی کوشش کرتے آنا ہی وہ جاگزیں ہوتا جاتا تھا۔ اسی اثنا میں ایک ہرن آپ کو نظر آیا۔ آپ نے اس کا تعاقب کیا۔ ابھی اس پر تیر چلانے ہی ولے تھے کہ وہ ایک قبر کے سوراخ میں گھس گیا۔ آپ حیران ہوئے کہ ہرن خلاف معمول زمین میں کیوں گھس گیا۔ اس تجسس میں آپ نے گھوڑے سے اتر کر زمین کھودی لیکن ہرن کا کیس نشان نہ ملا۔ البتہ ایک تازہ میت نظر آئی جس کی پیشانی پر ایک پھوپھٹھا تھا۔ پھوپھ کی پیش زنی سے میت کے اعضا کھینچتے ہوئے معلوم

ہو رہے تھے۔ آپ نے ازراہ تراجم گوشہ کمان سے بچھو کو اٹھا کر پرے پھینک دیا۔ مڑ کر دیکھا تو بچھو پھر موجود تھا۔ تین بار آپ نے بچھو کو وہاں سے ہٹایا لیکن وہ ہر بار وہیں نظر آتا رہا۔ آپ اسے غلاب الہی سمجھ کر وہاں سے آگئے۔ اور گاؤں والوں سے دریافت کیا کہ یہ قبر کس کی ہے۔ انہوں نے بتایا کہ یہ گاؤں کے رئیس کی قبر ہے۔ رئیس کا نام سن کر آپ کے دل میں کینز کے فقرے کی چھین اور زیادہ محسوس ہونے لگی۔ جوں جوں وقت گزرتا جاتا تھا دنیا اور علاقہ دنیا سے آپ کی بے زاری بڑھتی جاتی تھی۔ اس کیفیت نے بالآخر آپ کو ترک سلطنت کر کے تخرید و تفرید کا جامہ پہننے کی طرف راغب کیا۔

لاہور میں قیام | اس انقلاب حالات کے بعد آپ حضرت سید احمد تونسختہ کی خدمت میں لاہور تشریف لے گئے۔ حضرت سید احمد تونسختہ آپ کے نانا اور والد گرامی کے مرشد تھے۔ آپ نے انہیں اپنی دلی کیفیت سنائی جنہوں نے کمال شفقت سے آپ کی دلجوئی کی اور مختلف اوراد و وظائف پڑھنے کی تلقین کی۔

حضرت بہاء الدین کی بارگاہ میں | بعد میں ان کے ہی اس ارشاد گرامی کی تعمیل میں کہ "تیرا باقی نصیبہ خاندان بہروردیہ میں مقرر ہے"

آپ حضرت شیخ شہاب الدین بہروردی کی خدمت میں حاضر ہوئے۔ انہوں نے فرمایا کہ جب تمہیں فیض روحانی فرزندم بہاء الدین ذکر یا کے پوتے رکن الدین سے حاصل ہوگا۔

حضرت شیخ شہاب الدین بہروردی کا یہ ارشاد گرامی سن کر آپ واپس تشریف لے گئے اور منزلیں طے کرتے ہوئے اس مقام پر پہنچے جو مؤ مبارک کہلاتا ہے۔ یہاں ایک فرازی کے مقام پر آپ نے قیام کیا۔ لسی لطیفہ غیبی کے منتظر تھے کہ ملتان میں شیخ الاسلام حضرت شیخ بہاء الدین ذکر یا ملتان سے ملاقات کی صورت نکل آئی۔ حضرت شیخ آپ سے ملاقات کر کے بے حد محظوظ ہوئے اور ارشاد فرمایا کہ اب آپ کو کسی ایسے شخص سے بیعت کر لینی چاہیے جس کو آپ کا دل پسند کرے۔ آپ نے فرمایا کہ میرا پیرا بھی عالم وجود میں نہیں آیا ہے۔ اس کے ظہور کا منتظر ہوں۔ حضرت شیخ نے دریافت کیا کہ وہ کونسا باکمال پیر ہوگا۔ جس کی ارادت آپ جیسے پاک باطن کریں گے۔ آپ نے کہا کہ وہ شیخ صدر الدین کے فرزند رکن الدین نامی ہوں گے۔

یہ نام زبان پر آتے ہی آپ پر رقت طاری ہو گئی۔ حضرت شیخ الاسلام پر بھی وجد کی کیفیت طاری ہو گئی۔ اس کے بعد سے حضرت سلطان التارکین پر حضرت شیخ الاسلام بے حد توجہ اور شفقت فرماتے گئے۔ یہاں تک کہ مخدوم تراوی آپ کے عقد میں دے دی اور بوقت رخصت اپنا خرچہ بھی آپ کو عنایت کیا۔

حضرت شاہ رکن عالم کی بیعت | آپ مومبارک واپس آکر اپنے پیر کی آمد کے منتظر تھے کہ ایک دن حضرت شیخ رکن الدین رکن عالم رح کی ولادت باسعادت کی خبر پہنچی۔ اس خبر کو سنتے ہی آپ دیوانہ وار سلطان کی طرف روانہ ہو گئے۔ اور وہاں پہنچ کر طفل شیرخوار کے ہاتھ میں پینچی دے کر شرط ”حلق“ پوری کی۔ اور اس طرح خود کو ان کے دامنِ امان سے وابستہ کرنے کا باقاعدہ اعلان کیا۔ آپ فرمایا کرتے تھے کہ ”میں نے یہ عجلت اس لیے کی کہ کہیں مرشد کے سن بلوغ تک پہنچتے پہنچتے میری عمر کا پیمانہ لبریز نہ ہو جائے۔“ اس وقت آپ کی عمر ۹ برس کی تھی لیکن جب تک حیات رہے پیر کی خدمت میں نہایت سعادت مند مریوں کی طرح حاضر ہوتے رہے۔ خدا کی قدرت دیکھیے آپ اس کے بعد بھی کافی عرصہ تک زندہ رہے اور مرشد کی وفات بھی آپ کے سامنے ہی ہوئی۔

چونکہ سلطان حاکم نے بڑی طویل عمر پائی تھی اس لیے آپ نے مختلف سلطنتوں کا عروج و زوال اپنی آنکھوں سے دیکھا۔ شہاب الدین غوری سے لے کر محمد تغلق تک تقریباً ایک درجن بادشاہتیں سرزمین ہند پر قائم ہوئیں۔ یہ سارا عرصہ پونے دو سو سال پر محیط ہے۔ حضرت سلطان التارکین کی عمر بھی کم و بیش اتنی ہی ہوئی اور اس عرصہ میں قائم ہونے والی تمام بادشاہتوں کا بناؤ اور بگاڑ آپ کی نظروں کے سامنے سے گزرا۔ وہ خود تاج و تخت پر لانا چکے تھے اس لیے بادشاہتوں کے آثار چرٹھاؤ میں ان کی دلچسپی کا کوئی سامان نہ تھا۔ انھوں نے امراء و سلاطین سے کسی قسم کی راہ و رسم بھی نہیں پیدا کی بلکہ ایسے لوگوں سے ملنے سے ہمیشہ گریز پا ہی رہے۔ ایک روایت کے مطابق ایک دفعہ سلطان عادل نے آپ کی خانقاہ کے نگر کے لیے ۸۰ گاؤں آپ کی نذر کیے لیکن آپ نے فرمانِ شاہی یہ لکھ کر واپس کر دیا کہ ”غنا سے فقیری اچھی ہے۔“

غیاث الدین سے ملاقات

شیخ عثمان سیاح روایت کرتے ہیں کہ ایک دفعہ سلطان غیاث الدین تغلق آپ کی خدمت میں حاضر ہوا آپ اپنے خدمت میں بیوند لگا رہے تھے۔ بادشاہ نے دست بوسی کے وقت کچھ کراہت محسوس کی۔ اس وقت بادشاہ کے پیٹے میں اتنا شدید درد اٹھا کہ وہ ماہی بے آب کی طرح تڑپنے لگا۔ آخر صورت حال کو بھانپ کر اس نے معافی کی درخواست کی۔ آپ نے فرمایا ادھی بادشاہی کھڑو کے تو افاقہ ہوگا۔ بادشاہ نے منظور کر لیا۔ آپ نے اس کے پیٹ پر اپنا جوتا رکھ دیا جس کے معاً بعد ہوا کا اخراج ہوا۔ اور درد ختم ہو گیا۔ بادشاہ نے کہا کہ نصف بادشاہی مبارک! آپ مسکرائے اور فرمایا جس شے کی قیمت ایک گوزہ ہو میں اسے کس طرح قبول کر سکتا ہوں۔

سلطان التمش کی عقیدتمندی

بہاولپور گزٹیر میں ہے کہ سلطان شمس الدین التمش نے ملتان اور بھکر کے درمیان ایک بڑی جاگیر آپ کو دی۔ اسی دنوں آپ کو اوج شریف جلتے کا اتفاق ہوا۔ وہاں آپ نے دیکھا کہ ایک شخص سید بدیع الدین جسے ایک چاہ بطور جاگیر ملا تھا، شراب پی کر مدہوش پڑا تھا۔ آپ نے اسے اس حال میں دیکھ کر فرمایا کہ جب ایک چاہ کی جاگیر کا یہ بد اثر ہے تو بھلا اتنی جاگیر جو مجھے ملی ہے، میری اولاد کی بریادی کا سبب کیسے نہیں بنے گی لہذا آپ نے وہیں اپنی جاگیر کا پروانہ چاک کر دیا۔

تصانیف

سلطان التارکین کا بیشتر وقت زہد و عبادت میں گزرتا تھا۔ جو وقت اس سے بچ جاتا وہ تصنیف و تالیف میں صرف فرماتے۔ مولانا غلام دستگیر نامی نے شیخ شہر اللہ کے حوالہ سے لکھا ہے کہ سلطان التارکین نے ۱۲۰ کتابیں تصنیف کیں جو فقہ اور تفسیر کے علاوہ دیگر علوم مثلاً علم صرف پر بھی ہیں۔ پنج گنج کے نام سے صرف کی جو کتاب عموماً چھپی ہوئی ملتی ہے اگرچہ اس پر مصنف کا نام درج نہیں لیکن وہ ہے حضرت حاکم کی ہی تصنیف۔ معراج نامہ اور مولانا مہدی آپ کی تصنیفات میں سے ہیں جو آپ نے ہندی زبان میں قلمبند کی تھیں۔

آپ شاعر بھی تھے۔ ایک کمل دیوان "گلزار" کے نام سے آپ کی یادگار ہے۔ جو پیر غلام دستگیر نامی نے ۱۹۲۶ء میں طبع کرایا تھا۔ دیوان کے سرورق پر سلطان حاکم کا یہ قطعہ درج ہے جو بذات خود ایک اچھا تعارف ہے۔

پنج باب است اندریں گلزار
ہر یکے باب گنج معنی داں
شد ز انشاء حاکم درویش !
پنج گنج اندریں یکے دیواں
پہلا باب حمد و مناجات پر مشتمل ہے ہر حمد اور مناجات فتاویٰ اللہ کی متہ بودتی تصویر ہے۔ پہلی
حمد کا آغاز اس طرح ہوتا ہے۔

ایں نامہ راز دل کہ کتوں ساز می کتم
بر نام ذوالجلال سر آغانہ می کتم
دیکھیے اس حمد میں کتنی رولانی ہے :-
اے بادشاہ مہرباں قرباں شوم بز نام تو
و اے کار ساز بیگیاں قرباں شوم بز نام تو
کردی وجودم از عدم در راہ دین ثابت قدم
از تست احسان دم بدم قرباں شوم بز نام تو
با معرفت تازندہم فرخندہم تازندہ ام
از فضل تو خرمندہم قرباں شوم بز نام تو
ز اقبال ایمان مقبل شد جنت آرائش کلم
ذکر تو آسائش دلم قرباں شوم بز نام تو

لطف تو در شان من است حکم تو در جان من است

نام تو جانان من است قرباں شوم بز نام تو

اس حمد کی ایک خصوصیت یہ ہے کہ تمام حمد میں ردیف کی پابندی کے باوجود ہر شعر کا قافیہ
الگ ہے، اسے سلطان حاکم کی جدت ہی کہا جاسکتا ہے۔

حمد و مناجات کے بعد دوسرے باب میں نعتیہ کلام ہے۔ پہلے ۲۰۳ اشعار کا ایک طویل نعتیہ
قصیدہ ہے اور پھر چند نعتیں ہیں۔ ان میں بعض نعتیں فنی مہارت اور قدرت بیان کا بہترین نمونہ
ہیں مثلاً ایک نعت میں یہ اہتمام کیا گیا ہے کہ اگر اس سے پہلے مصرعوں کے تمام پہلے حروف کو یکجا
کیا جائے تو ایک مصرعہ بنتا ہے۔ چنانچہ اس ترکیب سے ایک پوری نعت سے جو نعتیہ شعر برآمد
ہوتا ہے وہ یہ ہے۔

عاجز م مغلوب نفس ظالم خود ہر نفس

یا رسول اللہ مرا بہر خدا فریاد رس

ایک نعت کے پہلے مصرعوں کے پہلے حروف جوڑیں تو لا الہ الا اللہ، اور دوسرے مصرعوں کے
پہلے حروف کو اکٹھا کریں تو محمد رسول اللہ بنتا ہے۔

اسی طرح ایک نعت کے پہلے مصرعوں کے پہلے حروف سے اشہدان لا الہ الا اللہ وحدہ لا شریک لہ و اشہدان محمد عبده ورسولہ اور دوسرے مصرعوں کے پہلے حروف سے اللہم صل علی محمد وعلی آل محمد وبارک وسلم صل علی جمیع الانبیاء والمرسلین مرتب ہوتا ہے۔

تیسرے اور چوتھے باب میں آپ کے پیر و مرشد حضرت شیخ رکن الدین رکن عالم کی مدح ہے۔ چند شعر ملاحظہ ہوں۔

ز شوق پیر بزم غم تخلیدہ در میان جہاں
بہشت آریے آمد روتے رائے شیخ رکن الدین

خیلے گشتہ ام اندر خیال شیخ رکن الدین
بفرق عرش تاج است خاکپائے شیخ رکن الدین

پانچواں باب غزلیات اور واعظانہ کلام پر مشتمل ہے۔ چند شعر اس باب کے بھی ملاحظہ ہوں۔

من عاشتم سرتم از داریندیشم
نے خویش را من دوستم نے غیر را من دشمنم

پروانہ جان بازم از ناریندیشم
غافل ز خود یار آورد کے خویش یا بیگانہ را

آپ کا تمام کلام سوز و ساز میں ڈوبا ہوا ہے۔ حمد ہو یا نعت، مرشد کی منقبت ہو یا کوئی غزل، جذبات حقیقی کی عکاسی ہے۔ فن اور زبان پر قدرت کے نمونے بھی جا بجا ملتے ہیں۔ اگر صرف شاعر کی حیثیت سے آپ کا مرتبہ متعین کرنا ہو تو آپ کو یقیناً صفت اول کے شعراء میں جگہ ملے گی۔

سلطان حاکم کی اولاد پورے پنجاب میں پھیلی ہوئی ہے۔ مؤ مبارک اور میاں والی قریشیان

اولاد (رضلع رحیم یارخان) کے علاوہ مظفر گڑھ، ملتان، لائپور، جھنگ، شیخوپورہ اور لاہور آپ کے خاندان کی آبادی کے خاص مراکز رہے ہیں۔

آپ کے دو بیٹے تھے ایک شیخ نور الدین جو حضرت شیخ بہاؤ الدین ذکریا ملتانی کے نواسے تھے شیخ رکن الدین کی اولاد تحصیل شاہدرہ، ننکانہ بیچہ وطنی اور جھنگ میں آباد ہے۔ دوسرے بیٹے شیخ تاج الدین تھے جن کی اولاد مؤ مبارک میں ہے۔ حضرت سلطان اتناکین کی سجادگی بھی انھی کے حصہ میں آئی ہے۔ آج کل مخدوم حمید الدین حاکم جو اپنے جد بزرگوار کی ہمتا می کا شرف بھی رکھتے ہیں۔ مؤ مبارک کی مسند سجادگی پر متمکن ہیں۔

آپ نے ۱۶۷ برس کی عمر میں ۱۲ ربیع الاول ۷۳۷ھ کو انتقال فرمایا۔ خاندان سہروردیہ

وصال میں آپ سب سے زیادہ طویل العمر بزرگ ہوئے ہیں آپ کو پہلے شیخ رکن الدین رکن عالم

کے روضے میں دفن کیا گیا۔ بعد میں وہاں سے نکال کر مؤ مبارک میں لے گئے اور یہاں سپرد خاک کر دیا گیا جو علاقہ رحیم یارتھاں میں ہے۔

حضرت شیخ پٹھانوی سہروردی

وصال ۶۶۶ھ - مزار - آری (دھٹھ)

حضرت شیخ پٹھانوی کے قدیم اولیاء کرام سے ہیں جن کی کوششوں سے اس علاقے میں ہدایت و عرفان کا نور پھیلا۔ صاحب تحفۃ الکرام نے ان کی بزرگی اور کمال کا اعتراف ان الفاظ میں کیا ہے۔

”اقدام اولیاء و اکرام راصلانِ راہِ خدائی باشند در تعریفش چہ قدم کسی راہ رود کر شمر از

والا مقاماتش بد فتر تکبیر۔ در اکثر شد ہیچہ صاحب کمالی کم برخواستہ“

آپ کا اصل نام حسین، لقب شاہ عالم، کنیت ابو الخیر ہے۔ والد کا نام راجبار اور پٹھان کے نام سے مشہور ہیں۔ آپ کا سلسلہ نسب حسین بن راجبار بن کاہ بن بخیرہ ہے۔

حضرت شیخ پٹھانوی آری (دھٹھ) کے قریب ایک پہاڑ کے غار میں جہاں آج آپ کا مزار پرانوار واقع ہے، عبادت و ریاضت میں مشغول رہتے تھے، ایک

دفعہ حضرت شیخ بہاؤ الدین ذکریا ملتانی شاد عثمان شیبانی کے ساتھ اس پہاڑ پر سے گزرے۔ انھیں بذریعہ کشف آپ کے بارے میں کچھ معلوم ہوا جس کی بنا پر حضرت بہاؤ الدین ذکریا ملتانی نے شیخ پٹھانوی کو اس غار سے نکال کر اپنے دستِ حق پرست پر بیعت کر کے سلسلہ سہروردیہ کا فیض عطا فرمایا۔ اس کے تھوڑے عرصہ بعد شیخ پٹھانوی ولایت بن گئے۔ آپ کی ذات بابرکات سے بے شمار لوگوں نے ظاہری اور باطنی فیض حاصل کیا آپ نے سندھ میں ہدایت و عرفان کا دریا بہا دیا۔

اردو کا سب سے پہلا فقہ جو آٹھویں صدی ہجری ۱۶۰۰ء میں سندھ میں بولا گیا وہ تاریخ فیروز شاہی میں محفوظ ہے

اور اس کی قدامت کو دیکھتے ہوئے بعضوں کو یہ گمان ہوا ہے کہ اس نے سب سے پہلے سندھ کی سرزمین میں جنم لیا ہے۔

تاریخ فیروز شاہی میں ہے کہ جب پہلی مرتبہ سلطان فیروز شاہ تغلق جام بابئیہ فرمائے گئے تو اس سے شکست کھا کر گجرات گیا اور ٹھٹھہ کو فتح نہ کر سکا تو اہل سندھ نے اطمینان کا سانس لیا۔ وہ اس کے جانے کے بعد خوشیاں مناتے ہوئے کہا کرتے تھے۔

”برکت شیخ پٹھا اک موائک ننھا“

”اک موائک“ سے ان کا اشارہ محمد شاہ تغلق کی طرف تھا جو ٹھٹھہ کو فتح نہ کر سکا اور ٹھٹھہ ہی میں بیمار ہو کر وفات پائی۔ اور ”اک ننھا“ سے ان کا اشارہ فیروز شاہ تغلق کی طرف تھا جو جام بابئیہ سے شکست کھا کر گجرات جا چکا تھا۔

اس فقرے سے اس کا بھی اندازہ ہوتا ہے کہ اہل سندھ حضرت شیخ پٹھا سے کس قدر دلی عقیدت رکھتے تھے۔

حضرت شیخ پٹھا ^{۶۶۶ھ} میں داخل الی اللہ ہوئے اور موضع آری (ٹھٹھہ) کے قریب اسی پہاڑ پر دفن ہوئے جس کی غار میں آپ عبادت و ریاضت میں مصروف رہتے تھے آپ کا عرس ۱۲ ربیع الاول کو ہوتا ہے۔

صاحب حدیقۃ الاولیاء نے اس عقیدت کا اظہار کرتے ہوئے جو عوام و خواص کو آپ کی ذات و بابرکات سے ہے، ایک طویل نظم لکھی ہے۔ جس کے چند شعر یہ ہیں:-

شدمرید شیخ ذکر یا ایس	شیخ پتہ از سر صدق و یقین
از نقاب ختقا چہرہ کشود	بعد ازاں آن گوہر بحر شہود
کردہ ظاہر در جہاں آثار خویش	ساخت عالم روشن از انوار خویش
دل زمیل ماسوی انداختہ	بر سر آں کوہ مسکن ساختہ
خوش بیاسودہ دلاں دار السلام	مدفن پاکش شد اکتوں آن مقام
دبیرہ دل را از نور و ضیاء	خوش مزار سے فیض بخش جاں فرا

قلعہ کو ہمیشہ بگردوں بُردہ سر
 زردبانش سنگ و گچ پرداختہ
 شمسہ قصرش محاذی با قمر
 بہرہ ہرش مصقل ساختہ
 سلم است یا منبر نور است این
 رومنہ نہ بلکہ قہرے از بہشت
 از بخور عود و عنبر فی المثل !
 در سوادِ صحن او از ہر طرف
 چشمہ آبِ رواں چون سلسبیل
 نازان آتاشش صد ہزار
 میرسد از ہر طرف لیل و نہار

رحمت ایزد تعالیٰ پے پے
 ز آسماں منزل بود بر روح وے

حضرت شیخ احمد معشوق سہروردی

وصال ۱۹۳۳ھ - مزار ملتان (پنجاب)

حضرت شیخ احمد معشوق الہی قندھاری سہروردی سلسلہ سہرورد کے معروف بزرگ حضرت
 صدر الدین عارف کے خلقاء میں سے تھے آپ صاحب مقام و بلند مراتب تھے۔ آپ کا اصل نام
 شیخ احمد بن محمد تھا لیکن احمد معشوق الہی کے نام سے مشہور ہوئے آپ کے والد ماجد کا نام محمد قندھاری
 تھا اور آپ کی پیدائش قندھار ہی میں ہوئی۔

آپ نے بچپن قندھار ہی میں گزارا اور جوان ہونے پر تجارت کا پیشہ
ابتدائی حالات اختیار کر لیا کیونکہ آپ کے والد بھی تجارت ہی کرتے تھے۔ آپ کے مالی
 حالات میں بہت کشادگی تھی۔ گھر میں دولت کی فراوانی تھی۔ گھر میں ہر قسم کی آسانی اور سہولت
 میسر تھی۔ دولت کی فراوانی کے باعث آپ جوانی میں عیش و عشرت کی طرف مائل ہو گئے۔ شراب کے

اس قدر عادی ہوئے کہ سرفقت شراب کے نشے میں رہتے۔ آخر ایک روز تجارت کی غرض سے ملتان آئے اور بازار میں ایک دکان کر لے پر لے کر اپنا کاروبار شروع کر دیا۔ اتفاق سے ادھر سے شیخ صدر الدین عارف گزرے اور ان کی نظر آپ پر پڑی۔ جب حضرت خانقاہ میں پہنچے تو آپ نے شیخ احمد کو اپنے خادم کے ذریعہ بلوایا۔ جب وہ آپ کی خدمت میں حاضر ہوئے تو گرمی کا موسم تھا۔ شیخ صدر الدین عارف کے لیے شربت لایا گیا آپ نے اس میں سے تھوڑا سا شربت پی کر شیخ احمد کو دیا۔ شربت پینے کے بعد ان پر عجیب کیفیت طاری ہو گئی۔ دکان پر جا کر تمام مال فقرا میں تقسیم کر دیا۔

شیخ صدر الدین عارف کی خدمت اقدس میں حاضر ہو کر بیعت سے مشرف ہوئے۔ اور اپنے پیرومردان کی حالتہا میں مجاہدوں اور ریاضتوں میں مشغول ہو گئے۔ استغراق کا یہ عالم تھا کہ سات سال تک ایک کرتے اور ایک تہیند ہی گزارے اور اپنے پیرومردان سے تربیت پاتے رہے۔ دنیا کی شراب کا نشہ ختم ہو گیا اب آنکھوں کی مے سے ہر وقت نمودار رہنے لگے کیونکہ یہ مے مرشد نے آنکھوں سے پلائی تھی۔

خواجہ نظام الدین اولیاء فرماتے ہیں۔ ایک رات چتہ کرتے شیخ احمد باہر آئے۔ سردی کا موسم تھا جتھے ہوئے پانی میں جا کر کھڑے ہو گئے اور فرمایا الہی! میں اس وقت تک اس جگہ سے باہر نہیں نکلوں گا جب تک مجھے یہ معلوم نہ ہو جائے کہ میں کیا ہوں۔ غیب سے ندا آئی کہ تمہاری وجہ سے بہت سے لوگ دوزخ سے محفوظ رہیں گے۔ آپ نے کہا صرف اس بات پر اکتفا نہیں کر سکتا۔ آواز آئی کہ قیامت کے دن تمہاری عنایت کی وجہ سے بہت سے لوگ بہشت میں جائیں گے۔ شیخ احمد نے کہا کہ میری اس سے بھی تسلی نہیں ہوئی۔ میں معلوم کرنا چاہتا ہوں کہ میں کیا ہوں؟ ندا آئی کہ تمام درویش اور عارف میرے عاشق ہیں، تم ہمارے معشوق ہو۔ یہ سن کر شیخ احمد پانی سے باہر آ گئے اور شہر کی طرف روانہ ہوئے۔ راستے میں جو شخص آپ سے ملتا سلام علیکم یا شیخ احمد معشوق کہتا۔ آپ کا سلسلہ سہروردی ہے۔

شیخ احمد بن محمد المعروف بہ شیخ احمد معشوق قندھاری، شیخ صدر الدین عارف ملتان، شیخ بہاؤ الدین ذکریا ملتان، شیخ شہاب الدین سہروردی،

سلسلہ طریقت

شیخ ابو نجیب ضیاء الدین سہروردی؟ الخ

دلگداز واقعہ حضرت نظام الدین اولیاء اس واقعہ کو بیان کرنے کے بعد زارہ و قطار رونے لگے کسی شخص نے اس مجلس میں کہا کہ میں نے سنا ہے کہ شیخ احمد نماز نہیں پڑھنے، آپ تے فرمایا ہاں۔ جب ان سے کہا جاتا کہ تم نماز کیوں نہیں پڑھتے؟ تو کہتے نماز پڑھوں گا مگر سورہ فاتحہ نہیں پڑھوں گا۔ پھر اس پر کہا جاتا کہ بغیر سورہ فاتحہ کے نماز درست نہ ہوگی۔ جب ان سے اصرار کیا جاتا تو فرماتے کہ سورہ فاتحہ پڑھوں گا مگر آیاتک نعبد و آیاتک نستعین نہ پڑھوں گا، پھر ان سے کہا جاتا کہ اس کے بغیر سورہ فاتحہ درست نہ ہوگی اور نہ ہی نماز صحیح ہوگی۔ اب بحث و تمحیص کے بعد وہ نماز کے لیے کھڑے ہو جاتے۔ جب آیاتک نعبد و آیاتک نستعین پڑھتے تو ان کے برابر (بن مومن) کی جڑ سے خون جاری ہو جاتا۔ بعض دفعہ نماز مکمل کرتے اور بعض دفعہ نماز توڑ دیتے اور حاضرین سے فرماتے کہ ایسی حالت میں نماز کیسے جائز نہ

نماز کا مقام قرآن الہی :-
قَدْ أَفْلَحَ الْمُؤْمِنُونَ
الَّذِينَ هُمْ فِي صَلَاتِهِمْ خاشِعُونَ

بیشک مومن نجات پدگئے جو اپنی نمازوں میں
خشوع کرتے ہیں (اللہ تعالیٰ سے ڈر گئے)

حدیث :-

تَعْبُدُ اللَّهَ كَأَنَّكَ تَرَاهُ

اللہ تعالیٰ کی عبادت ایسے کر جیسا کہ تو اس کو دیکھ
رہا ہے۔

الصَّلَاةُ مِعْرَاجُ الْمُؤْمِنِ

نماز مومن کی معراج ہے۔

ابتدائی قاعدہ روحانیت نماز ہے اور آخری منزل بھی نماز ہی ہے۔ اسی لیے خداوند قدوس نے دن میں پانچ وقت مختص فرمائے ہیں اور قرآن مجید میں نماز کی تاکید کے متعلق سارے سات سو مرتبہ حکم فرمایا ہے۔ محشر کے دن پہلا پرچہ امتحان نماز ہی کا ہے کیونکہ نماز ہر حالت میں فرض عین ہے، ماسوائے بیہوشی کے یا فاجر العقل یا مجذوب کے۔ بیماری کی حالت میں اگر مریض کھڑا نہیں ہو سکتا تو بیٹھ کر، اگر بیٹھ نہیں سکتا تو لیٹ کر، بلکہ اشارہ سے بھی نماز ادا کر سکتا ہے۔ نماز ایک مقدس فریضہ ہے۔ جو سندرتی اور بیماری میں معاف نہیں ہوتا جو شخص نماز کے معاملے میں سستی کرتا ہے یا عمدًا نہیں پڑھتا

وہ اپنی منزل مقصود تک نہیں پہنچ سکتا خداوند کریم ہم سب کو نازدادا کرنے کی نیک توفیق عطا فرماوے
آمین!

وقات | آپ کا سلسلہ ۱۳۳۳ھ میں ملتان میں انتقال ہوا اور مزار ملتان میں مرجع خلافت ہے۔

حضرت میراں موج دریا بخاری سہروردی

وصال ۱۳۱۳ھ - مزار لاہور (پنجاب)

حضرت مخدوم جہاں جہانیاں جہاں گشت کے خاندان میں ولایت اور شرافت نسل در نسل
کئی پشتوں تک قائم رہی، سلسلہ سہروردیہ کو لاہور اور پنجاب میں پھیلانے میں آپ کے خاندان کی خدا
قابل ستائش ہیں، اگرچہ میراں موج دریا بخاری سہروردی کے لاہور میں تشریف لانے سے قبل لاہور
میں سلسلہ سہروردیہ کافی فروغ پاچکا تھا مگر آپ کی وجہ سے یہاں اس سلسلہ کو بید تقویت پہنچی۔

حضرت میراں موج دریا بخاری مغلیہ دور کے جلیل القدر اولیاء سے تھے۔ آپ کا اصل نام میراں
محمد شاہ تھا لیکن طبیعت میں جلال ہونے کی وجہ سے جب کبھی جلال میں آکر جس پر خوش ہونے، تو
اس پر اللہ کی رحمت خاص ہو جاتی، بلکہ فضل باری دریا کی طرح اُمداتا۔ چنانچہ اسی نسبت سے آپ
موج دریا بخاری کے نام سے مشہور ہوئے۔

پیدائش اور خاندان | آپ کا خاندانی تعلق سادات اوچ سے تھا کیونکہ آپ کا سلسلہ نسب
چند واسطوں سے حضرت مخدوم الدین جہاں جہانیاں جہاں گشت
سے ملتا تھا۔ آپ کے والد گرامی کا نام سید صفی الدین تھا آپ کے والد ولی کامل تھے۔ بلکہ آپ کے
خاندان میں ولایت شرافت اور کرامت موجود تھی۔

آپ ۱۱۹۲ھ بمطابق ۱۷۷۳ء میں بمقام اوچ شریف نصیر الدین ہمایوں کے عہد حکومت میں
پیدا ہوئے۔ آپ کا شجر نسب یہ ہے۔ میراں محمد شاہ بن سید صفی الدین سید نظام الدین بن سید
علم الدین ثنائی بن سید جلال الدین بن سید علم الدین اول بن سید ناصر الدین بن سید جلال الدین مخدوم

جہاں جہانیاں جہاں گشت بن سید احمد کبیر بن سید شیر شاہ جلال الدین الاعظم امیر سرخ بخاریؒ۔
 آپ کے والد چوٹلہ ایک عالم دین اور بزرگ شخصیت تھے اس لیے ابتداء
تعلیم و تربیت میں انھوں نے خود آپ کو قرآن کی تعلیم دی۔ آپ کے والد نے بچپن میں آپ
 کی طبیعت میں اتیاع شریعت اور حصول معرفت کا شوق پیدا کر دیا۔ پھر آپ نے مختلف اساتذہ کے
 اکتساب علم کر کے اپنے ظاہری علوم کی تکمیل کی۔

حصول معرفت تحصیل علم کے بعد آپ کے دل میں شوقِ حق دامگیر ہوا تو آپ نے اپنے
 والد محترم کے دست مبارک پر سلسلہ سہروردیہ میں بیعت کے بعد اپنے
 والد اور مرشد کی توجہ خاص سے آپ نے بیدریاضت و عبادت کی۔ سارا سارا دن عبادتِ الہی میں
 مشغول رہے۔ ذکر و فکر تو آپ کے روح کی غذا تھی۔ حتیٰ کہ آپ نے حصول معرفت کے لیے نہایت ہی
 سخت مجاہدے کیے لیکن آپ تھوڑے ہی عرصہ میں منزلِ مقصود کو پا گئے۔ جب آپ حقیقت و معرفت
 میں پوری طرح کامل ہو گئے تو آپ کے والد نے خرقہ خلافت عطا فرمایا اور مخلوقِ خدا کو فیض رسائی
 کی تلقین کی۔

مقبولیت خلافت ملنے کے بعد خلقِ خدا کی رہنمائی اور اصلاح میں مصروف ہو گئے۔ حتیٰ کہ
 تھوڑے ہی عرصہ میں آپ کی بزرگی کا چرچا اگر دو نواح میں ہو گیا۔ لیکن آپ کی بزرگی
 کی زیادہ شہرت اس وقت ہوئی جبکہ اکبر بادشاہ کے عہد حکومت میں آپ کی دعا سے چتوڑ کا قلعہ
 فتح ہوا۔

قلعہ چتوڑ کی فتح کا واقعہ حضرت میراں مورج دریا بخاریؒ کے زمانہ میں ایک دفعہ اکبر
 بادشاہ کو قلعہ چتوڑ کی مہم درپیش ہوئی۔ بہت سے امیران
 بادشاہ وہاں پہنچے لیکن قلعہ فتح نہ ہوا۔ آخر خود اکبر بادشاہ وہاں پہنچا اور ہر چند تدبیر کی لیکن
 فتح قلعہ ممکن نہ تھی۔ بالآخر نجومیوں سے پوچھا کہ یہ قلعہ فتح نہیں ہوتا۔ بتاؤ کہ اس قلعہ کی فتح کس
 شخص کے نام سے۔ نجومیوں نے بیان کیا کہ سید بخاری حضرت میراں محمد شاہ مورج دریا بخاری کے اور
 وہ اوچ میں رہتے ہیں۔ اگر وہ آئیں تو یہ قلعہ ان کے نام سے فتح ہوگا لہذا اکبر نے اپنے مشیر بھج کر
 ان کو طلب کیا اور سواری کے واسطے ساٹھ ہتھی بھیجے۔ جب وہ لوگ حضرت کی خدمت میں پہنچے اور

اکبر بادشاہ کی عرض بیان کی تو آپ نے فرمایا کہ تم ساڈھنی لے کر چلو۔ ہم آپ ہی چتوڑ گڑھ پہنچ جائیں گے۔ چلتے وقت اٹھوں نے حضرت کا نشانِ اوردی دریافت کیا تو آپ نے فرمایا کہ جس روز تم بادشاہ کے لشکر میں داخل ہو گے اس روز بڑھی آندھی آئے گی۔ اور تمام ڈیرے اور قناتیں گر جائیں گی اور سب لشکر کی مشعلیں اور چراغ گل ہو جائیں گے۔ مگر ہمارے ڈیرے کا ایک چراغ روشن ہوگا۔ اور اس چراغ کے پاس ہم بیٹھے ہوں گے۔ عرض جب وہ لوگ چتوڑ گڑھ پہنچے اور حضرت کا پیغام بادشاہ کے پاس عرض کیا تو سرشام سخت اندھیری آئی اور تمام خیمے اور شامیانے گر پڑے اور ہوا کی شدت سے مشعلیں اور چراغ گل ہو گئے۔ اس وقت بادشاہ حسبِ وعدہ حضرت کی تلاش کے درپے ہوا تو دور سے ایک چراغ نظر آیا۔ بادشاہ باہر بہتہ ان کی خدمت میں حاضر ہوا اور عرض نسیم کی حضرت نے فرمایا کہ جاؤ کل کو قلعہ فتح ہو جائے گا۔ دوسرے روز حضرت خود بھی علی الصبح قلعہ کے پاس تشریف لے گئے اور تین بار باواز بلتدا اسم مبارک "اللہ" زبان مبارک سے فرمایا۔ اسی وقت قلعہ فتح ہو گیا اس کے بعد حضرت نے اوچ کی طرف مراجعت کا ارادہ فرمایا تو اکبر بادشاہ نے عرض کی کہ حضرت اب میرے پاس رہیں۔ میں آپ کا خادم ہوں اور اس ملک میں جہاں مرضی چاہیں تشریف رکھیں آخر آپ نے لاہور میں رہنا قبول کیا۔

لاہور میں قیام | چتوڑ کی فتح کے بعد آپ اوچ تشریف سے لاہور تشریف لے آئے اور یہاں سکونت اختیار کر لی۔ اکبر بادشاہ نے آپ کو بٹالہ میں دو لاکھ روپے کی جاگیر کا علاقہ دے دیا۔ جاگیر دینے کا مقصد یہ تھا کہ اللہ کے فقیروں کا گذر اوقات آسانی سے چلتا ہے۔ کہا جاتا ہے کہ وہ فرمان جس کی رو سے یہ جاگیر حضرت سید میراں محمد شاہ کی نذر ہوئی تھی، عرصہ دراز تک آپ کی اولاد میں پشت در پشت رہا۔

سلسلہ رشد و ہدایت کا قیام | آپ نے لاہور کے قیام کے دوران جہاں آج کل آپ کا مزار ہے خانقاہ قائم کی۔ اس خانقاہ کا مقصد اہل بیان لاہور میں علوم ظاہری و باطنی کی ترویج تھا تاکہ اس علاقے میں زیادہ سے زیادہ لوگوں کو اتباعِ قرآن و سنت کا پابند بنایا جائے اور صلحہ ارادت میں آنے والوں کے عقائد اور اخلاق کی اصلاح لی جائے اس مقصد کے لیے آپ نے اس خانقاہ میں درس و تدریس کا بھی اہتمام کیا آپ نے طلباء، فقراء اور خادموں کی رہائش

کے لیے مکانات تعمیر کروائے اور دروازے سے آتے والوں کے لیے رہائش اور خوراک کا بندوبست کیا۔ عرصہ دراز تک آپ کے بعد بھی لاہور اور ڈیالہ میں آپ کا قائم کردہ لنگر خانہ چلتا رہا۔

قیام لاہور کے دوران دور و نزدیک آپ کی بزرگی کی بے پناہ شہرت ہوئی سبے شمار لوگ آپ کے حلقہ ارادت میں داخل ہوئے اور آپ کی صحبت سے سیراب ہوئے۔ آپ نے لوگوں کو اتباع شریعت اور تقویٰ کا درس دیا۔ آپ اخلاقِ حسنة کے مالک تھے اور آپ کی مجلس میں بیٹھنے والے آپ کے اخلاق سے متاثر ہو کر اخلاقِ صالحہ کو اپنا پھیر چھوڑ جاتے آپ کی تربیت سے سلسلہ سہروردیہ میں اور خاص کر آپ کی اولاد درجہ و مائت تک جا پہنچی۔ آپ کی اولاد سے تینوں صاحبزادگان ولی کامل ہوئے علاوہ ازیں کئی دیگر حضرات بھی آپ کے روحانی فیض سے مالا مال ہوئے۔

کرامات کرامت اگرچہ بچسگی و ولایت کی دلیل ہے لیکن برائے بندے تے اس کے اظہار سے گریز کیا مگر اہل دنیا میں عزت اور اظہار بزرگی کے لیے اللہ تعالیٰ کی ذات بزرگوں سے کرامت کا اظہار کر دیتی ہے۔ ایسے حضرت میراں موح دریا بخاری سے بے شمار توارق اور کرامات کا اظہار ہوا۔ ان میں سے حضرت کی ایک کرامت یہ بھی تھی :-

اکبر بادشاہ کے امیروں نے اس سے کہا کہ آپ نے اس قدر جاگیر کثیر ایک سید فقیر کو دی ہے اگر یہ جاگیر بہت سے لوگوں کو تقسیم کر دی جاتی تو اس جاگیر میں خلق کثیر کا گزارہ ہوتا ممکن تھا۔ اب جو ایک ہی شخص کو جاگیر ملتی ہے اس قدر تو اور بہت لوگ کہ شریف و خاندانی ہیں اس سے محروم رہ جاتے ہیں کہ آپ نے جواب دیا کہ ان حضرات کو اوروں سے کیا نسبت ہے۔ کیونکہ یہ حضرت صاحب عرفان و کرامت ہیں۔ امیروں نے عرض کی کہ اگر ہم آپ کی کرامت پر چشم خود دیکھیں تو یقین کریں۔ اکبر نے کہا کہ کیا مضائقہ ہے جو کرامت چاہو حضرت دکھا دیں گے۔ تب امیروں نے کہا یہ بات مشہور ہے کہ جو سید حسبی نسبی ہو آگ میں نہیں جلتا تو آپ سید ہیں تو آگ میں جائیں، اگر نہ جلیں گے تو ہم معتقد ہوں گے کہ آپ سید اور ولی صاحب کرامت ہیں۔ حضرت نے قبول فرمایا اور قلعہ شاہی میں ایک بڑا لوسے کا تنور گرم ہوا۔ جب حضرت کے صاحبزادے سید شہاب الدین نے سنا کہ آج حضرت کے لیے قلعہ شاہی میں تنور گرم کیا گیا ہے تو آپ بھی قلعہ کی طرف گئے۔ دروازہ قلعہ کے محافظ سپاہیوں نے اندر نہ جانے دیا۔ تو آپ فی القوری صورت شیر متماثل ہو گئے اور اس صورت سے اندرون قلعہ دربار شاہی میں پہنچے اور اکبر کی

طرف ایک طمانچہ اٹھایا۔ اکیس خوفزدہ ہوا اور حضرت موج دریا سے پناہ مانگی۔ حضرت نے آواز دی کہ اے شہاب الدین کیا تو نہرا ہو گیا۔ فیروں کو ایسی گرمی نہیں چاہیے۔ یہ سن کر آپ اصلی شکل پر آئے اور عرض کی کہ یا حضرت امیران اکبر اور اکبر آپ سے کرامت چاہتے ہیں کہ آپ اس تنور میں جائیں، اول بندہ جو آپ کا فرزند ہے تنور میں جاتا ہے اگر مجھ کو آگ کی تاثیر ہو گئی تو آپ کو اختیار ہو گا کہ آپ خود تنور میں جائیں۔ حضرت نے فرمایا کہ کچھ حاجت نہیں کہ تم اور ہم تنور میں جائیں بلکہ یہ کرامت ایک ادنیٰ خادم سادات سے سرزد ہو سکتی ہے۔ یہ بات کہہ کر آپ نے اپنے خدمت گار فرید کو جو خدمت باورچی اور وضو کرنے پر مقرر تھا ارشاد کیا کہ تنور میں جاؤ۔ میاں فرید یہ ارشاد سنتے ہی اللہ اکبر کہہ کر آگ میں کود کر مشغول ذکر الہی ہوا۔ یہ حال دیکھ کر اکبر بادشاہ کے امیر نہایت نادم ہوئے اور تنور پر جمع ہو کر ہر چند میاں فرید کو آواز دی کہ باہر آئے مگر وہ اپنی جگہ سے جنبش نہیں کرتا تھا۔ آخر الامر حضرت کی خدمت میں آ کر ملتجی ہوئے کہ حضرت خود شیخ فرید کو آواز دیں کہ وہ تنور سے باہر آئے۔ حضرت نے اس کو آواز دی فی الحال وہ باہر آ کر حضرت کے قدموں پر گر پڑا۔ ہندی زبان میں نہرا شیر کو کہتے ہیں جس روز سے کہ حضرت سید شہاب الدین بصورت شیر تبدیل ہوئے اس روز سے شہاب الدین نہرا کے خطاب سے مشہور ہوئے۔

آپ کے مشہور خلیفہ سید عبدالرزاق مکی تھے جن کا مزار نیلا گتید میں ہے اور انھیں آپ

خلفاء

ہی سے خلافت اور سند ارشاد کی اجازت عطا ہوئی۔

آپ نے زندگی میں دو شادیاں کیں، ایک کا نام بی بی کلاں تھا اور دوسری کا

شادی اور اولاد

نام نوزنگ بی بی تھا جو ایک مسلمان راجہ کی بیٹی تھی۔ پہلی بیوی سے دو بیٹے

اور دوسری بیوی سے ایک بیٹا تھا۔ آپ کی اولاد کے بارے میں تحقیقات حیشتی میں لکھا ہے کہ حضرت

موج دریا بخاری کی زوجہ مسی بہ بیوی وڈی خاندان سادات گیلانی سے حضرت سید عبدالقادر ثنائی

رحمن کا مزار اندرون مقبرہ حضرت شاہ چراغ کے ہے) کی بیٹی تھیں اور ان کے بطن عفت سے حضرت

کے صاحبزادہ سید صفی الدین و سید بہاؤ الدین متولد ہوئے۔ بعد ازاں حضرت موج دریا بخاری نے

کسی مسلمان راجہ کی لڑکی سے نکاح ثنائی کیا اور اس بی بی منکوحہ کو گھر میں لے آئے۔ بی بی صاحبہ کلاں

کو حضرت کا نکاح ثنائی ناگوار گزرا اور حضرت کی خدمت میں عرض کی، اگرچہ بموجب اجازت شرع بیٹا

آپ کو نکاح ثانی کا اختیار تھا اور کچھ جائے شکوت نہیں لیکن میں نہیں چاہتی ہوں کہ آپ کی یہ بی بی میرے گھر میں رہے۔ آپ کو چاہیے کہ اس کو علیحدہ رکھیں۔ پس حضرت نے حسبِ رضا جوئی بی بی کلاں اس بی بی کو بمقامِ بٹالہ بھیج دیا اور اسی مقام میں ان کے لیے حویلیاں تعمیر کرائیں اور بی بی صاحبہ خود وہاں رہنے لگیں اور خود حضرت کبھی بٹالہ میں اور کبھی لاہور میں رہتے تھے۔ پس ان کے بطن سے حضرت سید شہاب الدین نہرا پیدا ہوئے کہ ولی کامل و شیخ مکمل تھے۔

وصال | آپ کا وصال ۳۷ سال کی عمر میں اکبر بادشاہ کے زمانے میں بتاریخ ۷ ربیع الاول ۱۰۳۷ھ بمطابق ۱۶۲۷ء ہوا۔ آپ کی وفات بمقامِ خانِ فتاکہ بٹالہ میں ہوئی لیکن آپ کے بڑے صاحبزادے آپ کی نعش مبارک کو لاہور لے آئے اور بمقامِ خانقاہ عالیہ دفن کر دیا۔

مزارِ اقدس | آپ کا مزار اقدس ایڈورڈ روڈ پر ایک بہت بڑے گنبد میں کسٹم ہاؤس کے پاس واقع ہے جو شہنشاہِ اکبر نے آپ کی وفات سے قبل ہی تعمیر کروا دیا تھا۔ قبہ میں گیارہ قبریں ہیں۔ ساتھ ہی ایک مسجد بھی ہے۔ قبری آپ کے رشتہ داروں کی ہیں۔ گنبد مغلیہ طرزِ بہایت مضبوط اور شاندار ہے۔ (مانخوذ: گلزارِ صوفیاء از علامہ عالم نقری)

حضرت صوفی شاہ عنایت اللہ سہروردی

وصال: ۱۱۳۰ھ۔ مزار: جھوک ٹھٹھ سندھ

حضرت صوفی شاہ عنایت اللہ سندھ کے اکابر اور یار سے تھے۔ آپ کے روحانی فیض سے ہزاروں بے راہ لوگوں کو ہدایت نصیب ہوئی انھوں نے سندھ میں رشد و ہدایت کے وہ چراغِ روشنی کیے جس سے فروغِ اسلام کو بہت تقویت حاصل ہوئی۔ امیر و غریب، عوام و خواص سب پر دانوں کی طرح آپ کے گد جمع ہوتے تھے اور وہ اپنی خانقاہ میں اصلاح و تربیت کے فرائضِ خاموشی سے انجام دیتے تھے۔

نام و نسب | آپ کا اصل نام عنایت اللہ، آپ کے والد کا نام مخدوم فضل اللہ تھا۔ آپ کا سلسلہ نسب یہ ہے، شاہ عنایت اللہ من مخدوم فضل اللہ بن طالیوسف بن

ملا شہاب الدین بن ملا آجیب بن مخدوم قداگاہ مخدوم صدر ہولانگاہ قادری۔ صدر ہولانگاہ
 کے بزرگوں کا اصل وطن بغداد شریف تھا، جو بعد میں وہاں سے آکر اوج میں منقیم ہو گئے۔ آپ کے
 پیدائشی مخدوم صدر ہولانگاہ کا شمار اپنے زمانے کے اکابر اولیاء میں ہوتا ہے، توکل آپ کا امتیازی
 صفت تھا۔ انتہا یہ تھی کہ رات کو برتنوں میں جو پانی ہوتا تھا اس کو الٹ دیتے تھے اور فرمایا کرتے
 تھے۔ جو مژدہ دید و رزق جدید۔ ان کے صاحبزادے ملا آجیب بھی زہد و ورع، تقویٰ و
 تقدس میں اپنے والد محترم کے نقش قدم پر تھے۔ صوفی شاہ عنایت کے والد مخدوم فضل اللہ گیارہ
 عمر درویش و بزرگ تھے۔

ولادت | صوفی شاہ عنایت کی ولادت باسعادت ۱۰۶۵ھ بمطابق ۱۶۵۶ء میں پور میں
 ہوئی۔ بچپن ہی سے آپ کی پیشانی سے علم و عرفان، زہد و ورع کے آثار ظاہر تھے
 اور چہرے سے اندازہ ہوتا تھا کہ آئندہ چل کر آپ آفتاب ولایت بننے والے ہیں۔ آپ کی تربیت
 اور پرورش آپ کے والد نے بڑے احسن طریقے سے کی۔

بیعت | جوانی کی ابتدائی منزلوں میں قدم رکھتے ہی صوفی شاہ عنایت کو مرشد کی جستجو ہوئی
 اسی تلاش و فکر میں آپ سیر و سیاحت کرتے ہوئے ملتان پہنچے۔ وہاں آپ کی
 ملاقات ایک صاحب دل سے ہوئی جن کا نام شمس شاہ تھا۔ شمس شاہ نے آپ کی طلب صادق
 کو دیکھ کر بتایا کہ اگر واقعی مرشدِ کامل کی تلاش ہے تو تم رکن میں جا کر اس وقت کے شیخِ کامل شاہ
 عبدالملک برہانپوری سے اکتساب فیض کرو۔ چنانچہ صوفی شاہ عنایت رکن پہنچے۔ اور سید
 عبدالملک کی خدمت میں حاضر ہو کر روحانی تربیت حاصل کی اور ان کے پاس رہ کر عظیم مجاہدات کیں۔

شجرہ طریقت | میر علی شیر قانع ٹھٹھوی نے اپنی کتاب ”طواریح سلاسل“ میں آپ کا شجرہ
 طریقت اس طرح نقل کیا ہے۔ صوفی شاہ عنایت، شیخ عزیز اللہ، شیخ
 جان محمد سنوری، شیخ میراں جی برہانپوری، شاہ عبدالشکور، شاہ برہان الدین، شیخ نجم الدین، علی
 خطیب احمد آبادی، برہان الدین بخاری، سید محمود، سید جلال، شیخ رکن الدین ابی الفتح، شیخ
 صدر الدین، شیخ بہاؤ الدین زکریا ملتانی، شیخ شہاب الدین سہروردی۔

علوم طاہری وہاں سے آپ دہلی تشریف لائے اور دہلی میں شاہ غلام محمد سے دینی علوم یعنی تفسیر، حدیث، فقہ کی تعلیم حاصل کی، جنہوں نے رشد و ہدایت کی مسند دہلی میں شاہ عبدالملک کے حکم پر آراستہ کی تھی، اگرچہ علوم طاہری میں شاہ غلام محمد آپ کے استاد تھے لیکن وہ آپ کے تقویٰ و تقدس کے اس قدر معترف تھے کہ انہوں نے بیعت ہو کر تصوف کی تعلیم شاہ عنایت سے حاصل کر کے اجازت و خلافت حاصل کی تھی۔

مٹھہ میں تشریف آوری شاہ غلام محمد کے ساتھ مٹھہ تشریف لائے اور آپ نے مٹھہ کو

ابتداءً روحانی تربیت کا مرکز بنایا۔

جھوک میں قیام مٹھہ سے شاہ عنایت میراں پور تشریف لائے جو جھوک کے نام سے مشہور ہے اور یہاں رہائش اختیار کر لی۔

قیام خانقاہ جھوک میں قیام کے بعد آپ نے اصلاحِ باطن اور تزکیہ نفس کے لیے خانقاہ قائم فرمائی جو تھوڑے عرصے میں زبرد و عرفان کا مرکز بن گئی اور بیشمار طالبانِ حقیقت آپ سے تحصیلِ فیض کے لیے جھوک کی خانقاہ میں جمع ہوئے اور کچھ عرصہ آپ کی خدمت میں رہ کر آپ کے روحانی کمالات سے مستفید و فیض یاب ہوئے۔ آپ کی زندگی کا سب سے بڑا مقصد اسلامی مساوات کو قائم کرنا اور اونچ نیچ کے فرق کو مٹانا تھا۔ لوگوں کے دلوں میں اللہ اور اس کے رسول کی محبت کا چراغ روشن کرنا تھا۔ آپ اس مقصد میں بہت کامیاب ہوئے۔ آپ کی تعلیمات میں ہر خاص و عام کے لیے ایک ایسی کشش تھی جس سے دوسری خانقاہوں کی گرمی محفل سرد ہونے لگی۔ چنانچہ بلٹری کے سادات کے مرید بھی آپ کے حلقہ عرفان میں شریک ہونے لگے۔ یہ بات ساداتِ بلٹری کو ناگوار گذری، انہوں نے بعض زمینداروں کو آپ کی مخالفت میں بھڑکایا۔ اور یہی مخالفت آخر میں آپ کی شہادت کا باعث بنی۔

شہادت :- آپ کی شہادت ۹ صفر ۱۱۳۰ھ میں ہوئی۔

اولاد حضرت صوفی شاہ عنایت کے دو صاحبزادے تھے، ان میں سے بڑے صاحبزادے کا نام میاں عزت اللہ تھا جو آپ کی شہادت کے بعد سجادہ نشین ہوئے، دوسرے صاحبزادے کا نام شاہ سلام اللہ تھا۔ شاہ سلام اللہ بھی بڑے عابد و زاہد صاحبِ تقویٰ و تقدس بزرگ تھے۔

مزار | آپ کا مزار جھوک میں زیارت گاہ خاص و عام ہے اور اس درگاہ کا شمار سندھ کی مشہور اور بڑی درگاہوں میں ہوتا ہے۔

حضرت سید شاہ جمال سہروردی

دصال ۱۰۶۱ھ ، مزار : لاہور پنجاب

آپ مغلیہ دور کے اکابر مشائخ سے تھے، آپ ایک صاحب کمال، ولی کامل جو جمال اور جلال میں یکساں تھے۔

نام و نسب | آپ کے بارے میں یہ بیان کیا جاتا ہے کہ آپ دو جہانی جمال اور کمال تھے، سادات خاندان سے تعلق رکھتے تھے اور آپ کا سلسلہ نسب حضرت حسین رضی اللہ تعالیٰ عنہ سے جا ملتا ہے، آپ کے والد کا نام حضرت عبد اللہ تھا۔

ابتدائی حالات | آپ کے والد لاہور میں جفاکشی کے ذریعے اپنا گزارا اوقات بسر کرتے تھے حضرت شاہ جمال نے ابتدائی دور میں تعلیم کی طرف توجہ نہ دی، ایک روز کا واقعہ یہ کہ آپ بازار میں کھیل رہے تھے وہاں سے ایک درویش کا گزر ہوا۔ اس نے آپ سے کہا اچھے بچے وقت ضائع نہیں کرتے۔ اس دن سے آپ حصول علم کی طرف متوجہ ہوئے اور باقاعدہ درس سے دینی علم حاصل کیا۔

بیعت | آپ نے سلسلہ عالیہ سہروردیہ میں حضرت شیخ لکڑا بیگ کے دستِ حق پر بیعت کی اور انھی کی صحبت اور نگاہِ فیض سے روحانیت حاصل کی۔ مجاہدہ کی وجہ سے آپ کی طبیعت میں بید جلال تھا مجاہدہ کی تکمیل کے بعد آپ کو پیر و مرشد نے خرقہ و خلافت عطا فرمایا۔ اور لوگوں کو روحانی فیض رسانی کی تلقین کی۔

شجرہ طریقت | آپ کا شجرہ طریقت حضرت بہاؤ الدین ذکریا ملتانی سے جا ملتا ہے اور وہ یہ ہے حضرت شاہ جمال مرید شیخ لکڑا بیگ کے، وہ شاہ شرف کے، وہ شاہ معروف

کے وہ جعفر الدین کے، وہ فہیم الدین کے، وہ شیخ جمال کے، وہ شیخ صدر الدین عارف کے اور وہ حضرت شیخ بہاؤ الدین زکریا ملتانی سہروردی کے، وہ شیخ شہاب الدین سہروردی کے اور وہ حضرت غنیہ بغدادی کے اور وہ حضرت سری سقطلی کے، وہ حضرت معروف کرخئی کے، وہ حضرت حبیب عجمی کے، وہ حضرت داؤد طائی کے، وہ حضرت خواجہ حسن بھری کے، وہ حضرت علی المرتضیٰ کرم اللہ وجہہ کے۔

خرقہ خلافت کے بعد آپ نے اس جگہ رشد و ہدایت کا سلسلہ جاری کیا جہاں آپ کا مزار مبارک ہے آپ کی زندگی بالکل درویشانہ تھی۔ آہستہ آہستہ آپ کی بزرگی کا چرچا پورے لاہور میں ہوا اور بے شمار لوگ آپ کی خدمت میں اپنی ضروریات کے لیے حاضر ہوتے جتنی کہ مسلم اور غیر مسلم لوگوں کو آپ سے فائدہ پہنچا اور بے شمار غیر مسلم آپ کے ہاتھوں پر دائرہ اسلام میں داخل ہوئے۔

حضرت شاہ جمال ایک بلند پایہ صاحبِ کرامت بزرگ تھے آپ سے بیشمار کرامات ظاہر ہوئیں اور بیشمار لوگ آپ کے گرویدہ ہوئے۔ شاہی خاندان کی عقیدت آپ سے تھی۔ آپ کی سب سے مشہور کرامت دمدمہ کا تعمیر کرنا ہے۔

آپ جس علاقہ میں سکونت پذیر تھے اس علاقہ میں اس زمانہ میں تعمیر و دمدمہ کی کرامت آپ کے گرد و نواح شاہی باغات اور عمارتوں کی تعمیر شروع ہو گئی آپ نے بھی اس کے مقابلہ میں بلند عمارت تعمیر کرانے کا ارادہ کیا جسے آپ نے دمدمہ کے نام سے منسوب کیا۔ اس کی تعمیر کا واقعہ دراصل یوں ہے کہ حضرت شاہ جمال نے ایک عمارت سات منزلہ تعمیر کروانا شروع کی اور اسی دور میں آپ کے قریب سے لائے گویاں بناری تھی جس کی وجہ سے راج مزدور کا ملنا ندرام مشکل تھا۔ چنانچہ جو راج مزدور صبح کو سر لائے گویاں والی میں ہم کرتے تھے وہی لوگ رات کو حضرت کے دمدمہ کی عمارت میں مشغول رہتے تھے۔ حضرت کا یہ معمول تھا کہ اگر کوئی ایک پہرہ ہم کرے خواہ دو پہرہ، حضرت اسے کامل یوم کی مزدوری معمول سے دگنی عطا فرماتے تھے۔ جب یہ ایسا بلند ہفت منزلہ دمدمہ بنا دیا تو اس کے اوپر سے بڑے بڑے بلند مکانات پر نگاہ پڑنے لگی۔ اتفاق سے اس دمدمہ کے نواح میں سلطان بیگم ہمشیرہ شہنشاہ اکبر نے جس کا باغ دمدمہ کے قریب تھا اس نے دیکھا کہ اس سے ہماری بے ستری منصور ہے۔ چنانچہ وہ ناراض ہوئی اور حضرت کو کہلا بھیجا کہ اگر کوئی امیر ایسی

حکرت کرتا تو سزا پاتا۔ مگر تو فقیر ہے تجھے کچھ نہیں کہا جاتا۔ لازم ہے کہ اس کو گرا دو، آپ نے فرمایا کہ اچھا ہم اس مکان کو نیچا کر لیتے ہیں مگر یاد رہے کہ تیری حویلی کا بھی غنقریب نام و نشان نہ رہے گا۔ ازاں بعد آپ نے بوقت شب وجد عارفانہ کیا اور دمدمہ دو منزلہ جو اب موجود ہے، باقی رہ گیا۔ بقیہ پانچ منزلیں زمین بوس ہو گئیں لیکن سکھوں کی عملداری میں اس مقبرہ کو کوئی نقصان نہیں پہنچا کیونکہ سکھ اس مقبرہ کے پاس آنے سے ڈرتے تھے۔ حالانکہ انھوں نے سرانے گویاں والی پر قبضہ کر کے ایک نوپ خانہ بھی قائم کر لیا تھا اور شاہی باغات اجاڑ دیے تھے۔ مگر آپ کے دمدمے کی طرف رخ کرنے کی ان میں ہمت نہ پڑ سکی۔

ایک بات یہ بھی مشہور ہے کہ دمدمہ کی تعمیر ہی کے وقت معمار شاہی عمارت کی تعمیر میں معروف تھے اور شاہ جمال کو میر نہیں آتے تھے۔ آخر وہ آمادہ ہوئے کہ رات کو آپ کا کام کریں گے۔ چنانچہ مشعلیں جلا کر دمدمے کا کام کیا جانے لگا۔ ایک دفوتیل ختم ہو گیا تو آپ نے فرمایا کہ چراغوں میں پانی ڈال دیے روشن کرو۔ چنانچہ آپ کی کرامت سے پانی نے تیل کا کام دیا۔ اس کرامت کو بے شمار لوگوں نے دیکھا اور یہ واقعہ بہت مشہور ہوا اور لوگ آپ کے معتقد اور مرید ہوئے۔

آپ کی دعا سے دو لڑکوں کا پیدا ہونا | حضرت شاد جمال کا ایک ہندو کھنری دو دمل نام معتقد لا ولد تھا اور اکثر آپ کے پاس بقرض دعا لیا کرتا تھا۔ ایک دفعہ وہ چند تازہ خربوزے بطور تحفہ لایا آپ نے قبول فرمائے اور دو اس کے حوالے کر کے خود نماز عصر پڑھنے لگے اس نے خیال کیا کہ شاید آپ نے مجھے یہ خربوزے چھلکا اتانے کے لیے دیے ہیں۔ چنانچہ اس نے ایک کو تراشا ہی تھا کہ آپ نماز سے فارغ ہو گئے اور کہا تو نے یہ کیا کیا۔ میں نے تو اس لیے دیے تھے کہ تم اپنی بیوی سے مل کر کھاؤ گے تو خداوند تعالیٰ تمہیں دو بیٹے عطا کرے گا۔ اب تو نے ایک تراش لیا ہے۔ خوب ہوا۔ اب ایسے ہی یہ خربوزے لے جاؤ اور میاں بیوی مل کر کھاؤ، ایک لڑکا مسلمان پیدا ہوگا اور ایک ہندو۔ چنانچہ دو دمل نے حسب فرمان شیخ خربوزے استعمال کیے، تو بیوی کو اسی رات حمل ہو گیا اور نو ماہ بعد واقعی دو لڑکے پیدا ہوئے، ایک مسلمان ختنہ کردہ اور دوسرا نامختون۔ دو دمل مختون بیٹے کو شیخ کی خدمت میں لے کر حاضر ہوا آپ نے اپنا بیٹا بتایا، اور براہم

فخر الدین موسوم فرمایا اور تشریت فرما کر ظاہری اور باطنی دولت سے سرفراز کیا۔ جب وہ بڑا ہوا تو حضرت نے اس کو محمد جوڑے موری لاہور میں ایک مکان خرید کر دیا۔ شیخ فخر الدین حضرت کا دل و جان سے خادم، بائثار، صاحبِ عیال و اطفال ہو کر اس مکان میں رہنے لگا۔

ایک دن شیخ فخر الدین اپنے مکان میں بال پکوں سمیت بیٹھے تھے کہ شاہ جمال آگئے اور آواز دی کہ لے مکان کرنے کی خیر پہلے دے دی

فخر الدین بال بچے اور سیلابے کر باہر آ جاؤ۔ چنانچہ آگئے تو اسی وقت مکان گر گیا۔ فرمایا مجھے پتہ لگ گیا تھا کہ مکان گرنے والا ہے لہذا میں خانقاہ سے آ کر یہاں بروقت پہنچ گیا۔ الحمد للہ کہ تم نے اللہ کے فضل سے خلاصی پائی۔

حضرت شاہ جمال کے وصال کے تیس سال بعد آپ کے عرس پر ایک منہ پھٹ فقیر آیا، اسے ٹکڑے سے دو روٹیاں دی گئیں۔ اس نے کہا تم عجیب آدمی ہو کہ بے کفن روٹیاں دیں (مطلب یہ کہ سالن بغیر سجادہ نشین کے منہ سے نکلا کر اچھا نہیں کفن بھی مل جائے گا۔ چنانچہ اسی وقت اسے کپچی لگی اور زمین پر گر کر مر گیا چنانچہ اس کی قبر اسی خانقاہ میں عبرت آموز خلق ہے۔ اویاء کے غضب سے اللہ کی پناہ۔

جہاں آپ کا تعویذ مزار ہے اس کے نیچے حجرہ میں آپ پلہ کاٹا کرتے تھے۔ آخری چلہ میں حسب معمول دروازہ بند کیے بیٹھے

تھے کہ تیس دن کے بعد بارش کے صدمہ سے حجرہ کے آگے کی دیوار گر پڑی۔ خادموں نے چاہا کہ حجرہ کا دروازہ کھول کر آپ کو باہر نکالیں تو ناگاہ اندر سے آواز آئی کہ جو کچھ ہوتا تھا ہو چکا۔ میری قبر اوپر بنا دو اور اس حجرے کو میرا دفن تصور کرو۔ چنانچہ ایسا ہی کیا گیا۔

یہ حجرہ اس وقت بھی اسی طرح تھا آپ اس میں بوقت ظہر تشریف لے جا کر بوقت عصر آیا کرتے تھے۔ ایک روز چہارم ربیع الثانی ۱۰۶۱ھ کو بروز پنجشنبہ حضرت نے حسب معمول اندر تشریف لے جا کر خدام کو حکم دیا کہ دروازہ باہر سے بند کر دو۔ شیخ فخر الدین نے تعمیل کی۔ پھر خواب میں ارشاد فرمایا کہ اوپر نشان قبر بنا دو۔

تاریخ وفات: تاریخ لاہور کے مولف عبداللطیف حج نے آپ کی تاریخ وفات ۱۰۶۱ھ

درج کی ہے لیکن اس کے برعکس مفتی غلام سرور نے آپ کی وفات ۱۰۴۹ھ بعہد شہاب الدین شاہ بہرائچ قرار دی ہے۔

تاریخ وفات شاہ جمال سہروردی :-

چوں جمال الدین کمال المعرفت
ہم ولی حق جمال المعرفت

رفت از دنیا بخلد جاوداں
رحلتش فیاض محسن شد عیاں

روضہ مبارک | آپ کا روضہ مبارک اچھرو روڈ کے غرب رویہ شاہ جمال کالونی میں مرجع خلائق ہے آپ کا مقبرہ بہت اونچی جگہ پر ہے اور مزار کے اوپر سبز گنبد ہے جسے میاں خیر الدین امرتسری نے تعمیر کروایا تھا اور آپ کے مزار کے پاس ایک عالی شان مسجد بھی ہے۔ شیخ فخر الدین اور اس کی زوجہ کی قبریں گنبد کے باہر ہیں۔ ہر سال آپ کے مزار مبارک پر ایک عالی شان عرس منایا جاتا ہے۔

حضرت طاہر بندگی نقشبندی

وصال: ۱۰۴۰ھ۔ میانی صاحب لاہور پٹی

لاہور شہر کے قدیم قبرستان میانی صاحب کی مشہور ترین درگاہ حضرت طاہر بندگی ہے آپ نقشبندی سلسلہ کے جلیل القدر بزرگ تھے اور مغلیہ دور کے شہرہ آفاق مبلغ اور مدرس تھے۔

پیدائش | آپ کی پیدائش اکبر بادشاہ کے زمانے میں ۱۰۸۲ھ بمطابق ۱۵۷۱ء میں لاہور میں ہوئی اور زندگی کا بیشتر حصہ بھی لاہور ہی گزرا۔ آپ کی رائٹس اندرون شہر محلہ شیخ اسحاق میں تھی جہاں آج کل موتی بازار ہے۔

تعلیم | آپ کے والد سادہ لوح اور نیک انسان تھے آپ کی ابتدائی تعلیم و تربیت لاہور کے علمی ماحول میں ہوئی۔ جب آپ پڑھنے لکھنے کے قابل ہوئے تو آپ کے والد ماجد نے ایک قریبی مسجد میں قرآن پاک پڑھنے کے لیے بٹھایا۔ آپ نے تھوڑے ہی عرصہ میں قرآن پاک پڑھ لیا۔

اس کے بعد مختلف علماء سے دینی علوم حاصل کیے۔ حتیٰ کہ جوان ہونے تک آپ قرآن حدیث تفسیر کے ایک بلند پایہ عالم دین بن گئے۔

بیعت | دینی علم کے حصول کے بعد آپ تلاشِ حق میں نکلے، پہلے ادھر ادھر گھومتے رہے، لیکن کوئی کامل رہنما نہ ملا۔ آخر ایک دن شاہ سکندر بن شاہ کمال کیتھلی کی خدمت میں حاضر ہو کر مرید ہو گئے اور ان کی صحبت سے اطمینان قلب حاصل ہوا۔ پھر کچھ عرصہ حضرت شیخ عبدالاحد مریدی کی خدمت میں گزارا۔ حضرت شاہ سکندر کمال کیتھلی آپ کو طاہر بندگی کے نام سے پکارا کرتے چنانچہ آپ اسی نام سے مشہور ہوئے۔ بعد میں آپ نے حضرت مجدد الف ثانی کی مریدی اختیار کی اور ان کی رہنمائی میں سلوک و معرفت کی اعلیٰ ترین منازل طے کیں۔

شجرہ طریقت | حضرت شیخ طاہر بندگی مرید حضرت خواجہ مجدد الف ثانی کے وہ مرید حضرت خواجہ باقی باللہ کے، وہ مرید خواجہ ہم ننگی کے، وہ مرید حضرت مولانا درویش محمد کے، وہ مرید خواجہ محمد زاہد ولی کے، وہ مرید حضرت عبید اللہ حواری کے، وہ مرید حضرت مولانا محمد یعقوب چرخنی کے، وہ مرید خواجہ علاؤ الدین عطار کے، وہ مرید خواجہ بہاؤ الدین نقشبند کے، جو سلسلہ نقشبندیہ کے بانی ہیں۔

لاہور کی قطبیت | تذکرہ مجددیہ میں ہے کہ آپ حضرت مجدد الف ثانی کے صاحبزادگان، حضرت شیخ محمد معصوم اور شیخ احمد سعید کے اتابین مقرر ہوئے اور کچھ عرصہ انہیں تعیم دی۔

ایک روز حضرت مجدد صاحب نے تمام حاضرین محفل سے فرمایا کہ ہماری مجلس کے حاضرین میں سے ایک شخص مرد مسلمان کی پیشانی پر کافر ہوتا دکھا ہوا ہے۔ یہ ذکر سنا کر حضرت کے تمام مریدان با اعتماد اپنی اپنی جگہ خوفزدہ ہو گئے۔ ہر ایک اس اندیغہ و غم میں حیران و پریشان تھا۔ حتیٰ کہ سب نے آپ کی خدمت میں مؤذبانہ عرض کی کہ یا حضرت! وہ شخص کون ہے جو ایمان چھوڑ کر کفر اختیار کرے گا۔ اس شخص کا نام فرمائیے کیونکہ ہم سب پریشان و متفکر ہیں۔ تب حضرت مجدد صاحب نے حضرت شیخ طاہر کا نام لے دیا۔ اس پر سب حیران ہوئے کیونکہ شیخ طاہر مجدد صاحب کے بچوں کے استاد تھے اس لیے کسی کو بھی اس بات پر یقین نہ آتا تھا کہ ایسا ہو کے رہے گا حتیٰ کہ کچھ عرصہ بعد شیخ طاہر ایک کھترانی

ماہ پیشانی پر عاشق رشید ہو گئے اور عشق یہاں تک پہنچا کہ حضرت نے زنا پہنا اور قشقہ پہنچ کر بتی نہ میں جا بیٹھے اور کہتے تھے کہ شعر ہے

کافر عشقم مسلمان مراد کار نیست
سیرگ من تارثتہ حاجت زنا نیست

و دکنرانی ماہ پیشانی بت خانے میں مانتھا ٹیلے نو جایا کرتی تھی لیکن جب حضرت کو دیدیا یہ دلدار کا کوئی وسیلہ ہم نہ پہنچا تو اپنی صورت بدل کر اور ہندو ہو کر بت خانے میں مقیم ہوئے۔ حضرت مجدد الف ثانی کی اس پیش گوئی کا بہت چرچا ہوا لیکن ہر کوئی حیران تھا کہ شیخ طاہر راہ راست کیسے بھٹک گئے۔ جب یہ خبر مجدد صاحب کے صاحبزادگان کو جوان کے شاگرد تھے پہنچی تو انھوں نے بہت غم کھایا اور کہتے تھے کہ افسوس ہمارا استاد کافر ہو گیا۔ آخر بصد عجز و نیاز والد گرامی کی خدمت میں حاضر ہو کر مدد چاہی اور التجا کی کہ ہمارا استاد برباد ہو گیا ہے اللہ کے لیے اس کے حال پر توجہ کیجئے، ہمارے اویلان کا حق استاد ہی ہے۔ چنانچہ حضرت مجدد نے ان کے حق میں دعا کی۔ دعا مستجاب ہوئی۔ شیخ طاہر ہوش میں آئے اور حضرت مجدد کی خدمت میں حاضر ہو کر تائب ہوئے اور مرید ہو کر ید طولی پایا۔ یہاں تک کہ ولی کامل مکمل ہوئے اور ان کا پیش گاہ حضرت مجدد سے لاہور کی قطبیت عطا ہوئی۔

یوں تو آپ پہلے ہی فاضل اجل اور ایک بلند پایہ عالم دین تھے لیکن مجدد صاحب رحمی نگاہ التفات نے آپ کو ولی کامل کر دیا۔

لاہور میں قیام | جب آپ نے علوم ظاہری و باطنی میں تکمیل کر لی تو آپ کو حضرت امام ربانی نے لاہور کی خلافت پر فائز فرمایا اور حکم دیا کہ وہاں جا کر ارشاد و تلقین کریں۔ چنانچہ آپ اپنے مرشد کے ارشاد کے مطابق لاہور تشریف لے آئے۔ شروع شروع میں آپ نے سرسند سے آنے کے بعد محلہ شیخ اسحاق اندرون شہر لاہور جہاں آپ پہلے رہا کرتے تھے رہائش اختیار کی۔ اور بعد ازاں آپ میانی صاحب کے رئیس حافظ جان محمد کے ایما پر میانی صاحب میں آگئے اور یہاں رہائش اختیار کر لی۔ لیکن تاریخ لاہور میں ہے کہ شاہ جہانگیر بادشاہ کے وقت شیخ محمد طاہر قادری و نقشبندی نے شہر سرسند سے آ کر اس مقام (محمد میانی) پر سکونت اختیار کی۔ چونکہ محمد طاہر عالم و فاضل و فقیر کامل تھا۔ چند سال

میں ہزاروں لوگ اس کے مرید شاگرد ہو گئے۔ دن بدن رونق بڑھتی گئی اور ایک عالی شان بستی
آباد ہو گئی۔ قیام لاہور میں لوگ نذر نذر آئے کہتے تو آپ قبول نہ فرماتے۔

درس و تدریس | علاقہ میانی صاحب میں سکونت اختیار کرنے کے بعد وہاں آپ نے ایک
دینی درس کا و قائم کیا اور اس درس کا وہیں قرآن تفسیر حدیث فقہ
پڑھانے کا بندوبست کیا۔ آپ درس و تدریس کا کسی سے معاوضہ نہ لیتے بلکہ آپ نے دین اسلام
کی تبلیغ کی خاطر سب کچھ کیا آپ طلباء کو خود پڑھایا کرتے تھے۔ اس درس کا وہیں آپ نے ایک کتب خانہ
بھی قائم فرمایا تھا جس میں قرآن و حدیث کی ہزار ہا کتب تھیں۔ عبدالسلامی کے اخیر تک یہ کتب خانہ باقی
رہا۔ مگر جب سکھوں کی حکومت لاہور پر قائم ہوئی تو غارتگروں نے جس روز اس مدرسہ کو لوٹا ہزاروں
قرآن و کتابیں لوٹ کر لے گئے۔ مگر جب جانا کہ یہ ناکارہ ضرس ہے تو باہر گاؤں کے پھینک کر چلے
گئے اور باقی دفعہ اسے غصہ کے محلہ کو آگ لگا دی جس سے وہ جل کر خاکستر ہو گیا۔ بعد ویرانی اس
محلہ کے لوگوں نے اس جگہ کو قبرستان بنایا اس مدرسہ کی عمارت ۱۸۸۲ء تک کسی قدر موجود تھی۔

کسب معاش | قیام لاہور کے دوران آپ اپنی معیشت تفسیر حدیث اور فقہ کی کتابیں لکھ
کر بیان کی تصحیح کر کے یا ان کتابوں پر حاشیہ لکھ کر پوری کرتے۔

حدیقتہ الاولیاء میں لکھا ہے کہ شیخ محمد طاہر لاہوری قادری و نقشبندی مرید و خلیفہ شاہ
اسکندر بن کمال کستھلی جامع عبادت و ریاضات و علوم دینی و دنیوی رموزات صوری و معنوی و خوارق
و کرامات و جذبات و الہامات تھے۔ پہلے انھوں نے اپنے مرشد ارشد شاہ اسکندر کستھلی کی خدمت
میں تکمیل پائی پھر خدمت امام ربانی مجدد الف ثانی پیر احمد فاروق سرہندی حاضر ہو کر فوائد عظیمہ حاصل
کیے اور ان کے ارشاد سے لاہور میں آکر بہا بیت خلق مصروف ہوئے۔ ہزاروں لوگ ان کے رشاد کی
برکت سے مراتب عالیہ پر پہنچے۔ یہ حضرت تمام عمر کسی دولت مند کے پاس نہ گئے۔ اور نہ ان کو
اپنے دربار میں بار و بار حضرت کتب احادیث و تفسیر کی کتابت کرتے۔ اور یہ یہ لے کر گزارہ اوقات
کرتے۔ ملا بدال دین لکھتے ہیں کہ آپ لاہور سے سال میں ایک مرتبہ یا دو سال میں ایک مرتبہ اور کبھی
ایک سال میں کئی مرتبہ سرہند میں آنجناب کی خدمت اندس میں حاضری دیا کرتے تھے اور فیوض و برکات
سے مالا مال ہوا کرتے تھے اور پھر باجائزت واپس لاہور تشریف لاتے۔

تبلیغی خدمات

قیام لاہور کے دوران آپ نے گراں قدر تبلیغ اسلام کی جس کے بے حد اثرات مرتب ہوئے۔ آپ نے درس گاہ کے ساتھ ایک مسجد بنائی تھی جس میں آپ وعظ و تلقین بھی کیا کرتے تھے۔ آپ نے روحانیت کے اعلیٰ مدارج طے کیے تھے اس لیے آپ کی صحبت اور وعظ نصیحت میں بہت زیادہ اثر تھا اس لیے ایک بار آپ کے پاس جو بھی آتا وہ آپ کی گفتگو اور اخلاق سے متاثر ہوئے بغیر نہ رہ سکتا۔ گنہگار پناہ تلاش کرتے آتے اور راہِ حق پا کر جاتے۔

ہزار ہا نشترگانِ علم و معرفت نے آپ کے دربارِ عالی مقام سے سیرابی حاصل کی اور ہزار ہا لوگ آپ کے ارشاداتِ عالیہ کی برکات سے مراتبِ عالی پر پہنچے۔ آپ اپنے عہد کے قطبِ وقت تھے۔ کوئی سائل آپ کے درپہ یا خالی نہ گیا۔ حضرت سید آدم بنوری نے جب آپ کی بزرگی کا شہرہ سنا تو پاپیادہ بنوہ سے لاہور تشریف لائے اور فیضِ یاب ہوئے۔

آپ نے زندگی کا زیادہ حصہ تخرید میں گزارا لیکن آخری عمر میں آپ نے دو شادیاں کیں۔

شادی

پہلی شادی ماہِ خاتمِ دختر مرزا احسان اللہ اور دوسری شادی عصمت النساء دختر سید عبداللہ سے کی جن کی قبریں آپ کے مقبرہ میں گنبد کے نیچے ہیں۔

آپ جامعِ عبادات و ریاضات اور علومِ دینی و دنیاوی میں یکتائے زمانہ تھے۔ حضرت تمام عمر کسی دولت مند کے پاس نہ گئے۔ اور نہ ہی ان کو اپنے دربار میں حاضر ہونے کا موقع دیا۔ ساری ساری رات خدام کی تلقین اور عبادتِ الہی میں گزارتے آپ بڑے صاحبِ کشف و کرامت بندگ تھے۔ آپ اپنے دور میں لاہور کے علماء و صلحاء اور عوام میں بیدِ مقبول ہوئے۔

خلفاء

آپ کے نامور خلفاء میں سے شیخ ابو محمد قادری نقشبندی لاہوری (میانی قبرستان) سید صوفی (دہلی) شیخ لکھن یا کھلن مست (مزار موری دروازہ کے باہر) میونسپل باغ کے اندر ہے۔ یہ قبر نواب غلام محبوب سبحانی رئیس لاہور نے تیار کرائی تھی۔ شیخ ابوالقاسم نقشبندی (مزار جدہ) شیخ آدم بنوری (مزار مدینہ منورہ) مشہور ہیں۔

آپ بروز جمعرات ۸ محرم الحرام ۱۱۶۳ھ بمطابق ۱۷۳۱ء میں فوت ہوئے اور اس جگہ دفن ہوئے جہاں آپ کی درس گاہ تھی۔ کتب میں لکھا ہے کہ وصال کے وقت آپ کی

وصال

عمر ۵۶ سال تھی۔

مفتی غلام سرور لاہوری کا لکھا ہوا قلم تاریخ وفات حسب ذیل ہے
 شہ شیح طاہر سراپا پٹھور کہ در شہر لاہور مثلش کم است
 خرد بعدت رحیل آن شاہ دیں بگفتا کہ سال وفاتش غم است
 چنانچہ بحساب ابجد لفظ غم سے ایک ہزار چالیس برآمد ہوتے ہیں۔

مزارِ اقدس | آپ کا مزار اقدس لاہور کے مشہور قبرستان میان صاحب میں شہر خوشاں کے لیے باعث برکات ہے۔ حدیقۃ الاولیاء میں لکھا ہے کہ حضرت فرماتے ہیں کہ میری وفات کے بعد جو شخص میرے احاطہ مزار میں مدفون ہوگا، میں نے خدا سے مانگا ہے کہ وہ جنتی ہو۔ آپ کا مقبرہ شیخ ابو محمد قادری رئیس میانی نے تعمیر کرایا تھا۔ پھر شہزادہ غلام محمد ایوب شاہی نے چوبترہ بنوایا۔ بعد ازاں فقیر فضل دین لازم راجہ دھیان سنگھ نے پیار دیواری بنوادی۔ آپ کی پیار دیواری کے اندر بہت سی قبریں ہیں۔ وہ خطہ میانی جو علماء و صلحاء کا مسکن تھا آہستہ آہستہ ایک قبرستان بن گیا۔ آپ کے مزار اقدس پر ایک چھوٹا سا نہایت ہی خوبصورت گنبد ہے۔ مزار کے غرب رویہ ایک چھوٹی سی مسجد ہے۔

ما خود: گلزار صوفیاء - از علامہ عالم فقیر۔

حضرت سید خاوند محمود نقشبندی المعروف حضرت الیشاں

دصال: ۱۰۵۲ھ، مزار: بیگم پورہ لاہور، پنجاب

اہم واقعات | آپ کا اصل نام خاوند محمود تھا لیکن آپ کو جامع کمال اور سبب حال و حال ہونے کی وجہ سے حضرت الیشاں کہا جاتا تھا۔ آج بھی آپ تاریخ میں اپنے اس نام کی بجائے اسی نام سے مشہور ہیں۔ ان نشان فارسی زبان کا لفظ ہے جس کے لفظی معنی "ود شان" یعنی عوام کے نزدیک بڑی شان والا جس طرح رسول اللہ صلی اللہ علیہ وسلم کے مبارک نام و اثر مقامات

پہر آنحضرت کے خطاب سے مزین کیا جاتا ہے اس طرح آپ کو بھی آپ کے مرید اور عقیدت مند ادب و
ماہر کے لحاظ سے حضرت ایشاں کے نام گرامی سے پکارتے ہیں۔

نسبتِ جدی

آپ کا نسب شریف والد کی طرف سے خواجہ علاؤ الدین عطار سے ملتا ہے، جو
شاہ بہاؤ الدین نقشبند کے خلیفہ تھے۔ آپ کے والد ماجد کا نام میر سید
شریف بن خواجہ ضیاء بن خواجہ میر محمد بن تاج الدین حسین بن خواجہ علاؤ الدین عطار ہے اور یہ خواجہ
کے سادات مقام سے تھے ان کا نسب پاک ایک طرف سے حضرت آقا سے اور دوسری جانب سے
شیخ فرید الدین عطار سے ملتا ہے۔

آپ ۱۹۷۱ء میں سید شریف کے گھر بنجارا میں پیدا ہوئے آپ کے والد ساداتِ عظام
سے تھے۔ آپ کا اصل وطن بنجارا ہے۔

تعلیم و تربیت

ابتدائی تعلیم و تربیت اپنے والد ماجد کے زیر سایہ پائی۔ اپنے باپ کے ارشاد
کے مطابق مدرسہ سلطانیہ میں داخل ہو کر علوم متداولہ کی تحصیل کی۔ آپ
پڑھائی میں بہت ہوشیار تھے۔ بارہ برس کی عمر میں قرآن شریف حفظ کیا اور چودہ سال کی عمر میں
ظاہری علوم میں مکمل عبور حاصل کر لیا۔ آپ کو علم میں اتنا عبور حاصل ہوا کہ اس زمانے کے بڑے
بڑے علماء بھی آپ کے سامنے دم نہ مارتے تھے۔ عربی اور فارسی میں آپ کو کامل ملکہ حاصل تھی۔

بیعت و خلافت

آپ اٹھارہ برس کی عمر میں حضرت خواجہ محمد اسحاق سفید کے حلقہ ارادت
میں داخل ہوئے اور مرشد کی خدمت میں کچھ عرصہ گزارا۔ انھوں نے
سلسلہ نقشبندیہ میں آپ کو بیعت کر کے کچھ اشغال و اذکار سکھائے اور ان کی زیر نگرانی آپ
نے منازل سلوک طے کیں۔ آپ نے بے حد زہد و تقویٰ اور ریاضت کی، آپ شرع کے سختی سے
پابند تھے۔ آپ جب ذوق و شوق، عجز و نیاز، حال و قال زہد و تقویٰ میں پوری طرح کامل ہو گئے
تو آپ کے پیر و مرشد نے آپ کو خرقہ ولایت عطا فرمایا۔

اس کے علاوہ حضرت خواجہ بزرگ بہاؤ الدین نقشبند سے
بھی نسبت اولیہ رکھتے تھے۔ اولیٰ اصطلاح تصوف میں

اسے کہتے ہیں جس نے کسی بزرگ کی وفات کے بعد اس کی روح سے فیض حاصل کیا ان کے علاوہ

حضرت خواجہ حاجی محمد قبادانیؒ سے بھی فیض یاب ہوئے تھے۔

اولاً عمر ہی میں آپ اپنے علم و فضل، زبرد تقویٰ، اتباع قرآن و سنت
حاکم بخارا کی عقیدت اور دفع بدعت کے باعث مشہور زیاتہ ہو گئے تھے۔ ان فضائل

پسندیدہ اور اوصاف حمیدہ نے آپ کو مرجع طلاق بتایا تھا۔ خواجہ اسد عوام سمرانکھوں پر بٹھاتے تھے۔
 چنانچہ حاکم بخارا عبداللہ خان اور اس کا بیٹا عبداللہ من حاضر خدمت ہو کر پند و نصائح سے سعادت حاصل
 کرتے تھے۔ اس فضل و کمال کے ساتھ آپ کو سیر و سیاحت کا بھی بے حد ذوق و شوق تھا۔ اللہ تعالیٰ
 نے آپ کا یہ اشتیاق بھی پورا کر دیا۔ عبداللہ خان جب حاکم بخارا ہوا تو آپ باشارہ ربانی کابل کی طرف
 روانہ ہوئے۔

خواجہ خاوند محمود اگرچہ بظاہر مرید و خوجہ ابوسعحاق سفید کی نقشبندی کے تھے مگر
سلسلہ ویسی علاوہ ازیں خواجہ شاہ بہاؤ الدین نقشبند سے نسبت اولیہ رکھتے تھے۔ چنانچہ

محمد معین الدین کتاب رضوانی میں فرماتے ہیں کہ حضرت ابن سیرینؒ کو خواجہ بہاؤ الدین سے جو نسبت ہے وہ
 اولیہ ہے جو اول امیر مومنین حضرت علیؑ سے خواجہ حسن بصریؒ کو ہوئی۔ ان سے خواجہ
 حبیبؒ بھی کو، ان سے دودطائیؒ کو، ان سے معروف کرہؒ کو، ان سے سمری سفینیؒ کو، ان سے جنید بغدادیؒ
 کو، ان سے ابوہلی رودباریؒ کو، ان سے ابویٰ کاتبؒ کو، ان سے ابو عثمان منزلیؒ کو، ان سے شیخ
 ابوالقاسم گرگانیؒ کو، ان سے ابوسلیٰ فزندیؒ کو، ان سے خواجہ یوسف ہمدانیؒ کو، ان سے خواجہ عبدالخالق
 غجدوانیؒ کو، ان سے خواجہ بہار الدین نقشبندؒ کو، اور ان سے خواجہ خاوند محمود رحمۃ اللہ علیہم
 اجمعین کو پہنچی۔

آپ بمونیہ ذوق کے باعث تیس سال کی عمر میں ۹۹۲ھ میں
تبلیغی سفر پہلے شہر خشک میں جو خندان کا مشہور شہر ہے، تشریف لائے۔ کچھ روز یہاں مقیم

فرمایا، پھر بلخ، سمرقند، ہرات و قندھار سے ہوتے ہوئے کابل پہنچے۔

کابل میں پہنچنے کے بعد یہیں جمعہ کے روز آپ نے شہر کی جامع مسجد میں تشریف
کابل میں فتح لائے اور وعظ فرمایا۔ وعظ کا انداز بیان اتنا فوثر تھا کہ سامعین بہتر ک

اٹھے اور اکثر حاضرین پر وجد کی کیفیت طاری ہو گئی۔ جب تک آپ وعظ فرماتے رہے لوگ دم بخود بیٹھے

یہی وعظ اتنا مؤثر تھا کہ سنے والوں کی آنکھوں سے آنسو بہتے چلے جاتے تھے۔ خود حاکم کابل بھی اس محفل میں حاضر تھا اور اس پر بھی وجد کی کیفیت طاری تھی۔ امراء و وزراء و دیگر صاحب جو اس وعظ کی محفل میں شریک تھے دل و جان سے آپ کے گرویدہ ہو گئے۔ روز بروز بادشاہ، امراء، مصاحب اور عوام کے دلوں میں آپ کی عقیدت و محبت کے جذبات بڑھتے گئے۔ چند سال آپ کا کابل میں قیام رہا ایک خلق کثیر نے آپ سے اقتساب فیض کیا۔ حاکم کابل آپ کے حلقہ ارادت میں شامل ہوا۔

کشمیر میں قیام | پھر آپ کشمیر تشریف لائے اور نواب عبدالرحمن کے ہاں قیام پذیر ہوئے

نواب موصوف کا والد آپ کا مرید و خلیفہ تھا۔ اللہ تعالیٰ نے آپ کو بڑی مقبولیت عطا فرمائی، بیشتر افراد آپ کے حلقہ ارادت و عقیدت میں شامل ہوئے۔ اہل بدعت و ضلالت کی ایک جماعت کثیر آپ کے دستِ حق پرست پرتاؤں ہو کر شریکِ زمرہ اہل سنت ہوئی۔ آپ نے یہاں مدرسہ و خانقاہ تعمیر فرمائی۔ درس و تدریس اور وعظ و ہدایت کا سلسلہ شروع کیا۔ دور دور سے طالبانِ علم و ہدایت خانقاہ میں حاضر ہو کر دینی و دنیوی فیوض و برکات سے مالا مال ہو کر جاتے۔

والی کشمیر سے کشمکش | جب آپ کشمیر میں تھے تو اس وقت شیعہ سنی کا ٹکراؤ زوروں پر تھا اور والی کشمیر شیعہ تھا۔ اتفاق سے شیعہ اور سنیوں میں بلوہ

ہوا۔ وہ آپ کی عزت اور عیب و ادب سے گھبراتا تھا۔ چنانچہ اس نے اس خوف سے کہ کہیں آپ کی خانقاہ سنیوں کا اڈہ نہ بن جائے اور آئے دن بلوہ نہ ہو۔ چنانچہ آپ کو کشمیر چھوڑنے کا حکم دیا آپ نے ایک ماہ کی جہالت چاہی اور ابھی پندرہ روز ہی گزرے تھے کہ اکبری فوج نے کشمیر پر قبضہ کر لیا۔ عہد اکبری کے آخری دور میں آپ آگرہ تشریف لے گئے۔ وہاں کچھ اور امراء آپ کے مرید ہو گئے جن میں خانِ اعظم مرزا عزیز کوکلتاش بھی تھا۔

شاہی خاندان کی عقیدت | شاہی خاندان کے کئی افراد آپ کے عقیدت مند ہوئے۔ کئی

شہزادیاں آپ کی مرید ہوئیں۔ شہزادی سلیمہ بیگم بابر کی نواسی تھی اور شہزادی گل رخ بابر کی بیٹی تھی۔ دونوں حضرت کی مرید ہو گئیں۔ گل رخ بیگم نے آپ کے لیے ایک چوغہ سباز اور برسلانی پر لالہ کا ورد کرتی تھی۔ اکبر بادشاہ نے آپ سے درخواست کی کہ اس کی بھلائی کے لیے دعا فرمائیں۔ چنانچہ آپ نے دعا فرمائی۔

اس کے بعد آپ پھر کشمیر چلے گئے لیکن وہاں سے شیوہ سستی جھگڑے کے سلسلے میں آپ کو پھر وہاں سے جہانگیر نے بلا لیا آخر جہانگیر نے آپ سے بات چیت کی اور مطمئن ہو کر آپ کو اجازت دی کہ جہاں دل چاہے رہیں لیکن آپ نے لاہور میں قیام کر لیا لیکن کچھ عرصہ کے بعد آپ پھر کشمیر چلے گئے۔

چند سال کے بعد جب جہانگیر کشمیر گیا تو اس نے بارہ مولا میں آپ کے متعلق استفسار کیا۔ آپ کے کاموں میں گہری دلچسپی کا اظہار کیا اور آپ کی ہمراہی کو ہمیشہ باعثِ فخر سمجھا کرتا تھا۔ پھر فرطِ عقیدت کے باعث آپ کو اپنے ہمراہ ہندوستان چلنے کی درخواست کی جو آپ نے قبول فرمائی اور مدینہ خاندان کا اہتمام اپنے فرزندوں کے سپرد کر کے جہانگیر کے ساتھ ہندوستان آگئے۔ دہلی آکر لاہور لاہور میں کافی عرصہ قیام رہا۔ عوام و خواص نے آپ کے علمی و روحانی فیوض و برکات سے حصہ وافر حاصل کیا۔ اس دوران میں آپ کو دو تین مرتبہ کشمیر جانے کا اتفاق ہوا ایک دفعہ آپ کشمیر تشریف لے گئے ہوئے تھے۔ جہانگیر بھی وہیں تھا کہ وہ تمام بہرام گل ۱۰۳۶ھ (۱۶۲۶ء) میں انتقال کر گیا۔ چنانچہ آپ اس کی لاش کے ہمراہ لاہور آگئے۔ چند روز لاہور قیام فرمایا۔ عہد شاہجہاں میں آپ ایک مرتبہ کشمیر آئے ہوئے تھے کہ اتفاقاً یہاں شیعہ سنی فساد ہو گیا۔ تمام حالات و واقعات سے شاہجہاں کو مطلع کیا اس پر بادشاہ نے آپ کو لکھا کہ ہندوستان تشریف لے آئیں اور لاہور میں قیام پذیر ہو جائیں چنانچہ آپ مصلحت وقت کے پیش نظر ۱۶۲۲ھ (۱۰۳۲ھ) میں مدرسہ و خانقاہ فیض پناہ (سرینگر) اور نگر کی خدمت کو اپنے فرزند ارجمند خواجہ معین الدین کی نگرانی میں لے کر ہمیشہ کے لئے لاہور تشریف لے آئے اور آپ کی خدمت میں ایک ماگھ شکہ ارسال کیا مگر آپ نے قبول نہ فرمایا۔ اس نے دوبارہ کہا اور نواب آصف خاں کو خدمت میں بھیجا تو آپ نے وہ روپیہ قبول فرمایا اور اس سے لاہور میں اپنی خانقاہ تعمیر کرائی، کچھ روپیہ خانقاہ کشمیر کو ارسال کیا اور باقی ماندہ غریب اور مساکین میں تقسیم کر دیا۔ نواب وزیر خاں آپ کی ہی دعا سے اس بلند مرتبہ پر فائز ہوا تھا۔ لاہور سے آپ اکبر آباد اور دہلی گئے۔ اور پھر شاہجہاں کے حکم سے آپ لاہور تشریف لے آئے۔ کیونکہ بادشاہ نے حکم دیا تھا کہ آپ لاہور تشریف لے جاویں وہاں ہی اقامت گزین ہوں اور لوگوں کو راہِ ہدایت کی طرف بلائیں۔ چنانچہ آپ لاہور آگئے۔ جب آپ لاہور تشریف لائے تو اس وقت جہاں اب آنجناب کا مقبرہ ہے، باغ تعمیر ہوا تھا اور خانقاہ بھی بن رہی تھی۔ آپ اقامت گزین ہو گئے۔ قیام لاہور میں صوبہ لاہور نواب

وزیران اکثر اوقات آپ کی خدمت عالیہ میں حاضر ہوا کرتا تھا۔

تبلیغی خدمات | آپ کی دینی خدمات قابل ستائش ہیں۔ آپ جہاں پر پھرے آپ نے اللہ کے دین کی سر بلندی کے لیے کام کیا۔ سب سے پہلے آپ نے بخارا میں تحصیل علم کے بعد اسی علم کو پھیلانے کی جدوجہد کی۔ اس کے بعد جتنا عرصہ آپ کشمیر میں رہے آپ درس و تدریس کے ذریعے لوگوں کو باطنی فیض سے نوازتے رہے۔ پیشمار لوگ آپ کے حلقہ درس سے فیض یاب ہوئے اور کئی غیر مسلم مسلمان ہوئے۔

جب آپ لاہور تشریف لائے تو لاہور میں بھی آپ کا سلسلہ درس و تدریس بدستور قائم رہا۔ ہر جمعہ کے روز آپ وعظ فرمایا کرتے تھے۔ اس روز لاہور کے علماء و نقلدار و صحابہ شریک و غط ہو کر آپ کے ارشاد اذکار سے مستفیض ہوتے تھے۔ لاہور میں ۹ سال تک آپ کا فیضان جاری رہا۔ ایک خلق کثیر نے آپ سے علمی و روحانی فیض حاصل کیا

کرامات حضرت ایشاں | یہ ضروری تہیں کہ ولایت کی دلیل کشف و کرامات سے ہو۔ اور نہ ہی سند ولایت کے لیے اولیاء کرام نے اپنے لیے کشف کرامت کو لازم قرار دیا۔ بلکہ جب اللہ تعالیٰ لوگوں میں ولی کی ولایت کا اظہار چاہتا ہے تو اولیاء سے کشف و کرامات سرزد ہوتے ہیں۔ آپ ولی کامل تھے اور آپ سے پیشمار کرامات کا اظہار ہوا۔ ان میں سے چند ایک مندرجہ ذیل ہیں :-

۱۔ عقیدت متد کی سختیابی | ایک دفعہ کا ذکر ہے کہ آپ کا ایک عقیدت مند کسی کام کے لیے کابل گیا آپ نے اسے ایک کام کرنے کے لیے کہا جس سے اس نے غفلت کی۔ اس کی اس لیے پروائی پر حضرت خواجہ بنجدہ خاطر ہوئے۔ جس کے نتیجہ میں وہ مرض تپ میں مبتلا ہو گیا۔ تین مہینے گزر گئے۔ علاج کے باوجود صحت یاب نہ ہوا۔ آخر اس کا بھائی عوض بیگ اسے لے کر حضرت کی خدمت میں حاضر ہوا اور دعائے صحت کی درخواست کی۔ آپ نے تجکیر کہی اور فرمایا اگر خدا نے چاہا تو شفا ہو جائے گی۔ حاضرین مجلس نے سمجھا کہ آپ نے دعائے صحت نہیں فرمائی۔ اس کا گھر آپ کی خانقاہ کے قریب ہی تھا۔ رات کو اس کے گھر سے رونے کی آواز آئی کہ وہ مر گیا ہے۔ اسی اثنا میں اس کا بھائی عوض بیگ حاضر خدمت ہو کر قدموں پر گر پڑا اور عرض کیا کہ

حضرت خواجہ بہاء الدین نقشبند مدظلہ زندہ کرتے تھے۔ میں بھی امیدوار ہوں کہ میرا بھائی زندہ ہو جائے
حضرت خواجہ نے تبسم فرمایا اور کہا کہ گھر جاؤ اور دکھیو شاید شرف بیک زندہ ہی ہو۔ یہ بات ہو رہی
تھی کہ اس کے گھر سے رونے کی آواز بند ہو گئی اور خبر آئی کہ اس نے آنکھیں کھول دی ہیں۔ اس
واقعہ کے بعد وہ شفا یاب ہو گیا۔

بیان کرتے ہیں کہ ایک روز حضرت ایشاں جہانگیر کے
۲۔ ملکہ نور جہاں کی صحت یابی | ہمراہ سفر کشمیر پر تھے۔ اس سفر میں نور جہاں ملکہ بھی
ہمراہ تھی۔ جب شاہی قافلہ کشمیر پہنچا تو بوجہ تھکان سفر بادشاہ اور ملکہ کی صحت خراب ہو گئی۔ زندگی
کی امید باقی نہ رہی۔ بادشاہ نے حضرت ایشاں سے دماغے صحت کی استدعا کی۔ آپ نے فرمایا دونوں
میں سے ایک اچھا ہو جائیگا۔ بادشاہ کو نور جہاں کی زندگی ہر صورت منظور تھی۔ چنانچہ نور جہاں صحت یاب
ہو گئی اور بادشاہ کی حالت اور بگڑ گئی۔ بخور سے ہی دنوں بعد وفات پائی۔ بادشاہ کی لاش لاہور میں
لائی گئی۔ آپ بھی ہمراہ تھے۔

جہانگیر کی وفات کے بعد شاہ جہاں
۳۔ حضرت ایشاں پر خون بہا کا دعویٰ | تخت نشین ہوا۔ آپ بھی حضرت ایشاں کے
بہت معتقد تھے۔ مگر درباروں میں آنحضرت کو زیر کرنے کے اکثر منصوبے تیار ہوتے اور اس دشمنی
کے باعث آپ کو سخت مصیبت کا سامنا کرنا پڑتا۔ دشمنی کی وجوہات کا صحیح علم تو نہ ہو سکا لیکن شکایات
شاہ جہاں تک پہنچ گئیں۔ مخالفین آپ پر طرح طرح کے سوال کرتے اور آپ کی شان میں گستاخیاں
کرتے۔ پہلے تو آپ برداشت کرتے رہے۔ جب معاملہ حد سے گزرا تو آپ کی طبیعت میں ایک ایسا تغیر
رو نما ہوا کہ ادھر سر غنہ مسیحی محمد حسن منہ کے بل زمین پر گرنا اور مر گیا۔ لوگوں نے خون بہا کا دعویٰ کیا۔
شاہ جہاں حالات سے آگاہ ہوا۔ اور آپ کو باعزت و آبرو برسی کیا۔ آنحضرت کا منہ نور
بہت بلند تھا۔

کتاب رضوانی کے مولف آپ کے فرزند خواجہ خاوند معین الدین رقمطراز ہیں کہ حضرت لاہور میں
قیام پذیر تھے۔ عید کے روز نماز پڑھنے کے لیے عید گاہ تشریف لے گئے۔ کافی عرصہ تک حاکم لاہور
انتظار رہا۔ اسی انتظار میں گفتگو ہوئی کہ نماز عید کا آخری وقت کب تک ہے؛ حضرت خواجہ نے فرمایا

”ذوالحد“ ملا صالح لاہوری بڑے جید عالم تھے اور عوام میں بلقب ابرمشہور تھے۔ اس بات پر گہرے اور کچھ بے ادبانہ اور گستاخانہ کلمات زبان سے نکالے۔ حضرت خواجہ نے فرمایا: ”اے ملا ابر تم اپنی زندگی کے سورج کو موت کے ابر کے نیچے آجانے سے نہیں ڈرتے۔ چنانچہ جب ملا ابر نماز عید سے فارغ ہو کر گھوٹے پر سوار ہوئے اور گھر کی جانب چلے، راستے میں گھوٹے سے نیچے گر پڑے اور گردن ٹوٹ گئی۔ بڑی مشکل سے گھر پہنچے۔ سمجھے کہ یہ حضرت ایشاں کی گستاخی کی شامت ہے۔ نور دین قاضی لاہوری اور امیر حسین شیخ الاسلام کو تقصیر کی معافی کے لیے حضرت خواجہ کی خدمت میں بھیجا۔ ان دونوں حضرات نے حاضر ہو کر ملا کی صحت کے لیے دعا کی التجا کی۔ آپ نے فرمایا تیر کھان سے نکل چکے ہو۔ وہ اب واپس نہیں آسکتا۔ میں راضی ہو بھی جاؤں مگر خواجگان راضی نہیں ہوتے پس ہمیں ملا کی سلامتی ایمان کے لیے فاتحہ پڑھنی چاہیے۔ یہ کہہ کر آپ نے دعا کے لیے ہاتھ اٹھائے۔ فاتحہ پڑھی اور فرمایا: ملا صالح دنیا سے ایمان سلامت گئے۔ قاضی اور شیخ الاسلام مجلس سے ناامید ہوئے۔ دوسرے روز ملا صالح اللہ کو پیائے ہو گئے۔

حضرت ایشاں کو بیس سال کے سن میں ذوق و شوق الہی دامگیر
منکر اولیاء اللہ کو سزا
 ہوا۔ بخارا سے خوش آئے، ایک دن باقی بیگ حاکم بخش کی مجلس میں جانا ہوا۔ وہ سخت مزاج تھے اس نے خواجہ کو دیکھ کر کہا یہ لوگ جو خواجہ زادہ کہلاتے ہیں، فی الحقیقت خلقت کو گمراہ کرتے ہیں۔ ناک کان کاٹ کر ان کی تشہیر کرنا چاہیے۔ میں باقی بیگ نہیں اگر یہ کام نہ کروں۔ یہ بات سن کر حضرت ایشاں نے فرمایا کہ مجھے امید ہے کہ ایک دن تیرے ناک کان کاٹے جائیں گے۔ چنانچہ اللہ تعالیٰ نے ایک سبب پیدا کر دیا اور وہ یہ کہ عبداللہ خان شاہ بخارا کا میر شکار اپنے شکاری جانور لے کر خوش آیا۔ اس سے کوئی خطا ہوئی جو معلوم نہیں ہو سکی۔ باقی بیگ نے اسے پٹوایا اور بخش سے نکال دیا۔ اس نے آکر عبداللہ خان شاہ بخارا سے شکایت کی کہ حاکم بخش نے مجھے بے گناہ پٹوایا ہے اور بادشاہ کے خاص شکاری کو مار ڈالا ہے۔ بادشاہ نے باقی بیگ کو پٹوایا اور حکم دیا کہ اس کے دونوں کان اور ناک کاٹ دو۔ چنانچہ حکم کے مطابق اس کے کان اور ناک کٹوا دیے گئے۔

آپ کے چھ لڑکے تھے اور پانچ لڑکیاں تھیں۔ لڑکوں کے نام یہ ہیں:-

اولاد | ۱۔ خواجہ معین الدین احمد، ۲۔ خواجہ تلح الدین فائدہ، ۳۔ خواجہ خاوند احمد، ۴۔ خواجہ خاوند محمد

۵. خواجہ قاسم خاوند، ۶. خواجہ بہاء الدین خاوند۔

آپ کے معاصرین میں حضرت مجدد الف ثانی، شیخ عبدالحق محدث دہلوی رح. | **معاصرین** | شاد حسین، حضرت بلاول قادری، مفتی عبدالسلام، شیخ محمد طاہر نقشبندی اور ملا عبدالحکیم سیالکوٹی کے اسماء گرامی قابل ذکر ہیں۔

صاحب کتاب رضوانی لکھتے ہیں کہ جب آپ کی وفات کے دن قریب آئے تو آپ نے | **وصال** | پندرہ دن پہلے عصر کی نماز کے بعد اپنے مرید نواب امتیاز الدین خان عالی جاہ کو فرمایا کہ میں پندرہ دن کے بعد اس دارالفناء سے دارالبتقاء کی طرف رحلت کرو جاؤں گا جب سولہواں دن پہنچا تو بروز شنبہ ۱۲ شعبان ۱۰۵۲ھ نماز مغرب ادا کرنے کے بعد چہرہ مبارک مولانا جامی رحمۃ اللہ علیہ کا یہ شعر پڑھا۔

الہی غنیۃ امید بکشاں گلے اندر روضہ جاوید بنما

پھر غشا سے پہلے سجدہ میں سر رکھا اور جان عزیز جان آفرین کے سپرد کر دی۔ قطعہ تاریخ یہ ہے۔

بحمد اللہ کہ درجنت مکاں کرد ولی بے ریا خاوند محمود

بسرور گفت رضوان از نیش کہ "قطب الاصفیاء" خاوند محمود

آپ کا روضہ جھٹی روڈ پریگیم پورہ میں تیم خانہ دارالفرقان کے متصل واقع ہے۔ گنبد بیت | **مقبرہ** | بندوبال ہے۔ گنبد کے اندر چوڑے پتھرین قبریں ہیں۔ پہلی قبر حضرت ایشاں کی ہے دوسری قبر حضرت میر جان نقشبندی کی ہے اور تیسری قبر ان کے چھوٹے بھائی سید محمود غاک کی ہے اسی گنبد کے جنوب مشرقی کونے میں حضرت ایشاں کے صاحبزادے خواجہ بہاء الدین خاوند کی قبر ہے۔ یہ گنبد نواب سعید خان نے تعمیر کروایا تھا۔ نواب شاد جہاں کے زمانہ میں یہ امرامین سے تھا۔ مقبرہ کے غرب رویہ ایک مسجد ہے جو قدیم زمانے کی بنی ہوئی ہے۔

ماخوذ: تذکرہ حضرت ایشاں از میاں اخلاق احمد مرحوم، دوست مؤلف کتاب ہذا۔

حضرت مخدوم آدم نقشبندیؒ

مزار اقدس : ٹھٹھہ سندھ

نام و نسب | حضرت مخدوم آدم نقشبندی سندھ میں مخدوم آدم کے نام سے مشہور ہیں آپ کا

سلسلہ نسب حضرت ابو بکر صدیقؓ سے جا ملتا ہے۔ آپ کے اجداد میں دو بھائی تھے۔ بڑے بھائی کا نام عبدالباری تھا اور چھوٹے بھائی کا نام عبدالحق۔ بڑے بھائی عبدالباری ۱۷۱۷ء میں ٹھٹھہ سے جا کر ”کچھ“ میں آباد ہو گئے اور چھوٹے بھائی عبدالحق ٹھٹھہ میں رہے سلطان محمود غزنوی نے جب سندھ پر قبضہ کیا تو عبدالحق کے علم و فضل و زہد و ورع سے متاثر ہو کر ان کو شاہی اعزازات سے نوازا۔ انھیں کی اولاد سے مخدوم آدم ہیں۔ آپ کے والد کا نام عبدالحق تھا۔

آپ کا سلسلہ نسب یہ ہے : مخدوم آدم بن مخدوم عبدالاحد بن عبدالرحمن بن عبدالباقی بن محمد بن احمد بن آدم بن عبدالہادی بن محسن بن علی بن محمد بن عبدالحق۔

تلاش حق | ایک دفعہ آپ نے سنا کہ بادرشاد عالمگیر علوم و معارف کا بڑا قدر دان ہے اس لیے وہ علماء و حفاظ کے ساتھ نہایت حسن سلوک سے پیش آتا ہے اس کی اس شہرت سے متاثر ہو کر آپ علماء کی ایک جماعت کے ساتھ ٹھٹھہ سے دہلی تشریف لے گئے۔ اتفاقاً آپ کی ملاقات سب سے پہلے حضرت مجدد الف ثانیؒ کے صاحبزادے حضرت خواجہ محمد معصوم نقشبندی سے ہوئی۔ خواجہ محمد معصومؒ نے ایک ہی نظر میں آپ کے جوہر قابل اور علمی استعداد کا اندازہ فرمایا اور آپ کے ساتھ نہایت تعظیم و تکریم سے پیش آئے، اپنے پاس ٹھہرایا اور فرمایا اگر تم کو پسند ہو تو میرے بچوں کو تعلیم دو، اور میں اس کے عوض تمہارے وابستگان کے اخراجات کا قیل ہوں گا آپ نے اسے منظور فرمایا اور آپ حضرت خواجہ محمد معصومؒ کے صاحبزادوں کی تعلیم میں مصروف ہو گئے۔

شیخ عبدالرحیم گڑھوری کا بیان ہے کہ ابتداً مخدوم آدمؒ کو حضرت خواجہ محمد معصومؒ سے عقیدت نہ تھی اور اس کی وجہ یہ تھی کہ اس زمانہ میں ٹھٹھہ سے ملتان تک پورے سندھ میں آپ کے

ہم یا یہ کوئی عالم نہ تھا۔ علم و فضل کا کمال عقیدت و نیاز مندی سے بے نیاز تھا۔ ایک روز حضرت خواجہ محمد معصومؒ نے نہایت شفقت سے ان سے قرآن مجید کی اس آیت والطورہ و کتاب مسطرہ فی رق منثورہ و ابیدت المعورہ کے معنی پوچھے۔ مخدوم آدم نے نہایت ہی توجہ اور وضاحت سے آیت کے معنی بیان فرمائے۔ عین اس وقت جبکہ وہ آیت کے معنی بیان فرما رہے تھے، آپ نے اپنی توجہ باطنی سے ان پر عرفان و عقیدت کی راہیں کھولیں۔ خواجہ محمد معصومؒ کی نگاہ کیمیا اثر کا یہ کرشمہ تھا کہ مخدوم آدم نے اسی وقت آپ کے دستِ حق پرست پر بیعت کی۔

ایک طویل عرصہ تک مخدوم آدم اپنے شیخ کی خدمت میں رہ کر مختلف طریقوں سے مجاہدہ کرتے رہے۔ تقریباً سات سال تک آپ پر استغراق کی کیفیت طاری رہی۔ یہ کیفیت اس قدر مکمل تھی کہ اس زمانے میں جو خطوط آپ کے پاس وطن سے آتے تھے آپ ان کے لفافوں کو اس اندیشے سے کھولتے تھے کہ کہیں ان میں کوئی ایسی بات نہ ہو جو سکونِ خاطر میں برجمی پیدا کر کے استغراق کی کیفیت کو زائل کر دے۔

ان ریاضتوں اور مجاہدوں کی تکمیل کے بعد آپ نے شیخ حضرت خواجہ محمد معصومؒ نے آپ کو خلافت سے سرفراز فرمایا اور ارشاد فرمایا کہ اب تم اپنے شاگردوں کے فریضے انجام دو کہ انتہائے تصوف یہی ہے کہ کھلکے ہوئے انسانوں کا رشتہ خدا سے جوڑا جائے۔ مخدوم آدم نے عرض کیا کہ تمہیں ارشاد میرا فرس ہے مگر حقیقت یہ ہے کہ سندھ میں اس قدر مشائخ کرام ہیں کہ ان کے ہوتے ہوئے میری طرف کون رجوع کرے گا۔ آپ کے شیخ نے فرمایا جاؤ بسا رہا سندھ بھی اگر مشائخ سے بھرا ہوا ہو تو اس کی پروا نہ کرو۔

بگم مرشد آپ واپس سندھ آئے اور اپنی قدیم جائے قیام میں سکونت پذیر ہوئے۔ لوگوں کی خدمت میں مصروف ہو گئے۔ طالبانِ حق دور دور سے آپ سے فیضان حاصل کرنے کے لیے حاضر ہوتے۔ بڑے بڑے مشائخ اور علماء آپ کی خدمت میں حاضری کو اپنی سعادت سمجھتے تھے اور آپ کی خانقاہ بروقت طالبانِ حق سے معمور رہتی تھی۔ حضرت آدم نقشبندی بند اور عالی مرتبت ہونے کے باوجود اپنے ہم عصر بزرگوں کی بڑی عزت و توفیر کیا کرتے تھے۔ چنانچہ ایک دوسرے بزرگ مخدوم آدم بن اسحاق جو آپ کے ہم نام اور ہم عصر تھے، آپ ان کی انتہائی تعظیم

کرتے اور لوگوں سے کمر نفسی کی بنا پر کہتے کہ تجھے بجائے آدم کے آدو کہا کرو۔ اس لیے کہ اس شہر میں دو آدم رہتے ہیں۔

سیرت و خصائل
 سلسلہ نقشبندیہ میں آپ بہت بڑے صاحب کمال اور عالی مقامات پر فائز سمجھے جاتے ہیں۔ بہت سے تاریک دلوں نے آپ کی مشعل ہدایت سے روشنی پائی اور ایک بڑی جماعت نے آپ کی برکت سے ہدایت حاصل کی، آپ جامع شریعت طلیقت تھے۔ مظہر اسرار صوری و معنوی تھے۔

نگاہ شفقت کا اثر
 مشہور ہے کہ ملا آخوند یوسف آپ کی مسجد کا امام تھا اور بغیر آپ کے تشریف لائے ہوئے نماز شروع نہیں کرتا تھا۔ ایک دن مخدوم آدم اس سحاق کے بیٹے میاں ابوبکر صدر نماز باجماعت ادا کرنے کے لیے مسجد میں آئے۔ دیکھا کہ نماز ہو چکی ہے۔ انھوں نے امام مسجد کو ڈانٹ کر کہا کہ تم سوائے مخدوم آدم کے کسی دوسرے آدمی کی پروا نہیں کرتے۔ اگر تم اپنی اس حرکت سے باز نہ آئے تو ہم تم کو اس مسجد کی امامت سے معزول کر دیں گے۔ امام مسجد بہت ہی ملول اورنجیرو ہو کر حضرت مخدوم آدم کی خدمت میں حاضر ہوا اور روتے ہوئے سارا واقعہ بیان کیا۔ آپ نے فرمایا، گھبراؤ نہیں۔ جاؤ اور اپنے مکان کے بالاخانے پر بیٹھ کر تلاوت قرآن مجید میں مشغول ہو جاؤ۔ تم دیکھو گے کہ ابوبکر صدر خود تھکے دروازے پر آئیں گے۔ لیکن خوب یاد رکھو کہ جب تک تم ان سے اپنے معاملے کا صحیح تصفیہ نہ کر لو، ہرگز صلح نہ کرنا۔ آپ کے ارشاد کے مطابق امام مسجد اپنے بالاخانے پر تلاوت قرآن مجید میں مشغول ہوئے اور ادھر میاں ابوبکر پیٹ کے شدید درد میں مبتلا ہوئے لیکن وہ فوراً ہی سمجھ گئے کہ یہ درد کس وجہ سے ہے فوراً پانکی میں سوار ہو کر امام کے دروازے پر پہنچے اور رونے لگے لیکن امام مسجد اپنی تلاوت میں مصروف رہا۔ جب میاں ابوبکر صدر کا روماد سے بڑھا تو امام مسجد نے ان کو اس شرط پر معافی دی کہ وہ ان کو چھہ جیسے کی تنخواہ پیشگی اور خلعت و سند عطا کریں گے جب وہ اس پر راضی ہو گئے تو امام مسجد نے کچھ پڑھ کر پانی پر پھونکا اور وہ ان کو پینے کے لیے دیا۔ اسی وقت انھوں نے خدا کے فضل سے شفا پائی۔

وفات: حضرت مخدوم آدم نے ٹھٹھ میں وفات پائی آپ کا مزار مبارک ٹھٹھ کے مشہور قبرستان

مکلی میں زیارت گاہ خاص و عام ہے۔

مخدوم آدم کے دو صاحبزادے مخدوم فیض اللہ اور مخدوم اشرف تھے۔ دونوں صاحبزادے

اولاد

علم و فضل، زبردور و ورع، تقویٰ و تقدس سے ممتاز تھے۔

مخدوم آدم نے اپنی وفات کے وقت مخدوم فیض اللہ کو اپنا جانشین بنایا۔ چند دن کے بعد یہ دونوں صاحبزادے سرہند میں بھی حاضر ہوئے اور وہاں سے فیوض و برکات حاصل کیے اور اپنے وطن سندھ میں واپس ہو کر اپنے والد محترم کے طریقہ پر رندو دہایت میں معروف ہو گئے۔ افسوس ہے کہ اپنے والد کی وفات کے پانچ سال بعد دونوں نے عالم جوانی میں ایک سال کے فاصلے سے وفات پائی۔ اور اپنے والد کے مزار کے پہلو میں مشرقی جانب مدفون ہوئے۔

آپ کے خلفاء اور مریدین میں شیخ ابوالقاسم، شیخ ابراہیم روہڑوی، سید فتح محمد اور شیخ انس مشہور ہیں۔ مخدوم صاحبزادے نے بھی آپ سے استفادہ کیا تھا۔

خلفاء

مخدوم محمد معین ٹھٹھوی نقشبندی

رسال: ۱۱۶۱ھ، مزار اقدس، ٹھٹھہ (سندھ)

آپ کا اسم گرامی محمد معین، آپ کے والد محترم کا نام محمد امین اور آپ کے دادا کا نام شیخ طالب اللہ تھا۔ آپ کی والدہ محترمہ فاضل خان میرٹھی کی صاحبزادی تھیں۔

آپ کا تعلق قوم الاکھادل سے تھا جو سندھ کی ایک مشہور قوم ہے۔ مخدوم محمد معین **آبا و اجداد** کے آبا و اجداد سندھ کے ایک موضع "والی" کے رہنے والے تھے لیکن آپ کے والد کسی وجہ سے ترک وطن کر کے ٹھٹھہ میں آباد ہوئے۔ یہیں فاضل خان میرٹھی نے اس عتبرت کی بنا پر جو اس کو مخدوم محمد معین کے دادا سے تھی، اپنی صاحبزادی کا عقد مخدوم محمد امین سے کر دیا۔

دلالت:۔ مخدوم محمد معین کی دلالت باسادت ٹھٹھہ میں ہوئی۔

حصولِ علم | آپ کے زمانے میں مٹھہ علوم و فنون کا گہوارہ اور جلیل القدر علماء کا مرکز تھا مخدوم محمد معین نے ابتداءً اپنے والد ماجد محمد امین سے تعلیم و تربیت حاصل کی جو اپنے

عہد کے اکابر علماء میں سے تھے۔ پھر آپ نے شاہ عنایت کی شاگردی اختیار کی جو معروف اساتذہ سے تھے۔ ان سے آپ نے دینی علوم کی بیشتر کتب پڑھیں۔ پھر شیخ محی الدین ابن عربی کی کتاب نصوص الحکم آپ نے علی رضا رویش سے اس وقت پڑھی جب وہ مٹھہ تشریف لائے ہوئے تھے۔ حدیث کی تعلیم آپ نے مٹھہ کے مشہور عالم مخدوم محمد ہاشم مٹھوی سے حاصل کی۔ حضرت شاہ ولی اللہ سے بھی آپ نے اکتسابِ علم کیا۔ ان کے علاوہ جن سے مخدوم محمد معین استفادہ کیا کرتے تھے ان میں شیخ جلال محمد اور علامہ میر سعد اللہ پوری کے اسما گرامی قابل ذکر ہیں۔

بیعت | دینی علوم حاصل کرنے کے بعد آپ نے سندھ کے سلسلہ نقشبندیہ کے مشہور شیخ مخدوم ابوالقاسم نقشبندی سے بیعت کی جو شیخ سیف الدین سرہندی کے خلفاء میں تھے۔ شیخ سیف الدین سرہندی نے اپنے والد شیخ محمد معصوم نقشبندی سے بیعت و خلافت حاصل کی تھی اور وہ اپنے والد حضرت شیخ احمد سرہندی مجدد الف ثانی کے ممتاز خلفاء میں تھے۔

عقیدتِ شیخ | آپ لویل عرصہ تک اپنے شیخ مخدوم ابوالقاسم کی خدمت میں حاضر رہ کر علوم باطنی میں استفادہ کرتے رہے۔ ان کی اپنے شیوخ سے محبت و عقیدت کا اس سے اندازہ ہوتا ہے کہ وہ مدتِ عمر اپنے آپ کو ان بزرگوں کا مرید کہتے ہوئے فرمایا کرتے تھے کہ میں تو ان کے دروازے کا گناہوں۔

وحدت الوجود سے رغبت | آخر میں مخدوم محمد معین وحدت الوجود کے نظریہ سے متاثر ہو کر صوفی شاہ عنایت اللہ سے متعلق ہو گئے۔ آپ کے شیخ مخدوم ابوالقاسم نقشبندی کو جب یہ معلوم ہوا تو آپ نے ناراضی کا اظہار فرمایا۔ کچھ دن کے بعد مخدوم محمد معین جب اپنے شیخ کی خدمت میں حاضر ہو کر تائب ہوئے تو شیخ نے ان کو معاف کر دیا اس معافی کے چند دن بعد ہی مخدوم ابوالقاسم واصل ال اللہ ہوئے۔

شاہ عبداللطیف بھٹائی سے تعلقات | مخدوم ابوالقاسم کی وفات کے بعد وہ شاہ عبداللطیف بھٹائی کے زمرہ عقیدت

مندوں میں شامل ہو گئے۔ وہ شاہ عبداللطیف سے غیر معمولی عقیدت و محبت رکھتے تھے اور شاہ بھی ان کے ساتھ نہایت تعظیم و تکریم کے ساتھ پیش آتے تھے۔ وہ اکثر مخدوم محمد معین کی ملاقات کے لیے ٹھٹھہ تشریف لاتے۔ آپ کی تشریف آوری پر حال و قال اور کلمات کی مجلسیں منعقد ہوتیں۔ مخدوم محمد معین سے حضرت شاہ عبداللطیف کے تعلق خاطر کا اندازہ اس سے ہوتا ہے کہ وہ مخدوم محمد معین کی وفات کے وقت ٹھٹھہ ہی میں موجود تھے۔

مخدوم محمد معین کی ذات علوم و فنون کا سرچشمہ تھی۔ ٹھٹھہ میں آپ کا ایک **درس و تدریس** مدرسہ بھی تھا جس میں آپ مختلف علوم و فنون کی تعلیم دیتے اور طالب علموں کے اخراجات خود برداشت فرماتے تھے۔ اس مدرسے کی بدولت سندھ میں علم و فضل کو کافی ترقی ہوئی۔ یہاں کے تعلیم و تربیت یافتہ طلباء ملک میں پھیلے۔ انھوں نے جا بجا درسگاہیں قائم کر کے علم کی اشاعت میں غیر معمولی حصہ لیا۔ مخدوم محمد معین کے شاگردوں میں میر نجم الدین عزت مولوی محمد صاوق، سلامہ محدث محمد حیات سندھی، جعفر شیرازی، شرف الدین سلی، اور میر رفیعی سیوستانی مشہور ہیں۔

مخدوم محمد معین نہایت ہر د عزیز بزرگ تھے۔ ان کی خدمت میں میر ذریعہ **ہر د عزیز بزرگی** سب ہی آتے تھے۔ امرار و اہل دول کا اکثر جملگھڑ رہنا اور وہ آپ کے آستانے کی حاضری کو اپنے لیے باعثِ فخر و مباهات سمجھتے تھے۔ ٹھٹھہ کا گورنر و اب مہابنت خان جو اکثر آپ کی خدمت میں عقیدتاً حاضر ہوتا تھا اسی کی استدعا پر آپ نے ایک کتاب "حل المسائل صوفیہ" کے نام سے لکھی تھی۔ اسی طرح جب نواب سیف اللہ خان ٹھٹھہ گورنر ہوا۔ وہ بھی آپ سے عقیدت اور ربط رکھتا تھا۔ آپ کی کوشش ہوتی کہ آنے والا خالی نہ جائے۔

مخدوم محمد معین نے تصانیف کا ایک بیش بہا ذخیرہ چھوڑا اور وہ اپنی تصانیف **علمی خدمات** کی وجہ سے بھی شیعہ بیرونی و برکات بنے۔ ان کی تصانیف سے ان کے غیر معمولی تبحر، علم و فضل اور کمال کا اندازہ ہوتا ہے۔ آپ کی تصانیف متدرجہ ذیل ہیں:-

۱۔ رسالہ اولیہ۔

یہ رسالہ فارسی میں ہے جو مخدوم محمد معین نے شاہ عبداللطیف بھٹائی رحمۃ اللہ علیہ کے ایک

سوال پر جو آپ نے ان سے اویسی سلسلہ کی تحقیق کے بارے میں کیا تھا، لکھا ہے۔
۲۔ شرح رموز عقائد رموز مونیہ۔

یہ رسالہ آپ نے نواب مہابت خان کی استدعا پر لکھا، جس پر آپ کے شاگرد رشید شرف الدین علی
کا مقدمہ ہے۔

۳۔ اثبات رفع الیدین فی الصلوٰۃ کے سلسلہ میں آپ نے دو رسالے مرتب فرمائے تھے۔
ایک عربی میں اور دوسرا فارسی میں۔

۴۔ ایقاظ الوسنان۔

۵۔ غایۃ القسح لمسئله الشرح

۶۔ رسالہ فی تحقیق اهل البیت

۷۔ غایۃ الايضاح فی المحاکمة بین النوری و ابن الصلاح۔

۸۔ ابدان الضمیر للہنصف الخیر۔

۹۔ النوار الوجد من متعالمجد

۱۰۔ رسالہ در بحث تناہم

۱۱۔ رسالہ فی انتقاد الموضعیین من "نعم القادیر"

۱۲۔ رسالہ فی تحقیق معنی الحدیث۔ دلائل نورث مانتکتنا صدقہ

۱۳۔ مواہب سید البشر فی حدیث الائمة الاثنی عشر۔

۱۴۔ قرة العین فی ابکاء علی الامام الحسین

۱۵۔ رسالہ فی بحث حدیث المصراة۔

۱۶۔ الحجۃ الجلیہ فی نقض الحکم بالافضلیۃ۔

۱۷۔ رسالہ بالاجویۃ الفاضلة الامثلة العشرة الكاملة

۱۸۔ رسالہ فی اثبات اسلام ابی طالب

۱۹۔ دراسات للیب فی الاسوة المحسنة بالجیب۔ (یہ آپ کی سب سے آخری

تصنیف ہے)

کبھی کبھی شعر بھی فرماتے تھے۔ فارسی میں آپ کا تخلص تسلیم اور ہندی میں بیراگی تھا۔
شاعری | آپ کے چند اشعار حسب ذیل ہیں :-

مبادا بیچ کسے خستہ دل زما تسلیم کہ زیب خرقہ ماشیوہ کمانداری ست

کبیت روبا کہ از شیرزباں صرفہ برد غفل از چپقلش عشق زبوں می گردد

سگت را خون دل دارم کہ با من آشنا گردد

نداستم ز بخت بد کہ او دیوانہ خواہد شد

وصال

آپ کا وصال ۱۱۶۱ھ کو عین مجلس سماع میں ہوا۔ بیان کیا جاتا ہے کہ وصال سے

ایک دن پہلے شاہ عبداللطیف نے اپنے وطن میں اچانک اپنے مہربوں سے وریا
 چلو تم اپنے دوست سے آخری ملاقات کر لیں پھر آپ کھٹھ ٹھٹھ شریف لائے۔ آپ کے تشریف لائے
 پر محفل سماع منعقد ہوئی اس محفل میں مخدوم محمد معین بھی شریک تھے۔ محفل سماع شباب
 پیٹھی سین سرستی اور ذوق کے عالم میں مخدوم محمد معین اٹھے اور از تشریف لے گئے اور اسی عالم
 میں وصال الی اللہ ہوئے اور کھٹھ ٹھٹھ کے مشہور قبرستان کھلی میں اپنے شیخ مخدوم ابو القاسم کی پُنتی
 مدفون ہوئے۔ شاہ عبداللطیف نے تجہیز و تکفین میں شرکت فرمائی۔ جب کھٹھ ٹھٹھ سے نفست ہو سہ
 گئے تو فرمایا کھٹھ ٹھٹھ میں ہمارا نام صرف ان کے لیے تھا آج یہ بھی ختم ہوا۔
 آپ کا مزار کھٹھ ٹھٹھ (سندھ) میں زیارت گاہ خاص و عام ہے۔

مخدوم محمد زمان نقشبندی

وصال: ۱۱۵۵ھ - لواری شریف - بدین (سندھ)

آپ کا اسم گرامی محمد زمان عین عین آپ کا لقب اور کلمہ فانی ہے۔ مشہور ہوئے آپ کے والد کا

اسم گرامی شیخ حاجی عبداللطیف نقشبندی تھا۔ آپ کی والدہ ماجدہ خواجہ عبدالسلام ساکن جون کی صاحبزادی تھیں۔ آپ سیدنا سیدنی تھے کیونکہ آپ کا نسب حضرت ابو بکر صدیقؓ سے جا ملتا ہے۔ آپ کے اباؤ اجداد ہارون کے زمانے میں عراق سے ہجرت کر کے سندھ میں آکر آباد ہوئے۔

مخدوم محمد زمان کے والد ماجد شیخ عبداللطیف خود بھی صاحب کمال اور بلند پایہ بزرگ تھے۔ وہ مخدوم آدم کے صاحبزادے خواجہ فیض اللہ سے بیعت تھے اور خواجہ حافظ مخدوم ابوالقاسم نقشبندی سے بھی غیر معمولی عقیدت رکھتے تھے۔ ان کی تربیت باطنی میں مخدوم خواجہ ابوالقاسم نقشبندی کا بھی بڑا حصہ تھا۔

ولادت حضرت مخدوم محمد زمان کی ولادت باسعادت ۲۱ رمضان ۱۱۲۵ھ کو سندھ کے ایک قصبہ لواری میں ہوئی۔

تعلیم آپ نے علوم ظاہریہ کی تعلیم ٹھٹھہ میں مولانا محمد صادق سے حاصل کی جو ایک متبحر عالم تھے۔ آپ نے ان سے عربی فارسی قرآن حدیث اور فقہ کا ایک مدت تک درس لیا اور ان علوم میں کامل دسترس حاصل کی۔

بیعت دورانِ تعلیم کا واقعہ ہے کہ اتفاقاً آپ کی ملاقات ٹھٹھہ کے مشہور بزرگ... حضرت ابوالمساکین کھٹھوی سے ہوئی۔ حضرت ابوالمساکین نے پہلی ہی نظر میں آپ کے جوہر قابل کو پہچان لیا۔ نہایت شفقت سے ملے اور آپ کو اپنی خانقاہ میں لائے اور متعدد ملاقاتوں میں آپ کو حصول معرفت الہی کی طرف توجہ دلائی۔ آپ حضرت ابوالمساکین کے حلقہ ارادت میں شامل ہو گئے۔

حصولِ خلافت بیعت ہونے کے بعد تقریباً چھ ماہ تک اپنے شیخ کی خدمت میں وہ کہ ریاقتیں اور مجاہدے کرتے رہے۔ آخر مشد کی توجہ خاص نے آپ کو ٹھٹھہ عرصہ میں کامل کر دیا۔ اس کے بعد حضرت ابوالمساکین نے آپ کو خلافت عطا فرماتے ہوئے اپنی دستار مبارک آپ کے سر پر رکھی۔ آپ کو یہ اعزاز بھی بخشا کہ آپ کی بہت تکریم کی اور اپنے مریدوں کو آپ سے بیعت کرایا۔

مسند ارشاد پر جاوہ افروزی ۱۱۵۰ھ میں آپ اپنے وطن لواری میں تشریف لائے۔ اور مسند ارشاد و بیات پر جاوہ افروز ہوئے۔ جس دور

میں آپ لوہی شہر لائے یہ قصبہ دیران ہو رہا تھا اور اس کی وجہ یہ تھی کہ یہاں کی زمین شور تھی اور جنوبی دریا کے کنارے کے درخت بدل لینے کی وجہ سے قصبہ کے تمام کنوؤں کا پانی کھارا ہو چکا تھا لوگ پانی کی قلت کی وجہ سے آہستہ آہستہ دوسرے قصبوں اور شہروں میں منتقل ہو رہے تھے آخر میں صرف آپ کے والد ماجد حاجی عبداللطیف اس قصبہ میں رہ گئے تھے جو کسی صورت میں بھی ترک وطن نہ کرنا چاہتے تھے۔ جب تک کہ آپ کے والد حیات رہے آپ بھی قدیم لوہی میں مقیم رہے لیکن اپنے والد کی رحلت کے بعد آپ نے ایک نئے شہر بنیاد رکھی اور اس جدید شہر کا نام بھی لوہی رکھا۔ اور اس میں منتقل ہو گئے اور آپ کی وجہ سے دریا بھی زرد چلا گیا۔

ایک دفعہ شہر کے شور مچا اور

شاہ عبداللطیف بھٹائی سے ملاقات

عبداللطیف بھٹائی آپ کی زیارت کے لیے خدمت انداز میں حاضر ہوئے جب روز کے پہلے پہنچے تو خادم کے ذریعے حاضری کی اجازت طلب کی۔ خادم نے اندازہ کیا کہ آپ کو اطلاع دی ہو گی کہ وہ سبید ہیں۔ میں خود ان کے استقبال کے لیے آتا ہوں۔ خادم جس وقت یہ جواب لے کر آیا تو شاہ نے پوچھا کہ حضرت اس وقت کیا رہے تھے؟ خادم نے جواب دیا کہ آپ پر سکونت کا عزم کیا تھا۔ شاہ نے فرمایا کہ وہ جس عالم میں ہیں وہ اسے چھوڑ کر کہاں ہماری طرف متوجہ ہو سکتے ہیں۔ چلو میں خود ہی آپ کی خدمت میں حاضر ہوتا ہوں۔ یہ سنا کر آپ اندر داخل ہوئے۔ جب آپ کی خدمت میں پہنچے تو سندھی کا ایک شعر پڑھا جس کا ترجمہ یہ ہے:

”دبیر سفر پیر و نہ ہو گئے۔ میں ان کے بغیر کیسے زندہ رہ سکتا ہوں۔“

آپ نے اس کے جواب میں سندھی کے چند شعر پڑھے جن کا ماحصل یہ ہے:

”ان کے پاس جا کر بیٹھو جن کے اختار میں ایسا قلم ہے جو لفظ پر ہر تلمیح ہے۔“

لوگ وہی ورق بٹھاتے ہیں جس سے سب کام نیا ہوتا ہے۔

حضرت مخدوم زمان شاہ کے شاہ عبداللطیف کی عقیدت و محبت کا

شاہ کی عقیدت

اس سے اندازہ ہوتا ہے کہ آپ ہمیشہ حضرت مخدوم کی شان میں

شعر پڑھا کرتے تھے۔

”بہر حال! میں نے وہ لوگ بھی دیکھے ہیں جنہوں نے محبوب کو دیکھا تھا میں ان کی تعریف کن الفاظ میں بیان کروں۔“

اتباع شریعت | حضرت مخدوم اتباع شریعت کا خاص طور پر خیال رکھتے تھے۔ اور مریدوں کی تربیت میں بھی ہمیشہ اس کی کوشش فرماتے کہ احکام شریعت پر اور سنت نبوی پر پورا پورا عمل کیا جائے۔

یہ دفعہ خانقاہ صدر الدین سے مخدوم علیہ الرحمۃ کی وفات کے بعد کسی نے آپ کے اوصاف کے متعلق پوچھا۔ فرمایا کیا پوچھنے ہو، حضرت مخدوم تو اتباع رسول اکرم کا مجسم پیکر تھے اور آپ کے مرید بھی اتباع رسول اکرم میں آپ کے نقش قدم پر تھے۔ پھر اس کے بعد فرمایا۔ جب آپ بیت الخلاء کے لیے تشریف لے جاتے تو میں آپ کے ساتھ جاتا۔ اتفاقاً ایک دفعہ راستہ میں ایک پیسہ پڑا ہوا تھا۔ میں نے چاہا کہ اس کو اٹھاؤں، آپ نے مجھے منع فرمایا۔ میں نے عرض کیا کہ اس کے اٹھا لینے میں کیا حرج ہے۔ فقہاء کا فتویٰ تو یہ ہے کہ اگر بڑی ہونی چیز کا مالک نہ ملے تو وہ کسی مسکین کو دے دیتی چاہیے۔ مجھے بھی اگر اس کا مالک نہ ملا تو میں خیرات کروں گا۔ فرمایا! یہ صحیح ہے لیکن اس کا اٹھانا خلاف مستحب ہے۔ آج ترک مستحب کرو گے، کل ترک سنت پر آمادہ ہو گے۔ اس کے بعد ترک فرض کی نوبت آئے گی اور ترک فرض بعض مرتبہ انسان کو قوت تک پہنچا دیتا ہے۔

جو دو سنا | جو دو سنا کا یہ عالم تھا کہ حضرت مخدوم نے کبھی گھر میں بچا کر کچھ نہیں دکھا۔ جس روز آپ نے رحلت فرمائی اس روز بھی آپ کے گھر میں کچھ نہ تھا۔ آپ کے پاس جو کچھ تھا وہ اللہ کی راہ میں دے دیا۔

شب بیداری | آپ کی خانقاہ میں شب بیداری کا خاص طور پر اہتمام ہوتا تھا۔ آپ نے ایک آدمی کو مقرر فرمایا تھا کہ وہ رات کو مقررہ وقت پر عبادت الہی کے لیے لوگوں کو بیدار کرے۔

ایک روز رات کو خانقاہ میں بعض لوگوں کو سوتا ہوا دیکھ کر فرمایا۔ افسوس ہے کہ یہ لوگ اس طرح بے خبر سو رہے ہیں جس طرح سوداگر گھوڑے بیچ کر بے خبر سوتے ہیں۔
خواجه محمد عیسیٰ دشتی کی روایت ہے کہ ایک رات مجھ پر نیند کا سخت غلبہ ہوا۔ میں نے مسجد کے

فرش کو اکٹھا کیا اور اسے لپیٹ کر تکیہ بنا کر سورا۔ صبح کو حلقے کے بعد حضرت مخدوم نے اس فرش کو لپٹے ہوئے دیکھا۔ اپنے دست مبارک سے کھولا اور بچھا دیا۔ جب آپ خالقہ میں تشریف لائے تو مجھ سے پوچھا میں نے عرض کیا کہ رات مجھ پر نیند کا ہی غلبہ تھا۔ میں نے اس فرش کو لپیٹ کر تکیہ بنا لیا تھا۔ آپ نے فرمایا۔ بابا تم یہاں سونے کے لیے نہیں آئے ہو۔

مریدوں کی تربیت | مریدوں اور طالبانِ حق کے تزکیہ نفس کا خصوصیت سے خیال فرماتے تھے۔ شیخ سدرہ تورا کا بیان ہے کہ حضرت مخدوم موسم گرما میں

صبح کے حلقے کے بعد الان میں تشریف فرما ہوتے۔ آپ کے مرید اور عقیدت مند آپ کے سامنے بیٹھتے یہاں تک کہ آپ کے حجر مبارک تک لوگ بھر جاتے پھر آپ اور آپ کے مریدین مراقبہ میں مستغرق ہوتے اور ان پر محویت اور استغراق کی یہ کیفیت ہوتی کہ چلچلتی ہوئی دھوپ سروں پر پڑتی رہتی۔ مگر مطلقاً کسی کو احساس نہ ہوتا تھا۔ تقریباً چاشت کے وقت تک یہ مجلس طول کھینچتی تھی۔ جب لوگ مراقبہ سے فارغ ہو کر اٹھتے تو زمین پسینے سے تر ہو جاتی تھی۔

حضرت مخدوم زماں ۶۳ سال کی عمر میں ۴ ذیقعدہ ۱۱۸۵ھ میں چاشت کے وقت وفات

واصل الی اللہ ہوئے آپ کا مزار مبارک لواری میں مرجع خاص و عام ہے۔ آپ کے خلفاء و مریدین کی تعداد کثیر ہے ان میں شیخ عبدالرحیم گڑبوی، شیخ محمد صالح، شیخ شعیب، حافظ عبدالملک معروف برسائیں دہ

حافظ صدر الدین اور حافظ کبیر مشہور ہیں۔ صاحب مرغوب الاسباب نے اپنی کتاب مرغوب الاسباب میں تفصیل سے آپ کے مریدین و خلفاء کے حالات لکھے ہیں۔

آپ کے بعد آپ کے صاحبزادے حضرت محبوب العمد خواجہ گل محمد سند آرائے رشد و ہدایت اولاد

ہوئے۔ خواجہ گل محمد کی ولادت باسعادت ۱۱۸۵ھ میں ہوئی اور ربیع الآخر ۱۲۱۸ھ کو آپ نے وفات پائی۔ ورضی اللہ امرًا سے آپ کا سدا وفات نکلتا ہے۔ ان کے بعد ان کے صاحبزادے خواجہ محمد زمان ثانی اپنے بزرگوں کے جانشین ہوئے۔ مخدوم محمد زمان ثانی نے ۱۲۴۰ھ میں وفات پائی۔

حضرت میاں محمد عمر چمکنی نقشبندی

وصال ۱۱۹۰ھ، مزار: چمکنی پشاور

میاں عمر چمکنی علاقہ سرحد کے معروف ادیب اور شاعر ہیں۔ ان کا اسم گرامی محمد عمر اور ان کے والد ماجد کا نام ابراہیم خان تھا۔ وہ دادھیال کی طرف سے نسلاً پٹھان اور زناخیال کی طرف سے سیدی ہیں۔ وہ باجوڑ کے رہنے والے تھے ان کے دادا قادر خان صاحب علم و فضل اور سلسلہ قادریہ و چشتیہ کے ایک مشہور بزرگ تھے۔ جو کلاخان کے لقب سے مشہور تھے۔

مغلوں کے دور اقتدار میں سوات، بنیر اور باجوڑ کے علاقے کے پٹھانوں نے اکبر کے خلاف بہت سی رائیاں لڑی تھیں جس سے ایک گونہ پٹھانوں اور مغلوں میں منافرت پیدا ہو چکی تھی۔ جب شاہ جہاں کا دور آیا تو اس نے اپنی پالیسی کو بدلا۔ اور پٹھانوں سے اپنے تعلقات کو شگفتہ، استوار اور محکم بنانے کی کوشش کی۔

اس پالیسی کے تحت شہنشاہ جہاں نے پٹھانوں کے سرداروں کو جاگیریں دینا شروع کیں۔ حضرت میاں محمد عمر کے دادا کے علم و فضل اور روحانی عظمت کی شہرت شہنشاہ جہاں کے کان میں پڑ چکی تھی۔ اتفاق سے کلاخان لاہور آئے اس وقت شاہ جہاں یہیں تھا۔ شہنشاہ جہاں کو جب آپ کی تشریف آوری کا حال معلوم ہوا تو وہ انتہائی عزت و احترام سے پیش آیا اور آپ کو موضع فرید آباد بطور جاگیر کے پیش کیا۔

پیدائش | حضرت میاں محمد عمر اور ان کے دو بھائیوں محمد موسیٰ اور محمد عیسیٰ کی ولادت فرید آباد میں ہوئی۔ صاحب تذکرہ علماء و مشائخ سرحد جناب محمد امیر شاہ قادری نے اپنی کتاب میں کچھ اور بھی تفصیلات دی ہیں۔ ان کا بیان ہے کہ کلاخان نے فرید آباد میں آباد ہونے کے بعد ایک قریبی موضع سیداں والا کے ایک شریف گھرانے میں شادی کر لی۔ اور انھیں کے بطن سے حضرت میاں محمد عمر چمکنی کے والد ماجد محمد ابراہیم خان پیدا ہوئے۔

تعلیم و تربیت | حضرت میاں محمد عمر کی تربیت ان کی والدہ اور ان کے نانا ملک سعید خان نے کی۔ مگر اس کو ہرگز تاملیہ سے جوہر قابل کو جن اساتذہ نے ستوا اور نکھارا ان

ان مولانا محمد فاضل پابینی (علانیہ سنگر ہاؤس) شیخ فرید اکبر پوری، مولانا حاجی محمد امین پٹنہ وری، حضرت
ابید الغفور نقشبندی، حضرت محمد یونس اور دریا خان تھے۔ انھیں بزرگوں سے میاں عمر نے علوم دینیہ
کی تکمیل کی۔

علوم ظاہری نے میاں محمد عمر کے میں سلوک اور تزکیہ باطن کے چلنے کو روشن
نکلاش مُرشد | کر دیا اور معرفت الہی کے ذوق نے انھیں ۱۱۰۴ھ میں اس دور کے سلسلہ
نقشبندیہ کے مشہور بزرگ حضرت سعدی بلخاری مجددی کے آستانے تک پہنچایا۔ وہ ہمیشہ ان کی
خدمت میں بڑی عقیدت سے حاضر ہوتے تھے۔ جب بھی اپنی جاگیر کی وصولی کے سلسلہ میں فرید آباد
جاتے ان کی خدمت میں نہایت عقیدت سے تشریف لے جاتے۔ خود بھی جب کبھی حضرت سعدی لاہوری
کسی وجہ سے سرحد میں تشریف لائے تو وہ بھی ان کی خدمت میں ہمیشہ نہایت عقیدت سے حاضر ہوتے
صفر ۱۱۰۶ھ (۱۶۹۴ء) میں آخری مرتبہ حضرت شیخ سعدی لاہوری کو ہاٹ تشریف لائے اور وہاں
سے واپس ہوتے ہوئے اپنا وراثت تو حضرت میاں محمد عمر نے ان کا نہایت خلوص و عقیدت سے
استقبال کیا۔

میاں محمد عمر چکنی اگرچہ شیخ سعدی لاہوری سے عقیدت و ارادت رکھتے
بیعت اور خلافت | تھے لیکن وہ بیعت حضرت شیخ سعدی لاہوری کے مرید و خلیفہ شیخ
بیکھی (دک) مرحوم بہ حضرت جی کے ہوتے چنانچہ اپنی کتاب "توضیح المعانی" جو پشتو میں ہے
اپنی بیعت کا تذکرہ کرتے ہوئے فرماتے ہیں:-

"میرا طریقہ ایسی تھا۔ حضور پروردہ نبی کریم صلی اللہ علیہ وسلم کی روح پر فتون کے میسری
تہیبت کی تھی لیکن ظاہری طور پر بھی میرے لیے ضروری تھا کہ میں کسی زمانہ میں ہی بیعت کروں ای
وجہ سے میں نے ایک کے حضرت بیکھی صاحب معروف بہ حضرت جی کے دستِ حق پرستوں کے ہاتھوں
نقشبندیہ میں بیعت کی۔"

پاپ کو اپنے مرثیہ سے کچھ مزید کے بعد سلسلہ نقشبندیہ میں خلافتِ عالمی روئی ہے۔
سوانح کے بعد انہوں نے مدظلہ یوسف علی دہلوی میں خلافتِ عالمی
کا پیرایہ روشن کیا اور اس پر چھتر علم و ہدایت سے جہاں شاہان
رشد و ہدایت |

علم و معرفت فیض یاب ہوئے۔

احمد شاہ ابدالی کی عقیدتمندی

میاں عمر چکنی کی ذات گرامی علم و فضل، زہد و ورع، عرفان و معرفت کا وہ سرچشمہ تھی کہ سرحد، پنجاب اور افغانستان کے لوگ ان کی خدمت میں پہنچنے پہنچ کر آتے، اخلاق کی تعلیم حاصل کرتے اور عرفان کے نور سے منور ہو جاتے تھے۔ مشہور فرزانہ اور احمد شاہ ابدالی ان کے حلقہ مریدین میں شامل ہوا۔ کہتے ہیں کہ جب وہ ہندوستان پر حملہ آور ہوا تو وہ ان سے دعا کا طالب ہوا۔ آپ نے فرمایا کہ

”بمراہ خود ہمہ وقت مرا پنداری“۔ (تم مجھے ہر وقت اپنے ساتھ پاؤ گے)

اس نے نگر خانے کے لیے کچھ اراضی بطور تحفہ حضرت میاں عمر چکنی کو دی تھی۔

سیاسی بصیرت

دینی بصیرت کے ساتھ ساتھ خدائے تعالیٰ نے میاں عمر چکنی کو سیاسی بصیرت سے بھی نوازا تھا۔ پانی پت کی جنگ کے دوران میں میاں عمر چکنی نے احمد شاہ ابدالی کی ہر قسم کی مدد کی۔ معاملات ملکی میں احمد شاہ ان کے مشوروں پر چلتا تھا۔ قاضی قابل احمد شاہ ابدالی نے انھیں کے مشورے سے کمال ترقی کے علاقے میں قاضی مقرر کیا تھا۔

معمولات

شب بیداری اور مجاہدے کی یہ کیفیت تھی کہ آپ نے موضع چکنی میں ایک جامع مسجد اور ایک چھوٹی مسجد بنوائی۔ اس چھوٹی مسجد میں ایک حصہ اپنی راتوں کی عبادت کے لیے بنوایا تھا۔ اس حصے میں آپ راتوں کی عبادت میں مصروف رہتے۔ جب تھک جاتے تو اس کی دیوار سے ٹیک لگا کر کچھ دیر آرام کر لیتے۔

صبح کو جامع مسجد چکنی میں طلبہ کو درس دیتے۔ اور سارے دن امر بالمعروف و نہی عن المنکر کا سلسلہ جاری رہتا۔

دور دور سے لوگ آکر اس شیخ معرفت کے گرد پروانہ وار جمع ہوتے۔ آپ کی خانقاہ میں لنگر کا خاص اہتمام تھا۔ زائرین اور مسافروں کے علاوہ موضع کے غریب اور مساکین کو بھی لنگر سے کھانا دیا جاتا۔

حضرت میاں عمر چکنی کا مطالعہ بہت وسیع اور نظر بہت گہری تھی۔ رشد و ہدایت اور اعلائے کلمۃ الحق سے جو وقت بچتا، اس کو آپ تالیف و تصنیف

تصانیف

سے صرف فرماتے تھے۔ آپ کی تصانیف میں "خلاصہ کیرانی" کا منظوم پشتو ترجمہ "توضیح المعانی" کے نام سے بھارت مانٹری میں صاحبزادہ فضل احمد کے کتب خانے میں موجود ہے۔ اس میں آپ نے اپنا تخلص نیز اختیار فرمایا ہے۔ اس کے علاوہ آپ نے محمد عثمان اوشی کے ۶۳ عربی اشعار کی شرح فارسی میں بھی ۹۳۸ صفحات پر مشتمل ہے۔ اس کا سنہ تصنیف ۱۱۵۸ھ ہے، صاحب "تذکرہ علماء و دانش سرحد نے بجوار جناب عبدالحکیم اثرافغانی جو اس علاقے کی ثقافتی اور ادبی تاریخ کے محقق ہیں کی ایک اور کتاب "سر الاسرار" یا "خزینۃ الاسرار" کا تذکرہ کیا ہے جو انھوں نے کابل میں دیکھی ہے اور جس کے حوالے مفتی غلام سرور لاہوری کی کتاب "خزینۃ الاصفیاء" میں ہے۔ آپ کی ایک اور کتاب "شرح" قصیدہ امالی کا بھی پتہ چلتا ہے۔ یہ بھی صاحبزادہ فضل احمد کے کتب خانے میں موجود ہے۔

سال آپ کا وصال رجب ۱۱۹۰ھ (۱۷۷۶ء) میں ہوا۔ اور موضع چکنی میں آپ کو دفن کیا گیا۔ یہ گاؤں پشاور سے تین میل دور واقع ہے۔ آپ کا عرس مبارک ہر سال رجب کی جمعرات کو بڑے اہتمام سے منعقد ہوتا ہے۔

میاں عمر چکنی کے تین صاحبزادے تھے جن کے نام یہ ہیں :-

ولاد ۱۔ میاں گل - ۲۔ محمدی اخوندزادہ - ۳۔ عبید اللہ۔ آپ کے بعد آپ کے صاحبزادے دی اخوندزادہ مسند رائے رشد و ہدایت ہوئے جو روحانی کمالات کے ساتھ ایک متبحر عالم بھی تھے۔

غلقاء میاں عمر چکنی کے خلفاء و مریدین کی تعداد کثیر ہے۔ ان میں سے چند خلفاء کے نام یہ ہیں جنہوں نے آپ کے بعد اس سلسلے کے فیوض و برکات کو عام کیا۔

۱۔ اخوند ملا عبدالحکیم صاحب ساکن موضع گمر گڑھی ضلع مردان۔

۲۔ محمدی اخوندزادہ۔ صاحبزادہ حضرت میاں عمر چکنی؟

۳۔ عبید اللہ میاں گل صاحب، صاحبزادہ حضرت میاں عمر چکنی

۴۔ قاضی اخوند عبد الرحمن صاحب ساکن پشاور۔

۵۔ ارباب معز اللہ خاں صاحب ساکن موضع سرہند

۶۔ اخوند حافظ محمد شیر صاحب ساکن شہر بنوں۔

۷۔ محمد انور نذاردہ ساکن موضع رستم علاقہ سدوم۔
۸۔ نور محمد قریشی ساکن نوے کلی تھانہ (مالا کڈ ایجنسی)

حضرت شاہ فقیر اللہ نقشبندی

دسال: ۱۱۹۵ھ، مزار: شکار پور سندھ

آپ کا اسم گرامی شاہ فقیر اللہ، آپ کے والد محترم کا نام نامی شاہ عبدالرحمن اور آپ کے دادا کا نام شمس الدین تھا۔

ولادت | شاہ فقیر اللہ کی ولادت باسعادت گیارہویں صدی کے بالکل اوائل میں روتاس میں ہوئی۔ آپ کا وطن حصارک و سیال آباد (افغانستان) ہے۔

حصول علم | آپ نے ابتدائی تعلیم اپنے آبائی وطن میں حاصل کی پھر افغانستان اور ہندوستان کے مختلف علاقوں میں پھر کر نراں حدیث تفسیر فقہ پر عبور حاصل کیا۔ یہی وجہ ہے کہ آپ کے علمی تبحر کی بدولت آپ کا شمار اس دور کے ممتاز علماء اور فضلاء میں ہوتا ہے۔

بیعت | علوم ظاہریہ کی تکمیل کے بعد شاہ فقیر اللہ علوی ایک طویل عرصہ تک مختلف ممالک کا سفر کرتے رہے اور زیارتِ حرمین شریفین سے مشرف ہوئے۔ اسی زمانے میں آپ نے سلسلہ نقشبندیہ میں حضرت شیخ محمد مسعود دائم کے دستِ حق پرست پر بیعت کی جو اپنے زمانے کے اکابر اولیاء میں سے تھے۔

آپ کا سلسلہ طریقت یہ ہے۔

سلسلہ طریقت | شاہ فقیر اللہ علوی شیخ محمد مسعود دائم۔ شیخ محمد سعید لاہوری۔

شیخ آدم بنوری۔ حضرت مجدد مہندی فاروقی نقشبندی۔

سلسلہ نقشبندیہ کے علاوہ طریقہ قادریہ میں بھی آپ نے اجازت حاصل کی۔

شاہ فقیر اللہ علوی ایک طویل عرصہ تک قندھار میں مقیم رہے۔ پیچھے سے
قندھار میں قیام | کچھ عرصہ آپ نے قندھار میں تعلیم حاصل کی، پھر تعلیم مکمل کرنے کے

بعد قندھار کی ایک درس گاہ میں درس و تدریس بھی کی۔ قندھار میں آپ نے ایک مسجد بھی بنوائی
 جو آپ کے نام سے موسوم ہے۔

مختلف ممالک کی سیاحت کے بعد آپ ۱۱۵۰ھ میں شکار پور
شکار پور میں قیام | (سندھ) میں تشریف لائے۔ سندھ کی سرزمین آپ کو کچھ اس طرح پسند

آئی کہ شکار پور ہی کو آپ نے اپنا وطن بنایا اور یہاں رشد و ہدایت کے سلسلے کے اجراء کے لیے
 ایک خانقاہ کی بنیاد رکھی جو آپ کے بعد سلسلہ نقشبندیہ کا ایک بڑا روحانی مرکز بنی۔

شاہ فقیر اللہ کی ذات گرامی علم و فضل زبد و ورع، عرفان و تصوف کا وہ
رشد و ہدایت | سرچشمہ تھی کہ سندھ، پشاور، لاہور، بہرائچ اور قندھار سے لوگ آپ کی

خدمت میں کھینچ کھینچ کر آتے اور علم و عرفان کے نور سے منور ہو کر جاتے۔ بیشمار لوگوں نے آپ کی
 راہنمائی میں سلوک کی منازل طے کیں۔

شاہان وقت آپ کے یہاں حاضری کو اپنے لیے سرمایہ
شاہان وقت کی عقیدت | سعادت سمجھتے تھے۔ اس زمانے میں افغانستان میں

احمد شاہ ابدالی برسر اقتدار تھا۔ قلات میں نصیر خان بلوچ کی حکمرانی تھی۔ سندھ میں میان سرفراز خان
 کلبوڑا امیندار کے سلطنت تھا اور مکران میں محبت خان بلوچ کی حکومت تھی۔ یہ چاروں کے چاروں

فرمانروا آپ کی خدمت میں حاضر ہوتے اور آپ کی بارگاہ کی آستان بوسی کو اپنے لیے باعث فخر سمجھتے
 تھے اور آپ ان کی ذہنی اور فکری تربیت فرماتے۔

شکار پور کے دربار قیام میں شاہ فقیر اللہ علوی نے ایک عظیم الشان کتب خانہ
کتب خانہ | کی بنیاد رکھی جس میں متعدد نادر اور نایاب کتابیں تھیں۔ لیکن افسوس ہے۔

آپ کے بعد پچاس سال ہی میں انھوں نے اسلاف کی اس گنج گراں گما یہ کو تلف کر دیا۔ جو خدا ہی جانتا
 کہ کس محنت سے جمع کیا گیا تھا۔ اب بھی اس کتب خانہ کے بعض قلمی نسخے کہیں کہیں نظر آتے ہیں۔

جامع ترمذی کا ایک قلمی نسخہ جو حرم کتبہ میں بیٹھ کر لکھا گیا تھا اور جس پر مشہور علماء کے اسناد و قرأت و

ابازت ثبت میں اور شاہ فقیر اللہ علوی نے بھی اپنے قلم سے اس پر چند سطر میں تحریر فرما کر اپنی جہر ثبت کی ہے۔ یہ بیش بہا نسخہ سید حسام الدین صاحب راشدی کے کتب خانے میں موجود ہے۔

شاہ فقیر اللہ علوی نے تصانیف کا ایک بیش بہا ذخیرہ چھوڑا جن کی تعداد ۱۷ ہے ان کی تصانیف کے نام یہ ہیں :-

تصانیف

۱۔ فتح العجیل فی المدارج التکمیل۔ یہ کتاب تصوف اور سلوک میں عربی میں ہے۔

۲۔ براہین النجات من مصائب الدنیا والعرصات۔

۳۔ فیوضات الہیہ۔

۴۔ طریق الارشاد فی تکمیل المؤمنین والاداد۔

۵۔ منتخب الاصول۔ یہ تصنیف اصول فقہ پر ہے۔

۶۔ وثیقتہ الاکابر۔ یہ کتاب عربی میں اسناد علم حدیث پر ہے جو ۱۱۶ھ کی تالیف ہے اس کا ایک قلمی نسخہ اسلامیہ کالج پشاور کی لائبریری میں موجود ہے جس کا نمبر ۷۵۳ ہے اور ایک قلمی نسخہ حافظ خان محمد صاحب کاکر کے پاس کوئٹہ میں موجود ہے۔

۷۔ قطب الارشاد۔ با مدارج عالیہ در تصوف و اسرار حروف و اسماء و اخلاق۔ یہ کتاب قاہرہ سے طبع ہو چکی ہے اور اس کا ایک قلمی نسخہ پشاور لائبریری میں بھی موجود ہے جس کا نمبر ۹۶۹ ہے۔

۸۔ فتوحات الغیبیہ فی شرح عقائد الصوفیہ۔ یہ کتاب عربی میں ہے اور کافی ضخیم ہے اس کتاب کا موضوع فلسفہ و تصوف و اخلاق اہل طریقہ اور صوفیا کے عقائد کی توضیح و شرح ہے۔ اس کا ایک قلمی نسخہ محب محترم سید حسام الدین راشدی کے کتب خانے میں موجود ہے اور اس نسخہ کو بجا طور پر تصوف کی انسائیکلو پیڈیا کہا جاسکتا ہے۔

۹۔ جواہر الاداد۔ یہ کتاب عربی میں ہے۔

۱۰۔ قصیدہ مبرورہ۔ یہ وہ قصیدہ ہے جو ۱۲ جمادی الاول ۱۱۶۲ھ میں شاہ صاحب نے روضہ

نبوی صلی اللہ علیہ وسلم کے سامنے بیٹھ کر عربی میں نظم کیا تھا۔

۱۱۔ کتاب الازکار فی ثبوت الآثار۔ یہ کتاب عربی میں ہے۔

۱۲۔ فوائد فقیر اللہ۔ یہ کتاب طب اور وظائف پر پشتو میں ہے۔

۱۳۔ شرح قصیدہ بانس السعاد۔ اس کی ضخامت تقریباً ۸۵ صفحات ہے اور فارسی میں ہے۔
 ۱۴۔ ملفوظات۔ یہ کتاب ۳۳۲ صفحات پر مشتمل ہے اور اس کا ایک نسخہ حافظ خان محمد صاحب کے پاس کوٹہ میں موجود ہے۔

۱۵۔ مکتوبات شاہ فقیر اللہ علوی۔ یہ مکاتیب ۳۹ صفحات پر مشتمل ہیں جو آپ نے اس وقت کے جلیل القدر علماء، سیاسی مفکرین اور فرمانروایان وقت کے نام لکھے تھے۔ یہ خطوط تصوف و عرفان اخلاق و فقہ اور اسرار اسمائے الہی کے باریک نکات پر مشتمل ہیں۔ ان مکاتیب کے مطالعہ سے شاہ فقیر اللہ کی علمیت، تبحر اور روحانی افکار و خیالات اور آپ کی تبلیغی اور اصلاحی سرگرمیوں کا پورا نقشہ ہماری آنکھوں کے سامنے کھینچ جاتا ہے اور روحانی تعلیم و تربیت اور صحت فکر کے لیے جو آپ نے سعی فرمائی ہے اس کا علم ان ہی مکتوبات سے ہوتا ہے اور ہمارے سامنے شاہ صاحب کی زندگی کے علمی اور عملی پہلو اس طرح آتے ہیں کہ وہ آپ کی شخصیت کی صحیح عکاسی کرتے ہیں۔ یہ خطوط عربی و فارسی میں ہیں۔ ان خطوط کو شاہ فقیر اللہ علوی کے ایک ممتاز شاگرد محمد فاضل نے جمع کیا تھا جن کو آپ نے ان خطوط کے جمع کرنے پر مامور فرمایا تھا۔ آخر کتاب میں چند مکتوب آپ کے مرشد حضرت محمد محمود پشاوری کے بھی ہیں جو انھوں نے شاہ فقیر اللہ کے نام تحریر فرمائے تھے۔ مکاتیب کا یہ مجموعہ لاہور سے شائع ہو چکا ہے۔

۱۶۔ ملفوظات و عملیات۔ اس کتاب کا بھی ایک نسخہ حافظ خان محمد صاحب کے پاس موجود ہے
 ۱۷۔ شرح ابیات مشکل ثنوی۔ یہ نسخہ ۶۰۰ صفحات پر مشتمل ہے اور اس کا ایک قلمی نسخہ کابل میں پایا گیا۔

حضرت شاہ فقیر اللہ علوی کو شعر و سخن سے بھی دلچسپی تھی۔ آپ فارسی عربی اور پشتو میں شعر کہتے تھے۔ فارسی میں آپ کا تخلص فقیر تھا۔ آپ کے کلام کا نمونہ حسب ذیل ہے:-

فی الحقیقت بہت چوں مرآت در جسم شہود
 قلب مانا را ازیں روہیں در معنی کشود
 یاد جام سے بیکسر عقل صوفی در رُود

مصدر فیضی کہ عالم را نرد نازہ نمود
 خاک ازنہ یار رخ سلنی است اگر بنگری
 مے پرستار مے نیا شام نہی گرد و درست

سرمہ چشم عزیزاں است خاکِ میکہ
لب اگر تڑسانداں رند خراباقتی نئے
مست با عقل آپناں گروہ کہ در روز جزا
درد می یابد شفا از صدقِ دل گرمی خورد
رو بنجار آورد آں کو کہ از روزِ ازل
یاوری بخت فیروز است کو ایں کردہ سود
جامہ و جاں را نشاۃ جام مے خواہد نمود
چوں رخ دلیر نباشد و گیرش گفت و شنود
درد مندرے گر چہ در امراض بس مرہون بود
از نقوش ایں و آں لوحِ دل او سادہ بود
۳ صفر ۱۱۹۵ھ کو حضرت شاہ فقیر اللہ علوی کا وصال ہوا۔ آپ کا مزار شکار پور سندھ
میں زیارت گاہِ خاص و عام ہے۔

وصال

حضرت حاجی بہادر نقشبندی

• وصال ۱۰۹۹ھ - مزار: کوٹاٹ -

علاقہ سرحد کے شہور شہر کوٹاٹ کو جس نے اپنا وطن بنا کر اس علاقے کو اپنی تبلیغ،
اعلائے کلمۃ الحق اور پند و موعظت سے منور و تاباں بنا یا وہ حضرت حاجی بہادر ہیں۔ جن کا اس
علاقے کی روحانی اور ثقافتی تاریخ میں ایک اہم کردار ہے۔

آپ کا اسم گرامی عبداللہ اور آپ کے والد کا نام نامی سید سلطان محمد شاہ تھا۔
لیکن مشہور حاجی بہادر کے لقب سے ہوئے آپ کا سلسلہ نسب یہ ہے:-

نام و نسب

سید عبداللہ شاہ بن سلطان میر سرور بن سید سلطان میر اکبر بن سید سلطان میر انشاہ
ابن سید سلطان سبحان شاہ بن سید سلطان محمد زبیر بن سید سلطان میر کمال بن سید سلطان
میر جمال بن سید سلطان ابی فضل بن سید سلطان سراج الدین بن سید سلطان بہاؤ الدین بن سید
سلطان عبدالرحمن بن سید محمد عمران بن سید سلطان شعبان بن سید سلطان محمد زاہد بن سید
سلطان امیر احمد بن عبدالعزیز بن سید محمد ابراہیم بن سید امام حسن عسکری بن سید امام علی نقی
ابن سید امام علی مثنیٰ رضا بن سید امام موسیٰ کاظم بن سید امام جعفر صادق بن امام باقر بن سید محمد

زین العابدین بن سید امام حسین علیہ السلام۔

حضرت حاجی بہادر کی ولادت با سعادت ۱۶ رجب دوشنبہ ۱۲۸۹ھ (۱۵۸۱ء)

ولادت

میں ہندوستان کے مشہور شہر آگرے میں ہوئی۔

”مناقب حاجی بہادر کوٹاٹ“ میں

بے کہ علوم رسمہ کی تکمیل کے بعد

حضرت سید آدم بنوری کی خدمت میں حاضری

جبکہ حضرت حاجی بہادر کی عمر سترہ سال کی تھی آپ کے قلب میں حضرت سید آدم بنوری کی عقیدت کا چراغ روشن ہوا۔ آپ کو معلوم ہوا کہ حضرت میر محمد کلاں منگری جو حضرت سید آدم بنوری کے عظیم المرتبت خلفاء میں ہیں، اپنے پیر کی خدمت میں حاضری کا ارادہ رکھتے ہیں۔ اس خبر کو سن کر آپ اپنی والدہ محترمہ کی خدمت میں حاضر ہوئے اور والدہ سے عرض کیا کہ حضرت میر محمد کلاں رح حضرت آدم بنوری کی خدمت میں جا بیجے ہیں۔ میری بھی تمنا ہے کہ میں ان کے ساتھ حضرت سید آدم کی خدمت میں حاضر ہوں۔ آپ میرے لیے دعا فرمائیں۔ چنانچہ آپ کی والدہ نے آپ کو اجازت دی اور رخصت کیا۔ جب یہ حضرت میر محمد کلاں کے ساتھ حضرت آدم بنوری کی خدمت میں پہنچے تو حضرت آدم بنوری نے آپ کو دیکھ کر حضرت میر محمد کلاں سے پوچھا کہ یہ لڑکا تو صاحب سعادت معلوم ہوتا ہے کون ہے؟ میر محمد کلاں نے عرض کیا: حضور! اس کا نام عبداللہ ہے اور یہ حضور کی زیارت کی بچہ تمنا رکھتا تھا۔ حضرت سید آدم بنوری نے خوش ہو کر فرمایا کہ:-

یہ بہادر ہے اور تو اس بہادر کی رفاقت

اور حمایت میں آئیے اور یہ سفیر ہے اور

جو کچھ میرے سینے میں علوم ظاہری و باطنی

ہیں، اپنی خدا داد استعداد کے پتے

سے کھینچ کر لے جائے گا اور یہ ہمارے

خلفاء میں سے ہے۔

بہادر است و تو بجاہت و رفاقت این

بہادر در آمد و این شیر است۔ و آنچه

در سینہ من از علوم لسانی و جنانی

است بقوت پتہ استعداد خدا داد

خواہد کشید و خواہد برد۔ و این از

خلفاء ماست۔

اس کے بعد حضرت سید آدم بنوری نے اٹھے اور آپ کو سینے سے لگا کر یہ دعا فرمائی

اللہی! ہمارے اس فرزند ارجمند کو منزل مقصود

اللہا این فرزند ارجمند مارا بسر منزل

مقصود برسال و از دولت حصول
درجات و مقامات معانی و اسرار
ایں بہادر را غنی گرداں -
تک پہنچا اور اس بہادر کو درجات و
مقامات اور معانی و اسرار کی دولت کے
حصول سے غنی کر۔

بیعت | پھر آپ نے حضرت سید آدم بنوریؒ کے دستِ حق پرست پر بیعت کی اور گیارہ سال تک آپ حضرت سید آدم بنوریؒ کی خدمت میں رہے۔ حضرت آدم بنوریؒ آپ کی باطنی صلاحیتوں کو دیکھ کر آپ کی تربیت باطنی پر خصوصی توجہ دیتے تھے۔ اور اپنی مجلس میں جو کچھ حقائق و معارف بیان فرماتے اس کا مخاطب خصوصی اور رمئے سخن آپ ہی کی طرف ہوتا تھا۔ یہاں تک کہ آپ منزلِ کمال پر پہنچ کر منظر تجلیات ذوالجلال ہوئے اور خلافت سے سرفراز ہوئے۔

کولٹ میں تشریف آوری | اسی زمانے میں آپ نے اپنے پیروں کے ساتھ فریضہ حج و زیارتِ روضہ نبوی صلی اللہ علیہ وسلم کی سعادت حاصل کی پھر آپ نے کولٹ میں تشریف لا کر رشد و ہدایت کی شمع روشن کی اور افغان قبائل میں اصلاح و تربیت کا کام بڑے پیمانے پر انجام دیا آپ کے فیوض و برکات سے یہ سارا علاقہ منور ہو گیا۔ خصوصاً اس شہر کے اطراف و اکناف کے لوگ اس شمع معرفت کے گرد پروانہ وار جمع ہونے لگے۔

خدا بینی کا دعویٰ | اسی زمانے میں ان احوال و مکاشفات کی بنا پر جن سے آپ گزر رہے تھے آپ نے مقامات سلوک کی ایک منزل سے گزرتے ہوئے فرمایا:-

من خدا را بچشمِ سرمنی بینم
میں خدا کو ان سر کی آنکھوں سے
دیکھتا ہوں۔

اس بنا پر لوگ حضرت حاجی بہادر کو "خدا بین" کہنے لگے۔ "مناقب حاجی بہادر" میں ہے کہ اس دعویٰ کا چرچا عام ہوا۔ یہاں تک کہ اس دعویٰ کی شہرت ہندوستان سے نکل کر خراسان تک پہنچی۔

اوزنگ زیب کی جانب سے طلبی | اوزنگ زیب اس زمانے میں خوشحال خاں خٹک کی بغاوت فرو کرنے کے لیے حسن ابدال میں مقیم تھا اسے جب آپ کے اس دعوے کا علم ہوا تو اس نے آپ کی خدمت میں ایک قاصد بھیج کر آپ کو ایک

زمان کے ذریعہ سے حسن ابدال طلب کیا اور لکھا کہ پنجاب، دہلی اور لاہور کے علماء آپ کی زیارت اور اس مسئلے کی تحقیق کے منتظر ہیں۔ اس مسئلے کی وضاحت فرما کر آپ تشریف لے جاسکتے ہیں۔ اگر آپ کو یہاں تشریف لانے میں کچھ تکدر ہو تو آپ کے لیے تشریف لانا ضروری نہیں۔ آپ کو آنے اور نہ آنے کا پورا اختیار ہے۔

شاہی پیغام ملنے کے بعد آپ فوراً حسن ابدال تشریف لے جانے کے لیے تیار ہوئے اور پشاور آکر وہاں کے مشہور مفتدا شیخ حبیب پشاوری کے دوست کدے میں مقیم اور مہمان ہوئے۔ دوسرے دن میر محمد حسن جو صاحبِ باطن بزرگ اور جلیل عالم تھے اور پشاور کے دوسرے مشائخ اور علماء آپ کی خدمت میں حاضر ہوئے اور تصوف و سلوک کے مختلف مشکل رموز پر آپ سے اکتساب کرتے رہے۔ یہاں تک کہ شیخ حبیب پشاوری نے آپ سے عرض کیا کہ اگرچہ بادشاہ اورنگ زیب نے آپ کو نہایت تعظیم و توقیر سے بلایا ہے اور آپ کو اس کا اختیار دیا ہے کہ آپ تشریف لے جائیں یا نہ لے جائیں۔ فقیر کی رائے اس معاملے میں یہ ہے کہ آپ بادشاہ کی خدمت میں کوئی عذر لکھ کر بھجوا دیں اور وہاں تشریف نہ لے جائیں کیونکہ وہاں جو علماء جمع ہیں وہ آپ کے اسرار و معارف کی حقیقت کو نہ سمجھ کر تضحیح اوقات کا باعث بنیں گے۔

آپ نے شیخ حبیب کا یہ شورہ سن کر ان کے زانو پر ہاتھ ملاتے ہوئے فرمایا۔ میرے بھائی! تم مطمئن رہو اور مجھ سے تعاون کرو۔ اگر زندگی باقی ہے میں وہاں پہنچوں گا۔ اور تم اس جوان کی بہادری اور جرات کی خبر سنو گے۔ اگرچہ اس وقت اورنگ زیب کے دربار میں ہندوستان کے علماء کا اجتماع ہے۔ اگر علمائے ایران بھی ان کے مددگار ہوئے تب بھی میں انشاء اللہ اس دعوے کو ان کے سامنے ثابت کر دوں گا۔ مجھے اس زلزلے میں خدائے تعالیٰ نے وہ قوت دی ہے جو سوائے حضرت مجدد الف ثانیؑ اور حضرت سید آدم بنودیؒ کے کسی دوسرے کو نہیں ملی۔ انھیں دو دریائے تواج علم لدنی سے یہ چند قطرے اس فقیر کو ملے ہیں۔ چنانچہ آپ حسن ابدال روانہ ہوئے۔ حسن ابدال کے سفر میں آپ کے ساتھ پشاور سے تقریباً تین سو یا چار سو علماء اور طلباء ہم رکاب ہوئے۔ جب آپ حسن ابدال سے دو کوس کے فاصلے پر پہنچے تو آپ نے تسم فرمایا۔ لوگوں نے تسم کی وجہ پوچھی تو فرمایا۔ بات یہ ہے کہ اورنگ زیب کے دربار میں جو علماء موجود ہیں ان میں مولانا نور محمد مدقق لاہوری

اور اخوندالہ داد دہلوی وغیرہ نے علمائے دیوبند کو مشورہ دیا ہے کہ میں جب دربار پینچوں تو کوئی عالم میرے استقبال کے لیے کھڑا نہ ہو لیکن میرے پیرنے حج کو بہادر کے لقب سے ملقب کیا ہے۔ تم دیکھو گے کہ یہ علماء میری تعظیم کے لیے کس طرح اٹھتے ہیں۔ دوسرے دن جب آپ اور رنگ زیب کے دربار میں پینچے تو کوئی ندبیر کارگرنہ ہوئی اور غیر ارادی طور پر تمام علماء آپ کی تعظیم کے لیے اٹھ کھڑے ہوئے اور سب کے سب خاموش رہے۔ آپ نے خود اس خاموشی کو توڑا اور فرمایا۔

من قطب و غوثِ این زمانہ ام۔ حق
سبحانہ و تعالیٰ را کہ بیچوں ویے حجت
است بچشمِ سرمی بہتم نہ بہ چشمِ سر
ہیں اس زمانے کا قطب و غوث ہوں
حق سبحانہ و تعالیٰ کو جو کہ بے چوں و
بے حجت ہے اس ظاہری آنکھ سے دیکھتا
ہوں نہ کہ باطنی آنکھ سے۔

بیت:

ازہ عطش چوں در قدحِ آبِ خورم در درونِ آب، حق را نا ظرم

دپیاس سے جب میں پیالے میں پانی پیتا ہوں تو میں پانی میں حق کو دیکھتا ہوں)

اس موضوع پر پانچ چھ روز مناظرہ ہوتا رہا، علماء کی طرف سے اس مناظرے میں جنھوں نے حصہ لیا ان میں اخوند شاہ مراد دہلوی اور مولانا نور محمد مدقق لاہوری تھے لیکن آپ نے اپنے دعوے کی حقیقت کو علماء پر واضح کر دیا۔

جب حضرت حاجی بہادر حسن ابدال سے رخصت ہونے لگے تو اورنگ زیب نے **عطیہ شاہی** خواہش ظاہر کی کہ میرا حاجی چاہتا ہے کہ آپ کو ہاٹ کو چھوڑ کر دارالسلطنت

لاہور میں سکونت اختیار فرمائیں۔ آپ نے جواب میں ارشاد فرمایا کہ بات یہ ہے کہ میرے آباؤ اجداد کا وطن کوہاٹ ہے اور میں اسے نہیں چھوڑ سکتا۔ اور پوں بھی دوسری جگہ کی سکونت مجھے اچھی نہیں معلوم ہوتی۔ پھر اورنگ زیب نے کہا اچھا تو پھر آپ اپنے کسی صاحبزادے کو لاہور میں اصلاح و رشد کے لیے مقرر فرمائیں۔ آپ نے فرمایا کہ میں اپنے منجھلے لڑکے حاجی محمد عمر کو وہاں مقرر کروں گا پھر اورنگ زیب نے آپ کو نہایت تعظیم و توقیر سے رخصت کیا اور چلتے وقت شہر حقیقت جو جندالہ شیرخان افغان کے نام سے بھی مشہور ہے اور ایک سو چھبیس جریب اور چھ کنال پختہ اراضی

جس کو عرف میں دو قلبہ شاہی بھی کہتے تھے اور کچھ زمین کو ہاٹ میں اور نصف پٹہ کو ہاٹ بطریق ائمہ مرفوع القلم کے بخشی۔

اپنے وطن کو ہاٹ تشریف لانے کے بعد دور دور سے طالبانِ حق اس شمع معرفت کے گرد پروانہ عارِ جمع ہیونے لگے۔ اور کوہاٹ میں آپ نے اصلاح و تربیت کا کام بڑے پیمانے پر انجام دیا۔ یہاں تک کہ آپ کے فیوض و برکات سے یہ سارا علاقہ منور ہو گیا۔

جس زمانے میں حضرت حاجی بہادر کوہاٹ میں اصلاح و تربیت کا عظیم

حضرت شیخ رحمکار سے اخلاص و محبت

الشان کام انجام دے رہے تھے اسی زمانے میں اکوڑا خٹک میں حضرت شیخ رحمکار کی خانقاہ رشتہ ہدایت کا گہوارہ بنی ہوئی تھی۔ ”مناقب حاجی بہادر کوہاٹ“ میں ہے کہ بعض لوگوں نے دونوں بزرگوں کے درمیان غلط فہمی پیدا کرنی چاہی لیکن حضرت شیخ رحمکار نے اس کو دور کرنے کے لیے ایسا طریقہ اختیار کیا کہ نہ صرف وہ غلط فہمی دور ہو گئی بلکہ حضرت شیخ رحمکار کے سرِ عمل نے دونوں کے درمیان خلوص و محبت کے رشتے کو اور بھی استوار اور مستحکم کر دیا۔ اس خلوص و محبت کا اندازہ اس سے ہوتا ہے کہ ایک دفعہ حضرت حاجی بہادر کوہاٹ سے لاہور آیا۔ ایک اپنے وطن تشریف لائے تھے۔ اسے میں اکوڑہ خٹک بھی پڑتا تھا۔ جب شیخ رحمکار کو آپ کی تشریف آوری کی خبر معلوم ہوئی تو آپ حضرت حاجی بہادر کے استقبال کے لیے تشریف لے گئے۔ ان سے ملاقات فرمائی اور معافی کے بعد فرمایا کہ میری دلی تمنا ہے کہ ایک رات آپ اس فقیر کے گھر پر قیام فرمائیں تاکہ میں بھی آپ کی صحبت سے فیض یاب ہوں۔ حضرت حاجی بہادر نے ان کی مہمانی منظور فرمائی اور ایک رات اکوڑہ خٹک میں حضرت شیخ رحمکار کے مکان پر قیام فرمایا۔

حضرت عبدالنبی شامی نے اپنے رسالے میں لکھیں ہے کہ ایک زریب

حقیقتِ تصوف

کے دربار سے مناظرے کے بعد واپسی میں پانچ ماہ آپ لاہور ٹھہرے اور رشتہ و ہدایت میں مشغول رہے۔ جب آپ لاہور سے وطن روانہ ہونے لگے تو لاہور کے علماء اور عارفوں نے آپ سے عرض کیا کہ آپ چند سطروں میں تصوف کے حقائق کو بیان فرمائیں کہ بڑے

مختصر بھی ہوں اور تمام علم سلوک کا خلاصہ بھی اس میں آجائے۔ آپ تھوڑی دیر سر بگڑیاں رہے، پھر سراج طائر نصوص کی حقیقت پر چند کلمات ارشاد فرمائے جن سے یہ نتیجہ نکالا جاسکتا ہے کہ نصوص کے منازل طے کرنے سے پہلے علم میں استغراق بھی از بس ضروری ہے۔ آپ کے کلمات کا مفہوم یہ تھا کہ عرفان کا ظہور ہوتے ہی علم لدنی کے پرے چاک ہوتے گتے ہیں۔ اور یہ دو طرح کا ہوتا ہے۔ ایک کا تعلق باری تعالیٰ کی ذات سے ہے اور دوسرے کا اس کی صفات سے۔ ذات کے متعلق انکشاف تجلی محض تک محدود رہتا ہے اور صفات کے متعلق انکشاف سلوک کے کمال تک پہنچتا ہے وغیرہ وغیرہ۔

وقات | حضرت حاجی بہادر حالت سفر میں ماہ رجب ۱۰۹۹ھ (۱۶۸۷ء) میں بڈاخیل میں واصل الی اللہ ہوئے۔ دوسرے روز جنازہ کو ہاٹ لایا گیا اور کوہاٹ شہر کے جنوبی جانب آپ کو دفن کیا گیا۔ آپ کا مزار کوہاٹ میں مرجع خاص و عام ہے۔

خلفاء | صاحب مناقب حاجی بہادر نے مولانا نور محمد مدقق لاہوری کی کتاب "کشف الاسرار" کے حوالے سے آپ کے مریدوں کی تعداد ایک لاکھ ساٹھ ہزار نو سو تیس بتائی ہے اور مولوی شاہ مراد دہلوی نے آپ کے مریدوں کی تعداد اپنے رسالے "مناقب حضرت کوہاٹی" میں دو لاکھ ساٹھ ہزار نو سو تیس لکھی ہے۔ یعقوب بلخی نے اپنے رسالے میں آپ کے مریدوں کی تعداد ساٹھ ہزار نو سو تیس بتائی ہے۔ صاحب مناقب حاجی بہادر نے محمد یعقوب بلخی کے قول کو زیادہ معتبر و مستند بتایا ہے۔

اس اعتبار سے کہ آپ کے اس کثیر تعداد میں مریدین تھے، ظاہر ہے کہ آپ کے خلفاء کی فہرست بھی طویل ہوگی۔ آپ کے بعض مشہور خلفاء و مرید یہ ہیں۔

۱۔ مولانا نور محمد مدقق: مولانا نور محمد مدقق بن محمد فیروز بن فتح اللہ لاہوری جو اپنے دور کے مشہور اور جید علماء ہیں تھے ابتدا میں وہ حضرت حاجی بہادر کوہاٹی کے سخت مخالفین میں تھے۔ چنانچہ اورنگ زیب کے دربار میں حضرت حاجی بہادر اور دوسرے علماء میں خدا بیٹی پر جو مناظرہ ہوا تھا نہ صرف یہ کہ مولانا نور محمد اس مناظرے میں پیش پیش تھے بلکہ ایک مناظر کی حیثیت سے انھوں نے علماء کی جانب سے اس مناظرے میں حصہ لیا تھا لیکن وہ بعد میں

تائب ہوئے اور حضرت حاجی بہادر کے دستِ حق پرست پر بیعت ہو کر خلافت سے سرفراز ہوئے۔ ان کی تصانیف میں سید شریف کی کتاب ”تصریف“ کی شرح مشہور ہے اور ”مناقب حاجی بہادر کوٹاٹ“ سے ان کی ایک اور کتاب ”کشف الاسرار“ کا بھی پتہ چلتا ہے جو غالباً حضرت حاجی بہادر کے حالات پر ہے۔

۲۔ اخوند نعیم کا نہ ننگرہاری: اخوند نعیم پابینی ساکن کامرہ۔ یہ بھی حضرت حاجی بہادر کے عظیم المرتبت خلفاء میں تھے۔ علومِ طاہرہ کی تکمیل کے بعد یہ ایک عرصے تک معرفتِ حق کے حصول کی تلاش و جستجو میں سرگرداں رہے۔ یہاں تک کہ ایک دن نمازِ جمعہ کے بعد مسجدِ مہابت خاں میں ان کی ملاقات حضرت حاجی بہادر سے ہوئی۔ انھوں نے آپ سے بیعت کی التجا کی۔ حضرت حاجی نے فرمایا کہ یہ وقت بیعت کے لیے مناسب نہیں۔ مناسب یہ ہے کہ اشراق کے وقت خلوت میں اس فقیر کے پاس آؤ۔ چنانچہ وہ اشراق کے وقت آپ کی خدمت میں حاضر ہوئے اور آپ نے انھیں بیعت کر لیا اور تین سال کی ریاضتوں اور مجاہدوں کے بعد آپ نے ان کو خلافت سے سرفراز فرمایا۔

مخدوم حافظ عبد الغفور نقشبندی

وصال ۱۱۱۶ھ . مزار: پشاور

حافظ عبد الغفور پشاوری پشاور کے مشہور صوفیائے کرام میں تھے۔ ان کے والد محترم کا اسم گرامی شیخ محمد صالح کشمیری تھا۔ آپ نے روحانی تعلیم و تربیت سلسلہ نقشبندیہ مجددیہ کے شیخ حاجی اسمعیل غوری نقشبندی سے حاصل کی جو حضرت کسطنطین سوری لاہوری کے جلیل القدر خلفاء میں سے تھے۔

بچپن ہی سے آپ کو ریاضتوں اور مجاہدوں کا شوق تھا اور لڑکپن ہی میں آپ کی پیشانی سے انوارِ ولایت تاباں و درخشاں نظر آتے تھے۔ خود فرماتے ہیں کہ میں

بچپن ہی سے اپنے والد محترم کے ساتھ کثیر جاتا تھا اور حضرت شیخ بابا عبد الکریم کے مزار پر جو محلہ فتح کدل میں واقع ہے اپنا وقت نوافل پڑھنے میں گزارتا تھا۔

حفظِ قرآن سے ذوق | حافظ قرآن کریم تھے۔ حفظِ قرآن کا اس قدر ذوق تھا کہ زمانے میں کہ بچپن میں مجھے آشوب چشم کا مرض تھا مگر باوجود اس مرض کے میں قرآن مجید حفظ کرتا رہتا تھا۔

میر سید علی ہمدانی کی خانقاہ میں حاضری | اپنی ریاضتوں اور مجاہدوں کے سلسلے میں آپ نے یہاں فرمایا کہ میں کبھی کبھی میر سید علی ہمدانی کی خانقاہ میں حاضر ہوتا اور فاتحہ پڑھتا۔

ایک خواب | میں نے ایک روز خواب میں دیکھا کہ میں دوسرے لڑکوں کے ساتھ حضرت سید علی ہمدانی کی خدمت میں حاضر ہوں۔ آپ نے ہم سب سے فرمایا کہ تم ہمارے شاگرد ہو۔ جلد قرآن مجید کو حفظ کرو۔ چنانچہ ایسا ہی ہوا کہ میں نے چند دن میں قرآن مجید حفظ کر لیا۔

خلافت | شیخ محمد عمر پشاوری صاحب "جوہر السرائر" کا بیان ہے کہ حافظ عبد العفور نے ابتداءً پشاور میں حافظ محمد اسمعیل غوری پشاوری کے حلقہ ارادت میں شامل ہو کر استفادہ روحانی کیا۔ پھر لاہور میں حاضر ہو کر حضرت سعدی لاہوری کی بیعت سے مشرف اور سلسلہ نقت بندہ، قادریہ، چشتیہ اور سہروردیہ میں خرقہ خلافت سے سرفراز ہوئے۔

ریاستیں اور مجاہدے | سید محمد غوث گیلانی لاہوری کا بیان ہے کہ حافظ عبد العفور پشاوری تمام تمام رات حبسِ نفس اور مراقبے میں مشغول رہتے۔

عشق الہی | عشق الہی کی یہ کیفیت تھی کہ اگر کوئی قرآن مجید کی کوئی آیت ان کے سامنے تلاوت کرتا یا کوئی لفظ اللہ زبان پر لاتا یا اختیاران پر گریہ طاری ہو جاتا۔

استغنا | حافظ صاحب کے آئینہ اخلاق میں جو جوہر سب سے زیادہ نمایاں نظر آتا ہے وہ ان کا استغنا و بے نیازی ہے۔ خند نینہ الاصفیاء میں ہے کہ وہ دنیا اور

اہل دنیا سے مطلقاً بے نیاز تھے۔ اور ہمیشہ مساکین و مسافرین کی خدمت میں مشغول رہتے تھے۔ خدمتِ خلق آپ کا شعار تھا خصوصاً مساکین و مسافروں کی خدمت میں مشغول رہتے تھے۔ جہاں نوازی اور فیاضی کا یہ عالم تھا کہ تقریباً پانچ سو آدمی آپ کے مطبخ سے کھانا کھاتے تھے اور کبھی آپ کے مطبخ کا چولہا ٹھنڈا نہیں ہوتا تھا۔ آپ کے خدام صبح سے شام تک کھانا پکانے میں مشغول رہتے تھے۔ حافظ صاحب علاوہ کھانے کے حاجتمندوں کی نقد اور لباس سے بھی مدد فرماتے تھے۔

وفات حافظ عبد الغفور ۴۴ ماہ شعبان ۱۱۱۶ھ (۱۷۰۴ء) میں واصل الی اللہ ہوئے۔ مفتی غلام سرور لاہوری نے حسب ذیل قطعہ تاریخ وفات میں ان کا سنہ وفات "حافظ واصل" اور "حافظ کلام الہ" سے نکالا ہے۔

شیخ عبد الغفور حافظ دیں چوں فدا کرد جاں بنام الہ

حافظ واصل است تاریخش ہم بخواں حافظ کلام الہ

۱۱۱۶

حافظ صاحب کا مزار پشاور کے مشہور ترین مزارات میں ہے۔

تلقاؤ آپ کے خلفاء میں اخوند عبد السلام عرف وکیل باوث دے نے غیر معمولی شہرت و عظمت حاصل کی۔ جنھوں نے آپ کے بعد سلسلہ نقشبندیہ کے فروغ و اشاعت کے کام کو آگے بڑھایا اور اس سلسلے کی کشمیر میں ترویج کی۔

حضرت یحییٰ نقشبندیؒ

دسال: ۱۱۳۱ھ، مزار موضع الہ کیس پور۔

سابق صوبہ سرحد کے اہل نظر کے مشام جان کو جن بزرگوں کی روحانی خوشبو سے بہرہ یاب۔ ان میں حضرت شیخ یحییٰ معروف بہ "حضرت جی" بھی ہیں۔ ان کا نام شیخ یحییٰ کنیت شیخ ابوالخیر یحییٰ اور لقب سرالاعظم تھا۔ ان کے والد کا اسم گرامی پیر دادخا۔ و نسباً چغتائی (مغل) تھے۔

آپ کے اجداد میں کوئی بزرگ ماوراء النہر سے یہاں تشریف لائے تھے۔

حالات

گلشن ولایت کے اس گل سرسبد نے علوم ظاہری کی تکمیل کہاں تک کی۔ ان کے جوہر قابل کو کن بزرگوں نے نکھارا اور سنوارا۔ افسوس ہے کہ آپ کی ابتدائی زندگی کی تفصیلات ہمیں کہیں نہیں مل سکیں۔ صرف اتنا پتا چلتا ہے کہ وہ ۱۰۲۱ھ (۱۶۱۳ء) میں پیدا ہوئے۔

بیعت

انہوں نے سلسلہ نقشبندیہ مجددیہ کے مشہور بزرگ حضرت سعدی لاہوریؒ کے دست پر بیعت ہو کر خرقہ خلافت حاصل کیا۔ شیخ سعدی لاہوری کی نظر میں جو اس سعادت مند مرید کی عظمت تھی اس کا اندازہ اس سے ہوتا ہے کہ جب ۱۱۰۵ھ (۱۶۹۳ء) میں حضرت سعدی لاہوری پشاور تشریف لائے تو اس گور ولایت کی عظمت و جلالت کو اپنے مریدین پر واضح کرتے ہوئے فرمایا کہ وہ اب شیخ یحییٰ سے اکتساب فیض کریں۔

شیخ عمر چکنی اپنی کتاب "توضیح المعانی" کے دیباچے میں ان کے مناقب و محامد کو بیان کرتے ہوئے لکھتے ہیں۔

شیخ یحییٰ بندہ خاص خدا

قطب ہفت اقلیم شیخ رہنا

عوث اعظم خواجہ ہر دوسرا

مخزن لطف و عنایات خدا

حضرت شاہ محمد عوث قادری کا روحانی استفادہ

سید شاہ محمد عوث قادری پشاوری ثم لاہوری، جو عظیم المرتبت صوفیہ میں تھے۔ وہ نہایت حسن عقیدت سے آپ کی خدمت میں حاضر ہوتے، انہوں نے سلسلہ نقشبندیہ میں آپ سے بہ روحانی استفادہ کیا۔ وہ اپنے ایک رسالے میں آپ کی عظمت و جلالت نشان کو بیان کرتے ہوئے لکھتے ہیں کہ

حضرت شیخ یحییٰ جی (فرد زمانہ میں

حضرت یحییٰ جیو صاحب کہ از افراد

سے ایک فرد تھے۔

زمانہ بوند۔

آپ کے آئینہ اخلاق میں تواضع، انکسار، فیاضی، اتقا و تقدس، توکل و استغناء،

اخلاق

کے جوہر نمایاں نظر آتے ہیں۔

عبادت و ریاضت حضرت شاہ محمد غوث لاہوری کا بیان ہے کہ آپ کا تمام وقت یادِ الہی میں گزرتا تھا۔ شغلِ حق کے سوا آپ کو اتنی فرصت نہ تھی کہ کسی اور چیز کی طرف متوجہ ہوں۔ آپ کی محفل اس قدر پُرقار ہوتی تھی کہ کسی کو آپ کی مجلس میں بات کرنے کی جرأت نہ ہوتی تھی۔ آپ کی ایک خصوصیت یہ بھی تھی کہ جو بھی شریکِ مجلس ہوتا وہ جیب تک مجلس میں بیٹھتا خدا کی طرف متوجہ رہتا۔ ہمیشہ زمین پر سوتے تھے۔ تکیہ سر ہانے نہ رکھتے تھے۔

مرشد کی عقیدت اپنے مرشد شیخ سعدی لاہوری سے عقیدت کا یہ عالم تھا کہ ہمیشہ فرط ادب سے اہلک سے لاہور تک پیدل جاتے اور یہ سفر پیدل ۱۲ دن میں طے کرتے تھے۔

رشد و ہدایت حضرت جی کی ذات گرامی زہد و ورع، عرفان و تصوف کا وہ سرچشمہ تھی کہ ہندوستان، سرحد، پنجاب اور سندھ سے لوگ آپ کی خدمت میں کھینچ کھینچ کرتے۔ اخلاق اور تزکیہٴ نفس کی تعلیم حاصل کرنے اور عرفان کے نور سے منور ہو کر جاتے تھے۔ نہ صرف عوام بلکہ اکابر علماء آپ کی خدمت میں حاضری کو اپنے لیے باعثِ سعادت سمجھتے تھے۔

وفات حضرت جی ۱۱۳۱ھ (۱۷۱۸ء) میں واصل الی اللہ ہوئے۔ آپ کا مزار پراگڑ موضع اہلک ضلع کیمبل پور میں دریائے اہلک کے کنارے زیارت گاہِ خاص و عام ہے۔

اولاد تذکروں میں آپ کے دو صاحبزادوں کے نام ملتے ہیں۔ جن میں سے ایک صاحبزادے کا نام شیخ اسماعیل اور دوسرے صاحبزادے کا نام خواجہ محمد عیسیٰ تھا۔

خلفاء آپ کے خلفاء کی تعداد کثیر ہے لیکن جس نے غیر معمولی شہرت و عظمت حاصل کی وہ حضرت میاں محمد عمر چکنی مشہور ہیں۔

حضرت خواجہ عبدالرحیم باغدری نقشبندی

مزار، حسن ابدال

آپ کا اسم گرامی عبدالرحیم ہے۔ آپ کی ولادت باسعادت باغدرہ میں ہوئی جو گندگ پھاڑ میں واقع ہے۔ ابتداً جلالیہ میں تعلیم حاصل کی اور درس نظامیہ کی تکمیل ہندوستان کے مختلف مدارس میں کی۔ زمانہ طالب علمی ہی میں آپ کے قلب میں معرفتِ الہی کا ذوق بیدار ہوا اور آپ مختلف مقامات پر ہوتے ہوئے موٹرہ شریف ضلع راولپنڈی پہنچے۔

موٹرہ میں پہنچنے کے بعد آپ نے سلسلہ نقشبندیہ میں اس دور کے مشہور بزرگ خواجہ محمد قاسم کے دستِ حق پرست پر بیعت ہو کر ایک طویل عرصے تک ان کی خدمت میں رہ کر ریاضتیں اور مجاہدے کرتے رہے۔ آخر آپ کے شیخ نے آپ کو خرقہ و خلافت سے سرفراز فرمایا اور حکم دیا کہ وہ اپنے وطن واپس جا کر رشد و ہدایت میں مصروف ہوں۔

آپ اپنے شیخ کے ارشاد کے مطابق باغدرہ ضلع ہزارہ میں متوطن ہو کر رشد و ہدایت میں مصروف ہو گئے۔ لیکن چونکہ باغدرہ ایک ایسے مقام پر واقع تھا کہ وہاں طالبانِ حق کو رہنے کی سخت دشواریوں کا سامنا کرنا پڑتا تھا اس لیے آپ اپنے مریدوں کے اصرار پر حسن ابدال کے قریب سالک آباد میں مقیم ہو گئے اور یہیں مسجد و خانقاہ تعمیر کر کے آخر عمر تک اعلیٰ کلمۃ الحق اور تبلیغ میں مصروف رہے۔

آپ کا بڑا وقت زہد و ریاضت اور عبادتِ الہی میں گزرتا تھا۔ نماز باجماعت آپ کا خاص شعار تھا۔ آپ کے آئینہ اخلاق میں اتباعِ سنت کا عکس سب سے زیادہ نمایاں نظر آتا ہے۔ اکثر یہ شعر پڑھتے۔

خلافتِ پیمبر کسے رہ گزید کہ ہرگز نہ بمنزلِ نخواستہ رسید

آپ فرمایا کرتے تھے کہ اے لوگو! اگر تم اللہ سے محبت رکھتے ہو تو غیر اللہ کو دل سے نکال دو۔ لوگو! اللہ سے صلح کر لو، اللہ کو راضی کر دو۔ چند روزہ زندگانی کو غنیمت سمجھو، اللہ اللہ کرو

اللہ ہو کا ورد کیا کرو۔

وفات تقریباً پچاس سال تک آپ سلسلہ نقشبندیہ کی تعلیمات کو عام کرنے سے۔ برصغیر ہندوپاک کی تقسیم سے پہلے آپ واصل الی اللہ ہوئے۔ آپ کا مزار پراٹھوڑا ساکن آباد میں ہے جو حسن ابدال ریوے اسٹیشن سے دو میل مشرق اور ہزارہ پنڈی روڈ سے ایک میل کے فاصلے پر واقع ہے۔

حلقاء آپ کے خلفاء میں جن بزرگ نے غیر معمولی شہرت و مقبولیت حاصل کی وہ حضرت کابل شاہ تھے۔ وہ افغانستان کے ضلع ہاری کار کے موضع امپان دولانا میں پیدا ہوئے۔ ان کا اصل نام محمد یوسف اور ان کے والد کا نام ادریس تھا۔ خود انھوں نے ایک محفل میں فرمایا کہ میری عمر امیر عبدالرحمن والی کابل کی وفات کے وقت ۲۷ سال کی تھی۔ ان کا سلسلہ نسب حضرت عبدالرزاق کے واسطے سے حضرت غوث اعظم سے جا ملتا ہے۔ انھوں نے ابتدائی تعلیم اپنے موضع امپان دولانا میں حاصل کی۔ اس کے بعد ان کی دینی تعلیم کا انتظام ان کے والد بزرگوار نے کیا اور بقیہ تعلیم انھوں نے علاقہ سمردان کے ایک عالم سے حاصل کی۔ فراغت تعلیم کے بعد وہ افغانستان کے مختلف سرکاری عہدوں پر فائز رہے۔ جب انقلاب افغانستان کے موقع پر شاہ امان اللہ کے خیر خواہوں کو جلا وطن ہونا پڑا۔ تو یہ بھی افغانستان سے نکل کر قبائلی علاقے میں منتوطن ہو گئے۔

کابل شاہ ابتدا ہی سے زبردور ریاضت کی طرف مائل تھے۔ یہ جلا وطنی طبیعت پر اور بھی اثر انداز ہوئی اور دل دنیا سے متفرج ہو کر بالکل زبردور ع کی طرف مائل ہو گیا۔ قبائلی علاقے میں تشریف لانے کے بعد انھوں نے شب قدر کے مقام سبحان خور میں ایک عرصے تک چلہ کشی اور ریاضتیں و مجاہدے کیے۔

آخر حضرت خواجہ عبدالرحیم باغدزی کی بارگاہ عظیم المرتبت میں حاضر ہوئے اور آپ کے دست حق پرست پر بیعت ہو کر مختلف ریاضتوں اور مجاہدوں کے بعد خرقہ خلافت سے سرفراز ہوئے۔ اپنے مرشد کی اجازت سے ضلع مردان کی تحصیل سوان کے موضع گاڑ میں مقیم ہو کر ارشاد و تلقین اور پند و مواعظ میں مشغول ہو گئے۔ اعلیٰ کلمۃ الحق اور رشد و ہدایت کے لیے آپ نے

اس علاقے میں متعدد مرتبہ دورہ کیا۔ سمہ ضلع مردان کے مشائخ و علماء ان کے فیوض و برکات سے استفادہ کرتے تھے۔ یہاں تک کہ حکومت برطانیہ نے ان کے اثر و رسوخ کو دیکھ کر انھیں سابق صوبہ سرحد سے نکل جانے کا حکم دیا۔ اس حکم کے بعد وہ سابق پنجاب کے علاقے میں تشریف لے آئے یہاں بھی ان کی زندگی کا مقصد رشد و ہدایت اور سر بلندی دین تھا۔
حضرت کابل شاہ کی تصانیف میں دیوان مستان شاہ خاص طور پر قابل ذکر ہے۔ آپ کے تین صاحبزادے سید عبدالغفار، سید محمد اور سید عمر ہیں۔

حضرت غلام محی الدین قصوری نقشبندی

وصال: ۱۲۶۰ھ، مزار: قصور (پنجاب)

حضرت غلام محی الدین قصوری نقشبندی ان بزرگانِ عظام میں سے ہیں جنہیں بارگاہ رسالت مآب صلی اللہ علیہ وسلم میں خاص قرب حاصل ہوا۔ اس لیے آپ کو دائم حضوری کہا جاتا ہے۔
حسب نسب آپ کے والد کا نام مولانا غلام مصطفیٰ اور دادا کا نام مولانا غلام مرتضیٰ تھا۔ آپ کے والد ماجد اور جد امجد بے بند پارہ ولی اور قبحراہل علم تھے۔ پنجابی زبان کے شاعر پیر وارث شاہ اور حضرت پیر کبھی شاہ قدس سرہا آپ کے جد امجد ہی کے شاگرد اور نبض یافتہ تھے۔ آپ کا شجرہ نسب خلیفہ اول یارغار حضرت سیدنا ابو بکر صدیق رضی اللہ تعالیٰ عنہ سے ملتا ہے۔ آپ کے اجداد عرب سے ہجرت کر کے پہلے سندھ تشریف لائے پھر سندھ سے آکر قصور کو اپنا مسکن بنایا۔

پرورش و تربیت آپ ابھی ایک سال کے تھے کہ والد ماجد حضرت مولانا غلام مصطفیٰ رحمۃ اللہ علیہ کا سایہ عاطفت سر سے اٹھ گیا اور آپ کے عم بزرگوار شیخ محمد رحمۃ اللہ علیہ نے آپ کی تربیت کے ساتھ ساتھ زیورِ علم سے آراستہ کیا۔ مولانا نے منقول و معقول آپ سے حاصل کیا اور ابتدائی مقامات سلوک بھی آپ کے زیر توجہ طے کیے ان کے

علاوہ دیگر اساتذہ سے بھی اکتسابِ علم کیا۔ آخر آپ کے چچا بھی اس دنیا سے رخصت ہو گئے۔ آپ نے علمِ حدیث حضرت شاہ عبدالعزیز محدث دہلوی قدس سرہ سے پڑھا اور علمِ حدیث پڑھانے کی باقاعدہ سند حاصل کی۔

شاہِ غلامِ علی کی بیعت | چچا کے انتقال کے بعد آپ دہلی پہنچے اور حضرت شاہِ غلامِ علی کی خدمت میں حاضر ہو کر طلبِ فیضان کیا۔

مولانا کی تشریف آوری سے تھوڑی دیر پہلے شاہِ غلامِ علی رحمۃ اللہ علیہ حاضرینِ مجلس سے فرمایا: "آج ایک انقلابِ عظیم ظاہر ہونے والا ہے۔ ایک فاضلِ اجل سلسلہ مجددیہ میں شامل ہو رہے ہیں۔" حضرت شاہ صاحب نے بیعت کے بعد آپ کا ہاتھ ہوا میں لہرا دیا اور فرمایا: "اے میرے اللہ! جو فیض حضرت غوثِ پاک سے وراثتاً عطا کیا گیا ہے، وہ ان کو نصیب فرما۔" پھر آپ کا دایاں ہاتھ اٹھا کر فرمایا: "تمہارا ہاتھ حضرت غوثِ الاعظم رحمۃ اللہ علیہ کے ہاتھ میں ہے دیا ہے۔" اپنی ٹوپی اتار کر آپ کے سر پر پینادی اور دعائے خیر فرمائی۔

شاہِ غلامِ علی دہلوی نے مولانا کی تربیت میں بڑی جانفشانی سے کام کیا اور ایب معلوم ہوتا کہ آپ اپنے مکتب میں اس لعل گرانا یہ کو کسی ناصِ تاج کے لیے تیار کر رہے ہیں۔ آپ کی اس خصوصی توجہ کا یہ اثر ہوا کہ تھوڑی ہی مدت میں سلوک کے منازل طے کر گئے آپ کی روزنامی تربیت کے واقعات کو سامنے رکھا جائے تو واضح ہوتا ہے کہ آپ کے مرشد نے مولانا غلامِ محی الدین قصوری کو مخلوقِ خدا کی رشد و ہدایت کے لیے تیار کیا۔

مرشد کی عتابیت | حضرت شاہِ غلامِ علی قدس سرہ آپ پر نہایت مہربان تھے۔ گاہے گاہے ان کی عنایات کا نلبور ہوتا رہتا تھا۔ ایک دفعہ خانِ نجیب الدین خان قصوری حاضر تھے۔ حضرت شاہ صاحب نے بطور انبساط فرمایا: "غلامِ محی الدین کو کس جگہ کا پیر بنایا جائے؟" خان صاحب نے کہا: "انھیں قصور کا پیر بنا دیجیئے۔"

اس پر حضرت شاہ صاحب جوش میں آگئے اور فرمایا: "تم بہت کم ہمت ہو ہم انھیں سارے پنجاب کا پیر بنائیں گے۔"

خرقہ خلافت

آپ کو ۲۷ رمضان المبارک کو خرقہ خلافت عطا ہوا۔ اس مبارک تقریب میں صاحبزادہ رؤف احمد (مؤلف تفسیر رؤفی) مولانا محمد عظیم صاحب بھی

شریک تھے۔ ان دونوں بزرگوں کو بھی حضرت شاہ صاحب نے حکم دیا کہ خرقہ خلافت پہنانے میں آپ کی مدد کریں۔ کیونکہ یہ بزرگانِ نقشبند کا طریقہ ہے۔

ایک دفعہ مولانا رمضان کے روزے کی افطاری کے لیے حضرت شاہ صاحب کی خدمت میں ٹھنڈا پانی لے کر حاضر ہوئے۔ شاہ صاحب نے ازراہِ محبت فرمایا: ”بگو مجھوں چہ آوردی برائے تھقہ بیلی“ آپ نے ہاتھ بڑھا کر پانی کا ٹھنڈا پیالہ پکڑا دیا۔ تو شاہ صاحب نے خوش دل ہو کر فرمایا: **برد الله قلبك برد المعرفة۔** (اللہ تعالیٰ تمھارے دل کو معرفت کی ٹھنڈک نصیب کرے)

آپ کا شجرہ طریقت حسبِ ذیل ہے:-

شجرہ طریقت

حضرت مولانا غلام محی الدین قصوری رحمۃ اللہ علیہ، شاہ غلام علی دہلوی

رحمۃ اللہ علیہ۔ مرزا منظر جان جاناں رحمۃ اللہ علیہ، سید نور محمد بدایونی رحمۃ اللہ علیہ، حضرت سیف الدین رحمۃ اللہ علیہ، خواجہ محمد معصوم رحمۃ اللہ علیہ اور حضرت مجدد الف ثانی شیخ احمد سرہندی فاروقی رحمہم اللہ اجمعین۔

رشد و ہدایت

خلافت و فراغت کے بعد آپ نے اپنے مسکن قصور کو رشد و ہدایت کا مرکز بنایا اور اپنے شیخ کے حکم سے دور دراز کا سفر کیا اور وہیں

توجید و معرفت کو عام کیا۔ ہزاروں افراد آپ کی تربیت اور راہنمائی سے راہِ راست پر آئے۔ یہ وہ دور تھا جب پنجاب پر سکھوں کے تسلط نے ہر شخص کو مراساں کر رکھا تھا۔ آپ کے اخلاقِ کرمیہ، اخلاقِ نبوی کا بہترین نمونہ تھے۔ لباس، خوراک، گفتگو، نشست و برخاست، غرض ہر کام میں سنتِ مطہرہ کے اتباع کو ملحوظ خاطر رکھتے۔

آپ ہمیشہ ملاقات کرنے والوں کو اتباعِ شریعت کی تلقین، علماءِ سوہ اور انگریزوں سے دور رہنے کا درس دیا کرتے تھے۔ چنانچہ نواب شیر محمد خان ٹوانہ کو فرمایا

”علماءِ سوہ کے وعظ میں شرکت نہ کرنا، شریعت کے احکام کی پابندی کرنا۔ فرنگی حکام سے نفرت رکھنا“

کرامات سے کرامات کا ظہور ایک عام سی بات تھی۔ کوئی شخص اولاد کے حصول کے لیے تعویذ مانگتا تو تعویذ دیتے وقت اگر آپ ارشاد فرماتے کہ اسے چاندی کے خول میں بند کر کے رکھنا تو اس کا مطلب یہ ہوتا کہ لڑکی ہوگی اور اگر فرماتے کہ اسے جست کے خول میں رکھنا تو یہ لڑکا پیدا ہونے کی بشارت ہوتی تھی۔

ایک مرتبہ کسی نے تعویذ طلب کیا تو آپ نے فرمایا کہ اسے چاندی کے خول میں رکھنا۔ آپ کے خلیفہ اعظم حضرت مولانا غلام نبی ٹنڈی نے عرض کی: حضور! اسے لڑکے کی خواہش ہے۔ آپ نے فرمایا نہیں اس شخص کے ہاں لڑکی پیدا ہوگی۔ تو لڑکی پیدا ہوئی۔

مقام کشف آپ کشف کی دولت سے بہت نوازے گئے تھے مستقبل کے کوائف کو حال کے آئینے میں دیکھنا تو آپ کا معمول تھا۔ ”ذکر خیر حضرت قصوری“ کے باب کرامات میں مولانا غلام دستگیر قصوری نے بہت سی کرامات کا ذکر کیا ہے۔ جن سے آپ کی قوت کشفی کا اندازہ ہوتا ہے۔ ہم ایک واقعہ جو تاریخی حیثیت اختیار کر چکا ہے، نقل کرتے ہیں۔ آپ نے اپنے بیٹے عبدالرسول کی پیدائش سے ایک سال قبل ہی ان کا نام کیفیت، عمر اشغال زندگی، حلیہ اور دیگر کوائف حتیٰ کہ سال وفات بھی ”تحفہ رسول“ میں ایک طویل نظم میں بیان کر دیا تھا۔ چند اشعار درج ذیل ہیں:

ایکہ بنوڑی تو بکتم عدم	زود بہ گلزار جہاں نہ قدم
منتظر تست دل و جان من	مثل گہر جلوہ کن از کان من
راحت دل و نور چشم منی	آب زن آتش چشم منی
یہ کہ نہم نام تو عبدالرسول	باد بدرگاہ رسالت قبول
کنیت تو بہ کہ بود بوسعید	عمر تو باید کہ بود بر مزید

اس طویل نظم میں بیٹے کی ساری زندگی کی داستان درج کر دی ہے۔ یہ کتاب ۱۲۳۳ھ میں لکھی گئی ہے اور مولانا عبدالرسول ۱۲۳۴ھ میں پیدا ہوئے۔ چنانچہ فرماتے ہیں:

”عمر تو باید کہ بود بر مزید“

لفظ ”مزید“ کے اعداد ۶۱ بنتے ہیں۔

شعرو سخن

تبلیغ کے علاوہ تدریس پر بھی کافی توجہ صرف فرماتے تھے۔ تشنگانِ علوم، ظاہری اور باطنی علوم کے فیض سے مرشاد ہوتے تھے۔ آپ تمام متداولہ علوم میں مہارت کاملہ رکھنے کے ساتھ ساتھ شعرو سخن کا بہترین ذوق بھی رکھتے تھے لیکن حمد باری، نعت شریف اور منقبت کے علاوہ کسی موضوع پر خامہ فرسائی نہ فرماتے تھے۔ آپ عربی، فارسی، اردو اور پنجابی میں بے تکلف اظہار خیال فرماتے تھے۔ آپ کے کلام میں روائی، قوت بیان، کیف و سرور، اور استادانہ پرکاری کے جوہر بدرجہ اتم موجود ہیں۔

ایک قصیدہ نعتیہ کے چند اشعار ملاحظہ ہوں جس میں عربی و فارسی کے امتزاج نے دلکشی اور عجیب حسن پیدا کر دیا ہے۔

اے شرفِ آلِ آدم و دے فخرِ انبیاء	انت الذی وصالک لی غایۃ المنیٰ
حقا کہ در کمالِ جمالت نظیر نے	فی الشرق والغرب و فی الارض و السماء
احوال امت ہمہ معلوم یک بہ یک	من شک فیہ ضل و من الیقین اہتدا
جز بر شفاعت نبود اعتمادِ دل	عجل لنا الشفاعة یا شافع الوری
ہر کس وسیلہ نام تو دار دیہ شوقِ دل	اکل بطلیونک آت و من مفضی

یارب بفضلِ خویش رسال تحفہ درود

من اضعفت العباد الی اشرف الوری

تحفہ رسولیہ نامی مبارک کتاب آپ کی وہ زندہ جاوید کرامت ہے جس میں آپ نے نبی اکرم صلی اللہ علیہ وسلم کے حدیہ مبارک اور معجزاتِ عالیہ کا بیان کیا ہے۔ اس کے ایک باب میں آپ نے حضرت مولانا صاحبزادہ عبدالرسول قصورچاکی ولادت سے ایک سال پہلے ان کی ولادت کی خبر دی انھیں پسند و نفاق فرمائے اور ان کا نام مبارک بھی معین فرمایا۔ اس کتاب کے مطالعہ سے آپ کی روحانی بصیرت اور کشف و کرامت کا اعتراف کرنا پڑتا ہے۔

آپ کو جس دور میں کام کرنے کا موقع ملا وہ بڑا بدامنی کا زمانہ تھا۔ سبھی چہرہ دستیوں نے مسلمانوں کے لیے عرصہٴ حیات تنگ کر دیا تھا۔ مغلیہ

سلطنت کے زوال کے ساتھ ساتھ پنجاب کے مسلمانوں کو من حیث القوم جس اہتلاہ سے گزرنا پڑا

اس کے ذکر سے رنگے کھڑے ہو جاتے ہیں۔ لاہور کی سیاسی تاریخ کا یہ باب اس قدر خوبچکاں اور مکروہ ہے کہ اس کی مثال ہمیں صدیوں کے واقعات میں نہیں ملتی۔ ہمارے مخدوم مولانا غلام محی الدین قصوری اس دور میں دکھی انسانیت کو جس طرح سہارا دیتے ہیں دو اہل اللہ ہی کا شیوہ ہے وہ علم مصطفیٰ کی شمع کو فروزاں رکھنے کے لیے ان طوفانوں کے سامنے سینہ سپر ہے۔ سیاسی ابتری کے باوجود روحانی تربیت سے کبھی غافل نہیں رہے۔ اور اس باعزم شخصیت نے اس ظلمت کدے میں نور کی شعاعیں بکھیرنے میں بڑی پامردی سے کام کیا۔

آپ نے اصلاح عقائد، اصلاح اعمال و اخلاق کے ساتھ ساتھ متعدد تصانیف قلمبند فرمائی ہیں جنہیں اہل علم و عرفان حضرات نے حمزہ جاں بنایا۔ تصانیف کے نام یہ ہیں:-

- ۱۔ تحفہ رسولیہ (فارسی نظم)
- ۲۔ دیوان قصوری (" ")
- ۳۔ رسالہ نظامیہ (مسئلہ توحید)
- ۴۔ خلاصۃ التقریر فی مذمتہ المزامیر
- ۵۔ رسالہ در رد فرقہ ضالہ و مابہ
- ۶۔ رسالہ سلالہ
- ۷۔ زاد الحاج (پنجابی)
- ۸۔ خطبات جمہ و عبیدین (عربی و فارسی نظم)
- ۹۔ شرح ویجاچہ بوستان (عربی)
- ۱۰۔ شرح درو مستغاث شریف
- ۱۱۔ چہل مجالس (ملفوظات حضرت شاہ غلام علی دہلوی)
- ۱۲۔ مکتوبات شریف

تلاذہ | آپ نے متعدد باکمال ہستیوں کی تربیت فرما کر انھیں خلافت سے نوازا اور مسندِ رشد و ہدایت پر سرفراز فرمایا جن میں سے حضرت خواجہ عبدالسول قصوری (فرزند تاجمند) مولانا غلام دستگیر قصوری (تلمیذ و داماد) مولانا غلام مرتضیٰ (سیریل شریف) حضرت مولانا غلام نبی نقوی حلیفہ اول حضرت مولانا حافظ نور الدین (چکوری شریف) وغیرہم اللہ تعالیٰ نہایت مشہور و معروف ہیں۔

وفات | ہدیۃ الثقلین میں مولانا غلام دستگیر قصوری لکھتے ہیں کہ ۲۱ ذیقعد ۱۲۷۰ھ کو اللہ والے مولوی صاحب حضرت خواجہ غلام نبی آپ سے ثنوی مولوی رومی کا درس لے رہے تھے۔ ابھی تک کتاب ختم نہیں ہوئی تھی کہ آپ نے اپنے شاگردِ رشید کو فرمایا "مولوی صاحب! کتاب ختم ہو گئی!..." اسی دن دوپہر ۲۱ ذیقعد ۱۲۷۰ھ کو آپ

ورد کرتے ہوئے داعی اجل کو لبیک کہا۔ آپ کا مزار مقدس قصور کے قبرستان میں مرجع خلافت ہے مولانا غلام دستگیر قصوری نے بے نظر زمان سے آپ کی تازتخ وصال لی ہے۔
۱۲۴۰ھ

حضرت غلام مرتضیٰ نقشبندی بیربلوی

وصال: ۱۵ رجب ۱۳۲۵ھ - مزار اقدس، بیربل شریف، سرگودھا، پنجاب)

عارف کامل حضرت غلام مرتضیٰ نقشبندی چودھویں صدی ہجری کے نقشبندی مشائخ کرام سے تھے۔ آپ غیر معمولی شہرت کے حامل تھے۔ علم شریعت اور طریقت میں ہر لحاظ سے کامل تھے۔

آپ کا تعلق بیربل شریف کے شریف النفس اور صاحب فضیلت خاندان سے تھا۔

ولادت

آپ کے والد ماجد کا اسم گرامی محمد اسم تھا جو نہایت منکسر المزاج تھے۔ طبعاً بڑے حلیم اور متواضع تھے۔ حضرت غلام مرتضیٰ کی ولادت ۱۲۵۱ھ میں بیربل ضلع سرگودھا ہی میں ہوئی۔ کتب میں مذکور ہے کہ حضرت غلام مرتضیٰ کی پیدائش سے قبل ایک مرد کامل نے آپ کے والد کو فرزند باکمال کی پیدائش اور علم مرتبت کی اطلاع دی تھی۔

جب آپ کی عمر پڑھنے کے لائق ہوئی تو حفظ قرآن پر آپ کو لگایا گیا اور نہایت چھوٹی عمر میں قرآن کریم حفظ کر لیا۔ پھر اس وقت کے دستور کے مطابق فارسی نظم شروع

طلب علم

کرائی گئی۔ اور نہایت قلیل عرصے میں تمام فارسی کتب مروجہ ختم کر لیں۔ ابھی والد ماجد کا سایہ موجود تھا اور کیا معلوم تھا کہ دریائے ولایت کا یہ در شاہوار بھی سرورد و عالم صلی اللہ علیہ وسلم کی اتباع میں درتیم بننے والا ہے۔ چنانچہ تیرہ برس کی عمر میں سایہ پداری سر سے اٹھ گیا۔

والد ماجد کے وصال کے بعد حصول علم کے لیے کئی مقامات پر تشریف لے گئے لیکن کہیں بھی جمعیت حاصل نہ ہوئی۔ آخر حافظ قائم مرحوم کے مشورہ سے لیلہ شریف پہنچے۔ لیلہ شریف کی فقہا آپ کی طبع رسا کو ایسی راس آئی کہ علم ظاہر کے ساتھ ساتھ باطنی قوی بھی بیدار ہو گئے اور داعی قوتوں کے ساتھ سینہ منور بھی گنجینہ محبت و عرفان بن گیا۔

دورانِ تعلیم میں حضورِ رحمتہ اللہ علیہ کی بعض خصوصیات بیان کرنے کے قابل ہیں۔ اللہ شریف میں جس گلی سے روز اول آپ داخل ہوئے اس گلی کے سوا دوسرا کوئی گلی کو چہ نہ دیکھا اور کبھی کسی طالب علم سے کوئی زائد بات نہ کی۔ طالب علمی کے زمانہ میں حضرت خضر علیہ السلام کی تین مرتبہ ملاقات ہوئی۔ ایک مرتبہ عین بیاس کی حالت میں حضرت نے اپنے مشکیزہ سے پانی پلایا اور فوراً غائب ہو گئے۔

قطب الاقطاب حضرت خواجہ غلام نبی تلمی رحمتہ اللہ علیہ کی شاگردی کی دولت تو مل ہی بیعت چکی تھی۔ اسی اثنا میں کہ علوم سے فراغت کا زمانہ ابھی باقی تھا کہ غوثِ زمانہ سندھ اولیا حضرت غلام محی الدین قصوری قصوری کی زیارت کا شرف ملا۔ بھلا شامہ باز طریقت کی نگاہ ایسے ہونہار شکار کو کب چھوڑتی تھی۔ حضرت قصوری قصوری کی بیعت کی سعادت بھی حاصل ہو گئی اور کامل استاد کی نظر شفقت و محبت کے ساتھ ساتھ کامل پیر کی نگاہِ لطف و کرم کے لیے بھی دل کا آگینہ چمک اٹھا اور علم و عمل و معرفت کی سہ گانہ راہیں اللہ کے اس محبوب پر سبک دقت کھل گئیں۔ حضرت قصوری قصوری رحمتہ اللہ علیہ نے حضور کی تربیتِ باطن اور سلوکِ نقشبندیہ اور قادریہ کے لیے اپنے جلیل القدر خلیفہ حضرت غلام نبی تلمی کو حکم دیا کہ وہ علم ظاہر کے ساتھ تو جہاتِ باطنی سے بھی نوازتے رہے اور باطن کو بھی منور کرتے رہے۔

ابھی سن مبارک اٹھارہ ہلال ہی تھا کہ تمام علومِ ظاہرہ سے حضور نے فراغت پائی اور اپنے وطن مبارک واپس آئے، درس و تدریس کا مشغول شروع ہو گیا اور سعادتِ سندانِ ازلی اپنے کامل استاد سے علم کے موتی پیہم لینے لگے۔ حضور کی خدمت سے آپ کے فضل و کمال کا شہرہ دور دور تک پھیل گیا اور مکمل استعداد رکھنے والے طلباء و حضرات حضور آنے لگے۔ یہاں تک کہ طلباء کی تعداد ایک سو تک ہمیشہ رہنے لگی۔ اور یہاں تک گزر اپنے سیارہ کا انبیل بنا رہا۔

دورانِ تعلیم میں بھی آپ حضرت تلمی رحمتہ اللہ علیہ اپنے پیر و مرشد کی توجہاتِ خصوصی کا مرکز رہے تاہم انھی تکمیل

باقی تھی چنانچہ اللہ شریف کا سفر حضرت کے شاملِ حیات کا حصہ رہا اور وہ بھی جانتے پند رہے۔

سے کم نہ ٹھہرنے اور اس دوران میں حضرت اعلیٰ اپتے اس محبوب مرید کو خصوصی توجہات سے نوازتے اور کافی وقت ان کی روحانی تربیت میں دیتے۔

سائلین کی رہنمائی | حضرت لٹھی آپ کو فرزندوں کی طرح عزیز رکھتے تھے اور کسی مرید اور درویش کو آپ سے ہمسری کا دعویٰ نہ ہوتا۔ کبھی کبھی حضرت اعلیٰ لٹھی رحمۃ اللہ علیہ حضرت پیر بلوی رحمۃ اللہ علیہ سے دقائق تصوف کے بارے میں سوال کرتے اور جواب شافی پاکر آپ مطمئن ہوتے اور خوشی کا اظہار فرماتے۔

حضور ابتدا میں اپنا بیشتر وقت تدریسی علوم میں دیتے اور روحانی تربیت میں بڑی مشکل سے کسی کو قبول فرماتے۔ اور جو طالب، سائل بیعت کی خواہش کرتا اسے لکہ شریف بھیج دیتے لیکن حضرت پیر محمد رحمۃ اللہ علیہ کے دھال کے بعد بیعت کا دروازہ بھی مخلصین طالبین کے لیے کھول دیا اور تدریس العلوم کا کام اپنے سب سے بڑے صاحبزادہ حضرت ثانی احمد سعید صاحب رحمۃ اللہ علیہ کے حوالے کیا۔ سینکڑوں بندگان خدا آتے۔ پرگندہ آتے اور جمعیت لے کر جاتے۔

خدمت دین | استقامت فقر و ولایت کے لوازمات سے ہے۔ آپ کی ذات با برکات استقامت کا ایک پہاڑ تھی۔ ہر عمل میں مداومت آپ کا طریق کار تھا، ابتدائے حال میں آپ نے مرآۃ طریقت کی سنت میں درس نظامی جاری کیا۔ دور دور سے علم دین کے پیاسے آئے اور سیراب ہوئے۔ ساورہ بیشتر ان میں سے ایسے ہوئے جو بیک کرشمہ دوکار کا مصداق بنے یعنی عالم بھی ہوئے اور فقیر بھی۔ مولانا محبوب عالم سواروی رحمۃ اللہ علیہ اور قاضی عطاء محمد صاحب رحمۃ اللہ علیہ ساکن نلی جیسے وحید العصر لوگوں نے تمام علوم ظاہری بھی آپ سے حاصل کیے اور معرفت الہی میں بھی خرقہ خلافت سے فیض یاب ہوئے۔ اس مبارک خانقاہ میں ہمیشہ طالبان فیض اور طالبان علم کا ایک مجمع رہتا تھا۔ لنگر جاری تھا اور انٹی کے قریب طالب علم رہتے تھے ان کی تمام ضروریات کی کفالت اللہ فرماتا۔ اور برکات و انوار کا یہ سرچشمہ ہر پیاسے کو سیراب کرتا۔

شوق کتب بینی | آپ کو کتابوں سے بے حد محبت تھی اور مطالعہ کتب کے لیے رات کا وقت مقرر تھا۔ ہمیشہ کتب تصوف اور تفسیر و حدیث کا مطالعہ رہتا۔ حضور نے ایک عظیم الشان کتب خانہ قائم کیا کہ پنجاب بھر میں اس کی مثال نہ ملتی تھی اور ہر کتاب پر

آپ کے ہاتھ کا کچھ نہ کچھ لکھا ہوا موجود ہے۔ جہاں کہیں کوئی نئی کتاب طبع ہوتی ہر قسم کا خرچ برداشت کیا اور وہ حاصل کر لی۔

ملفوظات و مکتوبات | آپ کے مکتوبات شریف اس آخری دور میں بے مثال و مثال ہیں۔ دنیا کی بے رغبتی جو فقر فقیری کی بنیاد ہے آپ کے مکتوبات اس صفت سے بھرے پڑے ہیں۔ توکل علی اللہ جو ولایت کا سرمایہ ہے آپ کے مکتوبات کا خلاصہ ہے۔ غرض آپ کی ہر گفتگو اور ہر تحریر قرآن و حدیث کا خلاصہ ہوا کرتی تھی اور تاثیر کے رنگ میں بھی "گفتہ او گفتہ اللہ بود" کا نمونہ ہیں۔ آپ کے چند ملفوظات حسب ذیل ہیں :-

زیادہ جو شخص کسی بزرگ کی کچھ بھی خدمت کرے خواہ کسی قسم کی ہو اس کا نفع ضرور پہنچ جاتا ہے خواہ اس جہاں میں خواہ آخرت میں، انشاء اللہ بالکل خالی نہیں رہے گا۔ اس ضمن میں اغنی کا ایک واقعہ عرض کرتا ہوں۔ واقعہ یہ ہے کہ ایک شخص جو آپ کا مرید تھا۔ حاضر خدمت ہوا اور عرض کی کہ حضرت افلاں شخص مجھ کو ہمیشہ بلاوجہ ایذا دیتا رہتا ہے۔ کوئی کلام ارشاد فرمایا کہ جس کے پڑھنے سے خدا تعالیٰ اس کو ہلاک کرے! فرمایا اس شخص نے خور و سالی میں مجھے ایک دفعہ کندھوں پر سوار کیا تھا اب یہ مناسب نہیں کہ میری طرف سے اس شخص کو ایذا پہنچے۔

غور کیجیے واقعہ کو معمولی نظر آتا ہے لیکن نتیجہ کے لحاظ سے کتنا اہم ہے۔ مولانا بیر بلوی رحمۃ اللہ علیہ لپتھر یدین کے حق میں بڑے غیور واقع ہوئے تھے۔ ایسے لاتعداد واقعات ہیں جہاں آپ کے کسی مخلص مرید نے آپ کی خدمت میں کسی بے جا ایذا مندہ کی شکایت کی ہو اور وہ کیفر کردار کو پہنچنے سے بچا ہو۔ لیکن یہاں دو چار منٹ کی خدمت کا اتنا پاس و لحاظ ہے۔ یاد رکھوان اللہ والوں کی جو بھی خدمت کی جائے اللہ و ملے اس سے بے نیاز ہوتے ہیں مگر ان کی خدمت خود خدمت کرنے والوں کے لیے سید مفید ہوتی ہے۔

یہاں سائیں توکل شاہ انبالوی رحمۃ اللہ علیہ کا ایک واقعہ یاد آیا حضور بوب غلام فرماتے ہیں کہ ایک دفعہ کچھ تنگی تھی۔ کچھ سوچ کر حضرت کی خدمت میں حاضر ہوا۔ وہی دور وہی جو میرے پاس تھے حضرت کی نذر کیے اس دن بیس روپیہ کی فتوحات ہوئیں۔ دوسرے دن پھر دو روپے حضرت کی نذر کیے اس دن بھی بیس روپے کی فتوحات ہوئیں۔ تیسرے دن پھر دو روپے نذر کیے۔ مسکرا کر

فرمایا کہ مولوی صاحب! جب پہلے روپے ختم ہو جائیں گے تو پھر دیکھا جائے گا۔ آج اگر تہذیبِ اسلامیہ کے دلدادگان کو یہ مسئلہ سمجھ میں نہیں آتا تو وہ معذور ہیں۔ صحابہ کرام رضوان اللہ علیہم اجمعین بھی حضور صلی اللہ علیہ وسلم کی خدمت میں مخالف بھیجا کرتے تھے اور بنی دنیادی فتوحات سے مستفید ہوتے تھے۔ نیز فرمایا:

مرشد کے حضور کوئی اور وظیفہ پڑھنا بے ادبی ہے۔
سلوک میں محبتِ شیخِ کامل بڑی بھاری شرط ہے۔

جس قدر صلاحیت، پیمیزگاری اور یادِ الہی زیادہ ہو اسی قدر چہرہ پر صفائی اور رونق آتا ہے۔ کوئی مصنوعی صفائی اس کا مقابلہ نہیں کر سکتی۔
بد مذہب آدمی کے پاس ہرگز نہ بیٹھنا چاہیے۔ آگ کے پاس بیٹھنے سے اس کی تاثیر ہوتی ہے۔ بغیر نہیں رہتی۔

سختن مردان، نامردان، راز مردکنہ، مردان، راز دکنہ، فردان، راز دکنہ۔

ابو جہل کو ابوالحکم کہتے تھے۔ جب آنحضرت صلی اللہ علیہ وسلم کے ساتھ حسد کیا ابو جہل مشہور ہوا دیہ ارشاد حسد کی برائی میں فرمایا:

جس کورسات کو ڈرائے یا خیالات فاسدہ آئیں تو اسے سات یا رآیۃ الکرسی، سات بار قل اعوذ برب الفلق، سات بار قل اعوذ برب الناس پڑھ کر سونا چاہیے۔
جو کسی کے ساتھ محبت رکھے وہ اسی کے ساتھ ہوگا۔

ایک شخص نے سوال کیا کہ طریقہ علیہ نکتہ بندیہ میں داخل ہوتے سے کیا حاصل ہوتا ہے؟
تو فرمایا: "من وخذہ کان آمناً"۔

ایک شخص نے پوچھا کہ نیرید اور اس کے ہمراہیوں کے حق میں کیا کہنا چاہیے؟ تو فرمایا:
"تلك ائمة قد نحت لها ما كسبت..... الآية۔"

اہلِ حال سے علیہ حال کے وقت جو الفاظ و کلمات صادر ہوتے ہیں وہ اس میں معذور ہوتے ہیں۔

واصلانِ حق دو قسم کے ہیں۔ ولی اللہ، خلیفۃ اللہ، شیوہ ولی اللہ، رضایہ قضا و شیوہ

خلیقۃ اللہ کبھی رضا بہ قضا اور کبھی برعایت خلق تصرف فی الامور۔
ساک کو اس راستہ میں تکالیف کا بہت سامنا ہوتا ہے۔ صبر و استقامت سے کام لینا

چاہیے عشق با تباہی است نہ طفل بازی سے
زنگن چڑھے رسول دی مولیٰ لایاں بھاگ کپڑے رنگے انھاندے جنھاندے مستحق بھاگ
پھر فرمایا کہ کثرت ذکر اور مجاہدہ سے فائدہ ظہور میں آجاتا ہے۔
ایک شخص نے عرض کیا کہ حضرت توصف اور شریعت آپس میں متعارض ہیں؟ تو فرمایا:
ہرگز نہیں۔ تصوف اور سلوک مغز شریعت ہے جو لوگ متعارض سمجھتے ہیں وہ حقیقت
شریعت و تصوف سے بالکل بے بہرہ ہیں۔

اولیاء کرام باذن خدا صاحب تصرفات ہیں۔
وحدت وجود اور وحدت شہود دونوں حق ہیں مگر وحدت وجود کی سمجھ اس کو آسکتی ہے
جس پر وہ حالت آئے اور پورا کمال اس وقت ہوتا ہے جب وحدت شہود ظہور کرے۔
ولی اللہ کی دعا ناسخ نہیں باقی۔ ضرور بندوبست کی طرح نشانہ پر جاگتی ہے۔ ہاں اگر بندوبست
کا سانس پیچھے سے نکل جائے تو پھر نہیں چل سکتی۔ اسی طرح دعا کے وقت کوئی وسوسہ یا خیال ایسا
آجائے جس سے بیعت کی دو تیزی نہ بے اثر ہو کر کا حقہ نہیں ہوتا۔
صورتِ شیخ کو تہ تکلف پہنانا ضروری نہیں۔ شیخ کی نعمت ایسی پیدا کرنی چاہیے جس سے
اس کا تصور لازم ہے۔

یہ شیخ عبدالقادر جیلانی شبیب اللہ کے وظیفہ کے بارے میں ابتدائے امر میں تردد کرتا تھا۔
آخر معلوم ہوا کہ تردد کی وجہ شخص سمجھ کی غلطی تھی۔ اس مسئلہ کی بنا اسٹنداز اولیائے کرام پر ہے اور
وہ حدیث مبارک سے ثابت ہے۔ تصرفات اولیائے کرام بحالت حیات بعد از حیات ظاہری اکثر
محدثین اور فقہاء کے نزدیک ثابت ہیں۔ پس کوئی وجہ اس وظیفہ کے ناجائز ہونے کی نہیں۔
کارخانہ قضا و قدر میں اپنی عقل و رائے کو دخل نہ دینا چاہیے۔ مکنونات عالم میں ہزاروں
رانہ پوشیدہ ہیں۔

کرامات

در اصل اولیائے کرام کا ہر فعل کرامت ہوتا ہے۔ کسی نے خواجہ بزرگ سے سوال کیا کہ میں نے آپ کی کوئی کرامت نہیں دیکھی۔ آپ نے ارشاد فرمایا اس عرصہ میں تم نے میرا کوئی فعل خلاف سنت دیکھا ہے؟ بولا نہیں۔ فرمایا یہی کرامت ہے۔ زندگی کو ایک ہی پہنچ پر اللہ اور اس کے رسول کے لیے وقف کر دینا ہر کہ و مہر کا کام نہیں۔ استقامت کا درجہ کرامت سے افضل ہے۔ درخت اپنے پھل سے پہچانا جاتا ہے۔ دیکھنا یہ چاہیے کہ اس باگمال بزرگ نے کہاں تک لوگوں کو شریعت کی سچی راہ دکھائی ہے اور کتنے لوگوں کو مولائے حقیقی کے دروازے پر لاکھڑا کیا ہے۔ اصل کام تغیر نفسی ہے۔ مکتوبات عالم میں صرف اس کے مقابلہ میں کوئی حقیقت نہیں رکھتا تاہم اولیاء اللہ سے کرامت کا ظہور اکثر ہوتا رہتا ہے اور لوگوں کو اس بزرگ سے وابستہ کرنے کا ایک ذریعہ بھی ہے اور یہی وابستگی نجات کا باعث بھی بن جاتی ہے لہذا چند کرامات کا ذکر کیا جاتا ہے۔

۱۔ بہک احمد یار میں آپ قیام پذیر تھے۔ مسجد کے نزدیک ہی بٹکدہ تھا، مندر کا پجاری ہر روز صبح کی نماز اور اذان کے وقت ناقوس بجانا شروع کر دیتا تھا۔ کچھ دن تو ایسا ہوتا رہا۔ ایک دن آپ نے مندر کے دروازے سے گزرتے ہوئے خادم سے دریافت فرمایا کہ وہ کون ہے جو عبادت میں خلل ڈالنے کے لیے ناقوس بجا کرتا ہے۔ خادم نے اشارہ کیا۔ آپ نے اس کی طرف تیز نظر سے دیکھا، اور فرمایا:-

”انشاء اللہ پھر ناقوس نہ بجائے گا“

خدا کی قدرت اسی دن بیمار ہوا اور ناقوس بجانے سے پہلے ہی مر گیا۔

۲۔ حضور گجرات میں رونق افروز تھے۔ منشی رجب علیجان نے عرض کی، حضور میرا ایک ضروری کاغذ گم ہو گیا ہے جس کی گمشدگی سے انتھان کا خطرہ ہے۔ دعا فرمائیے کہ مل جائے آپ نے فرمایا اسی طرح ایک مقرب شاہی کا ضروری کاغذ گم ہو گیا تھا۔ ایک ولی اللہ کی خدمت میں حاضر ہوا، ولی اللہ نے فرمایا کہ حلوہ کھلاؤ۔ وہ حلوائی کی دکان پر حلوہ خریدنے گیا۔ حلوائی نے ایک کاغذ اٹھا کر حلوہ ڈالنا چاہا، مقرب شاہی نے دیکھا کہ یہ تو وہی کاغذ ہے چنانچہ کاغذ مل گیا۔

منشی صاحب نے عرض کی کہ حضور میں کیا کھلاؤں؟ فرمایا ہم کو چائے پلاؤ۔ منشی صاحب چائے کا سامان جمع کرنے لگے۔ اتنے میں ایک دوست کا خط آیا کہ آپ کا فلاں کاغذ میرے سامان میں چلا آیا ہے

فکر نہ کریں بھیج دیا جائے گا۔

۳۔ حضرت سرہند شریف تشریف لے جا رہے تھے۔ راستے میں ایک مخلص کے ہاں قیام فرمایا آپ کے ہمراہ کوئی بیس کے قریب آدمی تھے۔ ایک شخص نے آپ کی دعوت کی۔ جمعہ کا دن تھا۔ دو روز دیک سے حضرت کی آمد کا حال سن کر سو کے قریب آدمی ہو گئے۔ دعوت کنندہ نے ایک شخص کے ذریعہ آپ تک قلتِ طعام کا پیغام پہنچایا۔ آپ نے فرمایا جو طعام تیار ہے فقیر کے پاس رکھ دو۔ آپ نے طعام پر دستِ اقدس رکھا اور فرمایا اسے کپڑے سے دھاپ دو اور تقسیم کرو۔ تمام حاضرین نے سیر ہو کر کھایا اور ہنوز طعام بہت سا بچ گیا۔

۴۔ مولانا محمد قمر الدین صاحب کو ایک خطرناک مقدمہ درپیش تھا۔ حضرت کے سامنے عرض کی۔ آپ نے دعائے خیر فرمائی۔ حاکم کے سامنے پیش ہوئے اس نے دیکھتے ہی کہا تم بری الذمہ ہو چلے جاؤ عین اس وقت جبکہ انھیں بری کر دیا گیا۔ حضرت علیہ الرحمۃ نے مولوی محبوب عالم سے فرمایا کہ ہمارے مخلص مولوی قمر الدین کو ایک حادثہ تھا جو اللہ کے فضل سے رفع دفع ہو گیا ہے۔ مولوی محبوب عالم نے وقت نوٹ کر لیا۔ جب ان کی ملاقات مولوی قمر الدین سے ہوئی تو دریافت کیا کہ کس تاریخ کو اور کس وقت حاکم نے حکم جاری کیا تھا، جب مولوی صاحب نے وقت بیان کیا۔ عین وہی وقت اور تاریخ تھی۔

۵۔ میاں محمد عظیم صاحب ساکن کوٹ شمس کے ساتھ ایک زمیندار مخالف ہو گیا اور ایذا رسانی شروع کر دی۔ ان کی مسجد کی اندر ثوت کا درخت تھا وہ بھی کاٹ لیا۔ میاں صاحب نے بطور استغاثہ حضرت صاحب کو لکھا۔ آپ نے جواب دیا۔

”من قطع تو تک فقد قطع اللہ بقرۃ“

چنانچہ وہ شخص حکم الہی بیمار ہوا اور مر گیا۔

۶۔ حضرت قبلہ نقی رحمۃ اللہ علیہ کے صاحبزادہ کی شادی تھی۔ حضور نے اپنے تمام خلفاء کو ایک ایک کام سپرد کر دیا مگر حضرت بیربوی رحمۃ اللہ علیہ کو کوئی خدمت ارشاد نہ فرمائی۔ آپ پیر و مرشد کی خدمت میں حاضر ہوئے اور کسی خدمت کے لیے درخواست کی۔ حضرت نے مسکرا کر فرمایا کہ تمھارے سپرد ہی ایک کام کیا جاتا ہے۔ آپ دیکھتے ہیں کہ بارشوں کے دن میں آپ دعا کریں کہ بارش نہ ہو اور کام با حسن وجوہ انجام پائے۔ آپ نے عرض کی بہت اچھا! اور وہاں سے اٹھ کر ایک حجرے میں تشریف لے گئے، کچھ

عرسہ کے بعد بارش شروع ہو گئی۔ پیروم شد نے فرمایا کہ مولوی صاحب کو عرض کرو۔ خادم نے آکر عرض کی۔ آپ حجرے سے باہر نکلے اور تیز نظر سے آسمان کی طرف دیکھا۔ بادل چھٹ گئے اور مطلع صاف ہو گیا اور سال بھر ایک قطرہ نہ برسا۔ لہذا شریف کے لوگ تنگ آکر حضرت نبی کی خدمت میں حاضر ہوئے حضرت نے فرمایا کہ مولوی صاحب بیربل والا کے پاس جاؤ اور ان سے دعا کرو چنانچہ لوگ آپ کے پاس پہنچے اور دعا کی درخواست کی۔ آپ نے دعا کی اور بارش ہوئی۔

معمولات و عبادات

لباس آپ کا اکثر سفید و سادہ ہوتا تھا۔ شیریں گفتار تھے۔ دھیمی

آواز میں گفتگو فرماتے۔ جمعہ کے دن وعظ بھی دھیمی آواز میں فرمایا

کرتے لیکن دور و نزدیک سب کو آپ کا وعظ سنائی دیتا۔ سلام میں اکثر ابتدا فرماتے۔ جہیت کی یہ حالت تھی کہ کسی کو دم مارنے کی مجال نہ تھی۔ سرکش سے سرکش بھی آپ کے سامنے آتا تو بہوت ہو کر رہ جاتا۔ متواضع ایسے کہ علماء و فقراء کے لیے سر و قد تعظیم کو کھڑے ہوتے۔ ورع اور تقویٰ بے مثل تھا جو کچھ آتا درویشوں اور مسکینوں کو کھلا دیتے۔ تسلیم و رضا، صدق گفتار، صبر اور فقر کا عیسم تو نہ تھے۔

لبسعت بجد نے تکلف تھی بعض دفعہ چار پائی ریسٹر بھی ہوتا مگر بوریا پر لیٹ جاتے۔ چلتے ہوئے نظر نیچی رکھتے۔ اور آہستہ چلتے لیکن جب بازار سے گزرنے کا اتفاق ہوتا تو چہرہ ڈھاپ کر نہایت تیزی سے گزرتے۔ تہجد آٹھ سے بارہ رکعت ادا کرتے، نماز فجر سے فارغ ہو کر ختم امام ربانی مجدد الف ثانی

اور دیگر معمولات ادا کرتے۔ ان سے فارغ ہو کر مراقبہ فرماتے اور حاضرین پر القاء فیق کرتے، اشراق و ضحیٰ کی ادائیگی کے بعد ایک ہزار بار یا حی یا قیوم، ایک بار دعائے حزب البحر اور دیگر اسمائے حسنیٰ پڑھتے

بعد از فراغت ایک دو سبق تفسیر و حدیث کے پڑھاتے۔ پھر دولت خانہ میں تشریف لے جاتے۔ بعد از ظہر سو پارہ منزل قرآن کریم تلاوت فرما کر درود کبریٰ پڑھتے۔ اور تفسیر کامطالعہ فرماتے۔ پھر مسند شریف پڑھیٹھنے اور عصر تک حدیث شریف یا تفسیر یا فقہ کے اسباق کی تدریس فرماتے۔ عصر کے

بعد درس شتوی شریف اور تفسیر بیضاوی شریف کا شام تک شغل رہتا۔ نماز مغرب کے بعد صلوة الاولیاء میں مشغول ہو جاتے اور قادم ختم خواجگان شروع کرتے۔ دعا کے بعد صالحین کے حالات بیان فرماتے اور طالبین کو مناسب نعاث سے مستفید فرماتے۔ نماز عشاء کے بعد خواص حضرات ارد گرد بیٹھ جاتے اور تسبیح ہاتھ میں لے کر درود شریف پڑھنے پھاڑ کر سونے کے لیے تشریف لے جاتے آپ کے ہاں

وعرس ہوا کرتے تھے، ایک ۱۲ ربیع الاول کو اور دوسرا ۲۴ رجب کو۔ عرس معراج میں مجوم کثیر ہوجاتا تھا۔ روشنی کا انتظام ہوتا اور ساری رات ذکر معراج ہوتا رہتا۔

آپ کے بیت کرنے کا طریقہ یہ تھا کہ طالب کو سامنے بٹھاتے، اس کا ہاتھ مثل مصافحہ کے اپنے ہتھ میں لے کر اول استغفار پڑھتے۔ بعد ازاں کلمہ توحید و شہادت کی تلقین فرماتے۔ طریقہ نقشبندیہ میں داخل فرماتے اور سلوک طریقہ مجددیہ طے کرتے کہ یہی طریقہ شیخ العرب والعجم حضرت خواجہ غلام علی صاحب دہلوی رحمۃ اللہ علیہ کا تھا۔

آپ نے تالیف و تصنیف کی طرف خاص توجہ فرمائی اور چند یادگار کتب تصنیف فرمائی ہیں جن کے نام یہ ہیں۔

تصانیف

۱۔ رسالہ مختصر شتر الناظرین مع شرح روض الریاحین

۲۔ مصباح الدجی اور اس کی شرح شمس الفیضی

۳۔ تحفۃ العارفین و ہدیۃ السالکین

۴۔ تذکرۃ المحسنات معراج نامہ عربی

۵۔ رسائل در فضائل رمضان و عیدین قابل ذکر ہیں۔

آپ کے تین صاحبزادے تھے جن کے اسماء گرامی بالترتیب حضرت خواجہ احمد سعید، حضرت محمد سعید اور حضرت غلام رسول تھے۔ آپ کے وصال کے بعد آپ کے سب سے بڑے بیٹے مسند خلافت پر جلوہ آرا ہوئے۔

اولاد

آپ نے پہلے ہی ارشاد فرمادیا تھا کہ میری وفات رجب کے مہینے میں ہوگی۔ جب رجب کا چاند نظر آیا آپ نے محمد بن معمار کی طرف آدمی بھیجا کہ مسجد کی تعمیر کا کام تکمیل کو پہنچ جائے اس نے عرض کیا کہ معراج شریف کے عرس پر حاضر ہو جاؤں گا۔ جب معمار کا یہ پیغام پہنچا تو آپ نے فرمایا کہ کاش ہماری زندگی میں آجاتا۔ چنانچہ ۱۵ رجب ۱۳۲۱ھ کو یہ آفتاب ولایت ہماری آنکھوں سے اوجھل ہو گیا۔

آپ کو بیربل (سرگودھا) میں ایک مسجد کے کونے میں دفن کیا گیا جہاں آج بھی آپ کا مزار اقدس مرجع خلایق ہے۔

حضرت خواجہ محمد عثمان دامانی نقشبندیؒ

وصال ۱۲۱۲ھ - مزار: موسیٰ زئی، ڈیرہ اسماعیل خان۔

حضرت خواجہ محمد عثمان دامانی مشائخین موسیٰ زئی سے ہیں آپ کا خاندان اپنے علاقے میں علم و فضل میں بہت مشہور تھا آپ کے والد ماجد کا اسم گرامی مولانا محمد موسیٰ اچکزئی قندھاری تھا جو بڑے عابد اور جلیل القدر فقیہ تھے اور اپنے علاقے میں فقیہہ لونی کے لقب سے مشہور تھے۔

پیدائش آپ کی پیدائش ۱۲۲۲ھ موقع لونی نزد کلاچی ڈیرہ اسماعیل خان میں پیدا ہوئے۔

تعلیم آپ نے ابتدائی تعلیم گھر پر اپنے والد ماجد ہی سے حاصل کی اس کے بعد جب ذرا بڑے ہو گئے تو مزید تعلیم کے لیے ایک مدرسے میں داخل ہو گئے۔ وہاں آپ نے عربی صرف و نحو کا علم پڑھا اس کے ساتھ ہی فارسی پر عبور حاصل کیا حتیٰ کہ عالم شباب تک ضرورت کے مطابق دینی اور دنیوی علم میں کافی دسترس حاصل کر لی مگر اچھی علمی پیاس پوری نہ ہوئی تھی اس لیے آپ مزید حصول علم کے لیے کوشاں رہے۔

آپ کے بڑے بھائی انوند محمد سعید صاحب رحمۃ اللہ علیہ موضع کھوئی بہاراں میں اپنے ماموں مولانا نظام الدین صاحب رحمۃ اللہ علیہ کے پاس پڑھ رہے تھے اور آپ کے ماموں حضرت حاجی دوست محمد قندھاری رحمۃ اللہ علیہ کے اداوت مندوں میں سے تھے۔ ایک مرتبہ آپ اپنے بھائی کے پاس ان کے ملبوسات لے کر گئے آپ کے ماموں صاحب نے آپ سے پوچھا: "ہم سے پیرو مرشد حضرت حاجی صاحب کا قافلہ چودھوان کے قریب فرودکش ہے ان کے بارے میں تمہیں کچھ معلوم ہے" آپ نے جواب دیا میں اس سے متعارف نہیں اور مجھے ان کے بارے میں علم نہیں کہ وہ کون بزرگ ہیں اور کس جگہ قیام فرما ہیں؟

جب آپ کھوئی بہاراں سے واپس گھر جانے لگے تو ماموں صاحب نے ہدایت کی، تمہارے راستے میں چودھوان کے گاؤں اور اس کے قریب حاجی صاحب کا قافلہ قیام پذیر ہے۔ تم ان کی

خدمت میں حاضر ہو کر میرا سلام عرض کرنا اور یہ پیغام دینا کہ حضور کے خدام جو یہاں کھوئی بہاراں تشریف لائے ہوئے ہیں، کل خدمتِ اقدس میں حاضر ہو جائیں گے۔

لہذا آپ گھر رہیں جاتے ہوئے چودھواں سے گزریے تو آپ نے اہل بستی سے حضرت حاجی دوست محمد قندھاری، رحمۃ اللہ علیہ کے قافلے کے بارے میں دریافت کیا۔ جیت معلوم ہوا کہ حضرت والا اسی جگہ قیام فرمایا ہیں تو آپ حضرت حاجی صاحب کے حضور حاضر ہوئے اور ماموں صاحب کا سلام و پیغام آپ کی خدمت اقدس میں پہنچایا۔

اس کے بعد آپ وہاں سے چلے گئے اور اپنے تعلیمی مشاغل میں لگن ہو گئے

واقعہ بیعت

تھوڑی مدت بعد طلبِ حق کے ذوق و شوق نے دل میں جوش مارا۔ ان دنوں آپ فتنہ کی کتاب بدایہ پڑھ رہے تھے۔ جذبہ طلبِ الہی اس قدر بڑھ گیا کہ آپ ہر وقت حالت استغراق میں رہنے لگے۔ نہ مطالعہ کرنے کو جی پاہتا اور نہ ہی سبق پڑھ سکتے تھے ایک روز اس حالت سے مجبور ہو کر استاد محترم کی خدمت میں عرض کیا کہ تعلیم کا اب مزید جاری رکھنا میرے بس میں نہیں۔ حجت الہی کا غلبہ دن بدن افزوں ہوتا جا رہا ہے اور اب میں نے مہم ارادہ کر لیا ہے کہ فی الحال سلسلہ تعلیم کو ملتوی کر دوں اور کسی اہل اللہ کے حضور حاضر ہو کر شرفِ بیعت سے مشرف ہو جاؤں۔ شاید اس طرح غلبہ مال اور جوشِ دروں کا علاج میسر آجائے۔

استاد محترم یہ سن کر حیران ہو گئے اور پھر شورہ دیا کہ بدایہ کا جو تورا اس آخری حصہ باقی رہ گیا ہے اسے ختم کر لیجئے، پھر میں بھی تمہارے ساتھ چلوں گا اور استاد شاگرد اکٹھے کسی اہل اللہ کے ہاتھ پر بیعت کریں گے۔ آپ نے عرض کیا۔ حضرت! بدایہ ختم ہوتے ہیں کافی دن لگ جائیں گے۔ میری طبیعت میں عید اضطراب ہے اور میں نے اس امر کا پختہ ارادہ کر لیا ہے کہ صبح ہوتے ہی حضرت حاجی صاحب قبلہ کی خدمت میں حاضر ہو کر بیعت کی درخواست کروں گا۔ استاد محترم نے بہتیرا چاہا کہ آپ نہ جائیں لیکن ذوقِ دل نے آپ کو بہت زدی اور روزاول کی نوشتہ تقدیر نے آپ کو مجبور کر دیا لہذا آپ دوسرے روز صبح مدرسہ کو خیر باد کہتے ہوئے چودھواں پہنچے۔ چنانچہ آپ بروز ۹ جمادی الثانی ۱۲۶۶ھ کو حضرت حاجی دوست محمد قندھاری رحمۃ اللہ علیہ کے حضور حاضر ہوئے اور عصر کے وقت بیعت ہونے کی درخواست کی۔ حضرت حاجی صاحب نے یہ فرماتے ہوئے انکار فرمایا کہ فقیر اختیار کرنا بڑا دشوار کام

ہے۔ لیکن آپ نے اصرار کرتے ہوئے فرمایا: "حضرت! میں تو فقیری کے حصول کے لیے تیار ہو کر آیا ہوں۔"

اس کے علاوہ آپ نے مزید عرض کیا: "میں جذبہ دل کے ہاتھوں بے بس ہو کر ہر چیز سے قطع تعلق کرنے کے بعد آپ کی خدمت میں پہنچا ہوں۔" یہ سن کر حضرت حاجی صاحب رحمۃ اللہ علیہ نے فرمایا: "اچھا مغرب کی نماز کے بعد دیکھا جائے گا۔" لہذا نماز مغرب کے بعد حضرت حاجی صاحب نے آپ کی درخواست قبول فرماتے ہوئے آپ کو اپنے حلقہ ارادت میں شامل فرمایا۔

گواپ نے صرف و نحو، علم عقائد، فقہ و اصول اور تفسیر و حدیث کی کتابیں پہلے پڑھی ہوتی تھیں اور ان کے نقوش آپ کے ذہن مبارک میں محفوظ

علم باطنی کا حصول

تھے مگر نگاہ ان کے طواہر سے آگے نہیں جاتی تھی، لہذا شیخ و مرشد حضرت حاجی دوست محمد قندھاری رحمۃ اللہ علیہ نے شفقت و مرحمت فرماتے ہوئے دوبارہ آپ کو تفسیر و حدیث اور کتب تصوف کا درس دینا شروع فرمادیا۔ اس طرح نہ صرف معرض التواضع میں پڑا ہوا سلسلہ، تعلیم تازہ ہو گیا بلکہ علم ظاہری کے ساتھ ساتھ اس کے جملہ باطنی حقائق و معارف بھی آپ پر عیاں ہونے لگے۔ چنانچہ آپ نے شیخ و مرشد سے مشکوٰۃ شریف، صحاح ستہ یعنی بخاری، مسلم، ترمذی، ابو داؤد، نسائی اور ابن ماجہ، علم اخلاق میں احیاء العلوم کامل، علم تفسیر میں بغوی کامل اور علم تصوف میں مکتوبات مجددیہ ہر سہ دفتر اور مکتوبات معصومیہ ہر سہ دفتر نہایت ہی تحقیق و توجہ اور لگن و یکسوئی سے پڑھے اس کے علاوہ حضرت حاجی صاحب قبلہ نے علم تصوف کے متعدد دیگر رسائل اور کتابیں خاص توجہ سے آپ کو پڑھائیں۔ اور اس طرح حضرت والا کی عنایت سے آپ کی روح علمی استدلال سے گزر کر عرفان و ایقان کے درجہ پر پہنچ گئی۔

حضرت حاجی دوست محمد قندھاری کے دستِ حق پرست پر بیعت ہونے کے بعد آپ اپنے گھر بار اور کاروبار سے بالکل لاتعلق ہو گئے اور پیرومشردی خدمت گزاری کو سب دنیاوی کاموں پر ترجیح دی۔ یہاں تک کہ پیرومشرک کے حین حیات میں شادی تک نہ کی۔ تاکہ شیخ کی خدمت گزاری میں دنیاوی عائق حائل نہ ہو جائیں۔ آپ اکثر و بیشتر صبح کے وقت خانقاہ موسیٰ زئی شریف سے پیدل چل پڑتے اور ڈیرہ اسماعیل خان پہنچ کر پیرومشرک کے

خدمتِ مرشد

فرمودہ کام کو بطریق احسن سرانجام دینے کے بعد اسی روز دوبارہ خانقاہ شریف واپس تشریف لاتے اور شام کی نماز اپنے شیخ محترم کی معیت میں ادا کرتے۔ پیر و مرشد کی جو خدمات آپ نے کیں وہ کسی دوسرے مرید کے حصہ میں نہ آئیں۔ بارہا بیرون ملک مثلاً ہندوستان، خراسان اور افغانستان کے سفروں میں اپنے پیر و مرشد کی خدمت گزارمی کی عرض سے آپ کے شریک سفر رہے۔ یہ اپنے شیخ محترم سے قلبی تعلق اور باطنی رسوخ کا نتیجہ ہی تھا کہ آپ نے علم حدیث، علم اخلاق، علم سیر اور علم تصوف کی سند اپنے پیر و مرشد سے پائی۔ علاوہ ازیں سلوک و تصوف کے جملہ منازل تہایت تفصیل و تحقیق کے ساتھ اپنے شیخ کی نگرانی میں طے فرمائیں اور فیوض و برکات سے مالا مال ہوئے۔

درمختصر مقامات عثمانی، ترتیب و ترجمہ از صاحبزادہ محمد سعد سرحدی مرشد بابا بدظلمہ العالی
 جن دنوں آپ شیخ مرشد کی خدمت میں رہ کر منازل سلوک طے کر رہے تھے تو ایک روز حضرت حاجی دوست محمد قندھاری رحمۃ اللہ علیہ نے آپ سے دریافت فرمایا کہ کیوں ملا عثمانی ہمتیں وہ دن یاد ہے جب تم اپنے ماموں مولانا نظام الدین کا سلام و پیام پہنچانے آئے تھے۔ آپ نے عرض کیا۔ حضور! خوب یاد ہے۔ اس کے بعد حضرت حاجی صاحب نے فرمایا ہم نے سی روز قندھاری پیشانی میں نسبت نقشبندیہ کا نور مشاہدہ کر لیا تھا اور ہمیں یقین تھا کہ تم ضرور کا برنقش بندہ۔ ہمیں اللہ کی نسبت عالیہ سے بہرہ ور ہو گے لیکن کافی دن گزر گئے اور تم نہ آئے تو گمان ہونے لگا کہ شاید مجھے کشف اور وجدان میں خدا واقع ہو گئی ہے جب تم یہاں پہنچ گئے تو مجھے اس کشف کی صداقت ظاہر ہو گئی۔ (تحفۃ السعدیہ۔ مرتبہ مولانا محبوب الہی صاحب ص ۵۲)

آپ اپنے پیر و مرشد سے ایسے وابستہ ہوئے کہ سفر و حضر میں ہمیشہ آپ کے ساتھ رہتے۔ آپ اٹھارہ برس چار ماہ اور تیرہ روز تک اپنے شیخ و مرشد کی خدمت گزارمی کرتے رہے۔ اس طرح شیخ و مرید کے درمیان رابطہ محبت، اس قدر مضبوط اور گہرا استوار ہوا کہ زندگی بھر ایک دوسرے سے ہل نہ ہوئے آپ نے خلوص و وفا شعارمی سے اپنے پیر و مرشد کی ہر قسم کی خدمات انجام دیں۔ اس صحت حضرت دوست محمد قندھاری رحمۃ اللہ علیہ نے بھی ہمیشہ دوسرے ارادت مندوں سے امتیازی تقاضا آپ کو عطا فرمائے رکھا اور اپنی طرف سے محبت و انس اور شفقت و نوازش ہمیشہ آپ کے متاعی حال رکھی۔

عطائے خلافت

ایک رات حضرت حاجی دوست محمد قندھاری رحمۃ اللہ علیہ خانقاہ
موسیٰ زئی شریف میں آرام فرماتے تھے اور حضرت خواجہ محمد عثمان دامانی

قدس سرہ العزیز آپ کے خادم خاص کی حیثیت سے ایک کونے میں بیٹھے ذکر و مراقبہ میں مشغول تھے
اس وقت دیاسلانی کی ڈبیہ آپ کے پاس تھی۔ آپ اس خیال سے نہ لیٹے نہ سوئے کہ نہ معلوم کس وقت
حضرت شیخ بیدار ہو کر خدمت کے لیے آواز دیں۔ تہجد کے وقت حضرت حاجی صاحب رحمۃ اللہ علیہ
بیدار ہوئے اور ملا عثمان کہہ کر آواز دی۔ آپ نے کہا حاجی حضور! اور ساتھ ہی دیاسلانی جلا کر چراغ
روشن کر دیا آپ کی اس ادا سے حضرت حاجی صاحب رحمۃ اللہ علیہ بیحد خوش ہوئے اور آپ کو خدمت
گزاری میں اس قدر سرگرم اور مستعد دیکھ کر فرمایا:-

ملا عثمان! تم نے بڑی اہم اور صبر آزما خدمات انجام دی ہیں مگر تمہاری یہ خدمت سب پر
فوقیت کے گئی۔

غرض حضرت حاجی دوست محمد قندھاری رحمۃ اللہ علیہ نے حضرت خواجہ محمد عثمان دامانی رحمۃ
اللہ علیہ کی خدمت گزاری، جذبہ ایثار و قربانی اور دلبہانہ عقیدت و محبت کی بدولت آپ کو نہ صرف
طریقہ عالیہ نقشبندیہ مجددیہ بلکہ سلاسل قادریہ، چشتیہ، سہروردیہ، کبرویہ، قلتندیہ، شطاریہ اور مداریہ
میں بھی خلیفہ مجاز قرار دے دیا۔

اپنے پیرومرد کی وفات حسرت آیات کے بعد تین برس تک خانقاہ موسیٰ زئی شریف
کی مسند ارشاد پر متمکن رہتے کے بعد آپ کے دل میں حج بیت اللہ کا ذوق و وجدان

موجزن ہوا۔ اور آپ عازم حرمین شریفین ہوئے۔ جب حج بیت اللہ کے فرض کے ادا کرنے سے خدمت
ہوئی تو آپ مکہ مکرمہ سے عازم مدینہ منورہ ہوئے۔ اس وقت آپ پر سرور کائنات و فخر موجودات صلی اللہ
علیہ وسلم کا رابطہ محبت اور غلبہ شوق اس قدر طاری ہو گیا کہ درود پوار سے صورت محبوب مشاہدہ فرماتے
مدینہ منورہ میں آپ گیارہ روز تک مقیم رہے۔ آنحضرت صلی اللہ علیہ وسلم کے ادب و احترام کا اس قدر لحاظ
تھا کہ آپ نے گیارہ روز کی اقامت مدینہ کے دوران ہر قسم کے کھانے پینے کو ترک فرما دیا تاکہ قضائے
حاجت کی ادائیگی خدا نخواستہ کسی ایسی جگہ نہ ہو جائے جہاں حبیب خدا صلی اللہ علیہ وسلم نے قدم
سیمنت لزوم فرمایا ہو۔

شانِ استغنا

ایک مرتبہ آپ موسم گرما گزارنے کے لیے خانقاہ غنڈان شریف (افغانستان) پر تشریف فرما ہوئے۔ وہاں کی اقامت کے دنوں کا ذکر ہے کہ ایک روز اس علاقے کے قبائل کے بہت سے لوگ جن میں بچے بوڑھے اور مرد و زن سبھی شامل تھے آپ کی خدمت اقدس میں حاضر ہوئے اور عرض کیا ہم ایک کاریز اور اس سے آباد ہونے والی ملحقہ ایٹنی جس کی قیمت دس ہزار روپے اور سالانہ آمدنی دو ہزار روپے ہے۔ حضرت قبلہ کے لشکر اور خانقاہ شریف کے مصارف کے لیے ہدیہ نذر کرتے ہیں، حضرت قبلہ اسے منظور فرمادیں، اس کے بعد ان قبیلوں کے لوگوں نے ہر چند آپ کو اس بات پر آمادہ کرنے کی کوشش کی کہ آپ اس جائیداد کی ملکیت قبول فرمائیں گمنا آپ نے ہر بار انکار فرمایا۔

ارشاداتِ عالیہ

۱۔ آپ کا کہنا ہے کہ ہمارے مرشد و مولانا حضرت قبلہ خواجہ حاجی دوست محمد قندھاری رحمۃ اللہ علیہ التذکرہ فرمایا کرتے تھے کہ انسان کو چاہیے کہ یہاں تک ذکر کرے کہ اسے موت بھی اسی ڈر میں آجائے اور اس کی حقیقت میں (مزید یہ بھی فرمایا کہ حدیث شریف جدد ووا ایمانکم بقول لا الہ الا اللہ اپنے ایمانوں کو لا الہ الا اللہ کے معائنہ تازہ اور نیا کرو) کے حکم کے مطابق ہر وقت ایمان کی تجدید کرتی چاہیے۔

۲۔ خوشحالی اور فقر و فاقہ ہر حال میں اللہ کا ورد کرنا و آدمی ابن الوقت ہے ہونوشی اور فرصت کی حالت میں تو اللہ کو یاد کرتا ہے (اور دیگر اوقات میں نہیں) ہر عبادت کے لیے وقت مقرر ہے چنانچہ رکوع کے لیے وقت مقرر ہے اور نماز کے لیے اپنا وقت ہے لیکن ذکر کے لیے کوئی وقت مقرر نہیں۔ ذکر ہمیشہ کرنا چاہیے۔

۳۔ نماز کی سب سے بڑی تاثیر یہ ہے کہ اس کے ذکر کرنے سے جہدت و بندگی کے ساتھ محبت و رغبت زیادہ ہوتی ہے اور عبادت کے قوت ہونے اور گناہوں کا سدور و اسباب سے بچنے کا غم حاصل ہوتا ہے۔

۴۔ رابطہ و تعلق اس لیے موصل نثر (ملفوظ) والا جگہ پیر پرنسپس کا نالہ جاری ہے جس وقت بھی مرید رابطہ پکڑتا ہے تو اس نالہ فیض سے بہرہ ور ہو جاتا ہے۔

۵۔ اپنے مرید ارجمند شہرینی الافاق حضرت خواجہ سراج الاولیاء صاحبزادہ محمد سراج الدین کے

حق میں قربا یا کہ شیر کا بیٹا ہے اور شیری ہوگا۔

۶۔ قلندروں کی جگہ بیٹھ اور پھر اپنی حالت کا اندازہ کر۔

۷۔ اسی دور میں مجددی نسبت عنقا کی طرح (نایاب) ہو گئی ہے۔

۸۔ میرے والد زید گوادر رحمۃ اللہ علیہ نے مجھے وصیت کی کہ سید اور قریشی کو جہاں بھی پاؤں خود کو اس کے قدموں میں ڈال دوں۔ اور ہر فقیر یعنی اللہ تعالیٰ کا ذکر کرنے والا جہاں بھی ہو، اس کی خدمت کروں۔

۹۔ مصیبت کے وقت شیخ کا رابطہ مفید ہے۔

۱۰۔ پیر میں شک و ریب کے لیے بہت بڑی آفت ہے۔ درویشی کا سرمایہ جمعیتِ قلب ہے یعنی کوئی ایسا کام نہ کہ جو پراگندگی خاطر کا سبب ہو اور جمعیت و طمانیت کو نقصان و خرابی لاحق ہو۔

۱۱۔ جس شیخ کے دل میں کسی مالدار یا زیندار کو دیکھ کر یہ خیال پیدا ہو کہ یہ امیر آدمی میرا پیر ہو جائے تو وہ شیخ کافر ہو جاتا ہے یعنی کافر طریقت ہو جاتا ہے۔ کیونکہ طریقت کا تقاضا اختیار فقر اور دنیا سے بے رغبتی ہے۔

خُلُقائے طریقت | آپ کے خُلُقائے طریقت بے شمار تھے جو برصغیر پاکستان و ہند کے علاوہ افغانستان اور ایران سے تعلق رکھتے تھے۔ چند اکابر خُلُقائے کما سمائے گرامی حسب ذیل ہیں۔

۱۔ سراج الدلیا، حضرت خواجہ محمد سراج الدین قدس سرہ العزیز

۲۔ حضرت مولانا سید اکبر علی دہلوی رحمۃ اللہ علیہ (مؤلف مجموعہ فوائد عثمانی)

۳۔ حضرت سید پیر لعل شاہ رحمۃ اللہ علیہ۔

۴۔ حضرت مولانا محمد حسین صاحب کانپوری رحمۃ اللہ علیہ

اولاد | آپ نے اپنے پیچھے تین صاحبزادے چھوٹے جو سب کے سب نیک نفس و پاک لطینت تھے اور زندگی بھر شریعت مطہرہ کی اشاعت و ترویج میں کوشاں رہے، ان کے اسمائے گرامی حسب ذیل ہیں۔

۱۔ سراج الدلیا، حضرت خواجہ محمد سراج الدین رحمۃ اللہ علیہ۔

۲۔ حضرت مولانا سیف الدین رحمۃ اللہ علیہ۔

۳۔ حضرت مولانا بہاؤ الدین رحمۃ اللہ علیہ۔

وصال مبارک | آپ تیس برس تک قلب رشد و ہدایت پر طلوع رہے اور اپنی ضیاء
باریوں سے متواتر خطہ خراسان، اطراف صوبہ سرحد و پنجاب بلکہ
دیگر صوبہ جات ہندوستان سے آنے والے طالبانِ حق کے دلوں کو جلا بخشتے رہے۔ بالآخر آپ
بوقت اشراق بروز دوشنبہ ۲۲ شعبان المعظم ۱۳۱۲ھ کو خالق حقیقی سے جا ملے۔ انا لہ
وانا الیہ راجعون۔

آپ کی نماز جنازہ آپ کے بڑے فرزند اور نطفیہ اعظم سراج الاولیاء حضرت خواجہ سراج الدین
رحمۃ اللہ علیہ نے پڑھائی اور آپ اپنے شیخ و مرشد حضرت حاجی دوست محمد قندھاری کے قدموں
میں خاتما موسیٰ زئی شریف میں دفن ہوئے۔ آپ کا مزار پُرانوار آج بھی مرجع الخلائق ہے۔

حضرت محمد صدیق نقشبندی مستونگی

وصال: ۱۳۲۵ھ، مزار: مستونگ (بلوچستان)

آپ ٹائفہ محمدی قوم بلوچ سے متعلق تھے۔ جائے پیدائش قندھار تھی یا قوم ظاہری و باطنی
کی تکمیل میاں ولی محمد صاحب کے درس سے ہوئی جو اپنے زمانے کے جید عالم اور تہذیب بزرگ تھے
ان کے مدرسے میں تدریس کے علاوہ قرآن مجید کی تعلیم کا خصوصی بندوبست تھا۔ طلبہ کو توبہ کے
مطابق قرآن پاک کی قرأت سکھائی جاتی تھی اور یہ سلسلہ اب تک جاری ہے ان کا ایک تفسیر
سلسلہ میں میاں فقیر اللہ شکار پوری سے ہوتا ہو سید آدم بنوری سے جا ملتا ہے۔

آپ طالب علمی کے زمانے میں تحصیل علم میں اس قدر مستغرق رہے کہ ہم درسوں
تذکرہ نفس | تک سے دوستانہ گفتگو کے لیے بھی فرصت میسر نہ آتی۔ زبان کے بعد گوشت
تنہائی کو پسند فرماتے۔ تزکیہ نفس اور تظہیر قلب کی طرف بھی رجوع کرتے۔ لذت ناز کے وقت

اپنے حجرے سے باہر آتے۔ یوں طالب علمی کے دنوں سے ہی تادیب نفس اور تہذیب اخلاق کی جانب مائل ہوئے اور آشنا و بیگانہ کی صحبت سے پرہیز برتنی۔ علم ظاہر و باطن کی تکمیل کے بعد درس و تدریس میں مصروف ہو گئے۔

شرف حج بیت اللہ | ایک مدت کے بعد حج بیت اللہ کا ارادہ کر کے چل پڑے، راستے میں مستونگ (بلوچستان) میں قیام فرمایا۔ آپ کے شاگردوں میں سے اخوند حاجی ملا فیض اللہ بھی ہمراہ تھا۔ دونوں کچھ عرصہ تک مستونگ میں مقیم رہے۔ زادیراہ کا انتظام ہونے پر عازم بیت اللہ شریف ہوئے۔

اخوند ملا فیض اللہ جو آپ کا ہم سفر تھا، کا بیان ہے کہ حج بیت اللہ شریف سے فراغت کے بعد جب ہم مدینہ منورہ کی جانب روانہ ہوئے تو حضرت حاجی محمد صدیق صاحب نئے پاؤں سفر کرتے تھے۔

آپ نے پہلے مدینہ منورہ میں مستقل قیام کی ٹھانی۔ بعد میں یکایک رخت سفر باندھا اور واپس چلے آئے غالباً آنحضرت صلی اللہ علیہ وسلم کی طرف سے اشارہ ہوا تھا کہ مستونگ جا کر قیام کیجئے۔ مستونگ میں ورود کے بعد آپ کا اولین قیام محلہ سادات میں ہوا جہاں آپ نے درس و تدریس کا سلسلہ شروع کیا۔ آپ عالم باعمل تھے۔ اس خوبی کی وجہ سے آپ کی زبان مبارک میں ایسی تاثیر تھی کہ جو کوئی آپ کی گفتگو سنتا، آپ کا گرویدہ ہو جاتا۔

نصاب جو آپ کے ہاں پڑھایا جاتا تھا وہ صرف و نحو، فقہ، حدیث، تفسیر اور الثنائے عربی و فارسی پر مشتمل تھا۔ آپ کی ہر فن میں مہارت کا یہ عالم تھا کہ جو کوئی جس فن میں بھی استفادہ کرنا چاہتا کر لیتا تھا۔ سالانہ راد معرفت کے لیے ایک روشن چراغ کی مثل تھے۔ آپ کے فیض سے ایک مخلوق علم ذرہ و تقویٰ سے بہرہ مند اور صاحب سند و ارشاد ہوئی۔

فیض یافتگان | آپ سے فیض یافتگان میں سے یہ حضرات اعلیٰ مراتب تک پہنچے۔
۱۔ شاگرد رشید و خلیفہ اول بنام ملا عبدالواحد اخوند، جن کا شمار

جید علماء میں ہوتا تھا۔

۲۔ رفیق اول و شاگرد عزیز پتہ حاجی فیض اللہ جو شروع سے قبر تک ساتھی رہے اور حق رفاقت کو بطریق احسن نبھایا۔

۳۔ خواص بحر رحمت حضرت مولانا محمد عمر صاحب ریسائی۔

۴۔ جناب سید عبدالرحمن شاہ آغا گردگانی۔

۵۔ غریب عشق و عرفان جناب ڈاکٹر عبداللہ خان۔

ان میں سے ہر ایک اپنے عہد کا ڈرگیمانہ تھا جس نے آپ کے عمل کو جاری و ساری رکھا۔

محلہ سادات میں رہنے والے آپ کی مقبولیت برواشت نہ کر سکے سبب

آپ کی مخالفت

پیری مریدی تھا۔ اس لیے انھوں نے ایذا رسانی پر کمر باندھی۔ حتیٰ کہ

وہ اپنے گھروں کا کورڈ کرکٹ آپ کے سر پر پھینک دیتے تھے اور آپ کسی کو بتائے بغیر اسے جمع کر کے باہر ڈال دیتے۔

اسی اثناء میں ان میں سے ایک شخص قتل ہو گیا۔ اس کے قتل کی تہمت آپ کے گناہ ثلبہ کے سر لگی اور وہ طالب علم ناحق مصیبت میں پھنس گئے۔

اگرچہ وہ طلبا جلد ہی رہا ہو گئے۔ تاہم ان کی تعلیم و تربیت متاثر ہوئے بغیر نہ رہ سکی۔ جس سے آپ آندہ دنیا نہ ہوئے اور محسوس کیا کہ اہل محلہ ہرگز نہیں چاہتے کہ آپ وہاں قیام فرمائیں۔ ان حالات میں آپ نے تندھار واپس جانے کا فیصلہ کیا اور سوچا کہ دیکھیں اب پردہ غیب سے کیا ظہور میں آتا ہے۔

مستونگ میں آپ کی آمد سے پیشتر اہل مستونگ اور گرد و نواح کے لوگ مسلمان ہونے کے باوجود بعض ایسی رسوم میں مبتلا تھے جو آئین شرع کے ضد تھیں۔

مثلاً عورتوں کی مردوں پر نوحہ خوانی، عشرہ محرم میں بالوں کو نوچنا اور سینہ کو بی کرنا۔ تابوت بنانا اور دفنانا۔ ان اجتماعات میں عورتوں اور لڑکیوں کا شامل رہنا۔ شادی کے وقت عورتوں کا مردوں کے ساتھ رقص کرنا جسے "چاپ" کہتے تھے۔ قبروں پر سجدہ کرنا۔ حاجت روائی اور حصول اولاد کے لیے پیر کے نام پر بھٹی بکری اور گائے کا نذرانہ دینا۔ بچوں کے سر کے بالوں کو دو تین جگہ پر چھوڑ دینا، جسے "چھنڈ" کہتے تھے۔ پھر مدت ماننا کہ جب بچے کی عمر اتنے سال ہوگی تو اسے پیر کی قبر پر لے جا کر

بال تراشیں گے اور تازہ پیش کریں گے۔ بلبند چوٹیوں پر ایک لکڑی کو گاڑ کر اس پر پیر کے نام کا دروازہ
باندھنا اور اس مقام کو "مکان پیر" کے نام سے مشہور کر دینا۔ پھر اسی لکڑی کو پیر سمجھ کر بوسہ دینا۔
انتقام جوئی میں دائرہ شرع سے تجاوز کرنا۔ بھڑوں کا تازہ خون پینا۔ بیٹیوں کو ورثے سے محروم
کرنا۔ اپنے سھگڑوں میں شرع کی بجائے جرگہ کی جانب رجوع کرنا وغیرہ۔ اس کے علاوہ وہ لوگ
قرآن مجید کو سمجھنے کی بجائے فقط ناظرہ پڑھنے ہی کو کافی سمجھتے تھے۔ امامت کے لیے جو مقرر کیے
جانے وہ کم علم اور غیر تربیت یافتہ ہوتے تھے۔

حضرت محمد صدیق کی روز و شب کی تعلیم و تربیت کے باعث متذکرہ ذرا بیوں کی اصلاح
ہونے لگی۔ آپ کے قندھار تشریف لے جانے کے بعد جلد ہی باشندگان مستونگ نے آپ کی کمی کا
شدت سے محسوس کیا اور مستونگ کے سرکردہ لوگوں کا ایک گروہ آپ کو واپس لانے کے لیے عازم
قندھار ہوا۔ جستجو کے بعد آپ تک پہنچے اور اپنا مدعا بیان کیا۔ آپ نے معذرت کرتے ہوئے فرمایا
کہ "موجودگی ما بردل سادات بارخی گزرد۔ ماننی خواہیم کہ بازرگی در محلہ سادات ہائیم (ہماری
موجودگی سادات کے لیے بار خاطر ہے۔ ہم نہیں چاہتے کہ محلہ سادات میں آزرده ہو کر رہیں) اس
وضاحت سے مستونگ کے وہ صاحبان جو آپ کو واپس لانے کے لیے حاضر خدمت ہوئے تھے
حقیقت حال سے آگاہ ہوئے۔ آپس میں صلاح مشورے کے بعد اسباب نبی بخش خواجہ خیل نے آپ
کے گھر مدرسے اور مسجد کے لیے زمین کی پیشکش کی اور عرض کی کہ "اگر ہماری درخواست قبول
ہوئی تو ہم واپس نہیں جائیں گے۔"

آپ ان صاحبان کے اس جذبے سے متاثر ہو کر دوبارہ مستونگ تشریف لے آئے۔ ارباب
نبی بخش خواجہ خیل کے وعدے کے مطابق عمارات تعمیر کر دی گئیں۔

آپ نے اپنی زندگی کے باقی بیس سال علم و عرفان کی خدمت میں گزار کر ۱۳۲۵ھ
در ۱۹۰۶ء میں داعی اجل کو لبیک کہا اور جامع مسجد مستونگ کے ایک گوشے میں
مدفون ہوئے۔

فرزندان روحانی کے سوا جو شاگردان و خلفا سے عبارت ہیں، آپ کی کوئی اولاد نہ تھی۔
آپ نے کوئی کتاب بھی تحریر نہ کی۔ عقیدت مندوں کے اصرار پر بھی اس جانب متوجہ نہ ہوئے بلکہ

فرمایا: ”آپچہ پیشروانِ ما برای ما گزاشتہ اند باز ہم کم است کہ ما ہم برآں بفرایم۔۔۔ ہمارے
 پیشرووں نے جو ہمارے لیے چھوڑے کیا وہ کم ہے کہ ہم اس میں اضافہ کریں)
 آپ نے یہ وصیت فرمائی تھی ”برکہ برمسندانشیند یا بما رابطہ تمیزی داشتہ باشد،
 سلک ما را کہ عبارت از ہدایت فعلی قرآن است از دست نہدہ۔“
 آج تک مستونگ میں ”مدرسہ صدیقیہ“ علم کی روشنی بکھیر رہا ہے۔
 ماخوذ: تذکرہ صوفیائے بلوچستان از انعام الحق کوثر

حافظ محمد عبد الکریم نقشبندیؒ

وصال: ۱۳۵۵ھ - مزار اقدس: عیدگاہ راولپنڈی (پنجاب)
 حافظ عبد الکریم بروز منگل رجب ۱۲۶۴ھ بمطابق گیارہ اپریل ۱۸۴۶ء میں راولپنڈی میں
 پیدا ہوئے۔ آپ کا تعلق مغل ذات سے تھا مگر کپڑے رنگنے کا کام کیا کرتے تھے۔
 آپ کے والد ماجد کا اسم گرامی حضرت نذر محمد تھا جو نیک صفت اور درویش طبع بزرگ تھے
 آپ جینے میں ایک بار کھانا پکا کر اللہ کی راہ میں تقسیم کیا کرتے تھے۔ ایک مرتبہ ایک مجذوب نے
 آپ کو ایک لقمہ کھانے کو دیا مگر آپ نے کراہت کی وجہ سے نہ کھایا اس مجذوب نے کہا کہ کھائینا تو بہتر
 تھا مچھا جا اگر تو نہیں تو تیری اولاد کو حصہ ملے گا۔

تین ماہ کی عمر میں والد ماجد کا انتقال ہو گیا اور ابھی آپ کی عمر دو برس بھی نہیں ہوئی تھی
 کہ والد ماجد کا سایہ شفقت بھی سر سے اٹھ گیا لہذا آپ کی پرورش آپ کے چچا
 میاں بیر بخش اور عابدہ و نابدہ پھوپھی نے بحسن و خوبی انجام دی۔ آپ جب پھوپھی صاحبہ کو نماز
 پڑھتے ہوئے دیکھتے تو کہتے، مجھے بھی مصلیٰ بنا دیجیے تاکہ میں بھی نماز پڑھا کروں۔ پھوپھی صاحبہ توبہ کے
 بعد دعا کیا کرتی تھیں کہ اے اللہ اس بچے کو اپنا بندہ بنا اور دین دنیا میں اس پر برکت نازل فرما!
 حافظ صاحب فرمایا کرتے تھے کہ اس دعا کی ٹھنڈک اب بھی اپنے دل میں محسوس کرتا ہوں اور یہ سب

اسی دعا کا نتیجہ ہے۔

تعلیم و تربیت

جب آپ کی عمر ۸ برس ہوئی تو آپ کو محلہ کی مسجد کے امام قاضی محمد زمان رحمہ اللہ تعالیٰ کے سپرد کیا گیا۔ چنانچہ مختصر عرصہ میں آپ نے قرآن مجید پڑھ لیا۔ بعد ازاں کتب درسیہ فقہ و حدیث و تفسیر بھی انھیں سے پڑھیں جن میں سے مثنوی شریف احیاء العلوم اور مشکوٰۃ شریف خاص طور پر ذکر کی گئی ہیں۔ سولہ سال کی عمر میں آپ کو کلام مجید کے حفظ کا شوق پیدا ہوا۔ اڑھائی سال کے عرصہ میں قرآن پاک یاد کر لیا۔ قرأت و تجوید مولانا محمد حسین کی سے پڑھی۔ حضرت حافظ صاحب نہایت دلکش آواز میں قرآن مجید پڑھتے تھے جس مسجد میں آپ نماز تراویح پڑھایا کرتے وہاں لوگ مغرب کے وقت ہی اپنی جگہ مخصوص کر لیتے تھے تاکہ کہیں ایسا نہ ہو کہ پھر جگہ ہی نہ ملے۔ غیر مسلم بھی مسجد کے متصل گلی میں بیٹھ کر آپ کے حسن قرأت سے محظوظ ہوا کرتے تھے۔

بیعت

بیس برس کی عمر میں آپ کے دل میں محبت الہی کے جذبات موجزن ہوئے۔ سوچا کہ کسی مرد خدا کی غلامی اختیار کی جائے تاکہ قرب الہی کی دولت میسر ہو۔ چنانچہ جہاں کسی بزرگ کے متعلق سنتے کشاں کشاں پہنچ جاتے۔ جب آپ زندگی کی پچیسویں منزل طے کر رہے تھے تو ایک مرتبہ حضرت خواجہ فقیر محمد المعروف بہ حضرت باباجی قدس سرہ رچورہ شریف راولپنڈی تشریف لائے۔ اور آپ کی دکان پر کھڑے ہو کر آپ سے پوچھا میاں کیا کرتے ہو؟ آپ نے کہا کپڑے رنگتا ہوں تو باباجی نے فرمایا کہ کیا اچھا ہو کہ دل رنگنے کا کام سیکھ لو باباجی کی نگاہ التفات سے آپ کے دل میں تلاش حق کی سچی تڑپ پیدا ہو گئی۔ اور باباجی کے گردیدہ ہو کر حلقہ ارادت میں داخل ہو گئے۔

عطلے خلافت

حضرت باباجی قدس سرہ نے بھی نہایت شفقت و محبت سے نوازا اور یوں ایک لائق تعلق پیدا ہو گیا اس کے بعد حضرت حافظ صاحب کا معمول بن گیا کہ ہفتہ عشرہ بعد چورہ شریف پہنچ جاتے جو بھی اچھی سے اچھی چیز نظر آتی خرید کر لے جاتے اور حضرت شیخ کی نذر کرتے اور مرشد کی توجہات عالیہ سے مستفیض ہو کر واپس آجاتے اور یہ واپسی نئی حاضری کی مہمیدین جاتی۔ آخر مدارج سلوک کو طے کرتے کرتے اس مقام کو پہنچ گئے کہ حضرت باباجی رحمہ اللہ تعالیٰ نے آپ کو خرقہ خلافت و اجازت سے نوازا دیا۔

جب آپ کو اجازت و خلافت عطا ہوئی تو حضرت بابا جی رحمۃ اللہ علیہ نے اپنا خاص ملبوس آپ کو عطا فرمایا۔ آپ پر بڑی رقت طاری ہوئی اور عرض کیا کہ حضور! غلام کو تو جناب کی محبت ہی کافی ہے تاکہ آپ نے فرمایا میں حکم کا بندہ ہوں اور اس امانت کو آپ کے حوالے کرنے پر مامور ہوں یہ میرا نہیں اللہ تعالیٰ کا کام ہے۔ آپ نے نصیحت فرمائی کہ بیٹا دنیا کی طرف توجہ نہ کرتا۔ اس کو بیٹھ پیچھے ڈال کر سمہ تن اور ہمہ وقت یاد الہی میں مصروف رہنا۔ دل کو غیر اللہ سے الگ رکھنا اور سب کچھ اللہ ہی کی طرف سے سمجھنا۔ یہ سب کچھ سن کر آپ کے دل میں عشق الہی کی آگ بھوک اٹھی۔

عالم بے خودی میں دل پسند کرد فکر کا غلبہ بے اندازہ ہو گیا آپ صبح و شام

ذکر و فکر کا غلبہ | خلوت نشینی کے لیے "سرداراں دا باغ" میں تشریف لے جاتے اور حالت مراقبہ میں مشغول رہتے۔ کئی کئی راتیں آپ نالہ لئی کے کنارے عبادت و ریاضت میں گزار دیتے اور کبھی قبرستان پیر بدھائی میں جو کہ نالہ لئی کے بیرونی کنارے پر ہے۔ تنہائی میں ذکر الہی میں مصروف رہتے۔

شوق الہی کی چنگاری شعلہ جوالا بن گئی۔ کاروبار منسکھل ہو گیا اور آپ وہاں اور گھر باہر چھوڑ چھاڑ جنگل کی لڑت چل دیے۔ وہاں مطالعہ قدرت الہی میں مشغول ہو گئے اور عجیب مشاہدے اور مکاشفے کا ظہور ہوا۔ پھرتے پھرتے خیال آیا کہ سرکارِ دو عالم صلی اللہ علیہ وسلم نے فرمایا ہے لا دھیانہ فی الاسلام کہ اسلام میں ربانیت نہیں ہے۔ نیز شائع طریقت کا مفہولہ ہے کہ الصوفی ہوا کائن والباطن یعنی صوفی وہ ہے جس کا ظاہر خلق کے ساتھ اور باطن ان سے الگ ہو یعنی ان کے ساتھ ہو۔ چنانچہ آپ گھر واپس تشریف لے گئے اور عام معمولات زندگی دوبارہ شروع کر دیے اور ساتھ ہی ساتھ اللہ کی عبادت میں لگ گئے۔

تعمیل ارشاد | آپ فرماتے ہیں کہ ایک دفعہ میں حضرت بابا صاحب علیہ الرحمۃ کے پاس گیا۔ آپ کا بکریاں چرانے والا چرواہا بیمار تھا۔ کسی نے پوچھا۔ جناب! چرواہا تو بیمار ہے۔ آج بکریوں کو چرانے کے لیے کون لے جائے گا۔ آپ نے بطور استہزاء مسکرا کر فرمایا آج حافظ جی کو روانہ کریں گے۔ یہ کہہ کر آپ گھر کے اندر تشریف لے گئے اور میں فوراً بکریوں کو نکال کر جنگل میں لے گیا۔ بعد میں آپ نے مجھے بلایا تو کسی نے کہہ دیا کہ وہ تو بکریوں کو لے کر باہر چلے

گئے ہیں۔ آپ بہت خوش ہوئے اور آدمی بھیج کر مجھے واپس بلا لیا اور فرمایا حافظ جی! میں نے
خوش طبعی کے طور پر کہہ دیا تھا آپ سچ سچ بکریاں لے کر چلے گئے۔

کرامات

۱۔ آپ دو دفعہ حج کی سعادت سے مشرف ہوئے پہلی دفعہ کسی وجہ سے حکومت نے حجاج
کے مہینہ طیبہ جانے پر پابندی عائد کر دی۔ حضرت حافظ صاحب کی طبیعت میں اس بات کا بڑا قلق
پیدا ہوا کہ سرکارِ دو عالم صلی اللہ علیہ وسلم کے دربارِ اقدس میں حاضری نہ ہو سکی۔ شاید آپ مجھ سے
ناراض ہیں۔ ایک رات بید کے وقت سید عالم صلی اللہ علیہ وسلم نے آپ کو حالتِ مراقبہ میں زیارت
سرفراز فرمایا اور ارشاد فرمایا کہ اس وقت واپس جانا ہی مناسب ہے انشاء اللہ تعالیٰ تمہیں پھر
بلا میں گے۔ چنانچہ آپ ۱۹۱۱ء میں دوبارہ حج کے لیے گئے تو دربارِ رسالت کی حاضری سے بھی مشرف
ہوئے اور یہ کیفیت ہو گئی کہ واپسی کو قطعاً دل نہیں چاہتا تھا اور روزانہ دعا لیا کرتے تھے کہ مجھے دیارِ
حبیب صلی اللہ علیہ وسلم میں ہمیشہ کے لیے قیام نصیب ہو۔

ایک روز عشاء کے بعد ایک نورانی صورت بزرگ تشریف لائے اور فرمایا نبی اکرم صلی اللہ
علیہ وسلم کا ارشاد ہے کہ آپ واپس بند جائیں آپ کے وجود سے بہت سی مخلوق فیض یاب ہوگی۔
اور آپ کی قبر بھی وہیں ہوگی ساتھ ہی قبر کی جگہ بھی دکھادی گئی۔ چنانچہ اسی جگہ حضرت حافظ صاحب
رحمۃ اللہ تعالیٰ کا مزار پر اتوار ہے۔

۲۔ ایک دفعہ قحط پڑا تھا میں ہر سفتے اپنے حضرت صاحب رحمۃ اللہ علیہ کے پاس جایا کرتا تھا
دوڑھائی روپے جو بڑی مشکل سے مجھے دکان سے بچتے تھے دکھی کوئی دوست بھی مدد کرتے تھے
اس سے میں تمام اشیائے خوردنی خرید کر اور اپنے سر پر اٹھا کر جناب حضرت صاحب رحمۃ اللہ علیہ
کے پاس لے جایا کرتا تھا۔ لگن سٹیشن پر اتر کر تین میل پیدل بھی چلنا پڑتا تھا۔ بعض اوقات
بوجھ اتنا بڑھتا تھا کہ میں ٹھک جاتا تھا۔ حضرت صاحب رحمۃ اللہ علیہ بہت خوش ہوتے اور مائی
صاحبہ علیہا الرحمۃ دعائیں دیتیں کہ خدا نے حافظ صاحب کو اس قحط کے زمانے میں ہمارے لیے
بھیج دیا۔

اس تھوڑی سی خدمت سے مجھے اپنے قیلک بیدار بنا حاصل ہو گئی اور آپ مجھ پر نہایت خوش ہو گئے۔ ایک دفعہ مجھے ایک کپڑی کی دکان سے ایک بڑی درمی درو پے میں مل گئی۔ جو میں نے خرید لی۔ وہ اتنی بوجھل تھی کہ میں اٹھانہ سکتا تھا۔ سٹیشن (گلگن) سے اتر کر اخیر میں سے اپنے ہی سر پر اٹھا کر لے گیا۔ یہ بات مجھے اچھی طرح یاد ہے کہ میں تھوڑی دیر چلتا تھا، اور درمی کو زمین پر رکھ کر اسی پر بیٹھ جاتا تھا اور تھوڑا آرام کرنے کے بعد پھر درمی کو سر پر اٹھا کر چل پڑتا۔ حضرت صاحب رحمۃ اللہ علیہ درمی کو دیکھ کر نہایت خوش ہوئے۔

سبحان اللہ! اپنے شیخ کی محبت بھی عجیب شے ہوتی ہے۔

تعلیمات

- آپ کی تعلیمات ارشادات کی صورت میں ہیں چند ارشادات مندرجہ ذیل ہیں :-
- ۱۔ فرمایا: شریعت حقہ کی بڑے ذوق و شوق اور احتیاط سے پابندی کرو اور اس پر ہمیشہ ثابت قدم رہو کیونکہ شریعت حقہ ہی حیات ابدی کا ذریعہ ہے۔ نیز اس شریعت حقہ کی پابندی امراض باطنی کا ازالہ کرتی ہے۔
 - ۲۔ فرمایا: طالب اللہ کے لیے فزوری ہے کہ وہ سعادت کے مین اصولوں پر بہت واستفدال کے ساتھ ثابت قدم رہے۔
 - اول ملازمت ذکر اللہ کی کہ کسی حال میں بھی ذکر سے غافل نہ رہے۔
 - دوم مخالفت نفس امارہ کی تاکہ حرص و ہوا کم ہو۔
 - سوم موافقت حدود شرعیہ۔ ایسی موافقت کرے کہ تمام حرکات و سکنات ظاہری اور تمام خیالات و افکار باطنی میں شرعی حدود اور سنن و آداب کو ملحوظ رکھے۔
 - ۳۔ فرمایا: جب ان مین اصولوں کی پابندی نصیب ہو جائے تو پھر بفضل خداوند کریم دل سرا سر فرا کر ہو جاتا ہے اور تمام اعضاء فرمانبردار اور نفسانی صفات مخلوب ہو جاتی ہیں اور ظاہر و باطن آباد ہو جاتے ہیں۔
 - ۴۔ فرمایا: طریقہ خواجگان قدس اللہ اسرارہم میں بندگان خدا کی خدمت بجالانا اور ان کو

راحت پہنچاتا ذکر و مراقبہ پر مقدم ہے۔ عبادات و نوافل فی اللہ محبت اور خدمت خلق کے برابر نہیں ہو سکتے۔

۵۔ فرمایا: طالب صادق کے لیے ضروری اور لازمی ہے کہ ہر حال میں رُوئے دل اپنے شیخ و مرشد کی طرف رکھے اور جو کچھ کہیں سے بھی حاصل ہو اپنے شیخ کی توجہ سے جانے۔

۶۔ فرمایا: مرید کا رابطہ اپنے شیخ کے ساتھ جس قدر قوی ہوگا اسی قدر اس پر فیوض و برکات کا فیضان ہوگا اور معرفت زیادہ ہوگی۔ ذکر و عبادت میں سستی نہ آئے گی۔ فنا فی اللہ ہونا ہی عین فنا فی الرسول اور فنا فی اللہ ہے مگر یہ نعمت کسی قسمت والے کو ملتی ہے۔ جو معرفت اور ترقی رابطہ سے ہوتی ہے وہ کسی اور شے سے نہیں ہوتی۔ رابطہ شرک نہیں۔ رابطہ مرید کے لیے زینہ ہے جس کے ذریعے وہ ترقی کرنا چلا جاتا ہے پس شیخ کے ساتھ رابطہ پیدا کرنا چاہیے۔

۷۔ فرمایا: آدمی صبح سحری کے وقت اٹھے، تہجد پڑھے پھر استغفار پڑھے۔ پھر نماز فجر باجماعت پڑھے پھر وظائف و مراقبہ کرے۔ پھر سورج نکلنے کے بعد نفل اشراق پڑھے اور سب کے بعد دن چڑھے تلاوت کرے۔ فرمایا: مراقبہ سے سیتہ صاف ہو جاتا ہے اور تلاوت سے معارف چمکتے ہیں۔

۸۔ فرمایا: اپنے پیشوا کو چھوڑ کر کوئی اور فقیر نہ ڈھونڈو۔ کم از کم پیشوا کے ساتھ ایسا ہو کہ جیسے ایک آقا کا نوکر کہ وہ جس کا کھاتا ہے اسی کا گانا ہے اگر اس سے کم تعلق ہے تو کچھ بھی نہیں۔

۹۔ فرمایا: جس شخص کے پاس بیٹھنے سے دنیاوی ہوس بڑھے اس کے پاس مت بیٹھو اور اس سے دور بھاگو۔ اور جس کے پاس بیٹھنے سے دنیا سے نفرت پیدا ہو اس کے پاس سات کام چھوڑ کر بھی بیٹھو۔ یہ صحبت تمھارے لیے اکسیر ہوگی۔

۱۰۔ فرمایا: جو کچھ پیشوا ذکر اذکار وغیرہ بتائے اگر مرید کرتا ہے تو کبھی ذلیل و خوار نہیں ہوتا۔ اور اگر چھوڑے تو معتوب ہو جاتا ہے۔ نہ دنیا کا رہتا ہے نہ عاقبت کا۔ اللہ محفوظ رکھے۔

۱۱۔ فرمایا: سب سے اول کام نیت کا درست کرنا ہے اگر خدا کو محض خدا کی محبت کے لیے یاد کرتا ہے تو خدا ضرور ملے گا اور اگر کوئی اور دنیوی غرض درمیان میں ہے تو پھر مشکل ہے۔ اگر تیری نیت درست ہے تو تو دروازہ کھٹکھٹاتا رہ۔ چاہے کھلے یا نہ کھلے۔ مگر یہ کبھی نہیں ہو سکتا کہ نہ کھلے۔ وہ کون ہے جس نے دروازہ ٹھوٹکا اور اس کے لیے کھولا نہ گیا ہو۔

۱۲۔ فرمایا: اگر روئی کو سورج کے سامنے رکھا جائے تو کبھی آگ نہیں لگتی اور اگر درمیان میں آتش شیشہ رکھ دیا جائے تو فوراً آگ لگ جائے گی۔ پس قلب طالب اور خالق کے درمیان تصویر شیشہ آتش شیشہ کی مانند ہے۔ بغیر محبت شیشہ طالب کے دل میں کبھی آتش عشق نہیں لگتی۔ نیز فرمایا: ہمارا کوئی کام بغیر تصور نہیں ہوتا۔ مثلاً جولا یا اگر کپڑا بنتا ہے تو پہلے اس کا تصور کرتا ہے۔ معمار اگر مکان بناتا ہے تو پہلے اس کا تصور کرتا ہے۔ نماز میں جب کہا جاتا ہے ”النعمة علیہم“ تو ہدایت یافتہ لوگوں کا تصور کرتا ہے اور جب لفظ ”مغلوب“ کہا جاتا ہے تو گمراہ لوگوں کا تصور کرتا ہے۔ اسی قرآن میں فرعون اور شیطان کا نام آتا ہے اور انبیاء علیہم السلام کا بھی، اور قرآن نماز میں پڑھا جاتا ہے اور سب کا تصور نماز میں آتا ہے تو کیا آدمی ان سب کی عبادت کرتا ہے؟ نہیں، عبادت خدا ہی کی کرتا ہے۔ اسی طرح تصور شیشہ کی مثال ہے۔ نام خالق کا لیتا ہے اور محبت کے لیے شیشہ کا تصور کرتا ہے۔

۱۳۔ فرمایا: ظاہری لحاظ اٹھا کر دعا مانگنا ظاہری لوگوں کے لیے ہے۔ فقیر کی دعا دلی ہوتی ہے جو خود بخود دل سے نکلتی ہے۔ ورنہ ظاہری دعا دعا ہی نہیں۔ پس تو اپنے آپ کو ایسا بنا لے کہ تیرے حق میں پیشوا کی دلی دعا نکلے۔

۱۴۔ فرمایا: ابتدا میں جب آدمی خدا کی عبادت کرتا ہے تو سب سے پہلے اس کے اپنے دشمن دار دشمن بن جاتے ہیں اس کے بعد دوست و آشنا۔ لیکن جب انسان ثابت قدمی کے ساتھ اپنے مولا کی یاد و عبادت میں لگا رہتا ہے اور لوگوں کی دوستی اور دشمنی کی پروا نہیں کرتا ہے۔ تو پھر شیطان آکر دوسو سے ڈانتا ہے کہ تو کیا کھائے گا اور کیا پہنے گا۔ ننھائے بیوی بچے بھوکے مر جاویں گے۔ جب انسان ان دوسو کی بھی پروا نہیں کرتا تو پھر اللہ کریم اپنے فضل و کرم سے (دل) رشتی عطا کرتا ہے اور وہ ثابت قدم ہو جاتا ہے۔ پھر تمام عزیز و اقارب جو پہلے دشمن ہو چکے تھے اب اس کی طرف دوستی کا ہاتھ بڑھاتے ہیں۔

۱۵۔ فرمایا: مرید وہ ہے جو دن بھر بھوکا رہے اور رات بھر عبادت کرے۔ پھر کہے میں گنہگار ہوں کہ حق عبادت ادا نہیں کرتا ہوں۔

ایک دفعہ ایک دوست (مولوی سندھی صاحب) کو فرمایا: ”جنگل میں جا کر اللہ اللہ کرو۔“

عرض کی۔ وہاں کہاں سے کھاؤں گا؟ فرمایا۔ ماں کے پیٹ میں کہاں سے کھاتا تھا؟ انسان کا حقیقی رازق اللہ ہے۔ مگر فسوس بتدے نے اپنا کام (عبادت) چھوڑ دیا اور روزی کے پیچھے ہو گیا جس کا ضامن خود خالق ہے۔

فیض عام | آپ نے ہزاروں افراد کو ذکر و فکر کی لذت سے آشنا کر دیا۔ بیشمار بے نماز آپ کے فیض صحبت سے تہی گزار بن گئے۔ شیعہ اور مزائیہ کا مدلل رد فرمایا کرتے تھے۔ متعدد افراد آپ کے دستِ حق پرست پر عقائدِ باطلہ سے تائب ہوئے۔ پہلے پہل آپ کا روبرو کیا کرتے تھے لیکن بعد ازاں ہمہ وقت خلقِ خدا کی راہنمائی میں مصروف کرنے لگے۔ آپ کی عام گفتگو اور وعظ و تقریر یاد الہی، اتباعِ سنت، سید عالم صلی اللہ علیہ وسلم کی محبت کی تلقین پر مشتمل ہوا کرتی تھی۔

تصنیف و تالیف | آپ کی شب و روز کی مصروفیات اس قدر زیادہ تھیں کہ آپ تصنیف و تالیف کی طرف زیادہ توجہ نہ دے سکے۔ تاہم ہدایۃ الانسان الی سبیل العرفان "تصوف و اخلاق پر آپ کی نہایت اہم کتاب ہے۔" مکتوبات امام ربانی مجدد الف ثانی "قدس سرہ العزیزہ کا اردو میں ترجمہ کروا کر شائع کیا۔ تاکہ علوم و معارف کے اس بجز خاں کا فائدہ عام سے عام تر ہو۔ اس کے علاوہ دعائے حزب البحر از امام حضرت ابو الحسن شاذلی قدس سرہ کو از سر نو مرتب فرما کر شائع کیا۔ اس ترتیب کے دوران ممتدہ پاک و ہند کے اطراف و اکناف بلکہ مصر اور بیروت سے دہائے حزب البحر کے نسخے منگوائے اور انھیں سامنے رکھ کر ایک قابل و ثوق نسخہ مرتب فرمایا۔ عید گاہ راولپنڈی کی موجودہ عمارت بھی آپ کی توجہات کا نتیجہ ہے۔

مُتَلَمَّذ | آپ نے ۲۷ حضرات کو خرقہ خلافت عطا فرمایا جن میں سے فقیر اعظم حضرت مولانا محمد شریف کوٹلی اوزاروں۔ مولانا حکیم خادم علی، خواجہ صوفی نواب الدین موہری شریف، مولانا عبدالرحمن (فرزند) اور مولانا قاضی عالم الدین نہایت مشہور ہوئے۔

وصال | حضرت مولانا حافظ محمد عبدالکرم قدس سرہ کا وصال ۲۸ صفر ۱۳۵۵ھ (۲۰ مئی ۱۹۳۶ء) بروز بدھ ہوا۔ آپ کا مزار پورہ انوار عید گاہ راولپنڈی میں مرجعِ خلافت ہے۔

اولاد | آپ کے ہاں چار صاحبزادے مولانا عبدالعزیز (۱۳۴۲ھ/۱۹۲۴ء) مولانا عبدالرحیم (۱۳۳۵ھ) مولانا عبدالحق اور مولانا عبدالرحمن پیدا ہوئے جن میں سے آخر الذکر

آپ کے چالیسین ہوئے۔
ماخوذ: انوار الکریم از انیس احمد شیخ۔

حضرت محمد عبداللہ درخانی نقشبندیؒ

وصال ۱۳۶۳ھ - مزار: درخان (بلوچستان)

آپ کی ولادت باسعادت درخان میں روز سہ شنبہ ۱۱ محرم ۱۲۹۸ھ / ۱۸۷۸ء کو ہوئی۔ آپ کے والد بزرگوار حاجی محمد عظیم ریسائی عالم اور متقی تھے۔ والدہ محترمہ حضرت مولانا محمد فاضل کی صاحبزادی تھیں۔ ان کے بیان کے مطابق انھوں نے آپ کی پیدائش سے پیشتر ایک خواب دیکھا کہ میں ایک ایسے مکان میں ہوں جو نور سے جگمگ جگمگ کر رہا ہے۔ وہاں ایک نحاتون تشریف لائیں وہ صورت و لباس میں بہت ہی حسین و جمیل تھیں۔ ہر طرف دلاویز خوشبو بکھری گئی۔ انھوں نے عربی زبان میں ارشاد فرمایا کہ میں فاطمہ ہوں اور وہ میرے والد بزرگوار صلی اللہ علیہ وآلہ وسلم ہیں جنہوں نے مجھے بھیجا ہے جب میں نے دیکھا تو تھوڑی دور حضرت خواجه عالم صلی اللہ علیہ وآلہ وسلم تشریف فرما تھے۔ بہت ہی حسین اور نازیب لباس پہنے ہوئے تھے۔ پھر حضرت بی بی فاطمہ رضی اللہ تعالیٰ عنہا لے چراغ میں بنی اور تیل ڈال کر لے جلیا اور مجھے دے کر فرمایا تیرا یہ چراغ نہیں بجھے گا۔

مولانا محمد فاضل نے اپنے نواسے کا نام عبداللہ تجویز کیا۔ آپ کو اس سے بیعت تھی، اسی لیے تعلیم و تربیت کا اہتمام خود ہی فرماتے رہے مگر آپ کی وفات ۱۳۱۴ھ / ۱۸۹۶ء کے بعد ان کی تعلیم رک گئی۔ لیکن آپ کی روح مبارک مرقد میں بھی بیقرار ہوئی کہ میرا نواسہ کیوں تعلیم سے محروم ہو رہا ہے۔ اس لیے ایک رات آپ نے عالم رویا میں ان سے مزید تعلیم حاصل کرنے کے لیے کہا۔ انھوں نے تعلیم جاری رکھنے کا ارادہ کیا لیکن ان کی والدہ یہ نہیں چاہتی تھیں کہ ان کا فرزند ایک لمحے کے لیے بھی ان سے جدا ہو۔ دوسری اور تیسری رات بھی آپ نے تحصیل علم کا ارشاد فرمایا۔

آخر کار گھر سے دور رہ کر تعلیم حاصل کرنے کی اجازت مل گئی اور آپ اپنی والدہ کی نیک دعاؤں کے ساتھ مزید حصولِ تعلیم کی غرض سے روانہ ہوئے۔ تنسکار پور پہنچ کر ایک دینی مدرسے میں داخل ہو گئے۔ اس مدرسے میں سندھ کے ایک بڑے زمیندار کا لڑکا کا بھی زیرِ تعلیم تھا جو اب تک ”کریمیا“ ہی پڑھ رہا تھا۔ آپ کے استاد نے آپ سے اس طالب علم کو درس دینے کے لیے کہا آپ اسے نیک نیتی سے پڑھانے لے جس کے باعث اس کے والدین نے خوش ہو کر آپ کے لیے باقاعدہ عمدہ کھانا بھجوانا شروع کیا مگر آپ کو یہ بات پسند نہ آئی۔

پہلے آپ نے استاد صاحب کی خدمت میں عرض کرنے کا ارادہ کیا کہ میں اس طالب علم کو درس نہیں دے سکتا۔ پھر استاد کے احترام کو مد نظر رکھتے ہوئے خاموش رہے اور اس مدرسے ہی کو خیر باد کہہ کر سکھر کے گاؤں ”بنگ“ چلے گئے۔ وہاں مولانا نذر محمد کے سامنے زانوئے تلمذتہ کیا۔ یہ آخری مرحلہ تھا۔ آپ کے ساتھ سات دوسرے طالب علم بھی اسی منزل میں تھے۔

آپ یہاں دو سال تک رہے اور ۱۳۱۸ھ / ۱۹۰۰ء میں فارغ التحصیل ہوئے۔ اس مدرسے میں کھانے پینے کا مقول بند و بست نہ تھا۔ ہر طالب علم کے حصے میں جواری کی چوتھائی روٹی آتی تھی۔ تنسکار پور آپ نے لذیذ کھانوں کی وجہ سے چھوڑا تھا یہاں قدرت نے جواری مہیا کی۔ آپ اسی سال میں خوش رہے اور اپنے درمفصود کے حصول کے لیے کوشاں رہے۔

آپ نے ڈھادڑ میں دینی مدرسہ بھی قائم کیا جس سے اس علاقے کی معزز بستیاں بہرہ ور ہوئی ہیں ان میں سے سید اورنگ شاہ اور سید عبدالمجید شاہ زیادہ معروف ہیں۔

گرمیوں میں آپ سراب (کوٹہ) تشریف لائے۔ کیونکہ ڈھادڑ کی گرمی ناقابل برداشت ہوتی ہے جس کے بارے میں ایک شاعر نے کہا ہے۔

ستی و دھادڑ ساختی دوزخ چرا پرداختی

سراب میں بھی درس و تدریس کا سلسلہ منقطع نہ ہوتا تھا۔ آپ فتویٰ بھی لکھ کر دیتے تھے۔

اپنے علمی تبحر کے باعث ۱۲۵۴ھ / ۱۹۳۵ء سے ۱۳۵۶ھ / ۱۹۳۷ء تک سابقہ ریاست قلات

کے قاضی القضاة رہے۔ آپ نے حضرت قطبِ عصر خواجہ محمد عمر چشتوی (۱۲۸۸ھ / ۱۸۷۱ء - ۱۳۶۰ھ

۱۹۴۱ء) کے ہاتھ پر بیعت کی اور خلافت سے سرفراز ہو گئے۔ آپ ایک خوش گو شاعر بھی تھے۔

مرشد کے ارشاد پر نقشبندی مجددی سلسلہ کا منظوم شجرہ بھی تیار کیا جو آپ کی قادر الکلامی کا مظہر ہے
آپ متعدد کتب کے مصنف تھے۔ مشہور اور اہم کتابیں یہ ہیں:-

۱۔ "افازۃ المصلیٰ" اس میں نماز خنقی کے جامع مسائل صحیحہ پر بحث کی گئی ہے۔ یہ عربی میں لکھی
گئی ہے اور ساتھ ساتھ فارسی ترجمہ بھی ہے۔ یہ ۸۸ صفحات پر مشتمل ہے اور پہلی بار سوموار ۱۴ جمادی الثانی
۱۳۲۴ھ/۱۹۰۵ء کو چھپی۔

۲۔ "سلسلہ قبیلہ چشموی" یہ کتاب فارسی تشریحی ہے۔ اس میں سلسلہ نقشبندی مجددی کے
بزرگوں کے حالات مندرج ہیں۔ کتاب کی افادیت میں اس بات سے اضافہ ہوا ہے کہ اس میں بلوچستان
کے مقام چشمہ شریف متصل کوئٹہ کے نقشبندیہ مجددیہ بزرگان دین کا تذکرہ ملتا ہے۔ یہ کتاب ۲۱ صفر
۱۳۲۵ھ/۱۹۰۶ء کو چھپی جو کہ آج کل نایاب ہے۔

۳۔ "شمال شریف" براہوئی منظوم کتاب ہے۔ ۱۲۰ صفحات پر مبنی ہے۔ سنہ تالیف
۱۵ جمادی الثانی ۱۳۲۵ھ/۱۹۰۳ء اور سن طباعت ۱۳۲۴ھ/۱۹۰۵ء ہے۔ اس میں حضور پاک سرور
کائنات صلی اللہ علیہ وسلم کے شمائل و خصائل کا بیان ہے۔ مؤلف نے مستند کتب جیسے شمائل ترمذی، معارج
النبوة، نزہۃ المجالس وغیرہ سے استفادہ کیا ہے۔

۴۔ "سفر حجاز درخانی" یہ کتاب فارسی تشریحی ہے آپ ۱۳۵۲ھ/۱۹۳۳ء میں مکہ معظمہ، مدینہ
منورہ اور دیگر مقدس مقامات کی زیارت سے مشرف ہوئے۔ آپ نے سفر حجاز کے واقعات کو ۱۳۶۱ھ
۱۹۴۲ء میں صفحہ قرطاس پر منتقل کیا۔

۵۔ "معجزات شریفیہ" یہ منظوم کتاب براہوئی میں ہے۔ ۱۴ صفر المنظر۔ ۱۳۵ھ مطابق یکم جولائی
۱۹۳۱ء کو چھپی۔ ۸۰ صفحات پر مشتمل ہے۔ آغاز محمد سے ہوتا ہے۔ پھر نعت شریف اور درود شریف پڑھنے
کے فوائد درج ہیں اس کے بعد کم و بیش ستر معجزات کا بیان ہے۔

۶۔ "فتویٰ درخانی" یہ کتاب فارسی تشریحی ہے اور اس کی دو جلدیں ہیں اب تک غیر مطبوعہ
ہے۔ آپ نے جو شرعی فیصلے کیے ان کو قلمبند کیا گیا ہے۔

۷۔ "تحفۃ العوام" یہ کتاب عوام الناس کی اصلاح اور نصیحت کے لیے ہے۔

۸۔ "راہ نامہ" یہ کتاب آخرت کا توشہ ہے۔ پڑھنے والے کو راہ حق کی ہدایت ملتی ہے۔

۹۔ "کنز الخیار" یہ کتاب قلمی صورت میں مولانا عبدالباقی درخانی کے پاس ہے۔

مولانا عبدالباقی درخانی کا وصال یکشنبہ ۱۱ صفر المنظر ۱۳۶۳ھ بمطابق ۶ فروری ۱۹۴۴ء کو رات کے وقت ہوا۔

ماخوذ: تذکرہ صوفیائے بلوچستان از انعام الحق کوثر

حضرت سید نور الحسن شاہ بخاری نقشبندیؒ

وصال: ۱۳۷۲ھ، مزار: حضرت کیلیا نوالہ۔ گوجرانوالہ۔ پنجاب

آپ حضرت میاں شیر محمد شرفپوری کے فیض یافتہ تھے۔ آپ کا تعلق سلسلہ نقشبندیہ سے تھا۔ آپ مقبولانِ بارگاہِ رب العزت سے تھے۔ تقویٰ اور پرہیزگاری میں یگانہ تھے۔ آپ کا اسم گرامی سید نور الحسن بخاری والد ماجد سید غلام علی شاہ اور سید حافظ غلام مصطفیٰ شاہ چچلے تھے۔

آپ کے والد گرامی مڈل کے بعد نارمل پاس کر کے ہیڈ ماسٹر سکول مقرر ہو گئے۔ نہایت ہی دیانتدار اور محنتی، لائق ترین استاد، صوم و صلوات کے پابند، نیک سیرت، بلند اخلاق، باہمت اور عبادت گزار تھے۔ سلسلہ بیعت خواجہ اللہ بخش تونسوی سے منسلک تھا۔ خاندان کا شیعہ مذہب کی طرف رجحان تھا۔ ان کے بھائی حافظ غلام مصطفیٰ شاہ نہایت ہی متقی، پرہیزگار، صلح، متبع شریعت، شب بیدار، تہجد گزار، مسک اہل سنت و الجماعت اور عابد تھے۔ خواجہ اللہ بخش تونسوی کے مریدوں میں سے تھے۔ آپ کے والد گرامی موضع احمد نگر سے ہیڈ ماسٹر سکول ریٹائرڈ ہونے کے بعد حضرت کیلیا نوالہ آ گئے۔ اور آپ کے بلادر اکبر سید حسین شاہ بخاری میٹرک کرنے کے بعد نہری پٹواری کا کورس کر کے نہری پٹواری ہو گئے۔ اور ان پر سائیں قربان علی شاہ عاشق تھے۔ وہ روزمرہ جہاں بھی ہوتے دیکھنے کے لیے ہمیشہ آتے۔

آپ کی ولادت بروز بدھ بوقت نصف شب بتاریخ ۲۷ جمادی الاول ۱۳۰۶ھ مطابق ۳۰ جنوری ۱۸۸۹ء ہوئی۔ آپ حسین و جمیل اور ہونہار تھے۔ پیشانی مبارک میں

ولادت

نورِ ولایت کی خاص چمک تھی۔

حضرت سید نور الحسن شاہ بخاری بن سید غلام علی شاہ بخاری بن سید حیات
سلسلہ نسب علی شاہ بخاری بن سید عالم شاہ بخاری الخ۔

بچپن آپ کو بچپن میں بچوں کی طرح کھیل کود سے نفرت تھی اور اچھے کاموں کی طرف رغبت۔
 ہونہار اور ذہین تھے۔ آپ کی ابھی عمر چھوٹی تھی کہ سایہ پدری سے محروم ہو گئے۔ والدہ
 ماجدہ نے شفقت سے اور پوری نگہداشت سے آپ کی پرورش کی۔ آپ کی والدہ ماجدہ نبایت ہی متقی
 پرہیزگار، عبادت گزار، پیاراؤں اور یتیموں اور حاجت مندوں اور بے کس لوگوں کی سہارا تھیں۔

آپ اپنی والدہ ماجدہ اور برادر اکبر سید حسین شاہ بخاری کا عقیدت سے احترام کرتے تھے۔ کبھی
 ان کے سامنے آنکھ نہ اٹھاتے اور بڑوں کا ادب دل سے کرتے۔ آپ فرماتے کہ ادب کرنے والا کامران کامیاب
 ہے۔ بے ادب گستاخ اور نامراد ہے۔ آپ اپنی والدہ ماجدہ کو اکثر فرمایا کرتے تھے کہ میرا مرشد
 پاک میری والدہ ماجدہ ہیں۔

تعلیم و تربیت آپ کی عمر اسی پانچ سال ہوئی تو آپ کو احمد نگر کے سکول میں داخل کر
 دیا گیا۔ پھر وہاں سے پنڈی بھنبیاں میں داخل کیا گیا۔ وہاں آپ کے بڑے
 بھائی سید حسین شاہ نہری پٹواری تھے۔ آپ برصغیر میں اول پوزیشن حاصل کرتے۔ جیسی جانت
 وہاں پڑھی۔ اس کے بعد آپ کے والد گرامی کا انتقال ہو گیا۔ اس کے بعد آپ کے برادر اکبر سید حسین شاہ
 بخاری پٹواری چھوڑ کر گھر آ گئے اور کھیتی باڑی کے کام میں مصروف ہو گئے۔ آپ بھی ان کے ساتھ گھر آ گئے۔
 مگر حضرت کیلیانوالے میں سکول نہ تھا اس لیے آپ تعلیم مکمل نہ کر سکے۔ آپ میں خصوصیت تھی کہ ماہ روزہ
 پوسے احترام سے ادا کرتے تھے۔

قریبہ معاش کھیتی کے کاروبار کے ساتھ ساتھ مولوی نور الہی سے خوشنویسی کا کام سیکھنا
 شروع کر دیا۔ قلیل عرصہ میں آپ مایہ ناز خوشنویس ہو گئے اور چند کتابوں
 کی کتابت بھی کی۔ خوشنویسی کے کام کو چھوڑ کر بیڈ خانگی میں ٹھیکیداری کا کام سیکھا اور وہیں کچھ
 عرصہ یہ کام کرنے کے بعد بیڈ مرالہ میں بھی اسی کام کے لیے تشریف لے گئے۔ پھر کچھ مدت بعد
 چک ۱۴ ضلع شیخوپورہ میں مربیع ملے تو ٹھیکیداری چھوڑ کر وہاں تشریف لے گئے اور اپنے برادر

اکبر سید حسین شاہ بخاری کے ساتھ مل کر کاشتکاری کرنے لگے۔ لیکن بعد میں وہاں بھی نہر پر ٹھیکیداری کا کام شروع کر دیا۔

کیلیانوالہ شریف کے خاندانِ سادات کے بہت سے افراد شیعہ ہو گئے تھے۔ انھی کے زیر اثر آپ بھی تشیع سے متاثر تھے۔ لیکن موجودہ دور کے شیعہ کے برعکس نماز اور روزہ کے پابند تھے۔ قدرت نے آپ کو بڑی دلکشی اور فرسوز آواز عطا فرمائی تھی۔ چنانچہ جب آپ مجلس پڑھتے تو سامعین بڑے اشتیاق سے سنتے۔ جب آپ اپنی خوشی سے عشقِ نبوی کی نعت پڑھتے تو آپ پر اس قدر سحر طاری ہو جاتا کہ آنکھوں سے سیل رواں ہو جاتا اور سننے والے دم بخود بلکہ وجد میں آجاتے تھے۔

بیعت | آپ نے میاں شیر محمد شرقپوری صاحب کے ہاتھ پر بیعت کی۔ بیعت ہونے کے متعلق یوں کہا جاتا ہے کہ ایک مرتبہ اپنے برادر اکبر سید حسین شاہ بخاری کے ساتھ شرقپور میں تبادلوہ زمین کے سلسلہ میں گئے۔ راستہ میں حضرت مولانا میاں شیر محمد شرقپوری نے آپ کو سامنے کرتے سے پکڑ لیا اور سید حسین شاہ سے فرمایا کہ ان کا کیا نام ہے۔ انھوں نے کہا کہ نور الحسن۔ میاں صاحب نے فرمایا کہ اس کو ”نور“ بنا دوں۔

آپ اکثر فرمایا کرتے تھے کہ میں کبھی کسی بڑے سے بڑے آفیسر سے مرعوب نہیں ہوا۔ لیکن بناب میاں صاحب نے دل پر ایک ایسی ٹھیس لگائی کہ میں بے بس ہو گیا۔ حضرت میاں صاحب نے فرمایا کہ زمین کے مربعوں کے تبادلوے کی اتنی بڑی ضرورت نہیں۔ اگر تم چاہو تو ہم تمہاری قسمت کا تبادلہ کر دیتے ہیں۔

گھرا کر یہ سارا واقعہ آپ کے برادر اکبر نے اپنی والدہ ماجدہ سے کہہ سنایا کہ آج ایک اللہ کے بندے نے ان کو فرمایا کہ تمہیں نوہ بنا دیا جائے تو یہ خاموش رہے۔ آپ کی والدہ ماجدہ نے پوچھا کہ تم نے ایسا کیوں کیا؟ تو آپ نے مؤدیانہ التماس کی کہ آپ میرے مرشد پاک ہیں۔ والدہ ماجدہ نے جواب دیا کہ آج کے بعد ہم تمہارے مرشد نہیں ہیں۔

آپ فرماتے ہیں کہ جب سے میں شرقپور حضرت میاں صاحب سے مل کر آیا تھا مجھے ادھی رات کے بعد بند نہیں آتی تھی۔ میں نے نعت رسولِ مقبول پڑھنی شروع کی تو کچھ سکون حاصل ہو جاتا تھا آخر میں خود حضرت میاں صاحب کی خدمت اقدس میں حاضر ہوا۔ میاں صاحب میری طرف دیکھ کر خوش

ہوئے اور فرمایا کہ شاہ جی کیسے آئے ہو۔ عرض کی کہ والدہ ماجدہ نے آپ کی خدمت عالیہ میں بھیجا ہے۔
میاں صاحب نے حجام کو بلا کر ان کی لبوں کو سنتِ مطہرہ کے مطابق بنانے کا حکم دیا۔ آپ بڑی بڑی مونچھیں
رکھنے کے شوقین تھے۔ حجام نے سنت کے مطابق کر دیں تو حضرت میاں صاحب نے فرمایا کہ شاہ جی بہ
تمہارے دل کی صفائی کر دی گئی ہے۔ اور اس کے بعد شاہ صاحب کو سلسلہ نقشبندیہ میں داخل کیا۔

حلقہ ارادت میں داخل ہونے کے بعد آپ نے شرتپور شریف میں

ریاضت و عبادت

قیام کے دوران قرآن مجید پڑھا اور مرشدِ کامل کی نگاہ سے وہ

فیوض حاصل کیے کہ آپ کی تخریر و تقریر بڑے بڑے علماء کو حیرت زدہ کر دیتی تھی۔ آپ اکثر و بیشتر سفر و
حضرت میاں صاحب کے ساتھ رہا کرتے تھے۔ بیعت کے بعد آپ نے بے حد ریاضت و عبادت
کر کے قلبِ عرصہ میں سلوک کی تمام منازل طے کر لیں۔ کیونکہ آپ پہلے ہی ادب کی وجہ سے گذن تھے
اور والدہ ماجدہ کی دعائیں ہمہ وقت ساتھ تھیں۔ باوجودیکہ آپ علمِ دینی بوجہ مجبوری حاصل نہ کر سکے۔
لیکن جناب میاں صاحب نے برق توحیدی سے آپ کو جلدی ہی علم لدنی سے مالا مال کر کے مولانا،
علامۃ الدہر کے خطابوں سے نوازا۔

حضرت میاں شیر محمد صاحب نے جب ہر طرح سے آپ کی ظاہری اور باطنی تربیت

خلافت

کر دی تو ایک روز آپ کو اجازت و خلافت عطا فرمائی اور رشد و ہدایت کا سلسلہ

جاری کرنے کی تاکید کی تاکہ نشہ لوگ فیض یاب ہوں۔ اور آپ نے ہدایت فرمائی کہ اللہ کے دین کی
سر بلندی کے لیے ہمیشہ کوشاں رہنا۔

خلافت کے بعد آپ نے اپنے مرشد کے حکم کے مطابق کیلیا نوالہ

سلسلہ رشد و ہدایت

شریف میں مخلوقِ خدا کی خدمت اور دعوتِ دین کا سلسلہ

فروع کیا۔ کیلیا نوالہ میں اس وقت سید حضرات کی اکثریت تھی اس لیے انہوں نے آپ کی خلافت
شروع کر دی اور طرح طرح سے مکہ دینا شروع کر دیا۔ مقدمہ بازی اور قاتلانہ حملے تک نوبت پہنچی
لیکن آپ کمالِ حلم سے سب کچھ برداشت کرتے رہے۔ حتیٰ کہ مخالفین کو ناکامی کا منہ دیکھنا پڑا۔
اور آپ کے فیض کا آفتاب دن بدن عروج پر رہا۔

حضرت شاہ صاحب اپنے دور کے وہ عظیم روحانی پیشوا تھے جن کے فریضے ان گنت افراد

راہِ راست پر آئے اور بیشمار منزل مقصود کو پہنچے۔ اللہ تعالیٰ نے آپ کو علم لدنی کی دولت سے نوازا تھا۔ مشکل سے مشکل مسئلہ پر گفتگو فرماتے اور اسے سنتوں میں حل فرما دیتے۔

دوقومی نظریہ کی حمایت

آپ دوقومی نظریہ کے زبردست حامی اور مؤید تھے۔ یہی وجہ ہے کہ آپ کانگریسی اور احمدی لیڈروں کے مسموم اثرات کے ازالے کے لیے کوشاں رہے چنانچہ ایک مرتبہ مشہور احمدی لیڈر ملک لعل خان سے دورانِ گفتگو فرمایا: ”فرمانِ مولیٰ کریم ہے اِنَّمَا وَرِثَكُمُ اللّٰهُ وَرَسُوْلُهُ وَالَّذِيْنَ اٰمَنُوْا۔ یعنی حقیقتاً تمہارے دوست اور سرپرست اللہ تعالیٰ، اس کے رسول اور ایماندار بندگانِ خدا ہیں۔ ایک مسلمان کے لیے تو یہی پیشوا اور رہنما ہیں، ان کے فرمان تو عرض کر ہی دیے۔ اب ان کے سوا آپ کو گاندھی اور نہرو کا فرمان واجب العمل ہو گا جو سوائے جہنم کے ہمیں کسی راستے پر نہیں لے جا سکتا۔“

معمولات

آپ کی شبانہ روز زندگی عبادت اور ذکر و فکر میں بسر ہوتی تھی۔ مریدوں اور عقیدتمندوں کو بھی شریعتِ مبارکہ کی اتباع کی تلقین فرماتے۔ اس کے بعد اوراد و وظائف کی باری آتی۔ آپ مکانِ شریف اور شرفپور شریف سے فارغ ہو کر لاہور تشریف لے جاتے اور حضرت دانا گنج بخش مجبوری قدس سرہ کے مزار پر انوار پر ضرور حاضری دیتے۔ بعض اوقات شاہ محمد غوث رحمہ اللہ تعالیٰ کے مزار شریف پر بھی حاضر ہوتے۔

آپ پچیس سال کی عمر مبارک میں حضرت میاں صاحب سے دست بیعت ہوئے۔ نصف شب کے بعد بیدار ہو کر پہلے دو رکعت تجنید الوضوء ادا فرماتے اور پھر تہجد کی غاڑا دفرما کر تین ہزار مرتبہ درودِ حقیری پڑھتے پھر صبح کی نماز تک مراقبہ میں رہتے۔

آپ کا محبوب و طبقہ درودِ حقیری ”وصلی اللہ علی جمیہ محمد وآلہ واصحابہ وبارک وسلم“ سورہ اخلاص، سورہ فلق، سورہ الناس کثرت سے پڑھا کرتے تھے۔

لیاس مبارک

آپ ہمیشہ سادہ لباس پہنتے۔ فخرہ لباس سے ہمیشہ اجتناب فرماتے تھے۔ باریک ملل سوپا پانچ گز سفید دستار مبارک اور سفید کپڑے کی ٹوپی کلاہ دار جمہ اور عبیدین کے دن یا شرفپور یا مکانِ شریف کے ختم کے موقع پر پہنتے درتہ سفرو

حضریں پانچ کتروں والی ٹوپی سفید اور اس پر دو گز لمبا رومال جو آسمانی رنگ کا باریک بیکر دار کپڑا ہوتا، باندھتے تھے۔ کُرتہ طریزاں والا جس کے بازو کھلے ہوتے، سفید اور زانوؤں تک لمبا ہوتا تھا زیب تن فرماتے۔ تہ بند سفید لمبے کا ہوتا۔ جمعہ کے دن اس پر سفید چوغہ پہنتے۔ اور ایک رومال بیکر دار شانہ پر رکھا ہوتا۔ سردیوں میں گرم سرج کی بند گلے کی واسکٹ پہنتے اور سفید چادر تین گز لمبی اور پونے دو گز چوڑی بالعموم استعمال فرماتے اور سردی میں بدکا سا دھسہ اوپر لیا جاتا۔ جوتا دیسی اور سادہ استعمال کرتے۔ نیا جوتا پاؤں میں ڈال کر دو نقل رکعت ادا فرماتے تھے۔

آپ کی تصنیف جلیں "الانسان فی القرآن" تبصر علمی کا بہترین شاہکار ہے۔
تصنیف جس میں آپ نے مختلف موضوعات پر شرح صدر سے گفتگو فرمائی ہے اور بعض اختلافی مسائل کو بڑے حکیمانہ انداز سے سلجھایا ہے۔

آپ کی شادی موضع بدورتہ ضلع گوجرانوالہ کے سید خاندان میں آپ کے پیرو
شادی مرشد حضرت میاں صاحب کے وصال کے ایک سال بعد میں ہوئی اس وقت آپ کی عمر مبارک پالیس سال تھی۔

حضرت سید محمد باقر علی شاہ صاحب مدظلہ العالی گدی نشین۔ حضرت سید محمد جعفر
اولاد علی شاہ صاحب مدظلہ العالی سیدہ ثریا خاتون کا بچپن میں انتقال ہو گیا۔
 سیدہ بلقیس خاتون۔

آپ کے حلقہ ارادت میں بڑے بڑے علماء شامل ہوئے۔ چند ایک کے نام جو معلوم ہو
خلفاء سکے، یہ ہیں۔

۱۔ حضرت مولانا سید جلال الدین شاہ مدظلہ العالی باقی و مہتمم جامعہ محمدیہ رضویہ نوریہ بمبئی شریف

۲۔ حضرت مولانا محمد نواز مدظلہ العالی صدر مدرس مدرسہ مذکورہ

۳۔ حضرت مولانا سید منصور شاہ مدظلہ العالی مدرس جامعہ رضویہ اہل پور

۴۔ مولانا سید منیر حسین شاہ جو کالوی مؤلف انشراح الصدور بتذکرۃ النور اسوان حیات

حضرت شاہ صاحب مدوح قدس سرہ

وصال | آپ کو بعمر ۳۳ سال جوڑوں کی دردوں کا عارضہ شروع ہو گیا۔ جوں جوں علاج کروایا مرض بڑھتا گیا۔ وجع المفاصل کا مرض متواتر اڑھائی سال سے شدت اختیار کر گیا

مگر زبان مبارک پر حرف شکایت نہ تھا۔ باوجودیکہ مرض کا غلبہ شدت کا تھا مگر شدت و ہدایت میں باقاعدہ مصروف رہتے اور کسی طالب حق کو خالی نہ بھیجتے آپ بہت ہی فیاض تھے۔ آخری وقت تک مرض وجع المفاصل ہی رہی

۳ ربیع الاول، ۲۱ نومبر ۱۳۷۲ھ / ۱۹۵۲ء جمعہ اور ہفتہ کی درمیان شب گیارہ بج کر پچیس منٹ پر ۶۳ برس کی عمر میں یہ آفتابِ ولایت عازمِ فردوس ہوا۔ حضرت کیلیا توالہ شریف میں آپ کا مرقہ منور مزاجِ خلافت ہے۔ آپ کے وصال کے بعد بڑے صاحبزادے حضرت سید محمد باقر علی شاہ مدظلہ العالی سجادہ نشین ہوئے۔

حضرت سید محمد اسماعیل شاہ کرمانوالے نقشبندی

وصال: ۱۳۸۵ھ، مزار: کرمانوالہ، اڈکارہ

حضرت سید محمد اسماعیل اتباعِ شریعت میں یگانہ تھے آپ حضرت میاں شیر محمد شرقتپوری کے تربیت یافتوں میں سے تھے آپ کھل درویش اور بے نظیر عارف تھے۔ آپ کی زندگی کاسب سے روشن پہلو رسول اکرم صلی اللہ علیہ وسلم کی اتباع ہے۔ یعنی خود اتباع پر گامزن ہو کر دوسروں کو اتباع سنت کا درس دیا۔

حسب نسب | حضرت سید محمد اسماعیل شاہ صاحب رحمۃ اللہ علیہ صحیح النسب سید ہیں آپ کے والد ماجد کا اسم گرامی سید سکندر علی شاہ المعروف سید سید علی شاہ ہے جو بڑے متقی علم دوست اور سخی تھے۔ آپ کا سلسلہ نسب بیالیس واسطوں سے حضرت علی المرتضیٰ سے ملتا ہے۔

ولادت | آپ کی ولادت باسعادت ۱۳۱۵ھ مقام کریموں والاد ضلع فیروز پور میں ہوئی۔

آپ مادر زاد ولی ہیں۔ آپ فرمایا کرتے تھے کہ حسب نسب پر فخر کرنا شریعت مظہرہ میں ناروا ہے۔ آپ نے کبھی اپنے حسب نسب پر فخر نہ کیا کہ راہِ طریقت میں فخر و مباہات کی گنجائش نہیں بلکہ اس منزل تو صرف گرجی عشق ہی سب کچھ ہے۔

داغِ یتیمی | سید محمد اسماعیل شاہ صاحب رحمۃ اللہ علیہ بچپن میں ہی باپ کے سایہ شفقت سے محروم ہو گئے اور داغِ یتیمی نصیب ہوا۔ مگر طبیعت میں ابتداء سے ہی مصائبِ آلام برداشت کرنے کی ہمت قدرت نے رکھ دی تھی۔

حصولِ علم | آپ نے ابتدائی تعلیم پرائمری سکول سلطان خان والا میں حاصل کی۔ چند دینی کتب میاں رحمت علی جوئیہ راجپوت سکڑ کر موناوا شریف سے پڑھیں پھر آپ جلالپور شریف چلے گئے اور وہاں پیر سید فضل شاہ صاحب کے ہم سبق رہے۔ پیر سید حیدر شاہ صاحب رحمۃ اللہ علیہ بقیدِ حیات تھے آپ شاہ صاحب پر بہت مہربان تھے اور آپ کی ذہانت و داد کے معترف تھے۔ جو کبھی مولوی عبدالرحیم صاحب (ساکن کڑوی) رخصت پر جاتے تو پیر سید حیدر شاہ صاحب انھیں (شاہ صاحب اور سید فضل شاہ صاحب کو) درس دیتے۔ یہ وہ شرف تھا جس کا ذکر پیر سید فضل شاہ صاحب رحمۃ اللہ علیہ بڑے فخر کے ساتھ کیا کرتے تھے اور یہ فخر بھی بجائے آپ کی عمر مبارک چوبیس پچیس سال کی تھی کہ آپ نے دہلی اور بہارن پور کے دینی مدارس میں باقاعدہ داخلے کی نہایت تندہی سے قلیل مدت میں علومِ دینیہ کے علاوہ عقول و منقولات میں کمال دسترس حاصل کر لی۔

ایک دفعہ آپ نے اپنے اساتذہ کے اصرار پر تقریر کی۔ معلوم نہ ہو سکا کہ خلقِ خدا کہاں سے آگئی کہ ایک نجوم تھا اور تقریر کی تاثیر سے سامعین کی آنکھوں سے آنسو جاری تھے بہارن پور میں ایک آریہ سماجی پنڈت تھا جو اسلام پر اعتراض کرتا تھا۔ طلبہ سے اعتراض کا جواب نہ بناتا تھا اس لیے طلبہ ادھر کا رخ نہ کرتے تھے۔ ایک دن شاہ صاحب رحمۃ اللہ علیہ عمداً اس کی دکان کے سامنے گھڑے نو آریہ سماجی نے کہا کہ کیا کوئی سوال کرنا چاہتے ہو۔ آپ نے فرمایا کہ "سوال" کا مادہ بتاؤ اور مادہ کی قدامت ثابت کرو۔ آریہ سماجی بوکھلا گیا اور کوئی جواب نہ دے سکا اور اس کے بعد اس نے طالب علموں پر سوال کرنے چھوڑ دیے۔

اس واقعہ سے ظاہر ہے کہ زمانہ طالب علمی میں ہی آپ کی علمی قابلیت کی دھاک بیٹھ گئی تھی۔

سہارن پور میں ایک سیاہ پوش بزرگ تھے جو شاہ صاحب رحمۃ اللہ علیہ کی اس وقت بھی عزت کرتے
حالات تک قبلہ سرکار کرمانوالہ ابھی تک ظاہری طور پر صاحب نسبت نہ ہوئے تھے آپ جب کبھی ان بزرگوں
کے ہاں تشریف لے جاتے تو وہ بزرگ حاضرین مجلس سے فرماتے کہ اب آپ سب لوگ چلے جائیں کہ میرے
بھائی آگئے ہیں اور آپ سے علیحدگی میں گفتگو فرماتے۔

بیعت اولیٰ جب آپ علوم ظاہری میں کمال حاصل کر چکے تو آپ میاں رحمت علی صاحب کی
معیت میں فیروز پور کے ایک مشہور بزرگ مولانا شرف الدین صاحب چشتی کی
خدمت میں حاضر ہوئے اور ان کی بیعت فرمائی (یہ مولانا خواجہ اللہ بخش تونسوی سے بیعت تھے)
اس بیعت کو ابھی چند سال ہی گزرے تھے کہ مولانا شرف الدین صاحب کا وصال ہو گیا۔ آپ کو اس
مفارقت کا سخت صدمہ ہوا۔

بیعت ثانی اتفاق سے آپ کی ملاقات ایک مجذوب سے ہو گئی۔ وہ کہنے لگے "شاہ جی!
آپ کا حصہ شرقپور شریف میں ہے" اسی طرح خواجہ مظفر علی خان صاحب (خلیفہ
مجاز سائیں توکل شاہ) نے آپ سے فرمایا تھا کہ آپ اعلیٰ حضرت میاں شیر محمد رحمۃ اللہ علیہ شرقپوری کی خدمت
میں جائیں، آپ کا حصہ وہاں ہے۔ چنانچہ ایک مجذوب اور سناٹک کی رہنمائی پر آپ نے شرقپور شریف
کا سفر اختیار کیا اور میاں صاحب رحمۃ اللہ علیہ کی نظر کیمیا سے فیض یاب ہوئے۔ اعلیٰ حضرت میاں صاحب
آپ پر اس قدر مہربان تھے کہ آپ کی تندر واپس نہ کرتے حالانکہ کسی سے نذر وغیرہ قبول نہ فرماتے تھے اور
آپ کو "ہمارے شاہ صاحب" فرماتے اور کرمانوالہ کی بجائے کرمانوالے شاہ صاحب کہتے، کیونکہ
آپ کی پیشانی مبارک میں نور ولایت نمایاں تھا۔ لہذا خداوند قدوس نے جب آپ پر اپنا خاص کرم کیا
تو آپ صاحب کرم ہو گئے۔

سلسلہ طریقت حضرت سید محمد اسمعیل کرمانوالے، حضرت میاں شیر محمد شرقپوری، حضرت
بابا امیر الدین، حضرت سید صادق علی شاہ، حضرت سید امام علی، حضرت

سید شاہ حسین رزہ چھتر پور، حضرت خواجہ حاجی احمد، حضرت خواجہ محمد زمان، شیخ محمد زکی الخ۔
اعلیٰ حضرت میاں صاحب کی ہدایت کے مطابق آپ نے خاصی ریاضت اور عبادت
کی بلکہ ہمتن باو الہی میں مصروف رہتے۔ ایک دفعہ آپ پر کچھ عرصہ کے لیے سکر

کی کیفیت ہو گئی لیکن میاں صاحب کی نظر عنایت سے آپ حالت صحیح میں آ گئے۔ یاد الہی میں لگن رہتے کی وجہ سے آپ کام کاج کی طرف توجہ نہ دے سکے لہذا ایک دفعہ آپ کے بڑے بھائی سید نور محمد شاہ نے آپ کو سختی سے گھر کے کاروبار کی طرف راغب کرنا چاہا۔ تو آپ نے فرمایا کہ بھائی جان دنیا کے کام آپ جانیں اور سنبھالیں مجھے کوئی سروکار نہیں۔ خداوند کریم میرا کارساز ہے میری قسمت کا لکھا مجھے مل ہی جائے گا جب سلوک کی منازل طے کر چکے تو اعلیٰ حضرت میاں شیر محمد شرف پوری نے انھیں خرقہ خلافت سے نوازا اور روحانی دولت اور نور معرفت سے مالا مال کر دیا۔

آپ بہت بڑے طبیب بھی تھے۔ جب کوئی مریض آتا تو دیکھ کر ہی فرما دیتے کہ اس کو فلاں مرض ہے۔ آپ پوری پوری تشخیص فرماتے تھے آپ

ذریعہ معاش

نے باقاعدہ طب کا علم پڑھ کر سند حاصل کی تھی جو مل جاتا اس پر گزارہ کرتے کیونکہ آپ بہت ہی متوکل تھے۔ آپ اکثر فرمایا کرتے تھے کہ خداوند قدوس پر توکل رکھو، اللہ تعالیٰ توکل رکھنے والوں کو محبوب بنا لیتا ہے۔ دوسری جگہ ارشاد الہی ہے کہ متوکل کا رزق میرے ذمہ ہے اس کو اس جگہ سے رزق دوں گا جہاں اس کا گمان بھی نہ ہو۔ ایک اور جگہ ارشاد ربانی ہے مَنْ تَوَكَّلْ عَلَى اللَّهِ فَهُوَ حَسْبُهُ (متوکل کے لیے بس خدا کافی ہے) آپ نے اس ارشاد ربانی پر کما حقہ عمل کیا۔

آپ اپنے آبائی گاؤں کروڑوالہ شریف میں ۱۹۰۶ء میں تشریف فرما

آبائی گاؤں سے ہجرت

ہے آپ نے جامع مسجد کی توسیع فرمائی اس مسجد میں ایک نیم کا درخت کافی پھیلایا وہیں تھا کہ میوں میں جموت المبارک کی مانند اسی درخت کے نیچے ادا ہوتی تھی درویش اور زائرین اس کے نیچے آرام کرتے تھے۔ قیام پاکستان کے وقت آپ براستہ گنڈا سنگھ والا قصور تشریف لائے۔ پھر پاکپٹن میں سو سال قیام پذیر رہے۔ پھر آپ پکا چک ۲-۱-۵۶ سری رام نگر تشریف لے آئے۔

آپ کے مرشد پاک کا حکم تھا کہ جہاں بھی آپ اقامت پذیر ہوں،

کرناوالے میں قیام

جموں کا خلیفہ آپ خود دیا کریں اس حکم پر آپ سختی سے عمل کیا کرتے تھے یہ پکا چک سرگنکارا مٹے آباد کیا تھا اور اسی کے نام پر رام نگر مشہور تھا۔ (گنگارام ہسپتال لاہور میں اسی کی یادگار ہے) سرگنکارا مٹے بھانجا کو ششش کی کہ اس جگہ ریلوے سٹیشن قائم ہو

جائے۔ ریلوے لائن اور نچتر سڑک لاہور اور کارٹھ پہرہ چک واقع ہے مگر وہ ناکام رہا۔

پکا چک ۱۵۶، ایل ۲ میں بااثر مرزائی مقیم تھے۔ انھوں نے ایک بااثر زمیندار کے ساتھ مل کر آپ کی مخالفت شروع کر دی بلکہ تنگ کرنا شروع کر دیا۔ آپ کے تمام مصائب کو خندہ پیشانی سے برداشت کیا۔ فنانشل کمشنر جناب اختر حسین صاحب نے مرزائیوں کے دباؤ کی وجہ سے آپ کی الاٹمنٹ منسوخ کر دی جو فضل الہی صاحب پراچہ وزیر مال نے بحال کی۔ بالآخر مخالفین کا زور ٹوٹ گیا اور آپ کے حسن اخلاق نے تمام دوست دشمن کو اپنا گمراہ کر لیا (خندہ پیشانی کے مقابلے میں)

اب پکا چک کی بجائے اس چک کا نام حضرت کرمانوالہ رکھا گیا۔ آپ کا خلق عظیم دیکھ کر ہر چھوٹے بڑے کی زبان پر آپ کا اسم گرامی تھا۔ آپ پیکر صبر و رضا اور بہت ہی متوکل و فیاض تھے۔ اب آپ نے کوشش شروع کی کہ اس جگہ ریلوے سٹیشن بن جائے تاکہ ہر آئے واپس کو کوئی تکلیف نہ ہو۔ آسانی سے آجائے۔ پھر مرزائیوں نے مخالفت شروع کر دی۔ آخر حکومت پاکستان نے اس جگہ سٹیشن حضرت کرمانوالہ کے نام سے منظور کر دیا جو بن گیا۔ مخالفین سخت نادم ہوئے۔ مخالفوں کو کیا علم تھا کہ آپ کون ہیں۔ دو لوگ مخالفت کرتے رہے اور آپ ان سے اپنا اخلاق پیش کرنے لگے۔ آپ پیکر اخلاق تھے۔ مورخہ ۲۴ دسمبر ۱۹۵۰ء کو ریلوے سٹیشن حضرت کرمانوالہ منظور ہوا اور ڈاک خانہ ستمبر ۱۹۵۱ء کو منظور ہو گیا۔

پکا چک اب حضرت کرمانوالہ کے نام سے مشہور ہو گیا آپ کے چشمہ فیض کرم سے طالبانِ حق اپنی اپنی جھولیاں بھر بھر کر لے جاتے تھے اس جگہ چوری کرنے کا عام رواج بلکہ غز سمجھتے تھے۔ اب وہی چور اپنی عاداتِ بد سے توبہ کر کے نمازی بن گئے اور آپ کی بدولت اس علاقے میں امن قائم ہو گیا۔ شمع رسالت کے پرولنے آپ کے گرد جمع رہتے۔ اور اس شمع نورانی سے اپنے اپنے دلوں کو نور کرتے۔

آپ نے وہاں ایک کوٹھی الاٹ کروائی، کوئی وقت تھا وہاں ہندو آباد تھے اب اسی کوٹھی میں ایک مرد خدا مقیم ہے اب اس کوٹھی میں پانچ وقت نماز ادا ہوتی ہے۔ اذان کی آوازیں قضا میں گونج رہی ہیں۔ قرآن مجید کی دن رات تلاوت ہو رہی ہے بلکہ اب یہ کوٹھی چشمہ فیض کرم ہے طالبانِ حق اس جگہ دو دروازے آکر اس چشمہ فیض کرم سے فیض حاصل کرتے رہے۔ اب یہی کوٹھی دین الہی

کا بطورہ بنی ہوئی تھی۔

تبلیغ اچیلے سنت | آپ نے اپنی زندگی اچیلے سنت نبوی کے لیے وقف کر رکھی تھی۔ سفر و حضر میں فریقہ تبلیغ کی انجام دہی فرماتے۔ خلاف شرع امور کو قطعاً طور پر ناپسند فرماتے اور معاشرے میں سرایت کردہ خرابیوں کو دور کرنے کی سعی فرماتے اگرچہ جلسے اور جلوس میں شامل نہ ہوتے مگر اپنے حلقے میں مصروف عمل رہتے۔ ہر آنے والے کو تبلیغ فرماتے۔

آپ دراصل روحانی طبیب تھے جو بھی صدق قلب سے حاضر خدمت ہوا اس کے جسم دل اور روح کا آپ کی علاج کر دیتے اور اس کے دل کو نور معرفت سے منور کر دیتے تھے اور اس شخص کو نماز پنجگانہ باجماعت ادا کرنے کی تلقین فرماتے۔ صورت اور سیرت شرع محمدی نے مطابق بنانے کی تاکید فرماتے اور آپ ارشاد فرماتے کہ نماز ابتدائی قاعدہ ہے اور انتہائی مقام بھی نماز ہے۔ نماز مومن کی علاج ہے۔

جب کبھی آپ باہر تشریف لے جاتے تو مسجد میں قیام فرماتے۔ مساجد کو حسین بتانے کی ہدایت فرماتے۔ اگر دنیا میں آپ کو کسی چیز سے محبت تھی تو وہ مساجد تھیں۔ آپ نے کئی پرانی مساجد کو آباد کیا اور بعض جگہ پر نئی بنیادیں رکھیں۔ جب آپ شہر چنور تشریف لے جاتے تو مسجد میں نصیب کے باہر تشریف رکھتے۔ آپ نے حضرت کرمانوالہ میں ایک وسیع و عریض جگہ جو کہ برب مڑک ہے، نماز کے لیے منتخب فرمائی اور اس جگہ کو مسجد کا درجہ دیا۔

طعام خانہ | جہاں بھی آپ قیام پذیر رہے لشکر کا انتظام باقاعدہ اور وسیع ہوتا۔ تاکہ زائرین کو کھانا اور وقت ملتا ہے۔ لنگر مٹی کے برتن میں چار آدمی کا سالن ہوتا تاکہ امیر و غریب مل بیٹھ کر کھانا کھاویں اور دلوں میں روحانیت کی محبت پیدا ہو اور کھانا سنت کے مطابق بیٹھ کر کھایا جاتا اور لنگر یعنی کھانا لذیذ ہوتا۔

سیرت | آپ بلند اخلاق و اخلاص کے مالک تھے۔ منوغل، فیاض، بردبار، حلیم الطبع، مستجاب الدعاء اور فیاض تھے۔

آپ اپنے وقت میں بلند عالم دین، اعلیٰ طبیب، روحانیت میں اعلیٰ مقام، اعلیٰ خطیب، اعلیٰ

مبلغ، اعلیٰ منسب، شب بیدار، متوکل، تابع شریعت، صائم الدہر، مجسمہ خشیت الہی، عاشق رسول تھے۔ آپ کا محبوب و طبقہ یہ درود تھا: "وصلی اللہ علی حبیبہ محمد وآلہ وبارک وسلم" ہر نماز کے بعد آیۃ الکرسی اور سورہ اخلاص بھی پڑھتے تھے۔

پیرخانہ سے محبت | آپ کو اپنے پیرخانہ سے بے پناہ محبت تھی۔ ایک دفعہ چند بلی آپ کی مجلس میں بیٹھے کوئی نئی تسبیح دیکھ رہے تھے۔ تسبیح کے امام کے سوراخ کو پیش نظر رکھ کر مدینہ منورہ کا نقشہ دیکھتے تھے آپ نے فرمایا ذرا مجھے دو میں بھی دیکھوں۔ فرمایا کہ آپ کو کیا نظر آ رہا تھا، ایک بلی نے کہا کہ مدینہ منورہ۔ حضرت قند نے فرمایا کہ مجھے تو شہرِ قطور بہت نظر آ رہا ہے۔ یہ فرمانا تھا کہ کئی صاحبِ دل سائقی وجد میں آگئے۔

قند شاہ صاحب ملاقاتیوں کو بیکار محض نہ بیٹھنے دیتے۔ غرض یہ ہوتی تھی کہ مریدوں کی دلی کدورتیں آپ کی توجہ سے زائل ہو جائیں اور بعض کے کئی مشکل کام اسی کام کارج میں حل ہو جاتے، ایک دفعہ ایک شخص نے عرض کیا حضور! مجھ پر ایک ہزار قرض ہو گیا ہے، دعا فرمائیں۔ آپ نے فرمایا رب کریم خیر کر دے گا۔ جاؤ جا کر کچھ کام کرو۔ وہ سیلی پرالی کے گٹھے اٹھا اٹھا کر دوسری جگہ رکھنے لگا اس طرح اس نے سات گٹھے اٹھائے اور اجازت لے کر چلا گیا۔ دوسری دفعہ صاف خدمت ہوا تو عرض کیا سرکار! تین سو روپیہ باقی رہ گیا ہے دعا فرمائیں۔ آپ نے فرمایا کہ اس وقت کتنے گٹھے اٹھائے تھے عرض کیا کہ سات۔ آپ نے فرمایا کہ اگر دس گٹھے اٹھائے ہوتے تو یہ قرض ادا ہو چکا ہوتا۔ اللہ اکبر! کتنی برکت ہے بزرگوں کے ہاں معمولی کام کرنے میں کہ سات گٹھے ادھر سے ادھر کر دیے تو سات صد قرض دور ہو گیا۔

آپ حقیقہ ناپستد فرماتے اور اعلیٰ حضرت میاں صاحب حقیقہ پینے والوں کو قبلہ شاہ صاحب کی خدمت میں بھیج دیتے کہ شاہ صاحب کو حقیقہ چھڑانے کی ترکیب اچھی آتی ہے شاہ صاحب فرماتے کہ اصل چابی تو اعلیٰ حضرت ہی کے ہاتھ میں ہے آپ دعا کے لیے ہاتھ نہ اٹھاتے اور نہ ہی پھونک وغیرہ بادم کرنے ہمیشہ یہی فرماتے کہ رب کریم خیر کر دے گا۔ آپ کے ان الفاظ میں وہ اثر تھا کہ آپ کے فرمانے کی دیر ہوتی، کام ہونے میں دیر نہ تھی آپ کی شخصیت ان مقبولانِ بارگاہِ الہی میں سے ایک ہے کہ جن کو اللہ تعالیٰ نے خصوصی نعمت و برکت سے نوازا تھا۔

آپ کے روحانی تصرفات کے واقعات بے شمار ہیں جن میں سے چند
روحانی تصرفات ایک مندرجہ ذیل ہیں :-

۱۔ **اخلاص کا واقعہ** | آپ کی طبیعت میں بہت بے نیازی تھی۔ دنیا کے کاموں میں آپ
 بالکل بے نیاز تھے۔ آپ موضع کرمونوالہ ضلع فیروزپور میں اقامت پذیر
 تھے۔ ریلوے سٹیشن فیروز شاہ سے جانب شمال چار میل کا سفر تیتلا تھا۔ گرمیوں میں سخت تکلیف
 ہوتی تھی۔ کیونکہ راستہ پیدل چلنے کا تھا۔ ایک دفعہ ہمارا چچہ فرید کوٹ کی والدہ نے درخواست کی کہ اگر
 آپ ایک دفعہ فرید کوٹ تشریف لائیں تو موضع کرمونوالہ سے فرید کوٹ تک براستہ ریلوے سٹیشن فیروز
 پختہ سڑک تعمیر وادی جائے گی مگر آپ نے اس درخواست کو قبول نہ فرمایا کیونکہ ہمارا چچہ فرید کوٹ کی
 والدہ آشوب چشم میں مبتلا تھی۔ علاج کروایا مگر شفا نہ ہوئی آپ کی نظر کرم سے وہ صحت یاب ہو گئی۔

۲۔ **حقیقت حال کو ظاہر کر دیا** | شیخ محمد انور صاحب نثر چپوری بیان کرتے ہیں کہ ایک دفعہ
 پہلوان قسم کا ایک آدمی حاضر خدمت ہوا۔ اور امرود پیش کیے

آپ نے قبول فرمایا۔ اس شخص نے عرض کیا کہ حضور امرود بہت اچھے ہیں آپ ہی کے لیے لایا ہوں آپ
 ہی کھائیں۔ آپ خاموش رہے اس نے دوبارہ کہا، جب سہ بارہ کہا تو آپ نے فرمایا کہ منے گیارہ امرود
 خرید کیے تھے، اگلے دنڈ سٹیشن پر دو کیوں کھائے تھے۔ وہ شخص خاموش ہو گیا جب وہ مجلس سے
 اٹھ کر باہر گیا تو میں بھی اس کے ساتھ ہو گیا اور اس سے حقیقت حال دریافت کی اس نے تیار کرنے ڈ
 سٹیشن پر منجھ پر بھوک کا غلبہ ہوا۔ میں نے خیال کیا کہ حضرت صاحب تو نہیں رکھتے ہیں۔ چنانچہ دو
 امرود میں نے کھالیے۔ مگر حضرت قبلہ کو تو معلوم ہو گیا اور میں نثر سار ہوا ہوں۔

۳۔ **ایک شخص کی ضرورت کو پورا کر دیا** | حکیم شیر محمد صاحب ازا عظم چھینہ سان کرنے ہیں
 کہ ایک دن میں حضرت قبلہ کی خدمت میں حاضر

تھا کہ آپ کا جسم لنگ گیا اور فرمایا کہ ایک سیل فلاں جگہ نہا رہا ہے اس کے لیے فوراً کپڑے لے جاؤ۔ وہ
 بے چارہ نہر میں نہا رہا تھا کہ کوئی راہ گیر اس کے سارے کپڑے اٹھا کر چلتا بنا اور وہ غریب نہر میں حیران
 پریشان ہے کہ اب باہر کیسے آئے۔ چنانچہ اسے کپڑے پہنچا دیے گئے۔

۴۔ خواہش کا احترام | انھی حکیم صاحب نے بیان کیا کہ میں حقارت کی خدمت میں حضرت

کرماتوالہ حاضر تھا۔ علاقہ پشاور کی چند عورتیں حضرت قبلہ کی زیارت کے لیے آئیں۔ دستور کے مطابق انھیں مائی صاحبہ کے پاس زنان خانہ میں بھیج دیا گیا۔ میری لڑکی بھی وہاں موجود تھی اس نے بتایا کہ جب وہ عورتیں آپ کی زیارت سے محروم رہیں تو انھیں بہت حیرت ہوئی اور انھوں نے کہا کہ ہم نے اتنا دور دراز کا سفر محض حضرت قبلہ کی زیارت کے لیے اختیار کیا تھا اور راستہ کی صعوبت اٹھائی تھی مگر ہمیں گوہر مقصود حاصل نہیں ہوا۔ اتنے میں انھیں معلوم ہوا کہ قبلہ حضرت صاحب اندر تشریف لائے ہیں۔ تمام اجنبی عورتیں پردہ میں ہو گئیں۔ میری لڑکی اور وہ پٹھان عورتیں ایک کمرہ میں چلی گئیں۔ قبلہ حضرت صاحب بھی اس کمرہ کے دروازے تک گئے اور دروازے میں چند سیکنڈ تشریف فرما ہے پھر واپس چلے آئے اور ان عورتوں کو زیارت سے مشرف فرمایا۔

۵۔ آپ کی دعا سے فرزند عطا ہوا | صوفی محمد اسحاق سکند قبولہ شریف بیان کرتے ہیں کہ جب حضرت صاحب کی دعا کی برکت سے رب العزت نے مجھے

فرزند عطا کیا تو ہمارے علاقہ میں قبلہ حضرت صاحب کا نام چرچا ہو گیا۔ میرے چچا مولا بخش نے کہا کہ میں بھی حضرت صاحب کا مرید ہونا چاہتا ہوں۔ مجھے ساتھ لے جائیں چنانچہ میں اسے ساتھ لے کر حاضر خدمت ہوا تو مدعا عرض کیا آپ نے فرمایا کہ یہ تو پہلے ہی مرید ہے۔ بار بار مرید نہیں ہوا کرتے مگر میرے چچا نے اصرار کیا۔ حضرت نے فرمایا کہ بلیا جا اپنی ماں سے پوچھ لینا کہ تم مرید ہو چکا ہے مگر وہ مقرر رہا۔ میں نے اسے بازو سے پکڑ کر چلنے کا اشارہ کیا۔ وہ سارا راستہ جھگڑتا رہا کہ مجھے مرید نہیں کہا جائے ہم گھر پہنچے تو اس نے اپنی والدہ سے ذکر کیا اس نے بتایا کہ تمھارے والد نے تمھیں بچپن میں اپنے پیرو مرشد حضرت کرماتوالہ کا مرید کرایا تھا۔ چنانچہ جو آپ نے فرمایا سچ ثابت ہوا۔

۶۔ ایک ہی نظر سے کایا پلٹ گئی | حکیم شیر محمد صاحب از اعظم جھینہ بہاولنگر بیان کرتے ہیں کہ میں نے سن ۱۹۳۲ء میں کامل طب و جراحی کا

چارہ سالہ کورس پاس کیا اور میری تعیناتی منیجین آباد کے سرکاری یونانی دواخانہ میں ہو گئی۔ ریاست بہاولپور میں رفاہ عامہ کے لیے سرکاری یونانی دواخانے نواب صاحب بہاولپور کی طرف سے کھلے ہوئے تھے اس دواخانہ میں ایک ملازم عبدالرحمن نامی تھا۔ وہ حضرت قبلہ کا مرید تھا۔ مجھے

یھی قبلہ حضرت صاحب کی زیارت کا شوق پیدا ہوا۔ میں اس وقت بہت ہی خوش پوش توجوان تھا۔ میں اس وضع قطع میں آپ کی خدمت میں حاضر ہوا۔ آپ نے بعد نماز عشاء مجھے بلایا اور اپنے پاس بٹھلایا اور اپنا دست مبارک میرے سینے اور قلب پر پھیرا۔ بس پھر کیا ہوا بیان سے باہر ہے۔ یہی کئی دن عالم حیرت میں رہا۔ دنیا کی لذتوں سے دل برداشتہ ہو گیا اور جلدی جلدی قبلہ حضرت کی خدمت میں آنا جانا شروع کر دیا۔ میں نے رسالہ "الفرق بین ادبیاء الرحمن و ادبیاء الشیطن" میں جو صفات ایک ولی کامل کی دیکھی تھیں حضرت قبلہ میں بدرجہ اتم پائیں۔ آپ کی مجلس میں بیٹھتے ہی اللہ اللہ اس کے عبیب کی محبت دل میں سما جاتی اور لذتِ آشنائی سے آگاہی ہو جاتی۔

وفات آپ کا وصال ۲۷ رمضان ۱۳۸۵ھ (۲۰ جنوری ۱۹۶۶ء) بروز جمعرات بوقت ۴۵-۳ بجے کرمانوالہ میں ہوا۔ اور وہیں مزار مبارک مرجع خلایق ہے۔

اولاد سید محمد علی شاہ صاحب مدظلہ العالی سجادہ نشین ہیں۔ ۲۔ سید عثمان علی شاہ (بچہ ۱۰ سال و وفات پائی) ۵۔ سید غلام جبیلانی (بچہ ۲ سال و وفات پائی) لڑکیاں بھی تودہ ہوئیں۔ قبلہ سید محمد علی شاہ صاحب مدظلہ العالی کے فرزند سید عصمت فرعی شاہ ہیں اور سید عثمان علی شاہ کے دو بیٹے سید مصمصام علی شاہ، سید امیر طیب شاہ مدظلہ العالی۔

خلقاء آپ کے خلقاء اور مرید بہت ہیں۔ مگر حضرت سید محمد علی شاہ صاحب مدظلہ العالی سجادہ نشین و حضرت سید عثمان شاہ کا خاص مقام ہے۔

حضرت فیض محمد قندھاری نقشبندیؒ

وصال: ۱۳۸۰ھ - فیض آباد - تانہ لیا توالہ - فیصل آباد۔

حضرت فیض محمد قندھاری سلسلہ نقشبندیہ کے ان بزرگان میں سے تھے جنہوں نے ریاضت اور عبادت کو زندگی کا مقصد بنا رکھا تھا۔ آپ عارف کامل تھے۔ ترک و تفریب میں یگانہ روزگار تھے۔

پرہیزگاری اور خدمتِ خلق آپ کا خاصہ تھا۔

پیدائش | آپ ۱۲۸۰ھ میں قلعہ سیداں میں پیدا ہوئے۔ قلعہ سیداں افغانستان میں ایک قصبہ ہے جو قندھار شہر سے مشرق کی طرف ۵۰ کلومیٹر کے فاصلے پر واقع ہے۔ آپ کے والد ماجد کا اسم گرامی حضرت سید امیر محمد شاہ تھا آپ نجیب الطرفین حسنی سید ہیں۔ آپ کے جد امجد سید خان محمد بخارا سے قندھار آگئے اور قلعہ سیداں کو شرف سکونت بخشا۔

حضرت سید فیض محمد شاہ صاحب قندھاری رحمۃ اللہ علیہ خورد سا لگی سے ہی ایسی صفات کے حامل تھے جو کہ آپ کے مادر زاد ولی اللہ ہونے پر دلالت کرتی ہیں۔ آپ کو عام بچوں کی طرح لہو و لعب سے کوئی دلچسپی نہ تھی۔ شروع سے ہی سنجیدگی اور بالغ نظری طبیعت میں موجود تھی اپنا اکثر وقت یادِ خداوندی میں گزارتے۔ پانچ سال کی عمر میں ہی آپ رات کو آہستگی سے دریا کی طرف تشریف لے جاتے اور وہاں پر اپنے خدا کے حضور اپنی عبودیت کا اظہار فرماتے اور صبح صادق کے وقت واپس گھر لوٹتے۔ چنانچہ گھر میں آپ کی عبادت کے لیے ایک علیحدہ کمرہ وقت کر دیا گیا جہاں پر حق بندگی ادا فرماتے اور تقربِ خداوندی حاصل فرماتے۔ آپ کے کم عمری میں یہ کمالات دیکھ کر آپ کے والد بزرگوار حضرت سید امیر محمد شاہ صاحب رحمۃ اللہ علیہ فرمایا کرتے تھے کہ فیض محمد شاہ صاحب امور دنیاوی میں ہماری معاونت نہیں کریں گے بلکہ روحانیت کے علمبردار ہوں گے۔

قلندر سے ملاقات | آپ کی عمر جبکہ نو سال تھی کہ ایک دن اپنے موروثی باغ جو چارہ ایکڑ زمین پر مشتمل تھا جس میں قندھاری انار، انگور اور متفرق پھل لگے ہوئے تھے، اس دیوار پر بیٹھے تھے جو شاہراہ سے ملحق تھی۔ وہاں سے ایک صاحب کشف قلندر مرد کا گزر ہوا اس نے حضرت سے پینے کے لیے پانی مانگا۔ آپ نے جلدی سے درخت سے دو انار اتارے اور کھٹ چھان کر اس فرشتہ سیرت درویش کو پیش کیے۔ جب وہ پی چکا تو آپ نے مزید شربت پینے کے لیے پوچھا، اس نے رضامندی ظاہر کی تو آپ نے دوسری مرتبہ انار میں انگوروں کا ایک تازہ گچھا بھی بخور کر شامل کر دیا۔ یہ پیالہ پی کر اللہ کا وہ بندہ بہت خوش ہوا اور آپ کو بہت دعائیں دیں اور جاتے وقت فرمایا: "برخوردار! اللہ تمہاری عمر دراز کرے، تمہارے در پر سدا انگور"

جاری رہے گا۔ طالبانِ رشد و ہدایت اکنافِ عالم سے تمھارے آستانے پر آیا کریں گے۔ تمھارا فیض عام ہوگا جس سے ہر کس و ناکس مستفید ہوگا۔

آپ کے آبائی گاؤں قلعہ سیداں میں ایک صاحبِ دل بزرگ تشریف لائے آپ نے ان کی خدمت میں جا کر بیعت کی درخواست کی۔

شیخ طریقت کی جستجو

مگر اس عالی نظر درویش نے کہا کہ آپ کے مقدر میں کسی اور مردِ کامل کا فیض ہے رات کو استخارہ کریں اور جن بزرگوں کی نشاندہی ہو ان کی طرف رجوع کریں اور فیضِ یاب ہو کر دنیا کو اپنے فیض سے مستفید کریں۔ آپ نے حسب الامر استخارہ کیا۔ پہلی رات خواب میں حضرت قدوة الاولیاء، زبدۃ الاصفیاء خواجہ ملا رحم دل کی زیارت ہوئی۔ مگر یہ پتہ نہ چلا کہ وہ بزرگ کہاں رہتے ہیں۔ دوسری رات استخارہ کیا تو پھر حضور خواجہ ملا رحم دل نے زیارت سے مشرف کیا اور ساتھ ہی اپنی جائے قیام موضع صوفہ کا پتہ بھی دیا۔ دوسرے روز حضرت پیر قندھاری حضور خواجہ ملا رحم دل کی خدمت میں حاضری کے لیے نکل کھڑے ہوئے اور رات موضع خنزیری میں اپنی چھوٹی کھڑکی کے اگلے روز دوپہر سے قبل موضع صوفہ پہنچ گئے۔

موضع صوفہ کے باہر ایک چھوٹی سی مسجد تھی۔ حضرت پیر قندھاری نے اس میں قیام فرمایا۔ دیر بعد اس مسجد میں حضرت خواجہ ملا رحم دل تشریف لائے۔ حضور نے دیکھتے ہی پہچان لیا۔ اس قدر خوش ہوئے کہ سفر کی صعوبت تک کا خیال جاتا رہا۔

حضرت خواجہ ملا رحم دل نے دیر تک آپ کو توجہاتِ باطنی سے نوازا اور بیعت فرما کر آپ کی اجانت مرحمت فرمائی۔ واپسی پر آپ اپنی ہمیشہ کے گھر گئے کی بجائے سب سے گھر تشریف لے گئے۔ اور کمال یکسوئی اور پورے ذوق و شوق سے شیخ کے فرمودہ سبق (اسم ذات) کی تکرار میں ہمہ وقت مشغول رہنے لگے۔ ہفتہ عشرہ کے بعد رات کی خاموشی میں اپنے پیروں میں شکر و شکرانہ کے لیے چلے جاتے اور دوسرے دن واپس تشریف لے آتے۔ ایک طرف بندہ بہت ذرا کسب اور ذوق و شوق کا غلبہ تھا اور دوسری طرف مرشد کا لیے پایاں الطاف و اکرام تھا۔ فقیر یہ کہ دو تین ماہ کے قلیل عرصے میں حضرت پیر قندھاری طریقہ عالیہ نقشبندیہ مجددیہ کے تمام اسباق لطائف پر حاوی ہو چکے تھے۔ ہر بن مونا کرتا تھا اور جسم مبارک انوار الہیہ کی تیلی کا بنا ہوا تھا۔

اكتساب علم | پیرمشنک روحانی توجہات اور برکات سے منور ہونے کے ساتھ ہی علوم دینیہ کی تحصیل کا شوق بھی پیدا ہوا۔ قندھار شہر جا کر مولوی جان محمد سے صرف

نحو اور ادب عربی کی تعلیم حاصل کی۔ اس کے بعد شہر قندھار سے جانب مغرب دریائے اہرغنے کے اس پار موضع غنسر کی بہت بڑی دینی درس گاہ میں داخل ہوئے اور وہاں حضرت مولانا بہاء الحق اور دیگر مدرسین سے درس نظامی کی تکمیل کی اور تفسیر، حدیث، فقہ، اصول، علم الکلام، منطق و فلسفہ میں دسترس کے ساتھ علم طب پر بھی کافی عبور حاصل کیا۔

زمانہ طالب علمی کے دوران آپ کا معمول تھا کہ گاہ بگاہ پیر و مرشد کی خدمت میں حاضری دیا کرتے تھے۔ عام لڑکوں سے عموماً الگ تفکّر رکھتے۔ رات کو چپکے سے حسب عادت دریا کے کنارے خاموش اور سنسان قضاؤں میں جا کر محو عبادت ہر جاتے۔ سوائے سبق و تکرار سبق کے کبھی کسی طالب علم سے زائد کلام نہ فرماتے۔ آپ کی یہ عادات آپ کے ساتھیوں کو حیرت میں ڈال دیتیں۔ آپ کے بعض ہم درسوں نے استاد صاحب سے جو صاحب دل بھی تھے آپ کی اس کیفیت کے بارے میں پوچھا تھا انہوں نے فرمایا کہ یہ طالب علم اللہ کا مقبول بندہ ہے اس کے بارے میں ہرگز زبان دراز نہ کرنا اور اس کی ہر طرح سے عزت و تکریم بجالایا کرو۔

خرقہ خلافت | چار سال کے قیام عرصہ میں آپ علوم دینیہ سے فارغ التحصیل ہو چکے تھے سند قرانت حاصل کرنے کے بعد آپ درس گاہ سے قندھار شہر تشریف

لانے تو معلوم ہوا کہ آپ کے پیر و مرشد حضرت خواجہ ملا احمد ذل شہر کی ایک مسجد میں فرکش ہیں آپ فوراً ان کی خدمت میں پہنچے۔ درپائے رحمت جوش میں تھا پیر کامل، مرید صادق کو لے کر کابل دروازے سے باہر درگاہ حضرت خواجہ ملا محمد عالم لفت بندی (المعروف ملا اخوند صاحب) تشریف لے گئے اور وہاں کچھ دیر مراقبہ کے بعد آپ کو خلعت خلافت سے سرفراز فرمایا اور برصغیر پاک و ہند جانے کا حکم دیا۔ یہ ۱۸۷۰ء کا زمانہ تھا اس وقت آپ کی عمر بیس سال کی تھی۔ اس صحبت میں ایک دوسرے بامراد صادق الیقین مرید کو حضرت خواجہ ملا احمد ذل نے شرف خلافت سے سرفراز فرما کر علاقہ ہرات (ایرانی سرحد) کی طرف جانے کا حکم دیا۔

بزرگانِ دین نے ہمیشہ خدمتِ دین اور اشاعتِ
اسلام کو اپنی زندگی کا مقصد سمجھے رکھا۔ اس کی

پاک و ہند میں سیر و سیاحت

خاطر کسی قسم کی قربانی سے دریغ نہیں فرمایا۔ تبلیغِ دین کی خاطر اپنے اعزہ و اقارب کی قرابت سے
محرومی کا سامنا بھی ہمیشہ خند و پیشانی سے کیا۔ حضرت سید فیض محمد صاحب قندھاری رحمۃ اللہ علیہ
بھی انھی والا قدرہستیوں میں سے ہیں جنہوں نے اپنے وطن مالوت کو صرف خدمتِ دین کی خاطر
خیر یاد کہا اور اپنے مرشد پاک کے فرمانِ عالی کو سراٹھائیں پر رکھتے ہوئے حضرت پیر قندھاری رحمۃ اللہ علیہ
بیس سال کی عمر شریف میں ۱۸۷۰ء میں افغانستان سے عازمِ ہندوستان ہوئے۔

حضرت سید فیض محمد صاحب قندھاری رحمۃ اللہ علیہ موجودہ صوبہ بلوچستان سے برصغیر پاک و ہند
کی سرحد میں داخل ہوئے۔ سرحد پار کر کے حضرت خواجہ پیر میاں عبدالحکیم صاحب نقشبندی رحمۃ اللہ علیہ
جو کہ حضرت خواجہ محمد معصوم سرہندی رحمۃ اللہ علیہ کے خلیفہ ہیں، کے مرقد مبارک پر حاضری دی اور
وہاں دو روز تک قیام فرمایا۔ وہاں سے پشین کی طرف رجوع فرمایا اور حضرت کا صاحب رحمۃ اللہ علیہ
کے روضہ مبارک پر چلہ کشی کی۔ وہاں حاضری کے بعد حضرت پیر قندھاری حضرت تیردالف ثانی شہداء
سرہندی رحمۃ اللہ علیہ کے روضہ انور سے چالیس دن تک حصولِ فیض فرمایا اس کے بعد حضرت شاہ خد
غوث رحمۃ اللہ علیہ کے مزار پُرانوار جو دہلی دروازہ لاہور کے بیرونی طرف ہے، پر چھ ماہ تک قیام فرمایا
پھر مزاراتِ ملتان کی زیارت فرمائی اس کے بعد خواجہ خواجگان حضرت سیدنا باقی باللہ رحمۃ اللہ علیہ
کی بارگاہ میں حاضری دی۔ حضرت خواجہ مبین الدین اجیری رحمۃ اللہ علیہ کے آستانہ عالیہ کے انور و
تجلیات سے استفادہ فرمایا اور تین ماہ تک وہاں قیام پذیر رہے۔ حضرت قبلہ سید علی جوہری داتا گنج بخش
رحمۃ اللہ علیہ کے مرقد انور سے گنجلے تجلیات و برکات کو دامن میں سمیٹا۔ لاہور سے عازمِ کشمیر ہوئے۔
اور حضرت شاہ بھلان رحمۃ اللہ علیہ کے دربار عالی پر چلہ کشی فرمائی۔ الغرض حضرت قبلہ پیر قندھاری
رحمۃ اللہ علیہ نے ۱۸۷۰ء سے ۱۸۹۲ء تک پچاس سال کا عرصہ پاک و ہند کی سیر و سیاحت اور زیارات
مزاراتِ بزرگانِ دین سے اکتسابِ فیض میں بسر فرمایا

آپ کی شادی سترہ سال سے اوپر کی عمر میں فاطمہ
بنت مرزیدہ دین دشت کریمیہ زویہ تونک سے ہوئی جو

شادی کے بعد شاہدرہ میں قیام

غوث زمان حضرت اعلیٰ میاں شیر محمد شہر فیپوری قدس سرہ کے رشتہ داروں سے ہیں جس کے بعد آپ نے کسی جگہ مستقل سکونت کی ضرورت محسوس کی۔ پہلے حضرت شاہ محمد غوثؒ سے متصل ایک مکان میں کچھ عرصہ رہے۔ پھر شاہد رہ بارغ میں پچیس سال تک مقیم رہے۔ بعد ازاں عقیدتمندوں کے پیشہمار تقاضوں اور بیہم اصرار کی بنا پر فیض آباد (نزد تاتاریا نوالہ ضلع لائلپور) تشریف لے گئے۔

فیض آباد میں قیام | آپ کی نقل مکانی کی خبر تمام عقیدت مند حضرات کو پہنچی تو جوق در جوق وہاں پہنچنے لگے اور تھوٹے ہی عرصے میں آپ کی رہائش کے لیے مکانات، مہمان

خانے اور دیگر ضروری عمارتیں بھی بنوا دیں اور جملہ ضروریات خانگی بھی فوری طور پر جہیا فرمادیں۔ یہاں کے مریدین کی عقیدت کو دیکھ کر آپ نے آخر دم تک یہیں اقامت فرمائی اور تقریباً سولہ برس تک خلق خدا کو انوار و برکات سے نوازتے رہے۔

آپ بہت بڑے صاحبِ کرامت بزرگ تھے۔ بچپن ہی سے آپ سے کرامات کا ظہور شروع ہو گیا تھا جھپٹت یہ ہے کہ آپ کی زندگی کا ہر لمحہ کرامت تھا آپ نے اپنے فیض نظر سے ہزاروں افراد کی بگڑی بنا دی۔ اور ہزاروں افراد کی ڈوبی کشتی پار لگا دی۔ اور ہزاروں افراد کو فسق و فجور سے نجات دلا کر تقویٰ و طہارت کی صراطِ مستقیم پر گامزن کر دیا۔ بہت سے غیر مسلموں نے آپ کے دستِ حق پرست پر اسلام قبول کیا اور بہت سے خوش نصیب افراد آپ سے نعمتِ باطنی اور قوتِ روحانی حاصل کر کے اجازت و خلافت کی دولت سے مالا مال ہوئے۔

خُلَاقِے کرام | آٹھ خلفائے کرام ہیں جو کہ سلسلہ عالیہ نقشبندیہ کی ترویج و اشاعت فرما رہے ہیں۔ ان خلفاء کے اسمائے گرامی حسبِ ذیل ہیں:

۱۔ حضرت تیبہ صاحبزادہ حاجی سید حسین علی شاہ صاحب دامت برکاتہم سجادہ نشین آستانہ عالیہ فیض آباد شریف۔

۲۔ حضرت صوفی محمد صدیق صاحب موضع مروہ نزد رینالہ خورد ضلع ساہیوال

۳۔ حضرت مولانا خان محمد صاحب موضع دھروڑ ضلع لائلپور

۴۔ جناب حکیم محمد لطیف صاحب چاہ میراں لاہور

۵۔ حضرت جناب حافظ سید عبدالواحد شاہ صاحب موضع مہلو کے ضلع ساہیوال

۶۔ حضرت سید طالب حسین شاہ صاحب خطیب و مدرس موضع ٹانگو والی ضلع سرگودھا۔

۷۔ حضرت مولانا عبدالمجید صاحب موضع رکھ والا نزد پتوکی۔

۸۔ حضرت مولانا حاجی عبدالمجید صاحب بمقام کنہری (سندھ)

مؤرخہ ۸ رجب المرجب ۱۳۸۰ھ بمطابق ۶ جنوری ۱۹۶۱ء ۲۳ پورہ

۲۰۱ بکرمی بروز جمعہ المبارک بوقت ۴ بجکر پندرہ منٹ علی الصبح اپنے

وصال مبارک

حجہ مبارک میں بمقام فیض آباد شریف چک نمبر ۱۱۸ گ۔ یہ نزد تانڈیا نوالہ ضلع لاہور وصال فرمایا۔ اس وقت آپ کی عمر ایک سو گیارہ سال تھی اور آپ اسم ذات کا ذکر کر رہے تھے کہ روح انور عالم قدس کی طرف پہنچ گئی اور فرقت کے غم میں ہزاروں مشتاقان دید کو سوگوار چھوڑ گئی۔

نماز جنازہ آپ کے خلیفہ اول جناب صوفی محمد صدیق صاحب نے پڑھائی آپ کا مزار پرانوں کے مقام چک نمبر ۱۱۸ فیض آباد شریف نزد تانڈیا نوالہ ضلع فیصل آباد میں مربع خلافت ہے۔

اولاد میں تین صاحبزادے اور تین صاحبزادیاں ہیں۔

۱۔ حضرت قبیلہ کی عمر مبارک پچتر سال کی تھی تو آپ کے سب سے بڑے صاحبزادے حضرت سید

عبدلکریم شاہ صاحب ۱۹۲۵ء میں شہادت میں قیام کے دوران پیدا ہوئے مگر عام طفولیت ہی میں صرف دو سال اس جہان فانی میں گزار کر ملک عدم کی طرف سدھائے۔

۲۔ حضرت پیر قندھاری رحمۃ اللہ علیہ کے دوسرے صاحبزادے حضرت سید حسین علی شاہ صاحب

مزلہ عالی ہیں جن کی ولادت باسعادت ۱۹۲۹ء میں ہوئی۔ حضرت پیر قندھاری صاحب رحمۃ

اللہ علیہ کی عمر مبارک اس وقت اناٹھی برس تھی حضرت سید حسین علی شاہ صاحب دامت برکاتہم

ایک تشریح اور صوفی مزاج شخصیت ہیں اور آستانہ عالیہ فیض آباد شریف کے سجادہ نشین ہوئے۔

شرف آپ کو حاصل ہے۔ حضرت سید حسین علی شاہ صاحب کے پانچ صاحبزادے اور تین صاحبزادیاں

ہیں آپ کے صاحبزادوں کے اسمائے گرامی درج ذیل ہیں۔

۱۔ سید عبدالحفیظ شاہ صاحب ۲۔ سید عبدالواحد شاہ صاحب ۳۔ سید عبدالوحید شاہ صاحب

۴۔ سید رضا حسین شاہ صاحب ۵۔ سید محمد عامر شاہ صاحب۔

۳۔ حضرت سید پیر قندھاری صاحب رحمۃ اللہ علیہ کے تیسرے صاحبزادے سید عبدالغفور شاہ

صاحب دامت برکاتہم ہیں آپ کی ولادت ۱۹۳۱ء میں ہوئی جس وقت حضرت قندھاری صاحب کی عمر شریف اکیاسی برس تھی سید عبدالغفور شاہ صاحب کے پانچ صاحبزادے اور ایک صاحبزادی ہے صاحبزادوں کے اسمائے گرامی حسب ذیل ہیں:-

۱۔ سید پرویز شاہ صاحب قندھاری ۲۔ سید جاوید علی شاہ صاحب ۳۔ سید سرفراز علی شاہ صاحب ۴۔ حاجی سید ظفر علی شاہ صاحب ۵۔ سید نواز علی شاہ صاحب۔
 الشہرب العزت آستانہ عالیہ فیض آباد شریف کے فیض کو قائم و دائم رکھے اور یہاں پر حاضر کی دینے والے فیض قندھاری سے مستفیض ہو کر باہر ادا ہوئے ہیں۔

حضرت شاہ شمس الدین سبزواری

وصال، ۱۰۶۵ھ، مزار، ملتان

حضرت شمس الدین اپنے وقت کے اکابر اور اولیاء سے تھے آپ کے متعلق تاریخ صحیح تعین نہیں کر سکی کہ کیا یہ شمس الدین وہی ہیں جن کی مولانا روم سے ملاقات ہوئی یا یہ کوئی اور بزرگ ہستی ہیں کیونکہ بعض مؤرخین کہتے ہیں کہ شمس الدین محمد تبریزی کا مزار تبریز میں ہے اور ملتان میں جن شمس الدین کا مزار ہے وہ کوئی اور بزرگ ہیں۔ اسی طرح ان حالات کے بارے میں بھی بعض اختلافی روایات ملتی ہیں۔ حضرت شمس الدین کے حالات پر ایک کتاب گلزار شمس لکھی گئی ہے جس میں لکھا ہے کہ شاہ شمس الدین کو مختلف ناموں سے یاد کیا جاتا ہے۔ چونکہ آپ کی ولادت سبزواری میں ہوئی اس لیے آپ کو سبزواری بھی کہتے ہیں۔ جب اپنے والد بزرگوار کے ہمراہ کشمیر گئے تو وہاں میر شمس الدین عراقی کہلائے۔ چونکہ آپ اکثر سفر ہی میں رہتے تھے اس لیے جب قونیہ (ترکستان) گئے تو وہاں کے لوگ انھیں شمس پرندہ کہہ کر بلانے لگے۔ شام اور مصر میں آپ کو شمس مغربی کہتے تھے۔ جب تبریز میں زیادہ مدت رہے تو شمس تبریزی کہلانے لگے۔ شاہ قاسم انوار بھی آپ کا خطاب تھا۔

ان مختلف ناموں کے باعث بعض مؤرخوں کو یہ غلط فہمی ہو گئی کہ شاید یہ الگ الگ بستیاں

ہیں۔ چونکہ بعض کہتے ہیں کہ شمس الدین تبریزی حین کا مزار ملتان میں ہے۔ یہ وہ شمس الدین نہیں جن کا مولانا روم سے ملاقات ہوئی تھی بلکہ یہ کوئی اور بزرگ ہیں۔ شمس الدین تبریزی کا مزار تبریز میں ہے۔ خزینۃ الصغیر کے مصنف کا بھی یہی خیال ہے۔

اخبار الصالحین میں لکھا ہے کہ شیخ شمس الدین تبریزی کے والد کا نام علی بن ملک داؤد ریزی تھا اور تبریز میں کپڑے کا کاروبار کرتے تھے۔ اس کے برعکس مولوی غلام سرور لاہوری آپ کے والد بزرگوار کا نام محمد بن ملک دار بتاتے ہیں۔ بعض کہتے ہیں آپ شیخ ابو بکر سلمہ باق تبریزی کے پیر تھے۔ بعض آپ کو بابا کمال خجندی کا اور بعض رکن الدین سنجاسی کا مرید بتاتے ہیں۔ صاحب نجات الانس لکھتے ہیں کہ شیخ شمس الدین تبریزی نے شیخ سلمہ باق بابا کمال خجندی اور شیخ ابن الدین سنجاسی تینوں سے استفادہ کیا۔

جو امر مفیہ میں لکھا ہے کہ جب شیخ شمس تبریز مولانا روم کے پاس فونیہ گئے تو مولانا کے پاس پاس تلامذہ بیٹھے تھے اور سامنے کتابوں کا ڈھیر پڑا تھا شمس تبریزی سلام کر کے بیٹھ گئے پھر بابوں کی طرف اشارہ کر کے پوچھا یہ کیل ہے؟ مولانا بولے یہ وہ چیز ہے جسے تم نہیں جانتے۔ کہا اور اٹھ کر چلے گئے مولانا روم نے پچھا کیا مگر آپ جا چکے تھے۔ مولانا روم نے غلاتے کا کونہ تہ چھان مارا مگر شمس تبریزی کو تہ پاسکے۔

اس کے برعکس خزینۃ الصغیر میں مولوی غلام سرور لکھتے ہیں کہ شمس تبریزی نے کتابوں کی طرف اشارہ کر کے پوچھا مولانا کیا ہے؟ وہ بولے اسے قیل وقال کہتے ہیں۔ شمس تبریزی نے کتابی ٹھا کر پاس ایک حوض میں ڈال دیں۔ مولانا منتخیر ہو کر بولے یہ کیا؟ آپ نے کتابیں حوض میں سے نکال کر پھر مولانا کے سانس نہ رکھ دیں۔ مولانا یہ دیکھ کر حیران ہوئے کہ کسی کتاب کو پانی نے چھو تا تک نہ تھا۔ حیران ہو کر پوچھا اے شیخ یہ کیا؟ شمس تبریزی نے فرمایا یہ دوق و مال ہے جس کی تمہیں خبر نہیں۔ شمس تبریزی کی وفات کے متعلق بھی مؤرخین کے بیانات میں اختلاف ہے۔ اخبار الصالحین کے مصنف کا بیان ہے کہ ایک مرتبہ آپ مولانا روم کے پاس خلوت میں بیٹھے تھے کہ کسی نے باہر سے اشارہ کر کے حضرت کو بلایا۔ آپ نے مولانا سے فرمایا کہ مجھے قتل کرنے کے لیے بلاتے ہیں پھر اٹھ کر باہر چلے گئے۔ جہاں سات افراد کھڑے تھے۔ انہوں نے آپ پر حملہ کر کے قتل کر دیا۔ قتل ہوتے

وقت آپ نے اس زور کا نعرہ لگایا کہ ساتوں آدمی بے ہوش ہو گئے۔ ان میں مولانا روم کا بیٹا علاء الدین محمد بھی تھا۔ قتل کی جگہ آپ کی لاش موجود نہ تھی، صرف خون کے چند قطرے دکھائی دیے۔ علاء الدین ایک عجیب بیماری میں مبتلا ہو کر مر گیا۔ مولانا روم نے اس کے جنازے میں شرکت نہ کی۔ قتل کا یہ واقعہ ۶۴۵ھ کا ہے۔

آپ کی لاش کے متعلق بھی دو روایتیں ہیں۔ ایک یہ کہ قاتلوں نے جسم کے ٹکڑے کر کے کنوئیں میں ڈال دیا۔ کچھ عرصہ بعد مولانا روم کے فرزند سلطان واد کو خواب میں ہدایت ملی کہ میرے جسم کے ٹکڑوں کی ٹھاں کنوئیں سے نکال کر مدرسہ کے بانی امیر بدر الدین کے پہلو میں دفن کر دو۔ چنانچہ ایسا ہی کیا گیا۔ بعض کہتے ہیں کہ آپ قتل نہیں ہوئے بلکہ غائب ہو گئے اور پھر آپ کا سراغ نہ ملا۔

ان اختلافی مباحث سے قطع نظر اس بات پر متفق نظر آتا ہے کہ شیخ شمس الدین تبریزی وہی باکمال بزرگ اور ولی اللہ ہیں جن کی مولانا روم سے صحبت رہی اور ملتان میں جو شمس تبریزی مدفون ہیں یہ وہی شمس ہیں۔ ان کے علاوہ کسی اور شمس کا کوئی سراغ نہیں ملتا۔

آپ کے اجداد میں سے سید محمد یعنی امام جعفر صادق کی موجودگی میں طبرستان **آیا و اجداد** سے چلے گئے اور محمد آباد شہر بسایا۔ جو آپ کے نام سے منسوب ہے۔ ان کی اولاد سندھ، خراسان اور قندھار وغیرہ میں پھیلی۔ سید صلاح الدین محمد نور بخش اسی سلسلے سے تعلق رکھتے تھے۔ سبزوار میں سکونت تھی۔ آپ کے والد کا نام سید صلاح الدین نور بخش تھا۔

آپ کی پیدائش ۵۱۵ اشعبان بروز جمعۃ المبارک ۵۶۱ھ میں سبزوار میں ہوئی۔ اس وقت کے حاکم کا نام محمد یار مرزا تھا۔ پیدائش کے وقت آپ کا نام محمد رکھا گیا۔

سلسلہ نسب حضرت شمس الدین تبریزی کا سلسلہ نسب حضرت امام جعفر صادق سے اس طرح ملتا ہے:

محمد تبریزی بن سید صلاح الدین محمد نور بخش بن سید علی ملقب بہ سلام الدین بن سید عبد المؤمن بادشاہ افریقیہ بن سید علی خالد الدین بن سید محمد حب الدین بن سید محمود سبزواری بن سید محمد بن ہاشم علی بن سید احمد ہادی بن سید منتظر باللہ بن سید عبد المجید ابن سید غالب الدین بن سید محمد منصور بن اسماعیل ثانی بن سید محمد عربی بن سید اسمعیل

اعرج اکبر بن حضرت امام جعفر صادق علیہ السلام۔
 ہوش سنبھالنے پر شمس تبریزی کو تعلیم و تربیت کے لیے ان کے چچا عبدالہادی
تعلیم و تربیت کے سپرد کیا گیا جو شاہ مراکو کے پوتے اور تاجر عالم تھے۔ چچا نے بھتیجے کو بڑی
 محنت سے تعلیم دی۔ تفسیر، فقہ، حدیث اور دوسرے علوم ظاہری بھی اچھی طرح پڑھادیے۔ ۵۷۹ھ
 میں جب سید صلاح الدین محمد نور بخش دعوتِ اسلام کے لیے بدخشاں کی طرف روانہ ہوئے تو شمس
 سبز داری کو بھی ساتھ لے گئے۔ اس وقت ان کی عمر اسی سال کی تھی بدخشاں میں ہزاروں لوگوں کو
 طریقہ حق کی تعلیم دی۔ پھر تبت کو چک کو گئے اور لوگوں کو دین اسلام میں داخل کیا۔ وہاں سے کشمیر
 کا رخ کیا۔ جہاں کے لوگ آفتاب پرست تھے۔ باپ بیٹے کی کوششوں سے اس علاقے کے ہزاروں
 افراد نے اسلام قبول کیا۔ اس علاقے کی چنگڑ قوم نے انھیں بہت پریشاں کیا۔ مگر یہ لوگ بھی جلد
 مطیع ہو گئے۔

۵۸۶ھ میں باپ بیٹا واپس اپنے وطن سبزوار تشریف لے گئے۔ شمس سبز داری نے
شادی شادی کی ان کے دو فرزند تولد ہوئے جن کے نام نعیر الدین محمد اور سید علاء الدین احمد
 تھے۔ سید علاء الدین احمد "زندہ پیر" کے لقب سے مشہور ہوئے۔

شمس سبز داری کو تبریز بہت پسند تھا۔ چنانچہ ۶۰۰ھ میں والد کی اجازت
تبریز میں قیام سے وہاں تشریف لے گئے۔ قومیہ میں قیام فرمایا اور مولانا روم سے
 ملاقات ہوئی۔ مولانا روم اور شمس سبز داری کی ملاقات کا حال اور کتابوں کا واقعہ پہلے بیان کیا
 جا چکا ہے اس لیے اسے دہرانے کی ضرورت نہیں۔ کہا جاتا ہے کہ اس واقعے بعد مولانا روم
 کو شمس سبز داری کے عظیم مرتبے کا احساس ہو گیا۔ چنانچہ انھوں نے ان سے بیعت کر لی۔
 شمس سبز داری ۱۲ سال تک تبریز میں سکر کی حالت میں رہے۔ اتنے طویل قیام کے بعد
 شمس تبریزی کہلانے لگے۔ تین ماہ تک آپ اور مولانا روم دونوں چلہ کش حجرے میں خلوت گزارتے
 بھی رہے۔

کہتے ہیں مولانا روم کو چونکہ آپ سے بہت عقیدت تھی وہ آپ کا عید احترام
سیاحت کرنے تھے اور ہر وقت ساتھ رکھتے تھے۔ اس لیے مولانا کے بعض عقیدتمندوں

کو یہ شاق گزرتا تھا۔ وہ کہتے تھے کہ مولانا ایک تنگ دھڑنگ فقیر کے قبضہ میں آگئے ہیں۔ چنانچہ وہ شمس تبریزی کے مخالف ہو گئے۔

شمس تبریزی نے تبریز چھوڑ کر سبزوار کی راہ لی پھر بغداد چلے گئے۔ بغداد سے ایک مرتبہ تبریز بھی آئے پھر دمشق چلے گئے۔ بعض بیانات کے مطابق علمائے بغداد کو آپ کے خیالات سے اختلاف ہو گیا۔ چونکہ ان علماء کا بادشاہ پر خاصا اثر تھا اس لیے انہوں نے شمس سبزواری پر بے دینی کا الزام لگا کر شاہی حکم سے انہیں شہر بدر کر دیا اور یہ کاظمین چلے گئے۔

بادشاہ نے انہیں شہر بدر کرنے کا حکم تو دے دیا تھا مگر اس نے علماء کے اصرار پر ایسا کیا تھا۔ ورنہ حقیقت یہ تھی کہ بادشاہ ان کا دل سے قدردان تھا۔ اتفاق سے بادشاہ کا لڑکا وفات پا گیا جس سے بادشاہ کو یہ خیال گزرا کہ شاید اسے یہ سزا شمس سبزواری کو شہر بدر کرنے کے باعث ملی ہے چنانچہ اس نے اپنے مشیروں کو شمس سبزواری کے پاس بھیج کر انہیں واپس بلا لیا اور بغداد میں رہنے کی اجازت دے دی۔ مگر کچھ عرصہ کے بعد علماء کی مخالفت کے باعث آپ نے بغداد کو چھوڑ کر ہندوستان کا رخ کیا۔

ملتان میں آمد و قیام | ہندوستان کی سرحد میں داخل ہونے کے بعد آپ نے ملتان کا رخ کیا اور یہیں اقامت گزین ہو گئے۔ ان دنوں شیخ بہاء الدین زکریا بقیہ حیات تھے۔ کہتے ہیں شیخ نے دودھ کا پیالہ شمس سبزواری کی خدمت میں پیش کیا۔ انہوں نے ایک پھول پیالے میں ڈال دیا۔ مطلب یہ کہ ہم ملتان میں پھول بن کر رہیں گے اور ہماری وجہ سے کسی کو کوئی ضررتہ پہنچے گا۔

حکایت | ایک روز آپ شہزادہ محمد کے ہمراہ کشتی میں سوار تھے۔ کشتی ڈگمگانے لگی۔ یوں معلوم ہونے لگا کہ ڈوب جائے گی۔ شمس سبزواری نے شہزادے سے کہا تمہارے پاس جو چیز ہے وہ دریا میں پھینک دو۔ ورنہ کشتی ڈوب جائے گی۔ شہزادے کے پاس وہ جو اہرات تھے جو وہ ساتھ لایا تھا اس نے ارشاد کی تعمیل میں جو اہرات دریا میں ڈال دیے۔ دیکھا تو دریا میں دور دور تک جو اہرات ہی جو اہرات دکھائی دے رہے تھے۔

بغداد کی طرح ملتان کے لوگوں نے بھی آپ کی مخالفت میں کوئی کسر نہ اٹھا رکھی۔

ملتان میں گرمی کی شدت کا باعث

یہاں تک کہ ایک دفعہ گوشت بھوننے کے لیے آگ کی ضرورت پڑی تو شہزادے کو بھیجا کہ کہیں سے آگ لے آئے مگر سارے شہر میں کسی نے آگ نہ دی۔ ایک شخص نے تو شہزادے کو پھٹ ہی دیا۔ شمس سبزواری نے جب لوگوں کا یہ رویہ دیکھا تو جلال میں آکر آسمان کی طرف نظر اٹھائی، سورج سے کہا، شمس! میں تیرا ہم نام ہوں نیچے آ۔ تاکہ میں تیری گرمی سے گوشت بھون لوں۔

کہتے ہیں سورج آنا نیچے آ گیا کہ اس حدت سے لوگ تڑپنے لگے۔ لوگوں کی چیخ و پکار سن کر شمس سبزواری کو رحم آ گیا اور غصہ فرو ہوا۔ سورج سے کہا "باز برد" اور وہ اپنی جگہ پر چلا گیا۔ ملتان کی گرمی کو عدم اسی واقعہ کا نتیجہ سمجھتے ہیں۔

آپ کے فارسی غزلیات کا ایک مجموعہ دیوان شاہ شمس الدین

دیوان شاہ شمس الدین

کے نام سے مشہور ہے۔ اس مجموعے میں سے ایک غزل

مومنہ کے طور پر درج کی جاتی ہے :-

جانِ عالم راتوں از عالم جاں آمدی
رفرف شدہ جولاں گہت تا تو سیدیاں آمدی
کز عالم پیغمبری محبوبِ خوباں آمدی
آن عرش خاکِ پائے تو گنجِ بوبریاں آمدی
خندہ شد یک بار تو پیر خون و دماں آمدی

اے دستہ گلِ مرجبا از بے بجاں آمدی
عیسیٰ غلامِ درگہتِ موسیٰ بصیرہ در رعبت
کردہ خلیلِ چاکری موسیٰ بجاں فرماں بڑی
دنیا نزیبید جائے تو در مسندِ بالائے تو
نختم نافرمان تو زد شکِ مددندان تو

اے شمس حسینی با صفا، می گو تو نعتِ مصطفیٰ

زیرا کہ در بستان او، تو مرغانِ خوش خواں آمدی

آپ کا وصال ماہِ ذی الحجہ ۱۰۶۵ھ میں ہوا۔ اور آپ کو ملتان میں اس جگہ پر دفن کیا گیا

وصال

جہاں آپ کا قیام تھا۔ آپ کا روضہ آپ کے وصال کے دو سال بعد ۱۰۶۷ھ میں تعمیر ہوا۔ پیر حاجی صدر الدین، آپ کے صاحبزادے سید احمد شکر مارا اور شہزادہ محمد نے (جو آپ کے ساتھ ہی سبزواری سے ملتان آیا تھا) مل کر اس کی تعمیر میں حصہ لیا۔ اس وقت روضے کی عمارت

بالکل سفید تھی۔

صاحب کفر الانساب کا بیان ہے کہ شمس سبزواری نے ۶۵۵ھ میں ملتان میں سکونت
اولاد اختیار کی۔ آپ کے دو صاحبزادے تھے۔ نصیر الدین محمد نے ۲۱ رمضان ۶۸۲ھ میں بصر
 ۹۴ برس وفات پائی، ان کا مزار قلعہ لاہور کے تہ خانہ میں بتایا جاتا ہے۔ دوسرے فرزند کا نام
 سید علاء الدین احمد تھا۔ جو سید احمد شکر بار بھی کہلاتے تھے۔ ان کا مزار ریاست بے پور کے
 قصبہ نرٹ میں بتایا جاتا ہے۔

ماخوذ: انوار اصفیاء شائع شدہ شیخ غلام علی اینڈ سنز لاہور

حضرت امام سید علی الحق زنجانیؒ

سیالکوٹ کا شہر جس قدر قدیم ہونے کا دعویٰ کرے بجا ہے۔ اس شہر کے موجودہ آثاروں
 میں مزارات ادیبانے کرام کی تعداد بہت زیادہ ہے۔ یہ آثار ہماری ثقافت اور تاریخ کے
 آئینہ دار ہیں۔ زمانہ ماضی کی امانت ہیں اور تہذیب و تمدن کا عکس پیش کرتے ہیں۔ آثاروں اور
 مزارات کی موجودگی کی بنا پر یہ شہر قابل دید تھا اور اب بھی ہے۔

پنجاب میں غزنوی خاندان کی حکومت تقریباً پونے دو سو سال تک رہی ہے اور البیرونی جس
 نے محمود غزنوی کے زمانہ میں ہندوستان کی سیاحت کی ہے "کتاب الہند" میں جن شہروں کا ذکر
 لکھا ہے ان میں ایک سیالکوٹ بھی ہے۔ سیالکوٹ کو دیکھنے کی اسے بے حد تمنا تھی۔ لیکن وہ
 عظیم الفرستی یا دیگر وجوہات کی بنا پر سیالکوٹ نہ آسکا۔ اس سرزمین کے بوسیدہ کھنڈرات، منقش
 مزارات، مسمار قلعے، منہدم فصیلیں، ٹوٹی پھوٹی قبریں، گلی گلی، کوچہ کوچہ میں شہیوں کے مزارات
 اور پرلنے قبے اس شہر کی گذشتہ عظمت اور بے دریغ انقلابات کا پتہ دیتے ہیں۔

اس شہر میں بڑے بڑے ادیبانے کرام استراحت فرمایا جن کے قافلہ سالار حضرت امام سید علی الحقؒ
 حضرت سیدنا سرمست المعروف شاہ سیدیاں، حضرت شاہ محمد غوث حمزہ، حضرت مولوی عبدالحکیم سیالکوٹی

ادران کے فرزند ارجمند مولوی عبداللہ لاہوری ہیں۔ ان کے علاوہ اور اکابر دین بھی ہیں جنہوں نے شہر سیالکوٹ کو اپنا مسکن بنایا۔ خدمتِ دین کے لیے اپنی زندگیاں وقف کیں اور علمِ دین کی بھرپور اشاعت کی اور اسی شہر میں رحلت فرمائی۔ مگر افسوس ان اکابر دین کا نام اور جائے سکونت تاریخ کے اوراق محفوظ نہ رکھ سکے۔ یہ شہر فقراء، عرفاء اور شہداء کا مسکن ہے۔ اس شہر کی ہر گلی اور ہر کونہ میں کسی شہید یا ولی اللہ کا مزار قائم ہے جو اپنی گذشتہ عظمت کا پتہ دیتا ہے۔ مگر صفحاتِ تاریخ سب کوٹ ان کے اسماء گرامی سے نا آشنا معلوم ہوتے ہیں۔ ان مزارات میں حضرت امام سید علی الحقؒ کا مزار قابلِ ذکر ہے۔ یہ مزار ایک اونچے مقام پر نالہ ایک (عائق کے نزدیک واقع ہے۔ یہ نالہ ریاست جموں سے برآمد ہوتا ہے اور ضلع سیالکوٹ کے مشرقی علاقوں تحصیل ڈسکہ اور وزیر آباد سے گزرتا ہوا مختلف شاخوں میں بٹ کر دریائے چناب میں گرتا ہے۔

نام و نسب حضرت امام صاحب کا اسم گرامی علی الحق اور خطاب امام تھا۔ امام کے معنی رہبر، پیشوا، مجدد اور مجتہد ہے آپ اسلامی لشکر کی قیادت کرتے تھے اور خطابت کے فرائض ادا کرتے تھے۔ اس لیے امام کے نام سے شہرت پائی۔ آپ تبسغی مشن پشتریف لائے تھے اس لیے پیشوا کی حیثیت سے امام صاحب کے خطاب سے سرفراز ہوئے۔ آپ اپنے وقت کے بلند پایہ علماء و فقہاء و صلحاء سے تھے آپ نسبا سید تھے آپ کے والد ماجد کا نام سید حسن علی تھا آپ کے آباؤ اجداد ترکستان میں ساداتِ عظام سے تھے، بیان کرنے میں کہ حضرت امام سید علی الحقؒ، حضرت سید میراں حسین زنجانیؒ، حضرت سید یعقوب زنجانیؒ، اور سید اسحاق زنجانی چاروں آپس میں رشتہ دار تھے اور چاروں اکٹھے ترکستان سے ہندوستان آئے اور لاہور میں سکونت اختیار کی۔

شجرہ نسب آپ کا شجرہ نسب اس طرح بیان کیا جاتا ہے:

حضرت امام سید علی الحق بن حسن علی بن سید احمد بن سید یوسف بن سید اسحاق
 ابن سید ہاشم بن سید عیلا زراق بن سید عربی بن سید محمد صالح بن سید علی اکبر بن سید طاہر بن سید
 محی الدین بن سید عبداللہ بن سید ابوالحسن سرآہنگ احمد بن سید موسیٰ بن امراہیم اصغر بن سید
 امام موسیٰ کاظم بن سید امام جعفر صادق بن سید امام باقر بن سید امام زین العابدین بن سید امام حسین بن

حضرت علی کرم اللہ وجہہ

اوصاف

حضرت امام سید علی الحق پیر طریقت، واقف اسرار حقیقت، جامع علوم ظاہر و باطن کا ملانِ دقت و صاحبِ کرامت تھے۔ ریاضت و مجاہدہ و تقویٰ، فقر و غنا، اور توکل و نزاعت میں اپنے زمانے میں ممتاز تھے۔ عارفِ شبِ زندہ دار تھے۔ ساری ساری رات عبادت میں گزر جاتی تھی آپ حافظِ قرآن بھی تھے۔ آپ سے بیشمار خوارق و کمالات صادر ہوئیں۔ آپ عظیم جبریل عظیم فاتح، عظیم صوفی اور مہینغ بھی تھے، آپ کا مشن تبلیغ اور اشاعت دین اسلام تھا۔

جہاد اور شہادت

بیان کرتے ہیں کہ سیالکوٹ میں راجہ ساہنیال حکمران تھا اور لاہور سے لے کر پہاروں کے دامن تک سارا علاقہ اس کے زیرِ نگیں تھا۔ یہ بڑا ظالم اور جابر حکمران تھا۔ ہندوستان کے کسی راجہ کی بالادستی کو قبول نہیں کرنا تھا۔ اس نے قلعہ کو از سر نو تعمیر کرنا چاہا۔ ایک جوتشی نے راجہ کو مشورہ دیا کہ اگر کسی مسلمان کا خون قلعہ کی دیواروں میں چھڑک دیا جائے تو قلعہ ہمیشہ کے لیے مسلمانوں کے حملے سے محفوظ ہو جائے گا۔ راجہ نے ایسا ہی کیا۔ اس نے ایک مسلمان بڑھیا جس کا نام راستی تھا کے بے گناہ بیٹے مراد نامی کو قتل کر کے اس کے مقدس خون کو قلعہ کی دیواروں پر چھڑکا اور جسم کو قلعہ کی بنیاد میں دفن کر دیا گیا۔ غریب بڑھیا کسی وسیلہ سے حضرت امام صاحب سے ملتی ہوئی تو انھوں نے بڑھیا کی فریاد بادشاہ وقت تک پہنچائی۔ بادشاہ وقت کو راجہ کے اس ظلم پر بہت غصہ آیا۔ حضرت امام صاحب کو امیر بنا کر ان کی قیادت میں ایک لشکر سیالکوٹ کو روانہ کیا تاکہ راجہ کو اس ظالمانہ حرکت کی سزا دی جائے۔

یہ اسلامی لشکر حفاظ، علمائے کرام، غازیوں اور نوغازیوں پر مشتمل تھا۔ ان میں ایک قابل جرنیل میر سید بخوردار، حضرت امام صاحب خود اور آپ کے بھائی امام ناصر الدین بھی شامل تھے ان کے علاوہ دیگر سپہ سالار فوج سید محمد ہمایوں، سید غالب علی غازی، شیخ نصیر محمد، سید محمد عباس، سید محمد جعفر، سید مصمم، عبداللہ بختار، محمد سعید اور سید سرخ رو بھی تھے۔ یہ لشکر مقام رودل سے روانہ ہوا جب جالندھر پہنچا تو آپ کے بھائی سیدنا امام ناصر الدین بیمار ہو گئے اور چند روز علالت کے بعد وفات پائی اور وہیں دفن ہوئے۔ مزار آپ کا جالندھر میں زیارت گاہِ خلائق ہے۔ سبحان رائے بٹالوی علامتہ التواریخ میں یوں بیان کرتے ہیں: "جالندھر پر ناقبہ ہے اس کے نواح میں شاہ

ناصر الدین کا مزار ہے کہ یاد تباہت اور فقیری اس کی ذات میں جمع تھیں۔ مگر میوں میں اس کے مزار پر لوگوں کا ہجوم ہوتا ہے۔ بھائی کی تجہیز و تکفین کے بعد حضرت امام صاحب سیالکوٹ کی طرف روانہ ہوئے۔ راجہ کوجب اسلامی لشکر کی آمد کا پتہ ملا تو وہ بھی اپنی فوج جمع کر کے لڑائی کے لیے تیار ہو گیا۔ راجہ نے اپنے بھائی جگت پال کو سات ہزار پیدل و سوار فوج دے کر سیالکوٹ سے تین فرلانگ کے فاصلہ پر قصبہ جگت پور (موجودہ پسرور) میں اسلامی لشکر کا راستہ روکنے کے لیے مقرر کیا۔ چنانچہ پسرور کے قریب دونوں فوجوں میں مقابلہ ہوا۔ راجہ کے بھائی کو شکست ہوئی اور ہندو فوج ہٹا کر نکلی اس لڑائی میں اسلامی سپاہ کے تین سو ستر آدمی شہید ہوئے اور تین ہزار ہندو مارے گئے۔

سید میر برخوردار اور دیگر شہیدوں کو پسرور ہی میں سپرد خاک کر دیا گیا ان شہیدوں کے اکثر مزارات اب تک موجود ہیں۔ یہ مزارات پرانوار مزاح خلائق ہیں۔ اس کے بعد اسلامی لشکر نے شہر سیالکوٹ کا رخ کیا۔ سیالکوٹ کے راجہ سامن پال نے قلعہ کی حفاظت کے تمام انتظامات کر رکھے تھے اور مقابلہ کی ٹھان رکھی تھی۔ حضرت امام صاحب نے ندی ایک (عائق) کے جنوب کی جانب قیام کیا۔ دو دن سیالکوٹ کے گلی کوچوں میں دست بدست لڑائی کے بعد حضرت امام صاحب شہر میں داخل ہو گئے۔ راجہ قلعہ میں گھبرا گیا۔ حضرت امام صاحب نے قلعے کا محاصرہ کر لیا۔ بالآخر راجہ نے شکست کھائی اور قلعے پر مسلمانوں کا قبضہ ہو گیا۔ مگر مسلمانوں کو اس کی بڑی قیمت ادا کرنی پڑی۔ یعنی حضرت امام صاحب اور ان کے ساتھ دوسرے کئی بزرگوں نے پیام شہادت نوش فرمایا۔ جو بزرگ جس جگہ شہید ہوا ان کو اسی مقام پر دفن کیا گیا۔ اس لیے قلعے کے آس پاس حضرت امام صاحب کے علاوہ اور کئی شہداء کی قبور ہیں جو حضرت امام صاحب کے ساتھ اس جنگ میں شہید ہوئے تھے۔ حضرت امام صاحب کے ساتھ شہادت پانے والوں میں سے ایک بزرگ حضرت سید سرنج رو بھی تھے جو لڑائی کے وقت قلعے کے دروازے کے سامنے شہید ہوئے۔ ان کا مزار قلعے کے دروازے کے اندر ہے۔ یہ مزار پرانوار کئی صدیوں سے مرجع خلائق ہے۔ ان میں ایک اور بزرگ ہستی تھی جن کا نام نامی حضرت بہلول تھا۔ ان کا مزار حضرت امام صاحب کے مزار سے تقریباً ایک فرلانگ کے فاصلے پر ہے۔ مزار کے اناٹے کے بائیں جانب ایک اونچی پٹی فارم ہے جس پر

تین قبریں ہیں۔ ایک حضرت ہبادل کی، دوسری روان کے ساتھیوں کی ہیں جن کے ناموں کی تاحال تصدیق نہیں ہو سکی۔ ان قبروں کو درختوں نے احاطہ کیا ہوا ہے۔

مفتی علی الدین خلیف مفتی خیر الدین لاہوری "عبرت نامہ" میں تحریر کرتے ہیں :-
 "سیالکوٹ دارالحکومت پنجاب ولایت بودہ و درہنگام یورش سلطان محمود غزنوی امام ولی الحق و پیر سرخ و پیر کالک بدرگاری سلطان موسوف دیس ولایت رسیدہ محاصرہ سیالکوٹ فرمودند۔ چون قلعہ مذکور بغایت قلب و مستحکم بود یعنی بستہم تھان و دیران فوج بادشاہ اقتراح آن مشکل نموده آخر کار بدرجہ ظہور و کرامات صاحبان موسوف رسیدہ چنانچہ پیر سرخ بر دروازہ قلعہ رسید و سر خود را از تن تراشیدہ بذر لالہ اللہ بر دروازہ زد۔ بجز در ضرب ہر دروازہ از ہم جدا شد و فوج اسلام داخل گردید۔ راجہ وقت تاب مقاومت ندید و بکوہ اکنور گریخت۔ پیر کالک تعاقب نمود۔ در کوہ اکنور بہوضعی بوقت شب بدویہ پوست و آوازے چنان ہیبت ناک زد کہ ہمہ سکنہائے آن موضع بیجان و مثل سنگ گردیدند۔ ازاں روزا حکام اسلام در آنجا رواج یافتہ۔ بعد ازاں بوقت ملک خسرو یورش بر لاہور آوردہ محاصرہ کرد و دست نیافت۔ بعد از قلعہ سیالکوٹ یورش آورد از ملازمان ملک خسرو مسخر نمودہ و تعمیر شکست و ریخت قلعہ کردہ تہا تہ خود در آن گذاشتہ بغزنین رفت۔ ازاں بعد بحکومت لاہور مضاف گردید۔"

مذکورہ بالا بیان سے مترشح ہوتا ہے کہ حضرت امام علی الحق پیر سرخ اور پیر کالک (قلق) سلطان محمود غزنوی کے حملہ کے وقت شہر سیالکوٹ میں تشریف لائے۔ قلعہ کا محاصرہ کیا اور فتح پائی پھر قلعہ میں داخل ہو گئے۔ راجہ مقابلہ کی تاب نہ لاسکا۔ کوہ اکنور کی طرف بھاگ گیا۔ پھر اسلامی فوج قلعہ میں داخل ہو گئی اور اسلامی حکومت کا آغاز ہوا۔ قلعہ کی شکست و ریخت کی تعمیر ہوئی۔ ملک خسرو کو اپنا نائب چھوڑ کر غزنین واپس چلا گیا۔ مفتی علی الدین صاحب نے راجہ وقت کے نام سے آگاہ نہیں کیا۔ بہرحال یہ عہد سلاطین غزنی کا تھا۔ جبکہ شمالی پنجاب میں اسلامی حکومت قائم ہو چکی تھی۔

حضرت امام سید علی الحق کی خاندان کو حضرت شاہ دولہ نے بنوایا۔ حضرت شاہ دولہ نے مقبرہ کو تہیل بنوایا بلکہ مرمت کروایا تھا۔ جیت تک سیالکوٹ میں رہے اس روزہ کی نگرانی کرتے رہے۔ یہ عہد

خاندان غور کا نہ تھا بلکہ جہانگیری عہد تھا۔ جس زمانہ میں حضرت شاہ دولہ زندہ تھے اور سیالکوٹ میں سکونت رکھتے تھے۔

۱۲۹۳ھ میں محمود غزنوی ہندوستان پر حملہ آور ہوا۔ اس کا بڑا مقصد بھی قرامطہ کا استیصال تھا۔ محمود غزنوی نے سب سے پہلے سیستان یا سیوستان پر حملہ کیا اور اس علاقہ کے قرامطی حکمران حنیف کو گرفتار کر کے اپنے ساتھ غزنین لے گیا۔ پھر دوبارہ ۱۲۹۵ھ میں محمود غزنوی نے قرامطہ کے ایک بڑے مرکز بھاٹلیہ پر لشکر کشی کی۔ بھاٹلیہ اس وقت شہر اوچ کا قدیم نام تھا۔ جس کی صاحب تاربخ فرشتہ نے بھی تصدیق کی ہے۔ بھاٹلیہ کی جہم سر کرنے کے بعد ۱۲۹۶ھ میں محمود غزنوی ملتان پر حملہ آور ہوا اور وہاں قرامطی حکمران داؤد بن نصر کو شکست فاش دے کر اس فتنہ کا سرکچل دیا۔ ۱۲۹۷ھ میں محمود غزنوی نے دوبارہ ملتان کا رخ کیا اور ملتان کو مکمل طور پر فتح کر کے وہاں کے قرامطہ کو گرفتار کر کے انہیں قتل کروا دیا۔

بھاٹلیہ (اوچ) میں سلطان محمود غزنوی کے عہد میں راجہ کے داؤد حکمران تھا اور چونکہ بھاٹلیہ (اوچ) ملتان کے زیر اثر علاقوں میں سے تھا اس لیے راجہ بچے راؤ نے قرامطہ کو یہاں پر خصوصی مراعات دے رکھی تھیں۔ چنانچہ سلطان محمود غزنوی نے ملتان کے ساتھ ساتھ بھاٹلیہ (اوچ) کی سرکوبی بھی ضروری سمجھی۔ ۱۲۹۶ھ اور ۱۲۹۷ھ میں اور اس سے پہلے عباسی خلیفہ کا محتوب حاکم ابوالفتح داؤد قرامطی حکمران تھا۔ چوتھی صدی ہجری سیالکوٹ کی تازخ کا ایک تاریک دور ہے۔ تذکرہ نگار اور مورخین اس بارے میں بالکل خاموش ہیں۔

سرحد اور پشاور کا علاقہ غزنی سے ملحق ہو چکا تھا اور راجہ بچے پال نے اطاعت قبول کرنی تھی۔ یہ زمانہ سلطان بکتگین کا تھا جو امیر الغازی ناصر الدین بکتگین کے لقب سے تخت نشین ہوا جس نے اپنے تہذیب اور حسن انتظام سے وہاں کامیاب حکومت قائم کر کے اور راستوں اور قلعوں کی درستی کر کے آشدہ فتوحات کی بنیاد ڈالی۔ امیر ناصر الدین بکتگین ۲۷ شعبان ۳۶۶ھ جمعہ کی نماز کے بعد تخت نشین ہوا اور ماہ شعبان ۳۸۴ھ مطابق ماہ اگست ۹۹۴ھ میں وفات پائی۔

اگر بابا ابواسحاق گزونی بن ابراہیم شہر یار کو حضرت امام سید علی الحق کا داماد تسلیم کر لیا جائے تو یہ دور غزنوی تعیین ہوتا ہے۔ شہاب الدین مسعود بن محمود بن بکتگین ۴۲۲ھ میں تخت پر بیٹھا اور

۱۲۲۲ء میں وفات پائی پھر حضرت امام سید علی الحق کو حضرت شیخ اسمعیل بخاری جن کے متعلق بتایا جاتا ہے کہ ۱۰۲۷/۵۳۹۵ء میں لاہور آئے تھے۔ اور ۱۰۵۶/۵۴۲۸ء میں رحلت فرمائی، کاہم عصر ہونا چاہیے۔

مزارِ اقدس | مزار حضرت امام سید علی الحق ایک اونچے مقام پر نالہ ایک (عائق) کے نزدیک واقع ہے۔ اس کے گرد و نواح کی آبادی اکثر پختہ ہے۔ برطکیں اور گلیاں کشتادہ ہیں۔

یہ آبادی عمارت اور باغات سے مزین ہے۔ جس مقام پر حضرت امام صاحب کا مزار ہے وہ محلہ امام صاحب کے نام سے مشہور و معروف ہے آپ کے مزار پر ایک گنبد تعمیر ہے جو اسلامی ثقافت تہذیب و تمدن اور ماضی کی تاریخ کا آئینہ دار ہے۔ فن تعمیر کے اعتبار سے اسلامی تعمیری خصوصیات کا حامل ہے

یہ گنبد پختہ، اور چوڑے گچ، مدور صورت کا بنا ہوا ہے۔ گنبد کے گرد چاروں طرف چار چھوٹے چھوٹے مینار ہیں جو پختہ اور چوڑے گچ استرکار ہے۔ چاروں طرف چار محرابیں ہیں۔ گنبد کا اندرونی حصہ نقش و نگار سے مرصع ہے۔ مزار کے صحن میں ایک لمبا چوڑا پختہ برآمدہ تعمیر ہے۔ یہ اضافہ اور تعمیر دورِ حاضر کی

نشانی تھی جو کہ پہلے نہ تھی، داخل ہونے کا دروازہ مشرق کی جانب ہے۔ خانقاہ کا فرش سنگ مرمر کا بنا ہوا ہے۔ مزار کے جانب شمال اور جنوب میں چند شہداء کی قبریں ہیں جن کے نام دیئے سکوت سے

تاریخ کے اوراق آشنا نہیں۔ داخلی دروازہ کے نزدیک جانب جنوب ایک عالی شان مسجد تھی ہوئی ہے جو ذکر و فکر کرنے والوں اور نمازیوں سے مہمور رہتی ہے۔ اس مسجد کے ایک کونے میں غسل خانہ اور ستفادہ بھی ہے۔ طالبان علم اور مسافروں کے رہنے کے لیے حجرے اور مسافر خانے بھی ہیں۔ چاہ کی بجائے

اب میونسپلٹی کے نل سے پانی لیا جاتا ہے۔

بیان کیا جاتا ہے کہ روضہ کے پائیں ایک نہ خانہ بھی ہے۔ تہ خانہ کی کیفیت کا کچھ علم نہیں ہو سکا۔ مگر اس کے آثار گرد و نواح کی زمین کی کھدائی کے وقت نظر آتے ہیں۔ اس قدیم شہر کے اسلامی آثار اور

ادارت ہیں جو خستہ و شکستہ و قابلِ مرمت ہیں۔ حضرت شاہ دولہ گجراتی کو رفاعی کاموں میں بہت دلچسپی تھی۔ آپ نے رفاہ عام اور فیقہانِ خلافت کے لیے ہمان سرلئے، مسجدیں، پبل، کتبیں اور تالاب بنوائے

جن میں سے بعض کے آثار اب تک موجود ہیں۔ ڈیک نالہ والا پبل گوجرانوالہ میں بھی آپ کے کارنامے نمایاں

میں شامل ہے۔ شہر سیالکوٹ سے آپ کو بہت اُکس تھا۔ نالہ ایک (عائق) پر آپ نے ایک بڑا پختہ چوڑے گچ پل بنوایا اس کے علاوہ آپ نے سیالکوٹ میں تالاب اور ہمان سرلئے بھی تعمیر کروائی۔ پسرور

کے قریب نالہ ہسلی پر ایک نچتہ پل تعمیر کر دیا۔ تقریباً دو سال کا عرصہ ہوا کہ نالہ ایک (عائق) کا پل گر گیا تھا حکومت پاکستان نے اس کو از سر نو تعمیر کر دیا۔ یہ پل اب دور حاصر کی نشانی ہے آپ کو شاہ دولہ دریائی بھی کہتے ہیں۔ کیونکہ آپ نے کئی پل بنوائے۔ حضرت سیدنا مرست سیالکوٹی المعروف شاہ سیدوں کے زیر سایہ پرورش پائی۔ زیادہ عمر سیالکوٹ شہر میں بسر کی پھر گجرات تشریف لے گئے۔ جب تک آپ سیالکوٹ میں مقیم رہے۔ مزارات اور شہداء کی قبروں کی مرمت کر دلتے رہتے تھے اور ان کی نگرانی بھی کرنے لگے۔ تذکرہ اکابر اسلام میں دیوبند پر شاد لکھتے ہیں۔ "آپ (شاہ دولہ) مرست کے مرید تھے اور زیادہ عمر ان کی سیالکوٹ میں بسر ہوئی۔"

عرس مبارک آپ کا عرس اور میلہ سال میں ایک مرتبہ ہوتا ہے۔ ۶، ۷، ۸ محرم الحرام عرس کی تاریخ ہے اس کے علاوہ مزار مبارک پر جمعرات کو ہزاروں عقیدتمند حاضر فرماتے ہیں اور خاصا میلہ ہوتا ہے۔ عیدین کے موقع پر روضہ مبارک پر ایک عظیم الشان میلہ ہوتا ہے جس میں ضلع کے لوگ آتے ہیں۔ عرس کے موقع پر مجالس ذکر و سماع ہوتی ہیں۔ جن میں آپ کا عقیدتمند جوش و جذبہ اور مسرتی کے عالم میں شریک ہوتے ہیں۔ روضہ مبارک پر صبح سے شام بلکہ رات بھر قرآن پاک کی تلاوت، نعت خوانی اور درود و سلام پیش کیا جاتا ہے۔ دربارہ کے اندر بار اور تہذیب پر نگاہیں بلوں سے روشنی کی جاتی ہے اور دربارہ بقعہ نور بنا ہوتا ہے۔

میدان امام صاحب میں خامی رونق ہوتی ہے۔ عرس سے بیفہ عشرہ پہلے دربارہ کے ارد گرد دکانیں لگنا شروع ہو جاتی ہیں۔ دربارہ کے آس پاس کئی تار مڑکوں اور گلیوں میں بہت زیادہ رونق ہو جاتی ہے اور ہر آدمی اپنی ضرورت کے مطابق خرید و فروخت کرتا ہے۔ بیاب کرتے ہیں کہ عہدہ مو... بر رونق تھا اور تجارت کا اہم مرکز تھا۔ کاروبار کے لحاظ سے اسے بہت اہمیت تھی۔ لیکن دین کا طریقہ... تھا۔ غزنی اور سرحدی قافلے والوں کا بلے قیام تھا۔

ما خود: تذکرہ امام علی الحق از میاں اطلاق احمد مرحوم۔ نشا، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰

حضرت سید یعقوب زنجانی

(مزار: لاہور پنجاب)

آپ حضرت سید میرا حسین زنجانی کے حقیقی بھائی اور عمر میں حضرت سید موسیٰ زنجانی سے بڑے تھے سید یعقوب زنجان میں حضرت سید علی محمود کے گھر پیدا ہوئے اور دوسرے بھائیوں کی طرح ابتدائی دینی تعلیم گھر پر ہی حاصل کی۔ پھر زنجان کے امام مسجد سے عربی اور فارسی کی تکمیل کی۔ آپ کے والد بہت بڑے عالم اور زراہد و عابد بنہ رنگ تھے۔ یہی وجہ ہے کہ آپ کی تربیت نہایت پاکیزہ ماحول میں ہوئی۔ آپ کے والد بزرگوار نے آپ کی تعلیم اور تربیت اخلاق پر بہ نفس نفیس توجہ فرمائی۔ ایک روایت کے مطابق ۲۰ سال کی عمر میں آپ نے فقہ، حدیث اور تفسیر کی تعلیم مکمل کر لی۔

بیعت | آپ نے علوم باطنی سے بہرہ ور ہونے کے لیے اپنے والد محترم کے دست مبارک پر ہی بیعت کی جو زنجان میں اپنے زمانے کے جدید عالم اور علوم ظاہری و باطنی میں کامل پیر طریقت تسلیم کیے جاتے تھے۔

حضرت سید یعقوب زنجانی کی اپنے والد بزرگوار کے دستِ حق پر بیعت کا حوالہ حدیقتہ الاولیاء اور تحفۃ الابرار میں بھی ملتا ہے۔ چنانچہ لکھا ہے کہ اپنے والد گرامی سید علی موسیٰ کے ہاتھ پر بیعت کی۔ آپ کے والد ماجد کو موسیٰ اس لیے کہا جاتا ہے کہ وہ ایک روحانی بزرگ حضرت سید موسیٰ کے مرید تھے۔ حضرت سید یعقوب زنجانی نے اپنے والد کے زیر سایہ منازل سلوک طے کیں۔ کافی عرصہ ذکر و فکر، ریاضت نفس اور مراقبہ میں مصروف رہے اور علوم باطنی سے بہرہ ور ہونے کے بعد والد بزرگوار سے خلافت عطا ہوئی۔ ۲۹ سال کی عمر تک آپ نے اپنے والدین کی خدمت کی۔ اس خدمت کے دوران آپ جاگیر کے انتظام میں بھی اپنے والد بزرگوار کا ہاتھ بٹاتے رہے۔

سفر لاہور | آپ نے اپنے بھائی جناب حضرت میرا حسین زنجانی کے ہمراہ لاہور کا سفر اختیار کیا جس کا مفصل ذکر حضرت میرا حسین زنجانی کے سفر میں کیا جا چکا ہے لہذا آپ کی آمد کا سنہ بھی وہی ہے جو حضرت سید میرا حسین زنجانی کی آمد کا ہے یعنی ۱۲۸۷ھ بمطابق ۱۸۷۰ء۔ زنجان

سے لاہور تک کا سفر ایک طویل تبلیغی سفر تھا اور پھر اس زمانے کا سفر جبکہ سفر کرنے کے خواہ انتظامات نہ تھے۔ راستے دشوار تھے اور راستے میں آپ کو بیشتر نکالیف کا سامنا کرنا پڑا لیکن آپ نے تمام نکالیف رضائے الہی کی خاطر بڑی خندہ پیشانی سے برداشت کیں۔ اس سفر سے تیس آپ کی شادی ہو چکی تھی۔ چنانچہ آپ اپنے اہل و عیال کو بھی ساتھ لے کر لاہور آئے۔

تذکرہ نگار آپ کی آمد کے سنہ کے بارے میں متفق نہیں۔ سفینۃ الاولیاء میں دارا

لیکنی آمد کے بارے میں تاریخی اختلاف

شکوہ نے لکھا ہے کہ ۵۵۷ھ میں حضرت صدر دیوان زنجانی کہ اصلی نام ان کا سید یعقوب زنجانی تھا شیخ المشائخ حضرت سید حسین زنجانی، سید اسحاق زنجانی اور امام علی الحق کے ہمراہ لاہور تشریف لائے۔ تحقیقاتِ حشری اور تاریخ لاہور مؤلف کنہیا لال میں لکھا ہے کہ ۵۳۸ھ میں بعد سلطان بہرام شاہ غزنوی، شیخ المشائخ حضرت شاہ حسین زنجانی، سید اسحاق زنجانی کے ہمراہ تشریف لائے عجیب بات یہ ہے کہ دونوں مصنفوں نے شاہ حسین زنجانی کی وفات ۴۲۱ھ لکھی ہے بلکہ ہسٹری آف لاہور کے مصنف سید محمد لطیف اور محمد الدین فرق نے بھی سوانح داتا گنج بخش میں حضرت شاہ حسین زنجانی کا سال وفات ۴۳۱ھ لکھا ہے لیکن تذکرہ حضرت صدر دیوان میں دونوں مصنفوں کا یہ بھی تسلیم کرنا کہ حضرت شاہ حسین زنجانی ۴۳۱ھ میں وفات پا گئے اور پھر یہ بھی لکھا کہ وہ ۵۳۵ھ بعد بہرام شاہ لاہور تشریف لائے، کس طرح درست ہو سکتا ہے۔ بلکہ تحقیقاتِ حشری کے مصنف نے تو یہ بھی لکھا ہے کہ ان برس زنجانی بزرگوں کے ساتھ حضرت امام علی الحق بھی جن کا مزار سیالکوٹ میں ہے اور جوان کے قریبی رشتہ دار تھے تشریف لائے۔ لیکن جب تاریخ کی چھان بین کی جائے تو یہ واقعہ بھی سزا پانغلط نظر آتا ہے اس لیے کہ سیالکوٹ کی تاریخوں میں امام علی الحق کی آمد کا ذکر سلطان فیروز شاہ تغلق کے زمانہ میں بیان کیا گیا ہے۔ سلطان فیروز ۵۰ سال کی عمر میں ۵۲ھ میں دہلی کا بادشاہ ہوا۔ ۵۸۹ھ میں عالم پیری کی وجہ سے اپنی زندگی ہی میں اس نے اپنے زندہ کو سلطنت سونپ دی۔ اس سے معلوم ہوتا ہے کہ یہ بیان سراسر غلط ہے کہ حضرت امام علی الحق ان تینوں زنجانی حضرت کے ساتھ تشریف لائے کیونکہ امام علی الحق اور تذکرہ بزرگان زنجان کے زمانوں میں ساڑھے تین سو سال سے زیادہ کا فرق ہے۔

لاہور میں قیام | لاہور میں تشریف لانے کے بعد اپنے بڑے بھائی حضرت سید میراں حسین زنجانی کی رائے کے مطابق آپ نے شہر لاہور کے جنوبی علاقے میں سکونت اختیار

کی۔ یہ یہی علاقہ تھا جو بعد ازاں شاہ عالمی کے نام سے مشہور ہوا۔ آپ چونکہ عیال دار تھے اور آپ کی بیوی آپ کے ہمراہ آئی تھی اس لیے آپ کے لیے رہائش کا ٹھکانہ بنانا بہت ضروری تھا۔ آپ نے شروع شروع میں محنت مزدوری کو ذریعہ معاش بنایا۔ محنت کا جو کام مل جاتا کر لیتے۔ لہذا کچھ عرصہ کے بعد آپ کا رہن سہن درست ہو گیا۔ آپ صاحبِ شرع بزرگ تھے۔ اور ظاہری شریعت کے سختی سے پابند تھے۔ آپ کا ہر فعل سنت کے مطابق تھا۔ محنت و مزدوری کے ساتھ ساتھ اپنے ذکر و فکر بھی جاری رکھا اور ساتھ ہی ساتھ اپنے اپنے عمل سے لوگوں کے دلوں میں مقام پیدا کیا۔ آپ لوگوں سے بڑی محبت سے پیش آتے تھے۔ اس لیے بہت سے لوگ آپ کے اخلاق صالحہ کے گرویدہ تھے۔

آپ کی بزرگی کا چہرچا | آپ کی بزرگی کا چہرچا یوں ہوا کہ ایک دفعہ چند مصائب زدہ ہندو آپ کی خدمت میں حاضر ہوئے اور عرض کی کہ یا حضرت

بارگاہِ الہی میں ہمارے لیے دعا فرمائیں کہ ہماری مشکلات آسان ہو جائیں۔ چنانچہ آپ نے بارگاہِ رب العزت میں ہاتھ اٹھا کر دعا مانگی کہ یا الہی اپنے محبوب (صلی اللہ علیہ وآلہ وسلم) کے صدقے سا اعلان کی مشکلات حل فرما۔ لوگ دعا کروانے کے بعد واپس چلے گئے۔ دوسرے روز ہی ان سب کی مرادیں پوری ہو گئیں۔ چنانچہ وہ نذر و نیاز لے کر آپ کی خدمت میں حاضر ہوئے اور مسلمان ہو گئے۔ اس واقعے سے آپ کی بزرگی کا چہرچا ہوا۔

فیوض و برکات | بعد ازاں بہت سی کرامات اور خرقِ عادات کے اظہار سے لاہور کے علماء اور شرفاء بھی آپ کی بزرگی اور شرافت کے قائل ہو گئے۔ آپ

نبایت و سببِ الانعلاق بزرگ تھے۔ آپ کا قاعدہ تھا کہ جو شخص بھی آپ کی خدمت میں حاضر ہوتا آپ اس سے بڑی خوش خلقی اور خندہ پیشانی سے پیش آتے اور اس کے حال پر اپنی شفقت فرماتے کہ اسے سو فیصد یقین ہو جاتا کہ آپ صرف میرے ہی حال پر کرم فرماتے ہیں۔

بیشمار لوگ روزانہ آپ کی خدمت میں حاضر ہو کر آپ کے روحانی فیض و برکت کی بدولت (اسلام

کی روشنی سے اپنے قلوب منور کرنے۔ چنانچہ اس شمع معرفت کی کرنوں کی روشنی اور چمک سے لاہور کی ظلمت کفر و شرک ختم ہونا شروع ہو گئی۔

آپ کے فیوض و برکات سے نہ صرف کثیر تعداد میں مسلمان ہوئے بلکہ پنجاب کا فرمانروا بھی آپ سے فیض یاب ہو کر آپ کا معتقد ہوا۔ آپ کے زمانے میں غزنوی حکومت کی طرف سے باہم لاہور کے صوبے کا گورنر تھا۔ باہم نے ناگور کی ریاست پر حملہ کرنے کا ارادہ کیا تاکہ غزنوی خاندان کا رعب ہندوؤں پر چھا جائے۔ باہم حضرت صدر دیوان زنجانی کی خدمت میں حاضر ہوا اور فتح کے لیے دعا کروائی۔ آپ نے فرمایا کہ جاؤ حملہ کرو۔ خدا تعالیٰ آپ کو فتح دے گا۔ جب باہم نے ناگور کی ریاست پر حملہ کیا تو فتح نصیب ہوئی۔ قبولیت دعا کا یہ عظیم الشان نشان دیکھ کر آپ کا مرید ہو گیا اور اپنی بہت سی زمین آپ کی نذر کی جس سے آپ کا خزانہ ظاہری دولت سے بھی پر ہو گیا اس نے آپ کا وظیفہ بھی مقرر کیا تھا جس سے آپ کی بقیہ زندگی معاشی اعتبار سے بہت اچھی گزری۔

شادی اور اولاد | آپ کی شادی ۲۰ سال کی عمر میں ابو محمد کی بیٹی سے ہوئی جو آپ کے والد کے چچا سید عبداللہ اسحاق کے فرزند تھے اس عقیقہ کا رسم گرامی زینب تھا جس کے بطن اطہر سے ایک بیٹا پیدا ہوا جس کا نام سید قاسم تھا۔ انہیں سے لاہور میں سادات زنجانیہ کے سلسلے کا آغاز ہوا۔

وفات | آپ نے لاہور میں وفات پائی اور آپ کی قیام گاہ جن میں آپ کو دفن کیا گیا۔ جہاں آج کل آپ کا مزار مبارک موجود ہے تحقیقاتِ حشری میں آپ کی وفات کا سنہ ہوالہ سفینۃ الاولیاء ۳۷۵ درج ہے۔ پھر اسی سنہ کو حضرت میراں حسین کا سنہ وفات بھی قرار دیا جاتا ہے جو میری تحقیق کے مطابق غلط ہے۔ جیسا کہ گذشتہ صفحات میں اس سلسلے پر تحقیقاتِ حشری کے حوالے سے مفصل بحث کی جا چکی ہے۔

مزار مبارک | تحقیقاتِ حشری میں آپ کے مزار کی متعلقہ عمارت و قبور کا منسل حال درج ہے۔ اس سے معلوم ہوتا ہے کہ مزار کا احاطہ بہت وسیع تھا۔ غرب رویہ اس کے قصاب خانہ و مشرق رویہ نالاب زن چند گرد و نواح تمام قبرستان سکھوں کے عہدِ عملداری میں اس مزار کے قبرستان کی حد بہت دور تک تھی۔ احاطہ مزار کا قبروں کے علاوہ یہاں دلدوغان ہمارا جو رنجیت سنگھ اور قاضیان

لاہور کے قبرستان بھی تھے۔ مزار کے مغرب کی طرف جو قصاب خانہ تھا اس کے ساتھ ہی مزار سے متصل پہلوانوں کا اکھاڑہ تھا۔ قبر پر سنگ مرمر کا تعویذ تھا اور ایک طرف نشست گاہ خواجہ معین الدین اجیریؒ کی تھی جو آج تک موجود ہے جہاں انھوں نے اعتکاف کیا تھا۔ غرب رویہ ایک مسجد پختہ عالی شان جس کے تین درمحرابی کلاں ہیں۔ مشرقی جانب سبزی منڈی تھی۔

تاریخ لاہور کے مصنف لٹے بہادر کنہیا لال نے اپنی کتاب تاریخ لاہور میں حضرت کے مزار کے حالات درج کیے ہیں ان کا بیان ہے کہ آپ کا مزار چار دیواری کے اندر واقع ہے۔ آپ کا مزار ایک چبوترے پر ہے۔ چبوترے کے غرب رویہ پختہ عمارت اور ایک عالی شان مسجد بنی ہوئی ہے۔ اس کی تین محرابیں مقطع ہیں۔ اس کے علاوہ وہاں اور بھی کئی عمارتیں ہیں۔ پہلے ہر جمعرات کو یہاں میلہ لگتا تھا، اب ہر سال ۱۲ رجب کو آپ کا عرس ہوتا ہے لیکن اب کچھ چرچا نہیں۔ کیونکہ دونوں طرف لالہ رتن چند کے تالاب اور ان کی سرائے نے مزار اور اس کی متعلقہ عمارتوں کو چھپا دیا ہے۔

محمد رفیق صاحب اس مزار کا حال بیان کرتے ہوئے رقمطراز ہیں کہ مزار کا احاطہ بہت تنگ ہو گیا ہے۔ معلوم نہیں مزار کی متعلقہ زمین متولیوں نے بیچ دی یا لوگ خود قابض ہو گئے۔ ذبح خانہ اور کشتی گیروں کے اکھاڑے بھی نابود ہو گئے ہیں۔ ذبح خانہ غالباً اس وقت یہاں سے ہٹایا گیا جب ۱۸۸۱ء میں میوہ ہسپتال اور میڈیکل کالج کی تعمیر شروع ہوئی۔ قبرستان بھی اس زمانے میں بند ہو چکا تھا۔ احاطہ مزار کی جو زمین دیوان رتن چند کی سرائے اور تالاب سے بیچ گئی وہ پار لوگوں کے کام آئی۔ چنانچہ اب وہاں کئی مکانات موجود ہیں۔ انھیں میں خانقاہ کے متولی بھی رہتے ہیں۔ کچھ زمین زمانہ ہسپتال والوں نے لے لی۔ سرائے رتن چند میں سبزی منڈی لگتی تھی۔ جب ۱۹۲۷ء میں لاہور میں ہندو مسلم فساد ہوا تو ہندوؤں نے سبزی منڈی بیرون موچی دروازہ کا بائیکاٹ کر کے اس سرائے میں ایک ہندو سبزی منڈی قائم کی۔ چونکہ وہ ہنگامی جوش تھا اس لیے وہ زیادہ دیر قائم نہ رہ سکی۔

شاہ صدر دیوان زنجانی کا مزار مبارک اب نظروں سے بالکل پوشیدہ ہے۔ بیڈی اپچی سن ہسپتال کے دروازے سے مشرقی جانب

تھوڑے سے فاصلے پر ایک پرپس میں سے ایک چھوٹی سی تنگ گلی گزرتی ہے جو سیدھی خانقاہ صدر دیوان پر جا کر ختم ہوتی ہے۔ اس راستہ کی دائیں جانب سرائے رتن چند کی پشت اور دائیں جانب زمانہ ہسپتال

کی طویل دیوار ہے۔

مزار مبارک دو قدم بلند چار دیواری کے اندر ہے اور اس چار دیواری کا دروازہ شرق رویہ ہے۔ مزار مبارک کی حدود میں داخل ہوتے ہی دائیں جانب وضو کے لیے ٹوٹیاں ہیں اور بائیں جانب ایک چبوترہ ہے۔ اس کے ساتھ ہی خانقاہ میں داخل ہونے کے لیے صدر دروازہ ہے جو مخرابی شکل کا ہے۔ جس کے اوپر ایک سنگ مرمر کی تختی پر یہ شعر کندہ ہے۔

السلام لے لادلے شاہ علیؑ
رہنماؤں کے صدر دیوان ولی

مخرابی دروازے سے اندر داخل ہوتے ہی بائیں جانب اعتکا قبہ حجرہ حضرت خواجہ معین الدین چشتی رح ہے۔ اس سے ذرا آگے تختہ چار دیواری کے سین درمیان ایک بہت بڑے چبوترے پر شاہ دیوان زنجانی رح کا مزار مبارک ہے۔ یہ چبوترہ زمین سے تین فٹ بلند ہے۔ اس چبوترے پر دو فٹ اونچا ایک جنگلا لگا ہوا ہے۔ اس چبوترہ کا جنگلا اور چبوترہ کی قبروں کی مرمت اور چبوترہ کا فرش خشتی ایک کشمیری نے ۱۹۴۲ء میں تعمیر کروایا تھا۔ اس کا نام تاج الدین ولد فضل دین تھا۔ چبوترے کے جنگلے کا دروازہ جنوب رویہ ہے۔

چبوترہ پر پانچ قبریں ہیں۔ تین قبروں کے بعد حضرت کے مزار مبارک کا نعویذہ مبارک ہے اور آپ کے مزار کے بعد اسی چبوترے پر ایک اور قبر ہے۔ آپ کی قبر دوسری قبروں سے ذرا بلند ہے آپ کی قبر کے علاوہ دوسری چار قبروں کے باسے میں بتایا جاتا ہے کہ ایک قبر آپ کے نانا جناب سید محمد قاسم کی، دو قبریں بھتیجیوں کی اور ایک قبر آپ کی بیوی زینب کی ہے۔ آپ کی قبر پر اکثر سبز رنگ کا غلاف چڑھا رہتا ہے۔ چبوترہ کی شمالی جانب ایک چھوٹا سا چراغدان بھی ہے۔

چبوترہ کے غرب رویہ مسجد ہے اس کے تین مخرابی دروازے ہیں مسجد کے ساتھ جنوب کی طرف ایک اور چبوترے پر گیارہ قدیم قبریں ہیں جہاں پر ایک درخت "ون" اور ایک "نیم" کا ہے۔ ان قبروں میں سید کریم علی شاہ سجادہ نشین کی بھی قبر مبارک ہے۔ چار دیواری کے باہر خانقاہ کے صدر دروازے کے ساتھ ہی ایک کنواں اور بڑا درخت ہے۔ سید حامد علی شاہ موجودہ سجادہ نشین ہیں۔
ماخوذ: آفتاب زنجان - از علامہ عالم نقری۔

حضرت سید موسیٰ زنجانی

مزار پاک نگر، لاہور

حضرت موسیٰ زنجانی رح حضرت میرا حسین زنجانی کے حقیقی بھائی تھے۔ آپ کا اصل نام موسیٰ تھا چونکہ آپ کے والدین کافی امیر تھے اس لیے آپ کو میر موسیٰ زنجانی رح کے نام سے بھی پکارا جاتا تھا۔ آپ عمر میں حضرت میرا حسین زنجانی اور حضرت یعقوب زنجانی رح سے چھوٹے تھے۔

حضرت موسیٰ زنجانی اہل بیت کے خاندان سادات زنجانیہ کے چشم و چراغ جناب سید علی محمود کے گھر پیدا ہوئے۔ آپ کے

پیدائش اور پرورش

والدین نے آپ کو بھی کچھ بنیادی تعلیم گھر پر دی اور کچھ تعلیم آپ نے امام مسجد سے حاصل کی۔ حضرت سید علی محمود بذات خود دینی علوم سے اچھی طرح بہرہ ور تھے۔ بلکہ عالم فاضل تھے۔ اسی وجہ سے ان کا گھریلو ماحول دینی تھا۔ اس دینی ماحول میں پرورش پانے کی وجہ سے بچپن ہی سے آپ کے رجحانات بھی مذہبی تھے۔ اس کے علاوہ لڑپن میں آپ کے ذہن پر صوفیانہ خیالات کا بھی اثر ہوا کیونکہ آپ کے والد ماجد ایک باعمل صاحب شریعت و طریقت صوفی تھے اور ان کی تربیت کی وجہ سے آپ کا رجحان بھی تصوف کی طرف ہوا۔

جوانی کے عالم میں آپ نے اپنے والد ماجد کے کاموں میں ان کا ہاتھ بٹانا شروع کیا اور ساتھ ہی ساتھ نیک کام بھی کرنے اور رات دن عبادت کرتے۔

جب حضرت سید میرا حسین زنجانی کو ختم خلافت ملا اور آپ واپس اپنے گھر زنجان آئے تو اس وقت آپ نے ان کے دست مبارک پر بیعت کی اور آپ کی ہدایت کے مطابق منازل سلوک طے کرنا شروع کر دیں۔ آپ کا سلسلہ طریقت بھی جنید یہ تھا جو حضرت سید میرا حسین زنجانی کا تھا۔

بیعت

حضرت سید میرا حسین زنجانی رح کے حلقہ ارادت میں داخل ہونے کے بعد آپ نے بھی ان کے ہمراہ ہندوستان کی طرف تبلیغی سفر اختیار کیا اور زنجان سے

سفر لاہور

لاہور تک طویل راستے میں سفر کی تمام صعوبتیں رضائے الہی کی خاطر بڑی خندہ پیشانی کے ساتھ برداشت کیں۔

لاہور میں آپ کی آمد کا سن بھی ۱۹۳۸ء ہے۔ جو کہ حضرت سید میراں زنجانی کی آمد کا ہے۔ لاہور میں آمد کے بعد شروع شروع میں کچھ عرصہ آپ نے اپنے بھائی یعقوب زنجانی کے ساتھ ہی قیام کیا۔ پھر آپ نے لاہور شہر کی شمال مشرقی جانب رہنا شروع کیا۔ جہاں آج کل مستی دروازہ ہے۔

آپ کبھی کبھار حضرت سید میراں حسین زنجانی سے ملتے رہتے تھے اور ان سے باطنی رہنمائی حاصل کرتے تھے۔ پہلے پہل آپ نے عرصہ دراز تک ”اللہ“ کا ورد کیا اور پھر ”اللہ الصمد“ کا ورد کیا اور ہر وقت یاد الہی میں مشغول رہتے۔ جوں جوں وقت گزرتا گیا۔ آپ پر مجذوبانہ کیفیات طاری ہو گئیں۔

شروع شروع میں تو آپ پر بہت گہری حالت جذب طاری ہوئی لیکن آہستہ آہستہ وقت گزرنے کے ساتھ ساتھ جذب کم ہونا گیا لیکن آپ حالت جذب | آہستہ آہستہ وقت گزرنے کے ساتھ ساتھ جذب کم ہونا گیا لیکن آپ آخری دم تک مستانہ وار ہی رہے۔ حالت جذب میں آپ اکثر شہر میں پھرتے رہتے۔ جہاں دل چاہتا بیٹھ جاتے اور جب دل چاہتا اٹھ کے چل دیتے۔ لیکن پھر ایک وقت ایسا آیا کہ آپ زیادہ تر بیٹھے ہی رہتے تھے۔ بسا اوقات ایسا بھی ہوتا کہ ہندو آپ کا مذاق اڑاتے لیکن آپ بے پروا تھے کیونکہ اللہ کے فقیر ہمیشہ ہی دنیا سے بے نیاز ہوتے ہیں۔

ہندو لڑکی شفا یاب ہو گئی | ایک مرتبہ ایک ہندو عورت آپ کے پاس آئی جس کی لڑکی بہت زیادہ بیمار تھی۔ اس عورت نے بہت زیادہ علاج کروایا لیکن شفا یاب حاصل نہ ہوئی مگر جب اس نے آپ کی خدمت میں حاضر ہو کر عرض کی کہ سائیں باباجی دعا کریں کہ میری لڑکی تندرست ہو جائے۔ تو آپ جہاں پر بیٹھے تھے وہاں سے قہقہوں سی خاک اٹھا کر اسے دی اور فرمایا کہ جاؤ اللہ تعالیٰ فضل کرے گا۔ اس عورت نے وہ خاک اپنی لڑکی کو دی۔ وہ بالکل تندرست ہو گئی۔ اس عورت نے یہ واقعہ اپنے رشتہ داروں اور اہل محلہ کو بتایا۔ رفتہ رفتہ عام لوگوں میں بھی اس کرامت کا چرچا ہونے لگا۔ چنانچہ جب لوگوں کو معلوم ہوا کہ شہر

کے باہر ایک فقیر بیٹھا رہتا ہے جس کی خاک پا میں تاثیر شفا ہے تو اکثر ہندو جو بیمار ہوتے آپ کے پاس آتے اور جہاں پر آپ بیٹھے ہوتے وہاں سے خاک اٹھا کر لے جاتے اور شفا پاتے۔

توحید کا پرچار | ایک وقت ایسا آیا کہ آپ پر جذب کا غلبہ ختم ہو گیا لیکن پھر بھی آپ اکثر اوقات حالت استغراق میں رہتے۔ مگر حیب یہ حالت ختم ہو جاتی تو آپ شہر میں جاتے، توحید کا پرچار کرتے اور لوگوں کو بتاتے کہ ایک خدا کی عبادت کرو۔ اس پر اکثر ہندو آپ کا مذاق اڑایا کرتے تھے۔

نئی جگہ پر قیام | آخری چند سالوں میں لوگوں نے آپ کو بہت زیادہ تنگ کرنا شروع کر دیا۔ چنانچہ آپ وہاں سے ہجرت کر کے اس جگہ آ گئے جہاں آجکل آپ کا مزار مبارک ہے اور بقیہ زندگی وہیں گزار دی۔ آپ کبھی کبھی اپنے بھائی اور مرشد حضرت میراں حسین زنجانی کی خدمت میں بھی حاضر ہوا کرتے تھے۔

وفصال | آپ نے شادی نہیں کی اور ساری عمر عبادت الہی اور تبلیغ دین میں گزار دی۔ آپ نے ۱۸ سال کی عمر پاکر لاہور میں وفات پائی۔ آپ کی نماز جنازہ اور تجہیز و تکفین کی رسومات آپ کے چھوٹے بھائی حضرت یعقوب زنجانی نے ادا کیں۔

مزار مبارک | آپ کا مزار مبارک لاہور ریوے اسٹیشن سے شمال مشرقی جانب مرجع خاص و عام ہے۔ جس علاقے میں آپ کا مزار مبارک واقع ہے اس آبادی کا نام پہلے بھارت مگر تھا لیکن اب اس کا نام تبدیل کر کے پاک نگر رکھ دیا گیا ہے۔ آپ کا روضہ مبارک ایک اونچی جگہ پر سڑک کے کنارے واقع ہے آپ کا مزار مبارک ایک فٹ اونچے چوڑے پر ہے۔ مرقہ مبارک کے اوپر ایک سیمینٹ کی چھت ہے جو چار ستونوں پر کھڑی ہے۔ روضہ مبارک کے جنوب روپہ ایک پیل کا درخت ہے اور غرب روپہ روضہ مبارک کے ساتھ ایک مسجد بنی ہوئی ہے جس کا صحن کھلا ہے۔

ماخوذ: آفتاب زنجان از علامہ عالم فقیری۔ چاہ میراں لاہور۔

حضرت سید موسیٰ پاک شہید رحمۃ اللہ علیہ

وصال: ۱۰۱ھ، مزار اقدس: ملتان شہر

حضرت سید موسیٰ پاک شہید ملتان کے معروف بزرگوں میں خاسانِ خداوندی سے تھے آپ ظاہر اور باطن میں ہر طرح سے کامل اور فیوض و برکات میں یکساں تھے۔

نام و نسب | آپ کا اسم گرامی سید موسیٰ پاک، لقب شہید اور والد گرامی کا نام سید حامد حسنی گیلانی تھا۔ آپ کے مورث اعلیٰ حضرت محمد غوث گیلانی میں ہوئے۔
عبدالقادر گیلانی کی اولاد سے تھے۔

ولادت | حضرت موسیٰ پاک شہید کی ولادت باسعادت ۹۵۲ھ میں اورچ شریف میں ہوئی۔ آپ بچپن میں بڑے حسین و جمیل تھے۔

تعلیم و تربیت | حضرت سید موسیٰ پاک شہید کو قدرت نے بہت ہی اعلیٰ جبلی صفا سے سرفراز فرمایا تھا۔ چنانچہ آپ نے قرآن و حدیث میں بچپن ہی

میں تباہیت قلیل عرصہ میں مہارتِ تامہ حاصل کر لی۔ بعد ازاں علم باطنی میں بھی کمال پیدا کیا۔ آپ زہد و ریاضت کے پابند تھے۔ رات بھر عبادت میں گزار دیتے۔ کہتے ہیں کہ اس ڈر سے نیند نہ آئے اور عبادت میں کوتاہی نہ ہو۔ آنکھوں میں نمک ڈال لیا کرتے تھے

آپ فرمایا کرتے تھے کہ مجھے پہلے جد امجد سے اور پھر والد گرامی سے فیض حاصل ہوا ہے ہر وقت والد گرامی کی خدمت میں حاضر رہتا۔ مجھے بچپن ہی سے یہ شوق تھا کہ جہاں تک ہو سکے یاد الہی میں لگن رہتا۔ مجھے یاد ہے کہ میرے والد قدس سرہ میری یہ کیفیت اور ریاضت دیکر کہ یہ فرماتے کہ

”بابا نرود شد کہ از دوستان حق شوی“

آپ کا کہنا ہے کہ اگرچہ استاد کے پاس میں نے کافی تکتِ تعلیم حاصل کی لیکن تائیدِ غیبی نے مجھ سے وہ کتب فہمی کرائی کہ کسی اور کو کم نصیب ہوئی ہوگی۔

شوقِ عبادت | آپ کو اوائل عمر ہی سے عبادت کا بڑا شوق تھا۔ آپ خود فرماتے ہیں کہ میں تلاوتِ کلامِ پاک و ذکرِ طیبہ شوق سے کرتا تھا۔ ذکر کی یہ حالت

تھی کہ کھانا کھانے میں تساہل کرتا۔ میری والدہ بعض اوقات میرے والد ماجد سے شاکی ہوتیں کہ ذکرِ خدا میں کھانے تک کی پروا نہیں کرتے اور کھانا ٹھنڈا ہو جاتا ہے۔ مجھے والد صاحب فرماتے کہ بابا نفس کے آرام کے لیے بھی کچھ ہونا چاہیے۔ ریاضت کے لیے ابھی بہت وقت پڑا ہے۔ صبح کی نماز کے بعد والد ماجد مجھے اپنے سامنے بٹھا کر وظائف پڑھواتے اور ذکرِ جہر بطور قاعدہ قاری ہی کرتے۔ میں ابھی ۹ سال کا تھا کہ آپ نے مجھے بعض اسماءِ الہی اور اوعیدِ مسنون کی تلقین کی۔ اور میں نے کبھی وظائف کو ترک نہ کیا۔

روحانی فیض | آپ نے حضرت ابو الحسن جمال الدین شاہ کے دستِ مبارک پر بیعت کر کے اعلیٰ مقام حاصل کیا۔ بعض نے لکھا ہے کہ آپ کو باطنی طور پر روحانی فیض حضرت شیخ عبدالقادر جیلانی بغدادی سے ہوا تھا۔ اور روحانیت کی خاص نسبت تھی، ہر وقت حضور رہتا تھا۔ فنا فی الرسول، عاشقِ رسول تھے۔ اور صد بار دفعہ بیداری و خواب میں زیارتِ حضور اکرم صلی اللہ علیہ وسلم سے مستفید ہوئے۔

مستدراۓ | آپ کے مرشد نے آپ کو خرقہِ خلافت عطا فرما کر رشد و ہدایت کی تاکید کی پھر اس کے بعد آپ کے والد ماجد نے بھی اپنی زندگی میں آپ کو جانشینی اور خلافت کے لیے نامزد کیا اور ساتھ ہی فرمایا کہ ”بابا! یہ فیض مجھے دستِ بدست حضرت جدِ ماجد اعلیٰ غوثِ صمدانی قدس سرہ سے پہنچا ہے۔ ہاتھ دراز کر۔ میں نے نہایت مسرت سے اپنے ارادے کا ہاتھ حضور کے دستِ ترقی میں دے دیا۔ اور بربتہ ”ید اللہ فوق ایدہم“ کے شاہراہ کا معائنہ ہوا پھر فرمایا کہ جو کچھ کرو گے وہ نقد بہ نقد حاصل ہوگا۔ شریعت کو ملحوظ رکھ کر حقیقت کے درجہ پر پہنچنا اور شریعت کا دامن کبھی نہ چھوڑنا۔ اس کے بعد خرقہ مبارک و سجادہ اور تسبیح عطا فرمایا۔ اور ایک انگوٹھی بھی جو اس وقت آپ پہنے ہوئے تھے عطا فرمائی۔

مریدِ باصفایہ شیخ عبدالحق محدث دہلوی | آپ کے بڑے بڑے علماء و فضلاء مرید تھے چنانچہ حضرت مولانا شیخ عبدالحق محدث

دہلوی بھی آپ کے مرید تھے۔ یہ اللہ تعالیٰ کا فضل ہے جسے چاہے اپنی رحمتوں سے نواز دے۔

شیخ عبدالحق محدث دہلوی لکھتے ہیں کہ حضرت سلطان المشائخ قطب الدین سید الہی شیخ موسیٰ پاک شہید قدس سرہ خلق وخلق دونوں میں وارث محبوب خدا سرور عالم محمد مصطفیٰ صلی اللہ علیہ وآلہ وسلم خاتم الانبیاء تھے۔

علمائے کھلم کھلم نے کہا ہے کہ ہر محدث و فقیہ پر جو اس خطہ میں ہول ہے اس پر اس بزرگ کا احسان جن کی بدولت اس خطے میں احادیث کی روشنی پھیلی۔ لہذا ہمیں ان کا مشکور ہونا چاہیے۔

”حطہ فی ذکر الصباح السنہ میں شیخ عبدالحق محدث نے لکھا ہے کہ ادل من حبا ۱۰
 یعلم الحدیث فی الہند یعنی پہلا وہ شخص جو علم حدیث کو ہند میں لایا وہ موسیٰ پاک شہید ہیں۔
 خزینۃ الاصفیاء میں ہے کہ حضرت سید موسیٰ پاک شہید عالی مقام، ہادی خاص و عام، ہدایت و
 ارشاد کی صفات سے موصوف اور بدوریافت میں معروف تھے۔ اپنے وقت میں لائمانی تھے۔
 ممالک ہند میں کوئی ان کا مثل نہ تھا۔ آپ نسبت اولادی کے علاوہ حضرت غوث عمدا فی سے روحانی
 نسبت بھی رکھتے تھے جو اہل خصوصی کو ہوتی ہے۔“

بھائی سے تعلق | کہا جاتا ہے کہ آپ کے بڑے بھائی شیخ عبدالقادر کی خواہش تھی کہ
 والد بزرگوار سے خلیفہ بنا میں لیکن جب سجادگی حضرت سید موسیٰ پاک
 شہید کو مل گئی تو بھائی نے کسی طریقے سے والد صاحب کو مجبور کر کے انھیں سندھ کی جاگیر پر بھجوا دیا
 جب والد صاحب کا انتقال ہوا۔ تو شیخ عبدالقادر نے خلافت کے متعلق جھگڑا کر دیا اور جب معاملہ
 طول پکڑ گیا تو مقدمہ شہنشاہ اکبر کے سامنے پیش ہوا۔ مگر بعض باتوں پر شیخ عبدالقادر بادشاہ سے
 بگڑ گئے اور خلافت کا دعویٰ ترک کر کے اوچ بٹریف واپس آکر منو کلامہ زندگی بسر کر دی۔

نماز پڑھنے کی تاکید | آپ کا ارشاد ہے کہ نماز روحانیت کا آغاز ہے۔ دن ہا سوراہ
 جنت کی کنجی ہے۔ مہشر کے روتہ پیدا پر چہ ہے دین کا ستون

ہے۔ آنکھوں کی ٹھنڈک ہے اور آخری منزل روحانیت ہے۔ مومن کی معراج ہے۔ روح کی غذا ہے
 مومن کا نور ہے۔ معراج کا تحفہ ہے اللہ سے سرگوشی ہے۔ اللہ تعالیٰ کی نعمتوں کا شکرانہ ہے۔ تارک
 الصلوٰۃ مسلمانوں کی صفت سے باہر ہے۔

شہادت | آپ کا دور بڑا پُرفتن تھا۔ ہر طرف سے بے چینی پھیلی ہوئی تھی سلک میں طوائف
 الملوکی کا دور دورہ تھا۔ قزاق اور راہزن ملک میں تباہی پھیلا رہے تھے انھیں
 قزاقوں کے ایک گروہ نے حضرت کے ارادت کیشوں کی ایک بستی پر حملہ کر دیا۔ آپ کو خبر ہوئی، تو ان
 قزاقوں کی گوشمالی کے لیے ہاتھی پر سوار ہو کر روانہ ہوئے۔ قزاق آپ کی سواری دیکھ کر فرار ہو گئے۔
 لیکن ایک نگاہ نے چھپ کر آپ پر ایک تیر چھوڑا جو حضور کے وجود کرامت آلود کے پہلو میں لگا۔
 جو جاں ستاں ثابت ہوا۔ چنانچہ آپ ۸۵ سال کی عمر میں ۲۳ شعبان ۱۰۱۷ھ میں شہید ہوئے آپ
 کا مزار اقدس ملتان شہر میں مرجع خلائق ہے۔

سید عبداللہ شاہ غازیؒ

وصال : ۱۵۱ھ ، مزار مبارک : کلکتہ کراچی سندھ

کراچی میں حضرت عبداللہ شاہ غازی کا نام نامی بہت مشہور ہے۔ آپ سندھ کے قدیم اولیاء
 سے ہیں۔ آپ کا اسم گرامی سید عبداللہ، کنیت ابو محمد اور لقب الاشراف ہے۔ آپ کے والد کا نام سید
 محمد نفیس ذکیہ اور دادا کا نام سید عبداللہ المحض ہے۔ پانچویں پشت میں حضرت سیدنا امیر المؤمنین
 علی رضی اللہ عنہ سے جا کر ملتے ہیں۔

ولادت | آپ کی ولادت باسعادت ۹۸ھ مدینۃ المنورہ میں ہوئی۔ آپ کی تعلیم و تربیت آپ
 کے والد محترم حضرت سید محمد نفیس ذکیہ کے زیر سایہ ہوئی۔ علم حدیث میں
 ملکہ تامہ رکھتے تھے۔ بعض مصنفین نے آپ کو محدثین میں شمار کیا ہے۔

شجرہ نسب | آپ کا شجرہ نسب یوں ہے :-

سید ابو محمد عبداللہ الاشراف بن سید محمد ذوالنفیس الذکیہ بن سید عبداللہ المحض
 بن سید حسن ثقی بن سیدنا حضرت امام حسن رضی اللہ تعالیٰ عنہ بن حضرت سیدنا امیر المؤمنین علی بن ابی طالب
 کرم اللہ وجہہ الکریم۔ حضرت سید حسن ثقی کی شادی حضرت سیدہ فاطمہ صغریٰ بنت سیدنا امام حسین رضی اللہ عنہ

سے ہوئی۔ اس لحاظ سے آپ (سید عبداللہ غازی) حسنی و حسینی سید ہیں
 دوسری صدی ہجری کے آغاز میں جب بنو امیہ کی حکومت ختم ہو چکی تھی،
 سندھ میں آمد ۱۳۸ھ میں حضرت سیدنا عبداللہ شاہ غازی کے والد محترم نے عباسیوں
 کے خلاف خروج کیا اور اپنی دعوتِ خلافت کی تحریک آپ نے مدینہ المنورہ سے شروع کی اور
 اپنے بھائی حضرت ابراہیم بن عبداللہ کو اسی غرض سے بصرہ کی جانب روانہ کیا۔ اسی زمانہ میں حضرت
 عبداللہ شاہ غازی رحمہ اللہ کو ان کے والد نے مدینہ سے بصرہ اپنے بھائی ابراہیم بن عبداللہ کے پاس
 بھیجا جہاں سے حضرت عبداللہ شاہ غازی عراق سے ہوتے ہوئے اپنے وطن کو ہمیشہ کے لیے خیرباد
 کہہ کر سرزمینِ سندھ کی جانب رخ کیا۔ تاریخ الکامل لابن الاثیر، ابن خلدون اور طبری وغیرہ
 کے بیان سے واضح ہوتا ہے کہ آپ دعوتِ خلافت کے سلسلہ میں بحیثیت نقیبِ سندھ میں وارد
 ہوئے۔ لیکن میاں شاہ مانا قادری نے تحریر کیا ہے کہ آپ کو خلافت سے زیادہ اسلام کی تبلیغ
 عزیز تھی۔ جس کی خاطر آپ سرزمینِ سندھ میں وارد ہوئے اور اسلام پھیلانے کے لیے نام ترکوششیں
 صرف کر دیں اور صد ہا سندھیوں کو زیورِ اسلام سے آراستہ کیا۔

حضرت سیدنا عبداللہ شاہ غازی ہی کی ذاتِ گرامی وادیِ سندھ میں سادات کی وہ قدیم ترین
 شخصیت ہیں کہ جنہوں نے وادیِ سندھ میں اسلام کو متعارف کرایا۔ سلامہ بن اشیر نے تاریخ الکامل
 جلد پنجم صفحہ ۳۰ پر تحریر فرمایا ہے کہ حضرت عبداللہ شاہ غازی علیہ الرحمۃ کی سندھ میں آمد تالیفِ منصور
 عباسی کے دور میں ہوئی۔

بندہ کہتا ہے کہ حضرت عبداللہ شاہ غازی کا ۸۸ھ میں پیدا ہونا جبکہ اس وقت کو صحابہ
 کرام حضرات کا دور کہا جاسکتا ہے۔ عین ممکن ہے کہ آپ نے کسی صحابیؓ کی زیارت کی ہو تو اس
 اعتبار سے آپ کا تابعی ہونا لازم آئے گا۔ چلو اگر ہم بالفرض یہ بھی تسلیم کریں کہ آپ نے کسی صحابیؓ
 کی زیارت نہیں کی تو آپ نے کسی تابعی کی زیارت تو لامحالہ ضروری ہوگی تو اس اعتبار سے آپ کا
 تبع تابعی ہونا تو یقینی امر ہے۔ جس میں کسی اہل فہم و دانش کو چون چرا نہیں کرنا چاہیے۔ اس
 حقیقت کو تسلیم کرنا حق کو تسلیم کرنے کے مترادف ہے۔ حضرت عبداللہ شاہ غازی علیہ الرحمۃ کو
 یہ بھی شرف حاصل ہے کہ آپ ہی وہ ساداتِ کرام کی پہلی شخصیت ہیں جو سب سے پہلے سرزمین

سندھ میں وارد ہوئے۔ تاریخی قرائن کے اعتبار سے آپ سے پہلے کسی بھی سادات کا سندھ میں وارد ہونا ثابت نہیں ہوتا ہے۔

شہادت حضرت سید عبداللہ شاہ غازی علیہ الرحمۃ کی شہادت سیف بن عمر (جو کہ ہشام بن عمر کے بھائی تھے اور یہ ہشام) حضرت عمر بن حفص کی معزولی کے بعد سندھ کے گورنر مقرر ہوئے) کے لشکر کے ہاتھوں اپنے کئی مریدین کے ساتھ دریائے مہران (سندھونڈی) کے کنارے ایک عظیم جنگ کے دوران ۱۵۱ھ میں شہید ہو گئے۔ باقی آپ کے جو کچھ مریدین بیچ گئے وہ آپ کی نعش مبارک کو وہاں سے دشمنوں کے ڈر سے چھپا کر ایک اونچی پہاڑی پر آپ کو دفن کر دیا جو اس وقت کلفٹن کی پہاڑی کے نام سے مشہور ہے۔ کلفٹن اور کراچی کی شہرت بھی درحقیقت آپ کی ذات گرامی کا صدقہ ہے۔

حضرت سیدنا عبداللہ شاہ غازی علیہ الرحمۃ کی یہ بھی کرامت ہے کہ سمندر کے کنارے پہاڑ کے بیچ سے ایک میٹھے پانی کا چشمہ جاری ہے اور ہزاروں بیمار اس سے شفا یاب ہوتے ہیں

حضرت خواجہ محکم الدین سیرانی

دصال: ۱۱۹۷ھ - مزار اقدس: سمہ سٹہ بہاولپور۔ پنجاب

حضرت خواجہ محکم الدین سیرانی خطہ بہاولپور کے ان جلیل القدر بزرگوں سے ہیں جن کے باطنی کمالات اور روحانی فیوض و برکات سے لوگ بہرہ ور ہوئے۔ آپ کو صاحب اسیر اور سیرانی بادشاہ کے القاب سے پکارا جاتا ہے۔ سرزمین بہاولپور کے عین آپ کے روحانی فیض سے خوب سیراب ہوئے آپ کے والد ماجد کا نام حافظ محمد عارف بن حافظ محمود تھا جو اہل تقویٰ سے تھے

ولادت آپ کی ولادت کے بارے میں قیاس کیا جاتا ہے کہ آپ ۱۱۲۷ھ کے لگ بھگ اس فانی دنیا میں تشریف لائے۔

تربیت آپ کی ابتدائی تعلیم و تربیت آپ کے والد ماجد کے زیر سایہ ہوئی۔ اس زمانے کے معمول کے مطابق پہلے قرآن مجید پڑھا۔ پھر جوانی تک مختلف دینی کتب کا دور کیا۔

پھر ۶ سال کی عمر میں شرح عقائد تفتازانی تک کی کتابیں پڑھ لی تھیں اس کے بعد آپ قبلہ عالم خواجہ نور محمد ہاروی کے ہمراہ مزید تحصیل علم کے لیے لاہور تشریف لے گئے۔ یہ دونوں بچپن کے ساتھی تھے۔ لاہور پہنچے تو خالی ہاتھ تھے۔ گذرا وقت کا بھی کوئی ذریعہ نہ تھا۔ آخر دونوں نے طے کیا کہ رات کو تعلیم سے جو وقت بچے گا وہ گداگری میں صرف کریں گے، چنانچہ دن کو یہ فتنہ و حدیث کا درس لیتے اور رات کو فقیروں کا بھیس بدل کر تاشائے اہل کرم دیکھتے۔

کچھ دن بعد قبلہ عالم تو دہلی تشریف لے گئے جہاں انہوں نے حضرت مولانا فخر جہاں دہلوی سے علوم ظاہری و باطنی کی تکمیل کی اور خواجہ محکم الدین سیرانی اپنے چچا زاد بھائی خواجہ عبدالخالق کی خدمت میں آگئے۔

سیاحت ایک روایت یہ بھی ہے کہ آپ نے تعلیم کا زمانہ اپنے بھائی حضرت خواجہ عبدالخالق کے ہمراہ دہلی میں گزارا اور حضرت مولانا فخر جہاں دہلوی سے استنادِ علمی کیا چونکہ حضرت فخر جہاں اس دور میں استادِ اساتذہ سمجھے جاتے تھے اور ان کے علم و فضل سارے ہندوستان میں دھوم مچتی۔ اس لیے حضرت خواجہ عبدالخالق اور حضرت خواجہ محکم الدین سیرانی کا ان کے درس میں شریک ہونا بعید از قیاس نہیں ہے۔ لیکن یہ بات بھری تشنہ رہ جاتی ہے کہ یہ حضرت قبلہ عالم سے پہلے دہلی میں آئے یا بعد میں، یا تینوں نے ایک ساتھ اس شمعِ علم سے اکتسابِ نور کیا تعجب ہے کہ جس طرح حضرت قبلہ عالم کے ساتھ حضرت سیرانی کے لاہور میں تحصیلِ علم کے لیے جانے کا واقعہ مختلف تذکروں میں ملتا ہے۔ حضرت فخر جہاں کے ہاں ان کے شریکِ درس ہونے کی روایت کسی نے بیان نہیں کی۔ خود قبلہ عالم کے ملفوظات میں بھی اس کا کہیں ذکر نہیں۔ ہاں اتنی بات ضروری ہے کہ ایک بار قبلہ عالم نے حضرت سیرانی کے متعلق مولانا فخر جہاں سے کہا کہ یہ کنارہ دریا پھر ہے میں انہیں پار لگاھا دیجئے۔ تو انہوں نے فرمایا کہ خواجہ عبدالخالق کے ہوتے ہوئے انہیں اور کسی کی رہنمائی کی کیا ضرورت ہے اس سے پتہ چلتا ہے کہ حضرت سیرانی کی آمد و رفت حضرت مولانا فخر جہاں کے ہاں تھی، اور وہ حضرت خواجہ عبدالخالق کے احوال سے بھی بخوبی واقف تھے۔

ایک اور روایت جس سے حضرت سیرانی رحمی اس وقت دہلی میں موجودگی کا پتہ چلتا ہے جب قبلہ عالم سلوک کے مراحل طے کر کے دہلی سے رخصت ہونے والے تھے، لطائف سیرہ میں اس طرح درج ہے :-

”جب حضرت ہماروی قدس سرہ طریقت کی تعلیم مکمل کر چکے اور حضرت مولوی صاحب (فخر جہاں دہلوی) سے وطن جانے کے لیے رخصت کے طالب ہوئے تو انھوں نے ایک دن مزید قیام کا حکم دیا اور نماز مغرب کے بعد فرمایا۔ قللاں محلہ میں ایک مخفی بزرگ کا مزار ہے۔ اس پر جا کر زیارت اور حصول سعادت کا شرف حاصل کرو۔ اس بزرگ کا حال کسی کو معلوم نہیں ہے۔ چنانچہ حضرت ہماروی علیہ الرحمۃ نماز مغرب پڑھنے کے بعد تنہا وہاں پہنچے تو کیا دیکھتے ہیں کہ وہاں پہلے سے کوئی صاحب موجود ہیں، بڑا تعجب ہوا۔ ان کی طرف مصافحہ کے لیے بڑھے وہ دوسری طرف چلے گئے ہر چند کوشش کی کہ انھیں دیکھ سکیں لیکن وہ سامنے نہیں آئے۔ آخر زیارت و فاتحہ کے بعد میں واپس آ گیا۔ اور سارا ماجرا مولوی صاحب سے بیان کیا۔ حضرت مولوی صاحب نے سارا قصہ سن کر تامل فرمایا کہ یہ شخص سوائے محکم الدین سیرانی کے اور کوئی نہیں ہو سکتا جو ایسے بھیدوں سے واقف ہو۔

اس روایت سے جہاں حضرت صاحب السیر کے علوم مرتب کا پتہ چلتا ہے وہاں یہ بھی معلوم ہوتا ہے کہ دہلی میں حضرت خواجہ فخر جہاں کے ہاں ہی نہیں بلکہ آپ کی آمد و رفت دیگر مقامات پر بھی تھی اور آپ دہلی کے مزارات اولیاء اللہ سے بھی اچھی طرح واقفیت رکھتے تھے۔ یہ بھی کہا جاتا ہے کہ حضرت سیرانی بسلسلہ تعلیم دہلی میں مقیم رہے تھے اس لیے اردو زبان بولتے تھے لیکن دہلی میں بسلسلہ تعلیم و تربیت تو حضرت قبلہ عالم خواجہ نور محمد ہمارویؒ کا قیام بھی رہا تھا اور وہ اردو کے بجائے اپنی مادری زبان ہی بولتے تھے۔ لہذا مجرد دہلی میں رہنے کی وجہ سے آپ کے اردو بولنے کی توجیہ کرنا درست نہیں۔ واقعہ یہ ہے کہ آپ کی عمر کا زیادہ حصہ سفر میں گزرا اور سفر بھی زیادہ تر ہندوستان کے ان علاقوں کا کیا جہاں اردو بولی جاتی تھی۔ یقیناً دہلی میں بھی آپ کی آمد و رفت اکثر رہتی تھی اور چونکہ دوران سفر آپ کو اردو بولنے والوں سے واسطہ پڑتا تھا اس لیے اردو ہی کو آپ نے اپنا لیا تھا۔ یا مسلسل اور متواتر بولنے سے اردو آپ کی زبان پر اس طرح چمڑھ گئی تھی کہ آپ اپنی زبان ہی بھول گئے تھے۔ علاوہ ازیں اس سے آپ کی اردو کے ساتھ رغبت کا ثبوت بھی ملتا ہے۔ چونکہ اس

میں اردو پڑھے لکھے لوگوں کی زبان سمجھی جاتی تھی اور اہل علم نکاتِ علمی کا اظہار اسی زبان میں کرتے تھے۔ اس لیے اس زبان سے آپ کی دلچسپی پیدا ہونا قدرتی امر تھا۔ ویسے بھی آپ ہمیشہ اردو کی مجالس میں شریک ہوتے اور علمی مباحث میں حصہ لیتے تھے، جہاں ظاہر ہے کہ ذریعہٴ اظہار وہی ہوتا ہوگا۔ بہر کیف آپ آخری عمر تک یہاں تک کہ اپنے وطن میں بھی اردو بولتے رہے۔ اگر کوئی مری زبان بولتا تو آپ اس کا جواب اردو ہی میں دیتے۔

آپ کا لباس بھی زیادہ تر ہندوستانی وضع کا ہوتا تھا۔ سر پر صاف مہ باندھتے تھے اور کبھی کبھی کلاہ دری بھی اوڑھتے۔ آپ نے قول و عمل میں خود کو حضرت خواجہ اویس قرنیؓ اور حضرت شیخ عبدالقادر یلانیؒ کا نمونہ بنایا ہوا تھا اور ان نفوسِ قدسی کی طرح انتہائی سادہ زندگی بسر فرماتے تھے۔ سفر میں ہاتھی کا کوزہ، رسی، مہلٹی، مسواک اور سُرْمہ، کنگھی اپنے پاس رکھتے تھے۔ قَلتِ طعام، قَلتِ منام، قَلتِ کلام آپ کی عادتِ ثانیہ بن گئی تھی۔ انانیت و تکبر نام کو نہ تھا۔ ہر شخص سے خندہ پیشانی سے تہ اور کسی کی دل آزاری نہ کرتے۔ سنتِ نبویہ کا بید پاس تھا۔ روپے پیسے سے قطعی دلچسپی نہ تھی اور بارات خواہ سونے کے ہوں یا پاندھی کے، انھیں ہاتھ تک نہ بگاتے تھے۔

حضرت خواجہ محکم الدینؒ نے سلوک کی منازل اپنے چچا زاد بھائی حضرت خواجہ عبدالخالقؒ کی خدمت میں رہ کر تہ کیں اور ان سے ہی خلافت و جازتِ بیعت حاصل کی۔

چونکہ خواجہ عبدالخالق علیہ الرحمۃ خود صاحبِ وجد و سماع تھے اور جذب و کیف میں ڈوبے ہوئے تھے اس لیے مرشد کا رنگ مرید پر بھی چڑھا۔ آپ نے اپنے مرشد کی ہدایت کے مطابق سخت سے سخت ریاضتیں کیں اور تزکیہٴ نفس کی ہر تدبیر کی۔ آپ کی ابتدائی ریاضت اور اس کے مناظر خواہ نتائج کا حال خزینۃ الاصفیاء میں اس طرح درج ہے۔

خواجہ عبدالخالقؒ نے شیخ محکم الدین سیرانیؒ کو مرید کرنے کے بعد فرمایا کہ مزارِ دیوانِ مشائخ چاولیا پر جو اولیائے متقدمین و مشائخ سے ہیں اور جن کا روضہ زیارت گاہِ خلق ہے، جا کر متکلف ہو۔ ولی مشائخ و قواع پذیر ہوگا۔ چنانچہ پیر روشن ضمیر کے ارشاد کے مطابق حضرت شیخ چاولی کے مزار پر جا کر اعتکاف کیا اور ایک پتہ بے نور و خواب اور روزہ و عبادت

حق کی حالت میں گزارا۔ جب خلوت سے باہر آئے تو دل میں خواہش ہوئی کہ میوہ کنار سے ہندی میں پیر کتے ہیں، روزہ افطار کریں۔ اسی وقت ایک شخص جو سفید لباس میں تھا ظاہر ہوا اس نے پیر کے چندوانے پیش کر کے کہا کہ ان سے روزہ کھولو اور یہاں سے چلے جاؤ کیونکہ مقصد پورا ہو گیا۔ آپ نے روزہ کھولا اور وہاں سے رخصت ہو کر اپنے مرشد کی خدمت میں حاضر ابھی زبان سے صورت حال بیان کرنے کی نوبت نہیں آئی تھی کہ شیخ نے آپ کی طرف دیکھ کر فرمایا دل میوہ کنار کو چاہتا تھا۔ حضرت خضر علیہ السلام اللہ تعالیٰ کی طرف سے مامور ہوئے تھے کہ ہر سے تمہارے لیے دانہ کنار افطار کرنے کے لیے لا کر پیش کریں۔ چنانچہ حضرت نے تعمیل حکم کی۔

مطلب یہ ہے کہ آپ نے جو محنت شاقہ اور مجاہدہ نفس کیا تھا اس کا آپ کو حسبِ دلخواہ کتبہ ہے کہ حضرت خواجہ محکم الدین کو دورانِ چلہ کشی ”قل سیرُوا فی الارض“ کا اشارہ ملا تھا۔ آپ نے سیر و سیاحت کو اپنی زندگی کا معمول بنالیا تھا اور آپ مسلسل و متواتر سفر میں رہا کرتے تھے۔ اسی وجہ سے آپ صاحب السیر اور سیرانی بادشاہ کے القاب سے ملقب ہوئے۔ سفر کے مقامات بہاولپور، ملتان اور ڈیرہ جات کے علاوہ سندھ، جیسلمیر، کاٹھیاواڑ اور دہلی رہے ہیں انہیں آپ نے حج بھی کئی بار کیا۔

دراصل یہ سفر بھی سلوک کی منازل کا ایک حصہ تھا جو صعوبتوں اور مشکلات سے خالی لیکن خواجہ صاحب نے اسے بڑی خوبی سے طے کیا اور کبھی اس راہ میں تکرر محسوس نہیں ہوا۔ حضرت قبلہ عالم آپ کو عرفان کی منازل طے کرنے میں کبھی حالت انقباض سے واسطہ نہیں پڑا۔

اتباع سنت

حضرت خواجہ محکم الدین سیرانی کے متعلق عموماً یہ تاثر دیا جاتا ہے کہ ہر وقت وجد و حال کی کیفیت میں مبتلا رہتے تھے گویا دنیا و مافیہا بیگانہ تھے یہ بات بالکل غلط ہے۔ آپ صاحب جذب بزرگ فرور تھے لیکن جذب و کیفیت روحانی دولت سے مالا مال ہونے کے ساتھ ساتھ ایک صاحب بعیرت اور نکتہ رس عالم بھی آپ کی گفتگو قرآن و حدیث سے سرمو متجاوز نہیں ہوتی تھی خود بھی پابندِ شرع تھے اور دوسروں کی سنت نبویہ کی پیروی کی تلقین فرماتے تھے۔

لطائف سیر یہ میں ہے :-

” در مجلس آنحضرت سوا امر بالمعروف ونہی عن المنکر کم کسے از سخن ہائے دیگر شنیدہ
باشد“

ہر وقت با وضو رہتے، تہجد کبھی قضا نہ کی۔ نماز ظہر کے بعد قرآن پاک کی تلاوت فرماتے۔ رات کا
وقت نوافل میں گزرتا۔ غرض آپ کے معمولات زندگی میں کوئی چیز ایسی نظر نہیں آتی جو آپ کے دینی و
عالمی تشخص کے منافی ہو۔ اور اس پر کوئی انگلی رکھ سکے۔ حالت کیفیت و جذب میں بھی آپ کے منہ
وئی ایسی بات نہیں نکلتی تھی جس پر از روئے شرع کوئی گرفت کی جاسکے۔ بلکہ ایسے مواقع پر
پانچ آفرینی سے کام لیتے تھے اور معرفت کے رموز لوگوں پر منکشف کرتے۔ چنانچہ کہتے ہیں
دفعہ گلی میں سے ایک سبزی فروش آواز لگاتا ہوا گزرا۔ وہ سویا پاک اور چوکی کا ساگ بیچ
جو نہی سویا۔ پاک، چوکی، گلی آواز آپ کے کان میں آئی۔ آپ از خود رفتہ ہو گئے اور فرمانے
ہم دن رات کا بیشتر حصہ سونے میں گزار دیتے ہیں اور ذکر خدا سے غافل رہتے ہیں۔ آخر ہمارا
باب ہوگا۔

یہ واقعہ آپ کے احساس لطیف اور وجدان صحیح کا آئینہ دار ہے۔ آپ کو باطنی طاقت اللہ
حزرت کی بارگاہ سے آپ کے ریاض و مجاہدہ کی بدولت حاصل ہوئی تھی۔

بیت کا واقعہ | حضرت خواجہ محکم الدین کے دل میں ہم عصر بزرگوں کا بھی بہت احترام تھا
ایک دفعہ آپ شہر فرید میں ایک ٹیلے پر نماز ادا کر رہے تھے۔ آپ کا ارادہ
قبلہ عالم سے ملاقات کا تھا۔ جو وہاں سے قریب ہی ایک بستی میں تشریف فرما تھے۔ اس بستی کا
والا ایک شخص وہاں سے گزرا اور حضرت کو نماز میں مشغول دیکھا تو ازراہ تعریف کہنے لگا کہ ”یہ
فقیر ہے۔ معطلی اور کوزہ ہمراہ ہے۔ دمنو کے لیے کسی سے پانی مانگنے کی بھی فورت نہیں۔ اور
وہ فقیر ہیں کہ لوگ ان کے ساتھیوں کے گھوڑوں کو ماندھتے ماندھتے تنگ آگئے ہیں۔ آپ نے یہ
سنا تو فوراً اٹھ کھڑے ہوئے اور ساتھیوں سے کہا کہ جلدی کرو۔ اس بستی سے فوراً نکل چلو یہاں
ایک آدمی نے ایک فقیر کا گلہ کیا ہے۔ اس بستی کی خیر نہیں۔ چنانچہ کہتے ہیں کہ جو نہی آپ وہاں سے
ت ہوئے۔ اس بستی میں آگ لگ گئی۔

دل کی بات بتا دی

ایک دفعہ آپ کا قیام اوچ شریف کے قریب تیری کے مقام پر
حافظ حسن جامپوری کو جو حضرت قبلہ عالم کے مرید تھے، یہ

ہوا کہ سیرانی صاحب وہاں مسجد میں تشریف فرما ہیں تو وہ یہ ارادہ کر کے آپ کی خدمت میں حاضر ہوئے
کہ حضرت قبلہ عالم سے بیعت توڑ کر آپ کے حلقہ ارادت میں شامل ہو جائیں گے۔ چنانچہ جب وہ
کی خدمت میں پہنچے تو آپ نے ان کے اس ارادے سے منکشف ہو کر فرمایا۔

”حافظ صاحب! فقیر کا تعلق ایک مرید کے ساتھ ایسا ہوتا ہے جیسے پتھر میں میخ
گھس جائے اور مستحکم ہو جائے۔ یہ پیری مریدی کا معاملہ ایسی میخ کا سا نہیں، جو
مٹی میں گاڑ دی جائے اور جس طرف چاہا اس کو گھمایا۔“

حافظ حسن جامپوری کا بیان ہے کہ اس ارشاد گرامی سے انھیں سخت ندامت ہوئی۔ انھوں نے
فسخ بیعت کا ارادہ ترک کر کے توبہ کر لی۔

بے نیازی

حضرت محکم الدین کی حیات کا یہ پہلو بھی بڑا تابناک ہے کہ آپ نے زندگی
جس طرح مال و دولت سے پرہیز کیا اسی طرح اہل دنیا و دل کی صحبت

بھی گریزاں رہے۔ ایک دفعہ کا ذکر ہے کہ آپ کا ملتان میں قیام تھا۔ لوگ جوق در جوق آپ کی
زیارت کے لیے آ رہے تھے۔ اسی دوران نواب مظفر خان گورنر ملتان بھی آپ کی زیارت کے
لیے آ گیا۔ اسے دیکھتے ہی آپ کا چہرہ متغیر ہو گیا اور جلدی جلدی مختصر گفتگو کر کے اسے رخصت
کر دیا۔

اسی طرح ایک دفعہ داؤد پوتروں کے ایک سردار نے آپ کی خدمت میں حاضر ہو کر وظیفہ
طریق الہی دریافت کیا تو آپ نے بر ملا کہا کہ ”آپ ہم فقروں سے خدکی پناہ طلب کرتے ہیں اور
فقیر آپ اہل دنیا سے حق تعالیٰ کی پناہ مانگتے ہیں۔“

امراء کو تلقین

جہاں حکام اور امراء سے آپ کی بیزاری کا یہ انداز نظر آتا ہے وہاں
واقعات بھی ملتے ہیں کہ اگر کسی امیر نے ہدایت و تلقین کی درخواست

تو اسے آپ نے پند و نصائح سے نوازا۔ ایک دفعہ آپ کا قیام اوچ میں تھا کہ نواب بہاول خان
مخادم اوچ کی کسی دیوار کے تنازعہ کے سلسلے میں وہاں جانا پڑا۔ انھیں جب اوچ میں آئے

کے قیام کا پتہ چلا تو ازراہ عقیدت وہ آپ کی خدمت میں حاضر ہوئے اور کسی نصیحت کے طالب ہوئے۔ آپ نے فرمایا:-

”میاں بہاول خان! یہ ملک پہلے دوسروں کے پاس تھا اب اللہ تعالیٰ نے تمہارے سپرد کیا ہے۔ خبردار! خلق خدا کی آسائش کا خیال رکھو اور لوگوں کے ساتھ احسان کرو۔ کیونکہ اللہ تعالیٰ اس سے خوش ہوتا ہے۔ یقین رکھو کہ تمہارے اہل کار خواہ چھوٹے ہوں خواہ بڑے جو ظلم کریں گے ان کا حساب تم سے لیا جائے گا لہذا تمہارے لیے میری نصیحت یا وظیفہ یہی ہے کہ خلق خدا کے ساتھ عدل کرو اور ظلم کسی پر نہ ہو۔“

خلفاء
خواجہ صاحب کا حلقہ ارادت کافی وسیع تھا۔ پنجاب، سندھ، کاشیا و رٹکے کافی لوگ آپ کے مرید تھے۔ فیض رسانی میں آپ نے کبھی بجل سے کام نہیں لیا۔ جو لوگ آپ کے باقاعدہ مرید نہ تھے ان کو بھی علم و روحانی استفادے سے محروم نہیں رکھتے تھے۔ یہی وجہ ہے کہ آپ کے فیض یافتہ لوگوں کا شمار بہت مشکل ہے۔ ہر حصہ ملک اور ہر شہر و قصبہ میں ایسے حضرات ملتے ہیں جنہوں نے آپ سے اکتساب فیض کیا۔ ویسے خزینۃ الاصفیاء میں آپ کے خلفاء کی تعداد دس درج ہے جس کی تفصیل یہ ہے:-

۱۔ حافظ قمر الدین.... آپ موضع قائم پور (ضلع بہاولپور) کے رہنے والے تھے۔ ملتان کا حاکم سرفراز خان آپ کا مرید تھا۔

۲۔ شاہ ابوالفتح.... مؤ مبارک (تحصیل رحیم یار خان) کے رہنے والے تھے۔

۳۔ شیخ محمد سلیم قریشی سامانی۔

۴۔ خواجہ سلیمان.... ان کا مزار خواجہ صاحب کے مزار سے متصل ہے۔

۵۔ شیخ محمد انوار ملتان.... ان کا مزار بھی مرشد کے مزار کے پاس ہے۔

۶۔ شیخ اللہ داد.... یہ ڈیرہ غازی نوان کے رہنے والے تھے۔ مزار ملتان میں ریلوے

اسٹیشن کے قریب ہے۔

۷۔ دیوان محمد غوث جلالپوری.... پیر لال قتال کی اولاد میں سے تھے۔

۸۔ شیخ دوست محمد... ان کا مزار جہان گڑھ میں ہے۔

۹۔ حافظ عبدالکريم... ان کی قرأت کا جواب پورے پنجاب میں نہ تھا۔

۱۰۔ شیخ عبدالسلام جوگی... یہ نو مسلم تھے اور قبول اسلام سے قبل ایک جوگی کی زندگی

بسر کرتے تھے۔

حضرت صاحب السیر نے تقریباً ۶۲ سال کی عمر میں ۵ ربیع الثانی ۱۱۹۷ھ کو اس دارفانی سے کوچ فرمایا۔ بیان کیا جاتا ہے کہ انتقال سے کچھ

واقعہ انتقال

عرصہ قبل آپ خراسان کے ارادے سے روانہ ہوئے۔ ابھی تلمیذی کے مقام تک پہنچے تھے کہ منزل سفر تبدیل کر کے جنوب کی طرف چل دیے اور کچی میں پہنچ کر ایک درخت کے نیچے محو استراحت ہوئے یہاں سے کاٹھیاوار کا رخ کیا۔ ادھر دابرجی پہنچے۔ جہاں آپ کے مریدوں اور معتقدوں کی کافی تعداد تھی۔ کئی دن تک اس علاقے کی سیاحت کے بعد آپ نے ربیع الآخر ۱۱۹۷ھ کے شروع میں مراجعت وطن کا ارادہ کیا۔ معتقدین کو جب آپ کے اس ارادے کا پتہ چلا تو انہوں نے اس خیال سے کہ اگر آپ بعد وفات کاٹھیاوار کے علاقے میں دفن ہوں تو وہ دور دراز کی مسافت سے پج جائیں گے آپ کو وہیں ہلاک کرنے کا فیصلہ کیا۔ اس پر دگرام کے تحت حافظ محمد کوکی نے جو آپ کے مریدوں میں سے تھا، ایک شب اپنے ہاں قیام اور دعوتِ طعام کی استدعا کی۔ آپ نے یہ درخواست قبول فرمائی رات کو جو کھانا آپ کی خدمت میں پیش کیا اس میں زہر گھلا ہوا تھا۔ چنانچہ ادھر نوالہ حلق سے نیچے اترا، ادھر زہر نے اپنا کام کیا جب وقت اخیر آیا تو آپ نے نصیحت کی کہ حافظ محمد کوکی کو کسی قسم کا آزار نہ پہنچایا جائے۔ کسی جگہ ایک گڑھا کھود کر نعش دفن کر دینا۔ دس روپے حافظ کوکی کو اپنے گروہ سے دے کر کہا کہ پانچ روپے میرے کفن پر صرف کرنا اور پانچ روپے خیرات کر دینا جب رُوح قفسِ عنبری سے پرواز کر رہی تھی تو آپ کے سینے سے بوہو کی آواز نکل رہی تھی نماز جنازہ میں شہر کے کثیر لوگوں نے شرکت کی۔ ادھی رات کے قریب ۶ ربیع الآخر ۱۱۹۷ھ کو سپرد خاک کر دیے گئے۔

اگرچہ حافظ کوکی نہ چاہتا تھا لیکن ابوطالب اور شیخ نھومریدان نے آپ کی وفات کی اطلاع بذریعہ مراسلہ بہاولپور بھیج دی۔ مراسلہ تقریباً ۲ ماہ بعد شوال کے مہینے میں بہاولپور پہنچا۔ اطلاع

ملتے ہی صا جزادہ میاں اولیس بخش اور حاجی محمد اعظم اٹھوال ڈیراجی بندر روانہ ہو گئے۔ ادھر مہڈی شریف کے اعزاز پہلے بہاولپور آئے اور یہاں سے ڈیراجی روانہ ہوئے۔ جب یہ جماعت ڈیراجی بند پہنچی تو صفر کی پانچ تاریخ تھی۔ تقریباً بیس دن اس حجت میں گزر گئے کہ آپ کا تابوت بہاولپور لے جایا جائے یا وہیں رہنے دیا جائے۔ آخر ۲۵ صفر کو آپ کی نعش قبر سے نکالی گئی جو اس وقت تک صحیح و سالم تھی۔ دو دروازے کی مسافت طے کر کے آپ کے اعزہ جنازہ لے کر بہاولپور پہنچے اور گوٹھ بخشا قسمانی کے جنوب میں پانچ کوس کے فاصلے پر گوٹھ جیا پوسی داد پوترہ میں آپ کا مرقد تیار کیا گیا۔

مزارِ اقدس | آپ کا مزار ریلوے سٹیشن سم سٹہ سے جنوب کی طرف تقریباً ڈیڑھ میل اور بہاولپور سے ڈیرہ نواب جانے والی سڑک سے جائیں تو دس میل پر واقع ہے۔ خانقاہ کی عمارت نہایت خوبصورت اور پر شکوہ ہے۔ نیچے سے اوپر تک رنگین شیشے آویزاں ہیں جو بڑے دیدہ زیب معلوم ہوتے ہیں۔ خانقاہ کے اندر آپ کے متوسلین، اور بجا دکان کے مزارات بھی ہیں۔ خانقاہ کے ساتھ ایک مسجد اور تالاب ہے۔ آپ کے تبرکات میں سنار، بالاپوش اور شلوار شامل ہے۔ وہ قمیض جس پر آپ نے زہر خورانی کے بعد خون کی تھی وہ بھی ہے۔

عرس مبارک | ہر سال ربیع الاول کی پانچ تاریخ کو آپ کا عرس ہوتا ہے جس میں ہزاروں لوگ شرکت فرماتے ہیں۔

مانخوذ: اولیائے بہاولپور از مسعود حسن شہاب بواللطائف سیر یہ۔

حضرت مخدوم بلال تلمی

وصال: ۳ صفر ۱۰۹۳ھ - مزار: مکی بٹھہ سندھ

مخدوم بلال تلمی موضع تلمی کے رہنے والے تھے۔ آپ جامع شریعت و طریقت تھے آپ کا

شمار سندھ کے باکمال بزرگوں میں ہوتا ہے۔

مخدوم جمعہ سے تعلق

مخدوم بلال، حقائق و معارف آگاہ مخدوم جمعہ کے ہم نشین تھے اور ان سے انتہائی مخلصانہ تعلقات رکھتے تھے ان کی صحبت

سے آپ کو بیشمار باطنی فیوض و برکات حاصل ہوئے۔

علوم ظاہری

مخدوم بلال علوم ظاہری میں بڑے باکمال تھے اور دینی علوم میں انھیں بڑی دسترس حاصل تھی اس لیے لوگ ان کے تبحر علمی سے استفادہ کیا کرتے تھے

صاحب تحفۃ الکرام میر علی شیر قانع مٹھوی نے لکھا ہے :-

”انہ اجلہ عارفان، واصل بحق در علم ظاہر شانے عظیم داشتہ“

میر معصوم بھکری نے اپنی مشہور کتاب تاریخ معصومی میں لکھا ہے :-

”در وادی تقوی و زہد شبیہ و نظیر نداشتہ، در علم حدیث و تفسیر مہارت تامہ

داشتہ و صاحب مقامات ارجمند بود۔“

ذوق عبادت

بچپن ہی سے آپ کو عبادت کا ذوق و شوق تھا۔ ہمیشہ تسبیح و تہلیل میں مشغول رہتے۔ تذکرہ نگاروں کا بیان ہے کہ ساری عمر آپ نماز و روزے

میں مصروف رہے۔ مجاہدوں کی یہ کیفیت تھی کہ رات کو آپ پانی سے بھرے ہوئے ایک بڑے طشت میں بیٹھ کر ذکر و شغل کرتے۔ ذکر و شغل کی وجہ سے پانی میں ایک جوش پیدا ہو جاتا اور پانی چمکی کی طرح گھومنے لگتا۔ اور پانی میں یہ جوش اس وقت تک باقی رہتا تھا تا وقتیکہ صبح کو وہ پانی دریا میں نہ پھینک دیا جاتا یعنی یا و الہی سے آپ کو باکمال اشتیاق تھا۔

اصلاح و تربیت

زہد، عبادت اور ریاضت کے باوجود آپ خاص و عام کی اصلاح و تربیت سے کبھی غافل نہ ہوئے۔ مذہبی اور روحانی نقطہ نظر سے

آپ لوگوں کو ادب زندگی سے آگاہ کرتے۔ اور دینی تعلیمات کی طرف آپ کی خاص توجہ تھی۔ عبادت ریاضت کے بعد آپ کو جو کچھ وقت ملتا، پسند و نصح میں صرف کرتے۔ گویا کہ اپنے پاس آنے والوں کی اخلاقی و معاشرتی حالت سنوارنے کی کوشش کرتے رہے۔ علاوہ ازیں آپ گذشتہ بزرگوں سے غیر معمولی عقیدت رکھتے اور ان کے مزار پر ماضی و زیارت کو اپنے لیے باعث سعادت سمجھتے

تھے۔ گویا زندگی کا بیشتر حصہ آپ نے خدمتِ خلق، وعظ و نصیحت اور قرآن و حدیث کا علم پھیلانے میں گزارا۔

ایک دفعہ آپ سلطان العارفين حضرت مخدوم
لعل شہباز قلندر کی زیارت کے لیے

آپ کی نگاہ سے ملاح کی زندگی بدل گئی

کشتی میں بیٹھ کر سیون تشریف لے رہے تھے۔ کشتی کا ملاح، جیسا کہ ان کی عادت ہوتی ہے، گالی گلوچ و خرافات بکنے میں مصروف تھا۔ لوگ اس کی یا وہ گوئی اور مزہ سرائی سے تنگ آ کر بار بار اس کو روکتے تھے مگر وہ کسی کی نہ سنتا تھا اور برابر اپنی بکواس میں لگا ہوا تھا۔ جب معاملہ حد سے بڑھا اور وہ کسی طرح خاموش نہ ہوا تو مخدوم بلال اپنی جگہ سے اٹھے اور اپنی ٹوپی ملاح کے سر پر رکھ دی، ٹوپی کا سر پر رکھنا ہی تھا کہ ایک عجیب و غریب تبدیلی ملاح میں پیدا ہوئی۔ لوگوں نے دیکھا کہ وہی ملاح جو طرح طرح کی بکواس کر رہا تھا ٹوپی کے سر پر رکھتے ہی یکایک قرآنی آیات کے معارف اور احادیث نبوی کی توضیحات کرنے لگا۔ کشتی میں بیٹھنے والا ہر فرد اس تبدیلی پر حیران تھا۔ یہاں تک کہ سفر پورا ہو گیا۔ کشتی سے اترتے وقت مخدوم نے اپنی ٹوپی اس کے سر پر سے اتار لی۔

مخدوم بلال عارفانہ کلام بھی کہتے تھے۔ ان کی ایک رباعی صاحب مقالات الشعراء
نے نقل کی ہے جس سے اندازہ ہوتا ہے کہ وہ تصوف کے دقیق نکات کو انتہائی
دلاویزی و دلکشی کے ساتھ پیش کرتے ہیں۔ فرماتے ہیں:-

سرما یہ اختیار خود می باید باخت

در راه خدا ز سر قدم باید ساخت

از خویش بروں شدہ سولش بیا باخت

کفر است بخود نمائی بردن بہاں

حضرت مخدوم بلال کے خلفاء میں مخدوم رکن الدین مشہور بہ مخدوم
متواتر امتیاز خاص رکھتے ہیں۔ مخدوم متواتر حضرت ابو بکر صدیقؓ کی اولاد
سے تھے۔ ہمیشہ اوراد و وظائف و عبادات میں مصروف رہتے۔ مسند ارشاد پر بیٹھتے تو ان کو طرہ
مقبولیت حاصل ہوتی۔

خلفاء و مریدین

علوم ظاہری میں بھی یگانہ عصر اور صاحب تالیف و تصنیف تھے۔ آپ کی تصانیف میں

شرح اربعین، شرح کیدانی اور بعض دوسرے رسائل مشہور ہیں۔

مخدوم بلال کے تربیت یافتگان میں مؤرخین نے سید حیدر علی سنائی ساکن موضع سن کا بھی تذکرہ کیا ہے۔ جو بارہ سال کی عمر میں آپ کی خدمت میں حاضر ہوئے اور آپ کے فیض تربیت سے روحانی مراتب کے اعلیٰ مدارج پر فائز ہوئے۔ ان کے علاوہ قاضی کوہ پستانی، مخدوم ساہز لہجا و بھی آپ کے خلفاء سے تھے۔

مخدوم بلال نے ارغوان خاتمان کے پہلے بادشاہ شاہ بیگ ارغوان کے ایک **وصال** سال بعد ۲۰ صفر المظفر ۱۰۹۳ھ کو شہادت پائی۔ آپ کو بستی باغبان مگلی میں دفن کیا گیا جہاں آپ کا مزار اقدس مرجع خلائق ہے۔

حضرت مخدوم احمد درویش

وصال: ۱۰۹۳ھ - مزار: مالہ کنڈی

حضرت مخدوم احمد درویش اولیائے سندھ میں صاحب مقامات اور بلند مرتبت تھے، آپ زہد و تقویٰ اور شرافت و نجابت میں یکتائے روزگار تھے۔ شریعت اور طریقت میں ان کو کمال حاصل تھا۔ آپ کے والد کا اسم گرامی مخدوم اسحاق تھا جو اپنے دور کے مشہور صوفی اور **حسب و نسب** درویش تھے۔ مالہ کنڈی میں ان کے علم و فضل کا بڑا چرچا تھا۔ مالہ کنڈی ضلع

حیدرآباد سندھ میں واقع ہے

آپ مالہ کنڈی میں پیدا ہوئے۔ آپ کے ایک اور بھائی تھے جن کا نام **پیدائش** محمد درویش تھا۔

آپ کے والد گرامی چونکہ صاحب علم و عمل تھے اس لیے انہوں نے آپ کو ابتدائی تعلیم خود دی۔ اس کے بعد چند دیگر حضرات سے بھی آپ نے علمی اکتساب کیا۔ ضرورت کے مطابق علم حاصل کرنے کے بعد آپ نے تزکیہ نفس اور باطنی صفائی

کی طرف توجہ دی۔

بیان کیا جاتا ہے کہ مخدوم احمد نے گوشہ عزت و تنہائی کو اختیار فرمایا تھا۔ وہ ہمیشہ لوگوں سے علیحدہ رہ کر ذکرِ الہی و عبادتوں اور ریاضتوں میں مشغول رہتے کبھی کبھی حلقہ ذکر و سماع میں تشریف لے جاتے۔ ان حلقوں میں شریک ہو کر آپ پر وجد کی کیفیت طاری ہوتی تھی۔ آخر آپ اپنے وقت کے اولیاء کبار میں شمار ہونے لگے۔

ریاضت

صاحبِ حدیقۃ الاولیاء کی روایت ہے کہ ایک تشریح عالم باعمل دُور سے آپ کی بزرگی و ولایت کا شہرہ سن کر آپ کی

ایک عالم دین کا واقعہ

زیارت کے لیے حاضر ہوا۔ جب وہ مالہ کنڈی میں پہنچا تو اسے معلوم ہوا کہ آپ سماع کی طرف توجہ مائل ہیں اور اپنا وقت وجد و حال میں گزارتے ہیں۔ یہ سن کر اسے آپ سے سوء ظن پیدا ہوا اور اس نے مخدوم کی ملاقات سے گریز کیا۔ اتفاقاً ایک دن راستے میں اس کی ملاقات مخدوم احمد سے ہو گئی آپ نے بڑھ کر بڑی خندہ پیشانی سے اس سے معالفت کیا اور بہت دیر تک اس سے استفسارِ حالات فرماتے رہے۔ پھر آپ نے نہایت خندہ پیشانی سے فرمایا کہ آپ نے جو میرے حلقہ سماع کے متعلق سنا ہے یہ وہ سماع نہیں جو شریعت میں منع ہے بلکہ یہ حلقہ تو ماتم کدہ اور حلقہ تعزیت ہے کسی دن آپ بھی تشریف لائیے۔ چنانچہ آپ کے اس ارشاد کے بعد ایک دن وہ عالم آپ کے حلقہ سماع میں شریک ہوا۔ اور حلقہ سماع میں اس پر گریہ و زاری کی عجیب کیفیت طاری ہوئی۔ اور وہ رقص کرنے اور نعرے لگانے لگا۔ جب حلقہ ختم ہوا تو لوگوں نے اس سے پوچھا کہ یا تو آپ کو اس حلقہ میں شرکت سے اس قدر انکار تھا اور اب تم شریک ہوئے تو اس طرح کہ آپ کو کسی چیز کا ہوش نہ رہا۔ اس نے جواب دیا کہ بات یہ ہے کہ اس حلقہ سماع میں شریک ہونے کے بعد مجھ پر ایک بیخودی اور جذبہ شوق کی عجیب کیفیت طاری ہو گئی اور مجھ پر عالم بالا کی رائیں کھل گئیں میں نے دیکھا کہ مخدوم احمد کی پیشانی عرش کو چھو رہی ہے۔ اس مشاہدہ مال کے بعد مجھ بالکل اپنا ہوش نہ رہا۔ اس کے بعد وہ عالم صاحبِ وجد و حال ہو گیا۔

مخدوم احمد شریعت و سنت کے اتباع میں بید کو شمش کرتے اور نہایت بھارتیہ شریعت تھے جس کا پتہ درویش زکریا

اتباع شریعت کا واقعہ

کے ایک خواب سے چلتا ہے جو ایک خاص واقعہ کے ضمن میں انہوں نے دیکھا تھا۔ وہ واقعہ یہ تھا کہ مخدوم احمد کے استاد مولانا عبدالرشید نے مخدوم سے فرمایا تھا کہ ایک سال کے بعد اہل درو میں سے ایک شخص تم کو ملے گا کہ جس کی وجہ سے تم پر بیدخوف طاری ہوگا لیکن انشاء اللہ انجام بہتر ہوگا کہتے ہیں کہ ایک سال کے بعد ایک مجذوب آپ کے پاس آیا اور اس نے آپ سے کہا، کہ میرے لیے پانچ ٹکڑے لاؤ۔ مخدوم احمد نے اپنے خادم کو اشارہ فرمایا کہ مجذوب جو سامان مانگ رہا ہے اس کے لیے لے آؤ۔ چنانچہ خادم نے پانچ روٹیاں مجذوب کے سامنے لا کر رکھیں، مجذوب نے ان کو کھانے کے بعد مخدوم سے اعتراضاً کہا کہ ایسا معلوم ہوتا ہے کہ تمہیں ہمارے کام میں شرم آئی ماسی لیے تم اپنی جگہ سے نہ اٹھے اور اپنے خادم کو حکم دیا۔ اس لیے یہاں سے جہاں بھی بھاگ سکتے ہو بھاگ جاؤ ورنہ اچھا نہیں ہوگا۔ مخدوم پر مجذوب کی یہ بات سن کر خوف طاری ہوا اور وہ اٹھ کر پتے عبادت کے حجرے میں آئے۔ حجرے میں وہ جس طرف بھی دیکھتے تھے ہر طرف ان کو مجذوب شیر پر سوار حملہ کرتا ہوا دکھائی دیتا تھا۔ جس سے ان کی دہشت اور بڑھ گئی، پھر رات یہاں تک پہنچی کہ خلوت و جلوت، گھر میں اور باہر، غرض کہ ہر جگہ مجذوب کی شکل ان کو نظر آتی تھی۔ اور ایک لمحہ کے لیے بھی یہ شکل غائب نہ ہوتی تھی جس کی وجہ سے آپ نہایت افسردہ رہتے تھے۔ چند روز اسی طرح گزرے۔ ایک دن مخدوم زکریا جو آپ کے بھتیجے تھے علی الصبح مخدوم کی خدمت میں پہنچے اور انہوں نے مخدوم سے عرض کیا کہ رات میں نے رسول اکرم صلی اللہ علیہ وسلم کو خواب میں دیکھا کہ آپ اس دیوانے مجذوب سے فرما رہے ہیں کہ مخدوم ہماری شریعت کے ادب کو خصوصیت سے ملحوظ رکھتا ہے اور تم اس سے دشمنی رکھتے ہو۔ ابھی جاؤ اور اس سے معافی چاہو ابھی یہ بات ختم بھی نہ ہونے پائی تھی کہ وہ مجذوب دوڑتا ہوا آپ کی خدمت میں حاضر ہوا اور آپ سے معافی کا خواستگار ہوا آپ نے اسے معاف فرما دیا۔

فرمانرواؤں کی عقیدت مندی | آپ کے زہد و ورع، تقویٰ و تقدس کی شہرت عالمگیر تھی۔ یہاں تک کہ فرمانروایانِ وقت مخدوم احمد سے ملاقات کو اپنی سعادت اور خوش قسمتی سمجھتے تھے۔

ایک دفعہ آپ کے بھائی مخدوم محمد کسی ضرورت سے ٹھٹھہ تشریف لے گئے، اس وقت

ٹھٹھ میں سمہ خاندان کے بادشاہ جام نظام الدین سندا کی حکومت تھی۔ جام نظام الدین سندا کو جب مخدوم محمد کی تشریف آوری کی خبر معلوم ہوئی تو اس نے نہایت عزت و احترام سے آپ کو بلایا۔ اور عرض کیا کہ مجھے آپ کے بھائی مخدوم احمد سے ملاقات کا بیداشتیاق ہے۔ میں اب آپ کو اس وقت تک نہ جانے دوں گا تا وقتیکہ میری ملاقات مخدوم احمد سے نہ ہو جائے۔ مخدوم محمد نے جام سندا سے فرمایا کہ اس خیال کو چھوڑیے کیونکہ مخدوم احمد کی دو بے نیاز شخصیت ہے کہ جسے میری اور تمہاری دونوں کی پروا نہیں۔ لیکن عالم کشف میں مخدوم احمد اس واقعہ سے مطلع ہوئے۔ اور اسی وقت ٹھٹھ پہنچ کر جام نظام الدین سندا کے پاس تشریف لے گئے۔ جام نظام الدین سندا کے پاس تشریف لے گئے۔ جام نظام الدین سندا نے قدمبوسی کی سعادت حاصل کر کے اپنے اغراض و مقاصد بیان کیے۔ اور دعا کا طالب ہوا۔ آپ نے اس کی بر بات پر انشاء اللہ فرمایا۔ جام نے اپنے تشریف لے جانے کے بعد اپنے مصاحبین سے کہا کہ میں اب تک جن لوگوں سے بھی دعا کا طالب ہوا ہوں انہوں نے بہت سی باتیں کیں لیکن مخدوم نے سوائے انشاء اللہ کے ایک لفظ بھی زبان سے نہیں فرمایا مجھے یقین ہے کہ یہ کام پورے ہوں گے۔

مخدوم احمد وفات سے کچھ پہلے ایک روز حلقہ سماع میں شریک ہونے کے لیے **وفات** مالہ کنڈی سے قلعہ نیرن کوٹ تشریف لائے۔ حیدرآباد سندھ کا پرنانام نیرن کوٹ تھا۔ اور وجد و ذکر میں مشغول ہو گئے۔ اتفاقاً ذاکر نے سرسوز سے ایک بیت نہایت خوش الحانی سے پڑھنا شروع کیا۔ اس کے سننے سے آپ پر وجد و حال کی کیفیت طاری ہوئی اور اسی حالت میں آپ نے وصال فرمایا۔

آپ کا سنہ وفات ۹۳۴ھ ہے۔ یہ مرزا شاہ حسن ارغون کا زمانہ تھا۔ لاش قلعہ نیرن کوٹ سے مالہ کنڈی لائی گئی۔ اور وہیں مدفون ہوئے۔ جنازے کے لانے والوں کا بیان ہے کہ جب ہم آپ کے جنازے کو اٹھاتے تھے تو ہم کو ذکر جہلی کی آواز آتی تھی اور جب کسی منزل پر جنازے کو رکھ دیتے تو یہ آواز بند ہو جاتی۔

آپ کا مزار اقدس مالہ کنڈی میں زیارت گاہ خاص و عام ہے۔

حضرت مخدوم نوح مالائی

وصال: ۱۵۹۹۸ مزار: مالہ کنڈی

تام و نسب | آپ کا اسم گرامی لطف اللہ اور لقب مخدوم نوح تھا۔ آپ کے والد کا اسم گرامی نعمت اللہ اور والدہ کا نام بی بی راجی تھا۔ جو قبیلہ لاکھاسے تھیں۔ آپ کا سلسلہ نسب یہ ہے۔ مخدوم نوح بن مخدوم نعمت اللہ بن مخدوم اسحاق بن مخدوم شہاب الدین ابن مخدوم سرور بن مخدوم فخر الدین صغیر۔ آخر میں آپ کا سلسلہ نسب حضرت ابو بکر صدیقؓ سے جا ملتا ہے۔

خاندان | آپ کے جد اعلیٰ شیخ ابو بکر کتابی، شیخ احمد، شیخ محمد، شیخ علی معروف بہ قاضی اور شیخ جلال الدین یہ پانچ حضرات سب سے پہلے آکر کوٹ کرور (حدود ملتان) میں آباد ہوئے۔

شیخ ابو بکر کتابی اپنے وقت کے عظیم المرتبت صوفی اور درویش تھے آپ عوام و خواص میں شیخ شمس الدین کوٹ کروری سے مشہور ہوئے اور کوٹ کروری میں وفات پائی۔ شیخ ابو بکر کتابی کے صاحبزادے مخدوم فخر الدین بکیر اتفاق سے سیروسیاحت کی غرض سے سیوستان کے قرب و جوار میں تشریف لئے اور آب و دانے کی کشش نے سندھ کو آپ کا وطن بنا دیا۔ مشہور یہ ہے کہ ابتداءً آپ نے اور آپ کے متعلقین نے اپنا وطن قصیدہ بوبک کو بنایا۔ بعض روایتوں میں ہے کہ آپ نے بوبک ہی میں وفات پائی اور وہیں مدفون ہوئے۔ لیکن صحیح روایت یہ ہے کہ آپ سیوستان میں حضرت شہناز قلندر کے قرب و جوار میں مدفون ہوئے۔

اسی طرح حضرت مخدوم نوح کے جد مخدوم فخر الدین صغیر ایک دفعہ بطور سیر و سیاحت مالہ کنڈی تشریف لائے۔ اہل مالہ کنڈی نے انتہائی عزت و احترام کے ساتھ آپ کی خدمت اور میزبانی کا شرف حاصل کیا۔ اور لجاجت کے ساتھ تمنا ظاہر کی کہ آپ اگر مالہ کنڈی کو اپنا وطن بنائیں تو ہم سب کی

تو ش نصیبی ہوگی۔

آپ نے اہل ہالہ کے اصرار پر ہالہ میں سکونت اختیار فرمائی اور اہل ہالہ بھی شب و روز جان و مال سے آپ کی خدمت میں مصروف ہو گئے۔ پھر آپ تمام عمر ہالہ ہی میں مقیم رہے۔ اور وہیں وفات پائی۔

حضرت مخدوم نوح کی ولادت باسعادت ۱۱۱۷ھ میں ہوئی۔ زمانہ طفلی ہی سے آپ کی پیشانی مبارک سے انوار ولایت ہویدا و تاباں تھے اور اندازہ ہوتا تھا کہ آئندہ چل کر آپ آفتاب ولایت بننے والے ہیں۔

مشہور ہے کہ مخدوم نوح ابھی سات ہی روز کے تھے اور گہوارے میں لیٹے ہوئے آرام فرما رہے تھے کہ محلہ کی مسجد کے مؤذن نے اذان دی۔ اذان کے ختم ہونے پر آپ نے فرمایا کہ ”نعوذ لآلہ اللہ ولا نعبدہ الا ایاءہ مخلصین لہ الدین“

مخدوم جان محمد جو اطراف سیوستان کے رہنے والے تھے ان سے سیدالسادات سید حیدر ساکن موضع سن نے بیان کیا کہ ایک مرتبہ وہ نماز ظہر ادا کرنے کے بعد مسجد میں لیٹے ہوئے تھے کہ وہاں مخدوم نوح تشریف لے آئے آپ نے ان کی طرف متوجہ ہو کر فرمایا اقم الصلوٰۃ لندکری (اللہ کے ذکر کے لیے کھڑے ہو جاؤ) سید حیدر نے آپ کے اس ارشاد پر پوچھا صُنْ عَلَیْکَ؟ (آپ کو کس نے تعلیم دی؟) آپ نے فرمایا علمتی ربی۔ (مجھے میرے رب نے سکھلایا)

اسی طرح ایک مرتبہ جب آپ ٹھٹھہ تشریف لائے ہوئے تھے اور حضرت سید علی شیرازی کے مکان میں قیام فرماتے تھے۔ حضرت سید علی شیرازی کے صاحبزادے سید جلال نے پوچھا کہ سنا گیا ہے کہ آپ کی ارادت حضرت علی کرم اللہ وجہہ سے ہے؛ فرمایا ہاں! بغیر اس درگاہِ خلاق پناہ کے کوئی شخص بھی فائز نہیں ہو سکتا۔ لیکن میں نے چودہ سال کی عمر میں قرآن مجید مخدوم عربی دہانہ سے پڑھا تھا۔

میاں محمود کا بیان ہے کہ ایک روز ایک صاحب جو حضرت غوث پاک کی اولاد میں سے تھے۔ مخدوم نوح کی خدمت میں حاضر ہوئے اور کہا کہ میں نے آپ کو خلافت دینے اور فائدہ پہنچانے

کے لیے مامور کیا گیا ہوں۔ اور کیمیا بھی جانتا ہوں۔ اگر آپ چاہیں تو آپ کو کیمیا سکھا سکتا ہوں۔ جو شاید کسی وقت آپ کے کام آئے۔ فرمایا کہ جس روز سے بلاگاہ نبویؐ کی خدمت سے شرف اندوز ہوا ہوں، دنیا کی ہوس میرے دل سے نکل گئی۔ یہ کہہ کر ایک درہم منگایا اس پر مٹی ملی وہ بالکل کھرا سونا بن گیا۔

ان تمام روایتوں سے اس کا پتہ چلتا ہے کہ آپ نے علوم باطنی میں اکتساب کسی شیخ سے نہیں کیا تھا بلکہ آپ کا علم وہی اور منجانب اللہ تھا۔

آپ کا تمام وقت عبادت اور یادِ الہی میں گزرتا تھا اور ہر وقت زبان پر ذکرِ الہی جاری رہتا تھا۔ ہمیشہ لبِ مبارک حرکت کرتے رہتے تھے۔ حجامت کے

وقت حجام سوچتا تھا کہ اگر ایک منٹ کے لیے حضرت سکوت فرمائیں تو وہ مونچھوں کو درست کر دے آپ حجام کے چہرے سے اس کے ارادے کا اندازہ کر کے فرماتے۔ یہاں حضرت امام اعظم اور حضرت امام شافعیؒ کا حجام جب حجامت بناتا اور مونچھیں درست کرنے کا ارادہ کرتا، تو کہتا اے امام المسلمین! ذرا ہونٹوں کی حرکت روکیے تاکہ میں مونچھوں کو درست کر دوں، وہ فرماتے اگر تم آفتاب اور آسمان کی حرکت کو روک دو تو ہم بھی اپنے ہونٹوں کی حرکت روک سکتے ہیں۔

آپ بید متوکل اور قانع تھے۔ آپ کو جو میسر آجاتا اس پر قناعت کر لیتے۔ کبھی مزید کی خواہش نہ کرتے۔ آپ اشیاء کی ذخیرہ اندوزی کے سخت خلاف تھے۔ آپ اس بات کو اچھلنا سمجھتے تھے کہ دوسرے دن کے لیے کوئی چیز بچا کر رکھی جائے۔

توکل کا ایک واقعہ | ایک دفعہ حضرت مخدوم نوح کے یہاں ایک مہمان آیا۔ آپ اس کی تواضع اور مدارات کے لیے گھر میں تشریف لے گئے اور بیوی

صاحبہ سے پوچھا کہ گھر میں کچھ کھانے کے لیے ہے؟ انھوں نے کہا بہت کچھ ہے۔ آپ نے فرمایا کیا ایک سیرغلہ ہوگا؟ بیوی صاحبہ نے فرمایا ایک سیر سے بھی زیادہ ہے۔ آپ کے بار بار پوچھنے اور سوال و جواب پر انھوں نے فرمایا چار سیرغلہ موجود ہے۔ اور اس کے سوا خدا کا دیا ہوا بہت کچھ ہے۔ یہ سن کر حضرت مخدوم گھر سے واپس ہوئے اور فرمایا گھر میں اس قدر سامان

لکھنا شانِ توکل سے بعید ہے اور کل کے لیے (غله کا) ذخیرہ کرنا رزقِ اذواق پر بھروسے کے خلاف ہے۔ یہ کہہ کر اسی وقت آپ نے فقیر فقراء کو آواز دی اور جو کچھ گھر میں موجود تھا، وہ ان کے حوالے کر دیا۔

انتہایہ ہے کہ اپنی معمولی سے معمولی ضرورتوں میں بھی کسی سے سوال کرنے کو ناپسند فرماتے تھے۔ ایک دفعہ حضرت مخدوم نوح بخار میں مبتلا ہو کر اپنے حجرے میں تشریف رکھتے تھے۔ حجرے میں ایک لڑکا جو آپ کے گھر کا پلا ہوا تھا، سامنے موجود تھا۔ آپ نے اس سے فرمایا کہ ہم اور تم دونوں کے دونوں خدا کے بندے ہیں لیکن چونکہ تمہارے رزق کی کفالت ہم پر اور ہماری خدمت تم پر لازم ہے اس لیے حضورِ اساطین لاؤ۔ لڑکا یہ سن کر ہنستا ہوا بھاگ گیا اور پانی نہیں لایا۔ فرمایا الحمد للہ کہ میں نے تمام عمر میں یہی ایک سوال کیا تھا اور وہ بھی قبول نہ ہوا۔

بچیدہ مستجاب الدعوات تھے۔ منقول ہے کہ ایک مرتبہ بادشاہِ دہلی کی طرف سے ایک لشکرِ فتحِ سندھ کے لیے

بھیجا گیا۔ لوگوں نے آکر حضرت مخدوم نوح کو اطلاع دی۔ فرمایا انشاء اللہ انجامِ بخیر ہوگا، یہاں تک کہ وہ لشکرِ مالِ کنڈی کے قرب و جوار کو تاخت و تاراج کرتا ہوا مالِ پہنچ گیا، مالِ کنڈی کے رہنے والے اور اہل خانقاہ رزاں و ترساں آپ کی خدمت میں پہنچے اور حالاتِ عرض کیے۔ فرمایا تھوڑی سی مٹی لاؤ۔ لوگ مٹی لے کر آئے۔ آپ نے اس مٹی پر یہ دعا پڑھی اللھم لك الحمد و لك المجد و لك الشكر و اليك المتكاء و انت المستعان و عليك التكلان و منك الفرج و لا حول و لا قوۃ الا باللہ العظیم و صلى اللہ على خير خلقه محمد و آلہ و اصحابہ اجمعین برحمتك يا ارحم الراحمین۔ یہ کہہ کر مٹی آپ نے اس لشکر کی طرف پھینکی۔ کہتے ہیں کہ شکر اس بڑی طرح بھاگا کہ اپنے ملک تک دو روز ایک جگہ قیام نہ کر سکا اور اپنا بہت سا اسباب و سامان چھوڑ گیا۔

آپ اپنے مریدوں کو خصوصیت کے ساتھ شریعت کی پابندی کی طرف توجہ دلاتے تھے۔ ایک دفعہ کسی نے حضرت مخدوم نوح سے عرض کیا کہ درویش رکن الدین ابن دتیرہ کو جو اپنے کشف و کرامات میں غیر معمولی شہرت رکھتے ہیں

فرماتے ہیں کہ ہر ذی روح کہ روئے زمین پر ہے اگر میں اللہ تعالیٰ سے دعا کروں کہ سب مر جائیں تو مجھے امید ہے کہ یہ دعا قبول ہوگی اور سب مر جائیں گے۔ شیخ برکیہ کا تیار نے جو اس مجلس میں حاضر تھے، عرض کیا کہ اگر میں کہوں کہ خدا سب کو زندہ کر دے تو مجھے یقین ہے کہ خدا تعالیٰ سب کو زندہ کر دے گا۔ آپ نے یہ سن کر فرمایا کہ تمہیں چاہیے کہ اسلامی تعلیمات سے مراد دلوں کو زندہ کرو اور کوئی ایسی بات جس کی شریعت اجازت نہیں دیتی، زبان پر نہ لاؤ کہ اس دنیا میں سب عالم کا بیک وقت مرنا اور جینا محالات میں سے ہے۔

شیخ درویش محمود بوبکانی روایت کرتے ہیں کہ میں نے مخدوم منظم سے سنا کہ آپ فرماتے تھے کہ ذکر الہی تنہائی میں کرو۔ کسی نامحرم عورت سے بات نہ کرو۔ فساق و فجار کی صحبت سے پرہیز کرو۔ علماء سے بحث و مجادلہ نہ کرو۔ دنیا داروں اور بادشاہوں کے گھروں پر نہ جاؤ۔ اگر وہ بلائیں تو جلتے سے انکار کرو۔

ملفوظات | حضرت مخدوم کے ملفوظات دلیل الذاکرین میں بڑی کثرت سے نقل کیے گئے ہیں جو اثر و تاثر، حکمت و مواعظت اور بلاغت و فصاحت کے اعتبار سے بے نظیر ہیں۔ ہم ان میں سے چند یہاں نقل کرتے ہیں۔

ایک مرتبہ حضرت مخدوم سے بادشاہ وقت نے پوچھا کہ بعض فقراء یہ بتا دیتے ہیں کہ حاملہ عورت کے پیٹ میں کیا ہے اور بارش کب برسے گی اور بعض مستقبل کے حالات بھی بتا دیتے ہیں۔ حالانکہ قرآن مجید میں ہے ان الله عندنا علم الساعة وينزل الغيث ويعلم ما في الارحام وما تدرى نفس ما اذا تكسب غداً۔ اس آیت سے پتہ چلتا ہے کہ ان چیزوں کا علم سوائے خدا کے کسی کو نہیں۔ مخدوم نوح نے فرمایا کہ اگر تم غور کرو گے تو تمہیں معلوم ہوگا کہ آیت میں لفظ نفس ہے نہ روح۔ اور فقیر جو کہتے ہیں وہ نفس سے نہیں کہتے، بلکہ وہ نفس سے گزر کر تخلقوا باخلاق اللہ سے متصف ہو جاتے ہیں۔

آپ نے فرمایا مملکت کی حفاظت کے لیے تین قلعے ضرور ہیں۔ تاکہ وہ اپنے معاندوں اور مخالفوں سے محفوظ رہے۔ پہلا قلعہ مٹی کا ہے وہ رعیت ہے۔ اس قلعے کو عدل و انصاف کے گلاؤں سے اس طرح مضبوط کرنا چاہیے کہ کسی ظلم کی وجہ سے اس میں رخسار نہ پڑے۔ دوسرا

قلعہ لوہے کا ہے وہ لشکر ہے جس کی تعمیر انعام و بخشش سے ہوتی ہے۔ یہی لوگ ملک کو فتنہ و فساد سے محفوظ رکھتے ہیں اور عوام ان کی حمایت میں رہ کر مامون رہتے ہیں۔ تیسرا قلعہ فولاد کا ہے۔ وہ اہل اللہ ہیں۔ بادشاہ کو چاہیے کہ بیت المال میں ان کا جو حصہ ہے وہ ان کو دے اور ان کو اتنی فراغت ہم پہنچائے کہ وہ مدارس میں اطمینان سے درس و تدریس میں مشغول رہیں اور سلطنت کی بقا کے لیے دعا فرمائیں۔ بادشاہ کا یہ فرض بھی ہے کہ ہمیشہ ان کو معزز و مکرم رکھے اور ان کی معیشت کے انتظام کو اپنے لیے لازم جانے اور اپنے کو ان کی دعاؤں کا محتاج تصور کرے اپنی حاجات و مطالب کو صدقِ دل اور خلوص کے ساتھ ان کے سامنے دعا کے لیے پیش کرے کہ حقیقت میں ملک کا نظم و نسق انھیں اہل دل کے ہاتھ میں ہے۔

درویشی سخی کا بیان ہے کہ ایک مرتبہ بی بی مریم نے حضرت مخدوم سے وسعتِ رزق کی دعا کے لیے عرض کیا۔ فرمایا جو تمہارا مقدر ہے اللہ اس سے کم نہیں کرے گا۔ اور دوسروں کا نصیبہ تمہیں نہیں دیا جاسکتا۔ اور جو تمہیں نہیں مل سکتا اس کے لیے سرگرداں نہ ہو اور جو تمہارا مقدر ہے اس کے حصول کے لیے تمہیں پریشان نہ ہونا چاہیے۔

ایک دفعہ لوگوں نے مخدوم نوح سے پوچھا کہ جبیب اور خلیل میں کیا فرق ہے، فرمایا کہ جبیب معشوقیت کا مرتبہ رکھتا ہے اور خلیل عاشقیت کا۔ جبیب ناز کی منزل میں ہوتا ہے اور خلیل نیاز کی۔ جبیب کو دوست چاہتا ہے اور خلیل دوست کے لیے تڑپتا ہے۔

خدمتِ خلق خدمتِ خلق حضرت مخدوم کا خاص شعار تھا۔ حاجی عبداللہ بن حاجی ہارون کی روایت ہے کہ حضرت بہاؤ الدین زریا کی اولاد میں سے بعض لوگوں نے حضرت مخدوم سے عرض کیا کہ ولی عہد ہم کو ہمارے وطن ٹھٹھ سے شہر بدر کرنا چاہتا ہے۔ فرمایا کہ تقدیر پر راضی رہو اور اطاعت کرو۔ پھر وہ اپنے اسلاف سے باطن میں اور اپنے موجودہ بزرگوں سے ظاہر میں امداد کے خواہاں ہوئے۔ وہاں سے بھی یہی جواب ملا کہ یہ کام عہدِ حاضر کے شیخ ہی انجام دے سکتے ہیں۔ وہ لوگ پھر حضرت مخدوم کی خدمت میں آئے اور آپ کو خدا و رسول کا واسطہ دے کر دارالسلطنت ٹھٹھ لے گئے۔ آپ نے مسجد جامع فرخ میں قیام فرمایا، ٹھٹھ کے فرمانروا میرزا عبدالباقی کو آپ کی تشریف آوری کا حال معلوم ہوا تو قد مبوسی کے لیے حاضر ہوا۔ اور

عرض کیا کہ میں آپ کی تشریف آوری کے لیے ممنون ہوں۔ آپ نے فرمایا۔ جو اولیاء اللہ کو ایذا پہنچاتا ہے۔ اس پر فرشتے (پرنڈوں کی شکل میں) مسلط ہوتے ہیں کہ ان کی چونچیں الماس سے بھی زیادہ تیز ہوتی ہیں۔ ابھی آپ یہ فرما ہی رہے تھے کہ فضا میں پرنڈے ظاہر ہوئے جھنچھن پوری مجلس نے دیکھا۔ میرزا عبدالباقی نے ڈرتے ہوئے یہ خیال کیا کہ وہ آپ سے عرض کرے کہ ان کی شہر بدری اس کے دادا کے حکم کی بنا پر ہے کہ جس کے حکم سے وہ تخت پر بیٹھا ہے۔ ابھی وہ یہ بات زبان سے کہہ بھی نہ پایا تھا کہ حضرت مخدوم نے فرمایا کہ بہتر یہ ہے کہ تم اس پر صلح کر لو کہ ملک ان کو محالک محروسہ سے بدر نہ کریں اور سوائے شہر کے وہ محالک محروسہ میں جہاں چاہیں سکونت اختیار کر سکتے ہیں۔ میرزا عبدالباقی نے آپ کے ارشاد کی تعمیل کی۔ اس کے بعد ان میں سے بعض پر گنہ گراں اور بعض شہر بدین میں آباد ہو گئے۔

وفات | مخدوم نوح ستاسی سال کی عمر میں ۲۷ ذیقعدہ شب پنجشنبہ ۹۹۸ھ کو واصل الی اللہ ہوئے۔ آپ کا مزاد پُر انوار مالہ کنڈی میں زیارت گاہ خاص و عام ہے

ازواج و اولاد | حضرت مخدوم نوح کے چار بیویاں تھیں۔ پہلی بیوی قبیلہ ترک سے تھیں ان کا عرف باجارتھا۔ ان سے چار صاحبزادے اور چار صاحبزادیاں تولد ہوئیں۔ بڑے صاحبزادے کا نام محمد امین تھا جو آپ کے سجادہ نشین ہوئے۔

حضرت سید عبدالکریم

وصال: ۱۰۳۱ھ - مزار: بلڑی

حضرت سید عبدالکریم کو سندھ کے اولیاء میں ایک خاص اہمیت و عظمت حاصل ہے آپ صاحبِ عبادت و ریاضت، جامعِ علوم ظاہری و باطنی تھے۔ آپ سندھ کے مشہور شاعر شاہ عبداللطیف بھٹائی کے پردادا تھے۔ آپ کے والد ماجد کا نام سید لہ تھا۔ سید عبدالکریم کا تعلق سندھ کے ممتاز خاندان سادات متعلوی سے تھا۔

سید عبدالکریم کی ولادت باسعادت

ولادت

۱۹۲۲ء کے اوائل میں ہوئی۔

تعلیم | آپ نے اپنے خاندان اور چند دیگر حضرات سے اکتسابِ علم کیا اور دینی علوم میں آپ کو اچھی خاصی دسترس حاصل تھی۔ صاحبِ علم ہونے کے ساتھ ہی آپ صاحبِ عمل بھی ہو گئے۔

باطنی و روحانی تعلیم آپ نے مختلف بزرگوں سے حاصل کی۔

اکتسابِ روحانیت

آپ سید محمد یوسف رضوی بھکری، مخدوم نوح، مخدوم آدم

سمیچہ ساکن موضع کلہ اور دوسرے جلیل القدر مشائخین کی خدمت میں رہے اور ان سے اکتسابِ فیض کیا۔ لیکن سب سے زیادہ مخدوم نوح ہلالی کی کیمیا اثر صحبت و تربیت سے آپ کا جوہر قابلِ نکھار اور انھیں کی توجہ سے یہ سونا کندن بنا۔ آپ نے مخدوم نوح ہی سے بیعت کر کے روحانیت میں کمال حاصل کیا۔

حضرت مخدوم نوح کے ارشاد پر سید عبدالکریم نے موضع بلٹری میں قیام

رشد و ہدایت

فرمایا اور مخلوقِ خدا کے ظاہر و باطن کی اصلاح میں مشغول ہو گئے۔

رشد و ہدایت آپ کی زندگی کا سب سے بڑا مقصد تھا۔ لوگ جو درجہ جو آپ کے حلقہ ارادت میں داخل ہوتے تھے۔ اور آپ سے مذہبی و روحانی تعلیمات حاصل کرتے رہے اور آپ نے یہ سلسلہ آخری دم تک جاری رکھا۔

ابتدا ہی سے سید عبدالکریم کا وقت ربانیت و عبادت میں گزرا

ریاضت و عبادت

منجملہ اس کے آپ کی عادت مبارکہ یہ تھی کہ فجر کے اول وقت

مسجد تشریف لے جاتے اور وضو کر کے اذان دیتے۔ اذان کے بعد سنتیں ادا فرما کر اوراد و

وظائف میں مصروف ہو جاتے۔ یہاں تک کہ لوگ نماز فجر کے لیے جمع ہو جاتے۔ نماز فجر ادا کرنے

کے بعد آپ اشراق تک پھر یاد الہی میں مصروف رہتے۔ اشراق کی نماز ادا کرنے کے بعد آپ گھر

میں تشریف لاتے اور گھر کے فرائض اور بازار کے کام خود انجام دیتے۔ پھر فقرا کو کھانا کھلا کر

بیوں کے کندھے پر ہل رکھ کر اپنے کھیت کو تشریف لے جاتے اور دوپہر تک ہل چلاتے۔ پھر

بیلوں کو پانی پلا کر گھر لوٹتے، پھر نمازِ عصر، مغرب اور عشاء ادا فرما کر گھر کے کاروبار اور فقراء کے کھانے سے فارغ ہو کر رات کو اپنے گاؤں سے موضع راہوت تشریف لے جاتے، راستے میں جو گاؤں پڑتے ان کی مسجدوں میں نمازیوں کے لیے وضو کے پانی وغیرہ کا انتظام کرنے کے لیے آگے بڑھتے۔ یہاں تک کہ راستے کی تمام مسجدوں میں یہی عمل کرتے ہوئے دریائے سندھ کو تیر کر پار کر کے ٹھٹھہ پہنچتے اور مکلی میں مشہور اولیائے کرام کے مزاروں پر فاتحہ پڑھ کر ٹھٹھہ کی آبادی میں تشریف لاتے اور وہاں کی مسجدوں کی خدمت کر کے حضرت پیر پٹھا کی زیارت کو تشریف لے جاتے۔ پھر وہاں سے مساجد کی دیکھ بھال کرتے ہوئے صبح صادق کے وقت اپنے گاؤں میں داخل ہو جاتے اور اول وقت مسجد میں صبح کی اذان دیتے۔ گاؤں کے لوگ ناواقفیت کی وجہ سے یہ خیال کرتے تھے کہ شاید سید عبدالکریم رحمۃ اللہ علیہ کو رات نیند نہیں آئی۔ اسی لیے اتنی سویرے اذان دے دیتے ہیں۔

اتباعِ شریعت | تصوف و عرفان کے اعلیٰ مدارج طے کرنے کے باوجود آپکی ساری زندگی شروع سے آخر تک پابندی شریعت اور اتباع سنت میں گزری۔ عبادات میں تہجد سے بڑا شغف رکھتے تھے۔ نماز تہجد میں خشوع و خضوع کا یہ عالم تھا کہ تہجد کی نماز کے لیے کھڑے ہوتے۔ پہلی ہی رکعت میں آپ پر اس قدر رقت و گریہ طاری ہوتا اور بیخودی کی کیفیت پیدا ہو جاتی کہ پہلی رکعت پوری کر نہیں پاتے تھے کہ صبح ہو جاتی۔ اور دوسری رکعت کا پڑھنا مشکل ہو جاتا تھا۔ تعجب کرتے ہوئے فرمایا کرتے تھے کہ خدا جلنے لوگ تہجد کی نماز کو کس طرح پورا کرتے ہیں۔ میں تو ایک رکعت بھی مشکل سے ادا کرتا ہوں۔

اطاعتِ مرشد | حضرت سید عبدالکریم کی اطاعت شیخ کے سلسلے میں آپ کی کیفیت جُتونی تھی۔ ایک دن کسی نے آکر آپ سے کہا کہ آپ کو حضرت مخدومؒ یاد فرماتے ہیں۔ اس بات کے سنتے ہی آپ نے وہ بیل جو کھیتی کے لیے رکھے تھے، اذبح کر کے فرمایا کہ الحمد للہ یہ امر کتنا قابلِ شکر و فخر ہے کہ مخدوم مجھ کو یاد فرماتے ہیں۔ آپ پر اطاعتِ شیخ اور یادِ الہی کا غلبہ اتنا زیادہ ہوتا کہ آپ بعض اوقات اپنے فرزندوں کو بھی نہ پہچانتے۔ فرمایا کرتے تھے، محبوبِ حقیقی کے خیال میں طالبِ حق کو کھانا نہیں چاہیے۔ اس لیے

کھانا بالکل چھوڑ دیا۔ جب اس کی خبر حضرت مخدومؒ کو پہنچی تو انھوں نے آپ کو تاکید کی۔ خدائے تعالیٰ نے فرمایا ہے کلو واشربوا، اس وقت سے کچھ تھوڑا بہت کھانے لگے۔

حضرت مخدوم نوحؒ سے جو فیض آپ کو حاصل ہوا تھا۔

مرشد کے فیض کا ایک واقعہ | اس کا اعتراف کرتے ہوئے ایک مرتبہ فرمایا کہ ایک دن ہم تین آدمی علیحدہ علیحدہ ایک ایک تمنائے کہ حضرت مخدومؒ کی خدمت میں حاضر ہوئے۔ میری تمنا یہ تھی کہ مجھے حضرت سے طالبانِ حق کے لیے ایسے ذکر کی تلقین ہو جو سب سے علیحدہ ہو اور میں ہدایت حاصل کرنے والوں کا پیشوا بنوں، دوسرے ہمارے ساتھ میرن کا تیار تھے۔ ان کی تمنا یہ تھی کہ ان کی لڑکی مخدوم معظّم کے کسی صاحبزادے کے نکاح میں آئے۔ تیسرے ہمارے ساختی بچے تھے، ان کی آرزو یہ تھی کہ وہ صاحبِ کشف و کرامت ہوں۔ جیسے ہی ہم حضرت مخدومؒ کی خدمت میں پہنچے اور آپ کے روئے مبارک کو دیکھا تو ہم تینوں کی یہ تمنایں پوری ہو گئیں۔

فرمایا کرتے تھے کہ جب میں نے وادی سلوک میں قدم رکھا تو نجد پر یہ کیفیت طاری ہوتی تھی کہ میں عریاں رہوں اور گڈڑی بھی اتار دوں لیکن جیب میں حضرت مخدومؒ کے حلقہ ارادت میں داخل ہوا تو یہ خیال فاسد میرے دل سے نکل گیا اور میں جادۂ شریعت پر مستقیم ہو گیا۔

بہاء الدین کی عزت افزائی کا واقعہ | سید عبد اکرم اپنے پیر بھائیوں سے بچد محبت کرتے تھے اور ان کا احترام فرماتے تھے۔

سید جعفر بھکریؒ کا بیان ہے کہ حضرت مرشد زمان سید عبد اکرم متعلوی اپنے مریدوں کے ساتھ حضرت بہاء الدین دلق پوش کا وعظ سننے کے لیے تشریف لے گئے۔ جب وعظ ختم ہو گیا، تو حضرت سید عبد اکرمؒ نے اپنی چادر کو حضرت بہاء الدین دلق پوش کے پیروں تلے بچھا کر آپ کے جوتے اٹھائے اور ان کو صاف کر کے رکھا تاکہ آپ پہن کر تشریف لے جائیں۔ سید عبد اکرم کے ساتھ جو مرید تھان پر یہ امر گراں گزرا۔ آخر ان میں سے ایک مرید سید عبد القدوس نامی نے عرض کیا کہ لے ہاں سید! آج آپ نے حضرت بہاء الدین دلق پوش کے جوتے اتار کر رکھے۔ لیکن تعجب ہے کہ انھوں نے کسی قسم کی معذرت نہیں کی۔ اور آپ کو اس سے نہیں روکا۔ بلکہ وہ بے نیاز رہے۔ آپ نے فرمایا کہ معذرت کا تعلق بیگانگی سے ہے اور ہم دونوں تو ایک وجود ہیں

میں نورسور کائنات صلی اللہ علیہ وسلم کی بارگاہ میں کبھی کبھی مشرف ہوتا ہوں۔ لیکن بہار الدین دلق پوش کا عالم یہ ہے کہ سورہ کائنات کی بارگاہ میں بالکل قریب بیٹھے ہوتے ہیں جب کہ میں بہت دور تیسری صف میں کھڑا ہوا ہوتا ہوں۔ اس کے بعد تمہیں انصاف کر سکتے ہو کہ میرا یہ عمل کہاں تک صحیح ہے۔

وفات | آپ بعید کزور ہو گئے آخر ۱۰۳۱ھ میں آپ کا وصال ہوا۔ اس وقت آپ کی عمر ۸۶ سال تھی۔ آپ کو بلڑی میں دفن کیا گیا جہاں آپ کا مزار اقدس ہے۔

خلفاء | آپ کے مریدوں میں درویش مہرا نہریہ، درویش احمد قطب عالم، مخدوم حامد داؤدی، درویش عبداللطیف، مخدوم ضیاء الدین، درویش سمد، مخدوم عیسیٰ، میاں عبدالقدوس اور درویش اللہ زگر، میاں عبداللہ اور درویش ہارون کے اسماء گرامی بہت مشہور ہیں۔

اولاد | حضرت سید عبدالکریم کے آٹھ صاحبزادے تھے جن کے نام یہ ہیں :-
 ۱) سید لکھ اول (۲) سید عبدالرحیم (۳) سید جلال (۴) سید برہان (۵) سید
 لکھ ثانی (۶) سید دین محمد (۷) سید محمد حسین (۸) سید عبدالقدوس۔
 سید صاحب کے فرزندوں میں اکثر عابد و صاحب ارشاد تھے۔

حضرت شیخ حسین صفائی

وصال: ۱۰۹۳۱ھ، مزار: مکی۔ مٹھٹھ

حضرت شیخ حسین صفائی مٹھٹھ کے جلیل القدر بزرگوں سے تھے۔ آپ کی والدہ حضرت پیر مراد کی بیوی کی خادمہ تھیں اور چونکہ ان کو اپنی والدہ کی وجہ سے حضرت پیر مراد کے یہاں تربیت پانے کا موقع ملا اس لیے ابتدا ہی سے ان کی باطنی توجہ سے آپ میں ولایت کے آثار پیدا ہونے شروع ہو گئے۔

تذکرۃ المراد میں ہے کہ ایک روز حضرت سید مراد قدس سرہ وضو فرما رہے تھے۔ آپ نے وضو کا پچا ہوا پانی، حضرت شیخ حسین صفائی کو پینے کے لیے دیا۔ پانی کا پینا ہی تھا کہ آپ پر ایک عجیب کیفیت طاری ہوئی اور اسی دم آپ ولایت کے درجے پر فائز ہو کر اویا اللہ کے زمرے میں شمار ہونے لگے۔

عادات و خصائل | حضرت شیخ حسین صفائی میں وصف استغناء، حد درجے کا تھا آپ کو جو میسر آتا اس میں سے ضرورت سے زائد کو اللہ کی راہ میں صرف کر دیتے مگر زیادہ وقت تنگی میں گزارتا تھا۔ آپ کے زمانے کے بادشاہ شاہ حسن ارغون نے کئی مرتبہ آپ سے ملاقات کی تناظر ہر کی مگر آپ نے ہمیشہ انکار کر دیا۔ کیونکہ آپ حاکموں سے ملنا پسند نہیں کرتے تھے۔

کہا جاتا ہے کہ آپ کے خادموں میں سے ایک خادم کیمیا جانتا تھا اسے جب آپ کی تنگدستی کا حال معلوم ہوا تو اس نے آپ کی خدمت میں حاضر ہو کر آپ کو کیمیا بنانے کا نسخہ بتایا تاکہ آپ کا ہاتھ فرار ہو۔ چند دن کے بعد یہی خادم آپ کی خدمت میں حاضر ہوا۔ دیکھا کہ شیخ کے گھر میں سابق کی طرح وہی تنگدستی و افلاس ہے۔ یہ دیکھ کر اسے افسوس ہوا اور اس نے شیخ سے عرض کیا کہ جو چیز میں نے آپ کو سکھائی تھی اس کا مقصد یہ تھا کہ آپ کی تنگدستی دور ہو لیکن آپ نے اس کی طرف توجہ نہیں فرمائی۔ شیخ نے فرمایا جاؤ مجھے کسی بیت الخلاء میں جاؤ اور تماشا دیکھو۔ وہ ایک بیت الخلاء میں گیا۔ وہاں اس نے دیکھا کہ سونے پانڈی کے ڈھیر لگے ہوئے ہیں، جب وہ وہاں سے بڑھا تو شیخ نے اس سے فرمایا اے بے خبر تم نے دیکھا کہ دنیا مردان خدا کی نظر میں کس قدر ذلیل و خوار ہے، وہ چیز جس کو تم اپنے دل میں جگہ دیے ہو تم نے اسے اپنے پاس سے نکال کر بیت الخلاء کے سپرد کر دیا ہے۔

تصنیف | حضرت شیخ صفائی نے اپنے پیروم شد حضرت شیخ مراد کی سوانح حیات تذکرۃ المراد کے نام سے مرتب کی۔

وفات | آپ نے ۱۰۹۳۱ھ میں وفات پائی ہو خیر البقاء سے آپ کا سن وفات نکلتا ہے اور حضرت پیر مراد کے مزار مبارک کے پائنتی جانب آپ کی قبر مبارک مرجع

حضرت سید محمد حسین پیر مراد

وصال: ۵۸۹۳ - مزار: مکی، ٹھٹھہ - سندھ

حسب و نسب | حضرت پیر مراد کا اصل نام محمد حسین، لقب سید مراد تھا۔ آپ کے والد کا نام سید احمد ہے۔ آپ کا سلسلہ نسب بیسویں پشت میں حضرت امام موسیٰ کاظمؑ سے جاملتا ہے۔ آپ کا سلسلہ نسب یوں ہے: سید محمد حسین بن سید احمد بن سید محمد شیرازی بن سید محمود بن سید محمد بن شاہ محمود بن سید ابراہیم بن سید قاسم بن سید زید بن سید جعفر بن شاہ حمزہ بن شاہ ہارون بن سید عقیل بن سید اسماعیل بن سید علی اصغر بن سید علی جعفر بن سید محمد بن سید علی نقی بن امام علی رضا بن امام موسیٰ کاظمؑ۔

ایک وقت تھا کہ سندھ پر سلطان مبارز الدین بن مظفر الدین کی حکومت تھی اس کا دور ۵۱۳ھ سے ۵۶۵ھ تک رہا۔ اس دور میں آپ کے دادا سید محمد حسینی شیراز سے سندھ آئے اور یہیں آباد ہو گئے۔ آپ کے والد کا ابتدائی زمانہ بھی سیون میں گزرا۔ انھوں نے وہاں حضرت قلندر شہباز کی زیارت سے مشرف ہوئے۔

پیدائش | آپ کی ولادت ۸۳۱ھ میں ہوئی۔ آپ کی پیدائش سے پہلے سندھ کے مشہور بزرگ پیر گرنج، شیخ عیسیٰ لنگوٹی اور بعض دوسرے اولیاء اللہ نے آپ کی پیدائش کی خوشخبری دی اور آپ سے اپنی عقیدت مندی کا اظہار کیا۔

شیخ عیسیٰ لنگوٹی کا واقعہ | مشہور ہے کہ جب حضرت پیر مراد پیدا ہوئے تو آپ آنکھ نہیں کھولتے تھے شیخ عیسیٰ لنگوٹی کو خبر ہوئی تو وہ آپ کے گھر تشریف لائے اور آپ کو دیکھا۔ آپ کے دیکھتے ہی حضرت پیر مراد نے فوراً آنکھیں کھول دیں۔ لوگوں نے پوچھا یہ کیا بات ہے؟ فرمایا بات یہ ہے کہ میں ایک مدت سے ان کی مریدی کا

انتظار کرتا تھا۔ آج مرید نے اپنی مراد کو پایا۔

آپ کا روحانی تعلق اپنے بزرگوں سے
تھا۔ جب حضرت پیر مراد کی عمر چالیس

حضرت صدر الدین عارف سے ملاقات

سال کی ہوئی تو آپ کی بزرگی، نیکی اور عبادت کو دیکھ کر دور دور سے لوگ آپ سے بیعت ہونے لگے۔ یہاں تک کہ آپ کی پرہیزگاری، عبادت گزار اور دینداری کے چرچے دوسرے شہروں میں پھیلے۔ اس زمانے کے مشہور بزرگ حضرت شیخ صدر الدین عارف سہروردی ملتان کو جب اس کی خبر ہوئی کہ ٹھٹھہ میں ایک بزرگ پیدا ہوئے ہیں اور ان کی بزرگی کی شہرت سارے سندھ میں پھیلی ہوئی ہے تو آپ نے اپنا ایک خادم حضرت پیر مراد کو طلب کرنے کے لیے بھیجا اور اس کے ساتھ دودھ سے بلب بھرا ہوا ایک پیالہ بھی روانہ فرمایا۔ شیخ صدر الدین کا اس طرح کرنے کا مطلب یہ تھا کہ جس طرح یہ پیالہ دودھ سے بھرا ہوا ہے اور اس میں کوئی اور دوسری چیز نہیں ہے۔ اسی طرح سندھ میں بھی ہمکے سلسلے کے سوا دوسرے کسی سلسلے کی گنجائش نہیں۔ حضرت صدر الدین عارف کا ایک خادم دودھ کا وہ پیالہ لے کر حضرت پیر مراد کی خدمت میں پہنچا تو اس نے حضرت شیخ صدر الدین کا پیغام پہنچا کر دودھ کا وہ پیالہ بھی پیش کیا۔ حضرت پیر مراد نے اپنے ہاتھ کے نیچے سے چند کلیاں نکال کر اس پیالے میں ڈال دیں اور فرمایا کہ اسے لے جاؤ۔ اس سے آپ کا اشارہ اس طرف تھا کہ جس طرح اس پیالے میں ان کلیوں کی گنجائش ہے۔ اسی طرح اس ملک میں ہمارے سلسلے کے لیے بھی جگہ خالی ہے۔ پھر فرمایا کہ شیخ صدر الدین سے عرض کر دینا کہ آپ حضرت ابو بکر صدیق رضی اللہ عنہ کی اولاد سے ہیں اور میں رسول اکرم صلی اللہ علیہ وسلم کی اولاد سے ہوں۔ حضرت ابو بکر صدیق رضی اللہ عنہ بلاناغہ رسول اکرم صلی اللہ علیہ وسلم کی خدمت میں حاضر ہوتے تھے اور رسول اکرم صلی اللہ علیہ وسلم ضرور نا کبھی کبھی آپ کے پاس تشریف لے جاتے تھے اس لیے بجائے میرے آپ کا یہاں تشریف لانا مناسب ہے۔ خادم یہ جواب لے کر ملتان واپس ہوا اور جو جواب حضرت پیر مراد نے دیا تھا ویسے ہی حضرت شیخ صدر الدین کی خدمت میں عرض کر دیا۔ اسی کے ساتھ وہ پیالہ بھی پیش کیا جس میں حضرت پیر مراد نے چند کلیاں ڈال دی تھیں۔ شیخ صدر الدین نے دیکھا کہ اتنی لمبلی سافٹ گلے کرے کہ بعد بھی وہ کلیاں اسی

طرح ترو تازہ تھیں اور ذرا بھی نہ مرجھائی تھیں۔ پیر مراد کی اس کرامت کو دیکھ کر حضرت شیخ صدر الدین بہت متاثر ہوئے اور آپ حضرت پیر مراد کی ملاقات کے لیے ملتان سے فوراً ٹھٹھہ تشریف لائے اور آپ سے نہایت خلوص و محبت سے ملے۔

مراد کا لقب تذکرہ نویسوں نے آپ کے لقب مراد کے سلسلے میں لکھا ہے کہ ایک دفعہ حضرت صدر الدین اور حضرت پیر مراد نماز جمعہ ادا کرنے کے لیے ٹھٹھہ کی مشہور مسجد کلاں میں جو مسجد ولی نعمت کے نام سے موسوم ہے تشریف لے گئے۔ راستے میں ایک مری ہوئی بلی پڑی تھی۔ شیخ صدر الدین نے اس بلی کو دیکھ کر قہر باذن اللہ یعنی اللہ کے حکم سے کھڑی ہو جا۔ وہ اسی وقت کھڑی ہو گئی۔ پیر مراد نے شیخ صدر الدین کی اس کرامت کو دیکھا اور خاموش رہے یہاں تک کہ دونوں بزرگ مسجد میں تشریف لائے۔ اتفاقاً اس دن کسی وجہ سے لہام صاحب نہ آسکے۔ دیر تک لوگ ان کا انتظار کرتے رہے۔ جب نماز کا وقت تنگ ہونے لگا حضرت پیر مراد نے اپنے خادم سے کہا جاؤ اور راستے میں جو بھی ملے اسے لے آؤ۔ خادم گیا، مسجد سے نکلتے ہی اس کی نظر سب سے پہلے ایک بوڑھے برہمن پر پڑی۔ خادم نے اس سے کہا کہ تمہیں قطب زمان حضرت پیر مراد بلا ہے ہیں برہمن فوراً ہی آپ کی خدمت میں حاضر ہوا حضرت پیر مراد جو ہمیشہ اپنے چہرے پر نقاب ڈالے رکھتے تھے، آپ نے اپنے چہرے سے نقاب ہٹائی اور اس برہمن کی طرف ایک نظر ڈالی۔ نظر کا پڑنا ہی تھا کہ برہمن نے اسی وقت اپنے جینو کو توڑ ڈالا اور مسلمان ہو گیا۔ خطبہ اور نماز جمعہ ادا کرنے کے بعد اسی برہمن نے منبر پر کھڑے ہو کر بسم اللہ کے چودہ طریقے پر معافی اور مطالب بیان کیے اسی وقت حضرت پیر مراد نے شیخ صدر الدین سے فرمایا۔ دیکھیے مُردوں کو زندہ کرنا بدعت ہے لیکن دلوں کو زندہ کرنا اور نور ایمان سے منور کرنا بزرگوں کی سنت ہے۔ شیخ صدر الدین نے کہا بیشک آپ ہمارے مشائخ کی مراد ہیں۔ اور آپ سے مرادیں حاصل ہوں گی۔ اسی وقت سے آپ ”پیر مراد“ کے لقب سے مشہور ہوئے۔

تعمیر مسجد کا واقعہ ٹھٹھہ میں ستمہ خاندان کے چوبیسویں بادشاہ جام نظام الدین کے دیوان لکھی مل کا ایک بُت خانہ تھا۔ حضرت سید مراد نے اس کو مسجد

بنانا چاہا۔ لکھی مل نے آپ کی مخالفت شروع کی اور جام نظام الدین کے سامنے استغاثہ پیش کیا کہ پیر میراد میرے بُت خانے کو مسجد بنانا چاہتے ہیں۔ جام نظام الدین نے اس کے استغاثے کی بنا پر سخت غصہ میں آکر اپنے بھانجے جام مارک کو آپ کے پاس بھیجا کہ وہ آپ کو مسجد بنانے سے روک دے۔ جام مارک جیسے ہی آپ کی خدمت میں پہنچا تو آپ کی ایک نظر اس پر پڑتی ہی اس کے خیالات کی دنیا بدل گئی۔ اور وہ آپ کے مریدوں میں شامل ہو کر فقرا میں داخل ہو گیا۔ جام نظام الدین کو یہ معلوم ہوا تو اس نے اپنے ایک صاحب شیخ نمٹھڑ کو روانہ کیا کہ وہ آپ کو اس سے باز رکھے۔ شیخ نمٹھڑ بھی آپ کی خدمت میں پہنچتے ہی آپ کے عقیدتمندوں کے زمرہ میں شامل ہو گیا۔ جام نظام الدین یہ دیکھ کر حیران ہوا کہ جو وہاں جاتا ہے آپ کا ہو جاتا ہے اب کی مرتبہ اس نے اپنے دوسرے صاحب شیخ مالہ کو روانہ کیا لیکن وہ بھی آپ کے مریدوں میں شامل ہو گیا۔ اس کے بعد جام نظام الدین سمجھ گیا کہ آپ کی مخالفت فضول ہے۔ وہ خور عقیدتمندانہ بنا کر ہوا اور اپنی غلطی کی معافی چاہی اور تعمیر مسجد میں آپ کو ہر قسم کی مدد بہم پہنچائی۔

۱۹۲۳ء میں حضرت سید سید میراد واسل الی اللہ نمونے، آپ کا مزار ٹھٹھہ کے مشہور قبرستان مگلی میں آج بھی زیارت گاہ خاص و عام ہے۔

وفات

حضرت سید سمن سرکار بخاری

وصال: ۱۲ رجب ۱۳۲۹ھ۔ مزار: چنگیو نعلع بدین

حضرت سمن سرکار کا شمار سلاقمہ بدین کے اکابر مجاذیب میں ہوتا ہے آپ سبب الزبان تھے جو بات منہ سے نکلتی پوری ہو جاتی۔ اس لیے لوگوں کو آپ کی ذات گرامی سے بید نہیں ہوا۔

آپ کے والد گرامی کا نام سید گل شاہ ثانی تھا۔ ان کے اجداد میں سے ایک بزرگ **خاندان** حضرت سید گل شاہ بخاری بارہویں صدی ہجری میں بخارا سے سندھ میں آکر آباد ہوئے آپ کا نسبی تعلق حسینی سادات سے تھا۔

ابتدائی دور کہا جاتا ہے کہ جوانی کے ابتدائی زمانہ میں آپ رنگین مزاج دنیا دار تھے آپ ہمیشہ خوبصورت لباس پہنتے۔ رقص و سرود کی محفلوں میں بڑے شوق سے

شریک ہوتے۔ گویا کہ نفسانی جذبات پوری طرح آپ پر غالب تھے۔ آپ نے جھڈو گودام کے ایک محلے میں رہتے تھے۔ اسی محلہ میں ایک کمھار بھی رہا کرتا تھا اس کی ایک بیٹی بید حسین تھی۔ ایک روز آپ نے اسے غور کی نظر سے دیکھا تو اس کے حسن کا تیر دل میں لگ گیا۔ اور اس کے عشق میں مبتلا ہو گئے، کچھ عرصہ اس کے عشق میں تڑپتے رہے۔ محبوب مجازی کے وصل سے شرت یاب نہ ہو سکے۔ آخر ایک روز دل میں آیا کہ اسے حاصل کر کے کیا اردوں کا اسے حاصل کرنے کی بجائے اللہ کو کیوں نہ پایا جائے۔ اسی سوچ کے تحت عشق مجازی کو چھوڑ کر اللہ کے عشق کے طالب ہوئے۔

عشق حقیقی جو نہی عشق حقیقی میں تدم رکھا تو آپ پر جذب لاری ہو گیا۔ آپ میر چہرے سے بے نیاز ہو گئے۔ حتیٰ کہ یہاں تک نوبت پہنچی کہ لوگوں نے دیوانہ کہتا شروع

کر دیا اور ٹھٹھا کرنے لگے۔ لوگوں نے آپ سے پوچھا کہ سمن شاہ! تم نے کپڑے کیوں اتارے ہیں۔ تو آپ نے جواب دیا کہ اللہ کے سمن نے بہت زیار، نرسن دیکھے ہیں ہم ان تک نہیں پہنچ سکتے جس وجہ سے میں نے کپڑے اتار دیے ہیں۔

ایک روز آپ کی محبوبہ اتفاق سے آپ کے پاس آئی تو آپ نے اسے کہا اے میری ماں اب چلی جا۔ اب میرا مطلب پورا ہو گیا اور تمھاری سزوت نہیں رہی اس کے بعد آپ جنگلوں میں گھومنے پھرنے لگے۔ آخر سہ روز تک آپ عشق حقیقی میں در بدر کی ناک چھانتے رہے۔ ایک روز آپ ایک آبادی میں تھے جس کا نام جھڈا تھا۔ وہاں کے لوگوں نے بہت تنگ کیا آخر آپ نے تنگ آ کر جھڈا کی ویرانی کی بد دعا کر دی۔ مجذوب کی بد دعا تھی کہ کچھ عرصے کے بعد جھڈا کی خوبصورت آبادی کھنڈر بن گئی، ایک مکان تک باقی نہ رہا۔

معمولات حضرت سید سمن شاہ اکثر و بیشتر جس مقام پر بیٹھا کرتے تھے آگ جلا لیتے اگر سردیوں کا موسم ہوتا تو آگ تاپتے رہتے۔ آپ کا معمول تھا کہ کبھی کبھی آسمان کی طرف اشارہ کیا کرتے۔ جب آپ کے پاس کوئی آتا تو اکثر فرماتے جاؤ، میں نے اللہ کے حضور تمھارے کام کے لیے التجا کر دی ہے اور آنے والوں کی اکثر خواہشات آپ کی دعا سے پوری ہو جاتیں۔

آپ کچھ عرصہ کے لیے خیر پور گنبدو میں بھی رہے۔ وہاں کے لوگوں نے بھی آپ کو بہت ستایا۔ آخر آپ نے کہا ”جا خیر پور تو بھی تباہ ہوئے“ سچی کہ وہ بھی تباہ ہو گیا۔ پھر وہاں سے نقل مکانی کر کے پنگریو میں آگئے۔ وہاں آپ سے پیشہ کر امانت سرزد ہوئی اور بہت سے لوگ آپ کے عقیدہ مند بن گئے۔ آپ نے پنگریو کے لیے دعا کی کہ یہ بہت بڑا شہر بنے گا۔ آخر وہ شہر بن گیا۔ پنگریو میں ایک ہندو تھا جس کا نام گلاب تھا وہ آپ کی خدمت میں بیٹھا کرتا تھا۔

ہندو کے مسلمان ہونے کی پیشگوئی

ایک دن خوش ہو کر کہنے لگے اے گلاب! تو مدینہ کا گل بنے گا۔ حضرت سمن سرکار کی وفات کے بعد وہ مسلمان ہو گیا اور حج پر گیا۔ حتیٰ کہ اس نے سات حج کیے اور وہیں اس کا انتقال ہوا اور جنت البقیع میں مدفون ہوا۔

حضرت سمن سرکار کا وصال ۱۲ رجب المرجب ۱۳۴۹ھ مطابق دسمبر ۱۹۲۹ء ہوا۔ اور آپ کو پنگریو کے باہر ایک مقام پر دفن کیا گیا۔ آپ کے مزار اقدس پر ایک شاندار گنبدو بنا ہوا ہے۔ ہزار ہا لوگ آپ کے مزار اقدس پر دو روز دیک سے سکون قلبی کے لیے آتے ہیں اور راحت پاتے ہیں۔ آپ کا مزار اقدس تحصیل ٹنڈو باگو نسلع بدین (سندھ) میں مرجع خلایق ہے۔

سید نظام بھکری

مزار: روٹری

سید نظام بھکری روٹری شہر کے اکابر اور بیاد سے ہیں۔ آپ کا تعلق خاندان سادات سے تھا۔ آپ کے والد ماجد کا نام نامی سید ناصر تھا۔ آپ پنجاب کے مشہور اور قدیم شہر بھکر کے رہنے والے تھے۔ صاحب مدنیۃ الاولیاء نے ان الفاظ کے ساتھ آپ کی بزرگوار عظمت کا اعتراف کیا ہے:-

”آں شمع شبستان دوو مان نبوی و آں مہر سپہر خاندان مصطفوی، دووہ شجرہ،

گلبن زہرہ، درہ لجمہ صدق و صفا، مالک ممالک ہمتی و سروردی سید نظام ولد

سید ناصر بھکری از جملہ واصلانِ حق و کاملانِ مطلق و صاحبِ مال و اہلِ قال و بُد

سماع سے غیر معمولی شغف رکھتے تھے اور اس کو اپنے لیے روحانی غذا سمجھتے تھے۔ آپ

کی وفات کے بعد جب لوگ غسل و کفن سے فارغ ہوئے اور آپ کے جنازے کو اٹھانے لگے

تو باوجود کوشش اور سعی کے جنازہ اپنی جگہ سے نہ اٹھتا تھا، سب کے سب حیران ہو کر سوچنے

لگے کہ آخر اس کی کیا وجہ ہے۔ آخر آپ کے صاحبزادے شاہ رکن الدین کو آپ کی وصیت یاد آئی

انہوں نے لوگوں سے کہا کہ والد بزرگوار نے اپنی وفات سے کچھ دن پہلے مجھے فرمایا تھا کہ ہمارے

جنازے کو تم برگز نہ اٹھا سکو گے۔ تا وقتیکہ نے کے ساتھ سماع کو راک سیندورہ سے نہ شروع کرو

چنانچہ نواز کو بلایا گیا اور اس سے کہا گیا کہ وہ راک سیندورہ کا ناس شروع کرے۔ چنانچہ

جیسے ہی نے نواز نے ناس شروع کیا۔ جنازہ آسانی سے اٹھ گیا۔ یہاں تک کہ لوگ اس کو

قبرستان لے آئے۔ آپ کا مزار روہڑی میں زیارت گاہِ خلائق ہے۔

ماخذ: تذکرہ صوفیائے سندھ، اولیائے سندھ۔

حضرت نوح بھکریؑ

حضرت نوح بھکری سندھ میں سلسلہ سہروردیہ کے جلیل القدر صوفیاء سے ہیں بلکہ آپ کو سندھ کے سرتاج اولیاء میں سے سمجھا جاتا ہے۔

حضرت شیخ نوح بھکری نے حضرت شیخ شہاب الدین عمر سہروردی سے حضرت بہاؤ الدین زکریا ملتانی کے مرید ہونے سے پہلے بیعت اور خلافت حاصل کی۔

شیخ نوح بھکری کا سلسلہ طریقت یہ ہے: شیخ نوح بھکری، شیخ شہاب الدین سہروردی، شیخ ضیاء الدین ابونجیب سہروردی، شیخ وجیہ الدین سہروردی، شیخ ابو عبد اللہ، شیخ اسود احمد

دینوری، شیخ ممتاز علی دینوری، خواجہ جنید بغدادی، خواجہ سری ستلی، خواجہ معروف کرنی، خواجہ داؤد طائی، خواجہ حبیب عجمی، حضرت امام حسن، حضرت علی کرم اللہ وجہہ، جناب سرور کائنات صلی اللہ

علیہ وسلم (بزم صوفیہ) جب حضرت بہار الدین زکریا ملتانی، حضرت شیخ شہاب الدین سہروردی سے مرید ہوئے اور اپنے وطن ملتان رخصت ہوئے لگے تو آپ نے ان سے فرمایا کہ ہمارے بہترین مریدوں میں سندھ میں ایک ہمارا مرید ہے اس سے ضرور ملنا۔ یہ چراغ بتی اور تیل خود کے کربما سے پاس آئے اور ہم نے ان کے چراغ کو روشن کر دیا۔ حضرت بہار الدین زکریا ملتانی اپنے شیخ کے ارشاد کے مطابق حضرت شیخ نوح بھکری کی ملاقات کے لیے بھکر حاضر ہوئے۔ مگر یہ اس وقت بھکر پہنچے کہ حضرت نوح واصل الی اللہ ہو چکے تھے۔

افسوس ہے کہ سندھ کے تذکروں میں اس عظیم المرتبت شیخ کے تفصیلی حالات نہیں ملتے لیکن قیاس یہ چاہتا ہے کہ سندھ میں سلسلہ سہروردیہ کی ترقی و اشاعت انھیں بزرگ کی وجہ سے ہوئی۔

آپ کا مزار مبارک قلعہ بھکر میں واقع ہے۔
صاحب حدیقۃ الاولیاء نے حضرت شیخ نوح بھکری کے زبد و ورع، عرفان و تصور
فصائل | کوان الفاظ میں سراہا ہے۔

”آں بزرگوار زامدار، سر دفتر مشائخ کبار، صاحب توفیق، فارس مضمار تحقیق، شیخ الشیوخ شیخ نوح بھکری قدس سرہ از جملہ اولیائے کرام و مشائخ نظام سندھ بود و از فرقہ مفیولان درگاہ و باریا فتگان خلوت محبت اللہ دست ارادت از شہاب الحق والدین، برمان الصدق و الیقین شیخ شہاب الدین گرفتہ“

صاحب تحفۃ الکرام آپ کی تعریف و توصیف میں یوں رقم طراز ہیں۔
”شیخ نوح بھکری سہروردی از اجل اولیائے سندھ و اکمل مریدان شیخ شہاب الدین سہروردی است“

حضرت حاجی گل بابا

مزار: ملتان

نام و نسب | صوفیائے سرحد کا یہ گل سرسبد ۱۲۰۴ھ / ۱۷۹۲ء میں بمقام انبار علاقہ مندر ٹری میں حضرت خان زادہ کے ہاں تولد ہوا۔

والدین نے آپ کا نام محمد افضل رکھا لیکن آپ کے والد آپ کو آپ کے اوصاف حمیدہ اور اخلاق پسندیدہ کی وجہ سے گل کہا کرتے تھے۔ یہ لقب آئندہ چل کر اس قدر مقبول ہوا کہ لوگ آپ کا اصل نام بھول گئے اور عوام میں آپ "گل بابا" کے لقب سے مشہور ہوئے۔ "گل" پشتو زبان میں گلاب کے پھول کو کہتے ہیں۔

آپ کے دادا حضرت الہ داد (بڑیسی بابا) تھے جو علاقہ مندر ٹری میں غیر معمولی عظمت و شہرت رکھتے تھے آپ کی والدہ ماجدہ بھی ایک بزرگ خاتون تھیں۔

تعلیم و ازدواج | حضرت گل بابا نے علوم ظاہری کی تکمیل اپنے والد ماجد سے کی۔ تحصیل علم کے بعد اپنے والد ہی کے دستِ حق پرست پر بیعت ہو کر خلافت سے سرفراز ہوئے اور سلوک کے مختلف مدارج طے کیے۔ پھر آپ نے موضع کھونڈہ کے ایک معزز خاندان میں شادی کی۔

سجادگی | اپنے والد کی وفات کے بعد آپ نے ان کی مسند سجادگی کو زینت بخشی اور رشد و ہدایت، تعلیم و تعلم میں مصروف ہو گئے۔ آپ نے علوم دینیہ کو عام کرنے کے لیے ایک مدرسہ بھی قائم فرمایا تھا جس میں خود بھی درس و تدریس کے فرائض انجام دیتے تھے۔

کسب معاش | کسب معاش کا مدار آستانہ عالیہ کی ملحقہ زمینوں پر تھا، جنہیں خود کاشت کرتے تھے۔

اتباع شریعت | خود بھی بیحد متبع شریعت تھے اور لوگوں کو بھی اتباع شریعت کی تلقین کرتے تھے اسی کا یہ اثر تھا کہ جو ایک مرتبہ آپ کی مبارک

مجلس میں شرکت کرتا وہ آپ کا گرویدہ ہو جاتا۔

حضرت گل بابا حج بیت اللہ کے ارادے سے مندرجہ سے روانہ ہوئے۔ اثنائے

وفات

سفر میں ملتان میں آپ کی طبیعت خراب ہو گئی۔ چند دن علیل رہ کر وہیں آپ

رحمتِ حق سے پیوست ہو گئے اور ملتان ہی میں آپ کا مزار پُر انوار ہے۔

بڑیس نامہ میں آپ کے ایک فرزند اور ایک صاحبزادی کا تذکرہ ملتا ہے

اولاد و خلقاء

لیکن افسوس ہے کہ ان کے تفصیلی حالات ہمیں نہیں ملے۔ آپ کے

خلفاء میں مولوی زکریا کا نام نامی مشہور ہے۔

حضرت حاجی گل بابا کے تذکرہ نگاروں نے ان کے حلیہ و لباس کے متعلق

حلیہ و لباس

لکھا ہے کہ وہ میاں قد، مناسب جتہ، سفید مائل بزروری رنگ، نیلگوں

چشم اور خندہ پیشانی تھے۔ گفتگو کے وقت آواز میں ملاحت، شیرینی اور لبوں پر مسکراہٹ

کھینتی رہتی تھی۔ لباس اکثر سفید گھریلو کھاری کا زیب تن فرماتے تھے۔ سر پر سفید ٹوپی اور چھوٹا سا

عمامہ ہوتا تھا۔

حضرت عبدالرحمن بابا

صوفی عبدالرحمان بابا سرحد کے با عظمت اور شہرت یافتہ پشتو شعراء میں سے ہیں۔ آپ کو جو

مقبولیت حاصل ہے وہ بہت کم لوگوں کو میسر آتی ہے۔ اگر ایک طرف ان کی ذات، بحیثیت ایک صوفی

کے فیوض و برکات کا سرچشمہ تھی تو دوسری طرف وہ حریمِ قدس کے محرم تھے۔ ان کے اشعار میں ہمیں

آتشِ عشق کے شرابے اور شرابِ محبت کی وہ مستی ملتی ہے جس سے دوسرے شعراء کے میکدے

عموماً خالی نظر آتے ہیں۔ ان کے سینے میں عشقِ حقیقی کی وہ آگ ہے کہ جب وہ شعر کے ڈھانچے میں

ڈھلتی ہے تو ان کا قاری اپنے دامن کو اس کی سوزش سے نہیں بچا سکتا۔ ان کے اشعار میں بادہ

معرفت کی مستی ہے جس کی آمیزش نے ان کے شعر کی شراب کو اور بھی تیز کر دیا ہے ان کے الہام

شعری کی کیفیتیں اتنی گونا گوں، نازک اور لطیف ہیں کہ شرح و بیان اس کے متحمل نہیں ہو سکتے۔ ان کا اصل رنگ تو تصوف اور عشقِ حقیقی کی ترجمانی ہے لیکن وہ فنی حیثیت سے بھی کامل الفن شاعر تھے۔ ہمیں جہاں ان کے کلام میں سنائی اور عطار کی حکمت، شمس تبریز کا گداز، مولانا روم کا فلسفہ ملتا ہے۔ وہیں ہمیں ان کے کلام میں حسن کی واردات و کیفیات اور وہ سرسبزیاں بھی ملتی ہیں جو مجاز سے حقیقت کی طرف لے جاتی ہیں۔ وہ اپنی شاعرانہ خصوصیات پر ایک جگہ تبصرہ کرتے ہوئے کہتے ہیں:-

جیسے میرے محبوب کی شہرت جہاں میں ہے
 ویسے ہی اس دور میں میں بھی سر بلند ہوں
 میں نے محبوبوں کی (اپنے شعر میں) جو تعریف شروع کی ہے
 اس کی وجہ سے میرا کلام سب کو پسند ہے۔
 میرے کلام میں جو لذت ہے
 اس کے مقابلے میں کوئی شکر کو کیا پسند کرے گا۔
 مری زبان جو قدر برسا رہی ہے
 حلوائیوں کی دکان میں وہ قند کہاں
 جس طرح کا میں سٹخندان ہوں۔
 اگر اس طرح کا کوئی دوسرا سٹخندان ہو تو مجھے بتاؤ
 میں بیشہ سخن کا اگر چہ شیر ہوں
 لیکن میں (اپنی شاعری سے) کسی کو تکلیف نہیں پہنچاتا
 ہجو اور مدح پر اگر چہ مجھے بڑی قدرت حاصل ہے
 لیکن میں دونوں سے خوش نہیں ہوں۔

یہی وجہ ہے کہ رحمان بابا کے نعموں سے آج بھی سابق صوبہ سرحد کی وادیاں گونجتی ہیں
 ان کی درویشی اور شاعری کی شہرت اپنے وطن سے نکل کر دور دور پھیلی۔
 ان کے کلام کی بڑی خوبی یہ ہے کہ اس سے تعلیم یافتہ طبقہ بھی لطف اندوز ہوتا ہے اور

ناخواندہ طبقہ بھی ایک کیفیت محسوس کرتا ہے۔ آج بھی اس علاقے میں عورتیں گھروں میں، کسان کھیتوں میں، صوفیاء، خانقاہوں میں رحمان بابا کے کلام کو سنتے اور سردھنتے ہیں۔

”پنمتانہ شعراء“ کے مولف نے ان کے حالات کی گمشدگی پر تبصرہ کرتے ہوئے لکھا کہ رحمان بابا ایک غریب گھرانے میں پیدا ہوئے تھے۔ اس

ابتدائی حالات

لیے اس شاعر کے ابتدائی حالات کسی نے نہیں لکھے۔ ان کا اصل نام عبدالرحمن تھا لیکن بابا کے نام سے مشہور ہوئے۔ وہ نسلا غوری خیل مہمند میں سے تھے ان کے والد کا اسم گرامی عبدالستار تھا۔ جو بہاولپور میں رہتے تھے۔ یہ گاؤں پشاور سے جانب جنوب پانچ میل کے فاصلے پر اس سڑک پر واقع ہے جو کوہاٹ کو جاتی ہے۔ رحمان بابا کی ولادت ۱۰۴۲ھ/۱۶۳۲ء میں ہوئی۔ انھوں نے ملا محمد یوسف زئی سے تصوف و فقہ کی تعلیم حاصل کی۔ پھر کوہاٹ تشریف لے گئے اور وہاں کے مختلف علماء سے تعلیم حاصل کی۔ وہ جوانی ہی سے زبردور ریاضت کی طرف مائل تھے اور دنیا اور اہل دنیا سے ابتدا ہی سے بے نیاز تھے۔

”پٹہ خزانہ“ اور راورٹی کے بیان سے بھی اس کی تصدیق ہوتی ہے۔ ”پٹہ خزانہ“ میں ہے کہ رحمان بابا نے ملا محمد یوسف زئی سے فقہ اور تصوف کی تعلیم حاصل کی تھی اور وہ ایک جلیل القدر عالم تھے۔ جوانی ہی میں ترک دنیا کر کے کوہ نور دی اور دشت پیمانی میں مسروف ہو گئے تھے۔ راورٹی نے لکھا کہ رحمان بابا بہت بڑے عالم تھے۔ مگر درویشوں کی زندگی بسر کرتے تھے اور ہمیشہ ذکر اور فکرِ حق میں مشغول رہتے تھے۔ دنیا کے ساتھ ان کا تعلق بہت کم تھا۔

رحمان بابا کے اکثر تذکرہ نگار اس پر متفق ہیں کہ رحمان بابا کو موسیقی سے غیر معمولی دلچسپی تھی۔ رباب کے تاروں پر مطرب کی انگلیاں ان

موسیقی سے لگاؤ

میں ایک نئی کیفیت پیدا کر دیتی تھیں۔ عموماً ان پر استغراق کی حالت طاری رہتی تھی۔

عجب خان نے ان کے متعلق ایک عجیب روایت لکھی ہے کہ بابا کا ایک دوست مجنون نامی تھا

عجب خان کی ایک عجیب روایت

جو ہندوستان گیا اور وہاں کے مختلف بزرگوں کی خدمت میں حاضر ہوا۔ جب وہاں سے فیوضِ باطنی و برکات حاصل کر کے واپس ہونے لگا تو اس نے اپنے پیر شاہ شرف قلندر سے اپنے

دوست رحمان بابا کے لیے بھی کچھ تحفہ مانگا۔ شاہ شرف قلندر نے رباب میں بابا کا حصہ مقرر کر کے مجنوں کو رخصت کیا۔ مگر اس میں یہ شرط لگائی کہ مجنوں اس وقت تک رباب کو ہاتھ نہ لگائے جب تک کہ وہ رحمان بابا سے نہ ملے اور رحمان بابا کے سامنے وہ لے جائے جو شاہ شرف قلندر نے مقرر کی تھی۔ اس وقت مجنوں مر جائے گا اور رحمان بابا زندہ رہے گا۔ چنانچہ مجنوں نے اپنے پیر کے ارشاد کی تعمیل کی۔ جب وہ رحمان بابا سے ملا اس نے رحمان بابا کو وہ نغمہ سنایا جس کا چلنے وقت اس کے پیر نے اس کو حکم دیا تھا۔ نغمہ سناتے ہی مجنوں اسی وقت گر کر مر گیا اور رحمان بابا نہ ہوش ہو کر گر پڑے۔ جب تیسرے روز ہوش میں آئے تو ان کا آئینہ قلب نور باطنی سے جھلکی ہو چکا تھا اور کائنات ان کے سامنے آئینے کی طرح تھی اور عبدالحمید افغانی نے بھی عجیبان کی اس روایت کی تائید کی ہے اور رباب لانے اور ان کے چشتیہ طریقے کا ذکر کیا ہے۔

یہ ایک حقیقت ہے کہ رحمان بابا پر اکثر اوقات استغراق کی کیفیت طاری رہتی تھی۔ خشیتِ الہی سے آنکھوں سے آنسو

بہتے رہتے تھے اور کثرتِ گریہ کے باعث ان کے چہرے پر آنسوؤں کے بہنے کی وجہ سے دو لکیریں پڑ گئی تھیں۔ خود انھوں نے اپنے ایک شعر میں اس حقیقت کی طرف اشارہ کیا ہے۔

تیرے غم کی وجہ سے میرے چہرے پر نہر ہیں
ذرا حال تو پوچھو کہ یہ کیوں ہیں؟

راورٹی اور افغانی دونوں کا بیان ہے کہ عشقِ الہی میں یہ استغراق

ان کو فنا اور حیرت کے اس مقام پر لے آیا تھا کہ نماز باجماعت ان سے ترک ہونے لگی تھی اور تنہا ایک حجرے میں پڑے رہتے تھے۔ علماء نے ان کے اس حال کو دیکھ کر ان پر کفر کا فتویٰ لگایا۔ رحمان بابا نے شریعت کے احکام کے سامنے اپنی گردن جھکا دی اور علماء سے وعدہ کیا کہ میں آئندہ تمام امور میں احکامِ شرعیہ کی پابندی کروں گا۔ اس طرح یہ قصیدہ ختم ہوا۔

رحمان کی شاعرانہ عظمت ان کی ساری قوم میں مستم ہے، ان کی شاعری یوں تو رنگِ بزمِ رنگ کے سدا بہار پھولوں کا حسین اور خوش رنگ

گلدستہ ہے لیکن ان کی شاعری کا موضوع خاص تصوف ہے۔ ان کے فکرِ رسائے تصوف کے نہایت باریک نکات کو بیدِ حُسن اور دلکشی کے ساتھ پیش کیا ہے۔ انہوں نے اپنے جمالِ شعری کو تصوف سے نکھارا اور سنوارا ہے۔ وہ حُسنِ حقیقی کے متلاشی ہیں اور ان کے پر وہ مجاز میں بھی حُسنِ حقیقی صاف جھلکتا ہوا دکھائی دیتا ہے۔ گدازِ عشق اور سوز و غم نے ان کی شاعری کو بڑا نکھار دیا ہے۔ رحمان بابا کے کلام کا نمونہ کے طور پر ترجمہ حسبِ ذیل ہے :-

جس نے اپنا مقصود خدا کو ٹھیرا لیا
حقیقت میں اس کا ہر کام عبادت ہے ۔
اے خدا سے برگز ما یوس نہ کیجئے
جس کو جہاں میں تیرے کرم کا آسرا ہو۔

ملکِ رضا میں غم کا دجور ہی نہیں ہے
اس لیے کہ عشق کا غم تو عاشقوں کی خوشی ہے۔
اسے اور کچھ نہیں چاہیئے دلبر! رحمان تو صرف تمہارا طالب ہے
یہ میری مرضی ہے، باقی جو تمہاری مرضی ہو۔

جو کوئی عاشقی کرے خواہ وہ واقعتاً افلاطون ہی کیوں نہ ہو
میں تو اسے مجنوں ہی سمجھتا ہوں (یہ اور بات ہے) کہ وہ
آج مجنوں ہو جائے یا کل

جیسے میرا بار سر بلند ہے اس کی نسبت سے میں بھی سر بلند ہوں
اس کے عشق کی نسبت سے میں بھی سر بلند ہوں ۔
جس طرح عالم میں اس کی شہرت ہے
ویسے ہی اس دور میں میں بھی سر بلند ہوں ۔

میں نے خوبیاں کی مدح کا آغاز کیا ہے
 (اسی لیے) میرا کلام سب کو پسند ہے
 میرے کلام میں جو شیرینی ہے
 اس کے مقابلے میں کون شکر کو پسند کرے گا
 جس قسم کا میں سخن داں ہوں
 اگر دوسرے ہوں تو مجھے بھی بتادو

جسے دنیا میں محبت کا کاروبار پسند ہو
 اسی کے قتل کے لیے بچر بنائے جلتے ہیں

تیرے جمال کی مدح سے یہ فیض حاصل ہوا ہے
 کہ رحمان کے اشعار کی تعریف سے عالم گونج اٹھا ہے
دیوان کا ترجمہ | رحمان کا مجموعہ کلام منظوم اردو ترجمے کے ساتھ دیوان عبد الرحمن کے
 نام سے پشتو ایکڈمی یونیورسٹی آف پشاور نے دو زبانوں پشتو اور اردو
 میں شائع کیا ہے۔ اردو منظوم ترجمہ پشتو کے مشہور شاعر امیر حمزہ شنواری نے کیا ہے۔
 وصال :- رحمان بابا نے ۱۱۱۸ھ / ۱۷۰۶ء میں وفات پائی، ان کا مزار پشاور میں ہے

حضرت صوفی فیض محمد فیصل

وصال: ۱۳۷۷ھ

آپ کا جان شہر کے قبیله لائسار میں ربیع الآخر ۱۳۰۱ھ / ۱۸۸۳ء میں جمعرات کے دن پیدا ہوئے
 آپ کے والد کا نام خان محمد تھا۔ سات آٹھ برس کی عمر کو پہنچے تو عام دستور کے مطابق اپنے بیویوں کو چرانے

کے لیے لے جانے لگے۔ دس برس کی عمر تک کھیل کود ہی میں مصروف رہے۔ پھر آپ کی زندگی میں ایک اہم موڑ آیا اور آپ دل لگا کر تعلیم کی طرف متوجہ ہوئے۔ چنانچہ والدین کو بتائے بغیر آپ ایک مولوی صاحب کی خدمت میں حاضر ہوئے اور عرض کی کہ میں بھی علم حاصل کرنا چاہتا ہوں۔ مولوی صاحب نے آپ کا شوق اور رجحان دیکھ کر پڑھانا شروع کیا۔ جب آپ نے قرآن شریف ختم کر لیا تو دستور کے مطابق مولوی صاحب نے ان کے ہاتھ تسبیح سے باندھے اور چند طالب علموں کے ہمراہ انھیں ان کے گھر بھیج دیا۔ والدین نے حقیقت دریافت کی تو طالب علموں نے بتایا کہ انھوں نے قرآن مجید ختم کر لیا ہے اس لیے استاد نے ان کے ہاتھ تسبیح سے باندھ دیے ہیں اور آپ کے پاس بھیجا ہے کہ آپ ختم قرآن کی مٹھائی دیں۔ اس پر فیصل کے والدین بیدخوش ہوئے اور فی الفور مولوی صاحب کی خدمت میں بچھڑا بھجوا دیا۔

اب آپ فارسی و عربی کتب پڑھنے میں مشغول ہو گئے۔ پہلے تو تعلیم کی رفتار سست ہی رہی کیونکہ اکیس سال کی عمر میں "سکندزنامہ" سے فارغ ہوئے۔ بہر حال تعلیم طاہری سے فراغت پا کر آپ تعلیم باطنی کی جانب متوجہ ہوئے اور مرشد کامل کی تلاش میں نکل کھڑے ہوئے۔ فتح پور د علاقہ گندوا ضلع کچی پہنچ کر حضرت سید رکھیل شاہ صاحب کے طلقہ ارادت میں شامل ہو گئے وہاں پہلے طلبا کو درس دینے میں مصروف رہے پھر حضرت صاحب کے ارشاد کے مطابق پرانی مسجد میں بیٹھ گئے اور چلہ کشی شروع کی۔

چلہ کھینچنے کا طریقہ یہ ہے کہ چلہ کھینچنے والا ایک کوزہ پانی کا اور چند کھجوریں اپنے پاس رکھتا ہے اور ان میں سے چند دانے کھاتا رہتا ہے اور چالیس روز تک ذکر الہی میں مشغول رہ کر ایک چلہ پورا کرتا ہے۔

فیصل نے بھی اسی دستور پر عمل کیا مگر آپ یاد الہی میں اتنے منہمک ہو گئے کہ کھانے پینے کا خیال تک نہ رہا۔ چالیس دن گزرنے کے بعد دوسرے لوگ وہاں پہنچے تو انھوں نے دیکھا کہ آپ نڈھال پڑے ہیں۔ سانس بھی مشکل سے آرہی ہے۔ انھوں نے منہ میں شربت پڑکایا تو سانس آئی اور یوں آپ اس اولین منزل کو بخیر خوبی طے کر کے آگے بڑھے۔

آپ کئی سال تک فتح پور میں مرشد کی خدمت میں رہے اور پیر کامل کی راہنمائی میں طریقت

کی منازل طے کیں۔ خود گویا ہیں:-

تینٹ ہادی فتح پورٹی تینٹ پیر معان

ترجمہ:- فتح پور میں وہ خود ہی ہادی تھا اور خود ہی پیر معان تھا۔

بعد ازاں مرشد سے اجازت لے کر نواب شاہ کی جانب روانہ ہونے لگے لیکن آپ کے قبیلے کے ناشاریوں نے انھیں وہاں جانے سے روکا اور عرض کی کہ تھیر آباد (بلوچستان) میں ان کی ایک ایسی بستی ہے جو جنوں اور دیوؤں کی وجہ سے ویران ہو چکی ہے آپ وہاں چلیں اور اسے آباد کریں۔ صوفی فیصل صاحب راضی ہو گئے اور نواب شاہ جانے کا ارادہ ترک کر دیا اور ان لوگوں کے ہمراہ اس ویران بستی میں پہنچے اور اس کا نام فیض پور رکھا۔

دیکھتے ہی دیکھتے گرد و پیش کے لوگ آپ کی خدمت میں حاضر ہو کر فیض یاب ہونے لگے، کہتے ہیں کہ اس بستی میں ایک مجذوب عورت تھی جس نے لوگوں کو جنوں کے خوف سے بستی کو چھوڑتے دیکھا تھا۔ وہ کبھی کبھی کہا کرتی کہ ایک نہ ایک دن یہاں ایک مرد خدا آئے گا اسے کوئی (مراد جن) اس بستی سے نکالے تو میں دیکھوں۔

آخر اس مجذوبہ کی بات درست نکلی اور صوفی فیصل کی وجہ سے وہ ویران بستی آباد ہو گئی کسی نے صحیح کہا ہے۔

بہر جا چوں رود نیکو سرشتے

اگر دوزخ بود، گردو بہشتے

آپ سے کئی کرامات منسوب ہیں جیسے:-

ایک دن گنداوہ کے قریب صدیق کی ویران مسجد میں آپ خدا کی یاد میں بیٹھے تھے کہ ایک شخص حیران و سرگرداں ہانپتا کانپتا وارد ہوا۔ اور کہنے لگا، خدا کے لیے مجھے کہیں چھپا دیں۔ دشمن مجھے قتل کرنے کے لیے آ رہے ہیں۔ آپ نے کہا کہ میرے پاس کوئی ایسی جگہ نہیں ہے جہاں تمہیں چھپاؤں۔ یہ صرف ایک ویران مسجد ہے۔ اس نے کہا جس طرح ہو، مجھے دشمنوں سے چھپائیے۔ آپ نے فرمایا کھڑے نہ رہو بلکہ مسجد کے کسی کونے میں بیٹھ جاؤ۔ خدا تم کو امان دیگا۔ وہ شخص مسجد کے ایک کونے میں بیٹھ گیا۔ اتنے میں پانچ سات آدمی جو لاطیوں اور کلہاڑیوں

سے مسلح تھے وہاں آپہنچے اور کہا ہمارا یہاں مفور آیا ہے۔ یہ اس کے قدموں کے نشانات ہیں۔
صوفی فیصل کہنے لگے کہ میں ایک فقیر ہوں۔ تمہارا مفور میرے پاس کہاں ہے اور میں نے کہاں

چھپایا ہے۔

انہوں نے مسجد کا کونہ کونہ چھان مارا لیکن اس کا نام و نشان نہ ملا۔ وہ مایوس ہو کر چلے گئے
ان کے جانے کے بعد وہ مفور بھی سلامتی کے ساتھ نکل گیا۔

صوفی صاحب نے ایک درخت کا پودا لگایا۔ چند دنوں بعد وہ خشک ہو گیا۔ ایک روز
آپ نے اسے دیکھ کر لوگوں سے فرمایا کہ پانی کیوں نہیں دیتے؟ انہوں نے عرض کی حضور! ہم تو پانی
دیتے ہیں لیکن یہ سوکھ گیا ہے۔ آپ آئے اور درخت کے کناروں کو آہستہ آہستہ عصا سے مارنے لگے
اور فرمایا اسے پانی دو، خدانے چاہا تو یہ برا بھرا بوجھائے گا۔ خدمت گاروں نے آپ کے فرمان پر عمل
کیا۔ وہ پودا سرسبز ہو کر ایک بڑا درخت بن گیا۔

آپ کی بستی کو جانے والی راہ پر ایک آدمی نے قبضہ کر لیا۔ کیونکہ وہ زمین نبی آپ نے بخش دی
تھی۔ لوگوں کی آمد و رفت بند ہوئی۔ سب مجبور ہو کر آپ کے پاس آئے اور حقیقت حال بیان کی۔
اور کہا آپ ہمیں حکم دیں۔ ہم لڑ جھگڑ کر اس سے راستہ واپس لے لیتے ہیں۔ صوفی فیصل نے فرمایا
کہ ہم فقیروں کا کام لڑنا جھگڑنا نہیں بلکہ مخلوق کے لیے نیک دعا کرنا ہے۔ سب لوگ لاچار ہو کر
خاموش ہو گئے۔

خدا کی قدرت ایک روز وہی راستہ بند کرنے والا شخص بیٹھا ہو گیا۔ آپ کو پتہ چلا
تو آپ نے ایک تعویذ لکھ کر کسی کے ہاتھ بھیجا اور کہا کہ اس کو پانی میں گھول کر پی لو۔ خدانے چاہا تو
تندرست ہو جاؤ گے۔ ڈرتا نہیں اور یہ خیال نہ کرنا کہ فقیر نے مجھے بدزحاری ہے۔ اس تعویذ کے
استعمال کے بعد وہ شخص تندرست ہو گیا اور آپ کی خدمت میں حاضر ہو کر معذرت چاہی۔

آپ کے چند مہیا ایک بنیے کے مقروض تھے۔ قرضے کے بدلے اس ساہوکار نے ان کی
زمینوں پر قبضہ کر لیا۔ انہوں نے یہ خدمت سماجت کی لیکن وہ نہ مانا۔ وہ لوگ مجبوراً آپ کی خدمت
میں حاضر ہوئے اور کہا آپ بیچ بچاؤ کر دیجئے۔ وہ ہماری زمینوں پر قبضہ نہ کرے۔ ہم عہد کرتے ہیں
کہ اس کا قرض آہستہ آہستہ ادا کر دیں گے۔ آپ نے اس ساہوکار سے کہا لیکن وہ نہ مانا اور تھیل

میں جا کر رپورٹ درج کرادی۔ آپ نے مریدوں سے کہا تم لوگ جاؤ اور خدا پر بھروسہ رکھو۔ انشاء اللہ اسے کامیابی نہیں ہوگی۔

ساموکار کی رپورٹ پر تحصیلدار نے فرض داروں کو طلب کیا اور ہندو کو حکم دیا کہ جا کر اپنا بھی کھانا لاؤ۔ ہندو نے بھی کھانا سامنے رکھا۔ شروع سے آخر تک دیکھا کہ ایک پیسہ بھی بقایا نہ نکلا۔ دیکھا کہ سب رقم وصول ہو چکی ہے بششدرہ گیا۔ آخر بھی کھانے کو بقل میں دبا کر چلتا بنا اور فرضداروں کی جان میں جان آئی۔ اس روز کے بعد ہندو غریب ہونا شروع ہوا حتیٰ کہ بالکل فلاش ہو گیا اور اس کا دو منزلہ مکان بھی گر گیا۔

آپ کو سماع سے دلچسپی تھی۔ ایک روز مریدوں نے کہا کہ ریڈیو سے اچھے اچھے نغمے نشر ہوتے ہیں آج آپ ان سے لطف اندوز ہوں۔ آپ نے کہا کہ نہیں رہنے دو۔ مریدوں نے صد کی اور ریڈیو لاکر سامنے رکھ دیا لیکن ریڈیو بالکل خاموش ہو گیا۔ اسے آپ سے دور لے گئے تو وہ پھر بولنے لگا۔

صوفی فیض کی تصویر کیمیرے سے نہیں اترتی تھی۔ کئی بار کوشش کے باوجود کامیابی نہ ہو سکی آخر جب حج کی تیاری کرنے لگے تو آپ سے کہا گیا کہ تصویر کے بغیر حج کے لیے نہیں جانے دینے۔ اس لیے مہربانی کر کے تصویر کھینچوانے کی اجازت مے دیجیے۔ صرف اس وقت آپ کی تصویر اتر سکی۔

آپ بیمار ہوئے تو علاج کے لیے ایک ڈاکٹر کو بلایا گیا نبض دیکھ کر صوفی صاحب سے ڈاکٹر نے پوچھا کہ جناب طبیعت کیسی ہے؛ آپ نے گرج کر کہا کہ خدا کا شکر ہے میں تندرست ہوں ڈاکٹر یہ کیفیت ملاحظہ کرنے کے بعد باہر جا کر رونے لگا۔ لوگوں نے پوچھا کیا بات ہے؛ اس نے کہا میں حیران ہوں کہ نبض بالکل بند ہے مگر معلوم نہیں کہ شیر کی طرح گرج کر بات کرنے والا کون ہے۔ تھرمامیٹر سے دیکھا تو جسم کا درجہ حرارت ۱۰۲ تھا۔

آخری وقت بھی نماز قضا نہ ہوئی۔ صبح کی نماز کے وقت اپنے فرزند سے کہا کہ تمیم کے لیے اینٹ لاؤ۔ وہ اینٹ لے آیا۔ آپ نے تمیم کیا۔ اور یسے یسے نماز پڑھنی شروع کی اور اسی حالت میں آپ کا وصال ہوا۔ تاریخ وفات ۲۴ ربیع الثانی ۸/ نومبر ۱۹۵۷ء ہے۔

آپ فارسی، اردو، بلوچی، سندھی، سرائیکی اور براہوئی زبانوں میں شعر کہتے تھے۔ اسی کے ذریعے علم دین کی خدمت کی۔ آپ کی شاعری تصوف میں ڈوبی ہوئی ہے۔ آپ کے دیوان آپ کے جانشین حاجی محرم فقیر کے پاس محفوظ ہیں۔
ماخوذ: تذکرہ صوفیائے بلوچستان از انعام الحق کوثر

حضرت میاں محمد کاملؒ

وصال: ۱۲۳۹ھ

آپ کا حسب نسب یوں بیان کیا جاتا ہے: ”میاں محمد کامل بن محمد جام بن سلیمان بن محمد جام بن لعلوکر جد کلاں میں؛ طائفہ لعلو خوب پھلا پھولا۔ ان میں سے بعض چھترا اور لہڑی میں سکونت پذیر ہوئے۔ آپ ۱۱۵۰ھ/۱۷۳۷ء اور ۱۱۶۰ھ/۱۷۴۶ء کے مابین پیدا ہوئے اور ۱۲۳۹ھ/۱۸۲۳ء میں وفات پائی۔ آپ کی والدہ کا نام باقر بی اور ابا یہ کا نام بی بی حرمت خاتون تھا۔ آپ خلیفہ صاحب ڈنہ قوم سنجار جو آپ کے عم مولوی محمد شریف کے شاگرد تھے۔ اور مخدوم میاں محمد سیدی (گھڑواری شریف والے) کی صحبت سے فیض یاب ہوئے خلیفہ صاحب سے علوم ظاہریہ سے شرح علایامی اور بدایہ نقر کی تعلیم حاصل کی۔ بمصداق:

زائگہ زائہن خنجر ہی تیز سے نشد

بیچ چیزے خود بخود چیزے نشد

تاکہ طالب شمس تبریزی نشد

با خدا واسل نشد ملائے روم

حضرت مخدوم کے فیض باطنی سے کندن بنے۔ جس زمانے میں آپ مخدوم صاحب کے یہاں مقیم تھے انہی دنوں ان کے ایک مرید سادق جو حکام سندھ اور قوم پاپران - تنہ سے زیارت کی خاطر آئے۔ حضرت مخدوم نے دونوں کو ایک مجذوبہ عورت انی وانی کی زیارت کے لیے بھیجا جو روہڑی کے بازار میں پھرتی تھی اور کہا آپ دونوں اس سے اپنی ویلے کا جواب اخذ کر لیں۔ دونوں اپنے مشد کے ارشاد کے مطابق روہڑی پہنچے اور اس رات وقت کی

زیارت سے مشرف ہوئے۔ مولانا محمد قاسم لکھتے ہیں:-

”ٹالپرا من مقصد بر دل خود گذر ایند کہ اولاد من سالم نبی ماند بلکه اسقاط حمل می شود۔
اگر اچانا تولد اولاد می شود۔ تمام بعد ولادت فوت می گردند و آنجناب این ارادہ
اورد کہ فیض من و فیض اولادم الے قیامت قائم ماند“

وہ مجذوبہ کشف حال سے آگاہ ہوئی۔ ہندو کاندرا جو اس کے معتقد تھے ان کو حکم دیا کہ
ایک پانی سے بھرا ہوا مٹکا اور ایک کٹورہ لائیں۔ انھوں نے حکم کی تعمیل کی۔ اس مجذوبہ نے دو
کٹورے کیے بعد دیکھے پانی سے بھر کر ادا دیے، تیسرے کو بھر کر واپس مٹکے میں ڈال دیا۔ بعد
ازاں کہنے لگی کہ کٹوریوں کو اکٹھا کر کے اچھی طرح آگ لگاؤ۔ خوب آگ روشن کی گئی۔

ان دونوں واقعات کو دیکھ کر ہر دو صاحبان اپنے مرشد کی خدمت میں حاضر ہوئے۔ اور
ساری سرگزشت بیان کی۔ حضرت مخدوم نے تعبیر کی کہ پانی کے دو کٹوروں کو بھر کر انا اور تیسرے
کو واپس ڈالنے کا مطلب یہ ہے کہ ٹالپرا کے دو بچے ہلاک ہوں گے اور تیسرا صحیح سالم ہے گا
آگ جلانے کا اشارہ میاں محمد کامل کی بات کی طرف ہے کہ ان کے اور ان کی اولاد کے فیض سے
دنیا منور ہوگی۔ حضرت مخدوم میاں محمد کامل کے بارے میں فرماتے تھے:-

”اے محمد کامل! تو جگر گوشہ من ہستی کہ ہمہ فیض و فقر مر افائز و حاوی می باشی“

حضرت مخدوم نے میاں صاحب کو فرمایا تھا:-

”در کچی ریاست نصیر خان بلا ہوئی علاقہ لہڑی خاص در شہر کٹبار بروید و آنجا
سکونت وزرید پس بعضی اوشان در قریہ جو نیچہ از شرق شہر تہیہ بود و خود میاں
صاحب با کثر مردمان در شہر کٹبار ان کہ معروف بہ گودہ بود متوطن شدند“

ایک دوسرے موقع پر بھی حضرت مخدوم نے میاں صاحب کو موضع کٹبار شریف میں ہی مقیم
رہنے کا اشارہ کیا اور فرمایا کہ آپ اور آپ کی اولاد کو وہیں سر بلندی حاصل ہوگی اسی لیے آپ
کٹبار میں رہائش پذیر ہو گئے۔ زراعت اور کاشتکاری سے گزارا وقت کرنے لگے۔

میاں صاحب مسجد میں امامت بھی فرماتے تھے۔ شروع میں اپنے مرشد حضرت مخدوم کی طرح
اخفا میں رہے اور کسی پر اپنی باطنی کیفیات ظاہر ہونے دیں۔ حتیٰ کہ ولایت و کرامت رکھنے

والے حضرت محکم الدین صاحب سیرانی بادشاہ کا علاقہ کبیرا میں گزر ہوا۔ وہ سیر اور میر نصیر خان براہوئی کی ملاقات کے لیے قلات جا رہے تھے انھوں نے کبیرا کے قریب گھانگھر شہر میں شب بھر کے لیے قیام فرمایا۔ وہیں قوم گھانگھر کا ایک شخص جو امام مسجد اور صالح تھا، حضرت سیرانی کے پُرانوار چہرے کو دیکھ کر ان کے ہاتھ پر بیعت کا ارادہ کرنے لگا۔ چنانچہ اس نے اپنا مدعا روشن ضمیر حضرت سیرانی کی خدمت میں عرض کیا۔ آپ نے فرمایا کہ تمہارے قریب ہی گودہ شہر میں میاں محمد کامل ہیں جو کامل اور ولی اللہ ہیں ان کی جانب رجوع کرو۔ وہ شخص کہنے لگا میاں صاحب کسی کو مرید نہیں کرتے۔ سیرانی صاحب نے کہا کہ تم ان کی خدمت میں حاضر ہونا اور میرا سلام پہنچا کر کہنا کہ اب اس اخفا کے طریقے کو خیر باو کہہ دیجیے۔ وہ شخص گودہ میں پہنچا اور سیرانی صاحب کا سلام و پیغام میاں صاحب تک پہنچایا۔ اس پر میاں صاحب نے اپنے افتخار و استنار کے انداز کو فیض بخشی اور فیض رسانی میں بدل دیا۔ اولاً گھانگھر کے اسی شخص کو ارشاد و تلقین سے توانا۔ پھر بتدریج بیعت کی طرف رجوع کیا۔

قوم چاچڑ کے ملا براتی نے آپ کے دست مبارک پر بیعت کی۔ دو صالح شخص تھا۔ اس کے بیٹے ملا فتح محمد اور ملا احمد بھی مرید بنے۔ اب تک ان کی اولاد مرید درگاہ اور خدمت گزار صادق ہے۔

آپ کے دوسرے مریدوں میں سے ملا منگھ قوم براہوئی گرانی کا مقام خاصا بلند تھا۔ وہ صاحب صفا و صائم الدہر تھے۔ ہمیشہ تین دن کا روزہ طیب جو فقیران قادر یہ کے طائف میں مشہور ہے رکھتے تھے۔ ان کا بیٹا ولی محمد نامی میاں صاحب کا مرید صادق تھا۔ میاں صاحب اسے ولی اللہ کہتے تھے اس کی اولاد موجود ہے اور وہ مرید درگاہ ہے۔

ملا منگھ گرانی نے ریاضت و مجاہدہ میں بہت مشقت اٹھائی۔ نتیجہ تھوڑے عرصے میں روحانی قوت کے والی بن گئے۔ ایک دن انھوں نے رات دن کا کھانا پینا ترک کر دیا۔ تمام عمر کا روزہ رکھا اور ذکر الہی میں مشغول ہو گئے۔ بارہ روز کے بعد ان کے بیٹے نے میاں صاحب کو اطلاع دی میاں صاحب نے اپنے صاحبزادہ میاں محمد حیات کو بھیجا تاکہ وہ عمر بھر کے روزے کو افطار کرائیں میاں محمد حیات وقت کے بعد اٹھارہ روز گزارنے پر افطار کرا سکے۔

میاں صاحب کی عبادت تھی کہ آپ صبح کی نماز کے بعد شہر سے تشریف لے جاتے کسی درخت کے نیچے یا ندی کے کنارے بیٹھ کر اللہ تعالیٰ کی عبادت میں مصروف ہو جاتے۔ دوپہر کو وہی ہوتی۔ آپ کے مرشد حضرت مخدوم صاحب کی بھی یہی عادت تھی کہ کڑواری شریف شہر کے باہر جا کر عبادت الہی میں مست رہتے۔ انھوں نے درخت کے اندر جائے عبادت بنا رکھی تھی۔ میاں صاحب اکثر اوقات اس جگہ تشریف فرما ہوتے تھے جہاں اب خانقاہ شریف واقع ہے اور کہتے تھے ”مجھے اس جگہ سے بونے بہشت آتی ہے۔ خانقاہ کی زمین اور جہاں اب شہر کٹبار آباد ہے، اسے میاں صاحب نے قوم زنگریز کے ایک شخص سے خریدا تھا۔ جس وقت گودہ کا شہر ندی کے پانی سے غرق ہو گیا۔ میاں صاحب نے اپنی اسی خریدی ہوئی زمین پر سکونت اختیار کی۔ رفتہ رفتہ شہر آباد ہو گیا کہ اب تک موجود ہے۔

ایک دن میاں صاحب حسب معمول شہر سے باہر اس مقام پر جہاں اب خانقاہ شریف ہے، جوار کی بڑی فصل میں بیٹھے اللہ کی عبادت میں مصروف تھے کہ لطف شاہ نامی خراسانی جو مرشد کامل کی تلاش میں سرگرداں تھا، جوار کے درمیان پہنچا اور سلام کے بعد اپنے حالات بیان کیے۔ کہنے لگا کہ تینہ شہر سے آپ کے نور کا پرتو دیکھا اور اس کی روشنی میں یہاں تک پہنچ گیا۔ آپ نے اسے دس بارہ روز اپنے پاس ٹھہرایا اور تکمیل کے مدارج تک پہنچایا بعد ازاں ولی محمد پسر ملا منگھ گرانی (جس کا ذکر پہلے آچکا ہے) جو کہ میاں صاحب کی خدمت میں رہتا تھا، سید مذکورہ کو اپنے ہمراہ لے گیا۔ اس کی خدمت اور تربیت روحانی میں مشغول رہا۔ حتیٰ کہ لطف شاہ اللہ کو پیارا ہوا۔ اس کی اور ملا ولی محمد کی قبریں گورستان گرانی میں کہ پیر طیار غازی سے مغرب کی جانب دو کروہ کے فاصلے پر ہے یکجا موجود ہیں۔

وڈیرہ شہداد خان ڈوبکی لہڑی کے علاقہ سے آٹھواں حصہ مالیتا تھا، میاں صاحب کی خدمت میں حاضر ہوا اور کہنے لگا کہ اگر میں آپ کی دعا کے توسط سے ہیرانجھا کی ملاقات کر لوں تو اس آٹھویں حصے کو جو آپ سے لیتا ہوں معاف کر دوں گا۔ میاں صاحب مذکورہ وڈیرے کو اپنے ہمراہ شہر سے یاہر لے گئے، اسے بیابان میں مراقبہ کرایا۔ ایک لمحے کے بعد فرمایا ”سراد پر کو اور ہیرانجھا کا مشاہدہ کرو کہ دونوں بیٹھے ہیں“

وڈیرے تے سراو پر کیا اور ہر دو سے ملاقات کی لیکن کوئی گفتگو نہ ہوئی۔ بعد ازاں وڈیرے نے حصہ ہشتم کی معافی رقم کی تحریر لکھ کر دی۔ اب تک یہ بات وڈیرے کی اولاد بیان کرتی ہے اور کہتی ہے کہ وڈیرہ دیوانہ ہو گیا تھا کہ ہیر رانجھا کی ملاقات کو رسول مقبول صلی اللہ علیہ وآلہ وسلم کی زیارت اور دیگر بزرگان دین پر فوقیت دے دی۔ قوم رُسیانی پہلے سلطان عبدالرحیم ساہی والی (نزد وڈیرہ غازی خان) کی مرید تھی جو بزرگ، ولی اللہ، کامل و عارف تھے لیکن لا ولد تھے۔ ہمیشہ کچھی میں رُسیانیوں اور میاں صاحب کے پاس آتے جلتے رہتے تھے۔ جب آخری بار رُسیانیوں کے پاس آئے تو اپنے خلیفہ قلندر خاں رُسیانی اور تمام سرداران رُسیانی کو بلایا اور کہا کہ میں بوڑھا ہو چکا ہوں اور ہر ذی نفس کو موت کا مزا چکھنا ہے۔ خدا تعالیٰ بہتر جانتا ہے کہ اگلی دفعہ آؤں یا نہ آؤں۔ میں بے اولاد ہوں۔ آپ جو ارادت و اخلاص و صداقت و اختصاص مجھ سے رکھتے ہیں اب وہی رابطہ میاں محمد کاں صاحب سے کہ ولی کامل اور شہر کٹیا میں سکونت پذیر ہیں رکھیے۔ آپ کو بہت زیادہ فیوض اور بے شمار منافع حاصل ہوں گے۔

اس ارشاد پر رُسیانیوں نے عمل کیا اور میاں صاحب کے مرید اور معتقد بن گئے۔ اب تک ان کی اولاد میاں صاحب کے خاندان کی مرید عاقد اور مستند راسخ چلی آتی ہے۔ میر خان بنگل زئی جو کہ بنگل زئیوں کے سردار کا بھائی تھا، اعتقاد و انتہا کے بعد میاں صاحب کا مرید بنا، اکثر ان کی خدمت میں حاضر ہوتا آپ کی بابرکت صحبت سے خاصا مستنبض ہوا۔ خان صاحب نصیر خان اول والی بلوچستان نے جو اپنی دین پروری اور عدل گستری کی وجہ سے شہرت رکھتے ہیں اور ان کا سینہ درویشوں کی مُبت سے معمور تھا۔ میاں صاحب کی طرف خاص توجہ دی اور مرید بن گئے حالانکہ اس سے پہلے حاجی فقیر اللہ صاحب علوی شکر آبادی کے بیعت تھے۔ خان صاحب بارگاہ مجلس میں غلامیہ کہا کرتے تھے کہ میاں صاحب نے میر صاحب کی صحبت سے میرا دل ہمیشہ اللہ تعالیٰ کے ذکر میں مشغول رہتا ہے۔ درد کی آواز میرے کانوں کی آتی رہتی ہے۔ خان صاحب نے میاں صاحب کی خدمت میں کہا کہ اس کا سارا انداز و انعام کے طور پر پیش کے تحریراً مہر کر دیا۔ میاں صاحب نے رات سے وقت پنے آباؤ اجداد

کے مرشد پیر دستگیر میاں موسیٰ شاہ جیلانی کو خواب میں دیکھا کہ وہ آپ سے اعراض و روگردانی فرما رہے ہیں اور کہہ رہے ہیں کہ لے سعادت مند تو بھی دنیا داروں میں سے ہو گیا۔

صبح سویرے میاں صاحب خواب سے بیدار ہوئے اور انعام کی ساری رقم خالصاً صاحب کو لوٹادی۔ اور کہا کہ انعام پر راضی نہیں ہیں۔ ہماری اراحتی کو عشر والی (عشری) بنائے۔ اور دوسرے اخراجات سے پاک کیجئے۔ خالصاً آجنتاب کے اشارے کو نفع بشارت سمجھے۔ اس سلسلے میں سند تیار کر کے پیش کی کہ لہڑی کی حدود میں جہاں میاں صاحب کے فقیر، اور خدمتگار زراعت و کاشت کرتے ہیں ان سے عشر وصول کیا جائے۔ خالصاً کی وفات کے بعد بلوچستان کے دوسرے حاکموں نے بھی اس فرمان کو جاری رکھا۔

جب خان موصوف اس دار فانی سے اقبیم جاوداتی کی طرف رحلت فرما گئے تو میاں صاحب نے اہل خانہ سے کہا: "خان حاکم عادل و صاحب دل تھا اس لیے آپ مروجہ رسم کے مطابق تعزیت کریں۔" بذات خود مرحوم کے لیے دعائے مغفرت و بخشش کے لیے ہاتھ اٹھائے اور ان کی اولاد کے لیے دولت و اقبال کی ترقی چاہی۔

سید نور شاہ بخاری ساکن چھتر میاں صاحب کے فیض کا شہرہ سن کر کٹبار کی طرف روانہ ہوا۔ راستے میں دل میں خیال گزرا کہ میں نے نئی نئی شادی رچائی ہے اور رسم ہے کہ نئے شاوی شہر شخص کو گھئی اور کھانڈ کے ساتھ روٹی کھلتے ہیں جسے بُسری کہا جاتا ہے اگر میاں صاحب نے میرے حال کو دریافت کر لیا تو بیعت کر لوں گا۔ ورنہ ویسے ہی لوٹ آؤں گا۔ جب سید مذکور میاں صاحب کی خدمت میں پہنچا تو انھوں نے خلیفہ اللہوتہ کو بلا کر فرمایا کہ سید کے لیے بُسری تیار کر لاؤ۔ وہ اس کے سوا اور کوئی کھانا نہیں کھائے گا سید متاثر ہوئے بغیر نہ رہ سکا اور اپنے آپ کو ان کے خادموں اور مریدوں کے حلقہ میں شامل کر کے اپنے مولد کو واپس چلا گیا وہاں زن فاحشہ سے ناشائستہ رابطہ رکھتا تھا اس جانب رجوع کیا تو بزرگوں کی دعاؤں کی وجہ سے قدرت نہ پاسکا۔ اس بدکار نے تین راتوں تک آمدورفت رکھی لیکن سید کی کیفیت میں فرق نہ آیا۔ سید نے میاں صاحب کی کرامت سمجھی اور توبہ کنال روانہ ہو کر ان کی خدمت میں حاضر ہوا۔ میاں صاحب نے بہت زیادہ غصے میں مذکورہ سید کی سزائش کی اور کہا: "یہ عجیب

بیعت ہے کہ اس درویش سے روگردانی کرتے ہو اور قبضہ کو اپنے گھر میں جگہ دیتے ہو۔ اس نصیحت کا سید کے دل پر بہت زیادہ اثر ہوا اور اس قبضہ فعل سے قطعاً و یقیناً تائب ہو کر صلاح و فلاح کی راہ کی جانب راغب ہو گیا۔

مولانا محمد قاسم آپ کے علمی مقام کے بارے میں لکھتے ہیں۔
 ”اگرچہ آنجناب علم ظاہری درسی تا شرح ملائی جامی خواندہ بود لیکن تاہم بواسطہ نور باطن تمامی مسائل غامضہ و مباحث دقیقہ برائے بیضا ضیاء اوشان روشن و مبرہن بودند و اسرار عبارات و رموز اشارات بنظر دقت اثرآں شبیاز باد یہ عرفان سہل و عیان“

اس کی وضاحت کئی واقعات سے ہوتی ہے مثلاً میاں صاحب اپنے مرشد حضرت مخدوم صاحب اور سلطان العارفین حضرت سلطان بابو علیہ الرحمۃ کے شیوہ کے مطابق فقر محمدی کو غنا پر ترجیح دیتے تھے لیکن کاشتکاری کی طرف بھی توجہ فرماتے تھے۔ جوزینیس خانقاہ شریف سے شمال کی جانب واقع ہیں اور آپ کی اولاد کے قبضے میں ہیں، سب آنجناب کے وقت سے ہیں ان میں سے بعض کو آپ نے خریدا تھا اور بعض خیرات کی صورت میں پہنچی ہیں۔

حضرت میاں صاحب شریعت محمدیہ پر بہت سختی سے کاربند ہوتے۔ اکثر اہل علم آپ سے ارادت رکھتے تھے۔ کہتے ہیں کہ بتیس علماء آپ کے مرید تھے ان میں سے مولوی عبدالمہیم ساکن کندہ سرفہرست ہیں۔

”تارک الدنیا ہونے کو قلندری مشرب سمجھتے تھے۔ آپ کے ترک دنیا کے بارے میں آپ کی دختر نیک بخت رمانی خدیجہ نے فرمایا تھا کہ ایک روز میاں صاحب نے مجھے بلایا اور کہا کہ ”اے جان پدر! ان تین اشرافیوں سے بھری ہوئی دگیوں کو دیکھ رہی ہو؟ جواب دیا ”اں“ پھر فرمایا ”یہ مکار دنیا ہے جو مجھے مکر و فریب سے اپنے جال میں پھنسانا چاہتی ہے۔ مجھے قبول کرنے کے لیے کہہ رہی ہے۔ میں اسے قبول نہیں کروں گا۔“ پھر چند بار اس پر ثقف کر کے اعراض فرمایا۔ میں نے عرض کیا اگر حضرت اجازت دیں تو ان دگیوں میں سے کوئی چیز لے لوں۔ فرمایا ”نہ بابا! یہ فریب اور دھوکا دینے والی دنیا ہے۔ اس فاسد خیال کو اپنے دل سے نکال دے۔ کیونکہ نبی اکرم صلی اللہ

علیہ وسلم نے فرمایا ہے کہ یہ دنیا مردار ہے اور اس کے خواہش مند کتے ہیں۔ رات کے وقت آپ نے اپنی چارپائی ان دیگیوں کے اوپر رکھی اور سو گئے، مبادا گھر کا کوئی فرد ان میں سے کوئی چیز نکال لے۔ تین رات تک وہ دیگیں پڑی رہیں پھر غائب ہو گئیں۔ ایک اور صاحب روایت کرتے ہیں کہ ایک روز حضرت میاں صاحب نماز فجر پڑھ کر مسجد سے باہر گئے کہ ناگاہ "تف تف" کی آواز کانوں میں پڑی۔ اٹھ کر دیکھا کہ ایک بڑی دیگ جو اشرفیوں سے پڑھتی، دروازہ پر رکھی ہوئی ہے اور میاں صاحب تف کہہ کر اس سے چشم پوشی فرما رہے تھے۔ جو نہی میاں صاحب تف کہہ کر باہر نکلے دیگ نظروں سے اوجھل ہو گئی۔

آپ کی بے شمار کرامات اور خوارق عادات باتیں مشہور ہیں۔ ان میں سے چند ایک یہ ہیں کٹبار شہر میں شرقی جنوبی گوشے کی جانب قوم کلونی بلوچ آباد تھی کہ اس کی زمینیں اب تک بغیر مالک کے ویران پڑی ہیں۔ اتفاقاً کٹباروں میں سے ایک شخص کے ہاتھوں اس قبیلے کی ایک گائے مر گئی۔ اس نے کاشتکاری کے سلسلے میں زیادہ زور دیکر کیا تھا۔ وہ کٹبار بلوچوں کے ڈر سے حضرت میاں صاحب کو بطور میٹر ہمراہ لے کر معافی مانگنے کے لیے پہنچا میاں صاحب نے معافی دینے کے لیے فرمایا۔ مگر ان میجروں نے آنجناب کی قدر نہ جانی اور معافی منے سے انکار کر دیا اور کہا کہ ہم گائے کا معاوضہ لیں گے۔ میاں صاحب ناراض ہو کر لوٹ آئے۔ خدا کا کرنا دیکھیے کہ دوسرے روز ان کے درمیان ایسا تنازعہ اٹھا کہ دو تین شخص مائے گئے۔ نتیجتاً ووسائے وہاں سے کوچ کر گئے۔ ان کی زمینیں بغیر مالک کے ویران ہو گئیں۔ گا ہے گا ہے کٹبار وہاں آبادی کر لیتے ہیں۔

نعود باللہ من غضب اولیاء اللہ۔ (تم اولیاء اللہ کے غصہ سے اللہ تعالیٰ کی پناہ مانگتے ہیں)

جس زمانے میں آنجناب شہر گودہ میں سکونت پذیر تھے۔ روڈ خانہ لہری میں طغیانی آگئی۔ پانی شہر کے اس قدر قریب پہنچ گیا کہ غرق ہونے کا خوف پیدا ہو گیا۔ سب اہل کٹبار جمع ہو کر دعا کے لیے میاں صاحب کی خدمت میں حاضر ہوئے۔ آپ ان کی درخواست پر روڈ خانہ کے کنارے پر کھڑے ہوئے اور فرمایا کہ شہر کی طرف لکڑ باندھ دی جائے۔ صبح کے وقت اس پر عمل کیا گیا۔ جب ظہر کا وقت آیا تو قدرت کی شان دیکھنے میں آئی کہ پانی لکڑ کی جانب سے مڑ کر دوسرے کنارے کی طرف بہنے لگا اور شہر غرق ہونے سے بچ گیا۔

دوسرے موقع پر جب اللہ کی تقدیر شہر گودہ کی غرقابی کے لیے مقدر ہوئی تو دیران و منہدم ہو گیا۔ آپ رضائے ربانی کے مطابق صابر و خاموش رہے، پھر موجودہ حالت میں شہر کٹبار کی بنا ڈالی گئی۔

روایت کرتے ہیں کہ ایک سال حضرت مخدوم صاحب بعض مریدوں کی دعوت پر کچھ ہی میں تشریف فرما تھے آپ بھی وہیں پہنچ گئے۔ دردِ گودہ کی تکلیف میں مبتلا ہوئے۔ اسی حالت میں حضرت مخدوم صاحب کو گھر کے اندر آنے کی دعوت دی تاکہ اہل و عیال زیارت کر سکیں۔ میاں صاحب نے خفیہ طور پر اپنی بیٹی مائی خدیجہ سے کہا: ”جب مخدوم صاحب تشریف لے آئیں تو ان کی خدمت میں عرض کرنا کہ میرے باپ کی مقلاتِ فقر میں سے فلاں مقام تک رسائی باقی ہے۔ عنایت فرما کر وہاں تک پہنچا دیجئے، فوازش ہوگی۔“

مائی خدیجہ نے اپنے والدِ محترم کے ارشاد پر عمل کیا اور حضرت مخدوم صاحب کی خدمت میں عرض کی۔ حضرت مخدوم نے کمالِ شفقت کے ساتھ تبسم فرمایا اور میاں صاحب سے فرمایا: ”اٹھ اے ڈھکا“ آپ فوراً اٹھ کر ادب سے بیٹھ گئے۔ حضرت مخدوم صاحب نے آنکھیں بند کیں اور توجہ فرمائی۔ فرمایا ”میڈی کنڈوں لگ آؤ“ یعنی میرے پیچھے پیچھے چلے آؤ۔ آپ بھی مراقبہ میں چلے گئے۔ ایک گھنٹے کے بعد حضرت مخدوم نے آنکھیں واکیں اور فرمایا ”اب اس مقام پر پہنچ گئے ہو۔“ پھر کہا ”اب اپنے خیال میں دوبارہ جلیئے تاکہ امتحان ہو جائے۔“ میاں صاحب نے دوبارہ اپنے خیال میں اس مقام کو طے کیا۔ بعد ازاں حضرت مخدوم صاحب کی پابوسی کے شرف سے بہرہ ور ہوئے بیان کیا جاتا ہے کہ ایک رات حضرت میاں صاحب وجد کی حالت میں اس قدر جوش و خروش میں آگئے کہ گھر کے تمام فرد نیند سے بیدار ہو گئے اور آنجناب کی خدمت میں حاضر ہوئے آپ نے اپنے بیٹوں کی طرف دیکھ کر پوچھا۔ کوئی چیز دیکھتے ہو یا نہیں؟ سب جواب دینے سے قاصر رہے۔ فرمایا

”در بیت اللہ شریف بارشباراں شد و است و من بجاعت ارواح اولیاء در زیر

میزاب ایستادہ آب کہ از میزاب می آمد بر سر نمودی رہنتم و می نوشیدم۔“

اس وقت حقیقتاً آپ کے کپڑے تر ہو چکے تھے۔

منقول ہے کہ ایک روز آپ نے اپنے صاحبزادوں کو بلایا اور کہا مجھے حضور پاک سرور
کائنات صلی اللہ علیہ وسلم نے فرمایا ہے کہ تم بہار کے مہینے میں ہمارے پاس آ جاؤ گے۔ چونکہ موسم بہار
نزدیک تھا اس لیے سب منعم ہوئے۔ اللہ کا کرتا یوں ہوا کہ وہ مہینہ خیریت سے گزر گیا۔ سب
خوش ہوئے اور اللہ کا شکر ادا کیا۔ اس امر کا اظہار جب میاں صاحب کی خدمت میں ہوا تو فرمایا
”نبی کریم صلی اللہ علیہ وسلم کے ارشاد کے مطابق میرا انتقال بہار کے مہینے ہی میں ہوگا۔ اگر اس مرتبہ
نہیں تو شاید آئندہ ماہ بہار میں ہو۔“

قصہ مختصر، آئندہ موسم بہار میں میاں صاحب پرانے عارضہ درد گردہ میں مبتلا ہوئے، تکلیف
بڑھتی گئی۔ چار پانچ روز کے بعد ۶ رجب المرجب ۱۳۳۹ھ روز دوشنبہ وقت پاشت بکری وصیت
کرنے ہوئے اور باری تعالیٰ کا ذکر کرتے کرتے اللہ کو پیارے ہو گئے۔

من شوم عربیاں زتن او از خیال تا خرام در نہایات الوصال
آپ کی روح کی پرواز کے وقت بی بی صاحبہ مافی خدیجہ نے قہقہہ لگایا رجب حافرین مجلس
حیران ہوئے اور وجہ پوچھی تو آپ نے کہا۔ حضرت سرور کائنات و فخر موجودات علیہ افضل الصلوٰۃ
والتسلیمات تشریف لائے تھے۔

آپ کے تین بیٹے میاں محمد جام، میاں محمد حیات، میاں محمد حسن اور تین بیٹیاں بی بی آمنہ
مافی خدیجہ اور بی بی غلام فاطمہ تھیں۔ میاں محمد جام مافی آمنہ اور مافی خدیجہ کا مولد گھوٹکی اور میاں
محمد حیات، میاں محمد حسن اور مافی غلام فاطمہ کا مولد کٹبار (کنک پال) شریف یعنی گودہ تھا۔ میاں صاحب
کی وفات کے بعد ان کے دوسرے بیٹے میاں محمد حیات سجادہ نشین ہوئے۔

حضرت خواجہ فیض الحق جان چشتوی

وصال: ۱۳۱۸ھ، مزار: چشمہ اچو زئی

آپ کی ولادت ۲۷ رجب ۱۲۵۵ھ / ۱۸۳۹ء کو ہوئی اور وصال ۲۸ رمضان المبارک ۱۳۱۸ھ

۱۹۰۰ء کو اتوار کے دن ظہر کی نماز کے بعد ہوا۔ مزار قریہ چشمہ اچوڑی میں ہے جو کوئٹہ کے نواح میں واقع ہے۔ جب آپ کے والد بزرگوار حضرت میاں عبدالعزیز کا انتقال ہوا تو آپ کمسن تھے۔ ان کے والد کی وصیت کے مطابق انھیں دوسرے دو بھائیوں کے ہمراہ صالح محمد اخوند جو اپنے زمانے کے بلند پایہ عالم تھے، کی خدمت میں قندھار بھیج دیا گیا۔ خواجہ صاحب وہیں سے فارغ التحصیل ہو کر بلوچستان واپس آئے۔ کچھ عرصہ درس و تدریس میں گزار کر فقیری کی جانب متوجہ ہوئے وظائف اور اوراد میں زیادہ وقت بسر کرنے لگے۔ ایک مرتبہ ایسے بیمار ہوئے کہ معمول میں فرق آگیا۔ دل میں ٹھان لی کہ اگر اب کے خدا نے صحت بخشی تو اس چیز کو حاصل کرنے کی کوشش کرونگا جو ہمیشہ ساتھ رہے۔

چنانچہ صحت یاب ہوتے ہی پیر کامل کی تلاش میں نکلے۔ اور دور دراز تک کے سفر کیے قندھار سے پنجاب تک کے علاقے میں گھوم نکلے۔ آخر جناب روح اللہ پشنگی سے ملاقات ہوئی اور ان کے ہاتھ پر بیعت کی۔ بیعت کرنے کے بعد سلوک و ریاضت میں اس قدر منہمک ہوئے کہ چار پانچ سال کے مختصر عرصہ میں خلعتِ خلافت سے سرفراز ہو گئے۔ حضرت میاں روح اللہ کو باری تعالیٰ نے یہ عظیم رتبہ عنایت فرمایا تھا کہ اس دور کے جید علماء میں سے اکثر آپ کے مرید تھے۔ ان کے بعض مرید ایسے بھی تھے جو درجہ خلافت سے مشرف ہوئے اور بعض اس مقام تک نہ پہنچ سکے۔ محروم رہ جانے والے مریدوں کو حضرت خواجہ فیض الحق پر رشک آیا کہ وہ بزرگی کیوں حاصل کر گئے۔

حضرت میاں روح اللہ کشف نام کے مالک تھے۔ انھوں نے ایک روز بھری نفل میں کہا کہ خواجہ فیض الحق گیلی مٹی کی مانند میرے پاس آیا تھا جسے تھوڑے سے پانی کی ضرورت تھی۔ وہ معمولی توجہ سے خلافت کا اہل بن گیا اور جو لوگ بالکل خشک مٹی کی طرح آئے تھے وہ زیادہ پانی سے بھی گیلے نہ ہو سکے۔ ایسے لوگوں کو فیض الحق کے باسے میں سوچنا نہیں چاہیے۔ ایک بار آپ شاہ ابوالخیر سرہندی جو اپنے زمانہ کے عظیم بزرگ اور صاحب کشف مشہور تھے، کی خدمت میں حاضر ہوئے۔ جب آپ ان کی مجلس سے نصحت ہوئے تو شاہ ابوالخیر کے خادموں نے آپ کے متعلق پوچھا۔ حضرت شاہ ابوالخیر نے فرمایا کہ پہلے میں نے چند لومڑیاں دیکھی تھیں۔ آج میں نے

ایک شیر دیکھا ہے۔

حاجی عبدالرحمن ہی کا بیان ہے کہ ایک دفعہ وہ اور خواجہ صاحب دونوں دراتی بستی میں جہاں اب کوڑھ پھانسی ہے، اقامت گزین تھے۔ اس بستی کے نزدیک ایک مزار تھا، جہاں اب اسٹاف کالج ہے۔ اس مزار سے قریب ایک ویران جگہ پڑی تھی جہاں مسافر اپنی سواریاں باندھا کرتے تھے۔ خواجہ صاحب کی عادت تھی کہ کبھی کبھی اس مزار پر جلتے اور مراقبہ کرتے۔

ایک روز جب مراقبہ کر کے لوٹے تو ارشاد فرمایا کہ قبر کھودنے کا سامان لے آؤ۔ سب لوگ حیران تھے کہ بستی میں کوئی موت واقع نہیں ہوئی۔ قبر کھودنے کا سامان قبرستان لے جانے کی کیا ضرورت ہے لیکن کسی کی ہمت نہ ہوئی کہ وہ خواجہ صاحب سے حقیقت حال کے بارے میں سوال کرے۔

سب لوگ آپ کے ساتھ ہو لیے اور متعلقہ سامان لے کر ارشاد کی تعمیل کی گئی۔ وہاں پہنچ کر خواجہ صاحب نے اس ویران جگہ کو کھودنے کا حکم دیا جہاں مسافر اپنی سواریاں باندھتے تھے۔ کچھ حصہ کھودنے کے بعد لحد کے نشانات ظاہر ہوئے۔ جب لحد کو کھولا گیا تو وہاں سے ایک سفید ریش بزرگ کی لاش برآمد ہوئی جو بالکل سالم تھی۔

خواجہ صاحب کے ارشاد پر اسے وہاں سے نکال کر مزار کے پہلو میں دفن کر دیا گیا، اگلے روز کسی خلیفہ نے جرأت کر کے اس واقعہ کی حقیقت معلوم کی۔ آپ نے فرمایا کہ جس بزرگ کی لاش برآمد ہوئی ہے وہ اپنے وقت کا ایک مرشد تھا۔ اس بزرگ نے مجھے کہا کہ میں یہاں تکلیف میں ہوں۔ مجھے یہاں سے نکال کر خلیفہ کے مزار کے قریب دفنا دو۔ چنانچہ میں نے جو کچھ کیا ہے ان کے حکم کی تعمیل کی ہے۔

خواجہ صاحب کی عادت تھی کہ گھر میں استراحت نہ فرماتے، جہاں بھی مقیم ہوتے کسی نہ کسی مزار پر رات بسر کرتے تھے۔ چشمہ شریف میں ایک پرانی زیارت ہے جو پہاڑ کے دامن میں ندی کے کنارے واقع ہے جس کا نام راحت بابا ہے آپ ہر رات نماز عشاء کے بعد ایک اپنے خاص شاگرد ملا احمد کو ساتھ لے کر وہاں جاتے اور ساری رات گزارنے کے بعد صبح کی نماز باجماعت مسجد میں ادا کرتے۔

آپ کے خُلقاء] سید محمد عثمان کچلائی (زند کوٹہ) حاجی محمد عباس مروی (مستونگ) ،
جانبی محمد عوض گلزاری (کوٹہ) ، اخوند محمد امین زرخوی (کوٹہ) سید

محمد اشرف کراوی (کوٹہ) ، ملا احمد صاحب کلی شیخاں (کوٹہ) حاجی اللہ بخش نحرشک (سی) ،
خلیفہ در محمد ستونگ

۱۔ حاجی محمد عثمان کچلائی (زند کوٹہ)] آپ اپنے وقت کے بڑے عالم تھے۔ آپ کے
بہت سے مرید تھے جو ذکر میں مشغول رہتے

آپ خواجہ صاحب کے بھائی کے فرزند ارجمند تھے۔ آپ نے وصیت فرمائی تھی کہ میری قبر خواجہ
فیض الحق کے مزار مبارک کے قریب بنائی جائے۔ چنانچہ اسی پر عمل کیا گیا۔

۲۔ حاجی محمد عباس مروی (سلاطہ مستونگ)] آپ زمانہ کے بڑے عالم ہو گئے ہیں
آپ کے متعدد مرید صاحب ذکر تھے

ہر شخص آپ کے ذکر و شغل اور حسن اخلاق کا شیدائی تھا۔ آپ کی ظاہری شکل و شبہت ، اور
وضع قطع صحابہ کرام کی مثل سادہ تھی۔ آپ کا طعام ، کلام اور منام بہت کم ہوتی تھی۔ آپ کی مجلس کا
ایک ایک لمحہ امر بالمعروف اور نہی عن المنکر سے خالی نہ تھا۔ آپ مولانا تاج محمد مروٹی کے خاص
ہمراز تھے اور نہایت متواتر اور شب خیز تھے۔ اسب کشف کرامات ہونے کے باعث اگر
ان کی کلامات کو تحریر میں لایا جائے تو کتاب درکار ہوگی۔

۳۔ حاجی محمد عوض گلزاری (کوٹہ)] آپ صاحب ذکر تھے آپ کے متعدد مرید ذکر و
شغل میں مصروف رہتے تھے۔ حضرت خواجہ محمد

چشموی (۱۲۸۸ھ / ۱۸۷۱ء — ۱۳۶۰ھ / ۱۹۴۲ء) اکثر اپنے مریدوں کو آپ کی خدمت میں بھیجا
کرتے تھے اور حاجی صاحب ان پر خصوصی توجہ فرمایا کرتے تھے۔ آپ اعلیٰ اخلاق کے مالک
تھے۔ گرد و نوارح کے تمام لوگ ان سے عقیدت رکھتے تھے۔ کرامات اور مکاشفات کے مالک تھے۔

ایک بار حاجی محمد عوض اور حضرت خواجہ محمد عمر چند دوسرے صوفیائے کرام کی معیت میں سی
میں حاجی حمل صاحب کے مزار پر تشریف لے گئے۔ وہاں دیکھا کہ ایک شخص لعل محمد تاملی نے
اپنی گردن میں رسی ڈالی ہوئی ہے اور اپنے آپ کو باندھ رکھا ہے ان دونوں بزرگوں نے مراقبہ کیا اور

باہر تشریف لائے۔

حاجی صاحب موصوف نے اس شخص سے پوچھا کہ تم نے اپنے آپ کو یہاں کیوں باندھ رکھا ہے اس نے جواب دیا کہ میرا بھائی گم ہو گیا ہے۔ تلاش کے باوجود کہیں نہیں ملا اور نہ کچھ علم ہوا کہ کہاں ہے اب میں نے یہاں اپنے آپ کو باندھ رکھا ہے کہ شاید یہی اس کے ملنے کا ذریعہ بن جائے۔ حاجی صاحب نے فرمایا کہ اپنے آپ کو کھولو اور کل گاڑی کے وقت اسٹیشن پہنچ جاؤ۔ تمہارا بھائی اسی گاڑی میں آئے گا۔ محل محمد اگلے روز حاجی صاحب کے ارشاد کے مطابق اسٹیشن پہنچا۔ گاڑی آئی تو اسی سے اس کا بھائی اُترتا۔

اس سے دریافت کیا کہ تم کہاں سے آئے ہو، کہتے لگا کہ میں کل کراچی میں تھا۔ میری ایسی حالت ہوئی کہ میں جس جانب بھی متہ کرتا تھا کوئی شخص مجھے تھپڑ مارتا تھا البتہ جب میں اسٹیشن کی جانب رخ کرتا تھا تو پھر کوئی تکلیف نہیں ہوتی تھی اس لیے مجبوراً کراچی اسٹیشن پر پہنچا اور گاڑی میں سوار ہو کر آ رہا ہوں۔

اس واقعہ سے محل محمد حاجی صاحب کا اس قدر متفق ہوا کہ اس نے تمام عمر حاجی صاحب کی خدمت میں گزار دی۔ اور بستی گلزار میں ہی فوت ہوا۔

۴۔ **انخوند محمد امین ترخومی (کوٹہ)** | آپ ذکر و شغل اور ادا کے ساتھ ساتھ درس بھی دیتے رہتے تھے۔ آپ کے مرید بھی ذکر میں مشغول رہتے تھے۔ اس پاس کے تمام لوگ آپ کے متفق تھے۔ آپ کا دسترخوان بہت کشادہ تھا۔ بڑے اچھے اخلاق کے مالک تھے۔ بادشاہوں جیسی طبیعت پائی جاتی تھی۔

۵۔ **سید محمد اشرف کراچی (کوٹہ)** | آپ کراچی (کوٹہ کے قریب ایک گاؤں کا نام ہے) کے سید خاندان سے تھے آپ کی مالی حالت بھی اچھی تھی۔ مرید ہونے کے بعد زیادہ وقت ذکر و فکر میں بسر کرتے تھے اور ذکر میں زیادہ ہی سرگرم عمل ہوتے۔ اسی لیے تھوڑی مدت میں خلعتِ خلافت سے سرفراز ہوئے۔ آپ سے اچھے خاصے لوگ بہرہ یاب ہو سکے۔ آپ اکثر طالب علموں اور غریبوں کی مدد کیا کرتے تھے اور یتیموں کی زیادہ خبر گیری فرماتے۔ یتیموں کے لیے کپڑے بنواتے اور ان میں تقسیم فرمایا کرتے تھے۔ اخلاقِ حسنہ

کے زیور سے آراستہ تھے۔ آپ کا دسترخوان بھی کافی کشادہ تھا۔ جوانی کے عالم میں اللہ کو پایے ہو گئے۔

۶۔ ملا احمد صاحب کلی شیخاں (کوٹہ) | آپ بروقت حضرت خواجہ فیض الحق کی خدمت میں مصروف رہتے تھے۔ اکثر اوقات کو مزاروں

پر جب خواجہ صاحب تشریف لے جاتے تو آپ ان کے ہمراہ ہوتے تھے۔ بروقت ذکر و شغل میں رہنے کے باوجود درس سے بھی لوگوں کو مستفید فرماتے تھے۔

حضرت شیخ حسین نے ایک روز خوش ہو کر آپ کے لیے بارگاہ ایزدی میں دعا کی جس کے نتیجہ میں سانپ اور کچھو آپ کے تابع ہو گئے۔ بلوچستان کی سرزمین طویل فاصلوں کو اپنے دامن میں سمیٹے ہوئے ہے۔ یہاں کے بیشتر حصوں میں پرانے وقتوں سے باؤ لے گئے، سانپ، کچھو اور دوسرے زہریلے حشرات کے کاٹے کا علاج دم اور صوفیائے کرام کے مزارات کی مٹی سے کیا جاتا ہے۔ یہ مٹی "خوردہ" کہلاتی ہے۔

جب کسی کو باؤ لگتا کاٹنا کاٹنا ہے تو وہ حضرت سید کریم، حضرت سید مورث شاہ یا حضرت آمو آغا میں سے کسی ایک کے مزار پر جا کر وہاں کی مٹی زخم پر لگا لیتا ہے تو اسے بفضل ایزدی شفا ہو جاتی ہے۔

سانپ کے کاٹے کا علاج فقیر ہونگے کے مزار کی مٹی سے کرتے ہیں۔ کہتے ہیں کہ آپ کے مزار کی مٹی میں ایک خاصیت یہ بھی ہے کہ اگر یہ خاک کسی گھ میں ہو تو وہاں سے سانپ اور کچھو بھاگ جاتے ہیں یا کم از کم وہاں کے مکینوں کو کوئی گزند نہیں پہنچاتے۔ اسی لیے خانہ بدوش بروقت یہ "خوردہ" اپنے پاس رکھتے ہیں۔ کیونکہ ان کے پاس چارپائیاں تو ہوتی نہیں اور انہیں زمین پر ہی سونا پڑتا ہے۔ اس لیے انہیں سانپ اور کچھو کا خطرہ بھی زیادہ ہی ہوتا ہے۔ آپ کا مزار گروگاب (قلات ڈویژن) میں مرجع خلاق ہے۔

مولوی قادر بخش خاں گولہ

دصال: ۱۳۲۱ھ - مزار: گوٹھ عاشق آباد

آپ ۱۲۵۲ھ/۱۸۳۶ء میں پیدا ہوئے۔ آپ کے والد بزرگوار کا اسم گرامی بنگل خان تھا۔ جو جیکب آباد کے معزز زمیندار خاندان کے پیشم و چراغ تھے۔ آپ بچپن ہی میں والدین کے سایہ عاطفت سے محروم ہو گئے تھے مگر تحصیل علم سے محروم نہ رہے۔ تعلیم نے آپ کو درجہ کمال تک پہنچایا۔ علم ظاہر کے ساتھ آپ کو علم باطن سندھ کے مشہور شیخ کا پارٹی کی سا لہا سال کی صحبت سے حاصل ہوا۔ دس سال کی عمر تک آپ نے ابتدائی تعلیم اپنے گاؤں کے ملا سے حاصل کی۔ اس کے بعد ضلع سکھر کے قصبہ رستم کے مولوی عبدالستار صاحب کے مدرسہ میں داخل ہو کر تعلیم حاصل کرتے رہے۔ معلوم ہوتا ہے کہ ذوق معرفت نے روز اول سے آپ کے دل میں گھر کر رکھا تھا۔ اسی لیے شریعت کی مکمل تعلیم کے بعد آپ طریقت کی طرف مائل ہو گئے تھے۔

دورانِ تعلیم اپنے مکان پر اکتائے کی دھن پر محو ہو جایا کرتے تھے اور اسی سوز و گداز میں کھو جاتے۔ شفیق استاد تنبیہ کیا کرتے۔ "اے قادر و کوری یہ شغل چھوڑ دو ورنہ کبھی ماروں گا" مگر انہوں نے کتابوں کو تو ترک کرنا شروع کر دیا مگر اکتائے اور سازنگی کو نہ چھوڑا۔ تمام ہم مکتب کہتے تھے کہ قادر بخش کبھی مولوی نہ بن سکے گا۔

ایک دن پنجاب سے ایک عالم دین آئے تو استاد نے انہیں اپنے شاگردوں کا امتحان لینے کے لیے کہا تاکہ جو شاگرد پاس ہو جائیں ان کی دستار بندی انہی عالم دین سے کرائیں، امتحان لینے پر کوئی شاگرد بھی پاس نہ ہوا۔

استاد نے غصے میں آکر آواز دی۔ "قادر و کوری کہاں ہے ذرا ادھر آئے" قادر بخش نے آتے ہی عرض کی کہ مجھے اپنے شفیق استاد کو جواب دینا ہے یا دوسرے مولوی کو۔ پھر خود ہی کہنا شروع کیا۔ الحمد للہ! مجھے علم لدنی حاصل ہے۔ پوچھیے جو کچھ مجھ سے پوچھنا ہے۔ پھر خود ہی ایسے مسائل اور نکات بیان کیے جس کو سن کر اہل محفل دنگ رہ گئے۔

اس دن سے استاد کی نظر میں آپ کی عظمت پیدا ہو گئی۔ آپ کی دستار بندی ہوئی اور استاد کی نصیحت کے مطابق ایک ویران مقام پر جنگل میں مدرسہ قائم کیا اور استاد نے نصیحت کی کہ تم کسی لالچ کے بغیر دین محمدی کی خدمت میں مشغول ہو جاؤ۔ چنانچہ ایسے ہی آپ نے کیا اور جنگل میں منگل بنا دیا۔ آپ کے مدرسے سے سینکڑوں شاگرد فیض یاب ہوئے۔ کبھی کسی کی مدد قبول نہ کی۔ ساہا سال تک تعلیم کا یہ سلسلہ جاری رکھا۔

ایک روز ایک عزیز کی شادی میں شرکت کے لیے صیحت پور تشریف لے گئے۔ وہاں ایک رقاصہ کو جھوم کرتے ہوئے محو رقص پایا۔ اسی وقت عشق کی چنگاری بھڑک اٹھی اور مولوی صاحب علم و فضل اور احساسِ ملامت کو بالائے طاق رکھ کر رقص کرنے لگے۔

ناچتے ناچتے مولوی صاحب پر وجد طاری ہو گیا اور یہ ہوش ہو گئے۔ وہاں سے آپ کے شاگرد آپ کو اٹھا کر واپس مدرسہ میں لے گئے۔ جب ہوش میں آئے تو درس و تدریس کا سلسلہ ترک کر دیا۔ مدرسہ چھوڑ دیا۔ مسجد و مدرسہ ویران ہو گئے۔ برادری اور رشتہ داروں نے اسے بے عزتی خیال کرتے ہوئے آپ سے قطع تعلق کر لیا۔

مجدوبی کے عالم میں سات سال تک سرگرواں و پریشاں پھرتے رہے آخر مولوی محمد میوہ صاحب آپ کو محل شہباز قلندر کے دربار پر لے گئے۔ اور وہاں سجادہ نشین میاں محمد کامل صاحب کی خدمت میں پیش کیا۔ بعض شناس پیر مرص کو پہچان گیا اور مولوی صاحب کو پکڑ کر ایک کمرے میں لٹا دیا اور فرمایا قادر بخش نے سات سال کا عرصہ بے خوابی میں گزارا ہے اسے سونے دو۔ چنانچہ مولوی قادر بخش سات دن رات سونے رہے۔ بیدار ہوئے تو پیر صاحب نے فرمایا پانچ سال تک قلندر کے مزار کی جا رہ کشتی کرو۔ آپ تعمیل حکم کرتے رہے۔

ایک روز پیر کامل تخیلے میں عبادت میں مشغول تھے کہ مولوی صاحب نہایت ادب سے اجازت لیے بغیر اندر چلے گئے۔ میاں محمد کامل نے فرمایا مولوی صاحب اجازت لیے بغیر داخل ہوئے ہو۔ خیر حضرت محل شہباز قلندر بفضلِ خدا نے تعالیٰ تم سے راضی ہو گئے ہیں۔ اور تمہیں دوبارہ درس و تدریس کا حکم دیتے ہیں۔ ہمارے ہاتھ حضور انور مرور کائنات صلی اللہ علیہ وآلہ وسلم کے دامن میں ہے اور تمہارا ہاتھ ہمارے ہاتھ میں ہے۔ جو تمہارا دامن پکڑے گا اس کا ہاتھ ہمارے

دامن میں ہو گا۔

عشق مجازی میں ذلت و خواری کی گھڑیاں ختم ہو گئیں۔ حقیقت نے اپنا آپ دکھانا شروع کر دیا اور مولوی صاحب نے واپس آکر مدرسہ آباد کر دیا، معرفت الہی میں غوطہ زن ہونے لگے اور بحر معرفت سے ابدار موتی انھیں ملتے گئے۔ عجز و انکسار کا شیوہ اختیار کر لیا۔ عالمانہ فخر و غرور ختم ہو گیا۔ قوال سماع کے لیے ہمیشہ حاضر رہنے لگے۔

آپ کی بہت سی کرامات مشہور ہیں۔ ایک کرامت یہ بیان کی جاتی ہے کہ مدرسہ کے قریب کوئی پانی نہ تھا۔ تین میل سے شاگرد پانی لیا کرتے تھے۔ ایک روز شاگردوں نے روزانہ پانی لانے کی تکلیف کا اظہار کیا تو مولوی صاحب نے ایک گدھا منگوایا اس پر کجاوہ رکھ کر دو خالی گھڑے رکھ دیے اور ایک کتے کو حکم دیا کہ گدھے کے ساتھ جایا کرو۔ روزانہ پانی لانے کا کام کرو۔ چنانچہ ہر روز گدھا اور کتا تین میل کی مسافت طے کیا کرتے اور پانی کے جوہڑ پر پہنچتے وہاں کوئی نہ کوئی خدا کا بندہ مولوی صاحب کے گدھے کو پہچان کر گھڑوں میں پانی بھر کر گدھے پر رکھ دیتا۔ اور پھر دونوں جانور سیدھے مدرسے آجاتے۔ مدت تک یہ سلسلہ جاری رہا۔

اس طریق کار پر بہت سے لوگ حسد کرنے لگے۔ ایک روز نظر محمد کھوسہ نے مولوی صاحب کے کتے کو دھتکارا اور کہا دور ہو پلید کتے۔ اس کے بعد کتا خاموشی سے بیٹھ گیا اور کام سے کنارہ کشی کر لی۔ مولوی صاحب کو پتا چلا تو کتے سے مخاطب ہو کر فرمایا: ”یار ان لوگوں کو کیا پتہ کہ تم پلید ہو یا پاک، اپنا کام کیا کرو۔“ اس کے بعد کتا پھر سے کام میں مستعد ہو گیا۔ مولوی صاحب لا ولد فوت ہوئے۔ پچاسی سال عمر پائی۔ ان کا وصال ۱۳۴۱ھ/۱۹۲۲ء میں ہوا۔ آپ کا مزار گوٹہ عاشق آباد نزد صحبت پور تعلقہ جھٹ پٹ ریلوچستان میں ہے۔ مزار کی تعمیر نور حاجی عزیز اللہ کھوسہ ولد جمعہ خاں مانجھانی کھوسہ نے مکمل کرائی ہے۔ آپ کا عرس ہر سال ۲۵ تا ۲۷ ذوالحجہ کو ہوا کرتا ہے۔

مولوی احمد خاں گولہ سجادہ نشین عاشق آباد نے مولوی قادر بخش گولہ مرحوم کی سیرت اور کلام پر ایک تالیف مرتب کی ہے جس کا نام ”گلزار کا پارسی“ ہے۔ اس میں مرحوم کے مختلف منظومات بھی شامل ہیں۔

نمونے کا نام

سینہ پر دارم ز سوز شمع حسن گلخان
 زان براہ عشق بازمی بلبیل و پروانہ ام
 در جہاں شوریدہ شیدا حال قادر بخش شد
 درد و دل جمع با بخت مردانہ ام
 فارسی غزلوں کے علاوہ "گلزارِ پارسی" میں مولوی صاحب کا سندھی اور سرائیکی کلام بھی
 موجود ہے۔ نمونے کے طور پر دیگر اصناف کے چند اردو تراجم پیش کیے جا رہے ہیں تاکہ موضوعات
 کے تنوع کا علم ہو سکے۔

معراج نامہ

ہزار حمد ایک خالق کے لیے ہے جس نے احمد کا ظہور فرمایا۔
 واحد (خدا) جس نے اپنی کثرت ظاہر کرنے کے لیے اسے نور سے پیدا کیا۔
 نبی کے دین نے یہ سارا جہاں اور وہ جہاں باغ اور بہار کر کے بہشت بنایا۔
 رسول کے چاروں یار امداد کرتے تھے (دین میں) اور خدا نے انھی پر دین کی تبدیلی
 انحصار کیا۔

مولود شریف

تھل: اللہ کے رسول محمد سردار کو دل اور نفس بہت یاد کرتے ہیں۔
 ۱۔ سمندر کی پرہیزگاری بہت دود سے پہاڑوں کو بھی ڈرا دیتی ہیں (میرا)
 پہنچنا بہت مشکل ہے کیونکہ سفر دور کا ہے۔ اسی فکر میں میرا دل ٹپ رہا ہے۔
 ۲۔ جب سے زندہ ہوں اس کی محبت میرے اندر اس کی یاد کو تازہ کیے رہے
 میری آنسو ہے کہ میری موت کے وقت سیدہ حضرت محمدؐ آکر اپنی زیارت کرائیں۔

دُعا نامہ

تحقیق قل ہو اللہ (کہو کہ وہ اللہ ہے) ایک ہے۔ محمد ہمارا رسول ہے۔ اے میرا
 ایمان ہے۔

اس کو نہ کسی نے پیدا کیا، نہ اس سے کوئی پیدا ہوا ہے۔ اسی کی تعریف کرتا ہوں
 ہر مذہب میں معبود ہے۔ ہر منظر میں وہی موجود ہے

اغیار پر اعتبار کرتا چھوڑ دے کہ انہوں نے کہا ہے۔ کان دہویا

ستی پُنوں کا ایک بیت

اے ہندو کی رٹ کی تجھے اتنا ہوش نہ رہا کہ ”ہوت“ تمہارا ہم قوم نہ تھا۔
اونٹوں کے لادنے والوں کے لیے تم نہ جاگ سکی بلکہ نیند نے تمہیں آگھیرا۔
ان کے لیے تم نے فائقے نہیں کیے اور نہ ہی تم نے اپنے آپ کو اس قابل بنایا۔
قادر بخش کہتا ہے، انہی کے کام بنتے ہیں جو جاگا کرتے ہیں۔

کافی

قفل: ہر صورت (شکل) میں وہ آیا محض اپنا منہ چھپائے۔

۱۔ گنگا جمنائیں، مکہ میں، برجگہ میں وہ سما یا ہوا ہے۔

دوسرا کون ہے جو اس کا شریک ہو۔

۲۔ اچھی صورت میں شام اور صبح وہ اپنا نور دکھاتا ہے۔

ہر بار نئے منظر میں اپنا جلوہ دکھاتا ہے

۳۔ قادر بخش کو شاہ مروندی نے یہی سمجھایا ہے۔

اس لیے وہ تیری مدح گاتا پھرتا ہے۔

راجہ غریب شاہؒ

مکران میں آج بھی اس ولی کا نام نامی اہل مکران کی المدد و العیاض کے موقع پر یاد کیا جاتا ہے ان کا مزار مبارک گوادر سے پندرہ میل دور نگور کے مقام پر زیارت گاہِ خلائق ہے۔ مسافر کئی کئی روز یہاں آکر سفر کی تھکان دور کرنے کے لیے قیام کرتے ہیں اور غریب سے غریب شخص کی خدمت بھی ان کے اختلاف پورے وقار و عزت سے سرانجام دیتے ہیں۔ واجہ صاحب کے مسلک کی پیروی میں ان کے فرزندان اور لواحقین بھی دست بستہ مسافروں کی دلنوازی

کے لیے کھڑے رہتے ہیں۔ وہ اس کام کو اپنا اہم ترین فریضہ تصور کرتے ہیں۔ یہ بزرگ ایران سے یہاں وارد ہوئے۔ ان کی داستان کچھ یوں ہے کہ اپنے علاقہ کے سرداروں اور سرکردوں کے ساتھ ان کی ہمیشہ اس بات پر ان بن رہی کہ غریبوں پر ظلم و ستم مت کرو اور اللہ اور اس کے دین سے غافل مت رہو۔ یہ تلقینات یقیناً ان کے شورہ پشت مزاج سے مطابقت نہیں رکھتے تھے بلکہ ضد میں آکر انھوں نے اپنے محکوموں اور غلاموں کو اور زیادہ تنگ کرنا شروع کر دیا تھا۔ اس ظلم و ستم سے مایوس ہو کر واجہ صاحب نے اپنے خاندان سمیت ہجرت کا فیصلہ کیا اور جب وہ اپنے خاندان اور مال مویشی کے ساتھ سفر کرتے ہوئے جنوبی بندرگاہ کے علاقے میں پہنچے تو معلوم ہوا کہ یہ علاقہ فرنگیوں کے زیر تسلط ہے اور فرنگی ان کو اچھی نظر سے نہ دیکھتے تھے وہ خود بھی فرنگیوں کے زیر تسلط نہ رہنا چاہتے تھے ان کے دریافت کرنے پر معلوم ہوا کہ قریبی علاقہ گوادر سلطان مستقط کا ہے۔ آپ نے اسی طرف کوچ فرمایا۔ برابر آگے بڑھتے رہے۔ اور ایک لقمہ و دق میدان میں پہنچ کر آپ نے قیام کا حکم دیا اور فرمایا، قیام کا مقصد یہی ہے کہ بیان کر دینا ان کی ددریں نگاہیں یہاں کچھ اور مشاہدہ کر رہی تھیں۔ جن سے اہل کتاب قطعی بے خبر تھے۔ دوسرے روز غازی فر سے فارغ ہو کر آپ نے سامنے پہاڑیوں کے متوازی لمبے بندی کا حکم دیا۔ یہ بند کم از کم ایک میل با اور کافی چوڑا تھا۔ وفا شعار لوہا خنیں پوری تندہی سے کام میں مصروف ہو گئے۔ مقورے ہی دنوں میں یہ بند تیزی سے تکمیل کے مراحل طے کرنے لگا۔ اب اس بندی کی کیفیت سنئے۔ اس زرخیز مٹی کے میدان میں شمال کے متوازی پہاڑیوں سے کسی چھوٹی چھوٹی ندیاں نکلتی تھیں بارشوں کے موسم میں ان کا سیداب کا پانی راٹھیکاں جاتا تھا۔ واجہ صاحب کی اس حکمت عملی سے سارا پانی آکر بند سے ٹکرا کر وسیع و عریض میدان میں جمع ہوتا تھا۔ جلدی میدان میں کاشتکاری ہونے لگی۔ بیشمار درخت جنگل کی صورت اُگ آئے جن میں پرندوں اور ہرنوں تک نے بسیرا کر لیا۔ اس طرح یہ علاقہ اور نگور کا علاقہ اس قدر سرسبز و شاداب ہو گیا کہ دور سے یہ طویل پھلے ہوئے باغات معلوم ہوتے تھے اور واجہ صاحب کی ہمت و برکت سے اسی جگہ پینے کے میٹھے پانی کے کئی کنوئیں چند ہی بالشت پر نکل آئے۔ مسافروں کے آرام کے لیے بہت سی جھونپڑیاں تعمیر کی گئیں واجہ صاحب خود سادہ زندگی بسر کرتے تھے۔ مسافر نوازی کے لیے واجہ صاحب اور ان کے لواحقین

پوری طرح محو ہوتے۔ جو کچھ گھر میں ہوتا، مسافروں کے سامنے حاضر کر دیتے۔ مسافر جب تک وہاں سے جانے کا ارادہ نہ کر لیتا وہ کبھی اسے محسوس نہ ہونے دیتے کہ اس کی موجودگی ان پر بار ہے۔
 حُسنِ سلوک، تواضع، ہمدردی، مروت، سخاوت، خوش اخلاقی اور خدمت ان کے شعائرِ طریقیہ تھے۔ جن کے لیے واجہ صاحب نے انہیں آخر تک نصیحت اور وصیت فرمائی۔ آج کل واجہ صاحب کے جانشین ان کے بڑے صاحبزادے واجہ حاجی عبداللہ جان ہیں، جو سادگی، مکامِ اخلاق، اور صفاتِ حسنہ میں سو فی صد اپنے عظیم والد بزرگوار کا نمونہ ہیں۔ خدمتِ خلق میں "خیر الناس من نفع الناس" کے قرآنی اصول کے پیروکار ہیں۔

خواجہ محمد حسن جان مجددیؒ

وصال: ۱۳۶۵ھ، مزار:

حضرت خواجہ محمد حسن جان صاحب کے والد ماجد کا اسم گرامی حضرت خواجہ عبدالرحمن مجددی تھا۔ جن کا سلسلہ نسب نو (۹) درمیانی واسطوں سے حضرت امام ربانی مجدد الف ثانی شیخ احمد فاروقی سرہندی قدس سرہ سے ملتا ہے اور پھر ان سے اوپر ۳۲ واسطوں سے حضرت سیدنا امیر المومنین عمر بن خطاب رضی اللہ تعالیٰ عنہ سے جا ملتا ہے۔

حضرت خواجہ حافظ محمد حسن جان مجددی الفاروقی رحمہ اللہ کی ولادت باسعادت قندھار افغانستان میں بتاریخ ۶ شوال المکرم ۱۲۷۸ھ / ۶ اپریل ۱۸۶۲ء

ولادت

کو ہوئی۔

حضرت خواجہ صاحب علیہ الرحمہ کی ظاہری اور باطنی ابتدائی تعلیم و تربیت آپ کے والد ماجد کے سایہ عاطفت میں ہوئی جو اپنے وقت کے جلیل القدر عالم اور ولی اللہ تھے۔ ان کی نظرِ کیمیا اثر کی بدولت آپ ظاہری و باطنی علوم و معارف کے کمالِ مدارج تک پہنچے۔

تربیت

حصولِ علم | دو سال تک "ٹیاری" کے مشہور عالم دین لال محمد سے دینی علوم کی تعلیم حاصل کی۔ اور پانچ سال عرب میں جا کر اس وقت کے ممتاز عالم رحمت اللہ علیہ جری علیہ الرحمۃ کے پاس مدرسہ صوفیہ میں اپنے علم کی تکمیل کی اور مکہ مکرمہ کے مفتی شیخ احمد زینی دھلان کی سے علم حدیث حاصل کیا اور روایت صحاح ستہ کی اجازت بھی ان سے حاصل کی۔ اس کے بعد آپ کو قرآن پاک حفظ کرنے کا شوق ہوا۔ تھوڑے عرصے میں بائیس پاسے مکہ شریف میں یاد کیے اور اتنی آٹھ پاسے "ٹکھڑ" میں آنے کے بعد حفظ کیے۔

سندھ میں قیام | حضرت موصوف کی عمر مبارک جب سترہ برس کو پہنچی تو اس وقت افغانستان میں ایک اندوہ ناک انقلاب رونما ہوا۔ ۱۲۹۵ھ / ۱۸۷۱ء میں انگریز کابل اور قندھار پر قابض ہو گئے اور برطرف افراتفری پھیل گئی۔ اسی اثناء میں آپ کے والد ماجد افغانستان سے ہجرت فرما کر "ٹکھڑ" (حیدرآباد سندھ سے ساٹھارہ میل کے فاصلہ پر ایک چھوٹا سا شہر ہے۔ یہ سادات کرام کی بستی ہے۔ یہاں کے حاکم و رئیس بھی سادات کرام تھے جن کے امراد پریم کو مستقل اقامت گاہ کے لیے پسند فرمایا اپنے والد بزرگوار کی رحلت ۱۳۱۵ھ / ۱۸۹۷ء کے بعد آپ نے ٹکھڑ میں مزید ایک سال قیام فرمایا۔ اس کے بعد آپ نے قصبہ ٹنڈو سائیں داد میں مستقل سکونت اختیار کر لی۔ ٹکھڑ سے یہاں منتقلی کی بڑی وجہ مریدین اور زائرین حضرات کی سہولت تھی۔ کیونکہ ٹنڈو سائیں داد اپنے محل وقوع کے اعتبار سے ریلوے اسٹیشن ٹنڈو محمد خان سے ایک میل کے فاصلہ پر تھا اور دور و نزدیک سے آنے والے حضرات ریل کے ذریعہ ہی یہاں پہنچتے تھے۔ آپ کی تشریف آوری کے بعد یہ مقام مطلع الانوار بن گیا۔

دینی خدمات | حضرت خواجہ علیہ الرحمۃ نے پوری زندگی ملک و ملت خصوصاً مساک حق اہل سنت و جماعت کی خدمت میں صرف کر دی۔

تصانیف | حضرت موصوف کو تصنیف و تالیف کے فن میں زبردست مہارت اور دسترس حاصل تھی۔ زبان و بیان کی سلاست و نفاست آپ کی تحریروں کا طرہ امتیاز تھا۔ آپ نے تقریباً پچیس کتابیں اور اس کے علاوہ دوسرے چھوٹے رسالے تصنیف فرمائے۔

۱۔ انیس المریدین (فارسی) اپنے والد کی سوانح پر لکھی ہے۔

۲۔ تذکرۃ الصالحاء (فارسی) میں صالحین کے حالات قلمبند کیے ہیں

۳۔ شرح حکم (فارسی) نقیصہ میں بے نظیر کتاب ہے۔

۴۔ الاصول الاربعہ فی تردید الوہابیہ (فارسی) اس کتاب میں بریلوی، سلک کی تاثر فرمایا

ہے اور دیوبندی و ہابئی فرقے پر تنقید اور تردید کی ہے۔ اور اس کتاب میں چار بنیادی اصول

بیان حنفیہ عقیدے کے مطابق کیا گیا ہے۔ غیر اللہ کی تعظیم علاوہ وسیلہ لیتا مآذرا غائب

عقیدوں میں سے کسی ایک کی تقلید کرنا۔ یہ کتاب آپ کی حیات مبارکہ میں ہی ہند، سندھ

افغانستان کے علاوہ عرب و عجم کے دوسرے ممالک میں بہت مقبول ہوئی اس کا ایک ایڈیشن

۱۹۷۸ء میں ترکی سے بھی شائع ہوا تھا اس کا سندھی ترجمہ زیر طبع ہے

۵۔ اور طریق النجات (فارسی) بہت مشہور ہوئی ہیں

حضرت خواجہ محمد حسن جان کو لوگ مختلف القاب سے یاد کرتے تھے آپ کو حضرت وقتیب

قطب الاقطاب اور ثانی مجدد الف ثانی بھی کہتے تھے۔

آپ کی عمر مبارک ۸۷ سال تھی۔ اس عرصہ میں پانچ حج کیے، کئی مسجدیں تعمیر

کروائیں۔ گیارہ مدرسے تعمیر کروائے۔ ۲۱ رجب ۱۳۶۵ھ / ۶ جون ۱۹۴۶ء بروز

پیر آپ نے اس دار فانی سے دار البقا کی طرف کوچ فرمایا۔ آپ کا مزار پُر انوار آب کے والد ماجد

پہلو میں مقبرہ شریف میں مرکز انوار تجلیات الہی ہے۔

شیخ اسماعیل سمرقانی

آپ شیخ بیٹ نیکہ کے خلیفہ جگر تھے۔ بیان کیا جاتا ہے کہ بیٹ نیکہ کے بھائی سمرقانی نیکہ

کے کوئی اولاد نہ تھی۔ ایک دن وہ اپنے بھائی بیٹ کے پاس آئے اور کہا کہ میں غریب ہوں اور

اولاد کی نعمت سے بھی محروم ہوں۔ آپ میرے حق میں دعا کیجیے۔ چنانچہ بیٹ نیکہ نے بارگاہ ایزدی

میں دعا کی اور دعا کے بعد اپنے بیٹے اسماعیل کو سمرقانی کے حوالے کر کے کہا کہ یہ آپ کا بیٹا ہے۔

انتظار اللہ آپ کی مراد پوری ہوگی۔
 سڑین اپنے بیٹے کو گھر لے گئے اور اپنی اولاد کی طرح ان کی پرورش کی۔ وہ اسی کے
 باعث سڑینی کہلائے۔ ویسے اللہ نے سڑین کو اولاد کی نعمت بھی عطا کی اور مال و دولت
 سے بھی نوازا۔

آپ زاہد، عابد اور عارف تھے آپ کا مزار کوہ سلیمان میں ”خواجہ خضر“ کے مقام، اور
 ”وازی خواہ“ نامی جگہ پر ہے۔ وہیں ان کے ایک مرید شیخ احمد بن موسیٰ کا مزار بھی ہے جو ایک
 بہت بڑے بزرگ تھے۔ انہوں نے روہستان میں بھی رشد و ہدایت اور تبلیغ کا سلسلہ شروع
 کیا تھا۔

آپ کے مزار پر ایک خوبصورت گنبد تعمیر کیا گیا ہے۔ آپ کی اولاد آج کل مختلف پشتون
 قبائل میں۔ آپ کا زمانہ ۱۱۰۶ھ/۱۷۰۶ء بتایا جاتا ہے۔

سلیمان ماکونے ”تذکرۃ الاولیاء“ (تالیف ۱۲۱۵ھ/۱۸۰۵ء) میں لکھا ہے کہ اسماعیل بھی
 اپنے باپ بیٹا باپ کی طرح اپنے عہد کے بہت بڑے ولی تھے اور ان کے ہاتھ پر بیعت کرنے
 کے لیے ہندوستان، افغانستان، بلخ اور بخارا تک سے عقیدت مند چلے آتے تھے۔ آپ شعر
 بھی کہتے تھے۔ آپ کے کلام سے معلوم ہوتا ہے کہ کسے غر کے باشندوں میں بعض غیر اسلامی رسوم کا
 رواج ہو گیا تھا جس پر آپ نے انہیں یوں ٹوکا تھا۔

اُردو ترجمہ :-

شیطان سے بھاگنا چاہیے۔

جب وہ کسی کو نظر آجائے۔

تو نور و ماں سے رخصت ہو جاتا ہے۔

اور تمام زمین پر اندھیرا چھا جاتا ہے۔

آدمی شیطان سے بھی بدتر ہو جاتا ہے۔

اور وہ کُند چھری سے زخمی ہو جاتا ہے

جس نے شیطان کی نہ مانی۔

وہ شخص زیارت کے قابل ہے۔

جو کوئی ابلیس کے دھوکے میں آگیا

اس کے گھر صفِ ماتم بچھ جاتی ہے۔

قاضی نور الحق نے لکھا ہے کہ بیٹ بابا کی مناجات ہو یا اسماعیل سڑبنی کا کلام، وہ کسی مرحلے میں مقصدیت کو ہاتھ سے نہیں جانے دیتے۔ ان کی شاعری اس دور کے اخلاقی، مذہبی عقیدوں اور معاشرتی حالات کی آئینہ دار بھی ہے۔ ان کی غزلوں اور نظموں میں کہیں بھی تنگ نظری، نسلی تعصب اور قبائلی مفاد کی جھلک نظر نہیں آتی۔ یہ مترشح ہوتا ہے کہ بیٹ تیکہ اور ان کی اولاد ہمیشہ زندگی کے وسیع انسانی اور اسلامی نقطہ نظر کو اپنائے ہوئے تھے۔ ان کے بعد بھی کسے غر کے علاقے کے شمس الدین کا کڑ اور پیر محمد کا کڑ نے اسی نظریہ کا پرچار کیا جو بیٹ بابا اور ان کے نامور فرزند اسماعیل سڑبنی کا طرہ امتیاز ہے۔

حضرت خرواری بابا زیارت

حضرت خرواری بابا زیارت کے مشہور بزرگ ہیں بلکہ زیارت (کوٹھڑ) آپ کے نام ہی سے منسوب ہے آپ کا اصل نام ملا طاہر تھا۔ آپ حضرت عبدالحکیم نانا صاحب کے مریدوں، اور فیض یافتوں میں سے تھے آپ کو ان کے مریدوں میں سے بڑا بلند مقام حاصل ہوا۔ ایک مرتبہ حضرت میاں عبدالحکیم نانا صاحب گوشکی (یا خوشکی) آئے اور ملا طاہر کے ہاں قیام فرمایا۔ ایک رات جب نانا صاحب عبادت میں مصروف تھے انھیں پیاس لگی۔ آپ نے ملا طاہر سے پانی مانگا۔ جب وہ پانی لائے تو دیکھا کہ نانا صاحب اس اتہاک کے ساتھ عبادت میں لگن ہیں کہ انھیں گرد و پیش کا خیال تک نہیں۔ ملا طاہر ہاتھ میں پانی لیے ان کے نزدیک کھڑے رہے۔ سردی اتہاک کو پہنچی ہوئی تھی۔ پانی منج ہو گیا۔ تھوڑی دیر بعد نانا صاحب نے اس جانب توجہ فرمائی تو ملا طاہر نے پانی والا ہاتھ آگے بڑھایا اور جونہی نانا صاحب نے پانی کا کٹورہ

اٹھایا تو آپ کے ہاتھ کی جلد جو اس شدید سردی کی وجہ سے کٹوے کے ساتھ جم چکی تھی، ہاتھ سے الگ ہو کر کٹوے کے ساتھ ہی کھینچ آئی۔ اس پر نانا صاحب نے فرمایا، اوروں کو تو میں نے معمولی سی بزرگی دی لیکن تمہیں خرواروں (چار بوری گندم کو خروار کہتے ہیں یہ بلوچی اور پشتون لفظ ہے) کے حساب سے بزرگی دیتا ہوں۔ اس واقعہ کے باعث ملاطہر "بابا خرواری" کے نام سے مشہور ہو گئے۔

انگریزوں نے ۱۳۰۱ھ/۱۸۸۲ء میں گوشکی کو بلوچستان کے گرامی صدر مقام اور سینی ٹوریم کے لیے منتخب کیا اور ۱۳۰۲ھ/۱۸۸۶ء میں جناب ملاطہر بابا خرواری کے مزار کی وجہ سے گوشکی کو "زیارت" (مقامی زبان میں مزار کو اسی نام سے پکارتے ہیں) کا نام دیا گیا۔ سارنگ زئی کے قبائل میں ابھی تک زیارت کا پرانا نام ہی چلتا ہے۔

بابا خرواری صاحب کشف و کرامات تھے۔ تبلیغ اسلام کے لیے آپ نے غیر معمولی کام کیا آپ کا مزار زیارت سے تقریباً چار میل کے فاصلے پر ایک پہاڑ کے دامن میں واقع ہے۔ زیارت کے باشندے بابا خرواری کے مزار کو بہت بابرکت خیال کرتے ہیں۔ پھیٹی کے روز اکثر لوگ مزار پر حاضر ہوتے ہیں۔ اکثر لوگ وہاں دنبے ذبح کرتے ہیں۔ عید کے دن سارنگ زئی قبیلہ کے لوگ یہاں اکٹھے ہوتے ہیں۔ نشانہ بازی کے مقابلوں کے علاوہ کشتیاں لڑی جاتی ہیں۔ شام کو دنبے کا بھنا ہوا گوشت کھا کر پہاڑوں کی ٹیڑھی میڑھی اور تنگ پکڑند یوں سے اپنے اپنے گھروں کو لوٹ جاتے ہیں۔ راستے میں ایک جگہ پتھروں کے ڈھیر پڑے ہیں جو ظاہر کسی چھوٹی سی عمارت کے کھنڈر معلوم ہوتے ہیں۔ مقامی روایت کے بموجب یہ پتھروں کا ڈھیر حضرت طاہر خرواری بابا کی مسجد کے آٹھارے میں جس میں آپ عبادت کیا کرتے تھے۔

حضرت سخی تنگوم

سخی تنگو کا مقبرہ تحصیل ڈھادر علاقہ خان پور نقر میں موضع کوٹ مینگل نوشہرہ شاہوانی

اور مہر گڑھ رئیسانی براہوی کے قریب ہے۔ آپ بنگلانی بلوچ قبیلہ کے بزرگ تھے۔ آپ کے اعزہ واقارب کو کچک بنگلانی کہا جاتا ہے۔ آپ کی اولاد تا حال اپنی قدیم قیام گاہ کرتہ میں مقیم ہے اور اپنی جائیدادوں کا ایک معقول حصہ زائرین کی خورد و نوش کے لیے نگر کے مجادروں کو دیتے ہیں۔ کہتے ہیں کہ آپ کا پیشہ چوبانی تھا۔ اپنی آمدنی سے غریبوں اور مسکینوں کی معاونت فرماتے تھے۔ جو بھی حاجت مند اپنی ضرورت لے کر حاضر ہوتا آپ اس کی حاجت روائی فرماتے۔ اسی لیے آپ کو سخی کے نام سے یاد کیا جانے لگا۔

چین دنوں بلوچستان میں زندو لاشار قبائل ذاتی عدالتوں کی بنا پر آپس میں دست و گریبان تھے تو آپ نے غیر جانبدارانہ رویہ اختیار کیے رکھا مگر کسی ظالم نے آپ کا سرتن سے جدا کر دیا۔ روایت یوں ہے کہ جب آپ کا سرتن سے جدا ہوا تو آپ اسے اپنی ہتھیلی پر لے کر اڑنے لگے۔ ڈھادڑ کے مضامقات میں کسی نے آپ کو اس حالت میں دیکھا تو مبہوت ہو کر چلانے لگا کہ دیکھو یہ اپنا سرتھیلی پر لیے اڑے جا رہا ہے۔ اتنے کہنے کے ساتھ ہی آپ وہیں رکے اور مردے کی طرح سیدھے دراز ہو گئے۔ لوگوں نے آپ کو دیکھا تو رونے لگے۔ قبر کھودی گئی تو آپ کا جسد قبر سے لمبا نکلا، مزید وسعت دی گئی تب بھی جسد لمبا ہی تھا۔ لحد کو اور بڑھا یا گیا تو آپ کا جسد اور طویل ہو گیا۔ نماز عشا کا وقت ہوا تو آپ کی والدہ آپ کے قریب آ کر کہنے لگیں کہ بیٹا! دوستوں کو تکلیف نہ دے۔ صبح سے یہ قبر کھود رہے ہیں۔ انھوں نے تیری خاطر بچوں کی خورد و نوش کا بندوبست اور اپنا آرام چھوڑ دیا ہے۔ اگر تو نے کرامت دکھانی ہے تو بعد میں دکھا دیتا۔ اس کے بعد انھوں نے لوگوں سے کہا کہ اسے سپرد خاک کر دو۔ اور پھر یوں ہوا کہ قبر میں آپ کا جسد پیدا آ گیا۔ روایت ہے کہ اس وقت سے ہر سال آپ کا مزار مسطحی برابر بڑھتا رہتا ہے اور بڑھتا ہی رہے گا۔

اگر کوئی مزار پر نقل ادا کر کے سو جائے تو اپنے کام سے متعلق خواب میں اسے اس کا انجام دکھائی دے گا۔ اگر بفرضی مجال سے دکھائی دے تو مجاور پر اس کا انکشاف ضرور ہوا ہوگا۔

حضرت پیر سلطان قیصر

پیر سلطان قیصر کے حالات زندگی پردہ اختفا میں ہیں۔ ان کا مزار ضلع چاغی میں ہے۔ جہاں ایک روایت کے مطابق سانپ بکثرت موجود ہیں مگر وہ کسی کو گزند نہیں پہنچاتے۔ اسی طرح ایک پہاڑ کوہ سلطان آپ کے نام سے منسوب ہے۔ ابتدائی ایام زندگی میں آپ ایک راجن تھے۔ ڈاکر اور چوری آپ کا مشغلہ تھا۔ ایک رات ایک ڈنبر چوری کر کے اپنے گھر کی طرف لے جا رہے تھے۔ راستے میں ایک عورت ملی، اس نے آپ سے کہا، میرے بچے بھوکے ہیں میرا شوہر کئی دنوں سے تلاشِ رزق میں گھر سے باہر گیا ہوا ہے۔ میں اس کے انتظار میں اس کا راستہ دیکھ رہی ہوں۔ آپ کو اس کی حالتِ زار پر رحم آیا، ڈنبر ذبح کیا اور کباب بنا کر ان کی شکم سیری کرائی۔ اس عورت کے ان کے حق میں دعا کی کہ "وے رب العزت! تیرے اس بندے نے ہمیں بھوکوں مرنے سے بچایا ہے تو اس کی مراد پوری کر اور حضرت محمد کے صدقے میں اسے فردوس بریں کی نعمتوں سے مالا مال کر" عورت کی دعا قبول ہوئی۔ اور قیصر ڈاکر، پیر سلطان بن گیا۔ یہ آپ کا آخری ڈاکر تھا۔ اب آپ عبادت و ریاضت میں معروف ہو گئے اور باقی عمر اسی میں گزار دی۔

روایت ہے کہ ایک قافلہ اونٹوں پر کھجوریں لادے جا رہا تھا آپ سے مد بھیڑ ہوئی، آپ نے پہلے شتر بان سے پوچھا کہ کیلے جا رہے ہو، اس نے سوچا کہ یہ بتاؤں گا کہ کھجوریں ہیں، تو اونٹ سے اتارنا پڑیگا اور شاید انھیں کھجوریں بھی دینی پڑیں۔ اس نے کہا "نمک ہے" آپ نے کہا "اچھا نمک ہی ہوگا" آخری شتر بان سے بھی یہی پوچھا اس نے ٹھیک ٹھیک بتا دیا اور کچھ کھجوریں آپ کو دے بھی دیں۔ جب قافلہ شہر پہنچا تو پہلے شتر بان کی کھجوریں واقعی نمک کی گئیں ایک اور روایت میں ہے کہ ایک قافلے کا ایک کمزور اونٹ بوجھ کی زیادتی کی وجہ سے قافلے سے پیچھے رہ گیا۔ چلتے چلتے وہ گر پڑا اور اس کی ٹانگ ٹوٹ گئی۔ شتر بان نے دل ہی دل میں آپ کو یاد کیا۔ تھوڑی دیر میں ایک سفید ریش بزرگ آیا۔ حالت پوچھی پھر جب سے کوئی

چیز نکال کر اونٹ کی ٹانگ میں ٹھونک دی۔ اونٹ ٹھیک ہو کر چلنے لگا۔ آپ نے کہا کہ جب سے
 ذبح کرو تو اس کی یہ ٹانگ دیکھ لینا۔ بوڑھے شتربان نے استفسار کیا "آپ کون ہیں؟" آپ نے
 جواب دیا "تم نے کس کو یاد کیا تھا؟" اور اس کے ساتھ ہی غائب ہو گئے۔ کہتے ہیں کہ جب
 سالوں بعد اس اونٹ کو ذبح کیا گیا تو اس کے مالک کو اس کی ٹانگ سے سونے کی کیلیں ملیں۔
 براہوئی اور بلوچی کے عظیم شاعر قیصر خان فقیر زئی (۱۸۷۰/۱۹۶۱ء) نے آپ کے بارے
 میں ایک جگہ کہا ہے

یا سخی سلطان کیس بنا پامے دشمن کہ بسونے دیگر و شامے
 ترجمہ: اے سخی سلطان! ہماری مدد کیجئے، دشمن تو شام کے وقت پہنچ گیا۔

چلتن بابا

چلتن بابا کے حالات زندگی یکسر مفقود ہیں۔ ہزاروں قبائلی ہر سال منت ملتے ہیں اور
 چلتن بابا کی خانقاہ کی زیارت کے لیے آتے ہیں اور خیرات کر کے حصول مراد کے لیے دعا
 کرتے ہیں آپ کی خانقاہ چلتن پہاڑ میں اور مرزاہ کوٹہ چھاؤنی میں ہے۔
 روایت ہے کہ چلتن کا آتش نشاں پہاڑ وقتاً فوقتاً بھڑک کر ادھر ادھر پھیل گیا۔ جب یہ
 سالم تھا تو اس کے طرفین خوب شاداب اور زرخیز تھے۔ اس علاقے میں ایک درویش بھی رہتا
 تھا۔ ایک رات اسے کشف کے ذریعے معلوم ہوا کہ اس شہر پر آفت نازل ہونے والی ہے۔
 وہ اپنے خاندان کے چالیس افراد کو لے کر اس پہاڑ کی طرف چلا گیا۔ جب یہ بات عام ہوئی تو
 حاکم کو غصہ آیا اور اس درویش کو واپس لانے کا حکم صادر فرمایا۔ درویش کو پتہ چلا تو اس نے
 اپنے تمام ساتھیوں کو اپنی چادر میں ڈال دیا اور پیٹھ پر اٹھا کر چل دیا۔ جب سپاہیوں نے اسے
 گھیرے میں لے کر استفسار کیا تو درویش نے کہا کہ میں اکیلا ہوں۔ میرے ساتھ اور کوئی نہیں۔
 سارا پہاڑ چھان مارا، کوئی دوسرا فرد نہ ملا۔ درویش کی ولایت کا انھیں علم تھا ہی، کہا کہ چادر

میں آپ نے آدمی چھپائے ہیں۔ درویش نے ایک غار کے سامنے بیٹھ کر چادر پھیلا دی۔ اس میں تڑپوز تھے۔ درویش نے وہ سارے تڑپوز غار میں پھینک دیے اور خود بھی غار میں روپوش ہو گیا۔ بادشاہ کی فوج ناکام لوٹی۔ شہر پرافت نازل ہوئی۔ بادشاہ بھی (اس کا شکار ہوا۔ لیکن درویش آج بھی اپنے خاندان کے چالیس افراد سمیت اسی پہاڑ میں موجود ہے اسی لیے اس کا نام پھل تن (چلتن) پڑ گیا۔

حضرت سید محمود

حضرت سید محمود ولی کامل اور اپنے دور کے صاحب علم و فضل بزرگان میں سے تھے۔ میجر میکائلی آپ کو زندہ پیر تسلیم کرتے ہیں۔ وہ لکھتے ہیں کہ "تم تا جبر خدا کی خوشنودی اور پیر صاحب کی رضا جوئی کے لیے اپنے مال میں سے کچھ نہ کچھ نذرانہ ضرور دیتے ہیں"۔ آپ ایک جلالی طبیعت کے بزرگ تھے اور اس جلال کا اظہار اب بھی ہوتا رہتا ہے۔ میجر میکائلی نے کیمبروں کو تمک میں بدل دینے والا واقعہ آپ سے منسوب کر لیا ہے۔ حالانکہ بعض روایات کے مطابق وہ کرامت پیر سلطان قیصر کی تھی۔ صحیح علم تو خدا ہی کو ہے۔

کہتے ہیں کہ آپ کے مزار پر ہندو قریب بنیہ موشیوں کو چرنے کے لیے نہیں چھوڑا جاتا۔ ایک بار سید بلا نوش کے گھرانے کا کوئی فرد آپ کے مزار پر آیا اور اونٹ چرنے کی ممانہ بن کے باوجود اپنا اونٹ چرنے کے لیے چھوڑ دیا۔ اونٹ گر پڑا اور اس کی حالت اتنی نازک ہو گئی کہ رات کو ذبح کرنا پڑا۔ رات کو اس نے خواب میں حضرت سید محمود کو گھوڑے پر سوار پورے جلا دیکھا اس نے خوفزدہ ہو کر سید بلا نوش کو مدد کے لیے پکارا۔ وہ آئے اور کہا کہ صبح ایک گھنٹے کا اس میں میرا دو سینگوں والا ایک دنیہ ہے، اسے دربار میں نذرانہ کے طور پر کر دینا اور حضرت کا غنہ ٹھنڈا نہ ہوگا۔

روایت ہے کہ ایک دفعہ ڈاکوؤں نے چند ہندوؤں کا پیچھا کیا وہ بھاگے آئے اور مزار

میں پناہ لی۔ ڈاکو اندر آئے تو ایک بڑا اثر دہا نمودار ہوا اور وہ ڈر کے مارے واپس بھاگ گئے۔ ایک اور روایت کے مطابق آج سے ساٹھ ستر سال پہلے تیمور نامی ایک شخص وجہ مفاصل کی بیماری کی وجہ سے چلنے پھرنے سے عاجز آ گیا۔ مایوس ہو کر ایک رات اس نے اپنے آپ کو آپ کے مزار میں بند کر دیا۔ صبح وہ بالکل تندرست تھا۔ استفسار پر اس نے بتایا کہ رات خواب میں حضرت آئے تھے اور انھوں نے میرے پاؤں سے دوسرے سینچیں نکالیں۔ میری آنکھ کھل گئی اور میں نے اپنے آپ کو بالکل تندرست پایا۔

کہتے ہیں کہ ایک باری معتقد کے نذرانے کے دہے کا گوشت باٹھا جا رہا تھا۔ باٹھنے والے نے ایک بوٹی اپنی پکڑی میں چھپالی۔ اس کی پکڑی کو آگ لگ گئی۔

ایک اور روایت یہ ہے کہ چند نوجوان آپ کے مزار کو آگ لگانے کی نیت سے آئے۔ جھاڑوؤں اور جھنڈے کو آگ لگانی مگر وہ فوراً بجھ گئی۔ اور آگ لگانے والوں میں سے ایک کو اسی وقت لقمہ ہو گیا، دوسرے پر فالج گرا۔

آپ کا مزار توشکی سے پالیس میل دور نازرو میں ہے۔

حسین نیکہ

آپ مچن خیل فقروں میں سے تھے۔ مزار ثروب میں دریائے قندھار کے کنارے واقع ہے جس کے اوپر تقریباً بنیس گز لمبا، بارہ گز چوڑا اور تین گز اونچا جھونپڑا ہے۔ اس کے نزدیک بہت سے اور مزار بھی ہیں۔ اسی جگہ ایک کتابھی دفن ہے جو آپ کا کتا تھا۔ مقامی لوگوں کے بیان کے مطابق جب لوگ آپ سے ملنے آتے تھے تو یہ کتا بھونکتا تھا اور اس کے بھونکنے سے ان کی تعداد ظاہر ہوتی تھی یعنی ایک آدمی آتا تو وہ ایک بار بھونکتا اور دو آتے تو دو مرتبہ بھونکتا تھا۔

ایک دفعہ کتا تین بار بھونکا اور اسی کے مطابق تین آدمیوں کے یہ کھانا تیار کیا گیا۔ لیکن

آدمی چار نکلے۔ اس پر آپ ناراض ہوئے اور اسے مار ڈالا۔ بعد میں معلوم ہوا کہ چار مسافروں میں سے تین مسلمان تھے اور ایک ہندو۔ جس نے فریب دہی کے لیے اپنے آپ کو آپ کا معتقد بنا لیا تھا۔ چنانچہ آپ نے کتے کو دفن کر دیا۔

پاوندوں کے علاوہ سلیمان خیل آپ کے مزار کی بڑی توقیر کرتے ہیں۔ اس خاندان کے دوسرے لوگ قریباً پانچ میل کے فاصلے پر انصاریہ میں مقیم ہیں اور باری باری حرار کے مجاور کی حیثیت سے اپنے فرائض انجام دیتے ہیں۔ انھیں ۲۲ ایکڑ زمین ملی ہوئی ہے جس کا مالیہ معاف ہے۔ مقامی آبادی میں ان کی چند کرامتیں مشہور ہیں۔ مثلاً دیگ جس میں نذر کا گوشت پکایا جاتا ہے کبھی نہیں بھرتی یعنی گوشت جتنا بھی ہوا اس میں پک سکتا ہے۔

مزار پر چڑھانے کے لیے غلاف جو ڈائریں لاتے ہیں خواہ وہ کتنا لمبا کیوں نہ ہو، مزار کو پورا نہیں ڈھانپ سکتا۔ مگر اس وقت غلاف مزار کو پوری طرح ڈھانپ لیتا ہے جب کسی کی منت پوری ہو جاتی ہے۔

حضرت سید دریل

کہا جاتا ہے کہ آپ چار بھائی تھے۔ چاروں "سب تحصیل سنجادی" (ضلع لورالائی) کے علاقہ پوٹی میں آئے تھے۔ آپ کا نام سید دریل تھا۔ بعض تاریخوں میں سید دریل درج ہے۔ جب آپ اس علاقہ میں آئے تو ان دنوں پوٹی نامی کلی کا نام جلال آباد تھا یہاں کے لوگوں نے آپ کو آزمانے کے لیے کہا کہ اگر واقعی پیر اور سید ہیں تو اس بہتے ہوئے پانی کو دودھ میں بدل دیں۔ روایت ہے کہ آپ نے اللہ تعالیٰ کے حضور سجدہ کیا اور دعا کی کہ اے میرے مولا! یہ پانی دودھ بن جائے۔ چنانچہ آپ کی دعا قبول ہوئی اور بہتا ہوا پانی دودھ میں بدل گیا۔

کچھ عرصے کے بعد جب لوگوں کا جی دودھ سے بھر گیا تو انھوں نے پھر آپ سے درخواست کی کہ ہمیں دودھ کی بجائے پانی ہی چاہیے۔ آپ نے پھر بارگاہ ایزدی میں دعا کی جو منظور ہوئی اور

دودھ دوبارہ پانی بن گیا۔ اس وقت سے جلال آباد کا نام ”پوٹی“ پڑ گیا۔ پوٹی پشتو زبان کے لفظ ”پٹی“ کی بگڑی ہوئی شکل ہے۔ جس کا معنی دودھ ہے۔ انگریزوں نے ”پٹی“ کی بجائے پوٹی لکھنا شروع کیا۔ مقامی پشتو میں اسے اب بھی پوٹی کی بجائے پٹی کہتے ہیں۔ البتہ اب کوئی شخص بھی اسے جلال آباد کے نام سے نہیں پکارتا۔

پوٹی کا علاقہ بڑا سرسبز و شاداب ہے۔ سنجاولی سے براستہ زیارت کو ٹٹہ جانے والی سڑک کے قریب سنجاولی بازار سے ۱۴ میل کے فاصلے پر کھلی پوٹی ہے۔ لورالائی سے بس بھی آتی جاتی ہے۔

حضرت سید دریل بخاری کی اولاد کو ”پتچی“ رپوٹی یا پٹی میں رہنے کی مناسبت سے سادات کہا جاتا ہے۔ پتچی سادات پوٹی کھلی کے علاوہ سب تحصیل سنجاولی اور بلوچستان کے دوسرے حصوں میں بھی سکونت پذیر ہیں۔

کھلی پوٹی کے جس مقام پر آپ کا مزار ہے وہ ”سیر کی“ کہلاتا ہے۔ مزار بہت خوبصورت اور مرجعِ خلائق ہے۔ وہاں باقاعدہ مجاور رہتا ہے۔

سخی فتح خان

آپ سخی پتیاں کے نام سے مشہور ہیں اور سید زئی کے مورثوں میں سے تھے۔ سید زئی بلوچستان کے معروف قبیلہ بنگل زئی کے سردار کا قبیلہ ہے۔ آپ بچپن ہی سے ناداروں سے ہمدردی رکھتے تھے۔ بڑے ہو کر بیواؤں، یتیموں اور غریبوں کی امداد کو اپنا فرض سمجھنے لگے۔ رات کو مسافر آتے تو انھیں خود کھانا کھلاتے اور یوں آپ اسلام کی سچی تعلیمات کا عملی ثبوت بہم پہنچاتے۔ رفتہ رفتہ آپ اپنی سخاوت کے باعث سخی مشہور ہو گئے۔

آپ حد درجہ کے متقی، پرہیزگار اور صوم و صلوة کے پابند تھے۔ جب آپ کی نیکی کا چرچا عام ہوا تو آپ کے چند حاسدوں نے آپس میں صلاح مشورہ کیا اور آپ کے گھر میں اپنے گھوڑوں

سمیت بہان بن کر جانے کا فیصلہ کیا۔ دل میں سوچا اتنے لوگوں کا انتظام نہ ہو سکنے پر آپ شرمسار ہوں گے۔ وہ لوگ جب اپنے گھوڑوں کے ہمراہ آپ کے ہاں وارد ہوئے تو اتفاق سے آپ کے یہاں کچھ نہ تھا۔ آپ نے گھبرانے کی بجائے اپنی زوجہ بی بی لعلین سے فرمایا یہ لوگ ہمیں آزمانے آئے ہیں۔ آپ روٹی کا بندوبست کریں، میں سالن کا۔ یہ کہہ کر آپ گھر سے باہر نکلے تو دیکھا کہ ایک آدمی ایک دنبہ لارہا ہے۔ آپ نے پوچھا کہ کہاں لیے جا رہے ہو۔ اس نے کہا کہ آپ کے لیے لایا ہوں۔ آپ نے وہ دنبہ ذبح کیا۔

روٹیوں کا انتظام بی بی محترمہ کے ذمہ تھا۔ وہ بھی خداترس اور نیک بخت خاتون تھیں۔ انھوں نے اللہ کا نام لے کر ہاتھ کی چکی پر چادر ڈال کر اسے چلانا شروع کیا۔ ایک ساعت کے بعد اس میں سے کافی آٹا نکلا اور بی بی ان حاسدوں کو کھانا دیا گیا۔

اب ان لوگوں نے سخی سے کہا کہ ہمارے گھوڑے بھی بھوکے ہیں ان کے لیے بھی کچھ بندوبست کر دیجئے۔ آپ نے اللہ کا نام لے کر گھوڑوں کے تھیلوں میں کنکر بھر کر ان کے سامنے رکھ دیے جنھیں گھوڑے بڑے شوق سے کھانے لگے۔ جب وہ لوگ کھانے سے فارغ ہوئے تو دیکھا کہ تھیلوں میں کنکر نہیں بکے کشمش اور دیگر میوہ جات میں۔ جلتے وقت حاسدوں نے سخی بی بی کا شکریہ ادا کیا لیکن آپ نے فرمایا کہ مجھے معلوم ہے کہ آپ لوگ کس نیت سے آئے تھے۔ بیان کیا جاتا ہے کہ ایک بار آپ اور آپ کے معتقدین کی زہری قبیلہ کے سردار مزینک زرنک زنی سے لڑائی ہوئی۔ ماکامی کے بعد آپ نے بد عادی کہ سردار کے جانشینوں کا ایک سے زیادہ بیٹا نہیں ہوگا۔

آپ کا مزار قلات ڈوئین میں جوہان کے نزدیک قیصر میں ہے۔ یوں تو سب قبائل آپ کی عزت و توقیر کرتے ہیں لیکن بنگل زنی قبیلہ بہت زیادہ احترام کرتا ہے۔ یہاں تک کہ بنگل زنی آپ کے نام کی قسم اٹھاتے ہیں۔

آپ کی زوجہ بی بی لعلین اسپینچی میں دفن ہیں۔

سید بلا نوش

آپ پیران پیر سید محی الدین حضرت شیخ عبدالقادر جیلانیؒ کی اولاد ہیں آپ کا شجرہ نسب اس طرح بیان کیا جاتا ہے:

شیخ بلا نوش بن حضرت ملک ارقم بن حضرت پیر عمر بن حضرت شیخ عبدالعزیز بن حضرت محی الدین شیخ عبدالقادر جیلانیؒ

آپ کا اسم گرامی شیخ بلید رہے لیکن بلا نوش کے لقب سے شہرت پائی۔ اس کی وجہ یہ بتائی جاتی ہے کہ جب آپ اپنے مرشد خواجہ مخدوم کی صحبت سے کما حقہ فیض یاب ہو چکے، تو ایک روز ان سے نعمتوں کے لیے گزارش کی۔ مرشد نے فرمایا: "میں نے سب نعمتیں اپنے شاگردوں میں تقسیم کر دی ہیں۔ اب آپ کے لیے کوئی نعمت باقی نہیں۔ صرف کچھ بلائیں ہیں، جنہیں آپ قابو میں لاسکیں تو لے لیں۔" نتیجہً آپ نے ان بلاؤں کو اپنے تصرف میں لے لیا اس کے بعد شیخ بلید حضرت بلا نوش کی حیثیت سے ابھرے۔

آپ کے زمانے میں قلات کا حاکم غیر مسلم تھا جو ظلم و ستم میں جواب نہ رکھتا تھا۔ رعایا کو ستانے کی غرض سے مالیہ مقررہ حد سے بہت زیادہ وصول کیا کرتا تھا۔ اس کے علاوہ ہر گھر میں مغز پستہ کی پانچ بوریاں بھی لیا کرتا تھا۔ لوگ اس کے متحمل نہ ہو سکے اور انھوں نے سید بلا نوش سے مداحلت کرنے کی درخواست کی۔ حاکم نے آپ کو بھی اپنے ستم کا نشانہ بنایا اور آپ کی زمینوں پر جبراً قبضہ کر لیا۔

سید بلا نوش ان امور کو طے کرنے کے لیے اپنے مریدوں کی ایک مختصر سی جماعت لے کر حاکم کے ہاں پہنچے۔ شام کا وقت تھا۔ حاکم نے رات کے کھانے کا بندوبست کرایا۔ اس نے دانستہ ایک بتی ذبح کرائی تاکہ انھیں حرام چیز کھلائی جائے اور پینے کے پانی میں زہر ملا دیا۔ لیکن آپ کشف کے ذریعے سے ساری صورتحال سے آگاہ ہو گئے۔ چنانچہ آپ نے مریدوں سے کہا کہ جب تک میں کھانے کی جانب ہاتھ نہ بڑھاؤں تم لوگ کھانا نہ کھانا اور اس وقت تک پانی نہ پینا

جب تک کہ میں نہ پیوں۔

دسترخوان بچھا سب کے ہاتھ دھلائے گئے۔ خدام کھانا چن کر چلے گئے اور حاکم کسی بہانے سے کھانے پر نہ گیا۔ آپ نے بسم اللہ الرحمن الرحیم پڑھ کر اپنی چھنگلی پانی میں ڈبوئی جس سے زہر کا اثر تامل ہو گیا اور پانی شربت بن گیا جسے آپ نے پی لیا۔ اس کے بعد آپ کے مریدوں نے بھی وہ پانی پی لیا۔ اب آپ نے کھانے کی طرف ہاتھ بڑھانے کی بجائے اپنی چادر کا پلو کھانے پر مار کر فرمایا: "پیشی" (مقامی بولی میں بلی کو پیشی کہا جاتا ہے)۔ "پیشی" کہنے پر بلی زندہ ہو گئی۔ اور میاؤں میاؤں کرنے لگی لیکن اس کے تین پاؤں تھے۔ آپ نے فرمایا کہ اس حاکم سے کہو کہ اس بیچارہ بلی کا چوتھا پاؤں تو دے دے تاکہ یہ آسانی سے چل پھر سکے۔ ساتھ ہی کھانے کا شور با شہد بن گیا۔ یہ صورتحال حاکم کے لیے ندامت کا باعث بنی اور وہ معافی مانگنے لگا۔ مگر اس کا دل سیاہ تھا اس لیے بدلہ لینے کی غرض سے آپ پر اثر دبا اور شیر بھی چھوڑے۔ جب آپ نے ان کو گھور کر دیکھا تو وہ پتھر بن گئے۔ آپ خود جلال میں آگئے اور اسی کیفیت میں اپنی چادر پھینکی جس سے زمین میں آگ لگ گئی۔ حاکم اپنے ناپاک عزم میں ناکام ہو گیا اور آپ سے معافی مانگنے لگا۔ اور ظلم و ستم سے توبہ کی۔ آپ کی اپنی اراضی کے علاوہ قلات کا تیسرا حصہ بھی پیش کیا اور اس کی آمدنی ہر سال آپ کے دربار میں بھیجنے لگا۔

آپ کا مزار نوشکی میں ہے۔

پیر حیدر شاہ

آپ مریوں کے ایک مشہور پیر ہیں۔ آپ کا مزار عین کابان کے باہر ہے۔ کہتے ہیں کہ ان کے مرقد کی خاک بیضے کے لیے اکسیر کا حکم رکھتی ہے اور اگر یہ کسی کے پاس ہو تو وہ بیضے سے محفوظ رہتا ہے۔ یہاں سلویا لے میتھسن کے بیان کا حوالہ دینا بے موقع نہ ہوگا۔ وہ اپنی کتاب میں یوں رقمطراز ہیں: "کھانے کے بعد میں نے عین کابان کے باہر ایک معروف مزار تک

بلنے کی درخواست کی۔ درحقیقت یہ میری خصوصی دلچسپی کا باعث اس پیر حیدر شاہ کا مقبرہ تھا جس سے ایک مشہور صوفی کے طور پر میرا تعارف گرایا گیا تھا۔ ہم نے ایک وسیع قبرستان میں کئی قبروں کے درمیان جو چکنے سفید پتھروں سے ڈھکی ہوئی تھیں، اپنا راستہ تلاش کیا۔ ایک قبر جو باقی سب قبروں سے بڑی تھی، سفید چادر سے پوری احتیاط کے ساتھ ڈھکی ہوئی تھی اور پتھروں نے اسے اپنی گرفت میں لے رکھا تھا۔ زمین پر شاخوں کے جھنڈ لگے ہوئے تھے۔ انھیں لہراتے ہوئے چھتھروں اور اونٹوں اور بھیڑوں کی گھنٹیوں سے سجایا گیا تھا۔ ایک بڑھا آدمی جسے موتیا بند کا عارضہ تھا اور عورتوں کا سا سبز کوٹ پہنے ہوئے تھا، مجھ سے ایک سردار کے طور پر متعارف کرایا گیا۔ "قبر کا متولی۔ فقیر گزین مری" بہت سے نوجوان عزیزان اور رشتہ دار چادریں سیدھی کرنے میں اس کی مدد کر رہے تھے۔ سڑگشت کرتا ہوا ایک مقدس صورت شخص جو ایک کدو نما شے کشکول کے طور پر گلے میں لٹکائے ہوئے تھا۔ اس ساری کارروائی کا نگران تھا۔ جب فقیر نے پتھر صاف کر لیے اور چادروں کی شکنیں دور کر دیں تو خیر بخش مری نے مجھے بتایا کہ کس طرح پیر حیدر شاہ تقریباً دو سو سال پہلے اپنی والدہ، ایک طبیبی اور مغنی جو ہر وقت ان کے پاس رہتا تھا، کے ساتھ یہاں پہنچے۔ اس وقت کاہان میں سیفینے کی وبا پھیلی ہوئی تھی اس لیے میرے جد، سردار نے پیر حیدر شاہ سے پوچھا کہ کیا وہ قبیلے کے علاج میں مدد دے سکتے ہیں۔ پیر نے کہا میں ایسا ضرور کر سکتا ہوں۔ مگر اپنی، اپنی والدہ اور طبیبی تینوں کی زندگیوں کے لیے دے کر بہر صورت اگر میں نے ایسا کیا تو سردار کو عہد کرنا ہوگا کہ اس کے خاندان اور آئندہ نسلوں کے افراد ان کی قبروں کی ہمیشہ دیکھ بھال کرتے رہیں گے۔ اس وقت کوئی یقین کرنے کو تیار نہ تھا کہ پیر سچ مر جائے گا۔ اس لیے انھوں نے فقیر کی شرط مان لی۔ اسی رات وہ اور اس کے دونوں ساتھی مر گئے۔ اس وقت سے ان کی قبروں کی دیکھ بھال میرے اجداد، اور رشتہ داروں کے ذمے رہی ہے۔ انھوں نے مزید کہا کہ یہ فقیر گزین میرے ماموں ہیں۔ میں نے دوبارہ پرانے کپڑوں اور پھٹی پرانی پگڑی پہنے، جھکے ہوئے بوڑھے آدمی کو انتہائی قریب سے دیکھا۔ سردار نے سلسلہ کلام جاری رکھتے ہوئے کہا کہ اس وقت سے پھر یہاں کوئی سیفینے میں مبتلا نہیں ہوا۔ جب مجھے سندھ یا کسی اور ایسی جگہ جانا پڑے جہاں کہ سیفینہ ہو سکتا ہو۔

میں ہمیشہ اس قبر کی مٹی تھوڑی سی اپنے بچاؤ کے لیے ضرور ساتھ لے جاتا ہوں۔ درحقیقت میں نے اب بھی تھوڑی سی قبر کی مٹی اٹھائی ہے۔

میں نے کسی حد تک شبہ ضرور کیا کہ آیا کسی بزرگ کے مزار سے مٹی بھرناک خیر بخشش یا کسی اور کو کون ضرر پہنچنے سے بچا سکتی ہے مگر یقیناً یہ عقیدہ کہ کسی مرد بزرگ کی قبر کی تھوڑی سی مٹی نکلنا آپ کو مختلف بیماریوں سے بچائے گا، پورے بلوچستان کے طول و عرض میں پھیلا ہوا ہے۔

تھوڑی دیر میں مری سردار نے ایک گڑھی اپنے کسی قبیلے والے سے مستعار لی اور پیر کے مزار کے پاس اپنے ماموں کے ساتھ تصویر کھینچوانے سے پہلے وہ گزروں سفید کپڑے اپنے بالوں کے گرد پیٹ لیا۔

میاں غلام حیدر

پیدائش | آپ حضرت میاں محمد حسن کے فرزند اکبر تھے۔ میاں محمد اکرم کی وفات کے بعد سجادہ نشین بنے۔ آپ ۱۹ ذیقعدہ ۱۲۳۶ھ / ۱۹۲۰ء کو پیدا ہوئے۔ آپ کی والدہ بی بی عالم خاتون گندام کے قاضی رحمت اللہ قوم گھوٹہ کی پوتی اور میاں پیر محمد کی بیٹی تھیں۔

تعلیم | آپ نے پہلے اپنے تایا میاں محمد حیات کے سلمے زانوئے تلمذتہ کیا۔ پھر کنڈہ شہر میں مولوی نور محمد صاحب سے تحصیل علم میں مصروف رہے۔ اپنے والدین کو ارستہ فیضانِ طریقت حاصل کیا۔

طریقہ قادریہ میں مجاہدہ | ریاضت و مجاہدہ میں اس حد تک محو ہوئے کہ تین دن تک لگاتار روزہ جو طریقہ قادریہ کا معمول ہے رکھنے کی بجائے سات روز تک لگاتار روزہ رکھتے تھے۔ مولودیا کافی سن کر بہت روتے تھے بلکہ اکثر اوقات انھیں سال آجاتا اور وجد و رقص کرنے لگتے۔ کبھی خود مولود و کافی کہتے۔

فتاویٰ الرسول کے مرتبہ پر

انھیں فتاویٰ الرسول کا مرتبہ حاصل تھا۔ اکثر آنحضرت صلی اللہ علیہ وسلم کے اشتیاق میں گریاں و تالان

رہتے تھے۔ ۱۲۹۲ھ/۱۸۷۷ء اور ۱۲۹۵ھ/۱۸۷۸ء میں آپ کی فیض بخشی عام رہی۔ یہ دو سال آپ کے مریدوں میں "شغل" کے سال مشہور ہیں۔ پھر ۱۲۹۶ھ/۱۸۷۸ء اور ۱۲۹۷ھ/۱۸۷۹ء میں ایسا صبر و سکوت اختیار کیا کہ اکثر گھر سے باہر ہی تشریف نہیں لائے تھے۔ اس کے بعد پھر حضرت حبیب عربی کے اشتیاق میں گریہ و تڑاری کرتے تھے اور کہتے تھے کہ اگر یہ خوش طبعی عمل میں نہ آئے تو میرا سینہ اشتیاقِ محمدی کی آگ سے جل جائے۔

بیان کرتے ہیں کہ ابتدائے حال میں آپ اس قدر اسمِ محمد کے تصور میں محو رہتے تھے کہ ہر وقت اپنے آپ کو مجلس حضور میں سمجھتے تھے۔ حتیٰ کہ قضائے حاجت میں بھی ادب و حیا کی چھاپ لگی رہتی۔ چنانچہ ویسے ہی اٹھ کر آجاتے، ایسی حالت میں اپنے استاد مولوی نور محمد صاحب کنڈوی کی طرف رجوع کیا اور حقیقت حال بیان کی۔ مولوی صاحب نے فتویٰ صادر فرمایا کہ یہ امر خیالی ہے اور ضروری قضائے حاجت میں اس پر اثر نہیں پڑتا۔ جب قضائے حاجت سے فارغ ہو چکے تو پھر مولوی صاحب کی خدمت میں پہنچے اور کہا میں نے اپنے خیال کے مطابق مجلس عالیہ میں کہ جٹے قدم سے۔ بے ادبی کی ہے۔ اس کا بوجھ آپ کے ذمہ ہے

کرامات

ڈھاڈر کا ایک شخص جمعہ نامی آپ کے حلقہ ارادت میں آیا۔ وہ خوب مولود اور کافیاں پڑھتا تھا۔ ایک بار آپ شہر ڈھاڈر کے علاقہ کلام میں تشریف لے گئے جمعہ خدمت میں غافرتہ ہوا۔ آپ نے استفسار فرمایا۔ پتہ چلا کہ ڈیڑھ سال سے بیمار ہے۔ اور اس کے پاؤں خشک ہو گئے ہیں۔

آپ نے اسے بلا کر کہا کہ آج رات مولود اور کافی پڑھو۔ خدا تعالیٰ رحم فرمائے گا۔ اس شخص نے سچے عقیدے کے ساتھ آپ کے فرمان پر عمل کیا اور ساری رات مولود پڑھتا رہا۔ صبح کے وقت اللہ کے فضل سے اور آپ کی دعا سے خود بخود عصا کا سہارا لے کر خوشی سے گھر کو روانہ ہوا۔

ایک مرتبہ آپ شہر کرٹک میں شیر زمان خان باروڑی برادرزادہ بختیار خان کی شادی

کی دعوت میں شریک ہونے کے لیے تشریف لے گئے۔ بارہ روزیوں نے رات کے وقت دعوتِ ولیمہ کی تیت سے گامیں اور بھیریں ذبح کیں۔ اتفاقاً عین اس وقت ایسی تیز ہوا چلنی شروع ہوئی کہ لوگ کام کرنے سے عاجز آ گئے۔ لہذا میاں صاحب کی خدمت میں حاضر ہو کر دعا کی درخواست کی۔ آپ نے ہاتھ اٹھا کر بارگاہِ کبریٰ میں دعا مانگی جو مستجاب ہوئی اور ہوا اسی وقت ختم گئی۔

ایک سال رودخانہ لہڑی کا پانی کٹبار شہر کی طرف بہتے لگا جس سے شہر کی تباہی کا خطرہ پیدا ہوا۔ شہر کے معززین آپ کی خدمت میں حاضر ہوئے۔ عرض کی کہ سیلاب مسجد شریف کو منہدم کر دے گا۔ دعا کیجئے اس مصیبت سے بچ جائیں۔ آپ نے اپنے چھوٹے بھائی میاں تاج محمد سے فرمایا دعا سے مدد کیجئے میاں صاحب نے کہا آپ ہی مالک امر ہیں توجہ فرمائیے۔ چنانچہ آپ نے اپنا عصا دو تین دفعہ رودخانہ میں مار کر اپنی تسبیح والی انگلی کو شمال کی جانب دراز کر کے مشرق سے مغرب تک اشارہ کیا۔ اللہ تعالیٰ کی قدرت سے اسی دن رودخانہ نے اپنا رخ شہر کی جانب سے موڑ لیا اور شہر کو کوئی نقصان نہ پہنچا۔

بیان کرتے ہیں کہ کچھ عرصہ بعد رودخانہ کے پانی نے پتیل کا رخ کیا۔ وہاں ہر سال بند باندھتے تھے جو ہمیشہ ٹوٹ جاتا تھا۔ ایک دفعہ ملا محمد حیات شیخ کا ردار لہڑی نے رعایا کو اکٹھا لیا اور پتیل سے اوپر رودخانہ پر بند باندھنے کا پختہ ارادہ کیا۔ چونکہ اس سے کٹبار شہر خاص کر خانقاہ شریف کو نقصان پہنچنے کا احتمال تھا اس لیے میاں غلام حیدر وہاں بنفس نفیس پہنچ گئے اور ملا محمد حیات کو اس خطرناک صورتِ حال سے آگاہ کیا۔ اس نے عرض کی کہ پتیل پر رودخانہ پر بند باندھنا دشوار ہے کیونکہ ہر سال اس کا دبانہ کشادہ ہو جاتا ہے اس لیے ہم مجبوراً ایسا کرنے کا سوچ رہے ہیں۔ اگر ایسا نہ کیا گیا تو خان صاحب کے یہ علاقے غیر آباد رہ جائیں گے۔ یا پھر آپ دعا کریں کہ پتیل والا بند مضبوطی سے باندھا جاسکے اور ٹوٹنے سے محفوظ رہے۔ ایسی صورت میں ہم یہاں بند نہیں باندھیں گے۔

آپ نے پتیل جا کر دعا کی اور فرمایا انشاء اللہ تعالیٰ اب یہ نہیں ٹوٹے گا۔ مولف عمدۃ الآثار فی تذکار اخبار اکٹبار نے لکھا ہے کہ اب ۲۸ یا ۲۹ سال ہو گئے ہیں وہ بند نہیں ٹوٹا۔

مولوی محمد حسن ہی کہتے ہیں کہ ایک دن میں اور میرے استاد میاں محمد شام صاحب متوطن
 گڑھی یاسین آپ کی زیارت کے لیے پہنچے۔ جس وقت میرے استاد مجھ تکلم تھے۔ میرے دل میں
 یہ وسوسہ پیدا ہوا کہ شاید میاں محمد حیات جو آپ کے تایا تھے۔ ہمارے اساتذہ کی طرح علوم میں ماہر
 اور مجید تھے۔ عین اس وقت میاں غلام حیدر نے دیوانِ حافظ کھولا جو ان کے ہاتھ میں تھا اور یہ
 شعر میری طرف متوجہ ہو کر پڑھا:

در محفلے کہ خورشید اندر شمار ذرہ است

خود را بزرگ دیدن شرط ادب نباشد

بعد ازاں اسی طرح مولوی صاحب سے گفتگو میں مصروف ہو گئے اور میں اس معاملہ کشفیہ
 کو دیکھ کر حیران رہ گیا۔

منقول ہے کہ آپ شغل والے سال میں ارباب عبدالرحیم چھتر والا کے یہاں تشریف فرما
 وہاں ایک مطرب زیارت کے لیے آیا اور سازنگی بجانے لگا۔ اس وقت میاں صاحب حالت
 وجد میں تھے۔ اس لیے سر و سازنگی سے اندیشہ پیدا نہ ہوا۔ اسی اثناء میں قاضی ملا عبداللہ جو
 خشک ملا تھا، آپ کی زیارت کے لیے آیا مگر سازنگی کی آواز سن کر واپس چلا گیا۔ میاں صاحب
 نے جلد ہی سر و وجد کی حالت سے سکوت اختیار کیا۔ ارباب سے کہنے لگے ملا عبداللہ آ رہا
 تھا، واپس چلا گیا اسے بلائیے۔

آپ نے پہلے میاں محمد اکرم کی بیٹی مسماۃ مائی ناز بی بی سے شادی کی۔ اس کے بطن سے
 مائی گنج بی بی پیدا ہوئی۔

دوسری شادی مائی خاتون سے کی جو قوم لغاری سے تھیں۔ اس کے بطن سے میاں عزیز اللہ
 اور میاں داد محمد اور تین بیٹیاں پیدا ہوئیں۔

وفات :- آپ کی وفات ۲ شبہ وقت ظہر ۲۳ ماہ رمضان المبارک ۱۲۰۰ھ / ۱۸۸۲ء کو ہوئی۔

ہماری زندہ و جاوید کتب

زہد الجالس

امام عبدالرحمن ابن عبدالسلام

شہری کی عبادت
گہیا کے عبادت
حضرت مولانا غلام غفران قادری

زہد الوعظین
ترجمہ
درة المناجیحین
امام ابن عربین

نفس الواعظین
ترجمہ
انفس الوعظین
علامہ محمد تاج پوری

النوار حدیث
حضرت علامہ شیخ ابوالخیر عثمانی

سوانح کریمہ
سید محمد تقی عثمانی

خطبات محرم
حضرت علامہ شیخ طلال الدین عثمانی

الصوائق المحرقة
علامہ اختر فتح پوری

علم فقہی کی تصنیفات

سنی مہاشی اور پیر

صوت کا مزہ

نورینہ اخلاق

اللہ کا فقیر

گناہوں سے بچنے

احکام نماز

آداب سنت

سنی فضائل اعمال

نیک اعمال



حدیث ایمان